

# شکریہ نخستین ثبوت

دکیر مختار جمادی الدین

مشتی بن عاصم

## معزز قارئین توجہ فرمائیں!

کتاب و سنت ذات کام پر دستیاب تمام الیکٹر انک کتب ..... ←

عام قاری کے مطالعے کے لیے ہیں۔ ←

مجلس التحقیق الاسلامی (Upload) کے علمائے کرام کی باقاعدہ تصدیق و اجازت کے بعد آپ لوڈ ←

کی جاتی ہیں۔

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات نشر و اشاعت کی مکمل اجازت ہے۔ ←

### ☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔ ←

ان کتب کو تجارتی یا مادی مقاصد کے لیے استعمال کرنا اخلاقی، قانونی و شرعی جرم ہے۔ ←

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔ ←

[kitabosunnat@gmail.com](mailto:kitabosunnat@gmail.com)

[www.KitaboSunnat.com](http://www.KitaboSunnat.com)

# تحریک ختم نبوت

حصہ دو م

(۱۸۹۷ء تا ۱۹۰۵ء)

ڈاکٹر محمد بہاء الدین

مکتبہ قدوسیہ لاہور

نام کتاب - تحریک ختم نبوت، حصہ دوم، ۱۸۹۷ء تا ۱۹۰۵ء  
تالیف - ڈاکٹر محمد بھاء الدین  
طبع - دوم (نظر ثانی شدہ)  
سن طباعت - ۲۰۰۶ء  
زیر اہتمام - مکتبہ قدوسیہ - اردو بازار لاہور

## كلمة الناشر

# فہرست مضمایں

سیاق کلام	☒
مولانا بٹالوی اور چلیخ مباهلہ ۱۸۹۶ء	☒
ذلت کی مار	☒
چلن تبدیل کرنے کا اقرار	☒
عذاب کی تین سالہ پیش گوئی	☒
ذلت کے نشان	☒
حجاز ریلوے	☒
براہین احمدیہ کی قیمت	☒
قادیانی زلزلے	☒
قصہ ایک کرسی کا	☒
جلسہ لاہور	☒
مباحثہ مد	☒
فتح قادیان	☒
ازالہ اوہام	☒
براہین احمدیہ	☒
حافظ محمد لکھوی	☒
رجیم بخش لاہوری	☒
عبد الرحمن متوفی	☒
عبد الغفار مہدا نوری	☒
محمد ابراہیم آروی	☒
عبد الجید دہلوی	☒
حسین بن محسن النصاری	☒

بیشس الحنف ڈیانوی	☒
محمد اشرف ڈیانوی	☒
لطف اللہ علی گڑھی	☒
حافظ عبدالمنان وزیر آبادی	☒
عبد الجبار عمر پوری	☒
سید احمد حسن	☒
عبد العزیز رحیم آبادی	☒
حافظ عبداللہ غازی پوری	☒
محمد حسین بٹالوی	☒
سید شہید الدین احمد	☒
مفتقی عبداللہ لوکائی	☒
محمود حسن دیوبندی	☒
حکیم عبدالجید	☒
حیات محمد	☒
قاضی عبدالاحد خانپوری	☒
قاضی محمد خان پوری	☒
یوسف حسین خانپوری	☒
احمد حسن کاپوری	☒
مهر علی شاہ گولڑوی	☒
محمد حفیظ اللہ	☒
مفتقی عزیز الرحمن	☒
مفتقی کفائت اللہ	☒
متفرقات	☒
کتابیات	☒

## سیاق کلام

فروری ۱۸۹۳ء میں مرزا غلام احمد قادریانی کی کتاب آئینہ کمالات اسلام شائع ہوئی۔ اس کتاب میں انہوں نے بڑے فخر سے اپنے آپ کو مناظر ان رنگ میں پیش کر کے مسلمانوں کو چیلنج کیا کہ آپ لوگ میرا مباحثہ کسی پادری سے کیوں نہیں کراتے؟ اس چیلنج سے مرزا صاحب کا مطلب یہ دعویٰ کرنا تھا کہ صرف وہی، عیسایوں کا منہ بند کرنے اور اسلام پر ان کے حملوں کا موثر جواب دینے کی استعداد رکھتے ہیں۔ پھر ہوا یہ کہ محمد بخش نامی ایک شخص کے ذریعہ سے عیسایوں کے ساتھ مباحثہ کی تحریک اٹھی اور اسی سال مئی ۱۸۹۳ء میں، مقام امرتسر عیسایوں سے مرزا صاحب کا مباحثہ ٹھن گیا جو ڈپٹی عبداللہ آئتم عیسائی کے ساتھ پندرہ روز تک جاری رہا (اس مباحثہ کا حال ہم حصہ اول میں بیان کر چکے ہیں) بحث کے دوران جب مرزا صاحب عیسایوں کو خاموش نہ کر سکے تو اپنا کمال ظاہر کرنے کے لیے مباحثے کے آخر میں الہام کا سہارا لے کر ایک پیش گوئی فرمادی، جو درج ذیل ہے:

”میں حیران تھا کہ اس بحث میں کیوں مجھے آنا پڑا۔ معمولی بحثیں تو اور لوگ بھی کرتے ہیں۔ اب یہ حقیقت کھلی کہ اس نشان کے لیے وقت تھا۔ میں اس وقت اقرار کرتا ہوں کہ اگر یہ پیش گوئی جھوٹی نکلی، یعنی وہ فریق جو خدا تعالیٰ کے نزدیک جھوٹ پر ہے، وہ پندرہ ماہ کے عرصہ میں آج کی تاریخ سے، بسراۓ موت ہاویہ میں نہ پڑے، تو میں ہر ایک سزا اٹھانے کے لیے تیار ہوں۔ مجھ کو ذلیل کیا جائے۔ رو سیاہ کیا جاوے۔ میرے گلے میں رسہ ڈال دیا جاوے۔ مجھ کو پھانسی دیا جاوے۔ ہر ایک بات کے لیے تیار ہوں اور میں اللہ جل شانہ کی قسم کھا کر کہتا ہوں کہ وہ ضرور ایسا ہی کرے گا۔ زمین آسمان بدل جائیں، پر اس کی باتیں نہ ملیں گی۔“ (جنگ مقدس)

۱۸۹۳ء ہی میں مرزا صاحب نے اپنی زندگی کا واحد مبارکہ بھی کیا تھا جو مولا نا عبد الحق غزنوی سے امرتسر کی عیدگاہ کے میدان میں ۱۰ اذیقعد ۱۳۱۰ھ مطابق ۲۷ مئی ۱۸۹۳ء کو اسی مباحثے کے دوران ہوا تھا۔ اس مبارکہ کے بارے میں مرزا صاحب ایک جگہ لکھتے ہیں:

محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

عبدالحق غزنوی ثم امرتسری نے مجھ سے مبایلہ چاہا۔ مگر میں مدت تک اعراض کرتا رہا۔ آخر اس کے نہایت اصرار سے مبایلہ ہوا، (روحانی خزانہ جلد ۱۱) (انجام آئندہ) ص ۲۶۲

اس مبایلے کے کچھ ہی عرصہ بعد جب بعض لوگ، مرزا صاحب کو ایک اور مبایلے کی طرف بلانے لگے تو آپ نے اپنے ایک نہایت معتمد خدمتگار مرید منتشر ستم علی (جو مکمل پولیس میں ملازم تھے) کو ایک خط کے جواب میں لکھا

بات یہ ہے کہ جب یہ عاجز امرتسر گیا اور جاتے ہی عاجز نے ایک خط رجسٹری کرا کر عبدالحق (غزنوی) کو مبایلہ کے لیے بھیجا کہ تم اس وقت مجھ سے مبایلہ کرو..... (پھر) تاریخ مقررہ پر عبدالحق مبایلہ پر آگیا اور امرتسر میں جو بیرون دروازہ رام باعث عیدگاہ متصل مسجد ہے اس میں مبایلہ ہوا اور کئی سوآدمی جمع ہوئے۔ یہاں تک کہ بعض انگریز پادری بھی آئے اور ہماری جماعت کے احباب شاید چالیس کے قریب تھے..... اب جب تک پہلے مبایلہ کا فیصلہ نہ ہو۔ دوسرا مبایلہ کیونکر ہو، غلام احمد ۱۹۔ اگست ۱۸۹۳ء

(مکتبات احمد یہ جلد ۵ ص ۱۲۱۔ ۱۲۲)

اس خط میں مرزا صاحب اپنے مرید کو بتا رہے ہیں کہ ابھی تک سابقہ مبایلے کا کوئی نتیجہ برآمد نہیں ہوا ہے اور جب تک اس پہلے مبایلے کا نتیجہ برآمد نہ ہو دوسرا مبایلہ کیونکر ہو؟ تاہم یہ بات قابل غور ہے کہ اگر ایک بار بذریعہ مبایلہ فیصلہ ہو جائے تو نئے مبایلے کا مطلب اس کے سوا اور کیا ہو سکتا ہے کہ خدا تعالیٰ سے کہا جائے کہ اے خدا تو اپنے فیصلہ پر نظر ثانی فرم۔ خدا تعالیٰ کا فیصلہ غلط تو ہونہیں سکتا کہ اس کی بارگاہ میں دوبارہ مقدمہ دائر کرنے یا نظر ثانی کی درخواست دینے کی ضرورت پڑے؟ اس لیے ہم سمجھتے ہیں کہ مرزا صاحب کا اپنے مرید کو دوسرے مبایلے کی بات لکھنا ہی درست نہیں تھا۔ اس کے علاوہ اس خط سے یہ بات بھی معلوم ہوتی ہے کہ مرزا صاحب سمجھتے تھے کہ ۱۹۔ اگست ۱۸۹۳ء تک قادیانی اور غزنوی مبایلے کا کوئی فیصلہ نہیں ہوا تھا۔ نیز اس خط سے مرزا صاحب کا یہ موقف بھی معلوم ہو جاتا ہے کہ جب تک پہلے مبایلے کا فیصلہ نہ ہو دوسرا مبایلہ بلا ضرورت ہوتا ہے اور یہ تو آپ کو معلوم ہی ہو گا کہ مرزا صاحب کے نزدیک مبایلے کے فیصلہ کی صورت یہ تھی کہ مبایلہ کرنے والوں میں سے ایک مبایل اپنے انعام کو پہنچ کر دوسرے کو سچا ثابت کر جائے، جیسا کہ وہ لکھتے ہیں:

یہ کہاں لکھا ہے کو جھوٹا سچ کی زندگی میں مر جاتا ہے..... ہم نے تو اپنی تصانیف میں ایسا

نہیں لکھا۔ لاڈ پیش کرو۔ وہ کون سی کتاب ہے جس میں ہم نے ایسا لکھا ہے۔ ہم نے تو یہ لکھا ہوا ہے کہ مبالغہ کرنے والوں میں سے جو جھوٹا ہے وہ سچے کی زندگی میں ہلاک ہوا کرتا ہے۔ ہاں اتنی بات صحیح ہے کہ سچے کے ساتھ جو جھوٹے مبالغہ کرتے ہیں وہ سچے کی زندگی میں ہی ہلاک ہوتے ہیں۔ (ملفوظات مرزا غلام احمد، جلد ۹ ص ۲۸۰-۲۳۱)

مرزا غلام احمد کو ۱۹۰۸ء میں موت آئی اور مولانا عبدالحق غزنویؒ ۱۹۱۴ء میں فوت ہوئے تھے۔ جس کا مطلب یہ ہے کہ ۱۸۹۶ء میں دونوں مبالغہ زندہ تھے اور ان دونوں کے زندہ ہونے کا مطلب مرزا صاحب کے نزدیک یہ تھا کہ ۱۸۹۳ء تک ۱۸۹۶ء والے مبالغہ کا فیصلہ نہیں ہوا تھا تو منشی رسم علی کو لکھے جانے والے خط کی رو سے ۱۸۹۶ء میں نئے مبالغہ یا اس قسم کے چیخنے کا جواز نہیں لکھتا تھا۔

۱۸۹۳ء والے مباحثے میں مرزا صاحب کا مقابل عیسائی مناظر ڈپٹی آئھم تھا جس کی بابت آپ نے ۵ جون ۱۸۹۳ء کو پیش گوئی کی تھی کہ وہ پندرہ ماہ تک بمراۓ موت ہاویہ میں گرایا جائے گا۔ اس پیش گوئی کے پورا ہونے کی انتہائی تاریخ ۵ ستمبر ۱۸۹۳ء تھی۔ جب اس پیش گوئی کی مدت ختم ہو گئی اور آئھم نہ مرا، تو پورے ہندوستان میں مرزا صاحب کا مذاق اڑایا گیا۔ چاروں طرف سے ان پر حملوں کی بوچھاڑ ہونے لگی اور ان کا ایک سرکردہ مرید یہ صورت حال دیکھ کر عیسائی ہو گیا اور عام طور پر یہ کہا گیا کہ مرزا نیوں اور عیسائیوں کے مقابلے میں مرزا نی ہار گئے ہیں۔ اس موقع پر بہت سے کارکنان تحریک ختم نبوت نے مرزا صاحب کو آڑے ہاتھوں لیا اور بعد میں مولانا شناع اللہ امر تسریؒ قادریانیوں کی یادداشت کوتازہ کرنے کی خاطر انہیں اکثر بتایا کرتے تھے کہ تمہارے

”مرزا صاحب کا دعویٰ تھا کہ مجھے خدا نے بتایا ہے کہ تیری فتح ہو گی۔ فریق مخالف جو انسان کو خدا بنا رہا ہے پندرہ میلیوں میں بمراۓ موت ہاویہ میں گرایا جاوے گا۔ اس روز حق کی فتح ہو گی، لگکرے چلیں گے، اندھے دیکھیں گے، غیرہ۔ اور اہل حق سے یہاں مراد تمہارے مرزا صاحب کی ذات خاص تھی اور اہل باطل سے مراد ڈپٹی آئھم عیسائی اور اس کی پارٹی تھی۔ اس وضاحت کی روشنی میں ۶ ستمبر ۱۸۹۵ء کی تاریخ یاد کرو کہ ڈپٹی آئھم عیسائی کی میعاد موت گزرنے پر جب وہ زندہ رہا تو پلک نے تمہارے مرزا صاحب کے حق میں کیا کیا کہا تھا، عیسائی پارٹی پیش گوئی کے خاتمه پر بڑے مزے سے اچھلتی پھرتی

تھی اور اشعار گاتی تھی ..... جن میں سے چند ایک یہ ہیں  
 الیٰ مرزا کی گت بنائیں گے  
 سارے الہام بھول جائیں گے  
 خاتمہ ہوئے گا نبوت کا  
 پھر فرشتے کبھی نہ آئیں گے

اور

غضب تھی تجھ پر ستم گر چھٹی ستمبر کی  
 نہ دیکھی تو نے نکل کر چھٹی ستمبر کی  
 ذلیل و خوار ندامت چھپا رہے تھے کہ  
 تھا تیرے مریدوں پر محشر چھٹی ستمبر کی  
 ہے قادیانی جھوٹا مرا نہیں آتھم  
 یہ گونج اٹھا امرسر چھٹی ستمبر

اور

پنجہ آتھم سے مشکل ہے رہائی آپ کی  
 توڑ ہی ڈالیں گے وہ نازک کلائی آپ کی  
 کچھ کرو شرم و حیاء تاویل کا اب کام کیا  
 بات اب بنتی نہیں کوئی بنائی آپ کی  
 ڈھیٹھ اور بے شرم بھی دنیا میں ہوتے ہیں مگر  
 سب پر سبقت لے گئی ہے بے حیائی آپ کی  
 اور قادیانی گوشہ نشین تھے ایسے دم بخوک کاٹو بدن میں لہو نہیں بلاو تو جواب نہیں دیتے۔

نہ چھیر اے غُبت باد بھاری راہ لگ اپنی  
 تجھے اٹھکیلیاں سوچھے ہیں ہم بیزار بیٹھے ہیں  
 اور مولانا عبدالحق غزنویؒ اپنی فتح اور قادیانی کی شکست ظاہر کرنے کو آتھم والے معاملے کی  
 طرف اشارہ کر کے کہہ رہے تھے ۔  
 مدد ہے مبائل کو یہ آسمانی ہوئی جس سے ہے ذلت قادیانی

(ابن حدیث امر تر ۶۔ اگست ۲۰۱۹ء۔ ستمبر، ۱۹۳۵ء)

ادھر مرزا صاحب سے بات بنائے نہیں بن رہی تھی تاہم انہوں نے اپنی مخالفت کا زور توڑنے اور ڈپٹی آئکٹم کو نئے دام میں پھنسانے کے لیے اسے قسم اٹھانے کی دعوت دی اور چینچ کیا کہ اگر آئکٹم کھائے کہ میں مرزا کی پیشگوئی سے نہیں ڈرا تو اس کی موت کے لیے ایک سال کی مدت ہوگی۔ لیکن آئکٹم جو سالہاں سال تک مجسٹریٹ رہ چکا تھا اور خوب سر و گرم چشیدہ تھا مرزا صاحب کے دام میں کیسے آتا؟ اس نے کہا منہ سنوار کر چلتے بنو۔ ایک دفعہ جس کو چھاڑ دیا پھر اس کو منہ لگانا اچھا نہیں۔ اس پر مرزا صاحب نے اپنی پیش گوئی کی تاویلیں شروع کر دیں کہ ہباویہ کا مطلب موت نہیں، پریشانی ہے اور آئکٹم پیش گوئی کے عرصہ میں مستقل طور پر ایک جگہ مقیم نہیں رہا، بلکہ ادھر ادھر پھرتا رہا ہے، اس سے اس کی پریشانی ظاہر ہو جاتی ہے اور سفر ویسے بھی مصیبت ہی ہوتا ہے۔ نیز مرزا صاحب نے یہ بھی کہا کہ آئکٹم پیش گوئی کو سنتے ہی یعنی جون ۱۸۹۳ء میں ہی ڈر گیا تھا اس لیے وہ ہباویہ میں گرانے جانے سے بچ گیا ہے۔ پھر آئکٹم والی پیش گوئی کی تفصیل پہان کرتے ہوئے انہوں نے فرمایا کہ

وہاں تو یہ لکھا ہوا کہ بشرطیکہ حق کی طرف رجوع نہ کرے۔ یہ تو نہیں لکھا کہ بشرطیکہ مسلمان ہو جائے۔ اس سے پہلے وہ رسول اللہ ﷺ کو نعوذ بالله دجال لکھ چکا تھا اور یہی وجہ مباحثہ کی تھی اور پھر جب میں نے پیش گوئی سنائی تو اس نے اسی وقت کانوں پر ہاتھ (ملفوظات، جلد ۲ ص ۱۵۸)

دھرے۔

مرزا صاحب کی ان تاویلات کے رد میں بہت سے اکابرین تحریریک ختم بوت نے قلم اٹھایا تھا لیکن ہم اس موضوع پر ایک غیر معروف کارکن کی تحریر آپ کے سامنے پیش کرتے ہیں۔ اس بزرگ کا نام مولوی محمد مہر دین میاں وندی ہے جو لکھتے ہیں کہ مرزا صاحب نے مباحثہ آئکٹم کے اختتام پر کہا تھا

جو فریق جھوٹ کو اختیار کر رہا ہے پندرہ مہینہ میں ہباویہ میں گرایا جاوے گا اور اس کو سخت ذلت پہنچے گی، (اب) مرزا صاحب ہباویہ کے معنی دوزخ کے نہیں لیتے، بلکہ فرماتے ہیں مراد اس سے پریشانی ہے جس میں مسٹر آئکٹم بیٹلا ہوا۔ اگرچہ آئکٹم صاحب کی پریشانی اس کے سفر کرنے سے ظاہر ہوتی ہے مگر مرزا صاحب کی پریشانی باطن بھی کم نہ تھی۔ اس لیے کہ ان کو خوف لگا ہوا تھا کہ اگر پیش گوئی صحیح نہ لکھی تو عمر بھر کا بنا بنا یا کام بگڑ

جائے گا اور ذلت کی تو انہا نہیں۔ کیونکہ خود ان کا اقرار ہے (کہ منہ کالا کیا جائے گا وغیرہ) اور ظاہر ہے کہ غیور طبیعتوں کو جان سے زیادہ عزت ریزی کا خوف ہوتا ہے۔ خصوصاً ایسے موقع میں کہ ایک طرف تمام پادری نظر لگائے ہوئے ہوں اور دوسری طرف تمام مسلمان ہم تین چشم و گوش ہیں کہ دیکھتے اس پیش گوئی کا کیا حشر ہوتا ہے؟ پھر خوف صرف ذلت ہی کا نہیں بلکہ جان کا خوف بھی اسی الہام کے ایک گوشے میں دکھائی دے رہا ہے کیونکہ چنانی کا دستاویزی اقرار خصم کے ہاتھ میں موجود ہے۔ ہر چند مرزا صاحب اس موقع پر اپنا اطمینان بیان کریں مگر جب ہم دیکھتے ہیں کہ پیش گوئی کا وجود نہیں ہوا تو سرے سے اس کے الہام ہونے میں شک پڑ گیا۔ اور بغیر الہام کے آدمی کو ایسے موقعوں میں اطمینانی حالت نصیب نہیں ہو سکتی۔ رہا جھگڑا اشرط کا سو اگر اس سے توقع کامیابی کی رکھی بھی جاوے، تو ایک ضعیف احتمال ہے جس پر وثوق نہیں ہو سکتا۔ اور یہ بات ظاہر ہے کہ جہاں احتمال ضرر جانی اور بے عزتی ہو تو فکر غالب ہو جایا کرتی ہے۔ چہ جائیکہ احتمال ضرر ہی غالب ہو۔ غرض ان قرائے سے عقل گواہی دیتی ہے کہ جس مدت میں آخر ہم صاحب پریشان رہے، مرزا صاحب بھی بمقتضائے الحرب سجال کے پریشانی ہاطنی میں کم نہ تھے اور لفظ ہاویہ دونوں پر منطبق ہے (اور مرزا صاحب کے قول) اور اسکو خفت ذلت پہنچے گی، اس کا ظہور مرزا صاحب ہی کی تحریر سے ہو گیا اور یہ فقرہ تو خاص مرزا صاحب سے تعلق رکھتا ہے کیونکہ فریق مخالف اپنے کو کامیاب سمجھ رہا ہے اور خوش ہے اور مرزا صاحب کو ضرورت محسوس ہوئی کہ فریق ثانی کو گالیاں دیں۔ یہ کوئی نئی بات نہیں۔ عقلی مجرات اکثر الٹ بھی ہو جاتے ہیں۔ چنانچہ مسیلمہ کذاب کے مجروذ میں یہ بات ثابت ہے کہ اس نے کسی کی آنکھ میں آشوب دفع ہو جانے کی غرض سے آب دہن لگایا۔ اس کا اثر یہ ہوا کہ وہ شخص اندھا ہی ہو گیا۔ علاوه ازیں بہت نثار ہیں کہ عقلی مجرات کا اثر منعکس ہو جاتا ہے (اور جو مرزا صاحب نے کہا ہے کہ) ”جو شخص سچ پر ہے اور سچے خدا کو مانتا ہے اس کی اس سے عزت ہوگی (اس کے متعلق مولوی مہر دین کہتے ہیں کہ)“ اگرچہ مرزا صاحب اس وقت توحید کی جانب ہیں مگر چونکہ مقصود اس سے اپنی عیسویت کا اثبات ہے، اس جہت سے باطل ان پر محیط اور شامل ہو گیا جیسا کہ حضرت علیؓ نے خوارج کے استدلال کے جواب میں فرمایا تھا کلمة الحق ارید بها الباطل

پھر جب مشاہدے سے ثابت ہو گیا کہ مرزا صاحب کی کمال درجے کی ذلت ہوئی جس کا اظہار خود فرماتے ہیں تو حسب قیاس ان کا حق پر ہونا بھی باطل ہو گیا۔ کیونکہ حق پر ہوتے تو اس الہام کے مطابق عزت ہوتی۔ (اور مرزا صاحب جو کہتے ہیں کہ) اور اس وقت جب پیش گوئی ظہور میں آئے گی بعض اندر سوجا کھے کیے جائیں گے اور بعض لنگڑے چلنے لگیں گے اور بعض بہرے سننے لگیں گے، پیش گوئی کا صدق و کذوب پندرہ مہینے کے گزرنے پر منحصر تھا۔ پس مشاہدے سے اور ہزاروں بلکہ لاکھوں گواہوں سے اس کا کذب ظاہر ہو گیا۔ پس ظہور پیش گوئی کے وقت بے شک بعض اندر سوجا کھے ہو گئے حال مرزا کا مکشف نہیں ہوا تھا اور ان کی طرف کھلکھلتے جا رہے تھے ضرور سوجا کھے ہو گئے اور حق کی راہ چلنے اور حق باتیں سننے لگے۔ چنانچہ حق پسند طبیعتوں کا خاصہ ہے کہ جب ایسی کھلی نشانی دیکھ لیتے ہیں تو حق کی جانب حرکت کرتے ہیں چنانچہ انجام آئھم کے صفحہ ۱۲ میں خود تحریر فرماتے ہیں کہ اس پیش گوئی کی وجہ سے بعض مرید برگشتہ ہو گئے۔ یعنی اندر سے سوجا کھے ہو گئے۔ (ابل حدیث امرتر۔ ۲۲ جون ۱۹۳۷ء۔ ص ۶۵)

کچھ عرصہ بعد مولانا مہر دین نے اس موضوع پر پھر قلم اٹھایا اور لکھا مرزا صاحب نے کہا تھا کہ ڈپٹی آئھم روز پیش گوئی سے پندرہ ماہ میں مرکر ہاویہ میں ڈالا جائے گا۔ جب وہ نہ مرا تو مرزا جی نے یہ کہا کہ دنیا میں ادھر ادھر اس کا پھرنا ہی ہاویہ ہے۔ چنانچہ آپ کے الفاظ یہ ہیں

آئھم نے اپنے خوف زدہ ہونے کی حالت سے بڑی صفائی سے یہ ثبوت دے دیا ہے کہ وہ ضرور ان ایام میں پیش گوئی کی عظمت سے ڈرتا رہا۔ ایک سخت غم نے اس کو گھیر لیا، وہ بھاگا پھرنا۔ اس لیے درحقیقت وہ ہاویہ میں رہا، مسلسل گھبراہوں کا سلسلہ اس کے دامن گیر ہو گیا تھا اور اس کے دل پر وہ رنج و غم و بدحواسی وارد ہوئی جس کو آگ کے عذاب سے کم نہیں کہہ سکتے۔ یہی اصل ہاویہ تھا اور وہ درد اور دکھ کے ہاویہ میں ضرور گرا۔ اور ہاویہ میں گرنے کا لفظ اس پر صادق آ گیا۔ اس کی یہ مثال ہوئی

قيامت دیده ام پيش از قيمات

اس پر وہ غم کے پھاڑ پڑے جو اس نے تمام زندگی میں ان کی نظر نہیں دیکھی تھی پس کیا یہ حق نہیں وہ ان تمام دنوں میں درحقیقت ہاویہ میں رہا، (مولانا مہر دین کہتے ہیں کہ)

مرزا صاحب کا وہ الہام تھا تو یہ کشف ہے کہ آئھم کے دل کی حالت اور عمر بھر کے واقعات بیان فرمائے ہیں جن سے اس کو سارا انکار ہے۔ اصل بات اتنی تھی کہ آئھم نے دیکھا کہ اس کی موت پر مرزا صاحب کی کامیابی مختصر ہے۔ ممکن ہے بلکہ اغلب ہے کہ مرزا صاحب کے جاثثار مریدوں کی فوج اپنے پیرو مرشد کی کامیابی کی غرض سے اس مہم کے سر کرنے میں سعی کرے گی (یعنی اسے نقصان پہنچانے کی کوشش کرے گی) اس لیے بھورہ حزم و احتیاط اس نے ایک جگہ کی اقامت کو اس مدت معینہ میں مناسب نہ سمجھا (وہ ریٹائرڈ مجسٹریٹ تھا) اور بطور تفریح جیسے مرغیہ الحال لوگوں کی عادت ہوتی ہے اس نے سیاحت اختیار کی، جس کی بدولت نئے نئے شہر دیکھئے دعوییں کھائیں، سیر و شکار کیے، جس سے سفر و سیلہ ظفر کے معنی بھی صادق آگئے۔ مرزا صاحب نے سفر کا نام دیکھ لیا اور شاعرانہ خیال سے صورت سفر قرار دے کر اس کو سچ رجح کا ہاویہ ہی ٹھہرایا، اور یہ خیال نہ کیا کہ امرا و سلاطین لکھو کھہا روپیہ صرف کر کے یہ دولت حاصل کرتے ہیں۔ خصوصاً گورنمنٹ کے افسروں اور پادریوں کے حق میں تو ہندوستان کا سفر گلی گشت جناں سے کم نہیں۔ چنانچہ ازالہ الہام کے صفحہ ۳۹۰ میں خود مرزا صاحب تحریر فرماتے ہیں کہ یہ لوگ ایک قسم کی جنت اپنے ساتھ لیے پھرتے ہیں، پھر ان کو دنیا میں ہاویہ سے کیا تعلق۔ غرض مرزا صاحب نے جس کو ہاویہ قرار دیا تھا وہ جنت ثابت ہوتی ہے۔ مرزا صاحب نے اس الہام میں ہاویہ کا لفظ اس واسطے تجویز کیا تھا کہ قرآن شرف میں یہ لفظ وارد ہے اور اس کے معنی دوزخ کے ہیں کما قال تعالیٰ: فامہ هاویہ وما ادرک ماہیہ نار حامیہ اس سے غرض یہ کہ دعویٰ کی شان و شوکت اور الہام کا کروفرا اس سے نمایاں ہو کہ جو لفظ قرآن میں ایک سخت وعید میں استعمال کیا گیا وہی لفظ اس ہندی الہام میں ذکر فرمایا۔ مگر افسوس ہے کہ وہ صرف لفظ ہی لفظ تھا اگرچہ پندرہ مینے تک بجائے خود رکھا رہا مگر اس کے بعد کمال مایوسی سے وہ لفظ یوں بدلا گیا کہ اس سے مراد فکر و تشویش لی گئی۔ اول تو فکر و تشویش ہی میں کلام ہے اس لیے کہ کسی کے دل کی کیفیت یقینی طور پر معلوم نہیں ہو سکتی۔ اگر وہ تسلیم بھی کر لی جائے تو اس کا کیا ثبوت کہ الہام کے صدق کا اس (آئھم) کے دل پر اثر تھا۔ قرآن سے تو یہ بات ہو سکتی تھی کہ مرزا صاحب کے مریدوں کے خوف سے اس کو سفر کی ضرورت محسوس ہوئی۔ بہرحال مرزا صاحب نے ایک ہی شق اختیار کی کہ اس

کے دل پر میری پیشگوئی کا اثر ہوا تھا۔ چنانچہ اپنی کتاب ضیاء الحق میں لکھتے ہیں، جس شخص کا خوف ایک مذہبی پیش گوئی سے اس حد تک پہنچ جائے کہ شہر بشر بھاگتا پھرے تو ایسا شخص بلاشبہ یقینی طور پر اس مذہب کا مصدق ہو گیا جس کی تائید میں پیش گوئی کی گئی تھی۔ اور یہی معنی رجوع الی الحق کے ہیں۔

یہاں یہ امر غور کے قابل ہے کہ مرزا صاحب خود تصدیق کرتے ہیں کہ یقین طور پر اس کا رجوع الی الحق کرنا ثابت ہو گیا۔ اور الہام مرقوم الصدر کا مضمون یہ تھا کہ اگر وہ حق کی طرف رجوع کرے تو باویہ میں نہیں گرایا جاوے گا۔ پھر جب الہام کے سنتے ہی اس پر خوف و عظمت طاری ہو گئی تو الہام کے مطابق وہ باویہ کا مستحق نہ رہا۔ ادھر مرزا صاحب کی تحریر سے ابھی معلوم ہوا کہ وہ باویہ میں ضرور گرایا گیا۔ اور اس پر باویہ میں گرنے کا لفظ صادق آگیا جس کا حاصل یہ ہوا کہ بحسب الہام اس کا حق کی طرف رجوع کرنا ثابت ہے، باوجود اس کے وہ باویہ میں گرایا گیا۔ جو خلاف عادت الہی اور خلاف شرط الہام ہے۔ یہاں دو باتوں میں سے ایک بات ضرور مانی پڑے گی کہ اگر الہام سچا ہے تو باویہ میں گرنا جھوٹ ہے اور اگر باویہ میں گرنا سچ ہے تو الہام جھوٹا ہے اور چونکہ باویہ میں گرائے جانے کی وہ (مرزا) تصدیق کرتے ہیں تو ثابت ہوا کہ الہام جھوٹا ہے۔ پھر اگر غیر معمولی کیفیت ان کو وجود انی طور پر معلوم ہوئی تھی جس کو انہوں نے الہام سمجھا تھا تو اس کو الہام شیطانی ضرور کہا جائے گا جس سے کل الہاموں کے دعوے ان کے جھوٹے ہو گئے۔ اور اگر یہ الہام انہوں نے بنالیا تھا تو یہ ثابت ہو جائے گا کہ انہوں نے خدا تعالیٰ پر افترا کیا ہے اور کوئی مسلمان ہو کر خدا پر افترا نہیں کر سکتا۔ بالفاظ دیگر مفتری مسلمان ہی نہیں۔ (اہل حدیث ۱۰۔ ۱۹۳۲ء ص ۵۔ ۶)

خبر سیاست لاہور کے سید حبیب صاحب نے تحریک قادیانی کے نام سے ایک کتاب لکھی تھی جس کے جواب میں مولوی دوست محمد لاہوری مرزا ائمہ احمدیت کے نام سے ایک کتاب لکھی۔ ہم مولانا عبداللہ معمار کی روایت سے ان کتابوں میں آئھم و اے اس معاملے سے متعلق چند لمحے پر تحریریں آپ کے سامنے رکھتے ہیں۔ مولانا معمار لکھتے ہیں کہ ”مولوی دوست محمد نے اپنی کتاب کے صفحہ ۱۲۲ پر مرزا صاحب کی پیش گوئی متعلقہ ڈپٹی آئھم پر بحث کرتے ہوئے لکھا ہے کہ ہم (سید حبیب کو) ایک اور امر کی طرف توجہ

دلانا چاہتے ہیں کہ حضرت مسیح موعود (مرزا) نے آنکھم کے مرنے کے بعد آپ کی طرح انکار کرنے والے عیسائی کو مخاطب کر کے لکھا تھا اگراب تک کسی عیسائی کو آنکھم کے اس افترا پر (کہ اس پر چار جملے ہوئے تھے) شک ہو تو آسمانی شہادت سے رفع شک کرالیو۔ آنکھم تو پیش گوئی کے مطابق فوت ہو گیا۔ اب وہ (عیسائی) اپنے تیس اس (آنکھم) کا قائم مقام ٹھہرایا کہ آنکھم کے مقدمہ میں قدم کھالیوے کہ آنکھم پیش گوئی کی عظمت سے نہیں ڈرا، بلکہ اس پر چار جملے ہوئے تھے۔ اگر یہ قدم کھانے والا بھی ایک سال تک نجیگیا تو دیکھو میں (مرزا) اس وقت اقرار کرتا ہوں کہ میں اپنے ہاتھ سے شائع کر دوں گا کہ میری پیش گوئی غلط نکلی۔ اس قدم کے ساتھ کوئی شرط نہیں ہو گی۔ یہ نہایت صاف فیصلہ ہو جائے گا اور جو شخص خدا کے نزدیک باطل پر ہے اس کا بطلان کھل جائے گا۔

(انجام آنکھم صفحہ ۱۵) ہم (یعنی دوست محمد) بھی سید حبیب سے یہ عرض کرنا چاہتے ہیں کہ اگر باوجود ان تصریحات کے جو (آئینہ احمدیت میں) اوپر بیان کی جا چکی ہیں انہیں اب تک پیش گوئی کے سچانہ ہونے پر اصرار ہو تو وہ آسمانی شہادت سے رفع شک کر لیں۔ اور اپنے آپ کو آنکھم کا قائم مقام قرار دے کر قدم کھالیں کہ ان کے نزدیک یہ پیش گوئی جھوٹی ثابت ہوئی اور آنکھم پیش گوئی کی عظمت سے نہیں ڈرا۔ پھر دیکھیں کہ خدا تعالیٰ انہیں کیا دکھاتا ہے اور ان کا کیا حشر کرتا ہے۔ کیا وہ اس کی جرأت کریں گے؟ (آئینہ احمدیت سے یہ اقتباس پیش کر کے مولانا معمار لکھتے ہیں کہ) مولوی (دوست محمد) صاحب یہ طریق فیصلہ چونکہ مرزا صاحب کا پیش کردہ ہے اس لیے ہر مخالف اور مکفر مرزا اس کی قبولیت کا مجاز ہے۔ آپ بھی سید حبیب صاحب کی تخصیص نہ کریں اور مردمیدان بن کر مرزا صاحب کے قائم مقام کی حیثیت میں اعلان کر دیں کہ اگر قدم اٹھانے والا ایک سال تک آسمانی موت سے نجیگیا تو مرزا صاحب کی اس پیش گوئی کو غلط اور مرزا صاحب کو آپ کا ذہب سمجھیں گے۔ کیا آپ اس کی جرأت کریں گے؟ اگر جواب اثبات میں ہے تو میں (معمار) اس بات کا حلف اٹھانے کو ہر وقت اور ہر مجلس اور ہر میدان میں تیار ہوں کہ آنکھم پیش گوئی کی عظمت سے ہرگز نہیں ڈرا، اور مرزا صاحب کی یہ پیش گوئی جھوٹ تھی، افتراء علی اللہ تھی۔ اس سے بھی بڑھ کر یہ کہ مرزا صاحب اپنے جملہ دعاویٰ مسیحیت و مہدویت وغیرہ میں کاذب تھے۔ اگر آپ میں ایک ذرہ بھر بھی ایمان و

دینات کا مادہ موجود ہے، تو آؤ، اپنے پیش کردہ طریق پر مجھ سے فیصلہ کرو۔

(اہل حدیث امرتسر ۲۔ اپریل ۱۹۳۲ء صفحہ ۵-۶)

لیکن معلوم ہوتا ہے کہ مولوی دوست محمد صاحب کے ہاں امانت و دینات نامی اجناس کے فقدان کے باعث قسم اٹھانے کے چیلنج کی یہ نیل منڈھے نہیں چڑھ سکی تھی۔  
مرزا صاحب کو آئھم والے معاملے میں جس ذلت و خواری کا سامنا ہوا وہ ان کے گاشن کے کاروبار کے لیے بہت مضر ثابت ہوا۔ اس لیے انہوں نے اپنے سابقہ موقف کہ جب تک پہلے مبایلہ کا فیصلہ نہ ہو وہ سرا مبایلہ کیوں کر ہو، کوتبدیل کر لیا اور علماء اور مشائخ کو مخاطب کر کے ۱۸۹۶ء میں مبایلہ کا نیا چیلنج شائع کر دیا جسے ہم نے اپنی اس کتاب کے حصہ اول میں کیا ہے۔ اس چیلنج کا اشتہار مرزا صاحب نے ۱۸۹۶ء میں شائع ہونے والی اپنی کتاب انعام آئھم میں شائع کیا تھا۔ اور اسی کتاب کے صفحہ ۳۰۲ کے حاشیہ میں مرزا صاحب لکھتے ہیں

”مولوی شاء اللہ امرتسری نے مبایلہ کی دعوت پر اطلاع پا کر اپنے خط میں مولوی عبدالحق غزنوی کے مبایلہ کا ذکر کیا ہے۔ شاید اس ذکر سے اس کا مطلب یہ ہے کہ اس مبایلہ سے عبدالحق پر کوئی بلا نازل نہ ہوئی اور نہ اس (مرزا) طرف کوئی نیک اثر ہوا۔“

(روحانی خزانہ۔ ج ۱۱۔ (انعام آئھم) ص ۳۰۲)

اس تحریر سے معلوم ہوتا ہے کہ مرزا صاحب کا چیلنج سامنے آتے ہی یعنی ۱۸۹۶ء ہی میں مولانا شاء اللہ مبایلہ کے لیے سیدنا تان کر کھڑے ہو گئے تھے۔ اس کے بعد ۱۹۰۲ء میں شائع ہونے والی کتاب اعجاز احمدی میں مرزا صاحب لکھتے ہیں

”میں نے سنا ہے بلکہ مولوی شاء اللہ امرتسری کی دھنٹھی تحریر میں نے دیکھی ہے جس میں وہ یہ درخواست کرتا ہے کہ میں اس طور کے فیصلہ کے لیے بد خواہ شمند ہوں کہ فریقین یعنی میں اور وہ یہ دعا کریں کہ جو شخص ہم سے جھوٹا ہے وہ سچے کی زندگی میں ہی مر جائے (اور پھر مرزا کہتے ہیں) ہم موت کے مبایلہ میں اپنی طرف سے کوئی چیلنج نہیں کر سکتے کیونکہ حکومت کا معاهدہ ایسے چیلنج سے ہمیں مانع ہے۔ ہاں مولوی شاء اللہ صاحب اور دوسرے مخالفوں کو منع نہیں کرتے کہ ایسے چیلنج سے ہمیں جواب دینے کے لیے مجبور کریں..... اور چونکہ مولوی شاء اللہ صاحب اپنی تحریر کی رو سے ایسے چیلنج کے لیے تیار بیٹھے معلوم ہوتے ہیں پس ہمیں اس سے کوئی انکار نہیں کرو ایسا چیلنج دیں۔ مگر شرط یہ ہو

گی کہ کوئی موت قتل کی رو سے واقع نہ ہو بلکہ محض بیماری کے ذریعے سے ہو۔ مثلاً طاعون سے یا ہیضہ سے یا کسی اور بیماری سے

(روحانی خزانہ جلد ۱۹) (ضمیمہ نزول الحسن المعروف اعجاز احمدی) ص ۱۲۱

تاہم مولانا امرتسریؒ کے ساتھ مرتضیٰ صاحب کا کوئی مقابلہ نہیں ہوا مگر اس سلسلے میں دونوں کی نوک جھوٹک بہت دیر تک چلتی رہی جیسا کہ مولانا امرتسریؒ فرماتے ہیں

‘مرتضیٰ صاحب نے ۱۸۹۶ء میں کتاب انجام آقہم لکھی۔ اس میں چند علماء کو مقابلہ کی دعوت دی۔ مگر جو نبی کوئی عالم آمادگی ظاہر کرتا تو آپ پھسل جاتے اور کوئی نہ کوئی بہانہ کر کے مقابلہ کو ناٹال دیتے۔ چنانچہ میرے متعلق مرتضیٰ صاحب کو جب خبر ملی کہ میں ان کے ساتھ مقابلہ کرنے کو تیار ہوں تو جھٹ یہ کہہ دیا کہ ہم مولوی شناء اللہ کے ساتھ مقابلہ اس وقت کریں گے جب ہماری کتاب حقیقت الوجی چھپ کر شائع ہو جائے گی۔ اور امید ہے کہ میں پھر پیس روز تک انشاء اللہ کتاب شائع ہو جائے گی۔ اس کتاب میں ہر قسم کے دلائل سلسلہ حق کے ثبوت میں خلاصہ بیان کیے گئے ہیں۔ اور دوسو سے سوا اس میں نشانات بھی لکھے گئے ہیں۔ یہ کتاب مولوی شناء اللہ کو بیجھ دی جائے گی اور وہ اس کو اول سے آخر تک پڑھ لے۔ اس کتاب کے ساتھ ایک اشتہار بھی ہماری طرف سے شائع ہو گا جس میں ہم ظاہر کر دیں گے کہ ہم نے مولوی شناء اللہ کے چیلنج مقابلہ کو منظور کر لیا اور ہم اول قسم کھاتے ہیں کہ وہ تمام البهارات جو اس کتاب (حقیقت الوجی) میں ہم نے درج کیے ہیں وہ خدا کی طرف سے ہیں اور اگر یہ ہمارا افتراء ہے تو لعنت اللہ علی الکاذبین اگر مولوی صاحب ہمارے دلائل پڑھ کر بھی کہیں گے کہ میری تسلی نہیں ہوئی تو پھر ہم ان کی درخواست پر ان کے ساتھ مقابلہ بھی کریں گے۔

(الحمد ۳۱ مارچ ۱۹۰۷ء۔ اہل حدیث ۱۱۲ اپریل ۱۹۳۵ء ص ۵۔ نیز ۲۲ اگست ۱۹۳۰ء ص ۵)

مولانا امرتسریؒ اور مرتضیٰ صاحب کے درمیان ہونے والی نوک جھوٹک تفصیل چاہتی ہے جو ہم اس کے اپنے مقام پر بیان کریں گے (انشاء اللہ)، یہاں اتنا ذکر کیے چلتے ہیں کہ مرتضیٰ صاحب دراصل مقابلہ کے چیلنج سے وہ ذلت چھپانا چاہتے تھے جو انہیں مولانا کی علمی گرفت کے نتیجہ میں پیش آ رہی تھی۔ مرتضیٰ صاحب نے جو طریقہ کاراپنایا ہوا تھا اس کے مطابق وہ ایک طرف تو مولانا کی علمی گرفت سے بچنے کی خاطر مقابلہ کے چیلنج کو بطور ڈھال استعمال کرتے اور

دوسری طرف پر اسرار شرطیں بھی لگا دیتے تاکہ مبایلے کا وقوع ممکن نہ ہو سکتے۔ مولانا امرتسری ان شرائط کا پوسٹ مارٹم کرتے اور جل و فریب کے پردے چاک کر دیتے تھے۔ مثلاً ایک مرتبہ مولانا شاء اللہ نے لکھا کہ

”آیت قل تعالوا ندع ابنائنا وابنائکم ونساء نا ونسائکم وانفسنا وانفسکم ثم نبهتل فنجعل لعنت الله على الكاذبين پر عمل کرنے کو ہم تیار ہیں۔ میں (شاء اللہ) اب بھی ایسے ہی مبایلہ کے تیار ہوں جو آیت مرقومہ سے ثابت ہوتا ہے۔ واضح رہے کہ یہ میری تیاری آج ہی سے نہیں بلکہ ۱۸۹۶ء میں جب رسالہ انجام آئھم میں مجھ کو مبایلہ کے لیے مدعو کیا گیا تو میں نے ایک خط اس مضمون کا آپ کو بھیجا تھا۔“ (اہل حدیث امرتسر ۲۲ جون ۱۹۰۶ء ص ۳)

فروری ۱۹۰۷ء میں مرزا صاحب نے اپنا رسالہ قادریان کے آریہ اور ہم لکھا۔ اس رسالے میں انہوں نے قادریان کے آریہ کو اپنی کذب بیانی پر قسم کھانے کی دعوت دی تو مولوی عقوب علی تراب قادریانی نے مولانا شاء اللہ کو مخاطب کر کے کہا کہ

”اب شاء اللہ نے بھی کوئی نشان صداقت بطور خوارق عادت نہیں دیکھا تو وہ بھی قسم کھا کر پرکھ لے تا معلوم ہو کہ خدا کس کی حمایت کرتا ہے اور کس کو سچا کرتا ہے۔“

(الحکم ۷۔ مارچ ۱۹۰۷ء ص ۱۱)

اس چیلنج کو قبول کرتے ہوئے حضرت مولانا شاء اللہ مرحوم نے لکھا

”ہم تمہارے کرشن کی کذب بیانی پر قسم کھانے کے لیے تیار ہیں۔ آؤ جس جگہ چاہو ہم سے قسم دلوالو۔ مگر پہلے یہ شائع کر دو کہ اس قسم کا نتیجہ کیا ہو گا؟ ہم حلوفیہ کہہ دیں گے کہ مرزا غلام احمد کو ہم خدا کی طرف سے مامور نہیں جانتے بلکہ وہ اعلیٰ درجہ کا جھوٹا مکار اور فرمی ہے اور اس کی کوئی پیش گوئی خدائی الہام سے نہیں ہے۔ مرزا نیو! سچے ہو تو آؤ اور اپنے گرو کو ساتھ لاو۔ وہی میدان عیدگاہ امرتسر تیار ہے جہاں تم ایک زمانہ میں صوفی عبدالحق غزنوی سے مبایلہ کر کے آسمانی ذلت اٹھا چکے ہو۔ امرتسر میں نہیں تو بیالہ میں آؤ۔ سب کے سامنے کارروائی ہوگی۔ مگر اس کے نتیجہ کی تشریح کرشن جی (مرزا قادریانی) سے پہلے کرادا اور نہیں ہمارے سامنے لاو۔“

(اہل حدیث امرتسر ۲۹ مارچ ۱۹۰۷ء منقول از القول الفصح ص ۲۲-۲۳ ملخصاً)

مولانا امرتسریٰ اور مرزا صاحب کی بات یہاں ناتمام چھوڑ کر ہم آگے بڑھتے ہیں اور پہلے مرزا صاحب کے بہت سے حیلوں میں سے ایک حیلے کا ذکر کرتے ہیں جو وہ مبارکہ سے بچنے کے لیے اختیار کیا کرتے تھے اور پھر مولانا غلام دشکیر قصوریٰ اور مرزا صاحب کی نوک جھونک کی داستان آپ کے سامنے رکھیں گے۔

ملفوظات میں ایک جگہ مرزا صاحب کا طریق مبارکہ درج ہوا ہے جو اس واقعہ کے ضمن میں ہے جو حکیم محمد یوسف سیاح کے ساتھ پیش آیا تھا۔ لکھا ہے کہ ۲۸۔ اکتوبر ۱۹۰۶ء کو جب حکیم صاحب، مرزا صاحب سے مبارکہ کے طالب ہوئے تو آپ نے جواب دیا کہ پہلے میری حقیقت الوجی پڑھیں اور میرے دس سوالات کے جوابات بعینہ انہی الفاظ میں دیں میں نے جو کتاب میں لکھے ہوئے ہیں۔ جوابات کتاب کے بالکل مطابق ہونا چاہئیں۔ نہ کم نہ زیادہ۔ ناکامی کی صورت میں حکیم صاحب کو کتاب پھر سے پڑھنا ہوگی اور دس نئے سوالوں کے جوابات دینا ہوں گے اور یہ مشق اس وقت تک جاری رہے گی جب تک دس سوالوں کے جوابات مرزا صاحب کی تسلی کے مطابق نہ ہوں۔ اس کے بعد مبارکہ ہو گا ورنہ نہیں ہو گا۔

(ملخص از ملفوظات مرزا، جلد ۹ ص ۸۲-۸۳)

اور اس کے باوجود مرزا صاحب کہا کرتے تھے کہ مبارکہ کرنے کے لئے کوئی ان کے مقابل نہیں آتا۔ مرزا صاحب کے اس طرح کے پیونترے ان کے مریدوں نے بھی اختیار کیے ہیں۔ خاص طور پر جب ان کے لٹرچر میں آپ کو یہ پڑھنے کو ملے کہ ان کے کسی مناظر نے مسلمانوں کے کسی مناظر کو خاموش کر دیا تھا یا فلاں مقام پر انہوں نے مسلمانوں کو دندان شکن جواب دیئے تھے تو آپ سمجھ لیجیے کہ اس جگہ مرزائیوں نے مرزا صاحب کے درج بالا طریق کارکو اپنایا ہے۔ اس سلسلے کی ایک دلچسپ حکایت سیرۃ المہدی میں مرزا غلام احمد کے فرزند مرزا شیرا احمد کی روایت سے یوں بیان ہوئی ہے۔

ڈاکٹر محمد اسماعیل صاحب نے مجھ سے بیان کیا کہ ۱۸۹۷ء کا واقعہ ہے کہ جلسہ کے موقع پر قادیانی کے نزدیک ایک گاؤں کے احمدی جلسہ پر آئے۔ یہ گاؤں فیض اللہ چک یا ”تحہ غلام نبی“ یا ”سیکھوائی“ تھا جو قادیانی سے قریب ہی واقع تھا۔ وہاں کے لوگوں نے برسمیل تذکرہ ذکر کیا کہ ہمارے گاؤں کے اکثر لوگ بہت مخالف ہیں۔ اور حضرت (مرزا) صاحب اور آپ کے مریدوں کو برا بھلا کہتے ہیں۔ اور ان کو دلائل سنائیں تو سنتے

نہیں۔ اس پر ایک مرحوم دوست حافظ محمد حسین ناپینا جو ڈنگہ شائع گجرات کے رہنے والے تھے کہنے لگے کہ میں تمہارے گاؤں آؤں گا اور غیر احمدیوں (مسلمانوں) کی مسجد میں ٹھہروں گا۔ اور غیر احمدی (مسلمان) بن کر تم سے مباحثہ کروں گا۔ پھر جب شکست کھاؤں تو مخالفین پر اچھا اثر پڑے گا۔ نیز وہ اس بہانے تمہارے دلائل سن لیں گے۔ غرض یہ سمجھوتہ ہو گیا۔ جلسے کے بعد وہ لوگ اپنے گاؤں چلے گئے اور حافظ صاحب مرحوم ایک دو روز کے بعد اس گاؤں میں پہنچے اور غیر احمدیوں کی مسجد میں ٹھہرے اور وہاں للاکار کر کہا کہ یہاں کوئی مرزاںی ہے؟ میرے سامنے کوئی نہیں ٹھہر سکتا۔ لاؤ، میں ان کی توبہ کراؤں۔ غیر احمدیوں نے کہا ہاں یہاں فلاں شخص ہیں۔ حافظ صاحب نے کہا کہ ان کو بلاو تو میں ان کو قائل کروں۔ اور بحث میں شکست دوں۔ وہ لوگ بہت خوش ہوئے اور مجمع ہو گیا۔ احمدی بلائے گئے۔ سوال جواب شروع ہوئے اور حیات وفات متعلق پر بحث ہونے لگی۔ پہلے تو حافظ صاحب نے مشہور مشہور دلیلیں غیر احمدیوں والی پیش کیں۔ پھر ہوتے ہوتے احمدیوں نے ان کو دبانا شروع کیا۔ آخر وہ بالکل خاموش ہو گئے۔ اور یہ کہہ دیا کہ میں آگے نہیں چل سکتا۔ واقعی ان (احمدیوں کے) دلائل کا مقابلہ نہیں ہو سکتا۔ غیر احمدیوں کو شبہ پڑ گیا کہ یہ شخص سکھایا ہوا آیا ہے۔ ورنہ اگر یہ شخص غیر احمدی ہوتا تو فوراً اس طرح قائل نہ ہوتا۔ اس پر انہوں نے حافظ صاحب کو برا بھلا کہا۔ بلکہ غالباً جسمانی تکلیف بھی دی اور آخر حافظ صاحب نے احمدیوں کے گھر آ کر پناہ میں دیے گئے مرزا صاحب کے چیلنج کو جن بزرگوں نے قبول کیا ان میں سے ۱۸۹۶ء میں دیے گئے مرزا صاحب کے چیلنج کو جن بزرگوں نے قبول کیا ان میں سے ایک مولانا غلام دیگر قصوری ہیں جو کارکنان تحریک ختم نبوت میں بہت اہم مقام کے حامل ہیں۔ انہوں نے اپنے دور کے بریلوی مشائخ کو تحریک کی صفوں میں شامل کرنے کے لیے بہت محنت کی ہے۔ اس سلسلے میں انہوں نے دور دراز کے سفر کیے اور مرزا صاحب کے عقائد و نظریات سے لوگوں کو آگاہ کیا۔ وہ سرائیکی علاقے میں چاچڑاں کے پیر خواجہ غلام فرید صاحب کے پاس بھی پہنچے تھے جن کے خطوط کو مرزا صاحب نے اپنے مفید مطلب سمجھ کر اپنی ایک کتاب میں شائع کیا تھا۔ مرزا صاحب کا مقصد یہ تھا کہ ان خطوط کے ذریعے صوفیا و مشائخ سے عقیدت رکھنے والے مسلمان طبقات ان کے قریب آ جائیں۔ خواجہ صاحب کے ملفوظات

(سیرۃ المہدی جلد ۳ ص ۲۸۶)

محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

میں مقبوس نمبر ۸۳ بروز جمعہ ۲ ذی الحجه باس الفاظ درج ہے

اس کے بعد مولوی غلام دستگیر قصور جو کہ حضرت مرزا غلام احمد قادریانی کے ساتھ کمال مخالفت رکھتا تھا اور اس کے پاس حضرت مرزا صاحب کے خلاف کفر کے فتوے لکھے ہوئے تھے، حضرت خواجہ (غلام فرید) کی خدمت میں آیا اور آداب بجالا کر بیٹھ گیا اور چند کتب حضرت مرزا صاحب کی تصنیفات میں سے جو کہ اپنی بغل میں دبائے ہوئے تھا، حضرت خواجہ صاحب کے سامنے رکھ دیں اور ہر ایک کتاب میں سے وہ مقامات جن پر اس نے نشانات لگائے ہوئے تھے ایک ایک کر کے حضرت خواجہ صاحب کے سامنا پڑھتا اور کہتا دیکھتے اس جگہ حضرت عیسیٰ کی توہین کی ہے..... اس نے حضرت خواجہ کے سامنے حضرت مرزا صاحب کی مذمت کی۔ حضرت خواجہ صاحب نے اس کی تمام تقریر کو سنا اور اس کو کوئی جواب نہ دیا..... بعد ازاں مولوی غلام دستگیر مذکور نے عرض کیا کہ وہ خط جو حضور نے مرزا صاحب قادریانی کو لکھا ہے، مرزا صاحب نے حضور کے اس خط کو اپنی کتاب انجام آئھم کے ضمیمہ میں درج کر کے شائع کر دیا ہے اور اخبارات میں چھپوا کر دنیا کے چاروں طرف شائع کر دیا ہے اور حضور کے اس خط کو مرزا صاحب نے اپنی سچائی کی مضبوط سند قرار دیا ہے..... (اب) حضور (خواجہ صاحب) بھی ان فتوؤں پر جو ہم نے ان کے انکار اور رد میں لکھے ہیں حضور (خواجہ صاحب) خود بھی ان (مرزا) کے کفر کا فتویٰ لکھ دیں، مگر حضرت خواجہ صاحب نے اس فتویٰ پر ہرگز دقت نہ کیے،۔

(اشارات فریدی۔ جلد ۲ ص ۹۔ ۷۷ امنقول از الفضل انٹرنشنل ۲۹ دسمبر ۲۰۰۰ء ص ۱۰)

مولانا غلام دستگیر نے ۱۸۹۶ء والے چینچ مباهلہ کا بھی جواب دیا تھا اور آپ کو جو بنی مرزا صاحب کے اشتہار مباهلہ کی خبر ہوئی آپ نے اس کا جواب لکھ دیا تھا۔ جیسا کہ مرزا صاحب لکھتے ہیں

مکمل مورخہ ۲۳ جنوری ۱۸۹۷ء کو ایک قطعہ اشتہار مولوی غلام دستگیر کا میرے پاس پہنچا جس میں مولوی صاحب موصوف مباهلہ کے لیے مجھے بلاستے ہیں۔ اور ۲۵ شعبان ۱۳۱۲ھ تاریخ مقرر فرماتے ہیں۔ مگر ساتھ ہی یہ شرط بھی لگادی ہے کہ اسی وقت مولوی صاحب پر کوئی عذاب نازل ہو۔ اگر بعد میں ایک سال کے اندر نازل ہوا، تو پھر وہ منظور نہیں۔ مگر میں ناظرین کو اطلاع دیتا ہوں کہ مولوی صاحب کی یہ سراسر زبردستی ہے۔

(مجموعہ اشتہارات جلد ۲ ص ۲۹۹-۲۹۶)

مرزا صاحب کا یہ اشتہاری جواب ۲۰ شعبان ۱۳۱۳ھ کو جاری ہوا۔ اس اشتہار میں مرزا صاحب کی ساری بحث اس بات پر ہے کہ فوراً عذاب نازل ہونے کی شرط نہیں لگائی جاسکتی۔ لیکن انہوں نے سارے اشتہار میں کسی جگہ یہ نہیں لکھا کہ میں مقابلہ کے لیے تیار ہوں۔ اور یوں مولانا قصوری اور مرزا صاحب کا مقابلہ منعقد نہ ہو سکا اور بات شرعاً کے گورکھ دھندے میں الجھ کر رہ گئی۔ پھر کرنا خدا کا یہ ہوا کہ مولانا قصوری کا انتقال ہو گیا تو مرزا صاحب نے موقع سے بھرپور فائدہ اٹھانے کی کوشش کرتے ہوئے لکھا

مولوی غلام دیگر قصوری جس کا ذکر کتاب انعام آفہم کے صفحہ ۷ میں ہے اور جس نے خود بھی اپنا مقابلہ اپنی کتاب فیض رحمانی میں شائع کیا تھا۔ وہ کتاب کی تالیف سے ایک ماہ بعد مر گیا۔ اس کی موت کا یہی سبب نہیں کہ میں نے انعام آفہم کے صفحہ ۷ میں یعنی اس کی سترھویں سطر میں اس پر اور دوسرے مخالفوں پر جو شرارتوں سے باز نہ آؤں اور مقابلہ نہ کریں بدعا کی تھی، اور ان پر خدا کا عذاب چاہا تھا بلکہ اس کا اپنا مقابلہ بھی اس کی موت کا سبب بن گیا کیونکہ اس نے میرا اور اپنا ذکر کر کے خدا سے بخ کرنی چاہی تھی۔ سواس کے چند ہی روز بعد اس کی بیخ کنی ہو گئی۔

(روحانی خزانہ جلد ۲۲ (حقیقت الوجی) ص ۲۵۵-۲۵۲)

اور ایسا ہی مولوی غلام دیگر قصوری نے اپنی کتاب فتح رحمانی کے صفحہ ۷ میں میرے لیے بدعا کی تھی، آخر اس بدعا کا یہ اثر ہوا کہ وہ بہت جلد مر گیا۔

(روحانی خزانہ جلد ۱۸ (نزوں لمحے) ص ۵۸)

نیز فرمایا۔ پنجاب میں مولوی غلام دیگر قصوری اٹھا اور اپنے تیس کچھ سمجھا اور اس نے اپنی کتاب میں میرے مقابلہ میں لکھا کہ ہم دونوں میں سے جو جھوٹا ہے وہ پہلے مر جائے گا۔ سوئی سال ہو گئے کہ غلام دیگر بھی مر گیا۔ وہ کتاب چھپی ہوئی ہے۔

(روحانی خزانہ جلد ۱۸ (نزوں لمحے) ص ۲۰۹)

فتح رباني مولانا قصوری مرحوم کی کتاب ہے جو ۱۳۰۵ھ میں مطبع احمدی لدھیانہ سے شائع ہوئی تھی۔ اس کتاب کے صفحہ ۲۶-۲۷ پر یہ دعا موجود ہے

اللهم يا ذا الجلال والاکرام يا مالک الملک - جیسا کہ تو نے ایک

عالم ربانی حضرت محمد طاہر متوالف جمع بخار الانوار کی دعا اور سعی سے اس مہدی کاذب اور جعلی مسح کا پیڑا غراق کیا (جو اس کے زمانہ میں پیدا ہوا تھا) ویسا ہی دعا اور اتحاد اس فقیر قصوری کان اللہ کا ہے۔ جوچے دل سے تیرے دین متنیں کی تائید میں حتی الوع سائی ہے کہ تو مرتضیٰ قادری اور اس کے حواریوں کو توبہ نصوح کی توفیق عطا فرم۔ اور اگر یہ مقدر نہیں تو ان کو مورد اس آیت فرقانی کا بنا۔

﴿فَقُطِعَ دَابِرُ الْقَوْمِ الَّذِينَ ظَلَمُوا وَالْحَمْدُ لِلَّهِ رَبِّ الْعَالَمِينَ﴾

مرزا صاحب نے اس دعا کے حوالے سے لکھا ہے

’اس وقت قریباً گیارہ سال غلام دشیگر کے مرنے پر گذر گئے ہیں۔ جو ظالم تھا، خدا نے اس کو ہلاک کیا..... پس اب بتاؤ کہ غلام دشیگر اس بد دعا کے بعد مر گیا یا نہیں..... خدا نے میری عمر تو بڑھا دی کہ گیارہ سال سے اب تک زندہ ہوں اور غلام دشیگر کو ایک مہینہ کی بھی مہلت نہ دی۔ (روحانی خزانہ جلد ۲۲ (حقیقت الوج) ص ۳۸۵-۳۸۳)

مرزا صاحب اور مرتضیٰ حضرات مولانا قصوری مرحوم کی درج بالا دعا کو مبالغہ قرار دے کر مولانا قصوری کی وفات کو (جو مرزا صاحب کی زندگی میں ہو گئی تھی) اپنی صداقت کا نشان بناتے ہیں۔ اس کے جواب میں مولانا عبداللہ معمار محمد یہ پاکٹ بک میں لکھتے ہیں۔

اگر محض لعنت کہنے سے مبالغہ منعقد ہو جاتا ہے اور لعنت کرنے والے کا مرتضیٰ اس کے ملعون ہونے کی علامت ہے تو پھر مرزا صاحب اول درجے پر ہیں کیونکہ ان کی زبان پر تو لعنت وظیفہ کی طرح جاری تھی۔ وہ تو ہر وقت مخالفوں کو لعنت لعنت کہتے رہتے تھے۔

ملاحظہ ہو رسالہ نور الحکیم اسی طرح رسالہ سر الخلافۃ و شنیع حق و اعجاز احمدی وغیرہ۔ علاوه ازیں مرزا صاحب نے اپنے شدید ترین مخالف مولانا ثناء اللہ صاحب کے لیے اپنے تحریرات میں بار بار لعنت کا لفظ استعمال کیا ہے۔ مثلاً صفحہ ۱۳۸۔ اعجازی احمدی پر سطر وار دس لعنتیں کی ہیں۔ مگر خود ہی مولانا امرتسریؒ کی زندگی میں مر گئے،۔ (صفہ ۳۷۷)

مولانا عبداللہ معمار مزید فرماتے ہیں

”مولوی غلام دشیگر نے مرزا صاحب کے ساتھ کبھی مبالغہ نہیں کیا۔ (مرزا یہو) یہ تمہارا سفید جھوٹ ہے۔ ہاں انہوں نے خدا سے دعا ضرور کی تھی کہ یا الہی مرزا صاحب کو ہدایت نصیب ہو یا ہلاکت..... اگر محض یک طرفہ دعا کا نام مبالغہ ہے تو پھر خود تمہارے

قول کے مطابق مرزا صاحب نے اپنے جملہ مخالفین کے حق میں موت کی بد دعائیں کی ہیں۔ اور ظاہر ہے کہ اکثر حصہ مخالفین کا ابھی تک (یعنی محمدیہ پاکٹ بک کے زمانہ تالیف تک) زندہ ہے۔ حالانکہ مرزا صاحب، عرصہ ہوا مر گئے۔ اور انصاف سے کام لے کر بتلائیے کہ مرزا جھوٹا ہوا یا نہ؟۔ (محمدیہ پاکٹ بک صفحہ ۳۲۸)

مولانا معمار نے ایک مرتبہ اخبار اہل حدیث امرتسر میں ایک مضمون میں مولانا قصوری والے معاملے پر تبصرہ کرتے ہوئے لکھا کہ مرزا صاحب کہتے ہیں کہ

”مولوی غلام دشیر“ نے اپنی کتاب میں اور مولوی اسماعیل علی گدھی نے میری نسبت قطعی حکم لگایا کہ وہ (مرزا) کاذب ہے تو ہم سے پہلے مرے گا اور ضرور ہم سے پہلے مرے گا کیونکہ کاذب ہے۔ مگر جب ان تالیفات کو دنیا میں شائع کر چکے تو پھر جلد آپ ہی مر گئے۔ اور اس طرح ان کی موت نے فیصلہ کر دیا کہ کاذب کون تھا، اس مضمون کو مرزا صاحب نے اربعین نمبر ۳ ص ۱۲۔۱۳ و اربعین نمبر ۴ ص ۱۳ و ضمیدہ اربعین نمبر ۴ ص ۶ و کتاب نزول الحسح ص ۳۱ و اعجاز احمدی وغیرہ کتب میں بھی لکھا ہے۔ حالانکہ یہ بات صریح خلاف واقعہ ہے۔ ان دو اصحاب نے اپنی تالیفات میں ہرگز یہ بات نہیں لکھی (اس کے بعد مولانا معمار، مولوی محمد علی کو مخاطب کر کے کہتے ہیں کہ) آؤ تین جوں کے سامنے اس معاملہ کو پیش کر کے ان سے فیصلہ کرالیں۔ (اہل حدیث ۲۲۷ مئی ۱۹۳۵ء ص ۶)

اگر لاہوری یا قادریانی مرازیوں نے اس چیلنج کے جواب میں بجou کے سامنے کبھی اپنا موقف پیش کر کے فیصلہ کروایا ہو تو کوئی صاحب ہمیں بتلادیں، ہم انشاء اللہ الگلے ایڈیشن میں مناسب ترمیم و اضافہ کر دیں گے۔ اس وقت آپ کے سامنے مرزا صاحب کی ایک تحریر پیش کرتے ہیں آپ اسے پڑھ کر فیصلہ کر لیجیے کہ مرزا صاحب کی منطق کی زدکس کس پر پڑتی ہے۔ مرزا صاحب اپنی کتاب اتمام الحجۃ میں لکھتے ہیں

”یا الہی اس امت کے حال پر رحم کرو اور ان مولویوں کے شر سے ان کو بچا لے۔ اگر یہ ہدایت کے لائق ہیں تو ان کو بہارت کر ورنہ ان کو زمین سے اٹھا لے۔ تا زیادہ شر نہ پھیلے۔ اور یہ لوگ درحقیقت مولوی بھی تو نہیں ہیں۔ تبھی تو ہم نے ان لوگوں کے سرگروہ اور امام الفتن اور استاد شیخ محمد حسین بٹالوی کو اپنے رسالہ نور الحق میں مخاطب کر کے کہا ہے کہ اگر اس کو عربیت میں کوئی حصہ نصیب ہے تو اس رسالہ کی نظری بنا کر پیش کرے اور

پانچ ہزار روپیہ انعام پاوے۔ مگر شیخ نے اس طرف منہ بھی نہیں کیا۔ حالانکہ شیخ مذکور ان تمام لوگوں کے لیے بطور استاد کے ہے اور اسی کی تحریکوں سے یہ مردے جبنت کر رہے ہیں۔ (روحانی خزانہ جلد ۸، صفحہ ۳۰۳)

مرزا صاحب کی کتاب اتمام الحجۃ پہلی مرتبہ لاہور سے ۱۳۱۱ھ میں طبع ہوئی تھی۔ یعنی ۱۳۱۱ھ میں مرزا صاحب، مولوی محمد حسینؒ کی موت کی دعا کر رہے ہیں اور کہتے ہیں کہ اگر محمد حسین جھوٹا ہے تو ہدایت یا ب ہو جائے، یا مر جائے۔ ہدایت یا ب ہونے سے مرزا صاحب کا مطلب، مرزا تی ہونا تھا۔ اور پھر ہوا یہ کہ مرزا صاحب ۱۳۲۵ھ میں مر گئے اور ان کی زندگی میں مولانا محمد حسینؒ کو نہ موت آئی اور نہ ہی وہ مرزا تی ہوئے۔ اس کا مطلب یہ ہو سکتا ہے کہ وہ پہلے ہی ہدایت پر تھے کیونکہ بصورت دیگر یہ تسلیم کرنا پڑے گا کہ مرزا صاحب کی دعا قبول نہیں ہوئی، جبکہ وہ کہتے ہیں کہ خدا نے ان سے وعدہ کر رکھا ہے کہ ان کی تمام دعائیں قبول ہوں گی، بجز شریکوں کے بارے میں ان کی دعاؤں کے۔ اگر یہ دعا قبول ہوئی تو مولانا کو مرزا کی زندگی میں موت کیوں نہ آئی؟ یا وہ مرزا تی کیوں نہ ہوئے؟ اگر دعا قبول نہیں ہوئی تو مرزا صاحب کا

اجیب کل دعائیں شرکائیں والا الہام جھوٹا ہے اور وہ مفتری علی اللہ ہیں۔

اور مرزا صاحب مولانا غلام دشیر کے بارے میں کہتے ہیں کہ مولوی غلام دشیر میرے خلاف دعائے مبارکہ شائع کر کے میری زندگی میں مر گیا ہے اس لیے وہ جھوٹا ہے اور میں سچا ہوں۔ یہاں مرزا صاحب کی درج بالا دعا پڑھ لجیے جو مولانا بٹالویؒ کے بارے میں کی گئی ہے۔ یہ یعنی اسی طرح کی دعا ہے جو مولانا قصوریؒ نے مانگی تھی۔ اگر مولانا قصوریؒ کی دعا، دعائے مبارکہ ہے، تو مرزا صاحب کی یہ دعا، دعائے مبارکہ کیوں نہ ہو؟ اور اگر مولانا قصوری کا مرزا صاحب کی زندگی میں فوت ہو جانا مرزا صاحب کی صداقت کا نشان ہے تو مرزا صاحب کا مولانا بٹالویؒ کی زندگی میں مر جانا ان کے کذاب ہونے کا نشان کیوں نہ ہو؟

مولانا محمد حسین بٹالویؒ بھی ۱۸۹۶ء والے چیلنج مبارکہ کے بعد مرزا صاحب کے مقابل رہے ہیں لیکن ان کے ساتھ بھی مرزا صاحب کا کوئی مبارکہ نہیں ہو سکا۔ تاہم دونوں کی نوک جھونک ایک عرصہ تک ہوتی رہی ہے اور سطور ذیل میں اسی کی تفصیل بیان کی جا رہی ہے۔



## مولانا بٹالوی اور چینچ مبائلہ ۱۸۹۶ء

مرزا غلام احمد نے ۱۸۹۶ء میں مبائلہ کا جو چینچ دیا تھا اس کے ساتھ انہوں نے یہ بھی کہا تھا کہ وہ اس وقت مبائلہ کے لیے نکلیں گے جب دس نامور علماء ان کے چینچ کو قبول کر کے بیک وقت سامنے آئیں گے۔ یہ شرط فضول تھی اور یک طرف بھی۔ فضول اس لیے کہ جب کسی ایک فرد کی حیات و موت بھی فریقین کے درمیان صدق و کذب کا فیصلہ کر سکتی ہے تو دس افراد کی کیا ضرورت تھی؟ یک طرفہ اس لیے کہ اس شرط کے بارے میں فریقین کی آپس میں کوئی گفتگونبیں ہوئی تھی اور نہ ہی دونوں فریقتوں نے باہم مل بیٹھ کر تعداد کا یہ معاملہ طے کیا تھا۔ مولانا محمد حسین مرحوم نے جب چینچ کو قبول کرنے کا اعلان کیا تو اس مسئلے کو بھی اٹھایا۔ انہوں نے مرزا صاحب کو مخاطب کر کے لکھا کہ

”مولوی عبدالحق غزنوی“ اور مولوی غلام دیگر قصوری پہلے ہی آپ سے مبائلہ کے خواہاں ہیں۔ آپ ان سے مبائلہ کیوں نہیں کرتے؟ اس کی وجہ معقول بیان کریں تو بدرجہ سوم میں مبائلہ کے لیے حاضر ہوں۔ باقی رہی دس والی شرط، تو یہ آپ نے محض اس لیے لگائی ہے کہ اول تو اتنے لوگ بیک وقت مقابلے میں نہیں آئیں گے۔ اگر آجھی گئے تو ان میں سے کوئی نہ کوئی تو ایسا ضرور ہو گا جس کا سال بھر میں کوئی مالی نقصان ہو جائے یا اس کی عزت کو کوئی صدمہ پہنچ یا اسے کوئی گالی دیدے یا کوئی تھیٹر مار دے۔ تو ایسی صورت میں آپ فوراً یہ کہہ دیں گے کہ یہ میرے ساتھ مبائلہ کا اثر اور میری جیت ہے۔ آپ سیدھی طرح مقابلے میں آئیں۔ آپ اسکے نکلیں گے تو آپ کا مقابلہ بھی اکیلا نکلے گا اور اگر آپ اپنی جورو اور لڑکوں کو ساتھ لائیں گے تو وہ بھی مع عیال آئے گا۔ آپ الہام کا ٹیلی فون لگا کر اپنے ہم سے یہ پوچھ دیں کہ کس قسم کا عذاب ہو گا؟ تاکہ پھر آپ کو اس کی شرح کرنے اور اس کے معانی بتانے کی حاجت نہ رہے۔ (اشاعت السنۃ جلد ۱۸)

مرزا صاحب کے پاس اس سیدھی سادھی بات کا کوئی جواب نہیں تھا اور وہ چاہتے ہی نہیں تھے کہ مبائلہ ہو۔ اسی لیے وہ چینچ جاری کر کے مبائلہ کو حیلوں بہانوں سے ٹالتے رہتے

تھے۔ مولانا بیالوی مرحوم نے جب مبارکہ کی ایک آسان اور قابل عمل صورت پیش فرمائی اور مرزا صاحب کو کوئی راہ فرار نظر نہ آئی تو کہنے لگے کہ بھلا اپنوں سے بھی کوئی مبارکہ کیا کرتا ہے؟ مولانا آپ تو میرے پرانے دوست ہیں۔ آپ کے لیے تو میں اللہ تعالیٰ کی بارگاہ میں دن رات دوست بد دعا رہتا ہوں کہ وہ آپ کو میرے سلسلہ احمدیہ میں داخل کر دے۔ اور معاملہ میری دعا تک ہی محدود نہیں ہے بلکہ اس سے بہت آگے جا چکا ہے کیونکہ اللہ تعالیٰ نے مجھے بتا دیا ہے کہ آپ مرزا تیار ہو جائیں گے۔ اس لیے میں آپ سے کیوں مبارکہ کروں؟ مرزا غلام احمد کے اصل الفاظ یہ ہیں

”مجھ کو خدا نے تین مرتبہ یہ اطلاع دی ہے کہ محمد حسین کو رجوع دیا جائے گا۔ اس لیے میں نے اس پیش گوئی کو اس رسالہ سراج منیر میں جو ، اب چھپ رہا ہے درج کر دیا ہے، اور جہاں تک میری طاقت ہے میں دعا بھی کروں گا۔ مجھ کو اس بات سے بہت ہی خوشی ہوئی کہ اللہ تعالیٰ نے ایسا ارادہ فرمایا ہے۔ واللہ علی کل شی قدير۔

(مکتوبہ ۲۔ اپریل ۱۸۹۷ء۔ اشاعت السنۃ جلد ۱۸)

اور اپنی امت کے فرعون کی نشان دہی کرتے ہوئے مرزا صاحب لکھتے ہیں ”فرعون سے مراد محمد حسین ہے۔ خدا تعالیٰ کا ایک کشف ظاہر کر رہا ہے کہ وہ بالآخر یمان لائے گا۔ مگر مجھے معلوم نہیں کہ وہ ایمان فرعون کی طرح صرف اسی قدر ہو گا کہ آمنت بالذی آمنت به بنو اسرائیل یا پر ہیز گار لوگوں کی طرح۔“

(روحانی خزانہ جلد ۱۲ (استفتاء مطبوعہ ۱۸۹۷ء) ص ۱۳۰ حاشیہ)

اور اسی کتاب میں ایک دوسرے مقام پر لکھتے ہیں

”شیخ محمد حسین صاحب بیالوی (ایڈیٹر رسالہ اشاعت السنۃ) جو بانی مبانی تکفیر ہے اور جس کی گردان پر نذر یہ حسین دہلوی کے بعد تمام مکفروں کے گناہ کا بوجھ ہے اور جس کے آثار بظاہر نہایت روی اور یاس کی حالت کے ہیں۔ اس کی نسبت تین مرتبہ مجھے معلوم ہوا کہ وہ اپنی اس حالت پر خلافت سے رجوع کرے گا۔ اور پھر خدا اس کی آنکھیں کھو لے گا۔“ (روحانی خزانہ جلد ۱۲ (سراج منیر) ص ۸۰)

اس پیش گوئی کی وضاحت کے لیے مرزا صاحب کے ایک حواری مولوی محمد احسن

امروہی، مولانا بیالویؒ کو ایک خط میں لکھتے ہیں

حضرت اقدس نے اس عاجز سے بارہا یہ فرمایا ہے کہ مولوی محمد حسین صاحب بالآخر بہ سبب اپنی برکات علمی کے پھر اس ریویو سابق کی طرف رجوع فرمائیں گے۔ یہ جملہ معتبر ہے جو ان کو پیش آ گیا ہے وہ ایک ذلتہ الاقدام ہے۔ راقم سید محمد احسن از امر وہ شاہ علی سرائے ضلع مراد آباد ۶۔ اپریل ۱۸۹۷ء۔ (اشاعتہ السنۃ جلد ایک نمبر ۲۸ ص ۲۸)

اور ۱۹۰۲ء میں اپنی ایک کتاب میں مرزا صاحب فرماتے ہیں

”ہم اس کے ایمان سے نامید نہیں ہوئے۔ بلکہ امید بہت ہے اسی طرح خدا کی وحی خبر دے رہی ہے۔ (اے مرزا) تجھ پر خدا تعالیٰ تیرے دوست محمد حسین کا مقسم ظاہر کر دے گا۔ سعید ہے۔ پس روز مقدر اس کو فراموش نہیں کرے گا۔ اور خدا کے ہاتھوں زندہ کیا جاوے گا۔ پس پاکیزگی اور طہارت کا پانی اسے پلاں گے۔ اور نیم صبا، خوبصورت اور طہارت لائے گی اور معطر کر دے گی۔ میرا کلام سچا ہے۔ میرے خدا کا قول ہے۔ جو شخص تم میں سے زندہ رہے گا دیکھ لے گا۔“ (اعجاز احمدی طبع قادیان ۱۹۰۲ء صفحہ ۵۰-۵۱)

اور ۱۸ اپریل ۱۹۰۳ء کو مرزا صاحب نے اپنے مریدوں کو بتایا کہ

”میں لیٹا ہوا تھا کہ مولوی محمد حسین صاحب نظر آ گئے۔ پھر یہ لفظ الہام ہوئے

ساخبرہ فی آخر الوقت انک لست على الحق

(میں اسے آخری وقت بتا دوں گا کہ تو حق پر نہیں تھا)۔ (تذکرہ صفحہ ۳۶۹)

دوسری طرف مولانا مرحوم کے پاس مرزا صاحب کی باتوں کا ایک ہی جواب تھا کہ ”میں خدا کے فضل و توفیق سے نہ کہ اپنی ذاتی قابلیت ولیاقت سے آپ کے اس دام میں نہیں پہنچتا اور جب تک زندہ ہوں اور قرآن پاک پر ایمان رکھتا ہوں اور دین اسلام کا معتقد اور پابند ہوں آپ کی موجودہ حالت اور اعمال و اخلاق کے ساتھ اتفاق نہ کروں گا۔“ (اشاعتہ السنۃ جلد ۱۸۔ نمبر ۲ صفحہ ۳۹)

قصہ مختصر مرزا صاحب کی ان پیش گوئیوں سے ظاہر ہوتا تھا کہ وہ مولانا بٹالوی سے مبالغہ نہیں کرنا چاہتے تھے۔ وہ حیلے بہانے کر کے اپنی جان چھڑانا چاہتے تھے۔ لیکن وہ کامیاب بھی نہیں ہو رہے تھے۔ ایک دروازہ بند ہوتا تو دوسرا دروازہ کھل جاتا۔ انہوں نے ۱۸۹۶ء والے چیخنے سے کھلنے والے باب مبالغہ کو باطلاف الحیل بند کیا ہی تھا کہ ایک اور مسئلے میں الجھ کر پھر مولانا بٹالوی کے ہتھے چڑھ گئے۔ بات یوں ہوئی کہ ۱۸۹۷ء میں ان کا ایک

معاملہ پشاور کے ایک ہندو پنڈت لیکھرام سے چل رہا تھا۔ وہ شخص قتل ہو گیا اور اس کے قاتل کا پتہ نہ چل سکا۔ مرتضیٰ صاحب نے اعلان فرمایا کہ لیکھرام ان کی پیش گوئی کے مطابق مرا ہے اس لیے وہ چھے ہیں۔ ۱۵ اکتوبر ۱۸۹۷ء کو انہوں نے اس مضمون کا ایک اشتہار جس میں بڑے زور شور کے ساتھ قتل کے اس واقعہ کو اپنی پیش گوئی اور اپنے دعویٰ میسیحیت کی صداقت کا عظیم الشان خدائی نشان قرار دیتے ہوئے اپنے مخالفین کو آڑے ہاتھوں لیا اور لکھا کہ

اگر جلسہ عام میں میرے رو برو مولوی محمد حسین قتم کھا کر یہ کہہ دے کہ پیش گوئی خدا تعالیٰ کی طرف سے نہیں تھی اور نہ پچی نکلی تو اے قادر خدا! ایک سال کے اندر میرے پر کوئی عذاب شدید نازل کر۔ پھر اگر مولوی صاحب موصوف اس عذاب شدید سے ایک سال تک فتح گئے تو ہم اپنے آپ کو جھوٹا سمجھیں گے اور مولوی صاحب کے ہاتھ پر توبہ کریں گے۔ اور جس قدر ہمارے پاس اس بارے میں الہام ہوں گے جلا دیں گے۔

(چودھویں صدی کا مسجح ص ۳۸۱)

مولانا بیلوی نے جواباً لکھا کہ

یہ خاکسار اپنی نیتی اور سچائی کی نظر سے اور خدا تعالیٰ کے ناصرو معاون حق کی امید و بھروسہ پر آپ کی دعوت قسم قبول کرنے کو بلا کسی معاوضہ یا تاداں حاضر ہے،

(اشاعتہ النہی نمبر ۲ جلد ۱۸ ص ۵۱-۵۲)

لیکھرام سے متعلق مولانا محمد حسین کی تحریر جو ۸۰ سے زائد صفحات پر مشتمل تھی ہمارے سامنے نہیں ہے اس لیے ذیل میں مولانا امرتسریؒ کی کتاب ناقابل مصنف مرتضیٰ صاحب سے ایک اقتباس پیش کیا جا رہا ہے جس سے اس واقعہ پر مزید روشنی پڑتی ہے۔ مولانا شاء اللہ لکھتے ہیں

”مرتضیٰ صاحب اور ان کے حواری لیکھرام کے قتل کے واقعہ کو بہت بڑا مجہز بتایا کرتے ہیں۔ مرتضیٰ صاحب کا دعویٰ تھا کہ میں نے لیکھرام کے قتل ہونے کا الہام شائع کیا تھا بلکہ تاریخ بھی بتا دی تھی۔ ہم کہتے ہیں کہ لیکھرام سے متعلق مرتضیٰ صاحب نے جو پیش گوئی کی تھی وہ اس کے قتل یا موت کی نتھی بلکہ خارق عادت عذاب کی تھی۔ ہمارے اس دعویٰ کا ثبوت اس معاهدہ سے ہو سکتا ہے جو پنڈت لیکھرام اور مرتضیٰ صاحب کے درمیان پیش گوئی کے خاتمہ کے متعلق ہوا تھا اور جسے خود مرتضیٰ صاحب نے بھی شائع کیا تھا۔ آپ کے الفاظ میں مذکور معاهدہ کی عبارت یہ ہے ”وہ معاهدہ جو نشانوں کے دیکھنے کے لیے اس رقم (مرزا) اور لیکھرام کے مابین تحریر پایا تھا۔ اس

معاہدے کا خلاصہ یہ ہے کہ اگر کوئی پیشگوئی لیکھ رام کو سنائی جائے اور وہ سچی نہ ہو تو وہ ہندو دھرم کی سچائی کی دلیل ہوگی۔ اور فریق پیشگوئی کرنے والے (مرزا ملهم) پر لازم ہو گا کہ آریہ نہ ہب اختیار کرے یا تین سو سانچھ روپیہ لیکھ رام کو دے دے..... اگر پیش گوئی کرنے والا سچا نکلے تو اسلام کی سچائی کی یہ دلیل ہوگی اور پنڈت لیکھ رام پر یہ واجب ہو گا کہ اسلام قبول کرے..... پھر اس کے بعد وہ پیشگوئی بتائی گئی جس کی رو سے ۲ مارچ ۱۸۹۷ء کو لیکھ رام کی زندگی کا خاتمه ہوا ، (استفتاء ص ۹) (مولانا ام ترسی) کہتے ہیں کہ یہ معاہدہ صاف بتارہا ہے کہ مرزا صاحب کی الہامی پیش گوئی کا وقوع ایسے طریق پر ہونا چاہیے تھا کہ پنڈت لیکھ رام اسلام قبول کر سکتا۔ یعنی زندہ رہتا۔ پس اس کا مر جانا یا مارنا جانا پیش گوئی کی تصدیق نہیں بلکہ تکذیب کرتا ہے۔ کیونکہ اس کے لیے اسلام قبول کرنے کا موقع ہی نہیں رہا۔

لیکھ رام والے معاملے میں مولانا بیالوی نے مرزا صاحب سے کہا تھا کہ وہ ان کی پیش گوئی کے جھوٹے ہونے پر موکد بعذاب قسم کھانے کو تیار ہیں۔ اس بات کا ذکر کرتے ہوئے مرزا صاحب فرماتے ہیں

”شیخ محمد حسین بیالوی ایڈیٹر اشاعتہ النبیہ کا ایک اشتہار جس پر کوئی تاریخ نہیں اور جس کا یہ عنوان ہے ’الہامی قاتل مرزا غلام احمد‘ میری نظر سے گذر رہا۔ شیخ صاحب اپنے اشتہار میں لکھتے ہیں کہ لیکھ رام والی پیش گوئی پوری نہیں ہوئی اور نیز ارقام فرماتے ہیں کہ میں اس بارے میں قسم کھانے کے لئے تیار ہوں۔ مگر ایک برس کی میعاد سے ڈرتے ہیں۔ ایسا نہ ہو کہ اس قدر مت میں مر جائیں یا کوئی اور عذاب نازل ہو جائے۔ لیکن میں ان کو مکر رسم بھاتا ہوں کہ ایک ایسے شخص کے ساتھ کہ اپنی ذکر کردہ میعاد کی بنیاد اہام ٹھہراتا ہے، ضد کرنا حماقت ہے..... ہماری طرف سے ایک برس تک ہی میعاد ہو گی..... قسم کھانے سے پہلے آپ جلسہ میں چپ بیٹھ کر برابر دو گھنٹے تک میری وہ وجوہات سنیں جو میں اپنے اہام اور پیش گوئی کے صحت وقوع کے بارے میں بیان کروں گا۔ اور آپ کو اختیار نہیں ہو گا کہ کچھ چون و چرا کریں۔ بلکہ میت کی طرح عالم خاموشی میں سنتے رہیں گے۔ اور پھر اٹھ کر اس عبارت کے ساتھ جو آپ اشتہار میں لکھے چکے ہیں تین مرتبہ قسم کھائیں گے اور ہم آمین کہیں گے۔ صرف اس قدر عبارت میں تبدیلی ہو گی

کہ بجائے 'فوراً' کے 'ایک برس' کا نام لیں گے۔ اور اگر ان باتوں سے آپ نے پہلو تھی کی اور بے ہودہ شرائط اور بیچ دریچ حیلہ حوالے کی باتوں کو شروع کر دیا جیسا کہ آپ کی عادت ہے تو سب پر کھل جائے گا کہ آپ کی نیت صحیح نہیں ہے..... غرض یہ کہ ہمارا آخری اشتہار ہے۔ اگر آپ اپنی ملانہ حیلہ بازیوں سے بازنہ آئے تو ہم آپ کے ساتھ وقت ضائع نہیں کرنا چاہیے۔

(مجموعہ اشتہارات۔ جلد ۲ ص ۶۰۵-۶۰۷)

مرزا صاحب کا یہ اشتہار کیم مئی ۱۸۹۷ء کا ہے اور اس سے معلوم ہوتا ہے کہ مولانا بیالویٰ کہتے تھے کہ قسم کھانی جائے تو جھوٹ پر فوراً عذاب نازل ہو تاکہ فیصلہ جلد ہو جائے لیکن مرزا صاحب بات کو ایک سال تک لٹکانا چاہتے تھے۔ اب دیکھ لیجیے کہ مقابلے سے فرار کون ہو رہا تھا، جلدی فیصلہ چاہئے والا یا معاملے کو لٹکانے والا؟ اور جلسہ قسم میں میت کی طرح چپ بیٹھنے کا کیا مطلب؟

قصہ مختصر یہ کہ مرزا صاحب نے اس معاملے کو بھی شرائط کے گورکھ دھنے میں

الجھادیا اور مبارکہ منعقد نہ ہو سکا۔



## ذلت کی مار

مرزا غلام احمد بعض اوقات خود پس پرده رہ کر مریدوں کے ذریعے بھی مولا نا محمد حسین بٹالوی کے خلاف اشتہار بازی کیا کرتے تھے جیسا کہ مولوی دوست محمد قادیانی نے کہا ہے 'مولوی عبد القادر لدھیانوی (مرزا) نے حضرت اقدس (مرزا) سے بٹالہ میں مولوی محمد حسین سے مبایلہ کرنے کی درخواست کی جسے حضور (مرزا) نے منظور فرمایا۔ جس پر انہوں نے مولوی محمد حسین صاحب بٹالوی کو بھی ایک طویل خط میں سچائی کے فیصلہ کئے حضرت اقدس (مرزا) سے بٹالہ میں بلاشرط مبایلہ کرنے کی پروز و دعوت دی اور انہیں تحریص و ترغیب دلانے کے لیے ۲۰۰ روپے نقد انعام دینے کی پیش کش کی۔ مولوی عبد القادر صاحب کا یہ خط جب الحکم قادیان ۲۰۔ ۲۷ ستمبر ۱۸۹۸ء میں شائع ہوا تو شملہ - سیالکوٹ - بٹالہ اور الہ آباد کی جماعتوں کے علاوہ اور دیگر مقامات کے بعض مخلص احباب کی طرف سے مطالبہ ہوا کہ انہیں بھی مبایلہ کی تحریک میں شامل کیا جائے اور انعام کی پیش کش بھی کی جس سے اکتوبر ۱۸۹۸ء کے آخر تک انعامی رقم دو ہزار پانچ سو چھپیں روپے آٹھ آنہ تک پہنچ گئی۔ (تاریخ احمدیت جلد ۳ صفحہ ۳۱)

اور پھر دو ہزار پانچ سو چھپیں روپے آٹھ آنہ کے انعام کے اعلان کے ساتھ مولوی یعقوب علی تراب ایڈیٹر الحکم قادیان نے درج ذیل اشتہار شائع کیا۔

یہ امر بوضاحت بیان ہو چکا ہے کہ میاں محمد حسین بٹالوی ہی جناب حضرت اقدس مرزا غلام احمد صاحب مسیح موعود کی تکفیر کا اصل محکم اور بانی ہوا ہے اور باقی تمام مکفرین نے اس کی یا اس کے استاد میاں نذیر حسین دہلوی کی پیروی کی ہے اس لیے اسی کو اس درخواست مبایلہ میں مخاطب کیا گیا ہے۔ چونکہ اس نے حضرت اقدس مرزا صاحب سلمہ رب کی تکفیر اور تنذیب پر حد سے زیادہ زور مارا ہے اور باوجود یہ کہ وہ اپنی ناکامیوں اور حضرت اقدس کی کامیابیوں کو بارہا دیکھ چکا ہے اور بہت سے نشانات ملاحظہ بھی کر چکا ہے مگر اپنی غلطیوں کا اعتراف نہیں کرتا اس لیے اس کو مبایلہ کی دعوت دی جاتی ہے جو

آسمانی اور خدائی فیصلہ ہے۔ یہ مبایلہ بدوں کسی قسم کی شرط کے ہوگا اور اگر ایک سال کے اندر نتیجہ مبایلہ ہمارے حق میں نہ ہوا اور ایک اثر قابلِ اطمینان ہماری تائید میں ظہور میں نہ آیا تو رقم مندرجہ بالا جو پہلے سے جمع کرادی جاوے گی ان کو بطور نشان کامیابی ان صاحبوں کی طرف سے دی جاوے گی جنہوں نے مقرر کی ہے۔ میاں محمد حسین بیالوی کو اختیار ہوگا کہ اخیر نومبر ۱۸۹۸ء تک کسی وقت منظوری مبایلہ کی درخواست مطبوعہ یا بصیرہ رجسٹری ہمارے پاس بیچ دیں۔

(مجموعہ اشتہارات جلد ۳ صفحہ ۸۸-۹۰)

چونکہ اس قسم کے اشتہارات مرزا صاحب کی بجائے ان کے مریدوں کی طرف سے شائع ہو رہے تھے اس لیے دوسری جانب سے بھی مولانا بیالویؒ نے براہ راست جواب نہیں بلکہ ان کے دوستوں نے یہ اشتہلیہ دیا۔

### سچے اور فطیعی فیصلہ کی صورت صواب دجال کا دیانتی کے اشتہار مبایلہ کا جواب

دجال کا دیانتی کو ڈگلس، ڈپٹی کمشنر گوردا سپورہ نے دبایا اور اس سے عہد لے لیا کہ آئندہ دلآلزار الفاظ سے زبان بند رکھے (چنانچہ اشاعتہ السنۃ نمبر ۶ جلد ۱۸ کے صفحہ ۲۵۹ میں تفصیل سے بیان ہوا ہے) اور اس وجہ سے اس کو مجبوراً الہام کے ذریعہ لوگوں کی دلآلزاری سے زبان بند کرنا پڑی اور الہامی گولے چلانا یا یوں کہو کہ گوز چھوڑنا ترک کرنا ضروری ہوا۔ اور پھر الہامی دلآلزاری کے سوا اس کا کام بند ہونے لگا اور اس کی دکانداری میں نقصان واقع ہوا تو اس نے اپنے نائبین کے ذریعہ یہ کام شروع کر دیا۔ تب سے وہ کام اس کے نائب کر رہے ہیں۔ اور اخباروں اور اشتہاروں کے ذریعہ سے لوگوں کی دلآلزاری میں مصروف ہیں۔ ازان جملہ بعض کا ذکر اشاعتہ السنۃ نمبر ۳ جلد ۱۹ کے صفحہ ۷۷ وغیرہ میں ہوا ہے۔ ازان جملہ بعض کا ذکر ذیل میں ہوتا ہے۔

اس کے چند نائین لاہور ولد ہیانہ و پیالہ و شملہ نے مولانا ابوسعید محمد حسین صاحب کے نام اس مضمون کے اشتہار جاری کیے ہیں کہ وہ مقام بیالہ کا دیانتی کے ساتھ مبایلہ کر لیں۔ اور اس مبایلہ کا اثر ظاہرنہ ہونے کی صورت میں آٹھ سو پچیس روپیہ (جس کو وہ ان چاروں مواضع سے جمع کر کے پیش کریں گے) انعام لیں۔ اس کے ساتھ ان لوگوں نے دل کھول کر دلآلزاری و بدگوئی سے اپنے دلوں کا ارمان نکالا اور کا دیانتی کی نیابت کو پورا کر

دکھایا۔ میں ان لوگوں کی جرأت و حیا پر تجھب کرتا ہوں کہ باوجود یکہ مولانا مولوی صاحب اشاعتہ اللہ نمبر ۱۲ اور ۱۵ جلد ۱۵ کے صفحہ ۱۲۶ و ۱۸۸ اور نمبر ۳ جلد ۱۸ کے صفحہ ۸۲ اور دیگر مقامات میں کادیانی سے مبالغہ کے لیے مستعدی ظاہر کر چکے ہیں اور اس سے گزیز و انکار اسی کادیانی بدکار کی طرف سے ہوا ہے نہ مولانا موصوف کی طرف سے۔ پھر یہ لوگ کس منہ سے مولانا مولوی صاحب کو مبالغہ کے لیے بلا تے ہیں۔ اور شرم و حیا سے کچھ کام نہیں لیتے۔ اسی وجہ سے مولوی صاحب ان مجاہیل کی فضول لاف و گزار کی طرف توجہ نہیں کرتے اور ان لوگوں کو مخاطب بنانا نہیں چاہتے۔ البتہ ان کے مرشد، دجال اکابر، اکذب اعصر سے مبالغہ کرنے کے لیے ہر وقت بغیر کسی شرط کے مستعد و تیار ہیں۔ اگر قادیانی اپنی طرف سے دعوت مبالغہ کا اشتہار دے یا کم سے کم یہ مشتہر کردے کہ اس کے مریدوں نے جو اشتہار دیئے ہیں وہ اسی کی رضا مندی و ترغیب سے دیئے ہیں۔ اس میں مولوی صاحب مددوح اپنی طرف سے کوئی شروط پیش نہیں کرتے۔ صرف کادیانی کی شروط و میعاد ایک سال کو اڑا کر یہ چاہتے ہیں کہ اثر مبالغہ اسی مجلس میں ظاہر ہو یا زیادہ سے زیادہ تین روز میں جو عبد اللہ آقہم کے مبالغہ و قسم کے لیے اس نے تسلیم کیے تھے اور قبل از مبالغہ کادیانی اس اثر کی بھی تعین کر دے کہ وہ کیا ہو گا۔ اس کی وجہ و دلیل تفصیل مع حوالہ حدیث و تفسیر وہ اشاعتہ اللہ نمبر ۸ جلد ۱۵ کے صفحہ ۱۷ اور نمبر ۳ جلد ۱۸ کے صفحہ ۸۲ میں بیان کر چکے ہیں کہ یہ میعاد ایک سال کی خلاف سنت ہے اور اس میں کادیانی کی حیلہ سازی و فریب بازی کی بڑی گنجائش ہے اور در صورت نہ ہونے ظاہر اثر مبالغہ کے مولوی صاحب کچھ نقد انعام لینا نہیں چاہتے۔ صرف وہی سزا تجویز فرماتے ہیں جو کادیانی نے عبد اللہ آقہم کے متعلق پیشگوئی پوری نہ ہونے کی صورت میں اپنے لیے خود تجویز کی تھی۔ کہ اس کامنہ کا لا کیا جاوے، اس کو ذلیل کیا جاوے۔ (دیکھو جنگ مقدس میں آخری پرچہ کادیانی کا صفحہ اخیر) پس ہم کو یہ شرط منظور ہے۔ لیکن اس رو سیاہی کے بعد اس کو گدھے پر سوار کر کے کوچہ بکوچہ ان چاروں شہروں میں پھرایا جاوے اور بجائے دینے جرمانا یا انعام آٹھ سو چھپیں روپیہ کے صرف آٹھ سو چھپیں جوتے حضرت اقدس (اکذب) کے سر مبارک پر رسید ہوں۔ جن کو ان کے چاروں مواضع کے مرید آپ کی نذر کریں۔ اور اس کفشن کاری اور پاپوش باری کے بعد پھر گدھے کی سواری

پر آپ کا جلوس نکلے اور آگے آگے آپ کے مغلص مرید بطور مرشیہ خوانی پڑھتے جاویں  
 چراکارے کند عاقل کہ باز آید پشمیانی  
 بنمائے بہ صاحب نظرے گوہر خود را  
 عیسیٰ نتوال گشت بہ تقدیق خرے چند  
 مرسل یزدانی و عیسیٰ نبی اللہ شدی  
 بازی گوئی کہ دجالت نخواند اے حمار  
 کفشاہ بسر خوری از افتراقے نامزا  
 رویہ گشتی میان مردم قرب و جوار  
 اڑاتا خاک سر پر جھومتا متانہ آتا ہے  
 یہ کھاتا جوتیاں سر پر مرا دیوانہ آتا ہے  
 رقم سید ابو الحسن تیقیٰ حال وار دکوہ شملہ شجولی ۳۱۔ اکتوبر ۱۸۹۸ء

ضوری نوٹ:

۱۔ نائین دجال اکبر کادیانی لعین نے جو اشتہاروں میں لکھا ہے کہ نام کا مولوی عبد القادر لودہ بانوی، مولوی محمد حسین صاحب کا ہم مکتب ہے۔ یہ مخفی دروغ ہے۔ مولوی صاحب فرماتے ہیں کہ وہ بد نصیب بمقام ہندلہ (جبکہ ہم مولوی نور الحسن صاحب مرحوم سے مشہد بازغہ پڑھتے تھے) ہم سے شرح ملأ پڑھا کرتا تھا۔ اب وہ ہمارا ہم مکتب ہونے کا دعویٰ کرتا ہے اور اس پر فخر کر رہا ہے۔ کیوں نہ ہو، یہ قدیم سے ہوتا چلا آیا ہے۔ جس کی شکایت اس شعر میں ہے

کس نیا مونخت تیر از من کہ مراعقبت نشانہ نکرد

۲۔ یہ بھی مریدان دجال نے مشتہر کیا ہے کہ عبد القادر نے قلمی خط مولوی محمد حسین صاحب کے پاس بھیجا ہے۔ مولوی صاحب فرماتے ہیں کہ یہ بھی مخفی کذب ہے لعنة اللہ علی الکاذبین، ہم کو عبد القادر کا کوئی خط نہیں پہنچا۔ قلمی خط تو ایک طرف رہا کوئی مطبوعہ پر چہ اخبار الحکم جس میں اس کا خط درج ہوا ہے یا کوئی اشتہار لا ہو رہا یا شملہ وغیرہ سے بھی اس مضمون کا کادیانی یا اس کے اتباع کا مرسل ہم کو نہیں پہنچا۔ بہت مشکل اور تلاش سے ہم نے ایک مدرس سکول بیالہ سے اخبار کا پرچہ مستعار لے کر شیخ فتح محمد اہل

حدیث گجرات کی قلم سے وہ خط نقل کرایا اور اشتہار اہل شملہ ہم نے شملہ کے ایک کلرک مکملہ آب و ہوا سے بتقاضا وصول کیا۔ اور اس دجال کے چیزوں کی قدیم عادت ہے کو جو مضمون جواب طلب چھاپتے ہیں اس کی کاپی ہماری طرف نہیں صحیح۔

۳۔ عربی نویسی میں دجال کا دیانی مقابلہ کرنے سے گزیز یا اعراض کو جوان نائینیں دجال نے مولوی صاحب کی طرف منسوب کیا ہے اس میں ان گمناموں نے دجال اکبر کی سنت پر عمل کیا ہے۔ مولوی صاحب موصوف اپنے رسالہ اشاعتہ السنہ نمبر ۸ جلد ۱۵ کے صفحہ ۱۵۹ میں کادیانی کو عربی میں مقابلہ کے لیے لکار چکے ہیں۔ پھر نمبر ۱۲ جلد ۱۵ میں کادیانی کی عربی نویسی کا اچھی طرح بجیہ ادھیر چکے ہیں۔ مگر اس گروہ بے شکوہ نے شرم و حیا کو نصیب اعداء سمجھ کر ان دعاوی باطلہ و اغليظ عاطله کادیانی کا اعادہ کر کے گڑے مردے اکھاڑنے کو عمل میں لا کر لوگوں کو دھوکا دیا ہے۔ ان میں ذرہ شرم ہوتی تو وہ اشاعتہ السنہ کے ان مقامات کو پڑھ کر ڈوب مرتے اور پھر عربی نویسی کا دعوی زبان پر نہ لاتے۔ مگر بیہاں شرم کہاں؟ ان کا مقولہ ہے کہ

شرم چہ کتنی است کہ پیش مرداں بیاید

۴۔ کادیانی کا مستجاب الدعوات ہونے کا جو اس شیخ چلی کے شاگردوں نے دعوی کر کے اس میں مولوی صاحب مقابلہ چاہا ہے اس کا جواب مولوی صاحب اشاعتہ السنہ نمبر ۱ جلد ۱۲ میں ۱۸۹۱ اور نمبر ۱ جلد ۱۲ بابت ۱۸۹۵ کے صفحہ ۱۲۵ وغیرہ میں دے چکے ہیں۔ مگر ان حیا کے دشمنوں نے حیا سے قسم کھا کر انہی بچھلی باتوں کا اعادہ شروع کر دیا ہے۔ ہم کہاں تک جواب دیتے جاویں۔ مولوی سید ابو الحسن صاحب تبتی نے جو ۸۲۵ روپیہ انعام کے بد لے آٹھ سو پچیس جو تے کادیانی کے لیے تجویز کیے ہیں اس پر حضور ایں جانب کا صاد ہے۔ لیکن ساتھ ہی اس قدر رعایت ضروری ہے کہ اگر حضرت اقدس کادیانی اس قدر جوتوں کے بذات شریف نفس نیس متحمل نہ ہو سکیں اور سر مبارک حضرت اکذب کا گنجہ ہو جاوے یا جوتوں کی مار سے آپ کو الہامی قبض لاحق ہو جاوے تو باقی ماندہ آپ کے نائین جنہوں نے گمنام اشتہارات دیئے ہیں آپس میں اس طرح بانٹ لیں کہ لا ہور والے مخلص گمنام، پیالہ والوں کو، اور لدھیانہ والے، شملہ والوں کو، اور پیالہ والے، لدھیانہ والوں کو اور اسی طرح وہ ایک دوسرے کو بطور ہمدردی مدد

دیں۔ ہم کو اس بات پر اصرار نہیں کہ وہ سب جوتے حضرت اقدس (اکذب) ہی کے سر پر پورے کیے جاویں۔ یہ امر بحکم آیت لا یکلف الله نفساً الا وسعها ہم کو پسندیدہ نہیں اور عام ہمدردی انسانی اور اصول اخلاق کے بھی مخالف ہے۔

الرقم مل محمد بخش لاہور ۱۰ نومبر ۱۸۹۸ء

محمد بخش قادری میتھیر اخبار جعفر زٹلی تاج الہندی پر لیں لاہور

(مجموعہ اشتہارات جلد سوم صفحہ ۲۲۔ ۲۷)

اس اشتہار کے جواب میں مرا صاحب نے ۲۱ نومبر ۱۸۹۸ء والہ مشہور اشتہار شائع کیا جس میں پیش گوئی فرمائی کہ مولانا بیالوی، مولوی ابو الحسن اور محمد بخش جعفر زٹلی کو ۱۳ ماہ کے دوران ذلت اٹھانی پڑے گی۔ اور اس کے موقع کو انہوں نے اپنے اور مولانا بیالوی مرحوم کے درمیان حق و باطل کے تعین کے لیے آخری فیصلہ قرار دیا۔ یہ اشتہار درج ذیل ہے

”جن لوگوں نے شیخ محمد حسین صاحب بیالوی کے چند سال کے پرچہ اشاعت السنۃ دیکھے ہوں گے اور وہ اگر چاہیں تو محض اللہ گواہی دے سکتے ہیں کہ شیخ صاحب موصوف نے اس رقم کی تحریر اور توہین اور دشنام دی میں کوئی کسر نہیں اٹھا رکھی (اور میری صداقت کے) نشانوں سے شیخ محمد حسین اور اس کے ہم مشرب لوگوں نے فائدہ نہیں اٹھایا بلکہ بختی اور بدزبانی روز بروز بڑھتی گئی۔ چنانچہ ان دونوں میں میرے بعض دوستوں نے کمال نرمی اور تہذیب سے شیخ صاحب موصوف سے یہ درخواست کی تھی کہ آپ مبالغہ کر کے تھفیہ کر لیں اور یہ بھی کہا گیا تھا کہ اثر مبالغہ کے لیے اس طرف سے ایک سال کی شرط ہے۔ نہایت افسوس کی بات ہے کہ اس درخواست مبالغہ کو شیخ محمد حسین نے قبول نہیں کیا اور یہ عذر کیا کہ تین دن تک مہلت اثر مبالغہ ہم قبول کر سکتے ہیں زیادہ نہیں۔ سو شیخ محمد حسین نے باوجود بانی تکفیر ہونے کے اس راہ راست پر قدم مارنا نہیں چاہا اور بجائے اس کے کہ نیک نیتی سے مبالغہ کے میدان میں آتا یہ طریق اختیار کیا کہ ایک گندہ اور گالیوں سے پر اشتہار لکھ کر محمد بخش جعفر زٹلی اور ابو الحسن تیتی کے نام سے چھپا دیا۔ اس وقت وہ اشتہار میرے سامنے رکھا ہے اور میں نے خدا تعالیٰ سے دعا کی ہے کہ وہ مجھ میں اور محمد حسین میں آپ فیصلہ کرے اور وہ دعا جو میں نے کی یہ ہے کہ اے میرے ذوالجلال پور دگار! اگر میں تیری نظر میں ایسا ہی ذلیل جھوٹا اور مفتری ہوں جیسا کہ محمد حسین بیالوی

نے اپنے رسالہ اشاعتہ اللہ میں بار بار مجھ کو کذاب اور دجال اور مفتری کے لفظ سے یاد کیا ہے اور جیسا کہ اس نے اور محمد بن جعفر زملی اور ابو الحسن تیقی نے اس اشتہار میں جو ۱۸۹۸ء کو چھپا ہے میرے ذلیل کرنے میں کوئی وقیفۃ الٹھانیں رکھا۔ تو اے میرے مولا اگر میں تیری نظر میں ایسا ہی ذلیل ہوں تو مجھ پر ۱۳ ماہ کے اندر یعنی ۱۵ دسمبر ۱۸۹۸ء سے ۱۵ جنوری ۱۹۰۰ء تک ذلت کی ماروارد کر۔ اور ان لوگوں کی عزت اور وجہت ظاہر کر۔ اور اس روز روز کے جھگڑے کو فیصلہ فرم۔ لیکن اگر اے میرے آقا میرے مولا میرے منعم میری ان نعمتوں کے دینے والے جو تو جانتا ہے اور میں جانتا ہوں، تیری جناب میں میری کچھ عزت ہے تو میں عاجزی سے دعا کرتا ہوں کہ ان تیرہ مہینوں میں جو پندرہ دسمبر ۱۸۹۸ء سے ۱۵ جنوری ۱۹۰۰ء تک شمار کیے جاویں گے، شیخ محمد حسین اور جعفر زملی اور تیقی مذکور کو جنہوں نے میرے ذلیل کرنے کے لیے یہ اشتہار لکھا ہے، ذلت کی مار سے دنیا میں رسوایا کر..... میرے لیے یہ نشان ظاہر فرمائیں تو ذلیل اور رسوایا اور ضربت علیہم الذلة کا مصدقہ کر، آمین ثم آمین۔ (اور مرزا صاحب کہتے ہیں کہ) یہ دعا تھی جو میں نے کی۔ اس کے جواب میں یہ الہام ہوا کہ میں ظالم کو ذلیل اور رسوایا کروں گا اور وہ اپنے ہاتھ کاٹے گا۔ یہ خدا تعالیٰ کا فیصلہ ہے جس کا حصل یہی ہے کہ ان دونوں فریق میں سے جن کا ذکر اس اشتہار میں ہے یعنی یہ خاسارا یک طرف اور شیخ محمد حسین اور جعفر زملی اور مولوی ابو الحسن تیقی دوسری طرف سے خدا کے حکم کے نیچے ہیں۔ ان میں سے جو کاذب ہوگا، وہ ذلیل ہوگا۔ یہ فیصلہ چونکہ الہام کی بنا پر ہے اس لیے حق کے طالبوں کے لیے ایک کھلا کھلانشان ہو کر ہدایت کی راہ ان پر کھو لے گا۔

(مجموعہ اشتہارات جلد ۳ صفحہ ۵۷-۶۱)

چند روز بعد مرزا صاحب نے درج ذلیل اشتہار جاری فرمایا ایک شخص محمد حسین نامی نے جو ایڈیٹر رسالہ اشاعتہ اللہ کے اور ساکن بیالہ ضلع گوردا سپور ہے، میرے پر ایک کفر کا فتویٰ لکھا اور بہت سے مولیوں کے اس پر دستخط کرائے اور مجھ کا فر اور دجال ٹھہرایا۔ اور یہاں تک فتویٰ دیا گیا کہ یہ شخص واجب القتل ہے، اور ان کا مال لوٹ لینا جائز اور ان کی عورتوں کو جبرا اپنے قبضہ میں لے کر ان کے ساتھ نکاح کر لینا، یہ سب باتیں درست ہیں۔ بلکہ موجب ثواب ہیں۔ چنانچہ اشتہار مورخہ ۲۹ رمضان

۱۳۰۸ھ مطبوعہ مطبع حقانی لودیانہ اور رسالہ سیف مسلول مطبوعہ ابگرشن پر لیں راولپنڈی کی پشت پر جو محمد حسین کی تحریک سے لکھے گئے ہیں یہ دونوں فتوے موجود ہیں۔ مگر جب رب عرب گورنمنٹ سے ان فتووں پر عمل درآمد نہ ہو سکا تو محمد حسین نے ایک اور تدبیر سوچی کہ اس شخص (مرزا) کو نہایت سخت گالیوں اور دلآلزار کلمات سے ہمیشہ رنج دینا چاہیے جیسا کہ اس نے اپنے رسالہ الشاعۃ السنۃ مطبوعہ ۱۸۹۸ء میں کئی جگہ اس بات کا خود انہمار کیا ہے۔ اس قسم کی گندی گالیوں اور بد زبانیوں کا سلسلہ جاری رکھنے کے لئے ایک چالاک شخص کو جس کا نام محمد بخش جعفر زمی ہے اور لاہور میں رہتا ہے، مقرر کیا اور ہر قسم کے گندے اشتہار خود لکھ کر اس کے نام پر چھپوائے اور در پردہ وہ سب کارروائی خود محمد حسین کی ہے۔ اور اس اپنی کارروائی سے وہ لوگوں کو طلاع بھی دیتا رہا ہے اور اپنے رسالوں میں بھی سخنی کے طور پر یہ کام اپنی طرف منسوب کرتا رہا ہے۔ اور یہ تمام اشتہارات جو نہایت چالاکی اور بد زبانی سے ایک سال سے یا کچھ زیادہ عرصہ سے محمد حسین شائع کر رہا ہے۔ یہ نہایت اوباشانہ طریق سے گندے پیرا یہ میں لکھے جاتے ہیں اور ان اشتہاروں میں کوئی پہلو میری بے عزتی اور بے آبروئی کا اٹھانہیں رکھا۔ اور میرے نگک و ناموس کو خاک میں ملانا چاہا ہے اور ایسی گندی اور ناپاک تہمتوں پر مشتمل ہیں کہ میں گمان بھی نہیں کر سکتا کہ اس سخنی اور بے شرمی کا برتابہ کبھی ذلیل سے ذلیل قوم کے آدمی نے کسی اپنے مخالف کے ساتھ کیا ہو۔ ان اشتہارات میں سے جو ۱۲ اگست ۱۸۹۸ء کا اشتہار ہے جو مطبع تاج الہند میں چھپا ہے۔ ایسا ہی ایک دوسرا اشتہار جو ۲۵ ستمبر ۱۸۹۸ء میں مطبع فخر الدین پر لیں لاہور میں طبع ہوا۔ اور ایسا ہی ایک تیسرا اشتہار اور ضمیمه ۱۱ جون ۱۸۹۷ء کا جو اسی مطبع میں طبع ہوا ہے۔ ان چاروں کا نمونہ کے طور پر کسی قدر مضمون اس جگہ درج کرتا ہوں تا حکام کو معلوم ہو کہ کہاں تک میری ذلت کا ارادہ کیا گیا ہے۔ اور نہ ایک ماہ، نہ دو ماہ، بلکہ ایک سال سے ایسے گندے اشتہار جاری کر رہے ہیں جن کے متواتر زخموں کے بعد مجھے اشتہار ۲۱ نومبر ۱۸۹۸ء لکھنا پڑا جس میں جھوٹے کی ذلت خدا سے طلب کی ہے۔ اور محمد حسین کے یہ چاروں اشتہار جو جعفر زمی کے نام پر لکالے گئے مجھے بے عزت کرنے کے لیے ان میں نہایت سخت اور گندے اور ناپاک الفاظ استعمال کیے ہیں۔ (روحانی خزانہ جلد ۱۲) (کشف الغطا) ص ۱۹۶۔ ۱۹۷۔

چند روز بعد مرزا صاحب نے خاص اپنی جماعت کو مخاطب کر کے فرمایا  
 ”میں اپنی جماعت کے لیے خصوصاً یہ اشتہار شائع کرتا ہوں کہ وہ اس اشتہار کے تیجے کے  
 منتظر ہیں کہ جو ۲۱ نومبر ۱۸۹۸ء کو بطور مبالغہ شیخ محمد حسین صاحب بٹالوی ایڈیٹر اشاعت  
 السنہ اور اس کے دور فیقوں کی نسبت شائع کیا گیا ہے جس کی میعاد ۱۵ جنوری ۱۹۰۰ء میں  
 ختم ہو گی..... مجھے افسوس سے اس جگہ یہ بھی لکھنا پڑتا ہے کہ ہمارے مخالف نا انصافی اور  
 دروغ گوئی اور کجر وی سے باز نہیں آتے۔ وہ خدا کی باتوں کی بڑی جرأت سے تکذیب  
 کرتے اور خدائے جلیل کے نشانوں کو جھلاتے ہیں۔ مجھے امید تھی کہ میرے اشتہار ۲۱  
 نومبر ۱۸۹۸ء کے بعد جو بمقابلہ شیخ محمد حسین بٹالوی اور محمد بخش جعفر زٹلی اور ابو الحسن تیقی  
 کے لکھا گیا تھا یہ لوگ خاموش رہتے کیونکہ اشتہار میں صاف طور پر یہ لفظ تھے کہ ۱۵  
 جنوری ۱۹۰۰ء تک اس بات کی میعاد مقرر ہو گئی ہے کہ جو شخص کاذب ہوگا خدا اس کو ذلیل  
 اور رسوا کرے گا۔ اور یہ ایک کھلا کھلا معیار صادق و کاذب کا تھا جو خدا تعالیٰ نے اپنے  
 الہام کے ذریعے قائم کیا تھا اور چاہیے تھا کہ لوگ اس اشتہار کے شائع ہونے کے بعد  
 چپ ہو جاتے اور ۱۵ جنوری ۱۹۰۰ء تک خدا تعالیٰ کے فیصلہ کا انتظار کرتے۔ لیکن افسوس  
 انہوں نے ایسا نہیں کیا۔ بلکہ زٹلی مذکور نے اپنے اشتہار ۲۰ نومبر ۱۸۹۸ء میں وہی گند بھر  
 بھر دیا جو ہمیشہ اس کا خاصہ ہے اور سراسر جھوٹ سے کام لیا۔۔۔۔۔ اب یہ اشتہار ۲۱ نومبر  
 ۱۸۹۸ء آخری فیصلہ ہے۔ چاہیے کہ ہر طالب صادق، صبر سے انتفار کرے۔ خدا جھوٹوں سے  
 کذابوں دجالوں کی مدد نہیں کرتا۔۔۔۔۔ اب یہ معاملہ آسمان پر ہے۔ زمین پر چلانے سے  
 کچھ نہیں ہوتا۔ دونوں فریق اس کے سامنے ہیں اور عقربیب ظاہر ہو گا کہ اس کی مدد اور  
 نصرت کس طرف آتی ہے۔ (اشتہار مورخ ۳۰ نومبر ۱۸۹۸ء۔ مجموعہ اشتہارات جلد ۳ صفحہ ۷۳-۷۴)

اور انہوں نے فرمایا کہ

”نومبر ۲۱ ۱۸۹۸ء کا ہمارا اشتہار جو مبالغہ کے رنگ میں شیخ محمد حسین اور اس کے دو ہم راز  
 رفیقوں کے مقابل پر نکلا ہے وہ صرف ایک دعا ہے۔ جس کا مطلب صرف یہ ہے کہ  
 جھوٹے کو خدا تعالیٰ کی طرف سے ذلت پہنچے۔ اس کا یہ مطلب نہیں کو جھوٹا مارا جائے۔ یا  
 کسی کو ٹھٹھے سے گرے۔ چونکہ محمد حسین اور زٹلی اور تیقی نے افتراؤں اور لعنتوں اور گالیوں  
 سے صرف میری ذلت چاہی ہے اس لیے میں نے خدا تعالیٰ سے یہی چاہا ہے کہ اگر

درحقیقت میں ذلت کے لائق اور کاذب اور دجال اور لعنی ہوں جیسا کہ محمد حسین نے اس فتنم کی گایوں سے اپنے رسالے بھر دیئے ہیں اور بار بار میرا دل دکھایا ہے تو اور بھی ذلیل کیا جاؤں اور شیخ محمد حسین کو خدا تعالیٰ کی طرف سے عزت ملے۔ لیکن اگر میں کاذب اور دجال اور لعنی نہیں ہوں تو جناب احادیث میں میری فریاد ہے کہ میرے ذلیل کرنے والے محمد حسین اور رٹلی اور تینتی کو خدا کی طرف سے ذلت پہنچے..... مجھے یہ الہام ہوا ہے کہ ان دونوں فریق میں سے جو فریق درحقیقت خدا تعالیٰ کی نظر میں ظالم اور کاذب ہے اس کو خدا ذلیل کرے گا اور یہ واقعہ ۱۵ جنوری ۱۹۰۰ء تک پورا ہو جائے گا۔

(روحانی خزانه جلد ۱۲) (راز حقیقت) ص ۳۷۴-۶۷ ابعادی حاشیه متعلقه ص اول مورخ استهار ۳۰ نومبر ۱۸۹۸ء)

مرزا صاحب نے یہ بھی کہا

”پس جب کہ یہ ظلم محمد حسین اور اس کے گروہ یعنی محمد بخش جعفر زمیلی وغیرہ کا حد سے گذر گیا..... اور پھر مبلالہ کے لیے متواتر درخواست بھی کی تو بالآخر میں نے اشتہار ۲۱ نومبر ۱۸۹۸ء جاری کیا جس کا مطلب یہ تھا کہ خدا تعالیٰ ہم دونوں گروہ میں سے اس کو ذلیل کرے جو جھوٹا ہے اور پھر اس اشتہار کی شرح ۳۰ نومبر ۱۸۹۸ء کے اشتہار میں اور بھی تصریح کر دی۔ (روحانی خزانہ جلد ۱۲) (کشف الغطاء) ص ۱۹۸)

نیز فرمائے

دشمن محمد حسین اور جعفر زمیلی اور تیقی مذکور کو جنہوں نے میرے ذلیل کرنے کے لیے یہ استھنا رکھا ہے ذلت کی مار سے دنیا میں رسوایا کر (یہ تیرہ مہینے خدا تعالیٰ کے الہام سے معلوم ہوئے ہیں یعنی سال پر ایک ماہ اور زیادہ ہے) غرض اگر یہ لوگ تیری نظر میں پچھے اور تیقی اور پرہیزگار ہیں اور میں کذاب اور مفتری ہوں تو مجھے ان تیرہ مہینوں میں ذلت کی مار سے بباہ کر۔ اور اگر مجھے تیری جانب میں وجاہت اور عزت ہے تو میرے لیے یہ نشان ظاہر فرمائ کر کہ ان تینوں کو ذلیل اور ررسوا اور ضربت علیہم الذلتہ کا مصدقہ کر۔ آمین ثم آمین۔ یہ دعا جو میں نے کی اس کے جواب میں یہ الہام ہوا میں ظالم کو ذلیل اور ررسوا کروں گا اور وہ اپنے ہاتھ کاٹے گا، اور ہاتھ کاٹنے سے مراد یہ ہے کہ جن ہاتھوں سے ظالم نے جو حق پر نہیں ہے ناجائز تحریر کا کام کیا اور وہ ہاتھ اس کی حرست کا موجب ہوں گے اور افسوس کرے گا کہ کیوں پہ ہاتھ ایسے کام پر چلے۔ اور چند عربی الہام ہوئے

(جیسا کہ) و بعض الظالم علی یدیہ جزا سیئة بمثلها۔ (تذکرہ صفحہ ۳۲۵-۳۲۲)

انہوں نے یہ بھی لکھا ہے کہ مولوی محمد حسین

آج تک توہین اور تحقیر اور گالیاں دینے سے باز نہ آیا۔ اور گندی گالیوں کے مضمون اپنے ہاتھ سے لکھے اور محمد بنجش جعفر زملیٰ اور ابو الحسن تیمیٰ کے نام سے پرچھوائے... یہی موجبات تھے جن کی وجہ سے میں نے اشتہار مبارلہ ۲۱ نومبر ۱۸۹۸ء کو شائع کیا۔ جس کے بعد محمد حسین نے ایک چھری خریدی جس سے مجھے اس طور سے بدنام کرنا منظور تھا کہ گویا میں اس کو قتل کرنا چاہتا ہوں۔ لیکن جس شخص نے پہلے اس سے میرے قتل کا فتویٰ دیا اس کا چھری خریدنا کس بات کی دلالت کرتا ہے؟۔ (خزانہ جلد ۱۲ صفحہ ۳۲۹-۳۲۸)

مرزا صاحب کی نومبر اور دسمبر ۱۸۹۸ء کی ان تحریروں سے جو کچھ معلوم ہوتا ہے وہ مختصر ریوں ہے کہ مولانا بیالویٰ، مولانا محمد جعفر زملیٰ اور مولانا ابو الحسن تیمیٰ رسائل اور اشتہارات کے ذریعے مرزا صاحب کے عقائد و نظریات کا رد کر رہے تھے۔ مرزا صاحب کو ان بزرگوں کے کلام اور طرز کلام سے اگرچہ بہت تکلیف ہو رہی تھی لیکن وہ (بقول خود) ایک عرصہ تک صبر کرتے رہے۔ پھر ان کا پیانہ صبر لبریز ہو گیا اور انہوں نے بارگاہ احادیث میں دعا فرمائی کہ اے اللہ اگر وہ (یعنی مرزا) کاذب اور دجال ہیں تو بیالویٰ، زملیٰ اور تیمیٰ کو عزت عطا فرماء، اور خود انہیں (یعنی مرزا کو) ذلیل کر۔ اور اگر وہ کاذب اور دجال نہیں ہیں تو اے اللہ یہ (عزت و ذلت) کا فیصلہ کو ذلیل کر اور خود انہیں (مرزا) عزت عطا فرماء۔ اور یہ کہ اے اللہ یہ (عزت و ذلت) کا فیصلہ تیرہ ماہ یعنی ۱۵ جنوری ۱۹۰۰ء تک کے عرصہ میں ہو جائے۔ مرزا صاحب نے عزت و ذلت کی اس دعا کے نتیجے کو اپنے اور مخالفین کے درمیان آخری فیصلہ قرار دیا اور فرمایا کہ یہ کام ۱۵ جنوری ۱۹۰۰ء تک ہو جائے گا۔ انہوں نے یہ بھی لکھا کہ اس دعا کے بعد انہیں الہام ہوا ہے کہ اللہ ظالم کو ذلیل اور رسوا کرے گا اور انہوں نے واضح طور پر یہ بھی لکھ دیا کہ یہ ۱۵ دسمبر ۱۸۹۸ء سے ۱۵ جنوری ۱۹۰۰ء تک تیرہ ماہ کی مدت انہیں خدا تعالیٰ کے الہام سے معلوم ہوئی ہے۔

آگے بڑھنے سے قبل مرزا صاحب کی ۲۱ نومبر ۱۸۹۸ء والی اشتہاری دعا کو پھر ملاحظہ کر لیجیے۔ مرزا صاحب فرماتے ہیں

”میں نے خدا تعالیٰ کی ہے کہ وہ مجھ میں اور محمد حسین میں آپ فیصلہ کرے۔ اور وہ دعا یہ ہے۔ اے میرے ذوالجلال پروردگار اگر میں تیری نظر میں ایسا ہی ذلیل جھوٹا اور مفتری

ہوں جیسا کہ محمد حسین بیالوی نے اپنے رسالہ اشاعتہ السنہ میں بار بار مجھ کو کذاب دجال اور مفتری کے لفظ سے یاد کیا ہے اور جیسا کہ اس نے اور محمد بنخش جعفر زٹلی اور ابو الحسن تدقیق نے اس اشتہار میں جو ۱۸۹۸ء نومبر ۱۸۹۸ء کو چھپا ہے میرے ذلیل کرنے میں کوئی دلیل نہیں رکھا تو اے میرے مولا اگر میں تیری نظر میں ایسا ہی ذلیل ہوں تو مجھ پر ۱۳ ماہ کے اندر یعنی ۱۵ دسمبر ۱۸۹۸ء سے ۱۵ جنوری ۱۹۰۰ء تک ذلت کی مار وارد کر۔ اور اگر تیری جناب میں مجھے وجہت اور عزت ہے تو میرے لیے یہ نشان ظاہر فرمائے کہ ان تینوں کو ذلیل ورسوا اور ضربت علیهم الذلة کا مصدقہ کر۔ آمین ثم آمین..... (اور کہتے ہیں کہ) یہ دعا تھی جو میں نے کی اور جواب میں الہام ہوا کہ میں ظالم کو ذلیل اور رسوا کروں گا یہ خدا تعالیٰ کا فیصلہ ہے۔ فریقین میں جو کاذب ہے وہ ذلیل ہو گا،

یہ ہے مولانا بیالویؒ اور ان کے دوستوں سے آخری فیصلہ کے بارے میں مرزا صاحب کی دعا اور الہام اور پیش گوئی، جس میں بتایا گیا ہے کہ ۱۵ جنوری ۱۹۰۰ء تک مولانا بیالویؒ اور ان کے ساتھیوں کو ذلت سے دو چار ہونا پڑے گا۔ اس ذلت کو حق و باطل کا معیار ٹھہرا کر انہوں نے اپنے اور مولانا بیالویؒ کے درمیان آخری فیصلہ قرار دیا۔ اس پیش گوئی کے بعد مرزا صاحب نے مولانا بیالویؒ اور ان کے ساتھیوں کے شب و روز اور عالم اسلام کے حالات پر گہری نظر رکھنا شروع کر دی۔ کسی جانب پتہ بھی جنبش کرتا تو مرزا صاحب کے بھاگوں چھینیکا ٹوٹ پڑتا۔ پھر انہوں نے ۲۷ دسمبر ۱۸۹۸ء کو ایک اشتہار شائع کیا جس میں بڑے طمطاق کے ساتھ اپنے سلطان القلم ہونے کی بایس الفاظ داد دی۔

میری وہ پیش گوئی جو الہام ۲۱ نومبر ۱۸۹۸ء میں فریق کاذب کے بارے میں تھی..... مولاوی محمد حسین پر پوری ہو گئی..... محمد حسین نے مذہبی اختلاف کی وجہ سے مجھے دجال اور کذاب اور مخد اور کافر ٹھہرا یا تھا اور اپنی جماعت کے تمام مولویوں کو اس میں شریک کر لیا تھا..... آخر میں نے تنگ آ کر اسی وجہ سے مبایلہ کا اشتہار ۲۱ نومبر ۱۸۹۸ء جاری کیا... سو آج وہ پیش گوئی پوری ہو گئی۔

(روحانی خزانہ جلد ۱۲) (کشف الغطاء) صفحہ ۲۲۲، مجموعہ اشتہارات جلد ۳ صفحہ ۷۷)

اور جس بات کو مرزا صاحب نے مولاوی محمد حسین صاحب کی ذلت اور پیش گوئی کے پورا ہو جانے کے ثبوت کے طور پر پیش کیا وہ یہ تھی کہ مولانا بیالویؒ نے ظہور مہدی کے بارے

میں ایک ایسا مضمون لکھ دیا ہے جو بعض اہل علم کو پسند نہیں آیا۔ اور اس مضمون میں انہوں نے مہدی کے بارے میں جو نظریہ پیش کیا ہے وہ ان کے سابقہ موقف سے مختلف ہے۔ گویا نظریات میں تبدیلی مرزا صاحب کے نزدیک مولانا بٹالویؒ کی ذلت تھی۔ اگر نظریات میں تبدیلی نشان ذلت ہے تو خود مرزا صاحب باقرار خود، ذلیل تھے۔ وہ کہتے ہیں

”میں نے براہین احمدیہ میں یہ بھی اعتقاد ظاہر کیا تھا کہ حضرت عیسیٰ واپس آئیں گے۔ مگر یہ میری غلطی تھی۔“  
(روحانی خداں جلد ۱۲) (ایام الحصلہ ص ۲۷۲)

اور ایک دوسری جگہ فرماتے ہیں

”میں نے براہین احمدیہ میں غلطی سے توفی کے معنی ایک جگہ پورا دینے کے لیے ہیں۔ جس کو بعض مولوی صاحبان بطور اعتراض پیش کیا کرتے ہیں۔ مگر یہ امر جائے اعتراض نہیں۔ میں مانتا ہوں کہ وہ میری غلطی ہے۔“

(ایام الحصلہ ص ۲۷، براہین احمدیہ حصہ ۵ ص ۳۷ حاشیہ مقول از تذکرہ ص ۹۷ حاشیہ)

مرزا صاحب کی ان تحریروں کی روشنی میں ہم یہ کہنا چاہتے ہیں کہ اگر نظریات میں تبدیلی نشان ذلت ہے تو مرزا صاحب خود بھی اس کی زد میں آتے ہیں۔ اور مرزا صاحب کو بھی اپنی اس کمزوری کا احساس تھا اس لیے وہ اس بات پر پختہ نہیں رہے بلکہ مزید نشانات بھی دھونڈتے رہے۔ اور جب ۱۹۰۰ء میں مدواہے مناظرے میں مولانا امرتسریؒ نے مرزا ای کی مناظر کو لکارتے ہوئے فرمایا کہ مولانا بٹالویؒ کی ذلت کے بارے میں مرزا صاحب کی پیش گوئی پوری نہیں ہوئی اور اگر کسی کو میری بات سے اختلاف ہے تو ان تیرہ مہینوں کے دوران مولانا بٹالوی اور ان کے دونوں ساتھیوں کو پہنچنے والی ذلت کا ثبوت پیش کریں۔ مرزا یوں کو مناظرے کے دوران تو مولانا امرتسری کی اس بات کا کوئی جواب نہ سوجھا لیکن بعد میں مرزا صاحب نے اپنی کتاب اعجاز احمدی میں لکھا کہ

”مولوی شاء اللہ نے مد کے مباحثہ میں یہ اعتراض بھی پیش کیا ہے کہ جو ذلت کی پیش گوئی محمد حسین اور جعفر زٹلی اور ان کے دوسرے رفیق کی نسبت کی گئی تھی وہ پوری نہیں ہوئی۔“

اگر یہ لوگ (یعنی مولوی شاء اللہ وغیرہ) ایسے اعتراض نہ کرتے تو پھر یہود سے مشابہت کیونکر ہوتی۔ میرے نزدیک ضروری تھا کہ یہ ایسے اعتراض ہوتے۔ اے بھلے مانس جس حالت میں اسی مقدمہ کے اثناء میں مولوی محمد حسین کی وہ تحریر پکڑی گئی جو فتویٰ تکفیر کے

مخالف ہے تو کیا ایک عالمانہ حیثیت کی نظر سے اس کی ذلت اور رسولی نہیں ہوئی؟.....  
رسی عزت جعفر زملی کی۔ پس ان لوگوں کا کوئی مستقل وجود نہیں۔ یہ سب مولوی محمد حسین  
کے سایہ ہیں وہ ان کا ایڈووکیٹ جو ہوا۔ جبکہ ان کے ایڈووکیٹ کی ذلت ثابت ہو گئی تو  
کیا ان کی ذلت پیچھے رہ گئی۔ سایہ اصل کا ہمیشہ تابع ہوتا ہے۔ جب اصل درخت ہی گر  
پڑا تو سایہ کیونکہ کھڑا رہ سکتا ہے۔

(روحانی خزانہ جلد ۹ (اعجازی۔ ضمیمه نزول الحسن) ص ۱۱۸-۱۱۹)

لیکن ۱۹۰۰ء میں مرزا صاحب نے یہ اقرار کیا کہ جعفر زملی اور محمد بخش کی کوئی ذلت نہیں  
ہوئی لیکن کیونکہ محمد حسین ان کا وکیل ہے اس لیے محمد حسین کو پہنچنے والی ذلت گویا ان کی ذلت  
بھی ہے۔ یہاں مرزا صاحب تھوڑی سی رعایت کر گئے۔ ورنہ وہ کہہ سکتے تھے کہ محمد حسین کی  
ذلت تمام اہل حدیث کی ذلت ہے کیونکہ وہ اہل حدیث کا ایڈووکیٹ کھلاتا ہے۔ اور وہ یہ بھی  
کہہ سکتے تھے کہ محمد حسین کی ذلت تمام مسلمانوں کی ذلت ہے کیونکہ وہ ردقاد یانیت کے محاڑ پر  
مسلمانوں ہی کا مقدمہ توڑ رہا ہے۔ مرزا صاحب سے ایسی باتیں بعید نہیں تھیں کیونکہ آپ  
نے براہین کی پانچ جلدوں کو یہ کہہ کر پچاس جلدوں کے برابر قرار دے دیا تھا کہ ۵۰ اور  
۵۰ میں ایک صفر ہی کا تفرق ہے۔ وہ ایسا کہہ دیتے تو یہ بھی ان کی سادگی ہی شمار ہوتی ہے کیونکہ  
آپ اس دس ہزار روپیہ کو جو براہین احمدیہ کے لیے وصول کیا گیا تھا، بڑی آسانی سے یہ کہہ کر  
ہضم کر سکتے تھے کہ مسلمانوں کو اتنی تکلیف کیوں ہو رہی ہے میں نے ایک روپیہ ہی تو کھایا  
ہے۔ کیونکہ ایک روپیے اور دس ہزار روپیے میں آخر فرق ہی کیا ہے۔ اور ۱۰۰۰۰ میں چار  
صفروں ہی کا تفرق ہے۔ اور صفریں بختی بھی ہوں ان کا حاصل جمع، صفر ہی ہوتا ہے۔

ظہور مہدی والے معاملے میں مرزا صاحب کی بات نہ بن سکی تو انہوں نے مولا نا  
بیالوی کی ایک اور ذلت تلاش کر لی۔ ہوا یہ کہ انہیں حضرت عیسیٰ علیہ السلام کی قبر کا کشمیر میں  
سراغ مل گیا۔ اور اس مزعومہ قبر کو محمد حسین صاحب کی ذلت قرار دیتے ہوئے انہوں نے فرمایا  
”محمد حسین اور اس کے گروہ کو ایک..... فوری ذلت پیش آئی ہے کہ واقعات صحیح یقینیہ  
سے پایا یہ ثبوت پہنچ گیا ہے کہ حضرت عیسیٰ علیہ السلام نہ صلیب پر فوت ہوئے اور نہ  
آسمان پر چڑھے، بلکہ یہود کے قتل کے ارادہ سے مغلیصی پا کر ہندوستان آئے اور آخر  
ایک سو بیس سال کی عمر پا کر سری لنگری کشمیر میں فوت ہوئے۔ پس محمد حسین وغیرہ کے لیے

یہ ماتم سخت اور ذلت سخت ہے

(روحانی خزانہ جلد ۱۲) (راز حقیقت) صفحہ ۳۷۳۔ ۲۷۔ ۲۶۔ ۲۷۔ ۲۸۔ ۲۹۔ ۳۰ نومبر ۱۸۹۸)

لیکن پیش گوئی ایک مرتبہ پوری ہو گئی اور ۱۳ ماہ والی دعا کا نتیجہ برآمد ہو گیا۔ تاہم سوچنے کی بات یہ تھی کہ اگر یہ ثابت ہو گیا کہ مسح علیہ السلام کشمیر میں دفن ہیں تو اس میں مولانا محمد حسینؒ کی ذلت کی کیا تخصیص ہے؟ دنیا بھر کے عیسائی یہ نہیں مانتے کہ عیسیٰ کشمیر میں دفن ہیں۔ یہودیوں کے نزدیک ابھی مسح تشریف ہی نہیں لائے۔ اس لیے ان کی موت اور مدفن کی بات ان کے نزدیک کوئی اہمیت ہی نہیں رکھتی۔ دنیا بھر کے مسلمان مسح کی موت تسلیم نہیں کرتے۔ مدفن تو بعد کی بات ہے۔ بدھوں اور ہندوؤں اور کمیونٹوں کے نزدیک مسح کے جنم اور مدفن کی بات کی کوئی حیثیت نہیں کیونکہ وہ سرے سے مسح کو مانتے ہی نہیں۔ لیکن دنیا کی ۹۹ فی صد آبادی کشمیر میں مسح کی کسی قبر کو نہیں مانتی۔ اگر مرزا صاحب کے نزدیک مسح کا مدفن کشمیر میں ثابت ہو گیا ہے اور یہ ثبوت اس لیے محمد حسینؒ کی ذلت کی علامت ہے کہ اس کے عقیدہ کے خلاف ہے تو یہ بات دنیا کی ۹۹ فی صد آبادی کی بھی ذلت ہے۔ اور جہاں اتنے سارے لوگ ذلیل ہوں، وہاں کس کی ذلت، کس کے سامنے ہو گی؟ اور کس کی نظر میں کون ذلیل ہو گا؟

ویسے کشمیر میں حضرت عیسیٰ کی قبر کی دریافت خود مرزا صاحب کی ذلت کا نشان بھی ہے کیونکہ ان کی اس نئی دریافت نے ان کی ایک پرانی دریافت کو جھوٹا ثابت کر دیا تھا۔ اس بات کی تشریح یہ ہے کہ کشمیر پر نظر عنایت ڈالنے سے پہلے ان کی تحقیق یہ تھی کہ مسح علیہ السلام کی قبر شام میں ہے۔ انہوں نے ۱۸۹۲ء میں شائع ہونے والی اپنی کتاب اتمام الحجۃ میں اسی بات سے اپنے مخالفین پر حجت قائم کی تھی۔ ان کا کہنا تھا

”حضرت عیسیٰ کی بھی بلاد شام میں قبر موجود ہے۔ اور ہم زیادہ صفائی کے لیے اس جگہ حاشیہ میں انویں جبی فی اللہ سید مولوی محمد سعید طرابلی کی شہادت درج کرتے ہیں اور انہی حدود میں حضرت عیسیٰ کی قبر ہے۔ اگر کہو کہ وہ قبر جعل ہے تو اس جعل کا ثبوت دینا چاہیے۔“

(روحانی خزانہ جلد ۸) (اتمام الحجۃ) صفحہ ۲۹۶۔ ۲۹۷۔

اللہ تعالیٰ نے مرزا صاحب کے ساتھ جو معاملہ کیا ہے اس میں اولیٰ الابصار کے لیے عبرت کا بہت سامان موجود ہے۔ جس بات کو مرزا صاحب نے دعویٰ سے بیان کیا اسی کا الٹ ہوا۔ جس بات کی انہوں نے پیش گوئی کی، اسی کا الٹ ہوا۔ انہوں نے دعویٰ کیا کہ مسح علیہ

السلام مرچکے ہیں اور ملک شام میں ان کی قبر موجود ہے اور کسی کوشک ہے تو اس قبر کے جعلی ہونے کا ثبوت پیش کرے ورنہ مجھے مسح تسلیم کرے۔ اس چیلنج کو چار سال بھی نہیں گزرنے پائے تھے کہ ۱۸۹۸ء میں خود ہی کہہ رہے ہیں..... مسح کشمیر میں فن ہیں ..... یعنی ملک شام والی قبر جعلی ہے..... اور ۱۸۹۳ء والی ان کی تحقیق اینیج جھوٹ کا پلنڈہ ہے۔

مرزا صاحب اور ان کی امت نے ۱۳ ماہ والی پیش گوئی کو سچا ثابت کرنے کے لیے اور باتوں کا ذکر بھی کیا ہے مثلاً ایک مرزا تی کہتا ہے کہ اس نے لاہور میں مولانا بٹالوی کو ریلوے ٹیشن کی طرف جاتے ہوئے اس حال میں دیکھا کہ اپنا (سامان کا) تھیلہ انہوں نے خود اٹھایا ہوا تھا۔ اور اپنا سامان خود اٹھانا ان کی ذلت کا نشان ہے (سیرہ المہدی) اور ایک دفعہ مرزا صاحب نے لکھا کہ مولوی محمد حسین مغلس ہو گیا ہے۔ پرانے کپڑے پہنتا ہے۔ کابل گیا تو وہاں اس کی تکریم نہیں ہوئی اور بیمار ہو کر واپس چلا آیا۔ (انجام آخرت - صفحہ ۹۷-۱۰۰)

جب مولانا بٹالوی نے فرمایا کہ چلو کابل چلتے ہیں، اور قصہ زمین بر سر زمین طے کر لیتے ہیں، تو یہ بات سن کر مرزا صاحب کے اوسان خطا ہو گئے اور فرمایا

”گورنمنٹ نے اس حادثہ (محمد حسین) کی باتوں کی طرف کچھ توجہ نہ کی تو پھر اپنی قوم کو اکسانا شروع کیا اور میری نسبت یہ فتوی شائع کیا کہ اس شخص کو قتل کرنا موجب ثواب ہے۔ چنانچہ اس فتوی کو دیکھ کر اور کئی مولویوں نے بھی قتل کا فتوی دے دیا۔ پس بلاشبہ یہ حق ہے کہ اگر خدا تعالیٰ اپنے فضل سے یہ سامان پیدا نہ کرتا کہ اس گورنمنٹ عالیہ کے زیر سایہ مجھے پناہ دیتا تو معلوم نہیں کہ ایسے غازی مجاہد اب تک کیا کچھ نہ کر دکھاتے۔ یہ شخص (محمد حسین) بار بار مجھے امیر کابل کی حکمی دیتا رہا ہے کہ وہاں چلو تو زندہ واپس نہ آؤ گے۔ یہ تو ہمیں معلوم تھا کہ یہ شخص امیر کابل کے پاس ضرور گیا تھا مگر یہ بھیداب تک نہیں کھلا کر امیر (کابل) نے اس شخص کو میرے قتل کی نسبت کیوں اور کس وجہ سے وعدہ دیا؟ (روحانی خزانہ ج ۱۲ (تحقیقت مہدی) ص ۳۳۵-۳۳۶)

مرزا صاحب نے کابل کا رخ نہ کیا۔ وہاں سے ایس جاپیا کے بلا وے آتے رہے لیکن مرزا صاحب کے کان بند رہے۔ حقیقت یہ تھی کہ کابل کے امیر نے مولانا بٹالوی کا بہت اکرام کیا تھا۔ مولانا کی مالی حیثیت بھی حسب سابق تھی۔ پرانے کپڑے پہننا کوئی اہانت کی بات نہیں۔ ہاں کابل میں آپ بیمار ضرور ہوئے تھے لیکن میدانی علاقوں کے افراد کا سرد پہاڑی

علاقوں میں جا کر بیمار ہو جانا کوئی غیر معمولی بات نہیں۔ اور اگر کسی کا بیماری ہو جانا اس کی ذلت کا نشان ہے تو مرزا صاحب دنیا میں سب سے زیادہ ذلیل ہیں۔ کیونکہ انہیں اتنی بیماریاں لاحق تھیں کہ ان کی تعداد دونوں ہاتھوں کی انگلیوں پر بھی نہیں گئی جا سکتی۔

مرزا صاحب یونہی گھر بیٹھے قصے کہانیاں گھرتے اور سناتے رہے حتیٰ کہ ۱۹۰۷ء میں ان کے ایک منحرف مرید ڈاکٹر عبدالحکیم نے ان سے پوچھا کہ بتاؤ مولا نا بٹالویٰ والی ۱۳ ماہیہ پیش گوئی کب اور کہاں پوری ہوئی؟ جواب میں مرزا صاحب نے فرمایا، کون سے تیرہ مہینے؟ جو کچھ مولوی محمد حسین اور ان کے رفقاء کی نسبت پیش گوئی خدا کے الہام سے لکھی گئی تھی اس کی نسبت کوئی تاریخ مقرر نہ تھی۔ صرف میری دعا میں اپنے الفاظ تھے۔ الہامی الفاظ نہ تھے۔ اور صرف میری طرف سے دعا تھی کہ اتنی مدت میں ایسا ہو۔ سو خدا تعالیٰ اپنی وحی کا پابند ہوتا ہے۔ اس پر فرض نہیں کہ جو اپنی طرف سے الٰجہ کی جائے یعنہ اس کو ملحوظ رکھے۔ اس لیے پیش گوئی میں جو عربی میں شائع ہو چکی ہے کوئی مدت مقرر نہیں کہ فلاں مہینے یا برس میں رسوا کیا جائے گا۔ (روحانی خدائیں ج ۲۲ (حقیقت الوجی) ص ۱۹۵)

بالفاظ دیگر مئی ۱۹۰۷ء (حقیقت الوجی کی تصنیف) تک وہ پیش گوئی پوری نہیں ہوئی تھی۔ اور اس کا مطلب یہ ہے کہ اس سے پہلے مرزا صاحب جن باتوں کو اپنی پیشگوئی کے پورے ہونے کے ثبوت میں پیش کرتے تھے وہ باتیں دراصل مولا نا بٹالوی کی ذلت نہیں تھیں۔ بلکہ مرزا صاحب کی غلط تاویلیں اور ان کے جھوٹے دعوے تھے۔ اور یہ بات کہ پیش گوئی کے پورا ہونے کی کوئی مدت مقرر نہ تھی، بالکل خلاف واقعہ ہے۔ مرزا صاحب صاف لکھ چکے تھے کہ مدت معین ہے اور یہ تعین الہامی ہے۔

مرزا صاحب نے یا تو ۱۸۹۸ء میں اس تعین کو الہامی کہہ کر جھوٹ بولا تھا۔ اگر وہ ۱۸۹۸ء میں بچ بول رہے تھے تو ۱۹۰۷ء میں اس تعین کو عدم تعین قرار دے کر جھوٹ بول رہے تھے۔ دونوں صورتوں میں ان کی ذلت کا نشان ہے۔ اور اگر تاریخ مقرر نہ تھی تو پیش گوئی یوں بننے گی کہ دونوں فریقوں میں سے جو غلطی پر ہے وہ کسی نہ کسی وقت ذلیل ہو گا۔ اس لیے ہم بتائیں گے کہ اس پیش گوئی کے بعد مرزا صاحب کو کن کن محاذوں پر مولا نا بٹالویٰ اور جمیع مسلمانوں کے سامنے ذلت کا سامنا کرنا پڑا لیکن اس سے پہلے ایک عدالت میں مرزا صاحب کی پیشی اور ان کی ایک اور پیش گوئی کا بیان سن لیجیے۔

## چلن تبدیل کرنے کا اقرار

مولانا بیالوی<sup>ؒ</sup> نے ایک مرتبہ انتظامیہ کو درخواست دی کہ چونکہ مرزا صاحب نے میرے متعلق پیش گوئی کر رکھی ہے اور مجھے ان کی طرف سے خطرہ جان ہے۔ بنابریں مجھے بطور حفاظت خود اختیاری ہتھیار رکھنے کی اجازت دی جائے۔ اس پر مرزا صاحب کی عدالت میں طلبی ہوئی کہ کیوں نہ ان سے حفظ امن کی ضمانت لی جائے۔ یہ مقدمہ زور شور سے چلا۔ اور مرزا صاحب نے الٹی سیدھی باقیں کر کے مجسٹریٹ کو مطمئن کرنے کی کوشش کی لیکن اس کا فیصلہ یوں سامنے آیا

”فیصلہ بے ایم ڈوئی صاحب بہادر آئی سی الیس ڈسٹرکٹ مجسٹریٹ گوردا سپور بمقدمہ مرزا غلام احمد ساکن قادیانی۔ سرکار ہند مستغاثت بنام مرزا غلام احمد ساکن قادیان ضلع گوردا سپور ملزم الزام زیر دفعہ ۱۰ مجموعہ ضابطہ فوجداری تاریخ مرجوعہ ۱۵ دسمبر ۱۸۹۸ء  
هم نے دو اقرار نامہ جات کا مسودہ مشتمل بر ۲ دفاتر طیار کیا ہے جس کو مرزا غلام احمد قادیانی اور مولوی ابوسعید محمد حسین بیالوی نے خوشنی سے منظور کر لیا ہے۔ ان اقرار نامہ جات کی نظر سے یہ مناسب ہے کہ کارروائی حال کی مسدود کی جائے۔ لہذا ہم مرزا غلام احمد قادیانی کو رہا کرتے ہیں اور ہدایت کرتے ہیں کہ مولوی محمد حسین بیالوی کے خلاف کوئی کارروائی نہ کی جائے۔ دستخط۔ بے ایم ڈوئی مجسٹریٹ ۲۲ فروری ۱۸۹۹ء“

نقل اقرار نامہ مرزا غلام احمد قادیانی بمقدمہ فوجداری با جلاس مسٹر بے ایم ڈوئی صاحب بہادر ڈپٹی کمشنر و ڈسٹرکٹ مجسٹریٹ ضلع گوردا سپور۔ مرجوعہ ۵ جنوری ۱۸۹۹ء۔ فیصلہ ۲۵ فروری ۱۸۹۹ء نمبر بستہ قادیانی۔ سرکار دولت مدار بنام مرزا غلام احمد ساکن قادیان تحصیل بیالہ ضلع گوردا سپور ملزم الزام زیر دفعہ ۱۰ مجموعہ ضابطہ فوجداری اقرار نامہ۔ میں مرزا غلام احمد قادیانی بحضور خداوند تعالیٰ با اقرار صالح اقرار کرتا ہوں کہ آئندہ

ا۔ میں ایسی پیشگوئی شائع کرنے سے پرہیز کروں گا جس کے یہ معنی ہوں یا ایسے معنی

خیال کیے جاسکیں کہ کسی شخص کو ذلت پہنچے گی یا وہ موردعتاب الہی ہو گا۔

۲۔ میں خدا کے پاس ایسی اپیل کرنے سے اجتناب کروں گا کہ وہ کسی شخص کو ذلیل کرنے سے یا ایسے نشان ظاہر کرنے سے کہ وہ موردعتاب الہی ہے یا یہ ظاہر کرے کہ مذہب میں کون سچا ہے اور کون جھوٹا ہے؟

۳۔ میں کسی چیز کو الہام جتا کر شائع کرنے سے مجبوب رہوں گا جس کا یہ منشا ہو یا جو ایسا مشارکھنے کی معقول وجہ رکھتا ہو کہ فلاں شخص ذلت اٹھائے گا یا موردعتاب الہی ہو گا۔

۴۔ میں اس امر سے بھی باز رہوں گا کہ مولوی ابوسعید محمد حسین بٹالوی یا ان کے کسی دوست یا پیرو کے ساتھ مباحثہ کرنے میں کوئی دشام آمیز فقرہ یا دلآلزار لفظ استعمال کروں یا کوئی ایسی تحریر یا تصویر شائع کروں جس سے ان کو درد پہنچے۔ میں اقرار کرتا ہوں کہ ان کی ذات کی نسبت یا ان کے کسی دوست اور پیرو کی نسبت کوئی لفظ مثل دجال، کافر، کاذب، بطالوی نہیں لکھوں گا۔ میں ان کی پرائیویٹ زندگی یا ان کے خاندانی تعلقات کی نسبت کچھ شائع نہیں کروں گا جس سے ان کو تکلیف پہنچنے کا عقلاء احتمال ہو۔

۵۔ میں اس بات سے بھی پرہیز کروں گا کہ مولوی ابوسعید محمد حسین یا ان کے کسی دوست یا پیرو کو اس امر کے مقابلہ کے لیے بلااؤں کہ خدا کے پاس مبارکہ کی درخواست کریں تاکہ وہ ظاہر کرے کہ فلاں مباحثہ میں کون سچا اور کون جھوٹا ہے۔ نہ میں ان کو یا ان کے کسی دوست یا پیرو کو کسی شخص کی نسبت کوئی پیش گوئی کرنے کے لیے بلااؤں گا۔

۶۔ جہاں تک میرے احاطہ طاقت میں ہے میں تمام اشخاص کو جن پر میرا کچھ اثر یا اختیار ہے تر غیب دون گا کہ وہ بھی بجائے خود اسی طریق پر عمل کریں۔ جس طریق پر کار بند ہونے کا میں نے دفعہ ۱-۲-۳-۴-۵ میں اقرار کیا ہے۔

العبد۔ مرزا غلام احمد بلقلم خود..... گواہ شد۔ خواجہ کمال الدین بنی اے ایل بنی دخنخڑے ایم ڈوئی ڈسٹرکٹ مجسٹریٹ ۲۲ فروری ۱۸۹۹ء

مرزا صاحب کے اس اقرار سے یہ بات واضح ہوتی ہے کہ آپ کا دعویٰ الہام و نبوت اختیاری تھا، ماموری نہ تھا، ورنہ باختیار خود اپنے الہامات روک رکھنے کا اقرار نہ کرتے۔

(اہل حدیث ۱۳ جون ۱۹۳۱ء ص ۵-۶ الہامات مرزا۔ ص ۸۷-۹۵ طبع ششم۔ الاعتصام لاہور ۱۳۱۱ اپریل ۲۰۰۱ء)

اس اقرار نامے کے بعد لوگوں نے مرزا صاحب سے پوچھا کہ جناب آپ تو نبی ہیں،

مسح موعود ہیں، مختار حیات و ممات ہیں عالم کان و ما یکون ہیں۔ یہ آپ نے کیا کیا کہ  
محسٹر یٹ کی ایک دھمکی پر اپنے اوس ان کھو بیٹھے اور اپنے الہامات اور وحی کی نشر و اشاعت اور  
تبیغ سے باز رہنے کا اقرار کر لیا؟ مرزا صاحب آخر سلطان القلم تھے۔ بات بنا جانتے تھے  
انہوں نے فوراً اشتہار دے دیا کہ

”یہ چ ہے کہ اس نوٹس پر میری طرف سے بھی اس عہد کے ساتھ دستخط ہیں کہ میں پھر محمد  
حسین کی موت یا ذلت کے لیے کوئی پیش گوئی نہیں کروں گا۔ مگر یہ ایسے دستخط نہیں ہیں  
جن سے ہمارے کاروبار میں کچھ بھی حرخ ہو۔ بلکہ مدت ہوئی کہ میں کتاب انجام آتھم  
کے صفحہ اخیر میں بقرتع اشتہار دے چکا ہوں کہ ہم آئندہ ان لوگوں کو مخاطب نہیں کریں  
گے جب تک کہ خود ان کی طرف سے تحریک نہ ہو۔ بلکہ اس بارے میں ایک الہام بھی  
شائع کر چکا ہوں جو میری کتاب آئینہ کمالات اسلام میں درج ہے اور میں ہمیشہ اس  
الہام کے بعد محمد حسین سے اعراض کرتا تھا اور اس کو قابل خطاب نہیں سمجھتا تھا۔ مگر اس کی  
چند گندی کا روایوں اور ایسی بدکار روائی کے بعد جو اس نے جعفر زمی کے ساتھ مل کر کی  
تھی مجھے ضروری طور پر اس کے بارے میں کچھ لکھنا پڑا تھا۔“

(روحانی خزانہ جلد ۵ (تیاق القلوب) صفحہ ۳۱۷ حاشیہ)

## عذاب کی تین سالہ پیش گوئی

مرزا صاحب نے مولانا محمد حسین مرحوم بٹالوی اور مولوی ابو الحسن تیمّتی کے حق میں جنوری ۱۹۰۰ء سے اخیر ۱۹۰۲ تک عذاب کی سہ سالہ پیش گوئی شائع کی تھی۔ اس عرصہ میں گورنمنٹ کی طرف سے پنجاب کی ایک نو آبادی میں مولانا موصوف کو چار مرلیع زمین رعایتی قیمت پر مل گئی تھی۔ پیشگوئی کی میعادگزرنے پر جب سوال ہوا کہ مولانا پر کیا عذاب آیا تو مرزا صاحب نے کہا کہ زمین داری کا شغل ایک عالم کے لیے کمال ذلت ہے۔ مولوی محمد حسین کو جو زراعتی زمین ملی ہے یہی عذاب ہے (جل جلالہ)۔ اس پر بھی سوال باقی رہا کہ مولانا ابو الحسن تیمّتی کو تو زمین بھی نہیں ملی۔ مرزا صاحب نے جواب دیا کہ وہ تو مولوی محمد حسین کے توالع میں سے ہیں۔ اور محمد حسین کی ذلت ان کی بھی ذلت ہے۔ ایک مرتبہ مولانا امرتسریؒ نے مرزا قادریانی سے پوچھا کہ محمد حسین کے بارے میں یہ سہ سالہ عذاب کی پیش گوئی کب پوری ہوئی؟ مرزا صاحب نے مولانا امرتسریؒ کے سوال کو نقش کر کے لکھا

میاں ثناء اللہ کے تین اعتراض اور باقی ہیں اور وہ یہ کہ وہ (ثناء اللہ) پرچہ اخبار عام میں یہ کہتا ہے کہ محمد حسین کو چار مرلیع زمین مل گئی ہے اور کسی ریاست سے اس کا کچھ وظیفہ مقرر ہو گیا ہے اور مسٹر جے ایم ڈوئی صاحب نے اس (محمد حسین) کی منشا کے موافق مقدمہ کا فیصلہ کیا ہے (مرزا صاحب جواب میں فرماتے ہیں کہ) یہ سوال کہ محمد حسین کو کچھ زمین مل گئی ہے یعنی بجائے ذلت کے عزت ہو گئی ہے۔ یہ نہایت بے ہودہ خیال ہے۔ کنز العمال کی کتاب المزارعہ میں یعنی صفحہ ۳۷ میں جناب رسول اللہ ﷺ سے یہ حدیث موجود ہے لاتدخل سکتہ الحرش علی قوم الا اذلهم الله یعنی کھیت کا لواہ اور آله کسی قوم میں نہیں آتا جو اس قوم کو ذلیل نہیں کرتا۔ پھر اسی صفحہ میں ایک دوسری حدیث ہے انه رأى شيئاً من آلة الحرش فقال لا يدخل هذا بيت قوم الا ادخله الذل یعنی آنحضرت ﷺ نے ایک آله زراعت کا دیکھا اور فرمایا کہ یہ آله کسی قوم کے گھر میں داخل نہیں ہوتا مگر اس قوم کو ذلیل کرتا ہے۔ اب دیکھو ان احادیث سے صریح طور پر

ثابت ہو رہا ہے کہ جہاں کاشت کاری ہو گی وہیں ذلت ہو گی۔ اب ہم میاں شاء اللہ کی بات مانیں یا رسول اللہ ﷺ کی۔ (یز لکھتے ہیں) جس کسی کے گلے میں کاشت کاری کا سامان پڑا یہ بھی ایک قسم کی ذلت ہے،

(مجموعہ اشتہارات جلد ۳ ص ۲۱۶ - ۲۱۵ روحاںی خزانہ جلد ۱۵ (تریاق القلوب) ص ۲۲۹ - ۲۲۸)

اور ایک دوسری جگہ مولانا امر ترسیؒ کی تردید کرتے ہوئے مرزا صاحب لکھتے ہیں حالانکہ یہی زمین تو ان (یعنی محمد حسین) کی ذلت کی گواہ ہے،

(روحاںی خزانہ جلد ۱۹ (ضمیمه نزول الحج) ص ۱۲۲)

خود مرزا صاحب اور ان کے آباء زمین دار بیان کیے جاتے ہیں۔ کہا جاتا ہے کہ ان کے آباء ایک بڑی جاگیر کے مالک تھے جو انہیں مغلوں کی طرف سے ملی تھی۔ پھر سکھوں نے اس جاگیر پر قبضہ کر لیا۔ رنجیت سنگھ کے آخری دور میں پانچ دیہات واپس ہوئے اور جب یہ علاقہ انگریزی عمل داری میں شامل ہوا تو جاگیر قادیان کے گاؤں تک محدود ہو گئی اور باقی کے عوض ۰۰۰ رے روپے پر پنچ مردانہ مقرر ہو گئی۔ اور مرزا صاحب کی اولاد بھی زمین دار تھی۔ محمد حسین کی چار مریعے کی زمین داری اگر عذاب ہے تو قادیان کے پورے گاؤں کی زمین داری اور مرزا صاحب کی آں اولاد کے زرعی فارم عذاب شدید کیوں نہ ہوں؟ ویسے مرزا صاحب نے کنز العمال کے حوالے سے جو حدیث نقل فرمائی ہے وہ صحیح بخاری میں بھی موجود ہے۔ اور قارئین جانتے ہیں کہ بخاری کو صحیح الکتب بعد کتاب اللہ سمجھا جاتا ہے اور قارئین یہ بھی جانتے ہیں کہ کنز العمال کی بجائے بخاری سے حوالہ دینا مخالف پرجت قائم کرنے کے لیے کتنا موثر ہو سکتا ہے۔ مرزا صاحب نے تاہم بخاری سے حوالہ نہیں دیا۔ جانتے ہیں کیوں؟ اس لیے کہ صحیح بخاری کا نام سن کر مرزا صاحب کو ۱۸۹۱ء میں ہونے والی وہ ذلت یاد آ جاتی تھی جس کا ذکر ہم اس کتاب کے پہلے حصے میں کر چکے ہیں۔ ہوا یوں کہ مباحثہ لدھیانہ میں مولانا بٹالویؒ کے بال مقابل مرزا صاحب نے بخاری سے حوالہ بیان فرمادیا۔ مولانا نے مطالبه کیا کہ وہ حوالہ بخاری سے نکال کر دکھایا جائے۔ یہ سن کر مرزا صاحب کے ہاتھ پاؤں پھول گئے کیونکہ حوالہ ملتا نہیں تھا جیسا کہ ان کے صاحبزادے مرزا بشیر احمد لکھتے ہیں

”پیر سراج الحق صاحب نعمانی نے بذریعہ تحریر خاکسار سے بیان کیا کہ مولوی محمد حسین سے مباحثہ تھا اور میں اس میں کاتب تھا اور حضرت مسیح موعود کے پرچوں کی نقل کرتا تھا.....

لدھیانہ کے مباحثہ میں مولوی محمد حسین نے بخاری کا ایک حوالہ طلب کیا تھا۔ بخاری موجود تھی لیکن اس وقت اس میں یہ حوالہ نہیں ملتا تھا۔ آخر کمیں سے توضیح کوتلوخ منگا کر حوالہ نکال کر دکھایا کہ صاحب توضیح نے لکھا ہے کہ یہ حدیث بخاری میں ہے (سیرۃ المہدی حصہ سوم ص ۵) اور خود مرزا صاحب، بخاری والے اس حوالے کے متعلق کہتے ہیں

”آپ (بیالوی) کوتلوخ کی عبارت کا ایک حصہ سنادیا گیا تھا۔ جس کے حوالے سے وہ حدیث بیان کی گئی تھی۔ اور ظاہر ہے کہ صاحب تلوخ نے بطور شاہد اپنے تین قراروں کے بیان کیا ہے کہ وہ حدیث یعنی عرض الحدیث علی القرآن کی حدیث بخاری میں موجود ہے۔ اب اس کے مقابل پر یہ عذر پیش کرنا کہ نسخہ جات موجودہ بخاری جو ہند میں چھپ چکے ہیں ان میں یہ حدیث موجود نہیں سراسر نسبجھی کا خیال ہے..... اور آپ کو یہ دعویٰ نہیں اور نہ کر سکتے ہیں کہ تمام دنیا کے نسخہ جات بخاری کے قلمی وغیر قلمی آپ دیکھے چکے ہیں..... بخاری کے مطبوعہ نسخوں میں بھی بعض الفاظ کا اختلاف ہے۔ پھر سارے جہاں کے قلمی نسخوں کا کون ٹھیک ہے۔“ (روحانی خزانہ انج ۳ (از الادبام) ص ۵۷۵)

بات تو صاف تھی کہ مرزا صاحب نے بخاری کا حوالہ دیا اور ان کا فرض تھا کہ اس حوالے کو صحیح بخاری سے نکال کر پیش کرتے۔ جوانہوں نے نہیں کیا اور ذلت کا داع اپنے چہرے پر لگا لیا۔ اس کے بعد سے مرزا صاحب، صحیح بخاری سے ناراض، ناراض سے رہتے تھے اور اس کا نام من کر کانوں کو ہاتھ لگایا کرتے تھے کیونکہ انہیں مباحثہ لدھیانہ میں ہونے والی ذلت یاد آ جاتی تھی۔

بخاری شریف کے حوالے سے بات چلی ہے تو قادیانیوں کی ایک اور تحریر ملاحظہ فرمائیجس سے آپ کو اندازہ ہو گا کہ وہ مشکست و فتح کے الفاظ سے کیا معنی لیتے ہیں؟

لکھا ہے، مولوی نور الدین صاحب بیان فرماتے تھے کہ

”ایک دفعہ کسی بحث کے دوران حضرت مسیح موعود سے کسی مخالف نے کوئی حوالہ طلب کیا..... حضرت صاحب نے بخاری کا ایک نسخہ منگایا اور یوں ہی اس کی ورق گردانی شروع کر دی اور جلد جلد ایک ایک ورق الثانی لگ گئے۔ اور آخر ایک جگہ پہنچ کر آپ شہر گئے اور کہا لو۔ یہ لکھ لوا۔ دیکھنے والے سب حیران تھے کہ یہ کیا ماجرا ہے؟ اور کسی نے حضرت صاحب سے دریافت بھی کیا۔ جس پر حضرت صاحب نے فرمایا کہ جب میں

نے کتاب ہاتھ میں لے کر ورق الثانے شروع کیے تو مجھے کتاب کے صفحات ایسے نظر آتے تھے کہ گویا وہ خالی ہیں۔ اور ان پر کچھ نہیں لکھا ہوا۔ اسی لیے میں ان کو جلد جلد الثنا گیا۔ آخر مجھے ایک صفحہ ملا جس پر کچھ لکھا ہوا تھا اور مجھے یقین ہوا کہ یہ وہی حوالہ ہے جس کی مجھے ضرورت تھی۔ (سیرۃ المہدی ج ۲ روایت ۳۰۶ حاشیہ از مرتب تذکرہ)۔ مکرمی شیخ یعقوب علی صاحب عرفانی لکھتے ہیں کہ جہاں تک میری یاد مساعدت کرتی ہے..... یہ واقعہ لاہور میں ہوا تھا..... مولوی عبدالحکیم کلانوری سے حضرت مسیح موعودؑ کی محدثیت اور نبوت پر بحث ہوئی تھی ..... مسیح موعود نے محدثیت کی حقیقت بیان کرتے ہوئے بخاری کی ایک حدیث کا حوالہ دیا جس میں حضرت عمرؓ کی محدثیت پر استدلال تھا۔ مولوی عبدالحکیم صاحب کے مدگاروں میں سے مولوی احمد علی صاحب نے حوالہ کا مطالبہ کیا اور بخاری خود بھیج دی۔ مولوی محمد احسن صاحب نے حوالہ نکالنے کی کوشش کی مگر نہ نکلا۔ آخر حضرت مسیح موعود نے خود نکال کر پیش کیا..... جب حضرت صاحب نے یہ حدیث نکال کر دکھائی تو فریق مخالف پر گویا ایک موت وارد ہو گئی..... اسی پر مباحثہ ختم کر دیا۔

(تذکرہ صفحہ ۷۶۵۔ ۷۶۶)

قادیانی علم الکلام کے کیا کہنے۔ محدث والی بحث مباحثہ لاہور میں ہوئی تھی اور یہ مباحثہ ۱۸۹۲ء میں مرزა صاحب اور مولانا عبدالحکیم صاحب کلانوری کے ما بین ہوا تھا۔ اس مباحثہ کے نتیجے میں مرزا صاحب نے اپنے موقف سے رجوع کیا اور تحریر لکھ کر دی کہ میں نے اس موضوع پر پہلے جو کچھ لکھا ہوا وہ غلط ہے اور لوگوں سے درخواست کی کہ وہ ان کی مطبوعہ کتابوں میں فلاں لفظ کاٹ دیں اور اس کی جگہ فلاں لفظ لکھ لیں۔ ہم مباحثہ لاہور کی تفصیل اس کتاب کے حصہ اول میں بیان کر چکے ہیں۔ ہمارے قارئین اس بحث کو وہاں ملاحظہ کر کے خود فیصلہ کر لیں کہ لاہور کی چونہ منڈی کے میدان مباحثہ سے بے آبرو ہو کر کون نکلا تھا اور ذلت کی موت کس پر وارد ہوئی تھی؟ اگر مرزا صاحب کے معانی نامے کا مطلب قادیانی علم الکلام میں فتح ہے تو پھر ہم مان لیتے ہیں کہ میں بھی قادیانی ہی فتح سے ہمکنار ہوئے تھے۔ لدھیانہ میں بھی فتح نے ان ہی کے قدم چوئے تھے اور دہلی میں بھی فتح نے انہی کی بلا میں لی تھیں۔

## ذلت کے نشان

آئیے دیکھتے ہیں کہ مرزا صاحب کو درج بالا تیرہ ماہ والی اور تین سال والی پیش گوئیوں کے بعد کن کن ذلتون سے واسطہ پڑا؟

مرزا صاحب نے اپنی ایک شادی کی پیش گوئی کر رکھی تھی اور وہ لوگوں کو کہتے تھے کہ وہ شادی ہو کر رہے گی۔ ایک دفعہ مولانا بٹالویؒ کی طرف سے اشارہ کر کے انہوں نے فرمایا ”شیخ محمد حسین بٹالویؒ کو حلقاً پوچھنا چاہیے کہ کیا یہ قصہ نہیں کہ یہ عاجز اس شادی سے پہلے وجود ملی میں ہوئی، اتفاقاً اس کے مکان پر موجود تھا۔ اس نے سوال کیا کہ کوئی الہام مجھ کو سنا۔ میں نے ایک تازہ الہام جوانہی دنوں میں ہوا تھا اور اس شادی اور اس کی دوسری جز پر دلالت کرتا تھا، اس کو سنایا۔ اور وہ یہ تھا بکر و ثیب۔ یعنی مقرر یوں ہے کہ ایک بکر سے شادی ہوگی اور پھر بعدہ ایک بیوہ ہے۔ میں اس الہام کو یاد رکھتا ہوں۔ مجھے نہیں امید کہ محمد حسین نے بھلا دیا ہو۔ مجھے اس کا وہ مکان یاد ہے جہاں کرسی پر بیٹھ کر میں نے اس کو الہام سنایا تھا اور احمد بیگ کے قصہ کا ابھی نام و نشان نہ تھا اور نہ ابھی اس دوسری شادی کا کچھ ذکر تھا۔ پس اگر وہ سمجھے تو سمجھ سکتا ہے کہ یہ خدا کا نشان تھا جس کا ایک حصہ اس نے دیکھ لیا اور دوسرਾ حصہ ثیب یعنی بیوہ کے متعلق ہے دوسرے وقت میں دیکھ لے گا۔

اور ۲۰ فروری ۱۸۸۶ء کے اشتہار میں انہوں نے لکھا ہے کہ خدا نے انہیں بتایا کہ ”خواتین مبارکہ سے جن میں سے بعض کو اس کے بعد پائے گا، تیری نسل بہت ہوگی“

اس الہام کے بعد مرزا صاحب کا کوئی نکاح نہیں ہوا۔ نہ خواتین مبارکہ سے اور نہ خواتین نامبارکہ سے۔ اور جب اس کے بعد کسی خاتون سے ان کی شادی ہی نہیں ہوئی تو ایسی خواتین سے اولاد کیسے ہوتی؟ اور مرزا صاحب کی اس پیش گوئی کا پورا نہ ہونا، ان کی ذلت کا نشان نہیں تو اور کیا ہے؟ مرزا صاحب نے بڑی تحدی سے الہامی پیش گوئیاں سنائی تھیں۔ اور ان کا چیلنج تھا کہ وہ پیش گوئیاں ضرور پوری ہوں گی اور اگر وہ پوری نہ ہوں تو انہیں بد سے بدتر

کہا جائے۔ مرزا صاحب چلے گئے، پیش گویاں بھی ان کے ساتھ ہی چل گئیں۔ بدتر بلکہ بدترین کون ہوا؟

مرزا صاحب کی ایک اور ذلت ان کے درج ذیل دعویٰ کے پورانہ ہونے کے باعث ہوئی۔ مرزا صاحب فرماتے ہیں

”طالب حق کے لیے میں یہ بات پیش کرتا ہوں کہ میرا کام جس کے لیے میں اس میدان میں کھڑا ہوں یہ ہے کہ میں عیسیٰ پرستی کے ستون کو توڑ دوں۔ اور جائے تیثیت کے توحید کو پھیلاوں۔ اور آنحضرت ﷺ کی جلالت اور عظمت اور شان دنیا پر ظاہر کروں۔ پس اگر مجھ سے کروڑوں نشان بھی ظاہر ہوں اور یہ علت غائی ظہور میں نہ آئے تو میں جھوٹا ہوں۔ پس دنیا مجھ سے کیوں دشمنی کرتی ہے؟ وہ میرے انجام کو کیوں نہیں دیکھتی؟ اگر میں نے اسلام کی حمایت میں وہ کام کر دکھایا جو صحیح موعود اور مهدی معہود کو کرنا چاہیے تو پھر میں سچا ہوں۔ اور اگر کچھ نہ ہوا اور میں مر گیا تو سب لوگ گواہ رہیں کہ میں جھوٹا ہوں، (اخبار بدرقادیان - ۱۹ جولائی ۱۹۰۲ء) (مولانا امرتسری پوچھتے ہیں) کیا مرزا صاحب کا یہ مقصد پورا ہو گیا؟ یعنی تیثیت اور عیسیٰ پرستی دنیا سے معدوم ہو کر توحید پھیل گئی؟ مرزا صاحب کے صاحزادے مرزا محمود نے بھی تسلیم کیا کہ ”صحیح موعود (مرزا) کے وعدوں میں سے ابھی اربواں حصہ بھی پورا نہیں ہوا۔ (الفصل ۱۶۔ اکتوبر ۱۹۳۷ء)

(ابن حدیث امرتسر ۲ نومبر ۱۹۲۲ء ص ۵۲-۵۳)

مرزا صاحب کا اپنے مشن کو مکمل کیے بغیر مولانا بیالویؒ کی زندگی میں مر جانا، مولانا کی صداقت اور مرزا کی ذلت کا نشان ہے کہ نہیں؟

مرزا صاحب کی کتاب ضمیمه کشف الغطا میں لکھا ہے

”مجھے اس رسالہ کے لکھنے کے بعد محمد حسین صاحب اشاعت اللہ کا انگریزی میں ایک رسالہ ملا جس کو اس نے مطبع و کٹوریہ پر لیں لا ہو رہا میں چھاپ کر بماہ اکتوبر ۱۸۹۸ء میں شائع کیا ہے (اور پھر مرزا صاحب نے حکومت سے اپنی وفاداری کی قسمیں کھانے کے بعد لکھا ہے کہ) دوسرا امر جو اسی رسالہ میں محمد حسین نے لکھا ہے وہ یہ ہے کہ میں نے کوئی الہام اس مضمون کا شائع کیا ہے کہ گورنمنٹ عالیہ کی سلطنت آٹھ سال کے عرصہ میں تباہ ہو جائے گی۔ میں اس بہتان کا جواب بجز اس سے کیا لکھوں کہ خدا جھوٹے کو تباہ کرے۔

میں نے ایسا الہام ہرگز شائع نہیں کیا۔ میری تمام کتابیں گورنمنٹ کے سامنے موجود ہیں۔ میں بادب گزارش کرتا ہوں کہ گورنمنٹ اس شخص سے مطالبه کرے کہ کس کتاب یا خط یا اشتہار میں میں نے ایسا الہام شائع کیا ہے؟ اور میں امید رکھتا ہوں کہ گورنمنٹ عالیہ اس کے اس فریب سے خبردار رہے گی کہ یہ شخص اپنے اس جھوٹے بیان کی تائید کے لیے یہ تدیر نہ کرے کہ اپنی جماعت اور اپنے گروہ میں سے ہی جو مجھ سے اختلاف نہ ہب کی وجہ سے دلی عنادر کھتے ہیں جھوٹے بیان بطور شہادت گورنمنٹ تک پہنچا دے۔ اس شخص اور اس کے ہم خیال لوگوں کی میرے ساتھ کچھ آمد و رفت اور ملاقات نہیں تا میں نے ان کو کچھ زبانی کہا ہو۔ میں جو کچھ کہنا چاہتا ہوں اپنی کتابیوں اور اشتہاروں میں شائع کرتا ہوں اور میرے خیالات اور میرے الہامات معلوم کرنے کے لیے میری کتابیں اور اشتہارات مختلف ہیں اور میری جماعت کے معززین گواہ ہیں۔

(روحانی خزانہ جلد ۱۷) (ضمیمه کشف الغطا ص ۲۱۶)

برطانیہ کی سلطنت کے بارے میں کی جانے والی الہامی پیشگوئی سے انکار کر کے مرزا صاحب جھوٹ بول رہے تھے۔ انہوں نے سلطنت برطانیہ تا ہشت سال والی پیش گوئی فرمائی ہوئی تھی جس کا حال ہم اس کتاب کے پہلے حصے میں بیان کر چکے ہیں۔ مرزا صاحب کا یہ جھوٹ، عالم اسلام کے سامنے ان کی ذلت کا ایسا عبرت ناک نشان ہے جو ان کی موت کے بعد انہی کے صاحزادوں اور چیتی مربیوں نے ان کے خلاف گواہی دے کر فراہم کیا ہے۔ مرزا صاحب نے یہ پیش گوئی بھی کر رکھی تھی کہ مولانا محمد حسین بیالویؒ ان کی مخالفت ترک کر کے قادیانیت اختیار کر لیں گے اور اس موضوع پر بہت سی قادیانی تحریریں موجود ہیں ہم ان سب کا ذکر کرنے کے بجائے صرف ان تحریریوں کا ذکر کرتے ہیں جو تیرہ ماہ والی اس پیش گوئی کے بعد کی ہیں۔

مرزا صاحب کے مفہومات میں ۱۹۰۲ء کی ڈیٹ لائن کے ساتھ لکھا ہے اس کے بعد حضرت مولوی عبدالکریم صاحب نے عرض کی کہ مولوی محمد حسین صاحب کا ایک رسالہ آیا ہے جس میں چینیانوالی مسجد میں قیامت کے عنوان سے آپ نے ایک مضمون لکھا ہے جو مولوی عبداللہ چکڑالوی کے خلاف ہے۔ لکھتے لکھتے ایک مقام پر (مولانا بیالوی) لکھتا ہے کہ ہم اس (چکڑالوی) کو پرافٹ آف قادیانی سے ملاتے

ہیں۔ یعنی کفر کا فتوی دیتے ہیں۔ چنانچہ اس کے نیچے پھر کفر کا فتوی مرتب کیا ہے۔ اس پر حضرت اقدس (مرزا) نے فرمایا کہ (چکڑ الوی کی) وجہ کفر کیا ہیں؟ (انہیں بتایا گیا کہ بقول مولانا بٹالوی) مولوی چکڑ الوی کہتا ہے کہ حدیث کی کچھ ضرورت نہیں بلکہ حدیث کا پڑھنا ایسا ہے جیسا کہ کتنے کو ہڈی کا چسکا ہو سکتا ہے اور رسول اللہ ﷺ کا درجہ قرآن لانے میں اس سے بڑھ کر نہیں جیسا کہ ایک (نعوذ باللہ) چپر اسی یا نذکوری کا درجہ پروانہ سرکاری لانے میں ہوتا ہے۔ حضرت اقدس مسیح موعود (مرزا) نے فرمایا ایسا کہنا کفر ہے (چکڑ الوی) رسول اللہ ﷺ کی بڑی بے ادبی کرتا ہے۔ احادیث کو ایسی تحرارت سے نہیں دیکھنا چاہیے..... اس کے بعد حضرت اقدس (مرزا) نے اپنا پرانا خواب مولوی محمد حسین صاحب کے متعلق بیان فرمایا جو کہ کتاب سراج منیر کے آخر میں درج ہے اس کے بعد فرمایا..... کسی وقت کا اخلاص اور خدمت انسان کے کام آ جاتا ہے۔ شاید ان وقتوں کا اخلاص ہی ہو جو بالآخر مولوی محمد حسین صاحب کو اس سلسلہ (قادیانیت) کی طرف رجوع کرنے کی توفیق دے۔ کیونکہ وہ بہت ٹھوکریں کھا چکے ہیں۔ اور دیکھ بچے ہیں کہ خدا کے کاموں میں کوئی حارج نہیں ہو سکتا۔ (ملفوظات جلد ۲۳ صفحہ ۳۲۵-۳۲۸)

یعنی ۱۹۰۲ء میں مرزا صاحب اپنی پرانی بات کو دھرا رہے ہیں کہ مولانا بٹالوی مرزا کی ہو جائیں گے۔ اس کے کچھ عرصہ بعد بقول مرزا بشیر احمد

”مصنف عصائی موسیٰ (مولوی الہی بخش) کو جب لاہور میں طاعون ہوا تو حضرت مسیح موعود (مرزا) کے پاس یہ بات پیش ہوئی کہ حضور نے اعجاز احمدی میں لکھا ہے کہ مولوی محمد حسین اور مصنف عصائی موسیٰ رجوع کر لیں گے۔ اس پر آپ (مرزا) نے فرمایا ان کو مرنے دو۔ خدائی کلام کی تاویل ہو سکتی ہے آخر وہ (الہی بخش) طاعون ہی سے مر گیا،“

(سیرۃ المہدی حصہ سوم ص ۲۹۱)

یعنی اس وقت تک مولوی محمد حسین کے مرزا بیت قبول کر لینے والی مرزا صاحب کی پیش گوئی موجود تھی۔ مرزا صاحب نے نہ تو ابھی اس کی کوئی تاویل کی تھی اور نہ ہی اسے منسون کیا تھا۔ اس کے بعد ۱۹۰۷ء کی ڈیٹ لائن کے ساتھ ملفوظات کا مرتبہ لکھتا ہے ”مولوی محمد حسین کا ذکر آیا کہ وہ رجوع کیوں کر کرے گا۔ (مرزا نے) فرمایا اللہ تعالیٰ کے لیے کوئی مشکل بات نہیں۔ وہ جب چاہیے دل پھیر دے“ (ملفوظات جلد ۶ ص ۱۶۹)

یعنی مرزا صاحب اپنی زندگی کے آخری مہینوں میں بھی مولانا بٹالویؒ کے مرزائی ہو جانے کے خواب دیکھتے تھے۔ آئیے اب دیکھتے ہیں کہ وہ اس پیش گوئی کا کیا حشر ہوا؟ مرزا صاحب کی موت کے آٹھ سال بعد ۱۹۱۶ء میں سرگودھا میں مولانا شناع اللہ اور میر محمد اسحاق کے مابین ایک مباحثہ ہوا۔ اس میں میر اسحاق نے لکھا کہ ”مولوی محمد حسین صاحب فرقہ اہل حدیث کے ایڈوکیٹ اور لیڈر ہیں اور جو مرزا صاحب کا دعویٰ سن کرسب سے پہلے منکر ہوئے اور جو فتویٰ تکفیر مرزا صاحب کے بانی ہیں۔“ (مباحثہ سرگودھا۔ صفحہ ۲۷)

میر محمد اسحاق کی اس تحریر سے معلوم ہوتا ہے کہ قادیانیوں کے نزدیک ۱۹۱۶ء میں یعنی مرزا کی موت کے آٹھ سال بعد بھی مولانا بٹالویؒ کی یہ حیثیت مسلمہ تھی کہ وہ بانی تکفیر مرزا ہیں اور وہی ہیں جو سب سے پہلے مرزا کا دعویٰ سن کر ان کے مخالف ہوئے تھے۔ اور اس تحریر سے یہ بھی پتہ چلتا ہے کہ ۱۹۱۶ء تک وہ مرزائی نہیں ہوئے تھے اور نہ انہوں نے تکفیر مرزا سے رجوع کیا تھا۔ اس کے بعد اس نے صرف ایک اہل حدیث مسلمان تھے بلکہ اہل حدیث کے لیڈر بھی شمار ہوتے تھے۔ اس سے اور آگے چلیں تو ہمیں حافظ عنایت اللہ اثری کی یہ تحریر نظر آتی ہے۔

۱۹۱۹ء میں، میں نے خلیفہ قادیانی کو عریضہ روانہ کیا کہ مولوی محمد حسین صاحب بٹالویؒ میری اور آپ کی زندگی میں اسلام پروفت ہو کر آپ کے باپ کی پیش گوئی کو جھوٹا ثابت کریں گے کہ وہ مرزائی ہو کر مرے گا۔ جب میری یہ پیش گوئی اپنی ہر سہ قوہ کے ساتھ پوری ہوئی تو میں نے اسے اہل حدیث (امرتر) میں (اشاعت کے لیے) روانہ کیا۔ (ابجر البغی صفحہ ۲۷ حاشیہ در رسائل اہل حدیث جلد ۲ صفحہ ۱۹۶۷ء)

یہ بات ۱۹۲۰ء کی ہے جب مولانا بٹالویؒ بقول حافظ عنایت اللہ، ان کی پیش گوئی کے مطابق حالت اسلام میں فوت ہوئے۔ مرزا محمود قادیانی اور اس کے اخلاف اس طرح کی باتیں تو کرتے آئے ہیں کہ مولوی محمد حسین صاحب کے ”بھائی“ کے سر کا پوتا، مرزائی ہو گیا تھا۔ یا مولوی صاحب کے ”بیٹے“ کے سالہ کا ماموں زاد بھائی، مرزائی ہو گیا تھا۔ لیکن آج تک کسی قادیانی لیڈر یا محقق کو یہ کہنے کی جرأت نہیں ہو سکی کہ خود مولانا بٹالویؒ بھی مرزائی ہو گئے تھے۔ مرزا صاحب کی اس پیش گوئی کا من کل الوجہ جھوٹا ثابت ہو جانا مولانا بٹالویؒ اور دیگر مسلمانوں کے سامنے مرزا صاحب کی ابدی ذلت کا نشان ہے۔

## حجاز ریلوے

مرزا صاحب نے ایک پیش گوئی حرمین شریفین کے درمیان ریلوے لائن کی تعمیر اور ریل گاڑیوں کے اجراء کے متعلق فرمائی تھی۔ انہوں نے لکھا کہ آیت

وَاذَا الْعِشَارُ عَطَلَتْ اِشَارَةً كَرْتَىٰ هِيَ جَسُّ كَيْ تَصْدِيقَ مِنْ مُسْلِمٍ مِنْ يَهُودَيَّةَ وَهُوَ دِيْنُكَ وَهُوَ دِيْنُكَ  
 هِيَ وَيَنْتَرُكَ الْقَلَاصَ فَلَا يَسْعَىٰ عَلَيْهَا اُوْنُوْنُ كَيْ چُوْزَ جَانَهُ اُوْنُي  
 سَوَارِيٰ كَأَسْتَعْنَالِ أَغْرِيْجَ بِلَادِ إِسْلَامِيَّهُ مِنْ قَرِيْبًا سَوَرِسَ سَعْيَهُ مِنْ آرَهَهُ لِكِنْ يَهُوْشَ  
 گَوَّيِي اَبَ خَاصَ طُورَ پَرَكَهُ مَعْظَمَهُ اُورَ مَدِيْنَهُ مُنْورَهُ كَيْ رِيلَ تِيَارَهُ جَانَهُ سَعْيَهُ پُورِيَهُ جَانَهُ  
 گَيِّ كَيْوَنَكَهُ وَهُوَ رِيلَ جَوْدَشَقَ سَعْيَهُ شُرُوعَهُ هُوَ كَرْمَدِيْنَهُ مِنْ آَيَيِّهُ وَهُوَ كَيْ مَعْظَمَهُ مِنْ آَيَيِّهُ  
 اُورَ اَمِيدَهُ هُوَ كَهُ بَهْتَ جَلَدَهُ اُورَ صَرْفَ چَنْدَ سَالَ تِكَ يَهُ كَامَ تَمَامَهُ جَانَهُ گَلَهُ تَبَهُ وَهُوَ اَوْنَثَ جَوَهُ  
 تِيَارَهُ سَوَرِسَ سَعْيَهُ حَاجِيُّوْنَهُ كَوَلَهُ كَهُ مَدِيْنَهُ طَرَفَ جَاتَهُ تَهُ يَكَ دَفَعَهُ بَهُ كَارَهُ جَانَهُ  
 جَانَهُ گَلَهُ۔ اُورَ اَيْكَ اَنْتَلَابَ عَظِيمَ عَرَبَ اُورَ بَلَادَ شَامَ سَعْيَهُ سَفَرُوْنَ مِنْ آَجَانَهُ گَلَهُ۔ چَنَانِجَهُ  
 يَهُ كَامَ بُرْيَ سَرْعَتَ سَعْيَهُ هُوَرَهَا هُوَ۔ اُورَ يَهُ تَجَبُّ نَبِيِّنَهُ كَهُ تِيَنَ سَالَ كَهُ اَنْدَرَ اَنْدَرَ يَهُ لِكَلَّا كَهُ  
 سَعْيَهُ مَدِيْنَهُ كَيْ رَاهَ كَاهَ تِيَارَهُ جَانَهُ اُرَحَاجِيَّهُ لَوْگَ جَانَهُ بَدَوُونَ كَهُ پَهْرَكَهَانَهُ كَهُ، طَرَحَ  
 طَرَحَ كَهُ مَيُوْهُ كَهَاتَهُ جَانَهُ مَدِيْنَهُ مُنْورَهُ پَهْنَچَا كَرِيْسَ۔ بَلَكَهُ اَغْلَبَ مَعْلُومَهُ هُوتَهُ كَهُ تَحْوِيْزَيِّ  
 هُيَ مَدِتَهُ مِنْ اَوْنَثَ كَيْ سَوَارِيَهُ تَمَامَ دِيَنَهُ سَعْيَهُ اَٹُّهَ جَانَهُ گَيِّ اُورَ يَهُ پَيْنِگَوَيِّ اَيْكَ چَمَقَتَهُ جَانَهُ  
 بَجَلِيَهُ كَيْ طَرَحَ تَمَامَ دِيَنَهُ كَواپَا نَاظَارَهُ دَحَانَهُ گَيِّ اُورَ تَمَامَ دِيَنَهُ اَسَهُ پَيْنِشَمَ خَوْدَ دَيْكَيِّهُ گَيِّ۔ اُورَ سَعْيَهُ  
 يَهُ هُوَ كَهُ اُورَ مَدِيْنَهُ كَيِّ رِيلَ كَاهَ تِيَارَهُ جَانَهُ گَوِيَا تَمَامَ اِسْلَامِيَّهُ دِيَنَهُ مِنْ رِيلَ کَاهَ پَهْرَجَانَهُ هُوَ  
 كَيْوَنَكَهُ اِسْلَامَ کَاهَ مَرْكَزَ کَهُ مَعْظَمَهُ اُورَ مَدِيْنَهُ مُنْورَهُ هُوَ..... ذَرَا اَسَ وَقْتَ کَوْسَوْچَوَهُ کَهُ جَبَ کَهُ  
 مَعْظَمَهُ سَعْيَهُ کَيِّ لَاكَھَ آَدَمِيَّ رِيلَ کَيِّ سَوَارِيَهُ مِنْ اَيْكَ بَيْتَ جَمَعَيِّ مِنْ مَدِيْنَهُ کَيْ طَرَفَ جَانَهُ  
 گَلَهُ۔ يَاهُ مَدِيْنَهُ سَعْيَهُ کَهُ کَيْ طَرَفَ آَيَيِّهُ گَلَهُ۔ اُورَ (کَوَّيِي) يَهُ حَدِيثَ پَرَهُ گَلَهُ کَهُ وَيَنْتَرُكَ  
 الْقَلَاصَ فَلَا يَسْعَىٰ عَلَيْهَا لِيْعَنِي سَعْيَهُ مَعْوَدَهُ کَيْ زَمَانَهُ مِنْ اُونَتَنِيَانَ بَهُ کَارَهُ جَانَهُ گَلَهُ اُورَ  
 اَنَّ پَرَکَوَيِّ سَوَارِنَهُ هُوَگَاهُ توْسَنَهُ وَالَّهُ اَسَ پَیْشَ گَوَّيِّ کَوِنَ کَرَسَ قَدَرَ وَجَدَ مِنْ آَنَمَنَهُ گَلَهُ۔

(روحانی خزانہ جلد ۱۷ (تحفہ گوڑویہ) صفحہ ۱۹۵-۱۹۷)

ایک دوسری جگہ مرزا صاحب لکھتے ہیں

”قرآن اور حدیث دونوں بتارہے ہیں کہ مسح کے زمانہ میں اونٹ بے کار ہو جائیں گے۔ یعنی ان کے قائم مقام کوئی اور سواری پیدا ہو جائے گی۔ یہ حدیث مسلم میں موجود ہے اس کے الفاظ یہ ہیں ویترکن القلاص فلا یسعی علیها اور قرآن کے الفاظ یہ ہیں واذا العشار عطلت شیعوں کی کتابوں میں بھی یہ حدیث موجود ہے۔ مگر کیا کسی نے اس نشان کی کچھ بھی پرواہ کی؟ ابھی عنقریب اس پیش گوئی کا دلکش نظارہ مکہ اور مدینہ کے درمیان نمایاں ہونے والا ہے جبکہ اونٹوں کی لمبی قطار کی جگہ ریل کی گاڑیاں نظر آئیں گی اور تیرہ سو برس کی سواریوں میں انقلاب ہو کر ایک نئی سواری پیدا ہو جائے گی۔“

(روحانی خزانہ جلد ۱۸ (نزول الحج) صفحہ ۴۰۶)

اور مرزا صاحب نے مولا نبیالویؒ کو مخاطب کر کے ایک جگہ لکھا ہے

”مسح موعود کے وقت میں اونٹیاں بے کار ہو جائیں گی اور اس میں اس بات کی طرف اشارہ تھا کہ اس زمانہ میں مدینہ سے مکہ کی طرف ریل کی سواری ہو جائے گی۔ مگر آپ کے نزدیک یہ حدیث بھی غلط۔ پس جب کہ پغمبر ﷺ کی حدیثیں آپ کے نزدیک غلط ہیں تو میری پیش گوئیوں کو غلط کہنے کے وقت آپ کیوں شرم کرنے لگے، میں مولوی ابو سعید محمد حسین صاحب کو محض حسبة لله نصیحت کرتا ہوں کہ آپ آخر عمر تک پہنچ گئے ہیں۔ اب خدا تعالیٰ کے مقابل پر بے ہودہ چالا کیوں کو چھوڑ دیں۔۔۔ میں آپ کو نیک صلاح دیتا ہوں کہ درندگی کا طریق چھوڑ کر اب بھی آپ میری نسبت تحقیق کر لیں۔“

(روحانی خزانہ جلد ۲۱ صفحہ ۲۸۱ و ۲۹۶)

یہ تھی حریمین شرفین کے درمیان ریل کی پیش گوئی جو مرزا صاحب نے فرمائی اور انہوں نے قرآن اور حدیث کی رو سے یہ ثابت کرنے کی کوشش کی کہ مسح موعود کے دور میں دنیا سے اونٹ کی سواری ختم ہو جائے گی اور مدینہ اور مکہ کے درمیان ریلوے لائن تیار ہو کر حاجیوں کی آمد و رفت کا ذریعہ بن جائے گی۔ اور انہوں نے مولا نبیالویؒ کو کہا کہ دیکھو یہ بھی میری صداقت کا نشان ہے۔

اس پیشگوئی کا حشر جانے کے لیے مولا نبیالویؒ کی ذیل کی تحریر مفید مطلب ہے۔

محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

مولانا فرماتے ہیں

سلطان عبدالحمید خان مرحوم نے اسلامی دنیا میں تحریک کی تھی کہ حاجیوں کی تکلیف دور کرنے کے لیے جاز میں ریل بنائی جائے۔ چنانچہ مسلمانان دنیا نے اس تحریک کو قومی جان کر بطيئہ خاطر چندہ بھی دیا۔ چنانچہ ریل مذکورہ دمشق سے چل کر مدینہ طیبہ تک پہنچ گئی۔ آمد و رفت بھی مدینہ منورہ تک شروع ہو گئی۔ اس وقت کے جوش کو دیکھ کر قریں قیاس بلکہ یقین تھا کہ چند ہی روز میں ریل مکہ معظمہ سے گذر کر جدہ تک آنے والی ہے۔ اتنے میں مرزا صاحب نے اعلان کر دیا کہ یہ ریل میری صداقت کی دلیل ہو گی کیونکہ قرآن مجید میں ارشاد ہے واذا العشار عطلت یعنی اونٹ بے کار ہو جائیں گے۔ اس کے بھی معنی ہیں کہ مسح موعد کے آنے کے وقت مکہ مدینہ میں ریل بن کر اوتاؤں کی سواری بند ہو جائے گی۔ چنانچہ حدیث شریف میں بھی آیا ہے کہ لیت کن القلاص فلا یسعی علیها یعنی اونٹ چھوڑ دیئے جائیں گے ان پر سواری نہ کی جائے گی۔ یہ بھی مسح موعد کے زمانہ کی طرف اشارہ ہے۔ پس جاز میں ریل بننے سے میرے دعوے کا ثبوت ہوتا ہے۔ اس تشریع کے بعد مرزا صاحب کے اپنے الفاظ سنئے۔ آپ فرماتے ہیں آسمان نے بھی میری لیے گواہی دی اور زمین نے بھی۔ مگر دنیا کے اکثر لوگوں نے مجھے قبول نہ کیا۔ میں وہی ہوں جس کے وقت میں اونٹ بے کار ہو گئے اور پیش گوئی آیت کریمہ واذا العشار عطلت پوری ہوئی۔ اور پیش گوئی حدیث ولیت کن القلاص فلا یسعی علیها نے اپنی پوری چمک دکھلا دی۔ یہاں تک کہ عرب اور عجم کے ایڈیٹران اخبار اور جرائد والے بھی اپنے پرچوں میں بول اٹھے کہ مکہ اور مدینہ کے درمیان جو ریل تیار ہو رہی ہے یہی اس پیش گوئی کا ظہور ہے جو قرآن اور حدیث میں ان لفظوں سے کی گئی تھی جو مسح موعد کے وقت کا یہ نشان ہے، (اعجاز احمدی ص ۲) (مرزا کی عبارت نقل کر کے مولانا امرتسری لکھتے ہیں) ہم حیران تھے کہ تمام مسلمانان دنیا کی ضرورت کے مطابق ریل کا انتظام ہوا۔ بہت سا حصہ اس کا بن بھی کیا گلر عین موقع پر

دو چار ہاتھ جب کہ لب بام رہ گیا  
مدینہ شریف پہنچ کر ریل کی تیاری رک گئی۔ نہ عبدالحمید خان ہے نہ وہاں تر کی کی سلطنت رہی۔ غرض

آں قدح بُشَّت و آں ساقی نماند  
 آخر مسلمانوں کی اس ناکامی کی وجہ کیا ہوئی؟ ظاہری اسباب تو درحقیقت باطنی حکمت کی  
 تہمیل کے لیے ہوا کرتے ہیں اور غور کرنے سے ہماری سمجھ میں بھی رمز آئی کہ چونکہ مرزا  
 صاحب قادریانی نے اس ریل کو اپنے غلط دعوے کی دلیل میں پیش کیا تھا اس لیے خدائی  
 حکمت نے ریل کو بند کر کے دکھا دیا کہ مرزا صاحب اس بیان کی رو سے بھی غلطی پر  
 ہیں۔ اس سے ثابت ہوتا ہے کہ مسلمانان دنیا کی ضروریات سفر کے مقابلے میں مرزا  
 صاحب کی تکنیک زیادہ اہم ہے۔ حق ہے۔ والله یعلم وانتم  
 لا تعلمون۔  
 (شهادات مرزا مصنفہ مولانا امرتری)

مولانا امرتری کی تحریر کو ایک عرصہ گذر گیا ہے اور شاید مرزا کی کہیں کہ یہ پرانی باتیں  
 ہیں اس لیے ہم انہیں دعوت دیتے ہیں کہ وہ مکہ اور مدینہ کے درمیان ریلوے لائن کا وجود آج  
 کے دور میں ثابت کر دیں۔ مرزا صاحب نے کہا تھا کہ اونٹوں کی سواری دنیا سے مسح کے دور  
 میں ختم ہو جائے گی۔ اور مکہ سے مدینہ تک ریل شروع ہو جائے گی۔ اب جس میں دور میں یہ  
 دونوں کام ہوں گے اس دور میں کوئی شخص مسح ہونے کا دعویٰ کرے تو اس پیش گوئی کی روشنی  
 میں شاید قابل اعتنا ہو سکتا ہے۔ لیکن جس شخص کی موت کے ایک صدی بعد بھی حریمین کے  
 درمیان ریل کا نام و نشان نہ مل رہا ہو اور نہ ہی اونٹوں کی سواری دنیا سے متروک ہوئی ہو وہ  
 شخص اس پیش گوئی کی رو سے کیسے مسح ہو سکتا ہے؟ مرزا صاحب کو تو مرے ہوئے بھی اب سو  
 سال ہونے کو ہے۔ اور ابھی تک نہ صرف یہ کہ مدینہ سے مکہ تک ریل نہیں چل بلکہ مدینہ تک  
 جو لائن بن چکی تھی اس کا استعمال بھی متروک ہو چکا ہے۔ مرزا صاحب نے مولانا بیالوی کو  
 مخاطب کر کے کہا تھا کہ درندگی چھوڑ کر میری نسبت تحقیق کر لیں۔ تحقیق کرنے سے تو مرزا  
 صاحب کا جھوٹ اور مولانا بیالوی کے مقابلے میں ان کی ذلت ہی کا نشان اس ریل والے  
 معاملے ملتا ہے۔

۷.....۷.....۷

## براہین احمدیہ کی قیمت

مرزا صاحب نے ۱۸۷۹ء میں اپنی کتاب براہین احمدیہ کا اشتہار دے کر لوگوں سے بطور امداد اور بطور پیشگوئی قیمت بہت سی رقم جمع کی تھی اس لیے لوگ اس کتاب کے شائع ہونے کا انتظار کرتے تھے۔ مرزا صاحب نے کتاب کے چار حصے شائع کیے۔ اور پھر ۱۸۸۰ء کا عشرہ گزر گیا اور جب ۱۸۹۰ء کے عشرے کے بھی دوسال گزر گئے اور کتاب کے بقیہ ۲۶ حصے شائع ہونے کے آثار نظر نہ آئے تو مولانا محمد حسین نے کیم جنوری ۱۸۹۳ء کو مرزا غلام احمد کو لکھا آپ مسلمانوں کا دس ہزار سے زیادہ روپیہ کتاب براہین احمدیہ کی قیمت اور قبولیت دعاوں کی طبع دے کر خود بردا کر چکے ہیں اور براہین ہنوز دریطن شاعر کے مصدقہ ہے اس کے جواب میں مرزا صاحب نے لکھا

آپ کا یہ خیال کہ گویا یہ عاجز براہین احمدیہ کی فروخت میں دس ہزار روپیہ لوگوں سے لے کر خود بردا کر گیا ہے یہ اس شیطان نے آپ کو سبق دیا ہے جو ہر وقت آپ کے ساتھ رہتا ہے۔ آپ کو کیونکر معلوم ہو گیا کہ میری نیت میں براہین کا طبع کرنا نہیں۔ اگر براہین طبع ہو کر شائع ہو گئی تو کیا اس دن شرم کا تقاضا نہیں ہو گا کہ آپ غرق ہو جائیں۔

(روحانی خزانہ جلد ۵ (دفع الوساوس) ص ۳۰۶)

اور اب جب کہ مرزا صاحب کو مرے ہوئے بھی ایک صدی گزرنے کو ہے، کیا کوئی مرزائی تا سکتا ہے کہ براہین احمدیہ کی جلد ششم کب شائع ہوئی اور جلد ہفتم کہاں شائع ہوئی اور جلد ۲۹ کب اور کہاں شائع ہوئی؟ مرزا صاحب مولانا بٹالویؒ کو کہتے تھے کہ براہین شائع ہو گئی تو کیا اس دن شرم کا تقاضا نہیں ہو گا کہ وہ غرق ہو جائیں گے۔ اور جب بقیہ جلدیں شائع نہیں ہوئیں تو کیا یہ بات مرزا غلام احمد کے لیے شرم اور ڈوب مرنے کا مقام نہیں ہے؟ اور کیا یہ ان کی ذلت کا نشان نہیں ہے؟

قادیانیوں کا دعویٰ مرزا صاحب کی موت کے بعد ایک عرصہ تک یہی رہا کہ مرزا صاحب اپنی زندگی میں براہین احمدیہ کی تصنیف مکمل کر چکے تھے۔ اور اس کا مسودہ بھی ان کے

پاس موجود تھا، جیسا کہ مرزا بشیر احمد نے لکھا ہے  
 ”خاکسار عرض کرتا ہے کہ جب حضرت مسیح موعود (مرزا) نے ۱۸۷۹ء میں براہین  
 کے متعلق اعلان شائع فرمایا تو اس وقت آپ براہین احمدیہ تصنیف فرمائے تھے اور کتاب  
 کا جنم دو اڑھائی ہزار صفحہ تک پہنچ گیا تھا۔ اور اس میں آپ نے اسلام کی صداقت میں  
 تین سوالیں زبردست دلائل تحریر کیے تھے کہ جن کے متعلق آپ کا دعویٰ تھا کہ ان سے  
 صداقت اسلام آفتاب کی طرح ظاہر ہو جائے گی۔ اور آپ کا ارادہ تھا کہ جب اس کے  
 شائع ہونے کا انتظام ہو تو کتاب کو ساتھ ساتھ اور زیادہ مکمل فرماتے جاویں۔ اور اس  
 کے شروع میں ایک مقدمہ لگائیں اور بعض تمہیدی باتیں لکھیں اور ساتھ ساتھ ضروری  
 حواشی بھی زائد کرتے جائیں۔ چنانچہ اب جو براہین احمدیہ کی چار جلدیں شائع شدہ  
 موجود ہیں ان کا مقدمہ اور حواشی وغیرہ سب دوران اشاعت کے زمانہ کے ہیں اور اس  
 میں اصل ابتدائی تصنیف کا حصہ بہت ہی تھوڑا آیا ہے۔ یعنی صرف چند صفحات سے زیادہ  
 نہیں۔ اس کا اندازہ اس سے ہو سکتا ہے کہ تین سو دلائل جو آپ نے لکھے تھے ان میں  
 سے مطبوعہ براہین احمدیہ میں صرف ایک ہی دلیل بیان ہوئی ہے اور وہ بھی نامکمل طور پر۔  
 ان چار حصوں کے طبع ہونے کے بعد اگلے حصہ کی اشاعت خدائی تصرف کے ماتحت  
 رک گئی۔ اور سناجاتا ہے کہ بعد میں اس ابتدائی تصنیف کے مسودے بھی کسی وجہ سے جل  
 کرتف ہو گئے۔  
 (سیرۃ المہدی جلد ۲ ص ۱۱۲-۱۱۳)

اور بیان کیا مجھ ( بشیر احمد ) سے مولوی شیر علی صاحب نے کہ ایک دفعہ لا الہ ملا و مل نے  
 مجھ سے بیان کیا کہ ایک مرتبہ مرزا صاحب یعنی حضرت مسیح موعود نے مجھے ایک صدو قبی  
 کھول کر دکھائی تھی۔ جس میں ان کی ایک کتاب کا مسودہ رکھا ہوا تھا۔ اور آپ نے مجھ  
 سے کہا تھا کہ لبس میری جائیداد اور مال سب یہی ہے۔ خاکسار عرض کرتا ہے کہ یہ براہین  
 احمدیہ کے مسودہ کا ذکر ہے۔  
 (سیرۃ المہدی جلد ۲ ص ۱۱۳)

مولانا امرتسری ۱۹۲۸ء میں فوت ہوئے اور وہ ساری عمر قادیانیوں کے دونوں گروہوں  
 کے کہتے رہے کہ خدارا مکمل براہین شائع کرو۔ اس سلسلے کی ایک تحریر میں انہوں نے خلیفہ  
 قادریان اور امیر جماعت مرزا یسی لاحور کو مخاطب کر کے لکھا  
 آپ دونوں صاحب گو چند مسائل میں باہم مختلف ہیں۔ اسی لیے آئے دن ایک

دوسرے کو مباحثہ کا چیلنج دیتے رہتے ہیں۔ مگر اس امر پر متفق ہیں کہ مرزا صاحب کی تصنیفات خواص اور عوام کو مفید ہیں۔ اسی لیے قادیانی اور لاہوری دونوں جماعتیں مرزا صاحب کی کتب کو مکرر، سہ کر چھپوا کر شائع کر رہی ہیں۔ آپ لوگوں کے اسی فعل پر ہماری درخواست متفرع ہے کہ وہ براہین احمدیہ جس کا مسودہ مرزا صاحب تیار کر چکے تھے اور جس کا ذکر مرزا صاحب نے اس کتاب کے صفحہ ۹۳ وغیرہ پر کیا ہے..... اور جس کی عدم اشاعت کا اعتراض اور آئندہ اشاعت کا مژده مرزا صاحب نے آئینہ کمالات اسلام کے صفحہ ۳۰۶ پر دیا ہوا ہے۔ سب کام چھوڑ کر سب سے پہلے اس کتاب کے مسودہ کو شائع کر دیں تاکہ اسلام کی خدمت مکمل ہو جائے جس کے لیے مرزا صاحب مبعوث ہوئے تھے اور آپ نے اس کتاب کی تعریف کرتے ہوئے اعلان کیا تھا کہ اس کتاب میں دھوم دھام سے حقانیت اسلام کا ثبوت دکھلایا گیا ہے کہ..... جس سے ہمیشہ کے مجادلات کا خاتمہ فتح عظیم کے ساتھ ہو جائے گا، (اشتہار عرض ضروری متحقہ براہین)۔ اگر آپ لوگوں نے یہ اسلامی خدمت انجام نہ دی اور ہمارالیقین ہے کہ نہیں دیں گے تو ہم یہ کہنے پر مجبور ہوں گے کہ مرزا صاحب کا یہ بیان متعلقہ تکمیل مسودہ کتاب حقیقت نہیں بلکہ شاعرانہ تخلیل تھا، (ناقابل مصنف مرزا)

مسلمانوں کے تقاضوں سے تنگ آ کر آخر کار مرزا یوں نے کہنا شروع کر دیا کہ براہین مکمل نہیں ہوئی، لیکن اس کا نامکمل رہ جانا بھی مرزا صاحب کی صداقت کا نشان ہے۔ اور یہ عجیب علم الكلام ہے کہ مرزا صاحب صحت مند ہوں تو ان کی صحت، ان کی صداقت کا نشان۔ اور ان کے جسم کے اوپر اور نیچے کے حصوں میں دائیگی بیماریاں ہوں، تو وہ بیماریاں بھی ان کی صداقت کا نشان۔ انہیں مالی تنگ دستی ہو، تو وہ بھی ان کی صداقت کا نشان، اور مریدوں کی طرف سے چندے کی بھرمار ہو جائے، تو وہ بھی ان کی صداقت کا نشان۔ ان کی شادی ایک کمسن خاتون سے ہو جائے تو وہ بھی نشان صداقت اور کسی اور کسی مٹکوہ بیوی کی یاد میں آ ہیں بھرتے دنیا سے رخصت ہو جائیں، تو وہ بھی ان کی صداقت کا نشان۔ پیشگی قیمت وصول کر لینے کے باوجود خریداروں کو کتاب نہ دے سکیں تو وہ بھی نشان صداقت اور ۵۰ میں سے ۳۶ جلدیں کا مسودہ اپنے کفن میں لپیٹ کر قبر میں جاسوکیں تو وہ بھی نشان صداقت۔

اس لایعنی علم الكلام کا ایک نمونہ لفضل قادیانی کے ذریعے منظر عام پر آیا تو امر ترسیٰ

نے اپنے اخبار میں گرفت کرتے ہوئے لکھا

”ناظرین (اخبار اہل حدیث) جانتے ہوں گے کہ مرزا صاحب قادریانی کی ماہی ناز تصنیف براہین احمدیہ ہے جس کی بابت مرزا صاحب نے اعلان کیا تھا کہ تین سو زبردست دلائل اس کتاب میں ایسی لکھی جائیں گی جن سے صداقت قرآن اور صداقت نبوت محمد یہ ﷺ واضح طور پر ثابت ہوگی۔ اس کے سوا بھی بہت کچھ اس کتاب کی تعریف میں لفاظی کی تھی۔ مگر خدا کی شان تین سو دلائل میں سے صرف پہلی دلیل کے متعلق چند آیات لکھ کر چوتھی جلد ختم کر دی اور پھر اپنی مسیحت میں ایسے مشغول ہوئے جیسے بقول اہل ہندو کرشن جی گوپیوں میں مشغول رہتے تھے۔ اس پر ان مخالفوں نے عموماً اور جن لوگوں نے براہین احمدیہ کی مطلوبہ قیمت پیشگی دی ہوئی تھی خصوصاً اعتراضات کی بھرمار کی کہ براہین احمدیہ کیوں پوری نہیں کی جاتی؟ اس پر بھی مرزا صاحب کو اس طرف توجہ نہ ہوئی یا باعتقاد ہمارے بحکم قرآن مجید ﴿کرہ اللہ انباع them فثبطهم﴾ مرزا صاحب کو توفیق تکمیل نہ ملی۔ اس مضمون کو ہم نے بالتفصیل رسالہ علم کلام مرزا میں لکھا ہے۔ اس اعتراض کے جواب میں ایک مضمون جدید افضل قادریان میں لکھا ہے جو بہت ہی لطیف اور خوش کرنے ہے۔ حق تو یہ ہے کہ ہمیں اس کے پڑھنے سے بہت لطف حاصل ہوا۔ کیونکہ ہمیں یقین ہوا کہ ہمارا قلم، واقعی لو ہے کا قلم ہے اور ہمارا پنجہ، واقعی پنجہ شیر ہے جس سے شکار کا نکل جانا محال ہے۔ ہم اس لطف میں اپنے ناظرین کو شریک کرنا چاہتے ہیں۔ اس لیے افضل کا مضمون سارا نقل کرتے ہیں پس حضرات ناظرین تھوڑی سی توجہ سے پڑھیں اور لطف پائیں۔ وہ یہ ہے

”حضرت مسیح موعود (مرزا صاحب) کا شروع میں یہی ارادہ تھا کہ حقانیت اسلام کے متعلق ایک ایسی کتاب لکھی جائے جس میں تین سو دلائل فضیلت اسلام کے بیان ہوں۔ اور اسی غرض سے آپ نے براہین احمدیہ کی تصنیف شروع فرمائی۔ مگر دوران تحریر میں جب خدا تعالیٰ نے آپ کو اصلاح خلق کے لیے مقرر کیا اور آپ کی توجہ کا دائرة بہت وسیع ہو گیا تو اس ارادہ کی تکمیل ظاہری صورت میں نہ ہو سکی۔ جیسا کہ حضرت مسیح موعود (مرزا) نے لکھا کہ اب ہماری طرف سے کوئی ایسی شرط نہیں کہ کتاب تین سو جزو تک ضرور پہنچے۔ بلکہ جس طور سے خدا تعالیٰ مناسب سمجھے گام یا زیادہ بغیر لحاظ پہلی شرائط کے اس کو انجام

دے گا (تبیغ رسالت ج اص ۹۲) ہمارا (مرزا یوں کا) دعویٰ ہے کہ فضیلت اسلام ثابت کرنے کے لیے حضرت مسیح موعود (مرزا) نے جس پاکیزہ ارادوں کے ماتحت برائیں احمدیہ لکھنا شروع فرمائی تھی انہیں خدا تعالیٰ نے پورا فرمادیا۔ اور وہ اس طرح کہ آپ کے قلم سے اسی (۸۰) کے قریب ایسی بے نظیر کتب لکھوائیں جن میں وہ تمام دلائل بالتفصیل موجود ہیں جن سے اسلام دیگر ادیان پر غالب ثابت ہوتا ہے۔ اگر کوئی شخص اس مقصد کے پیش نظر حضرت مسیح موعود (مرزا) کی کتب کا مطالعہ کرے تو اسے اسلام کی صحیحی کا ثبوت ان میں سورج سے بھی درخشاں نظر آئے گا۔ علاوه ازیں حضرت مسیح موعود (مرزا) برائیں احمدیہ کے بعد جس شان میں دنیا کے سامنے جلوہ گرہ ہوئے یعنی نبوت و رسالت اور مسیحیت و مہدویت کا خلعت پہن کر، وہ بذات خود اتنا بڑا ثبوت ہے کہ اگر تین سو سے زیادہ دلائل بھی برائیں احمدیہ میں رقم کیے گئے جاتے تو ان سے اسلام کو اتنا فائدہ ہرگز نہ پہنچ سکتا۔ اس کی وجہ یہ ہے کہ آپ خواہ کس قدر اسلام کی حقانیت کے علمی دلائل پیش فرماتے، قرآن مجید سے بڑھ کر نہ ہو سکتے، مگر مسلمان جب قرآن مجید کے ہوتے ہوئے اسلام کو ادیان باطلہ پر غالب ثابت نہ کر سکتے تھے تو ان تین سو دلائل سے کیونکہ فائدہ اٹھاتے۔ کیونکہ اسلام عالم غالب ثابت ہوتا بھی، تو محض علمی رنگ میں۔ مگر خدا تعالیٰ نے آپ کو ماموریت کی شان عطا فرمایا کہ اسلام کی حقانیت کا ایک زندہ ثبوت دنیا کے سامنے پیش کر دیا۔ پس قطع نظر ان عظیم الشان تحریرات کے جو بعد میں خدا تعالیٰ نے آپ (مرزا) کے ہاتھ سے شائع کرائیں اور قطع نظر ان سینکڑوں اشتہارات اور تقریروں کے جو آپ نے صداقت اسلام پر کیں۔ برائیں احمدیہ کی تتمیل سے جس قدر حقانیت اسلام ظاہر ہو سکتی تھی اس سے بہت زیادہ آپ کے وجود کے ذریعہ اسلام کی حقانیت ظاہر ہوئی۔ اور یہی خدا تعالیٰ چاہتا تھا کہ دنیا پر اپنے زندہ اور تازہ آسمانی نشانات سے حقانیت اسلام ظاہر کرے۔ غرض حقانیت اسلام کے متعلق اللہ تعالیٰ کا جو منشا تھا وہ پورا ہوا۔ اور اسلام کے متعلق مسیح موعود کے ہاتھوں لیظہرہ علی الدین کلمہ کائنات ظاہر ہو گیا۔

یہ حقانیت اسلام کو اس قدر نمایاں کر دینے والا نشان ہے کہ اس کے ماتحت ہر وہ معجزہ جو حضرت مسیح موعود کے ذریعہ ظاہر ہوا اسلام کی صداقت کا ثبوت ہے۔ اور اگر اس رنگ میں غور کیا جائے تو صداقت اسلام کے ہزاروں دلائل حضرت مسیح موعود نے دنیا

کے سامنے پیش فرمائے۔ برائین احمدیہ کی عدم تکمیل کے متعلق یہ بتانا بھی ضروری معلوم ہوتا ہے کہ گوئیں لفین سلسلہ کی طرف سے یہ اعتراض کیا جاتا ہے کہ برائین ناکمل رہ گئی اور آپ نے اپنے وعدوں کا پاس نہ کیا۔ لیکن دراصل اس میں حضرت مسیح موعود کی صداقت کا نشان مخفی ہے اور وہ اس طرح کہ ۱۸۲۶ء یا ۱۸۲۵ء میں حضرت مسیح موعود نے ایک رویا دیکھا، جس کا برائین احمدیہ میں آپ نے باس الفاظ ذکر کیا ہے۔

اس احرق نے ۱۸۲۶ء یا ۱۸۲۵ء میں یعنی اس زمانے کے قریب جب یہ ضعیف اپنی عمر کے پہلے حصہ میں ہنوز تحصیل علم میں مشغول تھا جناب خاتم الانبیاء ﷺ کو خواب میں دیکھا اور اس وقت اس عاجز کے ہاتھ میں ایک دینی کتاب تھی جو خود اس عاجز کی تالیف معلوم ہوتی تھی۔ آنحضرت ﷺ نے اس کتاب کو دیکھ کر عربی زبان میں پوچھا کہ تو نے اس کتاب کا کیا نام رکھا ہے۔ خاکسار نے عرض کیا کہ اس کا نام میں نے قطبی رکھا ہے۔ جس کی تعبیر اشتہاری کتاب کے تالیف ہونے پر یہ کھلی کہ وہ ایسی کتاب ہے کہ جو قطب سtarah کی طرح غیر متزلزل اور مستحکم ہے۔ جس کے کامل استحکام کو پیش کر کے دس ہزار روپے کا اشتہار دیا گیا ہے۔ غرض آنحضرت ﷺ نے وہ کتاب مجھ سے لے لی اور جب وہ کتاب حضرت مقدس نبوی کے ہاتھ میں آئی تو آنجناب ﷺ کا ہاتھ مبارک لگتے ہی ایک نہایت خوش رنگ اور خوبصورت میوه بن گئی کہ جو امر و دسے مشابہ تھا مگر بقدر تربوز تھا۔ آنحضرت ﷺ نے جب اس میوه کو تقسیم کرنے کیلئے قاش کنا چاہا تو اس قدر اس میں سے شہد نکلا کہ آنجناب ﷺ کا ہاتھ مرتفق مبارک تک بھر گیا۔ تب ایک مردہ، جو دروازے سے باہر پڑا تھا آنحضرتؐ کے مجرے سے زندہ ہو کر اس عاجز کے چیچھے آکھڑا ہوا اور یہ عاجز آنحضرت ﷺ کے سامنے کھڑا تھا جیسے ایک مستغیث، حاکم کے سامنے کھڑا ہوتا ہے۔ اور آنحضرت ﷺ بڑے جاہ و جلال اور حاکمانہ شان سے ایک زبردست پہلوان کی طرح کرسی پر جلوس فرم رہے تھے۔ پھر خلاصہ کلام یہ کہ ایک قاش آنحضرت ﷺ نے مجھ کو اس غرض سے دی کہ میں اس شخص کو دوں جو نئے سرے سے زندہ ہو اور باقی تمام قاشیں میرے دامن میں ڈال دیں۔ اور وہ ایک قاش میں نے اس نئے زندہ کو دے دی اور اس نے وہیں کھالی۔ پھر جب وہ نیازندہ اپنی قاش کھا چکا تو میں نے دیکھا کہ آنحضرت ﷺ کی کرسی مبارک اپنے پہلے مکان سے بہت ہی اوپنی

ہو گئی اور جیسے آفتاب کی کرنیں پھوٹی ہیں ایسا ہی آنحضرت ﷺ کی پیشانی مبارک متواتر چکنے لگی کہ جو دین اسلام کی تازگی اور ترقی کی طرف اشارت تھی۔ تب اسی نور کا مشاہدہ کرتے کرتے آنکھ کھل گئی۔ والحمد لله علی ذالک

(افضل کامضمون نگاراپنی بات جاری رکھتے ہوئے لکھتا ہے کہ) یہ خواب درج کرنے کے بعد حضرت مسیح موعود تحریر فرماتے ہیں۔ یہ وہ خواب ہے کہ تقریباً دوسوآدمیوں کو انہی دنوں میں سنائی گئی تھی جن میں سے پچاس یا کم و بیش ہندو بھی ہیں کہ جو اکثر ان میں سے ابھی تک صحیح سلامت ہیں اور وہ تمام لوگ خوب جانتے ہیں کہ اس زمانہ میں براہین احمد یہ کا ابھی نام و نشان نہ تھا اور نہ یہ مرکوز خاطر تھا کہ کوئی دینی کتاب بنایا کہ اس کے استحکام اور سچائی کو ظاہر کرنے کے لیے دس ہزار روپیہ کا اشتہار دیا جائے۔ لیکن ظاہر ہے کہ اب وہ باتیں جن پر خواب دلالت کرتی ہے کسی قدر پوری ہو گئیں۔ اور جس قطبیت کے اس سے اس وقت کی خواب میں کتاب کو موسوم کیا گیا تھا اسی قطبیت کو اب مخالفوں کے مقابلے میں بوجده انعام کثیر پیش کر کے جدت اسلام ان پر پوری کی گئی ہے۔ اور جس قدر اجزا اس خواب کے ابھی تک ظہور میں نہیں آئے ان کے ظہور کا منتظر رہنا چاہیے کہ آسمانی باتیں کبھی ٹھیٹ نہیں سکتیں۔ (براہین احمد یہ حصہ سوم ص ۲۲۸۔ ۲۵۰ حاشیہ)

(مرزا مضمون نگاراپنی بات کو جاری رکھتے ہوئے کہتا ہے کہ) اس خواب سے جو کچھ ظاہر ہوتا ہے وہ یہ ہے کہ ختنیت اسلام پر زبردست دلائل کا مجموعہ میوہ ہے جو رسول کریم ﷺ کی متابعت کے طفیل حضرت مسیح موعود کو ملا۔ اس میوہ سے شہدو تو بہت نکلا مگر مسلمان کھلانے والوں کے حصہ میں صرف ایک قاش آئی۔ کیونکہ وہ شخص جو مردہ تھا اور پھر زندہ ہوا۔ اسلام کا تمثیل تھا۔ اسی لیے آخر میں حضور (مرزا) نے فرمایا یہ دین اسلام کی تازگی اور ترقی کی طرف اشارت تھی، اس روپیا کے مطابق حضرت مسیح موعود کو حقائق و معارف کا بہت سا شہد خدا تعالیٰ نے دیا مگر مسلمانوں کو صرف ایک قاش براہین احمد یہ کی شکل میں ملی۔ چنانچہ براہین احمد یہ میں ایک ہی دلیل صفحہ ۵۱۲ سے شروع ہوتی ہے۔ اس کے بعد حکمت الہی سے یہ کتاب بند ہو گئی اور سلسہ صداقت اسلام ایک دوسرے نجح پر منتقل ہو گیا اور یہ جو کچھ ہوا خدا تعالیٰ کی اس بتائی ہوئی خبر کے مطابق ہوا کہ اسلام والوں کو صرف ایک قاش ملے گی اور باقی تمام قاشیں حضرت مسیح موعود کے پاس رہیں گی۔ اور

آپ جس طرح چاہیں گے اسے تقسیم کریں گے۔ یعنی حقانیت اسلام کے باقی دلائل اور رنگوں میں ظاہر ہوں گے۔ پس براہین احمدیہ کی عدم تکمیل بھی حضرت مسیح موعود کی روایا کی صداقت کا زبردست ثبوت ہے نہ کہ بزعم مخالفین اعتراض عائد کرنے والا۔

(الفضل ۱۹۳۵ء ص ۵)

(مولانا امر ترسی فرماتے ہیں کہ) مرزا یوں کی اس ساری طول طویل تحریر کا خلاصہ یہ ہے کہ براہین احمدیہ کی چار جلدیوں کے بعد جو خدمات مرزا صاحب نے اپنی میجیت کی معرفت صداقت اسلام کے متعلق کیں وہی براہین احمدیہ ہیں۔ اس لیے براہین احمدیہ ناقص نہیں رہی بلکہ مکمل ہو گئی (جل جلالہ) ہم بہت وفعہ کہہ چکے ہیں کہ ہم مرزا صاحب کے اس بارے میں شکر گزار ہیں کہ انہوں نے ہم کو اپنی امت کی کچھ روی کے جواب دینے سے سکدوش کیا ہوا ہے۔ یعنی جو نبی یہ لوگ غلط بات کہیں ہم فوراً مرزا صاحب کے قول سے اس کی تردید کر سکتے ہیں۔ چنانچہ آج بھی اسی اصول سے کام لیتے ہیں۔

براہین احمدیہ کی چوتھی جلد کے آخر میں ان تین سو دلائل حق میں سے ایک دلیل کو بیان کرنا شروع کیا ہے جس کے متعلق چند آیات لکھی ہیں۔ پھر ۲۳ برس کی بندش کے بعد آپ نے پانچویں جلد شروع کی تو اس کے دیباچہ میں حسب ذیل نوٹ لکھا

اما بعد واضح ہو کہ یہ براہین احمدیہ کا پانچواں حصہ ہے کہ جو اس دیباچہ کے بعد لکھا جائے گا۔ خدا تعالیٰ کی حکمت اور مصلحت سے ایسا اتفاق ہوا کہ چار حصے اس کتاب کے چھپ کر پھر تجیناً ۲۳ برس تک اس کتاب کا چھپنا ملتوقی رہا۔ اور عجیب تر یہ کہ ۸۰ کے قریب اس مدت میں میں نے کتابیں تالیف کیں جن میں سے بعض بڑے بڑے حجم کی تھیں۔ لیکن اس کتاب کی تکمیل کے لیے توجہ پیدا نہ ہوئی اور کئی مرتبہ دل میں یہ درد پیدا ہی ہوا کہ براہین احمدیہ کے ملتوقی رہنے پر ایک زمانہ دراز گزر گیا مگر باوجود کوشش بیخ اور باوجود اس کے کہ خریداروں کی طرف سے بھی کتاب کے مطالبہ کے لیے سخت الحاج ہوا اور اس مدت مدید اور اس قدر زمانہ اتواء میں مخالفوں کی طرف سے بھی وہ اعتراض مجھ پر ہوئے کہ جو بد نظری اور بد زبانی کے گند سے حد سے زیادہ آسودہ تھے۔ اور بوجہ امتداد مدت درحقیقت وہ دلوں میں پیدا ہو سکتے تھے گر پھر بھی قضا و قدر کے مصالح نے مجھے یہ توفیق نہ دی کہ میں اس کتاب کو پورا کر سکتا۔ (دیباچہ براہین احمدیہ حصہ ۵ ص ۱)

(مولانا امرتسری کہتے ہیں) اس کلام باظام سے صاف واضح ہوتا ہے کہ ۲۳ سالہ مدت کی ۸۰ کتابوں کو مرزا صاحب برائیں کی تکمیل نہیں جانتے تھے تبھی تو اس کی تکمیل کے لیے پانچواں حصہ لکھنا شروع کیا۔ اس قول مرزا سے الفضل کی صاف تردید ہوتی ہے جو ۸۰ کتابوں کی تصنیف کے ذریعہ خدمات مرزا کو تکمیل برائیں کہتا ہے۔

(اہل حدیث امرتسر۔ ۱۹۳۵ء ص ۱۱-۱۲)

اب دیکھنے کی بات یہ ہے کہ مرزا صاحب مولانا بیالویؒ کو لالکار کر کہتے تھے کہ جب برائیں مکمل ہو گی تو تمہارے لیے شرم سے ڈوب مرنے کا مقام ہو گا۔ اور مرزا صاحب اپنی زندگی کے آخری دور میں خود اقرار و اعتراف کر رہے ہیں کہ برائیں مکمل نہیں ہو سکی تو کیا یہ مرزا صاحب کی ذلت نہ ہوئی؟

۱۳ ماہ والی پیشگوئی میں مرزا صاحب نے کہا تھا کہ میں نے دعا کی تو اس کے جواب میں الہام ہوا کہ اللہ تعالیٰ ظالم کو ذمیل اور سوا کرے گا اور وہ اپنے ہاتھ کاٹے گا۔ اور ہاتھ کاٹنے سے مراد یہ ہے کہ جن ہاتھوں سے ظالم نے جو حق پر نہیں ہے۔ ناجائز تحریر کا کام کیا یا مرد اس کی حضرت کا موجب ہوں گے اور افسوس کرے گا کہ کیوں یہ ہاتھ ایسے کام پر چلے۔ اور چند عربی الہام ہوئے۔ (جیسا کہ) بعض الظالم علی یدیہ۔ جزاء سیبیثہ بمثلها (تد کرہ ص ۳۲۲-۳۲۵) اور اس کی تشریح مرزا صاحب یوں کرتے تھے کہ مولانا بیالویؒ نے ان کے خلاف نہ لکھنے کا وعدہ حکام سے کر لیا ہے۔ اور مولانا کا یہ اقرار کہ وہ مرزا صاحب کے خلاف نہیں لکھیں گے ان کے الہام کی سچائی ہے کہ ناقص اور خلاف لکھنے والے ہاتھ کٹ جائیں گے۔ وغیرہ

آئیے ہم دیکھتے ہیں کہ تیرہ ماہ والی پیش گوئی (جس کی میعاد ۱۹۰۰ء مقرر تھی) کے بعد کیا مولانا بیالویؒ نے مرزا صاحب کے رد میں لکھنا بند کر دیا تھا؟ ہمیں دور جانے کی ضرورت نہیں کیونکہ خود مرزا صاحب کا اپنا لٹریچر شہادت دے رہا ہے کہ مولانا بیالویؒ اس پیش گوئی کے بعد بھی ردقاد یانیت میں تحریری کام کرتے رہے ہیں۔ ضمیمہ برائیں احمد یہ حصہ پنجم ۱۹۰۵ء کے گرد و پیش کی تصنیف ہے اور اس میں مرزا صاحب رقم طراز ہیں

اب ہم چند شبہات مولوی ابوسعید محمد حسین صاحب بیالوی کو جو انہوں نے پرچہ پیسہ اخبار ۱۹۰۵ء میں چھپوائے ہیں اس جگہ رفع دفع کرتے ہیں۔ (مولوی صاحب

کہتے ہیں) کہ وہ (مرزا) لکھتا ہے کہ میں نے براہین احمدیہ میں اس زلزلہ کی خبر دی تھی اور لکھا تھا کہ پہاڑ پھٹ جائیں گے۔ یہ ایسا جھوٹ ہے جس کی کوئی انتہا نہیں۔ (پھر مرزا صاحب اپنے طور پر اس کا جواب دیتے ہیں) کہ کیا آپ کو اس بات میں کچھ شک ہے کہ براہین احمدیہ صفحہ ۵۱۶ میں یہ عبارت موجود ہے:

فَلَمَا تَجْلَى رَبُّ الْجَبَلِ جَعْلَهُ دَكَّاٰ وَاللَّهُ مُوْهَنٌ كَيْدُ الْكَافِرِينَ  
وَلَنْ جَعْلَهُ آيَةً لِلنَّاسِ وَرَحْمَةً مَنَا وَكَانَ امْرًا مَقْضِيًّا  
لِيْعَنِي جَبَ اسْ عَاجِزَ كَارِبَ اِيكَ پَهَارِ مَخْصُوصَ پِرْ جَلَّ كَرَے گا تو اسْ كُوكُلَّے مُكُولَّے كَرَدَے  
گا۔ اور خدا منکروں کے مکر کوست کر دے گا۔ اور ہم پہاڑوں کے اس واقعہ کو لوگوں کے  
لیے ایک نشان بنا کیں گے۔ اور مومنوں کے لیے یہ رحمت کا موجب ہو گا۔ اور یہ امر  
ابتداء سے فیصلہ شدہ تھا۔ یعنی پہلے نبیوں نے خبر دی تھی کہ مُتّح موعود کے وقت زلزلے  
آئیں گے..... جب یہ عبارتیں براہین احمدیہ میں موجود ہیں..... پھر اس (زلزلہ) بارے  
میں جو کچھ اشتہار میں لکھا گیا سفید جھوٹ کیونکر ہو گیا۔ کیا پہاڑ کے پھٹ جانے کو زلزلہ  
دلالت التزامی نہیں؟۔ (براہین حصہ پنجم ص ۲۶۵)

یہاں مرزا صاحب مولا نابالوی کی ایک تحریر کا جواب دے رہے ہیں جو بقول ان کے ۱۹ جون ۱۹۰۵ء کے ایک اخبار میں شائع ہوئی تھی اور ایک ایسے معاملے کے بارے میں تھی جو ۱۹۰۵ء ہی سے تعلق رکھتا تھا۔ یہ تحریر اس بات کا ثبوت ہے کہ مولا نابالوی نے ۱۳ ماہ والی پیش گوئی کے بعد مرزا صاحب کے رد میں لکھنا بند نہیں کیا تھا اور جب انہوں نے تردید قادیانیت کا کام بند ہی نہیں کیا تھا تو مرزا صاحب کی الہامی پیش گوئی سچی کیسے ہو گئی؟

مزید یہ کہ انہیں اہل حدیث وزیر آباد کی طرف سے فتویٰ شریعت غزنیمبر ایک شائع ہوا۔ جو مرزا صاحب کے کفر و اسلام کے بارے میں تھا اس پر تمام مکاتیب فکر کے علماء کے دستخط تھے۔ اس فتویٰ کے ساتھ ایک اور فتویٰ بھی ہے کہ ایک مسجد کے اہل سنت امام نے مرزا نبوی کی تکفیر کے فتویٰ سے واقف ہو کر دیدہ دانستہ ایک مرزا نبی کی نماز جنازہ پڑھائی۔ اب ایسے شخص کے بارے میں کیا حکم ہے؟ علماء نے فتویٰ دیا کہ ایسے شخص کو اعلانیہ توبہ کرنی چاہیے ورنہ اہل سنت کو اس کے پیچھے نماز نہیں پڑھنی چاہیے کیونکہ ایسے منافق کے پیچھے نماز نہیں ہوتی۔ یہ فتویٰ مفتی عبداللہ ٹوکنی نے دیا ہے اور اس پر مولا نا غلام قادر بھیروی لاہور اور

مولانا محمد حسین بیالویؒ کے تائیدی دستخط ہیں۔ اور شریعت غزا فتویٰ دوم کے نام سے ایک فتویٰ بھی موجود ہے جس میں مولانا بیالویؒ نے لکھا کہ جو شخص مرزا کے عقائد معلوم کر کے اس کو کافرو خارج از اسلام نہ جانے وہ بھی اسی کا پیرو ہے۔ اس فتویٰ پر محمد عبدالحق دہلویؒ محمد کفایت اللہ شاہجهانپوریؒ مفتی عزیز الرحمن دیوبند، مولانا محمود اول مدرس دیوبند، مولانا عبدالحق ملتانیؒ، مولانا حفیظ اللہ ندوۃ العلماء، محمد شبليؒ، جیراچپوری، محمد عبدالرحمن بہاریؒ اور مولانا عبدالجبار غزنونیؒ وغیرہ کے دستخط تھے۔ یہ فتوے جو ۱۹۰۶ء میں شائع ہوتے تھے اس بات کا ثبوت ہیں کہ مولانا بیالویؒ مرزا صاحب کی ۱۳ ماہ والی پیش گوئی کے بعد بھی تحریک ختم نبوت میں اسی طرح سرگرم تھے جس طرح اس سے پہلے تھے۔ نہ انہوں نے اپنا موقف تبدیل کیا تھا اور نہ ہی ان کا قلم رد قادیانیت سے باز آیا تھا۔ یہ اس بات کا ثبوت ہے کہ مرزا صاحب کی الہامی پیشگوئی غلط نکلی جو مولانا کے مقابلے میں مرزا صاحب کی ذلت کا نشان ہے۔

## قادیانی زن لے

اوپر ایک تحریر میں مرزا صاحب نے چند زن لوں کا ذکر کیا ہے جنہیں مرزا صاحب اور ان کی امت اپنی صداقت کے نشانات کے طور پر پیش کیا کرتے ہیں اس لیے ہم مناسب سمجھتے ہیں کہ یہاں اس موضوع پر بھی کچھ بات ہو جائے۔

مرزا صاحب کہتے ہیں کہ اوپر والی تحریر میں مذکور زن لوں کی خبر انہوں نے اپنی کتاب براہین احمدیہ میں بطور پیش گوئی دی ہوئی ہے اور ان زن لوں کا آنا ان کی پیش گوئی کی صداقت اور ان کے صحیح موعود ہونے کا ثبوت ہے۔ مولا نا بٹالوی<sup>گ</sup> کو مرزا صاحب کی اس بات سے انکار تھا، وہ کہتے تھے کہ براہین موجود ہے، لیکن اس میں زن لوں کی پیش گوئی کہاں ہے؟ (روحانی خزانہ ۲۱ ص ۲۲۶) اور مولا نا یہ بھی کہتے تھے کہ (زن لوں سے متعلق) کرشن قادیانی نے جھوٹ بولا ہے۔ (روحانی خزانہ ۲۱ ص ۲۲۸)

اور مرزا صاحب کہتے ہیں کہ مولوی محمد حسین مجھ پر الزام لگاتا ہے کہ مرزا غلام احمد براہین احمدیہ کی پیش گوئی کو سچا بنانے اور اس پر زلزلہ کا رنگ چڑھانے اور اس ذریعہ سے اپنی اور بنت کا سکھ جمانے کی غرض سے اس بات کا مدعا ہو گیا ہے کہ براہین احمدیہ کی پیش گوئی سے مجھے بہت صفائی سے خدا کی طرف سے یہ خبر مل چکی ہے کہ اس سے زلزلہ مراد ہے تاہم میں نے قوم کی بدگوئی اور بدظنی کے خوف سے اس کو چھپایا اور عربی کا ترجمہ اردو میں کر کے شائع نہ کیا۔ اور میں اس فعل سے خدا کے گناہ کبیرہ کا مرٹکب ہوا اور ۲۵ برس تک اسی گناہ پر قائم رہا..... مولوی صاحب آج آپ نے تحریف کرنے میں یہودیوں کے بھی کان کاٹے۔ مولوی کھلانا اور اس قدر صریح عبارت کے معنی بیان کرنے میں عمداً خینت کرنا، کیا یہ ان لوگوں کا کام ہو سکتا ہے جو یوم الحساب پر ایمان لاتے ہیں۔ (روحانی خزانہ جلد ۲۱ ص ۲۲۲)

اور مرزا صاحب فرماتے ہیں کہ محمد حسین کی عقل پر یہ کیسے پھر پڑ گئے ہیں کہ کھلی کھلی بات ان کو سمجھ میں نہیں آتی اور ستر

برس کی عمر تک پہنچ جانے کے باوجود ان سے طفویلیت کی سادہ لوگی ظاہر ہونے لگی ہے اور اس کی 'اس دلیری اور شوخی اور منہ زوری' کے مقابل پر ہم بجو اس کے کیا لکھ سکتے ہیں کہ

لعنة الله على الكاذبين

اور مولا نا بٹا لوی کو مخاطب کر کے فرماتے ہیں کہ

- 'اے مفترزی نابکار! کیا اب بھی ہم یہ نہ کہیں کہ جھوٹ پر خدا کی لعنت۔ اے سخت دل ظالم تجھے مولوی کھلا کر شرم نہ آئی کہ تو نے نا حق اس قدر میرے پر جھوٹ بولا۔ کیا تو دھکلا سکتا ہے کہ میرے اشتہار ۱۹۰۵ء میں یا کسی اور اشتہار میں یا رسالہ میں یہ عبارت موجود ہے جو تو نے لکھی ہے لعنة الله على الكاذبين  
اور فرماتے ہیں

'میں نے اپنے اشتہار انذار من وحی السماء میں جو ۲۱ اپریل ۱۹۰۵ء کو شائع ہوا تھا درحقیقت یہ عبارت اشتہار کے صفحے مطبوعہ نور لکشور پر لیں لا ہو رہیں لکھی ہے۔ چنانچہ پوری عبارت یہ ہے، ' یاد رہے کہ ان دونوں زلزلوں کا ذکر میری کتاب برائیں احمدیہ میں بھی موجود ہے جو آج سے ۲۵ برس پہلے اکثر ممالک میں شائع کی گئی تھی۔ اگرچہ اس وقت اس خارق عادت بات کی طرف ذہن منتقل نہ ہو سکا لیکن اب ان پیش گوئیوں (فلما تجلی ربه للجبيل جعله دکا) پر نظر ڈالنے سے بدیہی طور پر معلوم ہوتا ہے کہ وہ آئندہ آنے والے زلزلوں کی نسبت پیش گوئیاں تھیں جو اس وقت نظر میں مخفی رہ گئیں، اب ناظرین سمجھ سکتے ہیں کہ میں نے اس اشتہار میں صاف طور پر لکھ دیا ہے کہ میرا اس وقت سے پہلے جب کہ زلزلہ ۲۔ اپریل ۱۹۰۵ء ظہور میں آ گیا اس بات کی طرف ذہن منتقل نہیں ہوا تھا جیسا ظاہر الفاظ، پہاڑ کے پھٹ جانے، سے سمجھا جاتا ہے درحقیقت برائیں احمدیہ کے ان الہامات سے زلزلہ ہی مراد ہے'

(روحانی خزانہ جلد ۲۱ ص ۳۶۷-۳۶۸)

اور فرماتے ہیں کہ

'اے مولوی (محمد حسین) صاحب! خدا آپ کو ہدایت دے اور وہ دن لاوے کہ آپ کی آنکھیں کھلیں۔ آپ اس شخص کی طرح جس کی گردان کے پیچھے بہت بڑا پھوڑا ہو اور اس جگہ سے وہ ہمیشہ زمین کی طرف جھکا رہے آسمان کی طرف نظر نہ اٹھا سکے، آسمانی انوار

سے محروم ہیں۔ اور ان سے کچھ فائدہ نہیں اٹھاتے۔ اب تک دس ہزار سے بھی زیادہ خدا تعالیٰ میری تائید میں نشان ظاہر کر چکا ہے۔ (اور نشانات گنوتے ہوئے مرزا صاحب فرماتے ہیں کہ) میں نے لکھا تھا کہ مسح موعود کے وقت اونٹیاں بے کار ہو جائیں گی اور اس میں اس بات کی طرف اشارہ تھا کہ اس زمانہ میں مدینہ سے مکہ کی طرف ریل کی سواری ہو جائے گی۔ مگر آپ کے نزدیک یہ حدیث بھی غلط۔ پس جب کہ پیغمبر ﷺ حدیثیں آپ کے نزدیک غلط ہیں تو میری پیش گوئیوں کو غلط کہنے کے وقت آپ کیوں شرم کرنے لگے۔

(روحانی خواہن جلد ۲۱ ص ۲۸۱)

اور آخر میں مرزا صاحب لکھتے ہیں

”میں مولوی ابوسعید محمد حسین صاحب کو مغض حبۃ اللہ نصیحت کرتا ہوں کہ آپ آخر عمر تک پہنچ گئے ہیں۔ اب خدا تعالیٰ کے مقابل پر بے ہودہ چالا کیوں کو چھوڑ دیں..... میں آپ کو نیک صلاح دیتا ہوں کہ درندگی کا طریق چھوڑ کر اب بھی آپ میری نسبت تحقیق کر لیں۔“  
(روحانی خواہن جلد ۲۱ ص ۲۹۱)

اور جب اس موضوع پر ہونے والی تحقیق کو مولانا محمد عبداللہ معماڑ نے صفحہ قرطاس پر منتقل کیا تو مرزا صاحب کے ڈھول کے اور بھی بہت سے پول کھل گئے۔ مولانا معماڑ لکھتے ہیں ”کیم جون ۱۹۰۳ء کو مرزا صاحب نے حسب عادت کئی ایک گول مول فقرات بنام الہام سنائے۔ ان میں ایک یہ بھی ھاعفت الدیار محلہا و مقامہا۔ یہ الہام اخبار الحکم ۳۱۔ مئی ۱۹۰۳ء کے صفحہ ۹ کالم ۳ پر درج ہے۔ اس کے آگے خطوط وحدانی کے اندر مرقوم ہے متعلقہ طاعون۔ اس کے سوا اور کوئی لفظ اس کی تشریح میں نہیں۔ نہ تو اس کا ترجمہ ہی کیا ہے اور نہ ہی یہ بتایا کہ یہ کسی آئندہ پڑنے والی طاعون کی بیماری کے بارے میں ہے یا کسی گذشتہ طاعون کی حکایت ہے۔ جس نے قادیانی میں زور دار صفائی پھیری تھی۔“  
بہر حال ایک رہڑ کا گیند ہے جسے ٹھوکر کر ہر طرف لڑکایا جا سکتا ہے۔

عفت الدیار محلہا و مقامہا دراصل لبید بن ربیعہ العامری کے اس قصیدہ کا اول مصرع ہے جو سبعہ معلقه کا چوہا قصیدہ ہے۔ اس کا ترجمہ بالفاظ مرزا یہ ہے ”میرے پیاروں کے گھر منہدم ہو گئے۔ ان عمارتوں کا نام و نشان نہ رہا۔ جو عارضی سکونت کی عمارتیں تھیں اور نہ وہ عمارتیں رہیں جو مستقل سکونت کی عمارتیں تھیں، اسے ہمارے

پنجابی سچ قادیانی نبی نے الہام بنا کر شائع کر دیا۔ بہر حال اس الہام میں طاعون کا ذکر نہیں، (ضمیمہ نصرۃ الحق ص ۸۸) مگر مرزا جی نے پنجاب میں طاعون کی رفتار دیکھ کر اسے متعلقہ طاعون ظاہر کیا۔ مطلب یہ کہ اگر آئندہ زمانہ میں مثل سابق پنجاب میں کبھی دوبارہ طاعون کا زور ہوا تو کہہ دیں گے کہ دیکھو ہم نے پہلے سے ہی اس کی خبر دے رکھی تھی۔ اب کوئی سخت بے حیا ہی ہو گا جو اس صریح واضح اور عظیم الشان فوق العادت پیش گوئی سے منکر ہو۔ اور اگر طاعون نہ پھیلا تو چونکہ اس مصرع میں زمانہ ماضی کا ذکر ہے، کہہ دوں گا کہ ان آنکھوں کے انہوں بد ذات علماء کو نظر نہیں آتا کہ الہام میں صاف ماضی کا ذکر ہے۔ چنانچہ ۱۹۰۲ء میں جب پنجاب میں طاعون کا تھوڑا سا زور ہوا تو آپ نے جھٹ کہہ دیا کہ دوستو! خدا تعالیٰ آپ کے حال پر حرم کرے۔ آپ صاحبوں کو معلوم ہو گا کہ میں نے آج سے قربیاً نوماہ پہلے الحکم اور البدر میں خدا تعالیٰ کی طرف سے اطلاع پا کر یہ وحی الہی شائع کرائی تھی کہ عفت الدیار محلہا و مقامہا۔ یعنی ملک عذاب الہی سے مست جانے کو ہے، نہ مستقل سکونت کی جگہ رہے گی اور نہ عارضی سکونت کی۔ یعنی طاعون کی وبا ہر جگہ عام طور پر پڑے گی۔ دیکھو اخبار الحکم ۳۰ مئی ۱۹۰۲ء نمبر ۱۸ جلد ۸ کالم ۳ اور اخبار البدر نمبر ۲۱۔ ۲۰ سورخہ ۲۳ مئی کیم جون ۱۹۰۳ء۔ اب میں دیکھتا ہوں کہ وہ وقت بہت قریب آ گیا ہے۔ میں نے اس وقت جو آدمی رات کے بعد چارنچ چکے ہیں بطور کشف دیکھا ہے کہ دردناک موقع سے عجیب طرح پر شور قیامت برپا ہے۔ میرے منه پر یہ الہام الہی تھا کہ موتا موتی لگ رہی ہے۔ خدا نے مجھے خبر دی ہے طاعون کے اس سخت حملہ کی جو عنقریب ہونے والا ہے۔ یہ اس لیے کہ لوگ متنبہ ہو جائیں۔

(اشتہار الوصیت مندرجہ تبلیغ رسالت ج ۱۰ ص ۲۷ تا ۵۷)

اس تحریر میں خود مرزا جی نے اس فقرہ عفت الدیار سے مراد یہی طاعون لکھی ہے۔ اس کی مزید تشریح دوسرے مقام پر یوں کی گئی ہے کہ ”کسوف اور خسوف“ کے ساتھ ہی قرآن شریف میں این المفر آیا ہے۔ جس سے یہی مراد ہے کہ طاعون اس کثرت سے ہو گی کہ کوئی جگہ پناہ نہ رہے گی۔ میرے الہام عفت الدیار محلہا و مقامہا کے یہی معنی ہیں، ناظرین اس لفظ ”یہی“ کو یاد رکھیں (اخبار الحکم ۲۳ نومبر ۱۹۰۲ء ص ۲)۔ (مولانا عمار فرماتے ہیں کہ) حضرات دیکھنے کے زور شور سے اس الہام سے لفظ ”یہی“

کے ساتھ طاعون پر تمسک کیا ہے۔ مگر آپ یہ سن کر انگشت بدنداں رہ جائیں گے کہ مرزا جی نے اسی الہام سے (جس کا مطلب یہاں طاعون بتایا ہے وہ بھی لفظ، یہی، کے ساتھ جو حصر کے لیے آتا ہے) دوسرے وقت میں اسی لفظ یہی سے زلزلہ عظیمہ کے بعد اس کا مطلب زلزلہ بتایا ہے۔ ناظرین کرام ملاحظہ فرمائیں اور مرزا صاحب کی میہمت کی داد دیں۔ آپ رقم ہیں

یک ہو وہ نشان کیسا پورا ہوا۔ اور جیسا کہ میں نے ابھی لکھا ہے کہ پیش گوئی مذکورہ الحکم اور البدر میں اس زلزلہ سے قریباً پانچ ماہ پہلے شائع کر دی گئی تھی۔ اور پیش گوئی یہ ہے عفت الدیار محلہا و مقامہا اے عزیزاً واس کے یہی معنی ہیں کہ مخلوں اور مقاموں کا نام و نشان نہ رہے گا۔ طاعون تو صرف صاحب خانہ کو لیتی ہے مگر جس حدادش کی اس وحی الہی میں خبر دی گئی اس کے تو یہ معنی ہیں کہ نہ خانہ رہے گا نہ صاحب خانہ۔ سو خدا تعالیٰ کا فرمان پورا ہو گیا۔ آپ صاحبوں کو معلوم ہے کہ اس کی نسبت اشتہار الوصیت میں خبر دی گئی تھی۔ (اشتہار الانذار مورخہ ۱۹۰۵ء۔ اپریل ۱۹۰۵ء مندرجہ تبلیغ رسالت ج ۱۰ ص ۸۰)

(مولانا معمار لکھتے ہیں کہ) مثل مشہور دزدے کے بکف چراغ داروں اس جگہ ٹھیک چپاں ہو رہی ہے۔ آپ اشتہار الوصیت کی عبارت ایک دفعہ پھر پڑھ لیں وہاں صاف الفاظ میں اس فقرہ کا مطلب طاعون لکھا ہے۔ بالنصاف و باایمان اصحاب ملاحظہ فرمائیں کہ پہلے تو بڑے زور شور سے اس الہام کو یہی سے زلزلہ کے متعلق محصور کر لیا۔ اور جب لوگوں نے اس دورگی پر اعتراض کیا تو اس کے جواب میں مرزا جی نے لکھا کہ ایڈیٹر الحکم نے (جو اس الہام کو ۳۱ مئی ۱۹۰۲ء کے پرچے میں خطوط وحدانی کے اندر متعلقہ طاعون لکھا ہے) ایسا لکھنے میں غلطی کی۔ اور ایسی غلطی خود انبياء سے پیشگوئیوں کے سمجھنے میں بعض دفعہ ہوتی رہتی ہے۔ (ضیمہ نصرۃ الحق ص ۱۶)

قارئین ملاحظہ ہو کہ مرزا صاحب نے آپ ہی اپنے اشتہار الوصیت میں اس کو متعلقہ طاعون لکھا۔ پھر اخبار الحکم ۲۲ مئی ۱۹۰۲ء میں لفظ یہی کے ساتھ طاعون ہی سے حصر کیا۔ مگر یہاں متعرض کے جواب میں ایڈیٹر الحکم والی تحریر کو پیش کر کے اس غلطی کو اس بے چارے ناکردار گناہ کے سر تھوپ دیا۔ اول تو یہی جھوٹ ہے کہ اخبار الحکم ۳۱ مئی ۱۹۰۲ء کے الفاظ ایڈیٹر الحکم کے ذاتی تھے۔ یقیناً وہ موافق تشریع

مرزا صاحب تھے۔ دوم بفرض محال تسلیم بھی کیا جائے تو خود مرزا نے جو اپنی خود نوشت تحریروں میں اسے طاعون سے محصور کیا ہے اس کا کیا جواب؟

(مولانا عمار مزید لکھتے ہیں کہ) مرزا صاحب نے براہین احمدیہ میں اپنے الہاموں کی نمبر شماری کرتے ہوئے صفحہ ۵۵۷ حاشیہ در حاشیہ نمبر ۲ پر ایک الہام یہ لکھا ہے۔ الفتۃ ههنا فاصبر کما صبر اولو العزم اس جگہ ایک فتنہ ہے سوا اولو العزم انبیاء کی طرح صبر کر۔ فلما تجلی ربه للجبل جعله دکا جب خدا مشکلات کے پہاڑ پر جلی کرے گا تو انہیں پاش پاش کر دے گا۔ قوۃ الرحمن بعیبد الله الصمد یہ خدا کی قدرت ہے جو اپنے بندے کے لیے وہ ظاہر کرے گا، مرزا جی کے اس خود ساختہ بے تعین و تخصیص بے سر و پا فقرہ سے ظاہر ہے کہ براہین احمدیہ کے وقت جن مشکلات میں مرزا جی گھرے ہوئے تھے ان سے رہائی ہو گی۔ چنانچہ الفاظ 'اس جگہ فتنہ ہے' سے موجود فتن کا اظہار ہو رہا ہے۔ ان سطور میں کوئی لفظ ایسا نہیں کہ آئندہ کسی دور دراز زمان میں جب مرزا جی زیر یقین ہوں گے تو محفوظ رہیں گے۔

ستہ سال بعد ۱۸۹۷ء میں جب مرزا جی کا ایک اشد مخالف پنڈت لیکھرام کسی کے ہاتھ سے قتل کیا گیا تو آریوں نے اس قتل میں مرزا جی کا ہاتھ کام کرتا ہوا بتایا۔ چنانچہ اس پر بڑا شور اٹھا۔ بعض آریوں نے مرزا جی کو قتل کی دھمکیاں بھی دیں اور مرزا جی کی خانہ ملاشی بھی ہوئی۔ چونکہ کوئی ثبوت اس قسم کا مہیا نہ ہوا کہ جس سے مرزا جی مجرم ثابت ہوتے اس لیے معاملہ رفع دفع ہو گیا۔ اس واقعہ سے مرزا جی نے اپنی خدا نمائی ثابت کرنے کے لیے سابقہ گول مول الہاموں پر ایک گھری نظر ڈالی۔ آخر آپ کو چند ایک فقرات جو ہر طرف لگائے جاسکیں، مل ہی گئے۔ من جملہ ان کے ایک یہ الہام پیش کیا گیا جس کا اوپر تذکرہ ہو چکا ہے۔ آپ نے اس الہام سے باس طرز استدلال کیا کہ اس فتنہ کی خبر مجھے ستہ سال پہلے خدا نے دے رکھی تھی جو حرف بحروف پورا صحیح ثابت ہوا۔ چنانچہ آپ کے الفاظ یہ ہیں 'پھر آگے دوسرے الہامات ہیں جو اس کے بعد ہیں۔ جن میں صریح اشارہ فرمایا گیا ہے کہ یہ وقت کب اور کس وقت ہو گا۔ اور اس قسم کے ارادے اور قتل کے منصوبے کس زمانے میں ہوں گے۔ اور اس سے پہلے کیا عالمیں ظاہر ہوں گی۔ اور وہ الہام یہ ہے جو براہین کے صفحہ ۵۵۷ میں ہے۔ میں اپنی چپ کار دکھاؤں گا۔ اپنی

قدرت نمائی سے تجھ کو اٹھاؤں گا۔ دنیا میں ایک نذر آیا، پر دنیا نے اسے قبول نہ کیا۔ لیکن خدا اسے قبول کرے گا اور بڑے زور آور حملوں سے اس کی سچائی ظاہر کر دے گا۔ الفتۃ هبہنا فاصبر کما صبر اولو العزم فلما تجلی ربه للجبيل جعله دکا۔ ان الہامات میں صاف فرمادیا۔ وہ قتل کے منصوبے اس وقت ہوں گے جبکہ ایک پیغمدار نشان ظاہر ہو گا۔ اسی وجہ سے ان منصوبوں کا نام اخیر کے الہام میں فتنہ رکھا۔ اور فرمایا کہ اس جگہ فتنہ ہو گا۔ پس اولو العزم نبیوں کی طرح صبر چاہیے۔ اور یہ بھی فرمایا کہ آخر وہ فتنہ نابود ہو جائے گا۔ یہ تین فتنے ہیں۔ جن کا براہین میں ذکر ہوا۔ اور یہ تینوں ظہور میں بھی آ گئے۔

(استثناء۔ صفحہ ۲۳-۲۴)

(مولانا معمار کہتے ہیں کہ) مرزا صاحب کی اس 'قطعی اور یقینی' غیب دانی کا پول اور ان کے پر لے درجہ کا غیر صادق ہونے کا بھی ثبوت کافی ہے کہ اس تحریر کے آٹھ سال بعد خود مرزا جی نے اسی الہام کو زلزلہ عظیم کے متعلق بتایا ہے۔ اور اس الہام کے متعلق سابقہ تشریحات کو عالم اخفاء کی تاریک قبر میں دفن کرتے ہوئے وہی پرانا عندر کیا ہے کہ سابقہ زمانہ میں اس بات کی طرف میراذ ہن منتقل نہ ہو سکا۔ جس کا نتیجہ صاف ہے کہ مرزا جی کا کوئی بھی بیان صاف گو، راست باز انسانوں سانپیں ہے۔

یاد رہے کہ ان دونوں زلزلوں کا ذکر میری کتاب براہین احمدیہ میں بھی موجود ہے جو آج سے پچیس برس پہلے اکثر ممالک میں شائع کی گئی تھی۔ اگرچہ اس وقت اس خارق عادت بات کی طرف ذہن منتقل نہ ہو سکا۔ پیش گوئی براہین احمدیہ میں زلزلے کے بارے میں یہ ہے۔ میں اپنی چمک دکھلاؤں گا۔ اپنی قدرت نمائی سے تجھ کو اٹھاؤں گا۔ دنیا میں ایک نذر آیا، پر دنیا نے اس کو قبول نہ کیا۔ لیکن خدا اسے قبول کرے گا۔ اور بڑے زور آور حملوں سے اس کی سچائی ظاہر کرے گا۔ الفتۃ هبہنا فاصبر کما صبر اولو العزم فلما تجلی ربه للجبيل جعله دکاً قوۃ الرحمن لعبد الله الصمد۔ عربی کا ترجمہ یہ کہ خدا فرماتا ہے کہ ان دونوں میں تیرے پر ایک فتنہ برپا کیا جائے گا۔ پس خدا تجھے بری کرنے کے لیے ایک نشانی دکھائے گا اور وہ یہ کہ پہاڑ پر اس کی تجھی ہو گی۔ اور پہاڑ کو پارہ پارہ کر دے گا۔ یہ خدا کی قوت سے ہو گا تا وہ اپنے بندہ کے لیے نشان دکھاوے۔

(براہین احمدیہ صفحہ ۵۵، ریویو آف بلچزر صفحہ ۲۳۷ ج ۲ نمبر ۶ جون ۱۹۰۵ء)

مولانا معمار قادریانیوں کو مخاطب کر کے فرماتے ہیں مرزا یو! ایمان و دیانت کو ملحوظ رکھ کر سوچو کہ تمہارے نزدیک مسح موعود صادق نبی بننے والے انسان کو اسی قدر دیانت و امانت، راست گوئی و راست روی یا بالفاظ دیگر اسی قدر لفاظی ولسانی، مغالطہ و مبالغہ، درخی سرخی کی ضرورت ہے یا اس سے بھی زیادہ کی؟ (مخالفات مرزا۔ مصنفہ عبداللہ معمار)

جب ۲ اپریل ۱۹۰۵ء کو پنجاب میں زلزلہ آیا تو مرزا صاحب نے اس کو اپنے حق میں بتایا تھا۔ اس پر مولانا امر تسریٰ نے اخبار اہل حدیث میں ایک نوٹ لکھا جو درج ذیل ہے

”خدا کی شان جب بھی ملک میں کوئی آفت بندوں کی شامت اعمال سے آتی ہے ہمارے کرشن جی مہاراج اس کو اپنی ہی بدولت قرار دیتے ہیں۔ گویا وہ اسی طاق میں رہتے ہیں کہ کہیں نہ کہیں سے کوئی بری آواز آئے تو احمقوں کی آنکھوں میں مٹی ڈالنے کا موقع ان کو ملے۔ اسی لیے ہم نے اہل حدیث مورخہ۔ اپریل ۱۹۰۵ء میں اندریشہ ظاہر کیا تھا کہ دیکھیں قادیانی کرشن جی اپنے الہامی تحلیلے (براہین احمدیہ) سے زلزلہ کی بابت کون سا الہام بنائیں گے؟ چنانچہ ۲ اپریل کے بھونچال کی بابت بھی آپ نے ایک اشتہار الدعوة دیا ہے جس میں لکھتے ہیں کہ یہ زلزلہ میرے مکذبوں کی سزا ہے اور میں نے براہین احمدیہ میں یہ پیش گوئی لکھی ہوئی ہے اور اشتہار الوصیت میں جو اخبار الحکم ۲۲ فروری ۱۹۰۵ء میں شائع ہوا ہے میں نے لکھ دیا تھا کہ مجھے الہام ہوا ہے کہ ”موتا موتی لگ رہی ہے اور مجھے دکھایا گیا ہے کو ملک عذاب الہامی سے مٹ جانے کو ہے۔ نہ مستقل سکونت امن کی جگہ رہے گی نہ عارضی سکونت۔ مقاموں اور عارضی سکونت گاہوں پر آفت آئے گی“ (مولانا کہتے ہیں) مگر افسوس ہے کہ ابھی تک دنیا میں دانا اور محقق موجود ہیں۔

سارا اشتہار الوصیت ہمارے پاس موجود ہے۔ اس میں عبارت مذکور کے ساتھ ہی یہ بھی لکھا ہوا ہے یعنی طاعون کی وبا ہر جگہ عام طور پر پڑے گی اور سخت پڑے گی، یہ فقرہ صاف بتا رہا ہے کہ آپ کا اشتہار الوصیت طاعون کی خبر دیتا ہے نہ کہ بھونچال کی۔ لیکن جب آپ (مرزا) نے دیکھا کہ بھونچال سخت آیا ہے تو اس کو بھی نعمت غیر متربہ جان کر فوراً اشتہار دے دیا کہ میں نے پہلے ہی براہین احمدیہ میں کہہ دیا تھا۔ کوئی پوچھئے کیا کہا تھا؟ کہاں کہا تھا؟ کوئی نشان نہیں۔ کیا کوئی کرشن پنچھی ہم کو الہامی تحلیلے (براہین احمدیہ) سے وہ لفاظ بتلا سکتا ہے جو اس زلزلہ کے متعلق کرشن جی نے کہے ہیں۔ پھر لکھتے ہیں کہ مارچ

کے مہینے میں مجھے خدا نے بذریعہ وحی کے بتلا دیا تھا کہ 'مکذبوں کو ایک نشان دکھایا جاوے گا' اور خدا نے مکذبوں کو ایک نشان دکھایا ہے، کون پوچھے کہ (بقول الحکم قادیانی مورخہ ۲۳ فروری ۱۹۰۵ء ص ۹) کرشن جی (مرزا) کے خطرناک دشمن امرتسر میں خاندان غزنویہ۔ مولوی احمد اللہ صاحب اور یہ خاکسار ہیں۔ بٹالہ میں جناب مولوی محمد حسین صاحب ہیں۔ لیکن یہ کس قدر آپ کے حق میں افسوس کا مقام ہے کہ سب کے سب خطرناک دشمن بالکل بغیر و عافیت ہیں لیکن بجائے اس کے گورنمنٹ کے اعلیٰ افسروں پرین اور فوج بہا گسو میں زلزلہ کی بھینٹ چڑھی۔ تو بتلا و یہ نشان کن مکذبوں کو دکھایا گیا؟ ہاں پاد آیا، گورنمنٹ انگریزی وہی تو ہے جس کو آپ (اپنے) رسالہ 'راز حقیقت' میں اولو الامر قرار دے کر اپنے مریدوں کو حکم دیتے ہیں کہ انگریزی حکومت کو اولو الامر سمجھ کر اطاعت کریں۔ پس بتلا و ایسی مکذب گورنمنٹ کو اولو الامر قرار دینا منافقانہ خوش آمد تو نہیں؟ کیا ہی لطیفہ ہے کہ مکذبوں کو نشان دکھانے کو بھوپال آؤے مگر خود بدولت (مرزا) پر بھی اس کا یہ اثر ہوا کہ آپ اپنا پختہ مکان چھوڑ کر جنگل میں ڈیرہ ڈالے بیٹھے ہیں۔ کیوں نہ ہو، آخر خوف ہو گا کہ نشان دکھاتے دکھاتے خود بھی نہ دیکھ لیں،۔

(اہل حدیث امرتسر ۱۹۰۵ء۔ اپریل ۱۹۰۵ء)

۱۹۰۵ء کے زلزلے کے انتیس (۲۹) سال بعد بہار میں سخت زلزلہ آیا۔ اس وقت اگرچہ مرزا صاحب زندہ نہیں تھے لیکن مرزا بیویوں نے اس سخت زلزلے کو بھی مرزا صاحب کی صداقت کے ثبوت میں پیش کرنا شروع کر دیا کہ انہوں نے پہلے ہی ایک نمونہ قیامت زلزلہ عظیمہ کی پیش گوئی کی ہوئی ہے۔ مولانا امرتسری اس بات کا نوٹ لیتے ہوئے 'زلزلہ بہار کا اثر قادیانی میں' کے عنوان سے لکھتے ہیں

اہل حدیث مورخہ ۹ فروری ۱۹۳۲ء میں ایک مضمون چھپا تھا جس کا عنوان تھا 'زلزلہ بہار سے قادیانی قلعہ گر پڑا' اس میں ہم نے مرزا صاحب کی تحریرات سے حوالہ دیا تھا کہ مرزا صاحب نے لکھا ہوا ہے کہ زلزلہ عظیمہ میری زندگی میں آئے گا۔ نیز موسم بہار میں آئے۔ نیز صحیح کے وقت آئے گا۔ یہ تین شرطیں ہم نے مرزا میں آیا نہ صحیح کے وقت آیا نہ تھیں اور نتیجہ نکالا تھا کہ زلزلہ عظیمہ بہار چونکہ نہ موسم بہار میں آیا نہ صحیح کے وقت آیا نہ مرزا صاحب کی زندگی میں آیا لہذا مرزا صاحب کی پیش گوئی غلط اور نبوت باطل۔

قادیانی سے اس کا جواب تکلا اس کا خلاصہ یہ ہے

۱۔ مرزا صاحب نے زلزلہ کی بابت دعا کی تھی۔ خداوند نے اس کو پیچھے ہٹا دیا۔

۲۔ ۱۵ جنوری ۱۹۳۲ء کو موسਮ بہار تھا۔

۳۔ صحیح کے وقت کا جواب نہیں دیا۔

اور قادیانی محب کے اپنے الفاظ یہ ہیں '(مرزا صاحب کی) زندگی میں زلزلہ نہ آنے کا تو اللہ تعالیٰ حقیقت الوجی میں ص ۱۰۰ پر بذریعہ الہام فیصلہ فرماتا چکا ہے۔ جیسا کہ فرماتا ہے رب اخ ر وقت هذا اخره اللہ الی وقت مسمی یعنی اے خدائے بزرگ زلزلہ کے ظہور میں کسی قدر تاخیر ڈال دے۔ خدا نمونہ قیامت کے زلزلہ کے ظہور میں ایک وقت مقرر تک تاخیر ڈال دے گا، اور اس کے نیچے حاشیہ میں بھی حضرت (مرزا) صاحب نے لکھ دیا ہے میں نے دعا کی کہ اس زلزلہ نمونہ قیامت میں کچھ تاخیر ڈال دی جائے۔ اس دعا کا اللہ تعالیٰ نے اس وحی میں خود ذکر فرمایا ہے اور جواب بھی دیا ہے جیسا کہ وہ فرماتا ہے رب اخ ر وقت هذا اخره اللہ الی وقت مسمی یعنی خدائے دعا قبول کر کے اس زلزلہ کو کسی اور وقت پر ڈال دیا باقی رہا یہ امر کہ موسم بہار میں زلزلہ آنے کی پیشگوئی ہے اور یہ موسم بہار کا نہیں۔ کاش اگر شناء اللہ اس اعتراض کو لکھنے سے قبل کسی باعث میں چلا جاتا اور دیکھتا کہ ابتدائے بہار ہے یا نہیں؟ تب شاید اس کو اس کی مسخ شدہ ضمیر بھی اس اعتراض کو اٹھانے سے روک کر مزید ذلت و خواری سے بچا لیتی۔ ورنہ اگر اسی برائیں احمد یہ حصہ ۵ صفحہ ۹۲ و ۹۳ پر جہاں سے اس نے حوالہ نقل کیا ہے کہ وہ زلزلہ میری زندگی میں آئے گا، انہی کو تمام و کمال پڑھ لیتا تو اس کو ابتدائے بہار اور وقت زلزلہ بھی معلوم ہو جاتا۔ بہر حال جائے استاد خالی است' کے مطابق خدا کو یہ بھی منظور تھا کہ ایک طرف شناء اللہ کا دعویٰ انا خیر ٹوٹے۔ اور دوسرا طرف اس کو تکذیب کی ذلت و خواری نصیب ہو۔ او میں وقت اور ابتدائے بہار میں ص ۹۳ برائیں احمد یہ پچھم سے پڑھ کر سناتا ہوں۔ کان کھول کر سنو۔ حضرت مرزا صاحب فرماتے ہیں خدا تعالیٰ فرماتا ہے کہ میں اس وقت آؤں گا کہ جب دل سخت ہو جائیں گے۔ اور زلزلہ کے آنے کے خیال سے لوگ اطمینان حاصل کر لیں گے۔ اور خدا فرماتا ہے کہ میں مخفی طور پر آؤں گا۔ اور میں ایسے وقت آؤں گا کہ کسی کو بھی اطلاع نہیں ہوگی۔ یعنی لوگ اپنے دنیا کے کاروبار میں سرگرمی

اور اطمینان سے مشغول ہوں گے۔ اور اس سے پہلے لوگ تسلی کر بیٹھے ہوں گے کہ زلزلہ نہیں آئے گا اور اپنے تیس بے خطر اور امن میں سمجھ لیا ہو گا۔ تب یک دفعہ یہ آفت ان کے سروں پر آئے گی۔ مگر خدا فرماتا ہے کہ وہ بہار کے دن ہوں گے۔ آفتاب بہار کی صبح میں نمودار ہو گا۔ اور خزاں کی شام میں غروب کرے گا۔ تب کئی گھروں میں ماتم پڑے گی۔ (فاروق ص ۱۱ کالم ۲ و ۳ مورخ ۱۳ فروری ۱۹۳۳ء) (مولانا ثناء اللہ فرماتے ہیں) ۱۵ جنوری کو موسم بہار کہنا ان لوگوں کا کام ہے جو ہندوستان میں ندر ہتے ہوں۔ ورنہ ہندوستان میں رہنے والے جانتے ہیں کہ ماہ جنوری سخت سردی کا زمانہ ہے۔ اس لیے شملہ وغیرہ پہاڑی مقامات پر جنوری میں موسم سرما کی تعطیلات ہوتی ہیں۔ ہندی حساب سے ماگھ کا مہینہ سردویں کا مہینہ ہے اور ماہ چھا گن سے موسم بدلتا ہے۔ اس لیے ۱۵ جنوری کو موسم بہار کہنا انہی لوگوں کا کام ہے جو دمشق سے قادیان مراد لینے میں بھی نہیں بھجھتے اور کوئی عقل مند تو اس کو قبول نہیں کرے گا۔ ہم نے (قادیانی) مجیب کا حوالہ خوب پڑھا ہے۔ ہمارا یقین ہے کہ مجیب نے محض حمایت مرزا میں ہم کو الزام دیا ہے ورنہ حوالہ مذکور کو مجیب لغور پڑھتا تو شرمندہ ہو کر خود ہی خاموش ہو رہتا۔ مگر شرم وحیا جس جو ہر کی فرع ہے وہ کمیاب ہے۔ مقام مذکور کی عمارت ہمارے سامنے ہے۔ ہم وہ ساری عمارت نقل کر کے قادیان کے ارکان اور دیگر اعیان اسلام سے انصاف چاہتے ہیں۔ پس غور سے سنیں۔ مرزا صاحب فرماتے ہیں۔

اُب میری عمر ستر برس کے قریب ہے اور تمیں برس کی مدت گزر گئی کہ خدا تعالیٰ نے مجھے صریح لنفوظ میں اطلاع دی تھی کہ تیری عمر اسی (۸۰) برس کی ہو گی اور یا یہ کہ پانچ چھ سال زیادہ یا پانچ چھ سال کم۔ پس اس صورت میں اگر خدا تعالیٰ نے اس آفت شدیدہ کے ظہور میں بہت ہی تاخیر ڈال دی تو زیادہ سے زیادہ سولہ سالہ ہیں۔ اس سے زیادہ نہیں۔ کیونکہ ضرور ہے کہ یہ حادثہ میری زندگی میں ظہور میں آجائے۔

(ضمیمہ برائیں احمدیہ ج ۹۷ ص ۴۵)

ناظرین کرام! اس عمارت میں مرزا صاحب نے آج کل کے (مرزا تی) محبیوں کو جواب دیا ہے کہ باوجود تاخیر کے بھی زلزلہ میری زندگی ہی میں آئے گا۔ اب بتائیے کہ مرزا صاحب تو ہر حال میں زلزلہ کا موقع اپنی زندگی میں قرار دیں ان کے مریدین ان کی وفات کے ۲۵ سال بعد تک اس کو ممتند کریں تو کیا یہ مثال صادق نہ آئے گی۔

من چہ مے سرائم و تبورہ من چہ سرائد

(اہل حدیث امرتسر ۲ مارچ ۱۹۳۲ء ص ۵-۶)

اس تحریر کے دو ہفتے بعد مولانا امرتسری نے پھر اس موضوع پر قلم اٹھایا اور زلزلہ در

قادیانی کے عنوان سے لکھا

”غافلہ غصب خدا شد بلند زلزلہ در گور غلام احمد فائد

۱۵ جنوری ۱۹۳۲ء کا دن کیسا منحوس تھا کہ ادھر صوبہ بہار کو اس نے جسمانی صورت میں تباہ

کیا ادھر معنوی طور پر قادیانی کو برپا دیکیا، جس کی شان میں یہ شعر پڑھا جاتا تھا

چہ گوئم با تو گر آئی چہار قادیان بینی

دوا بینی شفا بینی غرض دار الامان بینی

عرضہ ہوا اس شعر کا جواب دیا گیا تھا

چہ گوئم با تو گر آئی چہار قادیان بینی

و با بینی خزاں بینی غرض دار انزیاں بینی

مگر اب تو اس شعر کی بجائے یوں ہونا چاہیے

چہ گوئم با تو گر آئی چہار قادیان بینی بلا بینی خزاں بینی زلزال رانشان بینی

اس دعویٰ کے متعلق ہم نے سابق میں دو مضمون لکھے ہیں۔ ایک ۹ فروری ۱۹۳۲ء کو اور

دوسرा ۲ مارچ ۱۹۳۲ء کو۔ اس اثناء میں قادیانی اخباروں میں دھوم تھی کہ میاں بشیر احمد

(پسر مرزا صاحب قادیانی) زلزلہ پر بسیط مضمون لکھ رہے ہیں۔ ہم نے سمجھا کہ خوب

لکھیں گے اور ہماری طرف سے جو مضامین اس بارے میں نکل چکے ہیں ان کا جواب

بھی کافی دیں گے۔ اس خیال سے ہم اس کے دیکھنے کو چشم براہ تھے۔ آخر وہ مضمون اخبار

افضل مورخہ ۲ مارچ ۱۹۳۲ء میں آیا اور ٹریکٹ کی صورت میں بھی پہنچ گیا۔ مضمون دیکھنے

سے اتنا تو صاف معلوم ہوتا ہے کہ لکھنے والا نہ صرف اصلی معنی میں باپ کا بیٹا ہے بلکہ

اتباع میں پورا تبع ہے۔ یعنی جس طرح مرزا صاحب متوفی کی تصنیفات میں الفاظ کی

بھرم اور عبارت کی طوالت، استاد غالب کے اس شعر کی تصدیق کرتی تھی

ملے تو حشر میں لے لوں زبان ناصح کی

عجیب چیز ہے یہ طول معا کے لیے

(یہی حال مرزا بشیر احمد کا ہے) ہمارے دونوں گزشتہ مضمایں کا خلاصہ یہ ہے کہ زلزلہ آنے کی پیشگوئی مرزا صاحب نے کی تھی، مگر اس کا وقوع اپنی زندگی سے مخصوص کیا تھا۔ یہاں تک کہا تھا کہ میری زندگی میں نہ آئے، تو میں خدا کی طرف سے نہیں۔ ہم منتظر تھے کہ صاحبزادہ صاحب اس اعتراض کو اٹھائیں گے، لیکن دیکھنے سے یقین ہو گیا کہ شیر کے پنج سے چھوٹنا ممکن ہے مگر اہل حدیث کی گرفت سے نکانا کارے دارد۔ صاحبزادہ نے کمال کیا کہ طوالت دینے کے لیے اپریل ۱۹۰۵ء کے زلزلہ کی بحث چلائی، اس لیے یہ بھی ان کا فرض تھا کہ اس زمانہ کا اہل حدیث سامنے رکھ کر آگے چلتے۔ (مولانا یہاں اپنی ۱۹۰۵ء والی پرانی تحریر نقل کر کے لکھتے ہیں کہ) خیر یہ بات تو رفت گذشت ہوئی۔ اب جو صوبہ بہار میں زلزلہ عظیمہ آیا تو قادیانی پریس کے وارے نیارے ہو گئے۔ لاہوری اور قادیانی بالاتفاق اس کو اپنے حق میں نعمت غیر متربہ جان کر بہت خوش ہوئے۔ لیکن اہل حدیث کی 'ہوں' کے بعد لاہوری تو کھسک گئے مگر قادیانی جو اصل گدی کے مالک ہیں، کیسے کھسک سکتے ہیں۔ اس لیے وہ مقابلہ پر آئے۔ سب سے پہلے میاں محمود کی ڈیوڑھی کا..... آگے آیا۔ جس کو اہل حدیث مورخہ ۲ مارچ (۱۹۳۳ء) میں وضنکار دی گئی۔ اس کے بعد صاحبزادہ بشیر احمد آگے بڑھے۔ پس اب ہمارا خطاب انہی صاحبزادہ سے ہے۔

ہم کہہ بچے ہیں کہ میاں بشیر احمد نے بہت تطویل سے کام لیا ہے۔ مگر ہم ان کی عبارت طولیہ سے اصل روح نکال کر ناظرین کے سامنے رکھتے ہیں، آپ لکھتے ہیں

"الغرض حضرت مسیح موعود کی پیش گوئی کے بعد آپ کی زندگی میں دنیا کے مختلف حصوں میں بڑے سخت زلزلے آئے اور بعض آپ کی وفات کے بعد آئے (جیسا کہ اٹلی جاپان چین وغیرہ کے تباہ کن زلزلے) اور بعض آئندہ آئیں گے اور یہ خدا ہی کو علم ہے کہ وہ کب کب اور کہاں کہاں آئیں گے اور ان کے نتیجہ میں کیا کیا تباہی مقدر ہے؟ مگر وہ تباہ کن زلزلہ جو حال ہی میں ۱۵ جنوری ۱۹۳۳ء کو ہندوستان کے شمال مشرق میں آیا ہے جس نے صوبہ بہار اور ریاست نیپال اور بنگال کے بعض حصوں میں ایک قیامت برپا کر رکھی ہے وہ ایک ایسا زلزلہ ہے کہ اس میں ۱۹۰۵ء کے شمال مغربی ہندوستان والے زلزلہ کی طرح بلکہ اس سے بھی بڑھ کر حضرت مسیح موعود بانی سلسلہ احمدیہ کے الہامات و کشوف

میں تصریح اور تعین پائی جاتی ہے اور یوں نظر آتا ہے کہ گویا خدائی ہاتھ میعنی طور پر اشارہ کر رہا ہے کہ یہ زلزلہ ان خاص زلزوں میں سے ایک ایسا زلزلہ ہے جس کے متعلق تعین اور صراحت کے ساتھ خبر دی گئی تھی۔

حضرت مسیح موعود کے الہامات اور کشوف سے پتہ لگتا ہے کہ ۱۵ جنوری ۱۹۳۳ء والے زلزلے کے متعلق اللہ تعالیٰ کی طرف سے مندرجہ ذیل علامات مقرر تھیں۔ یعنی مجملہ بعض اور علامات کے ذیل کی پانچ علامات اس کے لیے بطور خاص مقرر کی گئی تھیں۔

اول : اس زلزلہ میں خطرناک تباہی آئے گی اور اس کے ساتھ پانی کا سیالاب بھی ہوگا۔

دوم : یہ زلزلہ نادر شاہ بادشاہ افغانستان کے قتل کے بعد اس کے قریب کے زمانہ میں ہوگا۔

سوم : یہ زلزلہ موسم بہار میں آئے گا۔

چہارم : یہ زلزلہ ہندوستان کے شمال مشرقی علاقہ میں آئے گا۔

پنجم : یہ زلزلہ مرزا بشیر احمد کی زندگی میں آئے گا اور وہی ابتدأ اس پیشگوئی کی طرف توجہ دلانے والہ ہوگا۔

یہ وہ پانچ علامات ہیں جو اللہ تعالیٰ نے آج سے قریباً ۲۸ سال پہلے اس زلزلہ کے متعلق حضرت مسیح موعود پر ظاہر فرمائیں۔ اور آج ہم دیکھ رہے ہیں کہ یہ باقی کس طرح من و عن پوری ہوئیں۔  
(الفصل ۲ مارچ ۱۹۳۳ء۔ ٹریکٹ ص ۱۷)

(مولانا لکھتے ہیں کہ) مرزا بشیر کی تقریر کا غلاصہ اور روح صرف اتنی ہی ہے کہ اپریل ۱۹۰۵ء کے بعد جس شدید زلزلہ کے آنے کی خبر مرزا صاحب متوفی نے دی تھی وہ وہی ہے جو ۱۵ جنوری ۱۹۳۳ء کو صوبہ بہار میں آیا۔ ہم اس پر مزید روشنی ڈالتے ہیں۔ تاکہ مسافت جلدی طے ہو۔ آپ کے بڑے بھائی خلیفہ قادریان (مرزا محمود) بھی یہی کہتے ہیں ان کے الفاظ یہ ہیں '۳ اپریل ۱۹۰۵ کے زلزلہ عظیم کے بعد جو ضلع کا گنڈڑہ میں شروع ہوا تھا حضرت مسیح موعود کو اور زلزلہ کے متعلق الہام ہوا جو اپنی شدت میں پہلے زلزلہ سے بڑھ کر ہونا تھا۔ تو اس وقت کے احمد یوں کی تحریرات سے پتہ چلتا ہے کہ عام خیال یہ پیدا ہو گیا تھا کہ وہ دوسرا آنے والہ زلزلہ بھی اسی علاقہ میں آئے گا۔ مگر اس کے بعد حضرت مسیح موعود نے ایک روایا دیکھی جس میں انہوں نے میاں بشیر احمد صاحب کو دیکھا کہ وہ فرماتے ہیں کہ زلزلہ اب شمال مشرق کی طرف چلا گیا ہے۔ سابقہ زلزلہ ہندوستان کے

شمال مغرب یعنی پنجاب کے علاقہ میں تھا۔ اور اس روایا کے مطابق اب یہ موجودہ زلزلہ جو ۱۵ جنوری ۱۹۳۲ء کو واقعہ ہوا علاقہ منگیر درجہنگ اور نیپال وغیرہ میں واقعہ ہوا ہے جو ہندوستان کا شمال مشرقی حصہ ہے،  
(الفصل ۲۔ فروری ۱۹۳۲ء۔ ص ۲)

(مولانا فرماتے ہیں کہ) اہل حدیث اب دونوں بھائیوں (مرزا محمد اور مرزا بشیر) کے بیان کی تصدیق کرتا ہے کہ واقعی ۱۹۰۵ء کے بعد نمونہ قیامت زلزلہ ۱۵ جنوری ۱۹۳۲ء کو آیا۔ بس اب مطلع صاف ہے کہ ۱۹۰۵ء کے بعد جونہونہ قیامت زلزلہ آنے والہ تھا اس کے متعلق مرزا صاحب کے اپنے الفاظ کیا ہیں، وہ غور سے سنئے اور دل کی لوح پر نوٹ کر لیجئے۔ مرزا صاحب فرماتے ہیں

”ایسا ہی آئندہ زلزلہ کی نسبت جو پیش گوئی کی گئی ہے وہ کوئی معمولی پیش گوئی نہیں۔ اگر وہ آخر کو معمولی بات نکلی یا میری زندگی میں اس کا ظہور نہ ہوا تو میں خدا تعالیٰ کی طرف سے نہیں۔ مجھے خدا تعالیٰ خبر دیتا ہے کہ وہ آفت جس کا نام اس نے زلزلہ رکھا ہے نمونہ قیامت ہوگا اور پہلے سے بڑھ کر اس کا ظہور ہوگا“ (ضمیمہ برائین حصہ چھمیں ص ۹۲۔ ۹۳)  
(مولانا لکھتے ہیں کہ) ناظرین اللہ غور فرمائیں کہ منطقی صورت میں ہمارے قیاس کے وہ جزء ہیں۔

۱۔ ۱۵ جنوری ۱۹۳۲ء والہ زلزلہ بالاتفاق نمونہ قیامت ہے۔

۲۔ نمونہ قیامت زلزلہ کو مرزا صاحب نے اپنی زندگی سے وابستہ کیا تھا۔

اور نتیجہ صاف ہے کہ چونکہ نمونہ قیامت، موعودہ زلزلہ مرزا صاحب کی زندگی میں نہیں آیا اس لئے ہم مرزا صاحب کے ارشاد کے ماتحت مجبور ہیں کہ مرزا صاحب کے حق میں یہ اعتقاد رکھیں کہ مرزا صاحب خدا کی طرف سے نہ تھے۔ خدا کی طرف سے نہ تھے۔ تو پھر کیا تھے؟

چند باقی میاں بشیر کی باقی رہ گئیں۔

۱۔ زلزلہ سے خطرناک تباہی آئے گی اور پانی کا سیلا بھی ہوگا (اس کا جواب یہ ہے کہ) تباہی آئے گی اور سیلا بھی ضرور ہوگا، مگر مرزا صاحب کی زندگی میں۔

۲۔ یہ زلزلہ نادر شاہ، بادشاہ افغانستان کے قتل کے بعد، اس کے قریب کے زمانہ میں آئے گا۔ (اس کا جواب یہ ہے کہ) کنگ نادر شاہ کے قتل کے بعد اس کا ثبوت

مرزا صاحب کے کلام میں نہیں، محض آپ کا شاعر انہ تنخیل اور نکتہ بعد الوقوع ہے۔  
۳۔ زلزلہ موسم بہار میں آئے گا (جواب) ہم مانتے ہیں۔ لیکن ۱۵ جنوری کو موسم بہار  
نہیں ہوتا، بلکہ بعد ختم جنوری ہوتا ہے۔

۴۔ شمالی علاقہ میں آئے گا۔ (مرزا بشیر احمد کا یہ جواب) ہمارے مخالف نہیں بلکہ مرزا  
غلام احمد کے مخالف ہے جو کہتے ہیں۔ بار بار وحی الہی نے مجھے اطلاع دی ہے کہ وہ  
پیش گوئی (زلزلہ والی) میری زندگی میں اور میرے ہی ملک میں اور میرے ہی فائدہ کے  
لئے ظہور میں آئے گی، (ضمیمہ برائیں احمد یہ حصہ ۹۷) کون نہیں جانتا کہ مرزا  
صاحب کا ملک پنجاب ہے، صوبہ بہار نہیں۔

۵۔ میاں بشیر کی زندگی میں آئے گا (کا جواب یہ ہے) ان کی زندگی میں آئے۔  
ہمیں کیا؟ مگر ان کے ساتھ ان کے والد ماجد کا ہونا بھی ضروری ہے جو ان کی عبارت  
میں منصوص ہے۔

(مولانا امر تسری فرماتے ہیں) ناظرین کرام یہ تو ہے خاندان نبوت قادیانی کے بیانات  
کی تفصیل اور اس پر بحث۔ اب ذرا نمک خوروں کی بھی سن لیجئے کہ وہ اپنے مالک کی  
بات بنانے کی کیا کوشش کر رہے ہیں۔ افضل کا ایڈیٹر لکھتا ہے  
'مولوی ثناء اللہ صاحب کو اس سے تو انکار نہیں کہ حضرت مسیح موعود نے ایک قیامت خیز  
زلزلہ آنے کی خبر دی تھی۔ اور وہ زلزلہ آئی گیا۔ اور اس کے متعلق جو خبر دی گئی وہ پوری  
ہو گئی۔ لیکن ان (ثناء اللہ) کے نزدیک اس زمانہ میں نہیں آیا جو اس کے لئے مقرر کیا  
گیا تھا۔ اگر مولوی صاحب کے دل میں کچھ بھی خوف خدا ہوتا تو وہ اتنی عظیم الشان خبر  
کے پورا ہونے پر اس سے انکار کی بنا اپنے قیاس پر نہ رکھتے۔ جو زمانہ کی تعین کے متعلق  
انہوں نے کیا۔ اور علیم و خبیر خدا کے مقابلہ میں اپنے فہم و قیاس کو ناقص قرار دے کر سمجھ  
لیتے کہ اس کے پورا ہونے کا وہی زمانہ تھا جبکہ خدا نے اسے پورا کیا،  
(الفضل ۲۲ فروری ۱۹۳۲ء حصہ ۳)

(مولانا کہتے ہیں کہ) ناظرین جیران ہوں گے کہ یہ کیا جواب ہے۔ ہم تو مدعا (مرزا  
صاحب) کا اپنا بیان پیش کرتے ہیں کہ میری (یعنی مرزا کی) زندگی میں آئے گا۔ مگر  
وکیل مدعا، ہمارے سر تھوپتے ہیں کہ تم اپنے قیاس سے کہتے ہو۔ خدا نے جس وقت چاہا

و عده پورا کر دیا۔ اے جناب! یہ کسی ایسے شخص کو سناؤ جو خدا کو ایک وعدہ خلاف معشوق کی طرح جان کر اس کی وعدہ خلافی کا بیوں عذر کرے۔

وہ نہ آئیں شب وعدہ تو تجب کیا ہے۔ رات کو کس نے ہے خورشید درختاں دیکھا ہمارا خدا تو وہ ہے جس کی شان ہے کہ لاتخلف المیعاد وہ وعدہ خلافی نہیں کیا کرتا۔ خاص کر انہیا کرام سے جو وعدہ کرے اس بات کی بابت تو موکد ارشاد ہے لاتحسین اللہ مخالف وعدہ رسلا۔ ان اللہ عزیز ذوانقام یعنی ہرگز خیال بھی مت کرو کہ خدا اپنے رسولوں سے وعدہ کر کے خلاف کریگا۔ بے شک اللہ تعالیٰ بڑا غالب بدلہ لینے والا ہے ہم کسی وعدہ خلاف انسان کو دوست بھی نہیں بناتے کیونکہ شیخ سعدی منع فرمائچے ہیں

دوستی راشائد ایں غدار

تو ایسے وعدہ شکن کو ہم خدا کیسے مان لیں۔ ہرگز نہیں۔ خدا سچا ہے اس کے نام سے جھوٹی خبر بتانے والہ جھوٹا ہے۔

(مولانا فرماتے ہیں) اس کے بعد اڈیٹر افضل حق نمک ادا کرتا ہوا لکھتا ہے 'مولوی (شاء اللہ) صاحب کا اعتراض یہ ہے کہ وہ قیامت خیز زلزلہ جس کی خبر حضرت مسیح موعود (مرزا) نے دی تھی۔ وہ آپ کی زندگی میں آنا چاہیے تھا۔ اور بہار کے موسم میں آنا چاہیے تھا۔ مگر حضرت مسیح موعود (مرزا) نے ایک ہی زلزلہ کے آنے کی خبر دی ہوتی اور اس کو اپنی زندگی میں آنا ضروری قرار دیا ہوتا۔ مگر وہ آپ کی زندگی میں نہ آتا تو مولوی صاحب کہہ سکتے تھے کہ آپ کی زندگی کے بعد جو قیامت خیز زلزلہ آیا ہے اسے آپ کی پیشگوئی کے مطابق قرار نہیں دیا جاسکتا۔ لیکن حقیقت یہ ہے کہ حضرت مسیح موعود (مرزا) کو متعدد زلزلوں کے آنے کی خبریں دی گئیں۔ اور آپ نے متعدد زلزلوں کے آنے کا کھول کھول کر ذکر فرمایا۔ جیسا کہ آپ کے حسب ذیل الفاظ سے ظاہر ہے 'کئی مرتبہ زلزلوں سے پہلے اخباروں میں میری طرف سے شائع ہو چکا ہے کہ دنیا میں بڑے بڑے زلزلے آئیں گے'

'یاد رہے کہ خدا نے مجھے عام طور پر زلزلوں کی خبر دی ہے پس یقیناً سمجھو کہ جیسا کہ پیش گوئی کے مطابق امریکہ میں زلزلے آئے۔ ایسا ہی یورپ میں بھی آئے۔ اور نیز ایشیا کے مختلف مقامات پر آئیں گے۔ اور ان میں قیامت کا نمونہ ہو گئے، اور اسی سلسلہ میں

اہل ہند کو خاص طور پر مخاطب کر کے (مرزا صاحب) تحریر فرماتے ہیں  
 'کیا تم خیال کرتے ہو کہ تم ان زلزلوں سے امن میں رہو گے، یا تم اپنی تدبیروں سے  
 اپنے تینیں بچاسکتے ہو۔ ہرگز نہیں۔ انسانی کاموں کا اس دن خاتمہ ہوگا۔ مت خیال کرو کہ  
 امریکہ وغیرہ میں سخت زلزلے آئے اور تمہارا ملک ان سے محفوظ ہے۔ میں تو دیکھتا ہوں  
 کہ شاہزادان سے زیادہ مصیبت کا منہ دیکھو گے'

اور میں حق کہتا ہوں کہ اس ملک کی نوبت بھی قریب آتی جاتی ہے۔ نوح کا زمانہ تمہاری  
 آنکھوں کے سامنے آجائے گا۔ اور لوٹ کی زمین کا واقعہ تم پھر خود دیکھو گے  
 ان الفاظ سے ظاہر ہے کہ حضرت مسیح موعود (مرزا) نے خدا تعالیٰ سے خبر پا کر کئی ایک  
 زلزلوں کے آنے کی خبر دی۔ اور ان میں سے بعض کو قیامت کا نمونہ قرار دیا۔ پھر  
 ہندوستان میں کئی زلزلے آنے سے مطلع کیا۔ اور دوسرے ممالک کی نسبت زیادہ  
 ہولناک اور بتاہ کن زلزلے آنے کا اعلان کیا۔ جب یہ صورت ہے تو پھر ان الفاظ کو لے  
 کر جن میں کسی زلزلہ کا آپ کی زندگی میں منکر ہو، آپ کی وفات کے بعد آنے والے  
 زلزلوں سے انکار کرنا اور آپ کی پیش گوئی کے خلاف قرار دینا، حد درجہ کی بد دیانتی نہیں تو  
 اور کیا ہے؟ مولوی ثناء اللہ صاحب نے جو الفاظ پیش کئے ہیں وہ ایسے ہی زلزلہ کے متعلق  
 ہیں جو حضرت مسیح موعود کی زندگی میں آنے والے تھا اور وہ آپ کی زندگی میں ہی آیا۔  
 چنانچہ آپ تحریر فرماتے ہیں

'میں نے پھر ایک پیشگوئی کی تھی کہ اس زلزلہ کے بعد بہار کے دنوں میں پھر ایک اور  
 زلزلہ آئے گا۔ اس الہام کی پیش گوئی کی ایک عبارت یہ تھی 'پھر بہار آئی خدا کی بات  
 پوری ہوئی'، چنانچہ ۲۸ فروری ۱۹۰۶ء کو وہ زلزلہ آیا۔ اور کو ہستانی بجھوں میں بہت  
 سانقchan جانوں اور مالوں کے تلف ہونے سے ہوا'۔ (حقیقت الہی، ص ۲۲۱)

اس سے صاف ظاہر ہے کہ حضرت مسیح موعود کی زندگی میں بھی ہندوستان میں زلزلہ آیا اور  
 بہار کے موسم میں ہی آیا۔ پس جب ایسا زلزلہ مقررہ وقت اور مقررہ موسم میں آچکا ہے تو  
 اب اسے نظر انداز کر کے وقت اور موسم کا اعتراض بالکل فضول ہے۔ خاص کر اس  
 صورت میں جبکہ اس زلزلہ کا ذکر کرنے کے بعد حضرت مسیح موعود تحریر فرمائچے ہیں  
 'یقیناً یاد رکھنا چاہیے کہ بعد اس کے سخت زلزلے آئیوالے ہیں۔ خاص کر پانچواں زلزلہ

جو قیامت کا نمونہ ہوگا، (حقیقت الوجی، ص ۲۲۱)

ان الفاظ سے ظاہر ہے کہ یہ پہلے زلزلوں کے بعد آنے والے زلزلے ہیں۔ اور ان کے متعلق قطعاً یہ شرط نہیں ہے کہ وہ آپ (مرزا) کی زندگی میں آئیں گے۔ اب مولوی شاء اللہ صاحب بتائیں۔ خدا تعالیٰ کو حاضر ناظر سمجھ کر بتائیں۔ اپنی موت کو اور اس امر کو ذہن میں متحضر کر کے کہ آخر ایک روز اس خدا کے سامنے جانا ہے جو دلوں کے بھیدوں کو جانتا ہے اور جس کے سامنے کوئی چالاکی کوئی ہوشیاری اور کوئی تلبیس نہیں چل سکتی۔ بتائیں کہ کیا ان حوالوں سے یہ امر ظاہر نہیں ہوتا کہ اپنی زندگی اور بہار کے دنوں میں جس زلزلہ کی پیش گوئی حضرت مسیح موعود نے ضمیمہ برائین احمد یہ حصہ پنجم میں کی تھی وہ آپ کی زندگی میں ہی پوری ہو چکی۔ اور وہ زلزلہ جو قیامت کا نمونہ ہوگا۔ اس پیش گوئی کے پورا ہونے کے بعد آنے والا تھا۔ اور بعد میں آیا۔ جس کے قیامت کا نمونہ ہونے کا سب لوگ اقرار کر رہے ہیں۔ (لفظ ۲۲ فروری ۱۹۳۲ء ص ۳)

(مولانا فرماتے ہیں) ہم نے افضل کی ساری عبارت نقل کرنے میں بخل نہیں کیا تاکہ ناظرین کو حق و باطل میں تیز کرنے کا کافی موقع مل سکے۔ سنئے۔ ہم اللہ کو ناظر اور اپنے آپ کو میدان محشر میں حاضر جان کر جواب دیتے ہیں۔ آپ کی اس لمبی تحریر کا مدعماً صرف اتنا ہے کہ جس زلزلہ کو مرزا صاحب نے اپنی زندگی سے وابستہ کیا تھا وہ ان کی زندگی میں ہو چکا۔ بہت اچھا۔ مگر تصرف قدرت دیکھئے کہ آپ یہ بھی مانتے ہیں کہ نمونہ قیامت زلزلہ یہی ۱۵ جنوری ۱۹۳۲ء والا ہے جو بعد مرزا صاحب کے آیا۔ اس کے لئے حیات مرزا شرط نہ تھی۔ گوہم پہلے خلیفہ قادریان (محمود) اور میاں بشیر احمد کے بیان سے بتا آئے ہیں کہ ۱۵ جنوری والا زلزلہ وہی ہے جو ۱۹۰۵ء کے موعودہ تھا۔ اور وہی ہے جو بقول مرزا صاحب پنجاب سے پورب کی طرف چلا گیا۔ اب سنئے کہ جو زلزلے آپ نے مرزا صاحب کی زندگی میں بتا کر ان پر قیامت کی ہے اور اہل حدیث کو احمد یہ لڑپچھ سے غیر ماهر بتایا ہے ذرا ان کی حقیقت بھی خود مرزا صاحب کے الفاظ میں سنئے۔ مرزا صاحب، ہاں آپ کے مسیح موعود فرماتے ہیں۔

’وجی الہی سے معلوم ہوتا ہے کہ پانچ زلزلے آئیں گے اور پہلے چار زلزلے کسی قدر ہلکے اور خفیف ہوں گے اور دنیا ان کو معمولی دیکھئے گی۔ پھر پانچواں زلزلہ قیامت کا نمونہ ہوگا

کے لوگوں کو سودائی اور دیوانہ کر دے گا یہاں تک کہ وہ تمنا کریں گے کہ وہ اس دن سے پہلے مرجاتے۔ اب یاد رہے کہ اس وجی الہی کے بعد اس وقت تک جو ۲۲ جولائی ۱۹۰۶ء ہے اس ملک میں تین زلزے آچکے ہیں۔ یعنی ۲۸ فروری ۱۹۰۶ء، ۲۰ مئی ۱۹۰۶ء اور ۲۱ جولائی ۱۹۰۶ء۔ مگر غالباً خدا کے نزدیک یہ زلزلوں میں داخل نہیں ہیں کیونکہ بہت ہی خفیف ہیں۔ شائد چار زلزے پہلے ایسے ہوں گے جیسا کہ ۲ اپریل ۱۹۰۵ء کا زلزلہ تھا اور پانچواں قیامت کا نمونہ ہوگا’ (حقیقت الوجی، ص ۹۲ کا حاشیہ)

نظرین مرزا صاحب اور ایڈیٹر صاحب (قادیانی اخبار) دونوں کا کلام سامنے رکھ کر اس مثال کی صحت پر پہنچئے کہ اسی کو کہتے ہیں مدعا سوت گواہی چست۔ مرزا صاحب خود ان سارے زلزلوں کو اتنا خفیف کہتے ہیں کہ خدا کے نزدیک وہ زلزلے ہی نہیں مگر تختواہ دار ان کا نمونہ قیامت کا مصدقہ بناتے ہیں۔

ہم مرزا صاحب کی عبارت آپ کے سامنے رکھتے ہیں۔ اور فیصلہ آپ کے ضمیر پر چھوڑتے ہیں۔ مرزا صاحب فرماتے ہیں۔ مجھے خداخبر دیتا ہے کہ وہ زلزلہ نمونہ قیامت ہوگا اور پہلے سے بڑھ کر اس کا ظہور ہوگا’ (ضمیمه برائین احمد یہ، ج ۵، ص ۹۳)۔ بتائیے یہ زلزلہ مرزا صاحب کی زندگی میں آچکا تھا یا صوبہ بہار میں ۱۵ جنوری (۱۹۳۳ء) کو آیا ہے۔ اگر جو والہ حقیقت الوجی جواب دیں کہ زندگی میں ۲۸ فروری ۱۹۰۶ء کو آچکا تو مرزا صاحب کی عبارت منقولہ حقیقت الوجی ص ۹۳ اس کی تردید کرتی ہے کیونکہ اس میں اس زلزلہ کہ بہت خفیف کہا ہے۔ اور اگر کہیں کہ یہ نمونہ قیامت (مرزا کی) زندگی کے بعد ۱۵ جنوری ۱۹۳۳ء کو آیا ہے اور اس کے لئے حیات مرزا ’شرط نہ تھی‘ تو خود مرزا صاحب کے خلاف ہے کیونکہ وہ اسی نمونہ قیامت زلزلہ کو اپنی زندگی سے وابستہ کرتے ہیں (ضمیمه برائین احمد یہ ج ۵ ص ۹۳) پس ثابت ہوا کہ اڈیٹر افضل کی تقریر بآپ، بیٹا اور خلیفہ کے برخلاف ہے۔

ربا یہ عذر کہ اس زلزلہ کی تاخیر کے لئے مرزا صاحب نے دعا کی تھی اور خدا نے اس کے مouser ہو جانے کی خبر دی تھی۔ اس کا جواب یہ ہے کہ گومئخر ہو گیا ہو تا ہم حیات مرزا میں اس کا آنا موعود ہے۔ چنانچہ مرزا صاحب خود لکھتے ہیں

‘میری عمر ست برس کے قریب ہے۔ اور تیس برس کی مدت گزر گئی کہ خدا تعالیٰ نے مجھے

صریح لفظوں میں اطلاع دی تھی کہ تیری عمر اسی (۸۰) برس کی ہوگی اور یا یہ کہ پانچ چھ سال زیادہ یا پانچ چھ سال کم۔ پس اس صورت میں اگر خدا تعالیٰ نے اس آفت شدیدہ کے ظہور میں بہت ہی تاخیر ڈال دی تو زیادہ سے زیادہ سولہ سال ہیں۔ اس سے زیادہ نہیں۔ کیونکہ ضرور ہے کہ یہ حادثہ میری زندگی میں ظہور میں آجائے، (ضمیمه برائیں احمد یہج ص ۹۵)۔ احمد یو! اب بھی مانو گے یا نہیں کہ اہل حدیث تمہارے لئے پر کام سے زیادہ ماہر ہے۔

(اہل حدیث ۱۶ مارچ ۱۹۳۲ء ص ۳-۸)

قادیانیوں نے حق تسلیم کرنے کی بجائے جب یہی تکرار جاری رکھی کہ ۱۹۳۲ء والہ ززلہ مرزا صاحب کی پیش گوئی کے مطابق ہے تو مولانا امر ترسیٰ نے اس موضوع پر پھر قلم اٹھایا اور ززلہ بہار موعود قادیانی نہیں کے عنوان سے ایک نوٹ بایس الفاظ لکھا۔

”دنیا میں کوئی بھی آفت آئے یا کوئی بھی مصیبت انسانوں پر نازل ہو، قادیانی پر لیں اس کوفوراً اپنی صداقت کی دلیل بنالیتا ہے۔ اس کے مقابلے میں ہماری تحقیق یہ ہے کہ ہم ہر ایک واقعہ میں ان کی مکنذیب پاتے ہیں۔ جیسا کہ کسی عارف خدا کا قول ہے وکل شیء له آیۃ تدل علی انه کاذب لیعنی ہمیں ہر چیز میں دلیل ملتی ہے کہ مدعاً میحیت جھوٹا ہے۔ ززلہ بہار نے بوجہ ہبیت اور خوفناک تباہی کے دنیا کی نظریں اپنی طرف پھیر لیں۔ امت مرزا یہ کی نظر بھی پھیر لی۔ مگر دونوں نظروں میں فرق ہے۔ جیسے بحکم الہی کہیں کوئی مکان گر پڑے تو ہمدردان انسانیت بطور ہمدردی بھاگے جاتے ہیں، مگر لیثرے سامان جمع کرنے کی خاطر دوڑے جاتے ہیں۔ ززلہ بہار کے متعلق اخبار اہل حدیث ۱۶ اور ۱۷ مارچ (۱۹۳۲ء) میں مفصل مضمون لکھا گیا تھا جس میں ثابت کیا گیا تھا کہ ززلہ بہار مرزا صاحب کی مکنذیب کے لئے کافی ہے۔ مگر مرزا کی اور خاموشی؟ اجتماع ضدین کی طرح ناممکن ہے۔ چنانچہ ۱۷ اپریل ۱۹۳۲ء کے افضل قادیان میں ہمارے مضمون کا جواب نکلا ہے۔ جواب کیا ہے، گویا جواب سے جواب ہے۔

ہم نے ززلہ بہار کے متعلق تین امور لکھے تھے۔

۱۔ حسب تصریح مرزا، ززلہ ان کی زندگی میں آنا چاہیے تھا، جو نہیں آیا۔

۲۔ حسب تصریح مرزا صاحب، موسم بہار میں آنا چاہیے تھا جو نہیں آیا، اس کے برعکس ۱۵ جنوری کو آیا، جبکہ سخت سردی کا زمانہ ہوتا ہے۔

۳۔ حسب تصریح مرزا، زلزلہ موعودہ صبح کے وقت آنا چاہیے تھا جو نہیں آیا۔ بلکہ بعد دو پھر اڑھائی بجے آیا۔

یہ تینوں امور ایسے صاف اور صریح ہیں کہ نہ قیاس سے تعلق رکھتے ہیں نہ استنباط سے۔ بلکہ مرزا صاحب کی عبارات سے صاف صاف مفہوم ہوتے ہیں۔ چنانچہ وہ عبارات ہم مولہ بالا پر چوں میں نقل کر کچے ہیں۔ آج ہم مجیب کے مضمون کی روح اخذ کر کے جواب دیتے ہیں۔ ناظرین عموماً اور افراد امت مرزا یہ خصوصاً غور سے پڑھیں اور سنیں۔ مگر جواب پیش کرنے سے پہلے اتنا کہنا بے جانہ ہو گا کہ ہمارے اعتقاد میں ایک دن ایسا آنے والہ ہے جس کی شان میں وارد ہے یوم تبلی السرانہ فمالہ من قوہ ولا ناصر اس روز سب بھید کھل جائیں گے پھر نہ کسی میں مدافعت کی قوت ہو گی نہ کوئی کسی کا مددگار ہو گا۔ پس ہر ایک ناظر اس آئندت کو سامنے رکھ کر ہمارا مضمون پڑھے۔

قادیانی مجیب کے مضمون کی روح اتنی ہے کہ مرزا صاحب نے اپنی زندگی میں زلزلہ کے آنے کی خبر دی تھی مگر بعد ازاں دعا کی تھی کہ رب اخروفت هذا اے خدا یہ زلزلہ کچھ پیچھے ڈال دے۔ پس بروز ۲۸ مارچ ۱۹۰۶ء آپ کو الہام ہوا اخرہ اللہ ای وقت مسکی لیعنی اللہ نے اس میں تاخیر ڈال دی ہے وقت مقررہ تک۔

(الفضل ۲۹۔ اپریل ۱۹۳۷ء ص ۵۔ ۶)

قادیانی مجیب اس دعا اور جواب سے نتیجہ نکالتا ہے کہ زلزلہ بہار ہے تو وہی موعودہ زلزلہ جو مرزا صاحب کی زندگی میں آنا چاہیے تھا لیکن حسب دعا اور حسب قبولیت دعا حیات مرزا سے پیچھے ڈالا گیا۔

اب ہمارا فرض بنتا ہے کہ حسب عادت خود مرزا صاحب ہی کی تحریرات سے دکھائیں کہ زلزلہ مؤخرہ موعودہ زلزلہ نہیں۔ ہم سمجھتے ہیں کہ ہمارا جواب پڑھ کر ناظرین دو باقاعدے فیصلہ آسانی کر لیں گے۔

۱۔ اہل حدیث کلام مرزا کو امت مرزا صاحب سے زیادہ جانے والہ ہے۔

۲۔ امت مرزا یہ اگر ہمارا پیش کردہ حوالہ جانتی ہے تو اس کو چھپانے سے بدیانتی کا مظاہرہ کرتی ہے۔

پس سنئے! مرزا صاحب نے جس زلزلہ کے متوجہ ہونے کا اعلان کیا تھا اس کے متعلق

کچھ اور بھی کہا تھا۔ یعنی اس زلزلہ کو اس شرط کے ساتھ مشروط کیا تھا کہ پیر منظور محمد لدھیانوی کی بیوی، محمدی بیگم کے بطن سے ایک لڑکا بیشتر الدولہ پیدا ہوگا۔ یہ ضروری شرط ہے۔ جب تک یہ لڑکا پیدا نہ ہو، زلزلہ موت خرہ نہ آئے گا۔ واقعہ یہ ہے کہ (مرزا کی اس تحریر کے بعد) محمدی بیگم مذکورہ کے بطن سے ایک لڑکی کے سوا کوئی لڑکا پیدا نہ ہوا۔

ہمارے اس بیان کا ثبوت مرزا صاحب کے الفاظ میں سنئے۔ فرماتے ہیں

”پہلے یہ وجی الہی ہوئی تھی کہ وہ زلزلہ جو نمونہ قیامت ہوگا بہت جلد آنے والہ ہے۔ اس کے لئے یہ نشان دیا گیا تھا کہ پیر منظور محمد کی بیوی، محمدی بیگم کو لڑکا پیدا ہوگا۔ اور وہ لڑکا اس زلزلہ کے ظہور کے لئے ایک نشان ہوگا۔ اس لئے اس کا نام بیشتر الدولہ ہوگا کیونکہ وہ ہماری ترقی سلسلہ کے لئے بشارت دے گا۔ اسی طرح اس کا نام عالم کباب ہوگا کیونکہ اگر لوگ توبہ نہیں کریں گے تو بڑی بڑی آفیس میں آئیں گی۔ ایسا ہی اس کا نام کلمۃ اللہ اور کلمۃ العزیز ہوگا کیونکہ وہ خدا کا کلمہ ہوگا جو وقت پر ظاہر ہوگا۔ اور اس کے لئے اور نام بھی ہوں گے۔ مگر بعد اس کے میں نے دعا کی کہ اس زلزلہ نمونہ قیامت میں کچھ تاخیر ڈال دی جائے۔ اس دعا کا اللہ تعالیٰ نے اس وجی میں خود ذکر فرمایا اور جواب بھی دیا ہے جیسا کہ وہ خود فرماتا ہے رب اخروقت هذا۔ اخره اللہ الى وقت مسمی یعنی خدائے دعا قبول کر کے اس زلزلہ کو کسی اور وقت پر ڈال دیا ہے۔ اور یہ وجی الہی قربیا چار ماہ سے اخبار بدرا اور الحکم میں شائع ہو چکی ہے۔ اور چونکہ زلزلہ نمونہ قیامت آنے میں تاخیر ہوتی ہے لہذا پیر منظور محمد کے گھر میں ۱۴۰۶ء کو بروز س شنبہ لڑکی پیدا ہوئی اور یہ دعا کی قبولیت کا ایک نشان ہے اور نیز وجی الہی کی سچائی کا ایک نشان ہے جو لڑکی پیدا ہونے سے قربیا چار ماہ پہلے شائع ہو چکی تھی۔ مگر یہ ضرور ہوگا کہ کم درجہ کے زلزلے آتے رہیں گے۔ اور ضرور ہے کہ زمین نمونہ قیامت زلزلہ سے رکی رہے جب تک وہ موعود لڑکا پیدا ہو۔ یاد رہے کہ یہ خدا تعالیٰ کی بڑی رحمت کی نشانی ہے کہ لڑکی پیدا کر کے آئندہ بلا یعنی زلزلہ نمونہ قیامت کی نسبت تسلی دیدی کہ اس میں بوجب و عده اخره اللہ الى وقت مسمی ابھی تاخیر ہے اور اگر ابھی لڑکا پیدا ہو جاتا تو ہر ایک زلزلہ اور ہر ایک آفت کے وقت سخت غم اور اندریشہ دامن گیر ہوتا کہ شائد وہ وقت آگیا اور تاخیر کا کچھ اعتبار نہ ہوتا۔ اور اب تو تاخیر ایک شرط کے ساتھ مشروط ہو کر متعین ہو گئی۔“

## (حقیقت الوجی ص ۱۰۰ و ۱۰۱ کا حاشیہ)

(مولانا فرماتے ہیں) ناظرین غور فرمائیں، تحقیق اس کا نام ہے یا اس کا جو مرزاًی محب کرتے ہیں کہ کلام مرزا بقول شخصے آدھا تیز آدھا بیٹھ کر پیونت کر کے خراب کرتے ہیں۔ پھر یہ بھی نہیں سوچنے کہ سامنے کون ہے۔ ہمارا خیال ہے کہ مرزا صاحب عالم ارواح میں کسی کو میں تو یہی شکایت کرتے سنے جائیں گے کہ ہائے میری امت نے مجھ بدنام کیا، پس زلزلہ مؤخرہ بجہ نہ پائے جانے شرط کے بالکل غت روپ ہو گیا کیونکہ محمدی بیگم زوجہ پیر منظور محمد کے ہاں لڑکا پیدا نہ ہوا یہاں تک کہ وہ خود دنیا سے کوچ کر گئی۔ (محمدی بیگم کی موت ۹ اکتوبر ۱۹۰۸ء کو ہوئی۔ دیکھئے تذکرہ ص ۵۲۷ حاشیہ) احمدی دوستو کوئی ہے جو ہمارے پیش کردہ واقعات کی واقعات سے تزوید کر سکے۔

(اہل حدیث امرتسر ۲۵ مئی ۱۹۳۲ء ص ۲-۶)

۱۹۳۵ء میں کوئی میں خوفناک زلزلہ آیا اور قادیانیوں نے پھر سے مرزا صاحب کی میسیحیت اور پیش گوئیوں کے راگ الپنا شروع کر دیئے تو مولانا امرتسریؒ نے، کوئی کا زلزلہ قادیان پر گرا کے عنوان سے اخبار اہل حدیث میں لکھا

کوئی میں قیامت کا نمونہ زلزلہ آیا (اعاذ نا لله منها) اس پر تمام ہندوستان نے اظہار غم کیا۔ خصوصاً سندھ اور پنجاب میں ماتم پاہوا مگر قادیان کے خلیفہ نے ۷ جون ۱۹۳۵ء کو اس پر خطبہ دیا جس میں جی کھول کر خوشی اور غلط بیانی کی۔ بلکہ دھوکہ دہی ہے کام لیا اور خلافت پدری کا حق خوب ادا کیا۔ حیرت ہے کہ ان لوگوں کو یہ خبر ہے کہ اہل حدیث، زندہ ہے۔ یہ بھی خبر ہے کہ اہل حدیث، مرزا صاحب کا صحیح معنے میں بملغ ہے۔ کسی ایرے غیرے کی تحریف لفظی یا معنوی چلنہیں دیتا۔ پھر بھی (یہ مرزاًی) اخفاء حق میں جرأت کرتے ہیں تو ان کی بابت یہ کہنا بے جا نہیں کہ بکف چراغ داشتہ چل رہے ہیں۔ ہم ڈنکے کی چوٹ سے علی وجہ ایقین کہتے ہیں کہ زلزلہ کوئی متعلق خلیفہ قادیان اور ڈاکٹر بشارت احمد نے سراسر اخفاء حق کیا اور محض اظہار باطل سے کام لیا۔ ہم کہتے ہیں کہ کوئی انذاری واقعہ کسی مدعی کے حق میں نشان صداقت دو طرح سے ہو سکتا ہے۔

ا۔ وہ عذاب خاص اس کے منکروں پر آئے۔ جیسے ارشاد ہے و عذب الذین کفروا و ذالک جزاء الکافرین یعنی عذاب خاص کافروں پر آئے تو نشان صداقت ہوتا ہے۔

کوئئی کا زلزلہ اس قسم کا نہیں، مرزا میں اپنے شمار کے اعتبار سے کافی مرے اور مخالف بھی کافی نبچے۔

۲۔ یا وہ مدعی اس واقعہ کی خبر دے تو اس کے خبر دینے کی حیثیت سے اس کے حق میں نشان صداقت ہو سکتا ہے۔ یہ اصول بھی صحیح ہے جیسے غلبۃ الروم فی ادنی الارض وهم من غلبہم سی غلبون فی بعض سنین (پ ۲۱ ع ۲)

سوال یہ ہے کہ زلزلہ کو نشان صداقت مرزا کس حیثیت سے ہے؟ خلیفہ قادیانی کی تقریر سے معلوم ہوتا ہے کہ وہ دونوں حیثیتوں سے اس کو نشان مرزا جانتے ہیں۔ ان کا اختیار ہے۔ ہم ان کے مضمون کی روح روای چند فقرات جانتے ہیں۔ جن کے الفاظ یہ ہیں۔

”حضرت مسیح موعود (مرزا) صاف الفاظ میں فرماتے ہیں کہ زلزلہ کا نشان خدا تعالیٰ پانچ دفعہ دکھائے گا۔ اور چونکہ یہ الہام زلزلہ کا گنگڑہ کے بعد ہوا اس لئے یہ یقینی بات ہے کہ ابھی تین اور بیت ناک زلزلے آنے والے ہیں۔ پھر آپ نے یہ بھی فرمایا کہ یہ پانچ زلزلے تھوڑے تھوڑے وقفہ کے بعد آئیں گے۔ اگر کا گنگڑہ کے زلزلہ کو شامل کر لیا جائے تو بھی دو زلزلے تھوڑے تھوڑے وقفہ کے بعد آئیں گے۔ اگر کا گنگڑہ کے زلزلہ کو شامل کر لیا جائے تو بھی دو زلزلے باقی رہتے ہیں۔ ہر دفعہ کا زلزلہ پہلے کی نسبت زیادہ نقصان اور دہشت ناک ہوتا ہے۔“ (الفصل ۱۰ جون ۱۹۳۵ء ص ۲)

(مولانا کہتے ہیں) پس قادیانی دعویٰ قائم ہو گیا۔ اب ہمارا جواب دعویٰ سنئے۔ ہمارا بیان ہمارے لفظوں میں نہیں بلکہ بڑے مرزا صاحب کے الفاظ میں ہو گا۔ ہمارا بیان سن کر ناظرین حیران ہو گلے کہ خلیفہ قادیانی کو اتنی غلط بیانی کرنے پر جرأت کیسے ہوئی جبکہ بڑے مرزا کی تصنیفات ملک میں پھیل چکی ہیں۔ بہر حال اس سوال کا جواب دینا خلیفہ قادیانی کا کام ہے۔ ہمارا کام تو بڑے میاں کے الفاظ پیش کر دینا ہے۔

نمودہ قیامت زلزلہ تو خود بڑے میاں کے زمانے میں مل ملا کر معدوم ہو گیا تھا اب اس سے ڈرانا یا زلزلہ کوئی کو اس کا مصدقہ بنا شستے کہ بعد از جنگ یاد آید برکہم باید زد کا مصدقہ ہے۔ پس مرزا صاحب متوفی کا کلام سنئے جو بڑے زلزلے کو منظور محمد لودھانوی کے گھر میں لڑکا پیدا ہونے سے وابستہ کرتے ہیں۔ جب وہ پیدا نہیں ہوتا تو نہایت اطیف حیلے سے زلزلہ کو بھی دور کر دیتے ہیں۔ سارے الفاظ آپ کے حسب ذیل ہیں۔

پہلے یہ وحی الہی ہوئی تھی کہ وہ زلزلہ جو نمونہ قیامت ہوگا بہت جلد آنے والہ ہے۔ اس کے لئے یہ نشان دیا گیا تھا کہ پیر منظور محمد لدھیانوی کی بیوی محمدی بیگم کو لڑکا پیدا ہوگا۔ اور وہ لڑکا اس زلزلہ کے ظہور کے لئے ایک نشان ہوگا۔ اس لئے اس کا نام بشیر الدولہ ہوگا کیونکہ وہ ہماری ترقی سلسلہ کے لئے بشارت دے گا۔ اسی طرح اس کا نام عالم کتاب ہوگا کیونکہ اگر لوگ تو بہ نہیں کریں گے تو بڑی بڑی آفتیں دنیا میں آئیں گی۔ ایسا ہی اس کا نام کلمۃ اللہ اور کلمۃ العزیز ہوگا کیونکہ وہ خدا کا کلمہ ہوگا جو وقت پر ظاہر ہوگا۔ اور اس کے لئے اور نام بھی ہوں گے۔ مگر بعد اس کے میں نے دعا کی کہ اس زلزلہ نمونہ قیامت میں کچھ تاخیر ڈال دی جائے۔ اس دعا کا اللہ تعالیٰ نے اس وحی میں خود ذکر فرمایا اور جواب بھی دیا ہے جیسا کہ وہ خود فرماتا ہے رب اخروقت هذا۔ اخرہ اللہ الی وقت مسمی یعنی خدا نے دعا قبول کر کے اس زلزلہ کو کسی اور وقت پر ڈال دیا ہے۔ اور یہ وحی الہی قربیا چار ماہ سے اخبار بدرا اور الحکم میں شائع ہو چکی ہے۔ اور چونکہ زلزلہ نمونہ قیامت آنے میں تاخیر ہو گئی اس لئے ضرور تھا کہ لڑکا پیدا ہونے میں بھی تاخیر ہوتی ہے لہذا پیر منظور محمد کے گھر میں ۷ اجولائی ۱۹۰۶ء کو بروز سہ شنبہ لڑکی پیدا ہوئی اور یہ دعا کی قبولیت کا ایک نشان ہے اور نیز وحی الہی کی سچائی کا ایک نشان ہے جو لڑکی پیدا ہونے سے قربیا چار ماہ پہلے شائع ہو چکی تھی۔ مگر یہ ضرور ہوگا کہ کم درجہ کے زلزلے آتے رہیں گے۔ اور ضرور ہے کہ زمین نمونہ قیامت زلزلہ سے رکی رہے جب تک وہ موعد لڑکا پیدا ہو۔ یاد رہے کہ یہ خدا تعالیٰ کی بڑی رحمت کی نشانی ہے کہ لڑکی پیدا کر کے آئندہ بلا یعنی زلزلہ نمونہ قیامت کی نسبت تسلی دیدی کہ اس میں بمحض وحدہ اخرہ اللہ الی وقت مسمی ابھی تاخیر ہے اور اگر ابھی لڑکا پیدا ہو جاتا تو ہر ایک زلزلہ اور ہر ایک آفت کے وقت سخت غم اور اندیشہ دامن گیر ہوتا کہ شائد وہ وقت آ گیا اور تاخیر کا کچھ اعتبار نہ ہوتا۔ اور اب تو تاخیر ایک شرط کے ساتھ مشروط ہو کر معین ہو گئی۔ (حقیقت الوجی ص ۱۰۰ و ۱۰۱ کا حاشیہ)

(مولانا ثناء اللہ لکھتے ہیں) کیسی صاف بیانی ہے کہ زلزلہ مثل قیامت کا آنا اس شرط سے مشروط ہے کہ پیر منظور محمد کے ہاں لڑکا پیدا ہو۔ چونکہ اس کے ہاں (مرزا غلام احمد کی اس تحریر کے بعد) آج تک بھی لڑکا پیدا نہ ہوا بلکہ دونوں میاں بیوی اس دار فانی سے عرصہ ہوار خست بھی ہو گئے۔ پس وہ زلزلہ نمونہ قیامت بھی رخصت ہوا۔

احمدی دوستو۔ کتاب حقیقت الوجی میں عبارت مرقومہ دیکھ کر حوصلہ کر کے اپنے خلیفہ سے پوچھو کہ جناب زلزلہ نمونہ قیامت تو منظور محمد لدھیانوی کے گھر لڑکا پیدا نہ ہونے کی وجہ سے رفع دفع ہو گیا۔ پھر کبھی زلزلہ بہار کو اور کبھی زلزلہ کوئٹہ کو موعودہ زلزلہ قرار دے کر آپ نہ صرف اپنے آپ کو بلکہ ہمیں بھی کیوں شرمندہ کرتے ہیں۔

(اہل حدیث امر تسری۔ ۲۱ جون ۱۹۳۵ء ص ۷-۹)

قادانی زلزاں کے بارے اس تحریر کے دو ماہ بعد مولانا امر تسری نے اس موضوع پر پھر

قلم اٹھایا اور لکھا کہ

”مرزا صاحب بڑے ہوشیار اور زمانہ شناس تھے۔ آپ کی امت بھی اسی قدر ہوشیار ہے۔ کوئی موقع نہیں چوکتے۔ جو نہیں دنیا میں کوئی حادثہ ہوا، انہوں نے سر اٹھایا، اور فوراً اعلان کر دیا کہ ہمارا دعویٰ ثابت۔ چاول سفید ہوں یا سرخ، زمین بہر حال گول۔ ۲۔ اپریل ۱۹۰۵ء سے ۳۱ مئی ۱۹۳۵ء تک ہندوستان میں تین سخت زلزلے آئے۔ ان تینوں زلزاں کو مرزا اور امت مرزا نے اپنے صدق پر دلیل بتایا۔ پہلے زلزلہ (اپریل ۱۹۰۵ء) کے وقت مرزا صاحب خود زندہ تھے۔ انہوں نے اسی روز (۱۳ اپریل) ایک طویل اشتہار دیا اور کھنچ تان کر اپنے الہاموں سے زلزلہ کی پیشگوئی ثابت کی۔ جس کا جواب اسی زمانہ میں اہل حدیث مورخہ ۱۱۳ مئی ۱۹۰۵ء میں دیا گیا تھا جو ۱۶ مارچ ۱۹۳۲ء کے اہل حدیث میں مکر نقل ہو چکا ہے، اس کے بعد ۱۵ جنوری ۱۹۳۲ء کو صوبہ بہار میں زلزلہ آیا تو قادیانی سے صداقت مرزا کی آواز اٹھی کہ ہمارے بڑے حضرت کے کہنے کے مطابق یہ زلزلہ آیا ہے۔ اس کا جواب اہل حدیث مورخہ ۹ فروری ۱۹۳۲ء اور ۲ مارچ ۱۹۳۲ء میں دیا گیا اور بذریعہ اشتہار بھی شائع کیا گیا۔ اس کا خلاصہ یہ تھا کہ جس زلزلہ کی پیشگوئی کو زلزلہ بہار پر لگایا جاتا ہے اس کی باہت مرزا صاحب نے صاف لکھا ہوا ہے کہ میری زندگی میں پوری ہو گی۔ (ملاحظہ ہو ضمیمہ ج ۵ برائیں احمد یہ ص ۹۷-۹۸)۔ اب جبکہ کوئی میں زلزلہ شدیدہ آیا تو قادیانی میں گھی کے چراغ جلے۔ قادیانی پریس اور قادیانی غلیفہ نے جی کھول کر اس سے اپنی سچائی کا ثبوت دیا۔ اس لئے ہم نے اہل حدیث مورخہ ۲۱ جون ۱۹۳۵ء میں سوال کیا تھا کہ اس قسم کے حادثات کو مدعا کے ساتھ دو وجہ سے تعلق ہو سکتا ہے۔ ایک یہ کہ اس کے انکار کی وجہ سے ہوئے ہوں۔ دوم۔ اس وجہ سے کہ اس کی

پیش گوئی کے مطابق ہوئے ہوں۔ یہ زلزلے کس قسم کے ہیں؟ قسم اول سے ہیں یادوں سے؟ ہمارے اس سوال کا جواب صاف لفظوں میں تو قادیان سے آیا نہیں۔ اس لئے ہم خود ہی بتاتے ہیں کہ مرزا صاحب اس قسم کے حادثات کے کس وجہ سے اپنی صداقت کی دلیل بتایا کرتے تھے۔ موصوف کی نظم متعلق زلزلہ سے سے ابتدائی اشعار یہ ہیں۔

پھر چلے آتے ہیں یارو زلزلہ آنے کے دن  
زلزلہ کیا اس جہاں سے کوچ کر جانے دن  
تم تو ہو آرام میں ہم اپنا قصہ کیا کہیں  
پھرتے ہیں آنکھوں میں آگے سخت گھبرانے کے دن  
کیوں غصب بھڑکا خدا کا مجھ سے پوچھو غافلو  
ہو گئے ہیں اس کا موجب میرے جھٹلانے کے دن

(حقیقتہ الوجی صفحہ اخیر)

اسعار مرقومہ کے چھٹے مصرع میں صاف مذکور ہے کہ زلزلے اور دیگر عذابات مرزا صاحب کی تکذیب کرنے کی وجہ سے لوگوں پر آتے ہیں۔ اور آتے رہیں گے۔ چنانچہ قادیان کے شاعر مولوی غلام رسول راجیکی اپنی ایک نظم (مشابہ نثر) میں اس دعویٰ کا ذکر کرتے ہیں

جو پہلے نبیوں کے وقت آئے ہوئے ہیں ظاہر عذاب  
رہیں گے جاری یہ حملے جیک یہ کج جہاں بدعناء رہے گا  
یہ قادیان ہے نبی کی بستی یہ تخت گاہ رسول حق ہے  
خدائے قادر کا یہ وعدہ یہ بلده دارالا ماں رہے گا  
خدا کی قہری تخلیوں کے ظہور کا ہے یہ وقت عبرت  
کہیں زلزال کہیں حادث کا دور دورہ عیاں رہیگا

(الفصل اا جو لائی ۱۹۳۵ء ص ۵)

ان اشعار میں بھی وہی اٹھاہار ہے جو مرزا صاحب کی مذکورہ عبارت سے عیاں ہے کہ زلزلے اور عذاب مرزا صاحب کی تکذیب اور انکار کی سزا ہے۔ پس اب یہ عذابات اور زلزلے وغیرہ اس آئنت کے ماتحت ہوئے جس کے الفاظ یہ ہیں انزل جنودالم تروها

وعذب الذين كفروا. ذالك جزاء الكافرين (پ۔ ع ۱۰) یعنی خدانے آسمانی فوج پھیجی جس کو تم لوگوں نے نہ دیکھا اور کافروں کو عذاب کیا۔ یہی سزا کافروں کی ہے۔ اگر یہ ارشاد مرتضیٰ حق ہے اور اس کے متعلق تائیدی ظہم بھی صحیح ہے، تو نتیجہ بھی لاریب صحیح ہے کہ اڈیٹر اہل حدیث مع اپنے شاف اور مع ممبران و کارکنان احرار خدا کے نزدیک مستوجب سزا نہیں، ورنہ زلزلہ سے نہ بچتے (اعاذنا لله)۔

امحمدی ممبر دیکھ کر کہتے ہو۔ چونکہ (نتیجہ) بالکل صحیح اور قابل قبول ہے اس لئے اخبار الفضل کے ہوشیار اڈیٹر نے مرزا صاحب کی تصریحات کے خلاف پہلو بدل کر یوں لکھا کہ ہم یہ نہیں کہتے کہ محض حادث کا آنا مرزا صاحب کی صداقت کا ثبوت ہے۔ بلکہ ہم جو کچھ کہتے ہیں وہ یہ ہے کہ حضرت مرزا صاحب کی پیشگوئی کے ماتحت ان کا غیر معمولی طور پر آنا اور مسلسل آنا، آپ کی صداقت اور خدا تعالیٰ کے زور دار حملوں کا ثبوت ہے۔

(الفضل ۶ جولائی ۱۹۳۵ء)

پہلے اب یہ مضمون ہماری پیش کردہ دو صورتوں میں سے دوسری صورت میں داخل ہوا۔ یعنی (ان زلزلوں کا) مرزا صاحب قادریانی کی پیش گوئی کے مطابق وقوع ہوا۔ اب مطلع صاف ہے۔ ہم وہ پیش گوئی دیکھنا چاہتے ہیں جو تینوں زلزلوں (کانگڑہ، بہار اور کوئٹہ) کی بابت مرزا صاحب نے کی تھی۔ کانگڑہ (پنجاب) میں ۲۔ اپریل ۱۹۰۵ء کو زلزلہ عظیمہ آیا۔ اس سے پہلے مرزا صاحب نے ۲۷ فروری ۱۹۰۵ء کو ایک اشتہار دیا جس کی روح روایا یہ عبارت ہے

عفت الدیار محلها و مقامها یعنی یہ ملک عذاب الہی سے مٹ جانے کو ہے۔ نہ مستقل سکونت امن کی جگہ رہے گی اور نہ عرضی امن کی جگہ یعنی طاعون کی وبا ہر جگہ عام طور پر پڑے گی۔ (اشتہار الوصیۃ)

جب کانگڑہ میں زلزلہ آیا تو مرزا صاحب نے حسب عادت جھٹ پہلو بدل کر اس اشتہار کو زلزلہ کانگڑہ پر لگا دیا۔ آج بھی اخبار الحکم ۷ جولائی ۱۹۳۵ء میں اس سے کام لیا گیا ہے۔ حالانکہ زلزلہ کانگڑہ اس اشتہار کی تاریخ سے صرف ایک میہنہ بعد آیا تھا۔ اگر عالم الغیب کی طرف سے خالوق خدا کو تنبیہ کرنا ہوتی تو بہت آسان تھا کہ مجاتے طاعون کے زلزلہ کہہ دیتا۔ مگر ایسا نہیں ہوا کیونکہ یہ لفظ الہام میں نہیں۔ ہاں بعد حدوث زلزلہ، نکتہ بعد

الوقوع کے ماتحت بات بنائی گئی ہے (مفصل اہل حدیث ۱۶ مارچ ۱۹۳۲ء ملاحظہ ہو) جہاں تک زلزلہ بہار کی بات ہے ہم کہتے ہیں کہ ملک میں طاعون کی روانی کو دیکھ کر پہلے تو مرزا صاحب کا رخ طاعون کی طرف رہتا تھا۔ زلزلہ کا نگڑہ کے بعد آپ کا رخ زلزلوں کی طرف ہو گیا۔ آپ نے ایک قیامت خیز زلزلہ کی خبر دی۔ جس کو بعد انتقال مرزا صاحب ان کے مریدین زلزلہ بہار پر لگاتے ہیں۔ مگر قربان جائیں خدائے قدوس کے جس نے فرمایا دیا ہے کہ انکار کرنے والوں کے ہاتھ پاؤں گواہ گذریں گے۔ ٹھیک اسی طرح ہم مرزا صاحب کے دست ہائے مبارکہ کو پیش کر کے ان کے دعاویٰ کو غلط ثابت کرتے ہیں۔ پس بالنصاف ناظرین مرزا صاحب کی بات غور سے سنیں۔ فرماتے ہیں۔ ”آپ ذرہ کا نکھول کر سن لو کہ آئندہ زلزلہ کی نسبت جو میری پیشگوئی ہے بار بار وحی الہی نے مجھے اطلاع دی ہے کہ وہ پیش گوئی میری زندگی میں اور میرے ہی ملک میں اور میرے ہی فائدے کے لئے ظہور میں آئے گی، (ضمیمه برائیں احمد یہج ۹۵ ص ۷۶) اور کون نہیں جانتا کہ مرزا صاحب کا انتقال میں ۱۹۰۸ء میں ہوا اور زلزلہ بہار جنوری ۱۹۳۲ء میں آیا۔ ناظرین غور کریں ۲۲ سال کا فاصلہ کوئی معمولی بات نہیں۔ اتنے فاصلے کو قطع کر کے زلزلہ بہار کو مرزا صاحب کی زندگی میں لے جانا مشکل تو ہے لیکن ان لوگوں کے لئے ناممکن نہیں جو دمشق سے مراد قادریاں لیتے ہیں۔

اور ناظرین ۳۱ مئی ۱۹۳۵ء کو کوئی میں زلزلہ آیا۔ امت مرزانے اس کو بھی مرزا کی صداقت کا نشان بتایا ہے۔ چنانچہ اخبار افضل میں مرزا کے الفاظ نقل کئے گئے ہیں ”زلزلہ کا نشان خدا تعالیٰ ۵ دفعہ دکھائے گا۔ اور چونکہ یہ الہام زلزلہ کا نگڑہ کے بعد ہوا اس لئے یہ یقینی بات ہے کہ ابھی تین اور ہبیت ناک زلزلے آنے والے ہیں۔ پھر آپ نے یہ بھی فرمایا کہ یہ پانچ زلزلے تھوڑے تھوڑے وقته کے بعد آئیں گے، اگر کا نگڑہ کے زلزلہ کو شامل کر لیا جائے تب بھی دوزلزلے باقی رہتے ہیں، ہر دفعہ کا زلزلہ پہلے کی نسبت زیادہ نقصان دہ اور دہشتناک ہوتا ہے۔ (الفصل ۱۰ جون ۱۹۳۵ء ص ۲)

اس حوالے میں، جس میں پانچ زلزلوں کا ذکر آیا ہے، اس کے الفاظ یہ ہیں ”وحی الہی سے معلوم ہوتا ہے کہ پانچ زلزلے آئیں گے اور چار زلزلے کسی قدر ہلکے اور خفیف ہوں گے اور دنیا ان کو معمولی سمجھے گی۔ پھر پانچواں زلزلہ قیامت کا نمونہ ہو گا کہ

لوگوں کو سودائی اور دیوانہ کر دے گا یہاں تک کہ وہ تمباکریں گے کہ وہ اس دن سے پہلے مرجاتے۔ اب یاد رہے کہ اس وجی الہی کے بعد اس وقت تک جو ۲۲ جولائی ۱۹۰۶ء ہے اس ملک میں تین زلزلے آچکے ہیں۔ یعنی ۲۸ فروری ۱۹۰۶ء، ۲۰ مئی ۱۹۰۶ء اور ۲۱ جولائی ۱۹۰۶ء۔ مگر غالباً خدا کے نزدیک یہ زلزلوں میں داخل نہیں ہیں کیونکہ بہت ہی خفیف ہیں۔ شاکنِ چار زلزلے پہلے ایسے ہوں گے جیسا کہ ۲ اپریل ۱۹۰۵ء کا زلزلہ تھا اور پانچواں قیامت کا نمونہ ہو گا۔

(حقیقتِ الوجی ص ۹۲ کا حاشیہ)

اس عبارت کی تشریح خود مرزا صاحب نے اسی کتاب کے صفحہ ۱۰۰ پر یوں کی ہے ”پہلے یہ وجی الہی ہوئی تھی کہ وہ زلزلہ جو نمونہ قیامت ہو گا بہت جلد آنے والہ ہے۔ اس کے لئے یہ نشان دیا گیا تھا کہ پیر منظور محمد لدھیانوی کی بیوی محمدی بیگم کوٹر کا پیدا ہو گا۔ اور وہ لڑکا اس زلزلہ کے ظہور کے لئے ایک نشان ہو گا۔ اس لئے اس کا نام عالم کباب ہو گا کیونکہ وہ ہماری ترقی سلسلہ کے لئے بشارت دیگا۔ اسی طرح اس کا نام عالم کباب ہو گا کیونکہ اگر لوگ تو پہلیں کریں گے تو بڑی بڑی آفتیں دنیا میں آئیں گی۔ ایسا ہی اس کا نام مکملۃ اللہ اور کلمۃ العزیز ہو گا کیونکہ وہ خدا کا کلمہ ہو گا جو وقت پر ظاہر ہو گا۔ اور اس کے لئے اور نام بھی ہوں گے۔ مگر بعد اس کے میں نے دعا کی کہ اس زلزلہ نمونہ قیامت میں کچھ تاخیر ڈال دی جائے۔ اس دعا کا اللہ تعالیٰ نے اس وجی میں خود ذکر فرمایا اور جواب بھی دیا ہے۔ جیسا کہ وہ خود فرماتا ہے رب اخرو وقت هذا۔ اخره الله الى وقت مسمی یعنی خدا نے دعا قبول کر کے اس زلزلہ کو کسی اور وقت پر ڈال دیا ہے۔ اور یہ وجی الہی قربیا چار ماہ سے اخبار بدرا اور الحکم میں شائع ہو چکی ہے۔ اور چونکہ زلزلہ نمونہ قیامت آنے میں تاخیر ہو گئی اس لئے ضرور تھا کہ لڑکا پیدا ہونے میں بھی تاخیر ہوتی۔ لہذا پیر منظور محمد کے گھر میں ۷ اکتوبر ۱۹۰۶ء و بروزہ شنبہ لڑکی پیدا ہوئی اور یہ دعا کی قبولیت کا ایک نشان ہے اور نیز وجی الہی کی سچائی کا ایک نشان کہ جو لڑکی پیدا ہونے سے قربیا چار ماہ پہلے شائع ہو چکی تھی۔ مگر یہ ضرور ہو گا کہ کم درجہ کے زلزلے آتے رہیں گے۔ اور ضرور ہے کہ زمین نمونہ قیامت زلزلہ سے رکی رہے جب تک وہ موعد لڑکا پیدا ہو۔ یاد رہے کہ یہ خدا تعالیٰ کی بڑی رحمت کی نشانی ہے کہ لڑکی پیدا کر کے آئندہ بلا یعنی زلزلہ نمونہ قیامت کی نسبت تسلی دیدی کہ اس میں بموجب وعدہ اخره الله الى وقت مسمی ابھی تاخیر

ہے اور اگر ابھی لڑکا پیدا ہو جاتا تو ہر ایک زلزلہ اور ہر ایک آفت کے وقت سخت غم اور اندریشہ دامن گیر ہوتا کہ شاندروہ وقت آگیا اور تاخیر کا کچھ اعتبار نہ ہوتا۔ اور اب تو تاخیر ایک شرط کے ساتھ مشروط ہو کر معین ہو گئی۔

(حقیقت الوجی ص ۱۰۰ و ۱۰۱ کا حاشیہ)

(مولانا امر تسریٰ کہتے ہیں) 'پس اب تو خود مرزا صاحب ہی کے کلام سے ثابت ہو گیا کہ زلزلہ نمونہ قیامت ایسی شرط سے مشروط ہے جس کا تحقق اب ناممکن الوقوع ہے۔ کیونکہ پیر منظور محمد اور اس کی بیوی، دونوں اس جہان سے مرزا صاحب کی طرح چل دیئے ہیں۔ پس بحکم اذافات الشرط فات المشروط سب کارخانہ ہی درہم برہم ہو گیا۔

آں قدر بشکست و آں ساقی نماند

نہ منظور محمد کے گھر میں عالم کباب لڑکا پیدا ہوا، نہ زلزلہ نمونہ قیامت صداقت مرزا واقع ہوا۔ اسی کو کہتے ہیں

۔ نہ نومن نیل ہو گا نہ رادھا ناچے گی۔

(اہل حدیث امر تسریٰ ۲۔ ۱۹۳۵ء ص ۳۔ ۵)

## قصہ ایک کرسی کا

مرزا غلام احمد قادریانی کی زندگی میں ان پر ایک مقدمہ ہوتا جس میں مستغیث ایک عیسائی ڈاکٹر تھے۔ مستغیث نے اپنے دعوے کے اثبات کے لئے مولانا محمد حسین بیالوی گوگاہ لکھوا دیا تو مجبوراً انہیں عدالت میں پیش ہونا پڑا۔ مرزا صاحب نے اس شہادت کے متعلق ایک افسانہ تراشا جس کا مضمون یہ تھا کہ عدالت میں مجھے تو کرسی ملی مگر مولوی محمد حسین کو نہیں۔ اس کا ذکر مرزا صاحب کی تصنیف کتاب البریۃ میں ملتا ہے۔ اس کا جواب مولانا بیالوی نے اپنے ماہنا مہ اشاعتہ السنہ جلد ۱۸۰ نمبر ۹ صفحات ۲۸۳ تا ۲۸۰ پر دیا تھا۔ ہمارے سامنے اشاعتہ السنہ کا یہ شمارہ موجود نہیں ہے اس لئے ہمیں نہیں معلوم کہ کرسی والے اس معاملے میں مولانا بیالوی نے مرزا صاحب کے جواب میں کیا کچھ لکھا تھا؟ اور نہ ہی ہمیں یہ معلوم ہو سکا ہے کہ اس واقعہ کی حقیقت کیا ہے؟ ہمارے سامنے چونکہ صرف مرزا صاحب اور ان کے ماننے والوں کی تحریریں ہیں اس لئے ہم کرسی کے ارد گرد گھومنے والے اس واقعہ کو جو تاریخ تحریک ختم بوت کے ابتدائی دور کا ایک اہم واقعہ ہے اپنے قارئین کے سامنے مرزا ای روایات سے پیش کر کے اس پر تبصرہ کرتے ہیں۔

مرزا بشیر احمد قادریانی نے لکھا ہے کہ

یہ واقعہ ایک فوجداری مقدمہ تھا جو مارٹن کلارک مسیحی پادری نے اقدام قتل کے الزام کے ماتحت حضرت (مرزا غلام احمد) کے خلاف دائر کیا تھا۔ اس کی ابتدائی کارروائی کیم اگست ۱۸۹۷ء کو امرتر میں بعدالت ڈپی کمشنر امرتر شروع ہوئی اور ۲۳ اگست ۱۸۹۷ء کو آپ ... ڈپی کمشنر گور داسپور کی عدالت سے بری کئے گئے۔ (سیرۃ المحمدی۔ ج ۲ ص ۲۲۲)

اس مقدمے کے مستغیث ایک عیسائی پادری ڈاکٹر مارٹن کلارک تھے۔ اور اس مقدمے کی بنیاد عبد الحمید نامی ایک شخص کا یہ بیان تھا کہ

اس کو مرزا صاحب نے پادری ڈاکٹر ہنری مارٹن کلارک کو مارنے کے لئے امر تسری بھیجا تھا،  
(مقدمہ ڈاکٹر کلارک۔ افضل انٹریشن ۲۶ دسمبر ۱۹۹۷ء ص ۱۲)

مرزا صاحب کو اس موقع پر عدالت میں حاضری کے لئے جو سمن جاری ہوا تھا اسے  
آپ نے اپنی تصنیف کتاب البریۃ میں یوں نقل کیا ہے

”سمن بنام مستغاث علیہ حسب دفعہ ۱۵۲ مجموعہ ضابطہ فوجداری ..... بنام مرزا غلام احمد ولد  
مرزا غلام مرتضی ذات مغل ساکن قادیان مغلال پر گلنہ بٹالہ ..... جو کہ حاضر ہونا تمہارا  
بغرض جواب وہی الزام دفعہ ۱۰ اضافہ فوجداری ضرور ہے لہذا تم کو اس تحریر کے ذریعہ  
سے حکم ہوتا ہے کہ بتاریخ ۱۰ ماہ اگست ۱۸۹۷ء اصالتاً یا بذریعہ مختار ذی اختیار یا جیسا ہو  
موقع پر بمقام بٹالہ ڈسٹرکٹ مجسٹریٹ کے پاس حاضر ہو۔ اور اس باب میں تاکید جانو۔  
وستخط ڈسٹرکٹ مجسٹریٹ۔ ۱۹ اگست ۱۸۹۷ء۔ (روحانی خزانہ جلد ۱۵ ص ۳۲۶)

مرزا صاحب لکھتے ہیں کہ سمن کے اجراء کے بعد

”اگست کی دس تاریخ کو اس نظارہ کے لئے مولوی محمد حسین صاحب موحدین کے  
ایڈو وکیٹ اس تماشا کے دیکھنے کے لئے کچھری میں آئے تھے تا اس بندہ درگاہ کو چھڑی  
پڑی ہوئی اور کنسٹیبلوں کے ہاتھ میں گرفتار دیکھیں۔ (روحانی خزانہ ج ۱۵ ص ۳۲۷)

اور اپنے متعلق مرزا قادیانی لکھتے ہیں کہ کارروائی شروع ہونے کے دن  
”میں قریب نوبجے کے بٹالہ میں جہاں صاحب ڈپی کمشر بہ تقریب دورہ، فروکش تھے،  
پہنچ گیا۔ اور جب میں صاحب ڈپی کمشر کی کچھری میں گیا تو پہلے سے میرے لئے کرسی  
بچھائی گئی تھی۔ جب میں حاضر ہوا تو صاحب ضلع نے بڑے لطف اور مہربانی سے اشارہ  
کیا کہ تا میں کرسی پر بیٹھ جاؤ،“

(اور مولوی محمد حسین بٹالوی) نے جب عدالت میں اس قدر میری عزت دیکھی کہ یہ تو  
ایک ملزم تھا اور اس کو اعزاز سے کرسی دی گئی تو مولوی صاحب موصوف اس طمع خام میں  
پڑے کہ مجھے صاحب ضلع سے کرسی مانگنی چاہیے۔ جبکہ اس ملزم کو ملی ہے تو مجھے توہر حال  
ملے گی۔ پس جب وہ گواہی کے لئے بلاۓ گئے تو انہوں نے آتے ہی پہلے یہی سوال کیا  
کہ مجھے کرسی ملنی چاہیے۔ مگر افسوس کہ صاحب ڈپی کمشر بہادر نے ان کو جھڑک دیا اور  
کہا کہ تمہیں کرسی نہیں مل سکتی۔ یہ تو ریس ہیں اور ان کا باپ کرسی نشین تھا۔ اس لئے ہم

(روحانی خزانہ جلد ۱۵ ص ۳۲۸)

نے کری دی۔  
ایک دوسری جگہ مرزا غلام احمد نے اس واقعہ کے بارے میں لکھا ہے ، افسوس کہ شیخ محمد حسین بٹالوی نے مسلمان کہلا کر اس جھوٹے مقدمہ کی تائید کی اور خود بڑے جوش سے ڈاکٹر کلارک کا گواہ بن کر عدالت میں آیا۔ لیکن عدالت نے اس کے بیان کو ذرہ عزت کی نگاہ سے نہ دیکھا بلکہ کرسی کی درخواست پر سخت جھٹکیاں دیں اور نہایت ناراضگی ظاہر کی کہ تو نے اپنی حیثیت سے بڑھ کر کرسی ملنے کا کیوں سوال کیا۔ پس یہ بھی خدا تعالیٰ کا ایک نشان تھا کہ ایک شخص جو میری ذلت کی خواہش رکھتا تھا اس کو عین عدالت میں سخت ذلت پیش آئی گویا دراگنیز مار پڑی۔

(روحانی خزانہ ج ۱۳، ص ۳۱۱)

اسی کتاب میں اس سے پہلے ایک مقام پر مرزا صاحب فرماتے ہیں  
”محمد حسین نے حلقوی شہادت کے مقام پر کھڑا ہو کر دوجھوٹ بولے۔ اول یہ کہ اس کو عدالت میں کرسی ملتی ہے اور دوسرے یہ کہ اس کے باپ رحیم بخش کو بھی کرسی ملتی تھی۔ یہ دونوں جھوٹ نہایت مکروہ اور قابل شرم تھے۔ کیونکہ محمد حسین ایک خشک ملا بلکہ نیم ملا ہے جو چند حدیثیں نذرِ حسین سے پڑھ کر مولوی کہلاتا ہے جس کے ہم جنس ہزاروں ملا مسجدوں کے مجموعوں میں مسلمانوں کی روٹیوں پر گذارہ کرتے ہیں۔“

(روحانی خزانہ ج ۱۳) (کتاب البریہ) ص ۳۳

ایک اور جگہ مرزا صاحب بڑے فخر سے لکھتے ہیں کہ عدالت میں  
”میری کرسی صاحب ڈپٹی کمشنر کے باہمیں طرف تھی۔ اور دائیں طرف صاحب ڈسٹرکٹ سپرنٹنڈنٹ (لیمار چنڈ) کی کرسی تھی۔ اور اسی طرف ایک کرسی پر ڈاکٹر کلارک تھا۔“

(مجموعہ اشتہارات ج ۲۳ ص ۳۳)

اور دوسری طرف، شیخ محمد حسین بٹالوی صاحب اشاعتہ السنہ کو بمقام بٹالہ کرسی مانگنے سے کپتان ایم ڈیگلیس صاحب ڈپٹی کمشنر بہادر نے تین مرتبہ جھٹکیاں دیں اور کرسی دینے سے انکار کیا اور کہا کہ ”بک بک مت کر“ اور ”سیدھا کھڑا ہو جا“ اور یہ بھی فرمایا کہ ہمارے پاس تمہارے کرسی ملنے کے بارے میں کوئی ہدایت نہیں۔

(مجموعہ اشتہارات جلد ۲۳ ص ۳۱)

اور ایک دوسری جگہ مرزا غلام احمد نے کرسی والہ معاملہ بایں الفاظ بیان کیا ہے  
 ”ڈاکٹر کارک نے بخدمت صاحب ڈپٹی کمشنر اس کے لئے بہت سفارش کی کہ یہ غیر مقلد  
 مولویوں میں ایک نامی مولوی ہے اس کو کرسی ملنی چاہیے۔ مگر صاحب ڈپٹی کمشنر بہادر نے  
 اس سفارش کو منظور نہ کیا۔ غالباً محمد حسین کو اس امر کی خبر نہ تھی کہ اس کی کرسی کے لئے  
 پہلے تذکرہ ہو چکا ہے اور کرسی کی درخواست نامنظور ہو چکی ہے۔ اس لئے جب وہ گواہی  
 کے لئے اندر بلایا گیا تو جیسا کہ خشک ملا جاہ طلب اور خود نما ہوتے ہیں۔ آتے ہی بڑی  
 شوہنی سے اس نے صاحب ڈپٹی کمشنر بہادر سے کرسی طلب کی۔ صاحب موصوف نے  
 فرمایا کہ تجھے عدالت میں کرسی نہیں ملتی اس لئے ہم کرسی نہیں دے سکتے۔ پھر اس نے  
 دوبارہ کرسی کی لائچی میں بے خود ہو کر عرض کی کہ مجھے کرسی ملتی ہے اور میرے باپ رحیم  
 بخش کو بھی کرسی ملتی تھی۔ صاحب بہادر نے فرمایا کہ تو جھوٹا ہے نہ تجھے کرسی ملتی ہے نہ  
 تیرے باپ رحیم بخش کو ملتی تھی۔ ہمارے پاس تمہاری کرسی کے لئے کوئی تحریر نہیں۔ تب  
 محمد حسین نے کہا کہ میرے پاس چھٹیات ہیں۔ لاث صاحب مجھے کرسی دیتے ہیں۔ یہ  
 جھوٹی بات سن کر صاحب بہادر سخت ناراض ہوئے اور فرمایا، ”بک بک مت کر پیچھے ہٹ  
 اور سیدھا کھڑا ہو جا، لپس بیچارہ غریب خاموش اور ترساں اور لرزال ہو کر پیچھے ہٹ گیا اور  
 سیدھا کھڑا ہو گیا اور پہلے میز کی طرف جھکا ہوا تھا“

(روحانی خزانہ جلد ۱۳) (كتاب البرية) (ص ۲۹-۳۰)

اور گواہی کے بعد جب مولوی صاحب عدالت سے نکلے تو برآمدہ میں کرسی پر بیٹھ گئے۔  
 چپڑا سی نے اس پر بھی نہ بیٹھنے دیا کہ کپتان صاحب پولیس کی اجازت نہیں۔ وہ وہاں  
 سے اٹھے تو دیکھا کہ کچھ مسلمان چادر بچھائے بیٹھے تھے۔ وہ اس کے ایک کونہ پر بیٹھ  
 گئے۔ جب ان مسلمانوں کو پتہ چلا کہ یہ مولوی صاحب مرزا صاحب کے خلاف پادریوں  
 کے حق میں گواہی دینے آئے ہیں تو انہوں نے بھی اپنی چادر گھیث لی اور کہا کہ  
 مسلمانوں کے سر غنہ ہو کر جھوٹی گواہی دیتے ہو۔ ہمارے کپڑے کونا پاک نہ کرو۔  
 (الفصل انٹریشنل ۲۶ ستمبر ۱۹۹۷ء ص ۱۲)

اور مرزا صاحب ایک جگہ کہتے ہیں

”پھر جب وہاں (برآمدہ میں کرسی) سے بھی بڑی ذلت کے ساتھ ٹھائے گئے تو

آپ ایک شخص کی چادر لے کر زمین پر بچھا کر بیٹھ گئے۔ مگر اس شخص نے آپ کو مورد قہراہی سمجھ کر نیچے سے چادر بھینٹ لی۔ (روحانی خزانہ ج ۱۳) (کتاب البریہ) ص ۳۵

اور بروائیت مولوی دوست محمد قادریانی، جناب مرزا صاحب کہتے ہیں  
 ’جب میں صاحب مجسٹریٹ ضلع کی کچھری میں حاضر ہوا تو وہ نرمی اور اعزاز سے پیش آئے اور اپنے قریب میرے لئے کرسی بچھوا دی اور نرم الفاظ میں مجھ کو کہا کہ گوڑا کٹر کلارک آپ پر اقدم قتل کا الزام لگاتا ہے۔ مگر میں نہیں لگتا‘

(تاریخ احمدیت ج ۲ ص ۲۶۲۔ بحوالہ حیات احمد ص ۲۰۵)

اور بروائیت مولوی دوست محمد، کپتان ڈگلس کے ریڈر کا کہنا ہے کہ جب مولوی محمد حسین صاحب بیالوی شہادت کے لئے کمرہ میں داخل ہوئے اور دائیں باائیں دیکھا تو کوئی کرسی فالتوپڑی ہوئی نظر نہ آئی۔ مولوی صاحب کے منہ سے پہلا لفظ جو نکلا وہ یہ تھا کہ ’حضور کرسی‘۔ ڈپٹی کمشنر نے مجھ (غلام حیدر ریڈر) سے دریافت فرمایا کہ ’کیا مولوی صاحب کو حکام کے سامنے کرسی ملتی ہے؟ میں نے کرسی نشینوں کی فہرست سامنے پیش کر دی اور کہا کہ اس میں مولوی محمد حسین صاحب یا ان کے والد بزرگوار کا نام تو درج نہیں۔ لیکن جب کبھی حکام سے ملنے کا اتفاق ہوتا ہے تو بعہد عالم دین یا ایک جماعت کا لیڈر ہونے کے وہ انہیں کرسی دے دیا کرتے ہیں۔ اس پر صاحب ڈپٹی کمشنر نے مولوی صاحب کو کہا کہ ’آپ کوئی سرکاری طور پر کرسی نشین نہیں ہیں۔ آپ سید ہے کھڑے ہو جائیں اور شہادت دیں، تب مولوی صاحب نے کہا کہ ’میں جب کبھی لاث صاحب کے حضور میں جاتا ہوں تو مجھے کرسی پر بٹھایا جاتا ہے۔ میں اہل حدیث کا سرغنا ہوں، تب صاحب ڈپٹی کمشنر بہادر نے گرم الفاظ میں ڈاشا اور کہا کہ نج کے طور پر اگر لاث صاحب نے تم کو کرسی پر بٹھایا تو اس کے یہ معنی نہیں کہ عدالت میں بھی تمہیں کرسی دی جائے‘

(تاریخ احمدیت ج ۲ ص ۲۶۲۔ بحوالہ مجدد اعظم حصہ اول ص ۵۷۱۔ ۵۷۲)

اور تاریخ احمدیت ہی میں مولوی دوست محمد شاہد نے لکھا ہے کہ مرزا صاحب اپنے خدام کی معیت میں ڈاک بگلہ کے احاطہ میں پہنچے اور عدالت کے کمرہ میں کرسی پر رونق افروز ہوئے جو ڈپٹی کمشنر و لیم مانگیو ڈگلس صاحب نے پہلے رکھا دی تھی؛

(کتاب مذکور، ج ۲، ص ۳۶۲)

اور مرزا بشیر الدین محمود احمدؑ سے ۱۹۳۲ء میں اس واقعہ کو بیان کرتے ہوئے فرمایا کہ ڈپٹی کمشنر گوردا سپور نے مولوی محمد حسین کے کرسی مانگنے پر کہا، بک بک مت کر۔ پچھے ہٹ۔ جو تیوں میں کھڑا ہو جا۔

(افضل قادیانی ۱۹۷۲ء میں از اہل حدیث امر تسری ۱۹ جون ۱۹۷۲ء ص ۵)

ایک اور قادیانی اس واقعہ کی تفصیلات بیان کرتے ہوئے لکھتے ہیں کہ پیشی کے روز، وقت مقررہ سے ذرا پہلے حضرت مسیح موعود (مرزا)ؑ اپنے خدام کے بیالہ کی کچھری پہنچ گئے۔ دوسرے لوگ بھی آگئے۔ کیپین ڈگلس جب احاطہ کچھری میں داخل ہوئے تو حضرت اقدس کو وہاں دیکھا۔ ضرور پتہ کیا ہو گا کہ یہ کون ہیں۔ تو معلوم ہونے پر کہ یہی مرزا غلام احمد صاحب علاقہ کے رئیس ہیں۔ دفتر کے کرہ میں پہنچ کر انہوں نے اپنے اردنی سے حضور اقدسؑ کو سلام بھجوایا۔ (حیات احمد مفسدہ حضرت عرفانی صاحب) جب عدالت کی کارروائی شروع ہوئی تو حضور کو کرسی پر بیٹھنے کا اشارہ کیا۔ اس پر ڈاکٹر ہنری مارٹن کلارک نے مولوی محمد حسین صاحب کے لئے کرسی کی سفارش کی..... اس پر ڈپٹی کمشنر نے غلام حیدر صاحب ریڈر کو کرسی نشینوں کی فہرست دیکھنے کو کہا۔ اس میں ان کا نام نہ تھا۔ البتہ غلام حیدر صاحب نے کہا کہ جب کبھی مولوی صاحب کو حکام سے ملنے کا موقع ہوتا ہے تو وہ ان کو دفتر میں کرسی دے دیا کرتے ہیں۔ مولوی صاحب عدالت میں موجود تھے اور انہوں نے بھی کرسی کا مطالبہ کیا۔ ڈپٹی کمشنر صاحب نے کہا آپ کا نام ضلع کے کرسی نشینوں کی فہرست میں نہیں اس لئے کرسی پیش نہیں کی جاسکتی۔ اس پر مولوی صاحب نے کہا کہ میں لاث صاحب یعنی گورنر بنجاح وغیرہ سے ملتا ہوں تو کرسی پر بٹھا کر بات کرتے ہے۔ ڈپٹی کمشنر نے کہا وہ بھی ملاقات ہوتی ہے۔ یہ عدالت ہے۔ مولوی صاحب نے کچھ کہنا چاہا تو کیپین ڈگلس نے ڈاٹ کر کہا سید ہے کھڑے رہو اور زیادہ بک بک نہ کرو۔

(افضل ائمۃ شیعیان ۲۶ ستمبر ۱۹۹۷ء ص ۱۲)

اور مرزا نیوں کے کہنے کے مطابق مولا نانے جو گواہی دی اس میں جھوٹی بات یہ تھی کہ انہوں نے پادری صاحب کی طرح حضرت مسیح موعود پر اپنے مخالفین کے مرنے کی پیشگوئیوں کا الزام لگایا۔

(افضل ائمۃ شیعیان ۲۶ ستمبر ۱۹۹۷ء ص ۱۳)

آگے بڑھنے سے قبل ہم یہاں مولانا بٹالویؒ کا وہ بیان نقل کر دینا چاہتے ہیں جو آپ نے عدالت میں دیا تھا اور جسے مرزا صاحب نے اپنی کتاب نے اپنی کتاب میں درج کیا ہے۔ ۱۳ اگست ۱۸۹۷ء کو دیئے جانے والے، اس بیان میں مولانا بٹالوی کہتے ہیں

”مرزا صاحب کو بہت دیر سے جانتا ہوں۔ انہوں نے بہت پیش گوئیاں کی ہیں۔“

۲۵۔ ۲۵۔ پیشگوئیاں کی ہیں۔ انجام آنکھم میں صفحہ ۲۲ پر جو عبارت آخر صفحہ کے درج ہے کہ

خدا جھوٹ کی بخش کرنی کریگا اس کا مطلب یہ ہے کہ جھوٹ ضائع ہوگا۔ اس عبارت سے

میں نہیں سمجھتا کہ کوئی خاص ذاتی دشمنی مرزا صاحب کی کارک صاحب سے ہے۔ یہ

مباحثہ مذہبی ہے۔ مذہبی معاملات میں میرا مرزا صاحب سے اتفاق نہیں ہے اور اس

بارے میں انہوں نے مسلمانان و عیسائیوں وغیرہ میں پھوٹ پیدا کرائی ہے۔ ایک

دوسرے کے خون کے پیاس سے ہو گئے ہیں۔ یہ ان کی تعلیم کا اثر ہے۔ وہ فتنہ انگلیز آدمی

ہے۔ محمدیوں کے خیالات مذہبی سے میں واقف ہوں۔ اگر کارک صاحب مر جائیں تو

مرزا صاحب کو اپنے تابعین سے بہت عزت ہوگی اور ان کی شراکت ثابت ہوگی۔

عبداللہ آنکھم بعد میعاد فوت ہوا اور انجام آنکھم میں مرزا صاحب نے لکھا ہے کہ اس کی

پیش گوئی کے مطابق فوت ہوا۔ ۱۸۹۵ء میں مظہر کارک صاحب سے ملا تھا۔ پھر اس کے

بعد کبھی نہیں ملا۔ بلکہ ان سے شکافت ہے اور رنج ہے کہ ایک خاص امر کے واسطے ان کو

ملا تھا اور انہوں نے ہمدردی نہ کی۔ میرے بھائی سے وہ کبھی نہیں ملے۔ میں نے ایک

کتاب ۸۰ صفحہ کی لکھرام کے قتل کی بابت۔ خلاصہ اس کا یہ ہے کہ لکھرام کے قتل

کی نشانی وہی کے مرزا صاحب ذمہ دار ہیں۔ کیونکہ بقول ان کے خدا ان کو ہربات کی

خبر دے دیتا ہے۔ قاتل کا کیوں پتہ نہیں دیتا۔ سواس کے صفحہ ۲۲ حرف ۴ پر پیشگوئی ہے۔

اور کوئی پیشگوئی کارک صاحب کی بابت مرزا صاحب نے نہیں کی۔ میں اہل حدیث

ہوں جن کو پہلے غلطی سے وہابی کہتے تھے۔ خون کا پیاسا ہونے سے میرا مطلب یہ ہے

کہ جو لوگ مرزا صاحب کے برخلاف ہوں ان کو ان کے پیروکاٹ ڈالیں یعنی کاشنے

والے سمجھیں۔ یہ ان کی تعلیم ہے۔..... کتاب آئینہ کمالات اسلام صفحہ ۲۰۰ پر جو سوال

حروف ۵ ہے وہ میں نے لکھا ہے اور جواب حرف آر ہے وہ مرزا صاحب کا ہے۔ براہین

احمد یہ پر میں نے روایہ تصنیف کیا تھا۔..... اس وقت مرزا صاحب کے حالات اچھے تھے

اور میں نے ایسا ہی لکھا تھا۔ اور لکھا تھا کہ مرزا صاحب کے والد نے غدر میں امداد دی تھی۔ کتاب اشاعۃ السنۃ جلد ۱۳ میں میں نے مرزا صاحب کی نسبت کفر کا فتویٰ دیا تھا۔ مرزا صاحب کو میں مسلمان نہیں سمجھتا۔ دہر یہ ہے۔ مولوی غلام قادر حنفی مجھ کو قتنہ انگیز نہیں کہتا اور نہ اہل حدیث کو کافر کہتا ہے۔ ہماری تحریرات اور تعلیمات سے بھی لوگوں میں تنازعات ہیں مگر ایسے نہیں ہیں جن سے خون ہوں۔ عدالت میں بھی مقدمات ہوئے ہیں۔ میں نے سلطان روم (عثمانی خلیفہ) کی تائید اور ہمدردی میں ایک آرٹیکل لکھا ہے۔ مرزا صاحب نے سلطان روم کے برخلاف لکھا ہے۔ لیکھرام کے قتل کی بابت جو کچھ ہم نے کہا ہے کہ مرزا صاحب کی سازش سے قتل ہوا ہے وہ خود مرزا صاحب کی تحریروں سے اخذ کر دہ ہے۔ مرزا صاحب اس قتل کے ذمہ وار ہیں۔ ان کو قاتل نہیں کہتا، نہ سازش ہے۔ وہ ذمہ وار نشان دہی کا اپنی تحریروں سے۔۔۔ عبد الحمید کو ۸۹ یا ۹۰ اگست کو دیکھا تھا۔ ایک عیسائی اس کو ساتھ لئے جاتا تھا۔ بیالہ میں میں ڈاکٹر کلارک صاحب کی کوٹھی پر نہیں گیا۔ پیشگوئی ہونہ ہو کلارک صاحب کے مرنے سے مرزا صاحب فائدہ اٹھا میں گے۔ میرے منے سے بھی مرزا صاحب کو فائدہ ہو گا۔ میں عیسائیت کے بڑا برخلاف ہوں۔ بقلم محمد حسین۔ (روحانی خزانہ ج ۱۳ (کتاب البریۃ) ص ۵۔ ۵۰)

اس مقدمہ کے دوران دیگر لوگوں کے بیانات بھی ہوئے۔ خود مرزا صاحب کا دو مرتبہ (وہ اور میں اگست کو) بیان ہوا۔ اور لکھا ہے کہ

‘مقدمہ کی کارروائی کے بعد (فیصلہ سنانے سے پہلے) ڈپٹی کمشنر ڈگلس بہت پریشان تھے۔ ان کی پریشانی اتنی عیاں تھی کہ ان کے ریڈر غلام حیدر صاحب نے پوچھ ہی لیا کہ کیا وجہ ہے آپ اتنے پریشان ہیں۔ انہوں نے کہا کہ مرزا صاحب اپنی شکل سے معصوم نظر آتے ہیں۔ ایسا شخص ایسے جرم کا ارتکاب نہیں کر سکتا، اس کے بعد اس نے ’ڈپٹی سپرنٹنڈنٹ پولیس لیمار چنڈ کو بلایا۔ اور سارا قصہ سنایا کہ مشورہ کیا۔ انہوں نے کہا..... جس لڑکے عبد الحمید نے بیان دیا ہے (کہ مرزا صاحب نے اسے کلارک کے قتل کے لئے امر تربیج کیا تھا) ہمیں اپنے پاس لانے دیں (تاکہ ہم اس سے تقییش کریں)..... چنانچہ ایسا ہوا،

(لفظ ایشٹن ۲۶ نومبر ۱۹۹۷ء ص ۱۳)

اور پھر پولیس نے ڈپٹی سپرنٹنڈنٹ کی قیادت میں تقییش کی جسکے نتیجہ میں

عبدالحمید نے اپنا بیان بدلتا۔ اور قادیانی کپتان ڈگلس کی انصاف پروری کے گن گاتے ہوئے لکھتے ہیں ’

خود عیسائی حکومت میں پادریوں کی حماست کر کے اپنے سے اوپر کے ذمہ دار افسروں کو خوش کرنے میں ذاتی منفعت بھی پیش نظر ہو سکتی تھی۔ لیکن کیپٹن ڈگلس نے ان باتوں کی پرواہ نہ کی اور انصاف سے کام لیا۔ (الفضل انٹریشنل ۲۶ ستمبر ۱۹۹۷ء)

اس کیس کا فیصلہ ۱۲۳ اگست ۱۸۹۷ء کو ہوا اور اس میں ڈپی کمشنر نے لکھا کہ (مرزا غلام احمد) بری کئے جاتے ہیں لیکن اس موقع پر مرزا غلام احمد کو بذریعہ تحریری نوٹس کے جس کو انہوں نے خود پڑھ لیا ہے اور اس پر دستخط کر دیئے ہیں باضابطہ طور سے منبہ کرتے ہیں کہ ان مطبوعات اور دستاویزات سے جو شہادت میں پیش ہوئی ہیں یہ ظاہر ہوتا ہے کہ اس نے اشتغال اور غصہ دلانے والے رسائل شائع کئے جن سے ان لوگوں کی ایذا متصور ہے جن کے مذہبی خیالات اس کے مذہبی خیالات سے مختلف ہیں۔ جواہر کے اس کی باتوں سے اس کے بے علم مریدوں پر ہوگا اس کی ذمہ داری ان ہی پر ہوگی۔ اور ہم انہیں منبہ کرتے ہیں کہ جب تک وہ زیادہ تر میانہ روی کو اختیار نہ کریں گے وہ قانون کی زد سے نہیں بچ سکتے۔ بلکہ اس کی زد کے اندر آ جاتے ہیں۔

(روحانی خزانہ جلد ۱۳) (کتاب البریۃ) صفحہ ۳۰۲-۳۰۳

جیسا کہ ہم پہلے لکھ چکے ہیں کہ اشاعتہ اللہ کا وہ شمارہ ہمارے سامنے موجود نہیں جس میں مولانا بیٹالویؒ نے مرزا صاحب کے تراشے ہوئے افسانے کا جواب دیا تھا اس لئے ہم یہ نہیں بتاسکتے کہ آپ نے جو بالا کیا لکھا تھا؟ تاہم مرزا صاحب نے اپنے ایک اشتہار میں مولانا کا ایک خط نقل کیا ہے جو اس معاملے کے بارے میں ہے اور ہم یہ خط مرزا صاحب ہی کے اشتہار سے نقل کرتے ہیں۔ جو یوں ہے۔

”از مقام بیالہ مورخہ ۲۸ فروری ۱۸۹۸ء میاں غلام احمد صاحب خدا آپ کو راست پر لائے اور مظلالت والخاد سے نجات بخشے والسلام علی من انت الحمدی آپ کا خط ۲۸ فروری ۱۸۹۸ء پہنچا..... آپ نے کتاب البریۃ کے صفحہ ۱۵-۱۲ میں تین دعوے کئے ہیں۔ اول یہ کہ محمد حسین نے صاحب ڈپی کمشنر سے کرسی طلب کی اور کہا کہ اس کو عدالت میں کرسی ملتی تھی اور اس کے باپ کو عدالت میں کرسی ملتی تھی۔ جس پر صاحب ڈپی کمشنر

نے اس کو تین جھڑ کیاں دیں اور کہا کہ تو جھوٹا ہے۔ بک بک مت کر۔ دوسرا یہ دعویٰ کہ پھروہ باہر کے کمرے میں ایک کرسی پر جا بیٹھا تو کپتان صاحب پولیس کی نظر اس پر جا پڑی اور اسی وقت کنسٹیبل کی معرفت جھڑ کی کے ساتھ اس کرسی سے اٹھایا گیا۔ تیرسا دعویٰ یہ کہ پھروہ ایک شخص کی چادر لے کر اس پر بیٹھ گیا تو اس شخص نے چادر نیچے سے کھینچ لی..... میرے نزدیک یہ تینوں دعوے محسن دروغ ہیں جن میں راستی کا شمشہر دخل اور شابہ بھی نہیں۔

(مجموعہ اشتہارات ج ۳۲ ص ۳۲ حاشیہ)

مرزا صاحب نے خط اتنا ہی نقل کیا ہے اس لئے معلوم نہیں کہ مولانا بٹالویؒ نے اور کیا کچھ لکھا تھا۔ تاہم اس واقعہ کے ۲۵ سال بعد ۱۹۳۲ء میں (جبکہ مولانا بٹالویؒ فوت ہو چکے تھے) مرزا محمود احمد نے اس واقعہ کا پھر ذکر کیا اور کہا کہ مولانا بٹالویؒ کو جو تینوں میں کھڑا ہونے کے لئے کہا گیا تھا تو مولانا امرتسریؒ نے قادیانیوں کے سربراہ کو مخاطب کرتے ہوئے لکھا یہ کلام ایسا جھوٹ اور مکروہ افتراء ہے کہ (تمہارے) باپ کو بھی نہ سو جھا تھا۔ کیا خلیفہ قادیانی کے مرید ہمیں بتاسکتے ہیں کہ عدالت میں جو تینوں کے لئے کوئی خاص جگہ ہوتی ہے جہاں مولانا (محمد حسین) مرحوم کو کھڑا ہونے کو کہا گیا؟ خلیفہ صاحب تو ان دونوں نابالغ بچے کی صورت میں پھدکتے پھرتے ہوں گے۔ پھر کیا وہ بتاسکتے ہیں کہ یہ روایت ان سے کس نے بیان کی ہے۔ تاکہ ہم بھی اس راوی کا جائزہ لے سکیں کہ وہ جابر جعفری ہے یا اس سے کم ویشؑ۔

(اہل حدیث امرتسر ۱۹ جون ۱۹۳۲ء ص ۵)

مولانا امرتسریؒ نے مزید فرمایا کہ

اس واقعہ کو مرزا صاحب کے اس الہام کا مصدق بتایا گیا جس میں ان کے بقول خدا ان کے مخاطب کر کے فرماتا ہے انی مهین من اراد اہانتک (اے مرزا جو تیری اہانت کا ارادہ بھی کرے میں اس کو ذلیل کروں گا) یہ الہام پیش کر کے نتیجہ نکلا ہے کہ مولوی محمد حسین صاحب چونکہ مرزا صاحب کے خلاف عدالت میں گواہی دینے گئے تھے اس لئے خدا نے اس کو ذلیل کیا۔ یہ واقع صحیح ہو یا غلط۔ مگر اتنی بات تو بالکل صحیح ہے کہ اسی ضلع کے ڈپٹی کمشنر نے مولانا محمد حسین کے حفظ امن کا دعویٰ دائر کرنے پر مرزا صاحب سے یہ وعدہ لیا تھا میں اپنے الہام کی بنا پر کسی کی موت کی پیشگوئی نہیں کروں گا۔ اور مولوی محمد حسین کے حق میں تو یعنی الفاظ بطالوی وغیرہ ہرگز نہیں لکھوں گا۔ اس واقعہ کے بعد مرزا

صاحب اپنے مخالفوں کے حق میں موت کی پیشگوئی نہیں کرتے تھے۔ بلکہ کسی کو مبارہلے کی دعوت کی جرأت نہیں کرتے تھے۔ چنانچہ آپ اعجاز احمدی (ص) ۱۲ میں لکھتے ہیں کہ ”هم موت کے مقابلہ میں اپنی طرف سے کوئی چلنخ نہیں کر سکتے۔ کیونکہ حکومت کا معاملہ ایسے چلنخ سے ہمیں مانع ہے۔“

(مولانا امر ترسیٰ مزید لکھتے ہیں) کہ آہ نبوت مرزا چھن گئی۔ مخالفین کی موت کی پیش گویاں بند ہو گئیں۔ آخر ہم کی موت کے متعلق میعاد پور ہونے پر پبلک نے نعرے لگائے..... آسمانی منکوحہ کے ساتھ مرزا صاحب کا نکاح نہ ہونے پر عدالتوں میں ہنسی اڑائی گئی۔ مرزا سلطان احمد ناک منکوحہ آسمانی کی زندگی مرزا صاحب کے لئے موجب ہٹک ہو کر ان کی موت کا باعث بنی۔ آخر کار نوبت یہاں تک پہنچی کہ مطابق دعا آخری فیصلہ (۱۵۔ اپریل ۱۹۰۷ء) میں ۱۹۰۸ء کو لاہور میں جب آپ کا انتقال ہوا تو لاہور شہر میں آپ کی نعش مبارک کی جو توہین کی گئی خدا کسی کی نہ کرے۔ اپریل ۱۹۱۲ء میں بمقام لدھیانہ آخری فیصلہ پر مباحثہ ہو کر ساری جماعت احمدیہ کے لئے موجب ہٹک و ندامت ہوا (اس کے متعلق پورے الفاظ دیکھنے ہوں تو پیغام صلح لاہور اپریل ۱۹۱۲ء ملاحظہ کیجیے جس میں لکھا ہے کہ قاسم علی (قادیانی مناظر) نے ساری جماعت احمدیہ کو ذلیل کیا) وغیرہ ذالک۔ مگر پھر بھی مرزا صاحب کی فتح کے قارے بجائے جاتے ہیں۔

(اہل حدیث امر ترسی ۱۹۱۹ء جون ۱۹۳۲ء صفحہ ۵)

آپ جانتے ہیں کہ قرآن پاک ایک خصوصیت یہ ہے کہ اس کا ایک حصہ دوسرے حصے کی تصدیق کرتا ہے۔ مرزا یوں کی تحریروں کا معاملہ اس کے بر عکس ہے کیونکہ یہ ایک دوسری کی تکذیب کرتی ہیں۔ اور کرسی والہ معاملہ ہماری اس بات کی دلیل ہے کیونکہ ایک تحریر میں کچھ کہا گیا ہے اور کسی دوسری تحریر میں اس سے بالکل مختلف بات کہی گئی ہے۔ اور جب ہم ان تمام تحریروں کو ملا کر پڑھتے ہیں تو درج ذیل سوالات ذہن میں ابھر آتے ہیں۔

۱)۔ کرسی کا معاملہ ۱۰ اگست کو اٹھا تھا، یا ۱۳ کو؟ ملاحظہ فرمائیے افضل اثر نیشنل والہ وہ مضمون جس میں کہا گیا ہے کہ عدالت کی کارروائی شروع ہوئی تو ڈپٹی کمشنر نے حضور کو کرسی پر بیٹھنے کا اشارہ کیا۔ اس پر ڈاکٹر ہنزی مارٹن کلارک نے مولوی محمد حسین صاحب کے لئے کرسی کی سفارش کی.....؛ دوسری طرف مرزا صاحب نے کہا کہ جب مولوی محمد حسین‘

گواہی کے لئے بلائے گئے تو انہوں نے آتے ہی پہلا سوال یہی کیا کہ مجھے کرسی ملنی چاہیے۔  
(روحانی خزانہ جلد ۱۵ صفحہ ۲۲۸)

مقدمے کی ساعت ۱۰۔ اگست کو شروع ہوئی اور اس روز مرزا صاحب کا (پہلا) بیان ہوا۔ مرزا صاحب کہتے ہیں کہ وہ دس تاریخ کو عدالت میں گئے تو ڈپلی کمشنر نے انہیں کرسی دی۔ اس سے یہ بات ظاہر ہوتی ہے کہ مولانا کے لئے کرسی کا مسئلہ دس تاریخ کو اٹھایا ہوگا۔ دوسری طرف یہ بات خود قادیانی روایات سے معلوم ہوتی ہے کہ مولانا ۱۳۔ اگست کو بیان دینے کے لئے آئے۔ اور جیسا کہ بتایا گیا ہے کہ ڈپلی کمشنر نے کہا کہ 'سید ہے کھڑے ہو جاؤ، بک بک نہ کرو اور بیان دو، تو معلوم ہوتا ہے کہ کرسی کا مسئلہ ۱۳۔ اگست کو اٹھا ہوگا۔

۲) بحث کس بات پر تھی؟ حکام کے روپ و کرسی ملنے پر یادالت میں کرسی ملنے پر؟ مرزا صاحب ایک جگہ کہتے ہیں کہ مولوی محمد حسین نے جھوٹ بولا کہ اس کو عدالت میں کرسی ملتی ہے۔ (روحانی خزانہ ج ۱۳ ص ۳۳) ایک دوسری جگہ مرزا صاحب کہتے ہیں کہ مجسٹریٹ نے کہا 'ہمارے پاس تمہارے کرسی ملنے کے بارے میں کوئی ہدایت نہیں۔' (مجموعہ اشتہارات ج ۳ ص ۳۱) اور غلام حیدر ریڈر کہتا ہے (اور اس گواہی کو مرزا اپنی صداقت کے ثبوت کے طور پر پیش کرتے ہیں) کہ ڈپلی کمشنر نے اس سے پوچھا 'کیا مولوی صاحب کو حکام کے سامنے کرسی ملتی ہے؟ میں نے کرسی نشینوں کی فہرست پیش کر دی اور کہا کہ اس میں مولوی صاحب ..... کا نام تو درج نہیں لیکن جب کبھی حکام سے ملنے کا اتفاق ہوتا ہے تو وہ ..... کرسی دے دیا کرتے ہیں، (تاریخ احمدیت ج ۲ ص ۵-۲۶۶) اور الغضل والے مضمون کے مطابق ریڈر نے ڈپلی کمشنر کو بتایا کہ 'فہرست میں ان کا نام تو نہیں ہے لیکن جب کبھی مولوی صاحب کو حکام سے ملنے کا موقع ہوتا ہے تو وہ ان کو دفتر میں کرسی دے۔ دیا کرتے ہیں،۔ مولوی صاحب عدالت میں موجود تھے اور انہوں نے بھی کرسی کا مطالبہ کیا۔ ڈپلی کمشنر صاحب نے کہا کہ آپ کا نام ضلع کے کرسی نشینوں میں نہیں۔ اس لئے کرسی پیش نہیں کی جاسکتی۔ اس پر مولوی صاحب نے کہا کہ میں لاث صاحب یعنی گورنر پنجاب وغیرہ سے ملتا ہوں تو وہ کرسی پر بٹھا کر بات کرتے ہیں۔ ڈپلی کمشنر نے کہا وہ نجی ملاقات ہوتی ہے۔ یہ عدالت ہے۔ (ذکورہ مضمون، ص ۱۲)

۳) کرسی کا مطالبہ مولانا بٹالوی نے خود کیا تھا یا ان کے لئے کرسی کا مسئلہ کارک نے اٹھایا تھا؟ اوپر درج شدہ بعض قادیانی تحریروں میں بتایا گیا ہے کہ کرسی کا مطالبہ مولانا نے

خود کیا تھا اور بعض میں گہا گیا ہے کہ ڈاکٹر کلارک نے مولانا کے لئے کرسی کا مسئلہ اٹھایا۔  
۲)۔ کرسی نشینوں کی فہرست مولانا کی موجودگی میں ڈپٹی کمشنر کے ملاحظہ کے لئے پیش کی گئی یا مولانا کی عدم موجودگی میں؟

بعض تحریروں میں یہ کہا گیا ہے کہ کلارک نے جب مولانا کی عدم موجودگی میں ان کے لئے کرسی کی سفارش کی تو ڈپٹی کمشنر نے ریڈر سے استفسار کیا۔ ریڈر نے اس کے جواب میں فہرست پیش کر دی جس کی بنیاد پر اس نے مولانا کو کرسی نہ دینے کا فیصلہ کیا۔

بعض دوسری تحریروں میں کہا گیا ہے کہ مولانا جب (۱۳ اگست کو) گواہی کے لئے آئے تو کرسی کا مطالبہ کیا۔ چونکہ ڈپٹی کمشنر نہیں جانتا تھا کہ مولانا کو کرسی ملتی ہے یا نہیں اس لئے اس نے ریڈر سے پوچھا جس نے فہرست نکال کر پیش کر دی۔

۵)۔ کیا یہ بات ریڈر نے کہی تھی کہ حکام مولانا کو کرسی دیتے ہیں یا مولانا نے از خود یہ بات کہی تھی؟ بعض جگہ یہ بات مولانا سے منسوب کی گئی ہے اور بعض جگہ یہ بات ریڈر کی زبان سے کہلوائی گئی ہے۔

۶) کرسی نہ دینے کا فیصلہ محکمہ مسٹریٹ نے مولانا کی عدم موجودگی میں کیا تھا یا ان کی موجودگی میں؟

بعض تحریروں سے معلوم ہوتا ہے کہ کرسی نہ دینے کا فیصلہ پہلے ہی کیا جا چکا تھا۔ یعنی مرزا صاحب آئے اور انہیں کرسی دی گئی تو کلارک نے سفارش کی کہ (جب مولانا آئیں) تو انہیں بھی کرسی دے دی جائے۔ اسی پر ڈگلس نے اپنے ریڈر سے پوچھا تو اسے بتایا گیا کہ مولانا کا نام عدالتی کرسی نشینوں میں نہیں ہے تاہم حکام انہیں عند الملاقات کرسی دے دیتے ہیں۔ اس پر ڈگلس نے کلارک کی سفارش کو رد کرتے ہوئے حکم جاری کر دیا کہ مولانا کو کرسی نہیں دی جائے گی۔ یاد رہے کہ مرزا صاحب دس اگست کو پیش ہوئے اور بقول ان کے انہیں کرسی ملی۔ اور محمد حسین کی کرسی کے لئے بحث ہوئی۔

دوسری روائت کے مطابق جب مولانا عدالت میں آئے اور کرسی کا مطالبہ کیا تو ڈگلس نے ریڈر سے پوچھا۔ اور جب ریڈر نے کرسی نشینوں کی فہرست پیش کر دی تو ڈگلس نے مولانا کے موجودگی میں (یعنی ۱۳ اگست کے روز) انہیں کرسی نہ دینے کا فیصلہ کیا۔

۷)۔ جس چادر سے مولانا بٹالوی گورنمنٹ اسیوں کے بقول اٹھایا گیا تھا وہ پہلے سے

پچھی ہوئی تھی یا مولانا نے کسی سے لیکر اسے خود بچایا تھا؟  
 ایک بیان کے مطابق چادر پہلے سے پچھی ہوئی تھی جس کے ایک کونے پر مولانا بیٹھے  
 گئے۔ دوسری روایت کے مطابق مولانا ان مسلمانوں سے چادر لے کر اسے بچا کر بیٹھے  
 ان سوالوں کا جواب بھی جواب دیا جائے وہ مرزا صاحب اور مرزا نیوں کے جھوٹ کا ثبوت  
 بنے گا کہ دونوں طرح کی تحریریں خود انہی کی ہیں اور انہوں نے دراصل ایک افسانہ تراش کر  
 خود اپنے پاؤں اس روایاتی زلف یار میں الجھائیے ہیں جو مرزا صاحب اور ان کی آسمانی  
 منکوحہ کی شب ہجران کی طرح طویل ہے۔

چادر والی بات پر مزید توجہ دینے کی ضرورت ہے۔ بیالہ مولانا بیالوی کا اپنا وطن تھا۔  
 اس شہر میں ان کے خاندان کی وسیع جائیداد تھی اور ان کا اپنا گھر اور ان کے والد صاحب کی  
 بنائی ہوئی مسجد بھی اسی شہر میں تھی۔ جس روز مولانا کی گواہی ہوئی وہ مقدمے کے فیصلے کا دن  
 نہیں تھا کہ مولانا اپنی گواہی کے بعد فیصلہ سننے کے لئے رک گئے ہوں۔ (مقدمے کا فیصلہ  
 کئی روز بعد ہوا) نہ ہی اس روز مرزا صاحب کی گواہی تھی کہ اسے سننے کی خاطر مولانا کو اپنی  
 گواہی سے فارغ ہونے کے بعد عدالت میں ٹھہرنے کا شوق ہو۔ جب اس روز نہ مرزا  
 صاحب کی گواہی تھی۔ نہ وہ دن فیصلے کا دن تھا۔ نہ ہی مولانا کو دوسری مرتبہ گواہی کے لئے پیش  
 ہونے کا پابند کیا گیا تھا اور نہ ہی انہیں عدالت میں تا اختتام مقدمہ موجود رہنے کے لئے  
 مسٹریٹ کی طرف سے پابند کیا گیا تھا۔ وہ نہ تو کسی کی قسم کی ضمانت پر تھے اور نہ ہی نظر بند  
 تھے۔ انہیں اپنی گواہی سے فارغ ہونے کے بعد کمرہ عدالت کے باہر کسی جگہ رکنے کی کیا  
 ضرورت تھی؟ بقول مرزا صاحب عدالت میں ان سے جس طرح کا سلوک ہو چکا تھا اس کے  
 بعد انہیں عدالت میں موجود رہنے میں کیا لچکی ہو سکتی تھی؟ دوسری طرف بیالہ ان کا اپنا شہر  
 تھا۔ وہ مرزا صاحب کی طرح بیالہ میں مسافر نہیں تھے کہ انہیں کمرہ عدالت سے باہر کسی  
 برآمدے میں یا کسی درخت کے نیچے اپنایکمپ لگانے کی ضرورت پڑتی۔ وہ ایک گواہ تھے اور  
 اپنے شہر میں عدالت میں بطور گواہ پیش ہوئے تھے۔ گواہی ختم ہوئی اور ان کا کام ختم ہوا۔ انہیں  
 نہ کسی ٹرین کے انتظار میں کسی جگہ وقت گذارنا مقصود تھا، نہ بس کے انتظار میں۔ وہ کمرہ  
 عدالت سے نکل کر سیدھے گھر کیوں نہ چلے گئے؟

آئیے اس مقدمے کی کارروائی پر ایک نظر ڈالیں۔ سمن پر ڈپٹی کمشنر نے ۹۔ اگست کو

وستخط کئے اور مرا صاحب کو دس اگست کو بیالہ حاضری کے لئے طلب کیا۔ بیالہ سے قادیان ۱۱ یا ۱۲ میل کے فاصلے پر ہے۔ کوئی عدالت ایک ایسے غیر مقامی شخص کو اگلے دن کے لئے سمن جاری کر کے طلب نہیں کرتی جس کے گاؤں تک نہ ریل جاتی ہونہ موثر۔ (۱۸۹۷ء کے قادیان کو نہ ریل جاتی تھی نہ موثر)۔ نہ ہی کوئی شخص سمنوں کی وصولی کے بغیر مقدمے کی پیروی کے لئے حاضر عدالت ہوتا ہے۔ اس لئے کہ سمن ہی اسے بتاتے ہیں کہ اس کے خلاف کوئی مقدمہ عدالت میں دائر ہے۔ دس تاریخ کو ڈاکخانہ کھلنے تک (یعنی سمن وصول ہونے سے پہلے) مرا صاحب کو بیالہ میں اپنے خلاف کسی مقدمے کے وجود کا علم نہیں ہو سکتا تھا۔ اندر میں حالات اپنے وکیل اور لاوٹشکر کو لیکر قادیان سے ان کا بیالہ میں دس تاریخ کو عدالت کا وقت شروع ہونے سے بھی پہلے پہنچ جانا ذراوضاحت طلب ہے۔

کیا ایسا تو نہیں کہ یہ سب کچھ پہلے سے طے شدہ معاملہ تھا۔ مرا صاحب کو کسی ذریعہ سے یہ بات پہنچا دی گئی کہ ڈاکٹر کلارک نے تمہارے خلاف شکایت کر رکھی ہے۔ نو اگست کو، دس اگست کے لئے تمہاری حاضری کے سمن جاری کئے جائیں گے، تم کہیں قریب ہی رہنا اور فوراً حاضر ہو جانا۔ دکھاوے کی کارروائی ہوگی۔ گواہ پر تھڑا ڈگری استعمال کر کے اس کا بیان بدلوادیں گے اور تمہیں بری کر دیں گے۔ اور ہاں دکھاوے کے لئے فیصلہ میں تمہیں دوچار جھپڑ کیاں سنادیں گے۔ لیکن اس سے تمہارا کوئی حرج نہیں ہوگا۔ تم کپڑے جھاڑ کر پھر کھڑے ہو جانا اور گھبرا نہیں کہ سہاگن وہی ہوتی ہے جسے پیا کی خوشنودی حاصل ہو۔ ادھر ڈاکٹر مارٹن کلارک کے نام سے خیال ہوتا ہے کہ وہ انگریز تھے۔ اور اس حیثیت میں انگریز حکام پر اثر و سوچ رکھتے تھے۔ حقیقت اس کے برعکس ہے۔ وہ ایک مجہول النسب شخص تھے اور ایک انگریز پادری کے لے پاک تھے جیسا کہ افضل انٹریشنل والے مذکورہ بالا مضمون میں لکھا ہے کہ وہ

”ایک پٹھان عورت کے بیٹے تھے جس نے انہیں پشاور کے مشن ہسپتال میں جنا۔ انہوں نے عدالت کو بتایا کہ ان کو اپنے باپ کے نام کا علم نہیں۔ ایک بڑے پادری رابرٹ مارٹن کلارک نے لے پاک بنائی کی پروش کی اور ان کو اپنے نام مارٹن کلارک کے ساتھ ہنری نام دیا“

اس دور کے ہندوستان کی انگریز سوسائٹی میں ایک درجہ بندی تھی اور اس کی رو سے وہ

لوگ بھی حقیر اور ادنیٰ سمجھے جاتے تھے جن کے ماں باپ دونوں انگریز نہ ہوں۔ اور جو مجہول النسب، دلیٰ شخص، خالصتاً ان کے ٹکڑوں پر پلا ہو، اس کی ان کے ہاں کیا حیثیت ہو سکتی تھی؟ جہاں تک اس بات کا تعلق ہے کہ ایک پادری کی حمایت کر کے ڈگلس اپنے حکام بالا کی خوشنودی حاصل کر سکتا تھا (جیسا کہ کہا گیا ہے کہ اس نے اپنی انصاف پسندی کی خاطر حکما مالا کی خوشنودی کی پروادہ نہ کی) تو عرض ہے کہ برصغیر کے انگریز معاشرے میں انگریز حکام اپنے ہم وطن انگریز پادریوں کو بھی اپنے سے فروخت سمجھتے تھے اور انہیں وہ عزت نہیں دیتے تھے جو انہیں انگلستان میں حاصل تھی۔ تفصیلات کے لئے دیکھئے و من آف دی راج۔ ازمار گریٹ میکملن طبع ۱۹۸۸ء ص ۳۲ تا ۳۲۔

اس انگریزی کتاب سے یہ بھی معلوم ہوتا ہے کہ اس دور کے ہند میں موجود انگریزوں میں ہر بات Precedent کے مطابق طے ہوتی تھی جس کے مطابق انگریز ڈپٹی کمشنر جوانہ دین سول سرسوں یعنی انگریزوں کے اعلیٰ طبقے کا فرد تھا ایک انگریز پادری کو وہ اہمیت قطعاً نہیں دیتا تھا جو قادر یانی حضرات ظاہر کرتے ہیں۔ اور مارٹن کلارک تو ایک دلیٰ اور مجہول النسب پادری تھا اور اس جیسے شخص کی شکایت پر ایک انگریز افسر کسی ایسے فرد کو باندھنہ نہیں سکتا تھا جس کے باپ نے آڑے وقت میں گھوڑوں اور سواروں کے ساتھ ان کی مدد کی تھی اور جو شخص کئی عشروں سے ان کے مفادات کی پشتیبانی میں مصروف تھا۔ انگریز اتنے کوتاہ نظر نہیں تھے کہ اپنے ایک وفادار خادم کو جو دن رات ان کے استعمال کے دوام کی دعا نہیں مالگ رہا تھا اور بقول خود انگریزوں کے لئے حرز سلطنت تھا (جیسا کہ مرزا صاحب کہتے ہیں میں گورنمنٹ کے لئے بہنzelہ حرز سلطنت ہوں، (مجموعہ اشتہارات ج ۲ ص ۳۷۰۔۳۷۱) ایک مجہول النسب پادری کی خاطر مجرم بنا کر سزا دے دیتے۔ اگر ڈپٹی کمشنر ایسا کرتا تو اس کو لینے کے دینے پڑ جاتے۔ تاہم اسے ہندوستانی رعایا کے سامنے اپنے انصاف کا علم بھی اونچا رکھنا مقصود تھا اور اس کا مسئلہ یہ بھی تھا کہ شہادتوں کے موجب مرزا صاحب پر الزام ثابت ہو رہا تھا اور انہیں چھوڑنا انصاف کا منہ چڑانے کے متراوف تھا۔ یہی وجہ تھی کہ خود مرزاً ای روایت کے مطابق (جو پہلے نقل کی جا چکی ہے) وہ پریشان تھا۔ اور اس نے پولیس افسر سے مشورہ کیا۔ پولیس افسر نے کہا کہ جس شخص کے بیان پر مقدمہ ہے اسے ہمارے حوالے کر دو اور چین کی نیند سوجاً کہ پھر ہم جانیں اور ہمارا کام۔

مقدمے سے متعلق مرزاً یوں کی تحریروں کا مزید جائزہ لیں تو یہ نتیجہ نکلتا ہے کہ یہ سب ایک ڈھونگ تھا۔ مرزا صاحب نے خود بتایا ہے کہ اس مقدمے کی کارروائی شروع ہوئی اور وہ

عدالت میں گئے تو ڈپی کمشنر نے انہیں کہا  
”گوڈاکٹر کلارک آپ پر اقدام قتل کا الزام لگاتا ہے۔ مگر میں نہیں لگاتا“

(تاریخ احمدیت۔ حج ۲۔ ص ۳۶۲۔ بحوالہ حیات احمد ص۔ ۲۰۵)

کیا اس کا یہ مطلب نہیں لیا جاسکتا کہ وہ پہلے سے ایک فیصلہ کر چکا تھا۔ اور اپنی ایک رائے قائم کر چکا تھا۔ جو لوگ انصاف اور قانون کے حقوقوں سے تعلق رکھتے ہیں وہ بتاسکتے ہیں کہ جو نجح یا محشریت آغاز مقدمہ پر مدعایلیہ سے کہہ دے کہ وہ اس کے نزدیک بے گناہ ہے وہ نجح اور محشریت کیسا ہوتا ہے؟ اور کیا اسے انصاف کی کرسی پر بیٹھنے کا کوئی حق باقی رہ جاتا ہے؟ اور کیا ایسا شخص ایک منصف حاکم کہلا سکتا ہے؟ اور کیا ایسی رائے کا اظہار کر دینے کے بعد کی جانے والی کارروائی ڈھونک نہیں کہلاتے گی؟

مزید یہ کہ مرزا صاحب مدعایلیہ تھے۔ مانا، کہ انہیں کرسی ملتی ہو گی لیکن دس اگست کو وہ ملزم کی حیثیت سے عدالت میں آئے تھے۔ اس موقع پر ان کو کرسی دینا نا انصافی تھی۔ اور اگر انہیں کرسی پیش کرنا ضروری تھا تو عبد الحمید (جس کے بیان کی بنا پر مقدمہ قائم ہوا تھا) بھی کرسی کا مستحق تھا۔ عبد الحمید کو تو ہماری معلومات کے مطابق کریں نہیں دی گئی۔ اس کے برعکس اسے پولیس کی مہمان نوازی سے لطف اندوڑ ہونے کے لئے پولیس کے سپرد کر دیا گیا۔ مرزا صاحب کو اس نا انصافی پر احتجاج کرنا چاہئے تھا۔ انہیں کرسی لینے سے انکار کر دینا چاہئے تھا۔ اسلام کی تعلیم تو یہ ہے کہ اگر ایک قاضی، مدعی اور مدعایلیہ کے درمیان مساوات کا سلوک نہ کرے تو اس قاضی کو معزول کر دیا جائے۔ مرزا صاحب ڈگلس کو اس کے عہدے سے معزول تو شائد نہیں کر سکتے تھے۔ لیکن وہ کرسی پر بیٹھنے سے انکار تو کر سکتے تھے۔

مرزا ای حضرات کی تحریروں میں جو کچھ بیان کیا گیا ہے ان سے تو کرسی کے بارے میں (اگر واقعی کرسی کا مسئلہ اٹھاتا ہے) مولا نا بیالوی کا کوئی جھوٹ ثابت نہیں ہوتا کیونکہ ان روایات کے مطابق انہوں نے یہی تو کہا تھا کہ لاث صاحب اسے کرسی دیتے ہیں۔ مرزا ای روایات کے مطابق یہی بات کے رویہ نے بھی بتائی ہے اور ڈپی کمشنر نے خود بھی اس کی تردید نہیں کی ہے۔ ایک صحیح بات کو سن کر ایک ڈپی کمشنر اپنے گورنر کے ہاں عزت پانے والے شخص کو بک بک نہ کر کے الفاظ سے جھٹر کے تو اس افسر کے دماغ کا معائشہ کروایا جانا اشد ضروری تھا۔

مرزا صاحب کہتے ہیں کہ جب مولا نا بیالوی نے کہا کہ لاث صاحب مجھے کرسی

دیتے ہیں تو یہ جھوٹی بات سن کر صاحب بہادر سخت ناراض ہوئے اور فرمایا بک بک مت کر۔ پیچھے ہٹ اور سیدھا کھڑا ہو جا (روحانی خزانہ ج ۱۳ ص ۳۰) اس سے معلوم ہوتا ہے کہ بک بک والی بات ڈپٹی کمشنر نے اس وقت کبی جب مولانا نے لاث صاحب کے ہاں کرسی دینے جانے کا ذکر کیا جسے بقول مرزا صاحب ڈپٹی کمشنر نے جھوٹ قرار دیا۔

اس افسانے کے جھوٹے ہونے کی دلیل اسی بات میں موجود ہے کہ جب ڈپٹی کمشنر کا ریڈر کہہ اور مان رہا ہے ہے کہ مولانا کو لاث صاحب کے ہاں کرسی ملتی ہے تو جھوٹ کیا ہوا؟ اور جب آپ نے کوئی جھوٹ نہیں بولا تو ڈپٹی کمشنر کے غصہ اور غصہ میں کہے ہوئے اس کے الفاظ بک بک مت کر، وغیرہ کی کیا حقیقت باقی رہ جاتی ہے؟

کرسی والے اس افسانے کو درست بھی تسلیم کر لیا جائے تو اس سے ثابت کیا ہوگا؟ یہی نا، کہ مولانا محمد حسین<sup>ؒ</sup> انگریزوں کے مبغوض تھے۔ جبھی تو انہیں گواہ کی حیثیت میں پیش ہونے پر بھی جھڑکیاں ملیں۔ وہ نہ تو مستغیث تھے نہ مدعاعلیہ۔ وہ صرف ایک گواہ تھے اور گواہ ایک لحاظ سے عدالت کا مہمان اور مددگار ہوتا ہے جو صحیح فیصلے پر پہنچنے میں مدد کرنے کے لئے وہاں بلا بیا گیا ہوتا ہے۔ گواہی دینے سے پہلے عدالت کو معلوم نہیں ہو سکتا کہ کوئی گواہ جھوٹی گواہی دے گا جو گواہی سے پہلے ہی اس پر عدالت اپنا غصہ اتار لے۔ اس مقدمے میں مرزا یوسوں کے بقول عدالت نے گواہی سے بھی قبل ایک گواہ کو جھڑکیاں پلاٹی ہیں تو اس کا یہی مطلب ہو سکتا ہے کہ حاکم عدالت اس سے پیر رکھتا تھا۔ اور جو حاکم عدالت کیونہ پرورد ہو وہ منصف مزاج کیسے ہو سکتا ہے اور اس کے انصاف کے گن گانا کہاں کی انصاف پسندی ہے؟

اس افسانے کو درست مان لینے سے یہ بھی ثابت ہوتا ہے کہ مرزا صاحب انگریزوں ہی کا خود کاشتہ پودہ تھے کیونکہ کوئی با غبان نہیں چاہتا کہ اس کے لگائے ہوئے پودے سوکھ جائیں یا کوئی انہیں اکھاڑ کر پھینک دے۔ با غبان اپنے لگائے ہوئے پودوں کو با دصرص سے بچاتا ہے۔ ضرورت کے مطابق کھا دؤالتا ہے۔ با قاعدگی سے پانی دیتا ہے۔ اور پودہ بیمار ہو جائے تو زریعی ادویات سے اس کا علاج کرتا ہے۔ مرزا صاحب جب بد عوی خود انگریز کے خود کاشتہ پودے تھے تو کیا انگریز انہیں قید و بند میں ڈال کر جلسادیتا؟ یا انہیں چھانسی کے تختے پر کھڑا کر کے رستہ کھچپوا کر کٹو دیتا؟ اور اگر مرزا صاحب کا یہ دعوی کہ وہ انگریزوں کے خود کاشتہ پودہ ہیں، جھوٹا تھا، تو مرزا ای حضرات خود ہی فیصلہ کر لیں کہ ایک جھوٹا دعوی کرنے والا

شخص مسح یا محدی یا نبی کیسے ہو سکتا ہے؟

اس مقدمے کی مسل مرزا صاحب نے اپنے لٹر پچھر میں شائع کی ہوئی ہے۔ اور ہم نے بھی اس مسل کو وہیں دیکھا ہے۔ یہ مسل بکف چراغ دار و الہ معاملہ ہے کیونکہ ایک طرف مرزا صاحب اور ان کے ماننے والے کہتے ہیں کہ اس مقدمے کے دوران مولانا بٹالویؒ نے جھوٹی گواہی دی دوسری طرف پوری مسل میں وہ کسی ایک جگہ کی نشان دہی بھی نہیں کر سکتے کہ مولانا کی گواہی میں یہ بات جھوٹ تھی۔ مولانا کی گواہی ہم درج کر چکے ہیں۔ اگر آج بھی کوئی مرزا تی یہ دکھا سکے کہ مولانا نے اس میں یہ بات جھوٹ کہی ہے تو ہم اس کے ممنون ہوں گے۔ کوئی بتائے کہ مجسٹریٹ نے کس جگہ مقدمہ کی مسل میں اس بات کی نشان دہی کی ہے کہ بٹالوی صاحب نے فلاں بات جھوٹ کہی ہے۔ کوئی بتائے کہ مسل میں کس جگہ مرزا صاحب نے خود یا ان کے وکیل نے یا مجسٹریٹ نے کہا ہے کہ بٹالوی صاحب تمہاری یہ بات جھوٹ ہے۔ ہاں جس بات کو مرزا صاحب نے اپنی تحریروں میں مولانا بٹالویؒ کا جھوٹ قرار دیا ہے اس بات کا تو گواہی سے کوئی تعلق ہی نہیں۔ وہ بات اگر واقعتاً ہوئی ہے تو وہ اس بحث کا حصہ ہے کہ گواہ، گواہی کس حالت میں دے گا۔ بیٹھ کر یا کھڑے ہو کر۔ اگر بیٹھ کر گواہی دے گا تو کس چیز پر بیٹھ کر، اور اگر کھڑا رہ کر گواہی دینا ہے تو کہاں؟ اور گواہی سے پہلے کا وقت اسے عدالت میں کرنی پر بیٹھ کر گزارنے کی اجازت ہے یا اسے کھڑے رہنا پڑے گا۔ اس بحث اور اس کے نتیجے کا نفس گواہی سے کیا تعلق؟

مرزا صاحب نے اس عدالتی واقعہ سے اپنے آپ کو مسح موعد ثابت کرنے کو کوشش بھی کی ہے اور اس مقدمے کی حضرت مسح ابن مریم کے اس مقدمے کے ساتھ مشابہ تباہیں تلاش کی ہیں جو ان پر رومیوں کی عدالت میں چلایا گیا تھا۔ آپ فرماتے ہیں

۱۸۰۰ برس کے بعد وہی عیسیٰ پھر پیدا ہو گیا اور وہی یہودی پھر پیدا ہو گئے..... (ان نے

یہودیوں نے) میرے مقابل پر وہ کام کئے جو اس وقت کے یہودیوں نے کئے تھے۔

بیہاں تک کہ میرے ہلاک کرنے کے لئے ایک خون کا مقدمہ بھی بنایا گیا (جو) حضرت

عیسیٰ بن مریم کے مقدمہ سے بہت سخت تھا..... وہ اقدام قتل کا دعویٰ تھا اور جیسا کہ مسیح

کے مقدمہ میں یہودی مولویوں نے جا کر گواہی دی تھی، ضرور تھا کہ (میرے) اس

مقدمہ میں بھی کوئی مولویوں میں سے گواہی دیتا۔ اس کام کے لئے خدا نے مولوی محمد

حسین بیالوی کا انتخاب کیا۔ وہ ایک بڑا مبارجہ پہن کر گواہی دینے کے لئے آیا۔ اور جیسا کہ سردار کا ہن، مسیح کو صلیب دلانے کے لئے عدالت میں گواہی دینے کے لئے آیا تھا۔ یہ بھی موجود ہوئے۔ فرق صرف اس قدر تھا کہ سردار کا ہن کو پیلاطوس کی عدالت میں کرسی ملی تھی۔ کیونکہ یہودیوں کے معزز بزرگوں کو گورنمنٹ روی میں کرسی ملتی تھی اور بعض ان میں سے آنریری محضریت بھی تھے۔ اس لئے سردار کا ہن نے عدالت کے قواعد کے لحاظ سے کرسی پائی..... اور مسیح بن مریم ایک مجرم کی طرح عدالت کے سامنے کھڑا تھا۔ لیکن میرے مقدمہ میں اس کے برعکس ہوا۔ یعنی یہ کہ برخلاف دشمنوں کی امیدوں کے کپتان ڈلکس نے جو پیلاطوس کی جگہ عدالت کی کرسی پر تھا مجھے کرسی دی۔ اور جب مولوی محمد حسین نے جو سردار کا ہن کی طرح مخالفانہ گواہی کے لئے آیا تھا مجھے کرسی پر بیٹھا ہوا پایا (اور) وہ بھی اس پیلاطوس سے کرسی کا خواہش مند ہوا۔ مگر پیلاطوس نے اسے ڈاننا اور زور سے کہا کہ تجھے اور تیرے باپ کو کبھی کرسی نہیں ملی۔ ہمارے دفتر میں تمہاری کرسی کے لئے کوئی پداشت نہیں۔ (روحانی خزانہ ج ۱۹ ص ۵۶۔ ۵۷)

قارئین خود دیکھ لیں کہ بقول مرزا صاحب پرانے دور میں یہودیوں کے معززین کو رومی حکومت کے دربار میں کرسی ملتی تھی اور مرزا صاحب کے دور میں مرزا صاحب کرسی نشینوں میں تھے۔ پرانے دور میں مسیح کو مجرم نہ ہونے کے باوجود عدالت میں کھڑا کیا گیا اور مرزا صاحب کے دور میں مولانا بیالوی کو بغیر کسی جرم اور بغیر کسی مقدمے کے (مرزا کے بقول) عدالت میں جھپٹ کیاں دے کر کھڑا کیا گیا۔ کس کی، کس کے ساتھ مشاہدہ ہوتی ہوئی؟

پھر بقول مرزا صاحب، مسیح کے خلاف جھوٹی گواہیاں دی گئیں اور انہیں مجرم قرار دیا گیا۔ یہاں مرزا صاحب بڑی ہوئے تو انہیں مسیح سے کیا مشاہدہ ہوتی ہوئی؟

مرزا صاحب کہتے ہیں کہ مسیح کو صلیب پر چڑھایا گیا مگر ان کو موت واقع نہیں ہوئی بلکہ ان کے حواریوں نے انہیں صلیب سے اتار کر چھپادیا اور پھر وہ اپنی طبعی عمر گذرانے کے سال بعد سری نگر میں فوت ہوئے (مرہ منیر ص ۵۲۲) مرزا صاحب کو نہ صلیب پر چڑھایا گیا۔ نہ کسی نے صلیب سے اتار کر انہیں چھپایا۔ نہ وہ کشمیر یا کشمیر جیسے کسی سردمقام پر ۸ سال رہے اور نہ اس کی عمر (مرزا صاحب کے) مسیح کی طرح ۱۲۰ سال ہوئی۔ مسیح ابن مریم کی ایک بھی شادی نہ ہوئی اور مرزا صاحب تیسری کے خواب دیکھتے رہے۔ مسیح کا ایک بھی بچہ نہ ہوا

ادھر مرزا صاحب ایک درجن کے لگ بھگ بچوں کے باپ بنے۔ مرزا صاحب کوستھ سے آخر کس بات کی مشاہدت ہے؟ کیا مرزا صاحب صلیب پر چڑھے؟ کیا انہیں اس مقدمہ میں مستھ کی طرح کھڑا رکھا گیا؟ کیا ان کے خلاف بھگتے والے گواہوں کو یہودیوں کی طرح عدالت میں بیٹھنے کے لیے کرسیاں ملیں؟

مرزا صاحب پر کرسی والے اس مقدمے کے بعد ایک اور مقدمہ بھی ہوا تھا۔ وہ ازالہ حیثیت عرفی کا مقدمہ تھا اور مرزا صاحب اور ان کے مرید حکیم فضل دین بھیروی پر مواهہب الرحمن نامی کتاب کی ایک عبارت کی بنابر درج ہوا تھا۔ اس مقدمہ میں مرزا صاحب دوسال سرگردان رہے اور ان کے تمام کس بل نکل گئے۔ عبدالحمید والے مقدمے کے بعد انہوں نے بڑی شیخی سے کہا تھا کہ انہیں عدالت میں کرسی دی گئی اور حاکم عدالت نے کہا کہ یہ مولوی نہیں بلکہ ایک رئیس آدمی ہیں اور ان کے باپ کو بھی کرسی ملتی تھی۔ مواہب الرحمن والے مقدمے میں جو ایک عرصہ تک چلتا رہا، مرزا صاحب کو حاضری کے دنوں میں گھنٹوں کے حساب سے عدالت میں کھڑا رکھا جاتا تھا۔ اور عدالت میں کھڑے ہونے کو انہوں نے مولا نبیالوی کی ذلت قرار دیا، تو اللہ تعالیٰ نے ان کے ساتھ ادھار نہیں رکھا، بلکہ فوراً حساب چکتا کر دیا کہ عدالت میں کھڑے ہونا اگر ذلت ہے تو محمد حسین کو صرف اسی ایک دن کھڑا رکھا گیا ہوگا جس دن اس کی گواہی تھی اور تمہارے ساتھ یہ ذلت مہینوں کے حساب سے چسپا رہی۔

یہ مقدمہ جہلم میں ۲۶ جنوری ۱۹۰۳ء کو دائرہ ہوا تھا۔ بعد میں گوردا سپور منتقل ہوا۔ مولوی کرم الدین ولد مولوی صدر الدین قوم اعوان ساکن موضع بھیں تھیں چکوال مستغیث تھے اور مرزا غلام احمد ملزم نمبرا، اور حکیم فضل دین ملزم نمبر ۲ تھے۔ اس مقدمہ کی فرد جرم یہ ہے

”میں لالہ چند ولع مجسٹریٹ اس تحریر کی رو سے تم مرزا غلام احمد ملزم پر حسب تفصیل ذیل الزام قائم کرتا ہوں کہ تم نے کتاب مواہب الرحمن تصنیف کر کے شائع کی جس میں مستغیث کی نسبت الفاظ لئیم، بہتان عظیم اور کذاب استعمال کئے۔ جو اس کی توہین کرتے ہیں اور یہ کہم نے تاریخ ۱۹۰۳ء کو یا اس کے قریب موقع جہلم میں شائع کئے۔

لہذا تم اس جرم کے مرتكب ہوئے جس کی سزا مجموعہ تعمیرات ہند کی دفعہ ۵۰۰، ۵۰۱، ۵۰۲ میں مقرر ہے اور جو میری سماعت کے لائق ہے۔ اور میں اس تحریر کے ذریعہ حکم دیتا ہوں کہ تمہاری تجویز بر بنائے الزام مذکور عدالت موصوفہ (یا ہمارے) رو برو عمل میں آئی۔

عدالت صاحب مجھڑیت درجہ اول۔ نوٹ: ملزم عدالت کی اجازت سے غیر حاضر ہے اس کو واسطے جواب کے تقریباً ۱۴۰۳ء مارچ ۱۹۰۳ء طلب کیا جاوے۔

اس مقدمے کی ایک پیشی ۷۔ اکتوبر ۱۹۰۳ء مقرر ہوئی اس دن عدالت میں مستغیث کا بیان قلم بند ہوا اور گواہ استغاشہ جناب برکت علی صاحب کی شہادت ہوئی جس کے بعد تاریخ پیشی ۱۲۔ ۱۳ نومبر ۱۹۰۳ء مقرر ہوئی۔ نومبر کی اس تاریخ کو فقط مرزا غلام احمد پیش ہوئے جبکہ دوسرے ملزم کے بارے میں بتایا گیا کہ وہ بیمار ہیں اور انہیں حاضری سے معدود سمجھا جائے۔ لیکن وکلا استغاشہ نے اصرار کیا کہ وہ ضمانت پر ہیں اور ان کی حاضری عدالت میں انتہائی ضروری ہے۔ مجھڑیت اللہ چند ولال نے حکم دیا کہ ملزم نمبر ۲ حکیم فضل دین کو اگر وہ بیمار ہیں تو چار پائی پراٹھا کر لایا جائے۔ چنانچہ حکم کی تعمیل ہوئی اور قادریانی حکیم صاحب کو چار پائی پراٹھا کر لے آئے۔ یہ نظارہ دیدنی تھا۔ گواہوں کی شہادت قلم بند ہوئی۔ گواہوں کے نام مندرجہ ذیل تھے: مولوی محمد علی ایم اے وکیل، ملک تاج دین واصل جہلم، مولانا ابوالوفا ثناء اللہ، مولوی عبدال سبحان ساکن مسائیاں، مولوی اللہ دین ساکن سوبہل..... ۱۳ نومبر کو مولوی کرم دین پر جرح شروع ہوئی جو ۱۷ اور ۱۵ نومبر کو بھی جاری رہی۔ قادریانی وکلاء ایڈی چوٹی کا زور لگا کر بھی مولوی صاحب کو گمراہ کرنے میں کامیابی حاصل نہ کر سکے۔ اس کے بعد اگلی پیشی کی تاریخ ۱۵ دسمبر مقرر ہوئی۔ ۱۵ دسمبر والی پیشی میں گواہان استغاشہ بھی حاضر تھے اور مرزا غلام احمد بھی عدالت میں پیش ہوئے۔ مولوی غلام محمد قاضی تھیصیل چکوال کی شہادت ہوئی جس کے بعد عدالت کی کارروائی اگلے روز ۱۶ دسمبر تک کے لئے ماتوی ہوگی۔ ۱۶ دسمبر کو مولوی برکت علی منصف بیالہ کی شہادت شروع ہوئی۔ موصوف چونکہ علاقے کی مشہور شخصیت تھے اس لئے دور و نزدیک سے کافی لوگ کارروائی سننے کے لئے عدالت میں موجود تھے۔ مرزاںی وکلانے بڑی محنت سے مولوی برکت علی پر جرح کی تاکہ ان کی کسی بات سے مقدمہ میں انہیں مدد مل سکے۔ لیکن مولوی صاحب نے اپنی قابلیت اور فہم و فراست سے قادریانیوں کو ان کے مقصد میں ناکام بنادیا۔ اثناء جرح میں وکیل ملزم خواجہ کمال دین نے ایک عربی تحریر استغاشہ کے گواہ مولوی برکت علی کے سامنے پیش کر کے اس کا اردو ترجمہ کرنے کو کہا۔ عدالت نے اسے کارضوں سمجھ کر انہیں ایسا کرنے سے روک دیا۔ اس پر مولوی برکت علی صاحب نے

ایک عربی نظم ہاتھ میں لے کر مرزا صاحب کی طرف بڑھائی اور کہا کہ آپ کو عربی کی لیاقت پر اتنا ناز ہے تو آپ اس نظم کا اردو ترجمہ کر دیں۔ میں عدالت میں آپ کا مرید ہونے کا علاں کر دوں گا۔ مرزا صاحب نظم دیکھتے ہی منقار زیر پر ہو گئے۔ ۷ اکتوبر کو مرزا صاحب کے خلاف مشہور اہل حدیث عالم مولانا شاء اللہ صاحب امرتسری جو مرزا صاحب کے مقابل کی حیثیت سے کافی شہرت حاصل کر چکے تھے پیش ہوئے۔ قادیانی حضرات خاص طور پر مولانا کو دیکھنے کے لئے ایک کثیر تعداد بھی طلب کر رکھی تھی۔ مولانا پر جرح کے لئے قادیانیوں نے اپنے علماء کی ایک کثیر تعداد بھی طلب کر رکھی تھی۔ ان میں ان کے مشہور و معرف عربی دان مولوی محمد احسن امروہی بھی تھے۔ چنانچہ قادیانی وکلا اور علماء کی متفقہ کوششوں سے وہ سوالات مرتب ہوئے جو کہہ عدالت میں مولانا امرتسری سے پوچھئے گئے۔ لیکن آپ کا ہر جواب مرزا نیوں کو حیران و ششندر کر دیتا تھا۔ قادیانیوں نے مولانا کو گلیدنے کی انتہائی کوشش کی لیکن مولانا ہر بار اپنے جواب سے انہیں ناکام کر دیتے۔ آخر مرزا نیوں نے جب غیر متعلقہ سوالات کا ذکر چھیڑ دیا تو عدالت نے مدخلت کر کے جرح کو دیں رُوك دیا اور یوں حیاتِ مُتَّح، وفاتِ مُتَّح کی بحث کا قادیانی منصوبہ بھی ناکام ہو گیا۔ غرض ۷ اکتوبر سے ۱۹ جنوری ۱۹۰۳ء تک کے قادیانی جرح کرتے رہے۔ اور ۱۹ اکتوبر کو عدالت کی کارروائی ۱۳ جنوری ۱۹۰۳ء تک کے لئے ملتوی ہو گئی۔ ۱۳ جنوری کو عدالت میں جم غیر متعلقہ مسلمان اور قادیانی دونوں موجود تھے۔ استغاثہ کے وکیل با بومولاللہ اور خود مولوی کرم دین صاحب نے اس بحث کو انتہائی منکر طریقے سے جاری رکھا۔ مرزا غلام احمد چونکہ عدالت میں موجود تھے اس لئے مولوی کرم دین صاحب کے انداز گفتگو میں بلا کی روائی اور جوش پایا جاتا تھا۔ چنانچہ اسی روز عدالت کی کارروائی کے بعد مرزا صاحب شدید بخار کی لپیٹ میں آگئے۔ اور دوسرے روز مرزا صاحب نے اپنی بجائے بیماری کا سر شفیکیت بھجو کر جان بچائی۔ ۱۲ جنوری کی اس کارروائی میں دوسرے ملزم حکیم فضل دین نے اپنے وکیل کے ذریعہ عدالت میں مقدمہ کے التواہ کی درخواست دے دی کیونکہ وہ زیر دفعہ ۵۲۶ ضابطہ فوجداری مقدمہ دوسری عدالت میں منتقل کرنے کی درخواست دینا چاہتا تھا۔

(ص ۲۲۰-۲۲۱ تاریخ محاسبہ قادیانیت۔ بحوالہ تازیانہ عبرت مولوی کرم دین دیبر)

پھر ۸ مئی ۱۹۰۲ء کو مقدمہ پیش ہوا۔ ہر روز پیشی ہوتی شہادات گواہان ذیل منجانب استغاشہ مہ اگست ۱۹۰۲ء تک ختم ہوئی۔ مولوی محمد علی صاحب ایم اے وکیل، مولوی ثناء اللہ صاحب فاضل امرتسری، مولوی محمد جی صاحب قاضی جہلم، مولوی غلام محمد صاحب قاضی تحصیل چکوال۔ بعد میں گواہان استغاشہ کو دوبارہ بلا یا گیا مولوی ثناء اللہ، مولوی محمد جی، مولوی برکت علی صاحب منصف بٹالہ اور مولوی محمد علی لاہوری پر جرح مکرر ہوئی۔ ۲۶ اگست ۱۹۰۳ء کو ملزمان کی طرف سے گواہوں کی فہرست داخل ہوئی اور لالہ آتمارام مہتاً محضریٹ درجہ اول شلح گورداسپور نے۔ ۸۔ اکتوبر ۱۹۰۳ء کو فیصلہ سنایا۔ ملزم نمبرا کو ۵۰۰ روپے پر جرمانہ اور ملزم نمبر ۲ کو ۲۰۰ روپے پر جرمانہ ہوا۔ عدم ادائیگی پر ملزم نمبرا کو ۲ ماہ قید اور ملزم نمبر ۲ کو ۵ ماہ قید سنائی گئی۔ بعد میں اپیل پر جرمانہ معاف ہوا۔

(مرزا غلام احمد قادریانی اور ان کی امت کی حقیقت۔ ص ۱۱۰)

ہم نے اس مقدمے کا ذکر اس لئے کیا کہ مرزا صاحب نے ڈاکٹر کلارک والے مقدمے میں بڑی تعالیٰ سے کہا تھا کہ وہ خاندانی کرسی نہیں ہیں اور عدالت میں انہیں کرسی دی گئی۔ اللہ تعالیٰ نے مرزا صاحب کا ادھار باقی نہیں رکھا اور مولوی کرم دین والے اس مقدمے سے جو محضریٹ کی عدالت میں ایک عرصے تک چلتا رہا مرزا صاحب کو ہر روز عدالت میں گھنٹوں کھڑے رہنا پڑتا تھا۔

## جلسہ لاہور

مرزا غلام قادریانی کے الہامات اور پیش گوئیوں کے مجموعہ تذکرہ میں لکھا ہے کہ حضرت مسح موعود نے ایک دفعہ طاعون کا ذکر کرتے ہوئے فرمایا،

ابھی کیا ہے ، ابھی وہ دن بھی آئیں گے کہ جب لوگ کہیں گے کہ لاہور بھی کوئی شہر ہوتا تھا۔ (ضمیمہ اخبار، جلد ۲ نمبر ۲۰۰ مورخہ ۱۱ اکتوبر ۱۹۱۳ء صفحہ ۷)

اس الہام کی شرح میں مرتب ”تذکرہ“ لکھتا ہے کہ لاہور کی تباہی کی پیش گوئی جو حضرت مسح موعود کے زمانہ میں شائع ہو چکی تھی وہ یہ ہے - ، لاہور کی نسبت کہا جاتا تھا کہ اس کی سرزی میں میں ایسے اجزا ہیں کہ اس میں طاعونی کثیرے زندہ نہیں رہ سکتے لیکن وہاں بھی طاعون نے آن ڈیرہ ڈالا ہے۔ ابھی لوگوں کو معلوم نہیں ہے لیکن سالہا سال کے بعد لوگ دیکھیں گے کہ کیا ہو گا۔ کئی لوگ اور دیہات بالکل تباہ ہو جائیں گے۔ دنیا سے ان کا نام و نشان مٹ جائے گا اور ان کے آثار تک باقی نہ رہیں گے لیکن یہ حالت بھی قادریان پر وارونہ ہو گی۔ (الحکم جلد ۸ نمبر ۲۳ مورخہ ۱۹۰۲ء جولائی ۲۲، صفحہ ۷۹۵)۔ (تذکرہ صفحہ ۱۶۲)

یہ شہر لاہور مرزا صاحب کی اس پیش گوئی کے مطابق تو کب کا تباہ ہو چکا ہے کیونکہ طاعون کی وبا جو ۱۹۰۲ء میں پڑی تھی اور جس کے نتیجے میں لاہور اور اس کے مضافاتی دیہاتوں نے مٹ جانا تھا وہ طاعون کب کا ختم ہو چکا ہے اب جو شہر پنجاب (پاکستان) کا دار الحکومت ہے اس کا نام شاید لاہور نہیں کچھ اور ہے یا مرزا صاحب کی پیش گوئی جھوٹی ہے۔ اس بات کا تصفیہ مرزا یوں پر چھوڑ کر ہم آپ کو بتاتے ہیں کہ لاہور کو تحریک ختم نبوت کی تاریخ میں بہت اہم مقام حاصل ہے۔ یہی وہ شہر ہے جہاں سے ۳۱ جنوری ۱۸۹۱ء کو مولانا محمد حسین بیالوی مرحوم نے مرزا غلام احمد قادریانی کو وہ خط لکھا تھا جسے تحریک ختم نبوت کا نقطہ آغاز کہا جا سکتا

ہے۔ یہی وہ مقام ہے جہاں مرزائیوں سے مسلمانوں کا پہلا مناظرہ ہوا۔ یہ مناظرہ مولانا محمد حسین بٹالویؒ نے مرزاغلام احمد کے دست راست حکیم نور دین صاحب سے اپریل ۱۸۹۱ء میں منتشر کیا تھا اور اس مجلس کے شرکاء میں پروفیسر محمد عبد اللہ ڈونکی اور سینیل کالج لاہور سید فقیر الدین رئیس و آنریئل استٹ کمشٹ لاہور۔ شیخ خدا بخش صاحب نج اور مولانا محی الدین عبد الرحمن لکھوی شامل تھے۔ یاد رہے کہ حکیم صاحب اس مناظرے کو ادھورا چھوڑ کر چلے گئے تھے۔ اس مناظرے کی روادا ضمیمہ پنجاب گزٹ ۲۵ اپریل ۱۸۹۱ء اور اشاعتیہ السنہ جلد ۱۳ صفحہ ۳۱ تا ۳۱ پر شائع ہوئی تھی۔ (دیکھئے تاریخ احمدیت، جلد ۲، صفحہ ۱۳۰-۱۳۱) یہی وہ مقام ہے جہاں مسلمانوں کا مرزائیوں سے پہلا مقابلہ ہوا۔ یہ مقابلہ حضرت مولانا عبد الحق غزنوی مرحوم نے حافظ محمد یوسف مرزائی سے کیا تھا۔ یاد رہے کہ مرزاغلام احمد کی منظوری کے بعد یہ مقابلہ مرزائیوں کی طرف سے سرکاری اختیار کر گیا تھا اور پھر اس مقابلے کے نتیجے میں حافظ محمد یوسف صاحب مرزائیت ترک کر کے دوبارہ مسلمان ہو گئے تھے۔ لاہور ہی وہ مقام ہے جہاں حضرت میاں صاحب سید نذیر حسین دہلویؒ کے ایک شاگرد مولانا عبد الحکیم کلانوری کا مرزاغلام احمد سے وہ مقابلہ ہوا جس کے نتیجے میں مرزاصاحب نے تحریری طور پر اپنی غلطی کو تسلیم کیا تھا۔ یہی وہ مقام ہے جہاں حضرت مولانا محمد ابراہیم میر سیالکوٹیؒ نے ۲۵ مئی ۱۹۰۸ء کے روز مرزاغلام احمد کو اس کی زندگی کا آخری چیلنج دیا تھا۔ یاد رہے کہ مرزاصاحب اس چیلنج کا جواب اپنے ذمے ادھار چھوڑ کر اس دنیا سے رخصت ہوئے ہیں۔ اور یہی وہ مقام ہے جہاں مرزاصاحب اپنے شائع کردہ آخری فیصلہ والے اشتہار کے بموجب مولانا ثناء اللہ امرتسریؒ کی زندگی میں موت کا پیالہ پی کر اپنے کذب پر پھر ثابت کر گئے ہیں۔

لاہور شہر کو اور بھی کئی واقعات کے باعث تحریک ختم نبوت کی تاریخ میں بہت نمایاں مقام حاصل ہے لیکن اس وقت ہمارے پیش نظر اس واقعہ کا بیان کرنا ہے جو اگست ۱۹۰۰ء میں پیش آیا، یہ واقعہ اصلاً مرزاغلام احمد قادری اور علمائے اسلام کے درمیان تفسیر نویسی کے تحریری مقابلے کے طور پر مرزاصاحب کی طرف سے تجویز ہوا تھا اور مرزاصاحب نے چیلنج دیا تھا کہ علمائے اسلام اور پیر مہر علی شاہ صاحب ان کے رو برو، زانو بزاںو بیٹھ کی تفسیر نویسی کریں اور نتیجہ فکر مصنفین کے رو برو پیش کیا جائے اور فریقین کی شکست و فتح مصنفین کے فیصلہ پر منحصر ہو۔ بات آگے بڑھی تو شرائط کا معاملہ ذرا ٹیڑھا ہو گیا جس کے نتیجے میں یہ واقعہ مسلمانوں کے

یک طرفہ جلسہ عام کی صورت اختیار کر گیا تھا۔

اس واقعہ کی شروعات مرزا غلام احمد کے اس دعویٰ سے ہوئیں جو اس نے اپنی کتاب **”ایام الحج“** میں کیا تھا کہ

”اس وقت آسمان کے نیچے کسی کی مجال نہیں جو میری برابری کی لاف مار سکے۔ میں اعلانیہ اور بلا کسی خوف کے کہتا ہوں کہ اے مسلمانو! تم میں سے بعض لوگ محدثین اور مفسرین کے بلند بانگ دعوے کرتے ہیں اور بعض از راہ ناز زمین پر پاؤں بھی نہیں رکھتے اور کئی خدا شناسی کا دم مارتے ہیں اور چشتی اور قادری اور نقشبندی اور سہروردی اور کیا کیا کہلاتے ہیں ذرا ان سب کو میرے سامنے تو لاو۔“ (مہر منیر۔ صفحہ ۲۰۶)

اس تحریر کے کچھ عرصہ بعد مرزا غلام احمد نے چلنج دیا کہ کوئی مسلمان ان کے مقابل کسی سورت یا چند آیات کی آمنے سامنے بیٹھ کر تفسیر کرے۔ اس چلنج پر مبنی ۲۰ جولائی ۱۹۰۰ء کو ایک اشتہار تیار کیا جو ۲۲ جولائی کو شائع ہو کر مشتمل ہوا۔ اس اشتہار کا سرعنوان یہ تھا ”پیر مہر علی شاہ صاحب گوڑوی جو سخت کذب ہیں۔ ان کے ساتھ ایک طریق فیصل، مع ان علماء کے جن کے نام ضمیمه اشتہار ہذا میں درج ہیں“ اور اس اشتہار میں چلنج یہ تھا کہ

لا ہور میں جلسہ ہو، مرزا صاحب اور فریق مخالف بال مقابل بیٹھ کر سات گھنٹہ تک لکھیں گے، کوئی دوسرا شخص اشارے کنائیے تحریر تقریر سے مدد نہیں دے سکے گا۔ کم از کم میں ورق لکھے جائیں گے، کل عبارت عربی میں ہو گی، بعد اختمام مضمون ایک ایک نقل مطابق اصل بہ ثبت و تخطیق کامل فریق تحریر کنندہ کے دوسرے فریق کو دی جائے گی۔ بعد از تحریر اپنا مضمون جلسہ عام میں سنایا جائے گا، بعد ازاں کسی کو ترمیم اصلاح یا کسی بیشی کا اختیار نہ ہو گا۔ بعد ازاں تین مولوی یعنی محمد حسین یالوی<sup>۱</sup> مولوی عبد الجبار<sup>۲</sup> (غزنوی) اور مولوی عبد اللہ<sup>۳</sup> پروفیسر لا ہوری ان تحریرات پر رائے زنی کریں گے اور ان کو تین مرتبہ کی حلف قذف محتاط کے ساتھ دے کر دریافت کیا جائے گا کہ کون سا مضمون تائید روح القدس سے لکھا گیا ہے اور وہ رائے قطعی ہو گی۔ جو طبع کر کے تقسیم بھی کی جائے گی۔

(مہر منیر صفحہ ۲۲۷۔ تاریخ احمدیت جلد ۳ صفحہ ۸-۷)

اس اشتہار میں پیر مہر علی صاحب گوڑوی کے علاوہ ۸۲۵ علماء اور مشائخ کو نام لیکر چلنج کیا

گیا تھا۔ مولانا شاہ اللہؒ کا نام ۲۸ نمبر پر تھا، سید نذری حسینؒ کا نام ۳۱ نمبر پر، شیخ اللہ بخش تو نسویؒ کا نام ۲۵ نمبر پر، مولانا مالویؒ کا ۵۲ نمبر پر، امام عبد الجبار غزنویؒ کا اسم گرامی ۵۶ نمبر پر، مولانا رشید احمد گنگوہیؒ کا نام ۲۵ پر اور حافظ عبد المنانؒ محدث وزیر آبادی کا نام ۱۷ نمبر پر تھا۔ اور شاہ احمد رضا خاںؒ صاحب بریلوی کا نام سرے سے موجود ہی نہیں تھا۔

مرزا تائی کہا کرتے ہیں کہ اس چیلنج کے جواب میں مسلمانوں نے چپ سادھ لی تھی اور اول تو کوئی مقابلہ پرنہ آیا اور جب ایک عرصہ تک ٹال مٹول کے بعد کوئی سامنے آیا تو اس نے ایسی شرائط پیش کر دیں جو عملًا مقابلے سے فرار تھا۔ اس دعویٰ کا جواب مولانا شاہ اللہ مرحوم امترسی نے اپنی زندگی میں ایک مرزا تائی مضمون نگار (پیغام صلح لاہور۔ ۱۲ دسمبر ۱۹۴۰ء) کو خطاب کرتے ہوئے یوں دیا تھا:

آپ نے یہ نہیں بتایا کہ جن علماء کو مرزا صاحب نے اپنے بال مقابلہ تفسیر نویسی کا چیلنج دیا تھا انہوں نے اس کا کیا جواب دیا۔ کیا وہ مرزا صاحب سے ڈر کر ہندوستان سے باہر چلے گئے تھے؟ یا وہ صم بکم ہو کر بیٹھ رہے؟ ایسا ہرگز نہیں ہوا، کیونکہ ان مخاطبوں میں میرا نام بھی تھا اور پیر مہر علی صاحب گولڑہ والے بھی مخاطب تھے۔ میں نے مرزا صاحب کے اشتہار مورخہ ۲۰ جولائی ۱۹۰۰ء کے جواب میں ۲۶ جولائی ۱۹۰۰ء کو اپنی آمادگی کا اشتہار دیا۔ پیر صاحب نے تو یہاں تک آمادگی ظاہر کی کہ آپ حسب اعلان گولڑہ سے چل کر لاہور پہنچ گئے۔ پیر صاحب گولڑہ کی تشریف آوری کی تقریب پر علماء اسلام بھی لاہور جمع ہو گئے تھے۔ مولانا عبد الجبار غزنویؒ، مولانا محمد علی صاحب بھوڑویؒ، قاضی عبدالاحد خان پوریؒ، پیر جماعت علی شاہ علی پوری اور یہ خاکسار اور دوسرے علماء بکثرت شریک مجلس ہوئے۔ جب لوگ مرزا صاحب کا انتظار کرتے کرتے تھک گئے تو انہوں نے جامع مسجد لاہور میں ایک جلسہ منعقد کیا۔ مرزا صاحب کے چیلنج کو باقاعدہ قبول کیا گیا تھا مگر مرزا صاحب ہی مقابلے میں نہ آئے۔ کیوں نہ آئے

زاہد نہ داشت تاب بمال پری رخاں  
کنج گرفت و ترس خدارا بہانہ ساخت

(اہل حدیث امترسی ۲۷ دسمبر ۱۹۴۰ء صفحہ ۷-۶)

مرزا غلام احمد کے اشتہار کے جواب میں ۲۵ جولائی کو پیر مہر علی شاہ صاحب نے اپنی

طرف سے جو اشتہار شائع کیا تھا اس میں انہوں نے مرزا صاحب کو مخاطب کر کے فرمایا:  
 ”مجھ کو دعوت حاضری جلسے منعقدہ لاہور میں شرائط مجوزہ مرزا صاحب برسو چشم منظور ہے۔  
 میں امید کرتا ہوں کہ مرزا صاحب میری ایک ہی گزارش کو بہ سلک شرائط مجوزہ نسلک  
 فرماویں گے۔ وہ یہ ہے کہ مدعی میسیحیت و مہدویت و رسالت لسانی تقریر سے بمشافہ  
 حضار جلسہ اپنے دعویٰ کو پایہ ثبوت پہنچا دیں۔ بجواب اس کے نیاز مند کی معروضات  
 عدیدہ کو حضرات حاضرین خیال فرما کر اپنی رائے ظاہر فرمائیں گے۔“ (مهر منیر ص ۲۹)

اس اشتہار کے ساتھ انہوں نے ۱۹۰۰ء کی تاریخ مقرر کر کے لاہور تشریف  
 لانے کا اعلان کر دیا اور مرزا صاحب کو دعوت دی کہ وہ بھی چلے آئیں۔ اس اعلان سے عوام  
 میں بڑا جوش و خروش پیدا ہو گیا اور مهر منیر کے مصنف کے بقول

جب وعدہ کا دن آیا تو ملک کے طول و عرض سے ہزارہا مسلمان لاہور پہنچ گئے۔ علماء،  
 مشائخ، درویش اور ہر طبقہ اور فرقہ کے مذہبی افتخار کرنے والے مسلمان شیعہ، سنی، اہل  
 حدیث حتیٰ کہ قادیانی جماعت کے مرید متفق بھردا اور مائل بھی دور و نزدیک سے جمع ہو  
 گئے۔..... مسلمانان لاہور نے اپنی روایتی مہمان نوازی کا حق ادا کیا۔ استقبالیہ کمیٹیاں  
 بن گئیں اور سراسر میں مسجدیں مدرسے اور لوگوں کے گھر مہمانوں سے بھر گئے۔ قریبی  
 اضلاع قصبوں اور مضائقات سے آنے والی ریل گاڑیاں وغیرہ سواریوں سے بھری ہوئی  
 پہنچنے لگیں اور لاہور کے بازاروں میں لوگوں کے ٹھٹھے سے میلے کی کی کیفیت پیدا ہوئی۔  
 ان دونوں ویسے بھی لوگ مذہبی جلسوں اور مبارحتوں میں بہت دلچسپی لیتے تھے۔ لیکن اس  
 خاص موقع پر تو ہجوم خلائق کی ایک بڑی وجہ یہ بھی تھی کہ قبلہ عالم جیسی مشہور زمانہ روحانی  
 تقدس اور علمی احترام و شہرت رکھنے والی شخصیت پہلی بار اسلام پر قادیانیت کے خطروں کا  
 حملوں کے دفاع میں علماء دین کی اس قدر بڑی اور فقید المثال تعداد کے ساتھ میدان  
 مناظرہ و مباحثہ میں تشریف فرمادی تھی۔ (مهر منیر صفحہ ۲۳۰)

مرزا صاحب تاہم میدان میں تشریف نہ لائے۔ وہ قادیانی میں زیں جب نہ جب دگل  
 محمد کی عملی تصویر بن کر رہ گئے۔ اس واقعہ کی رومند اسی دور میں ایک کتابچے کی صورت میں  
 شائع ہوئی تھی جسے چند سال قبل ایک معاصر کی مفصل تقدیم کے ساتھ برق مہریہ کے نام سے  
 اچھرہ لاہور سے شائع کیا گیا ہے۔ اس کتابچے میں مرزا صاحب کے بارے میں لکھا ہے۔

باقی رہا مقابلہ۔ سواس کا جانگداز خیال مرزا کو لا ہو، ہلیٰ لدھیانہ وغیرہ مقامات کا وہ پرانا اور پروردہ نظارہ کا سماں (جس میں اس کی خفت اور بے عزتی میں کوئی دیققہ باقی نہ رہا تھا) دھکلاتا تھا، اس لیے مرزا نے لا ہو تک آنا گوارانے کیا۔ (برق مہریہ، صفحہ ۳۸)

ادھر لا ہو میں کئی روز تک مرزا غلام احمد کا انتظار ہوتا رہا۔ آخر مایوس ہو کر مسلمانوں نے شاہی مسجد لا ہو میں یک طرفہ جلسے کا اعلان کر دیا۔

آٹھویں ہزار آدمی مسجد مذکورۃ الصدر میں جمع ہو گئے۔ جناب پیر مہر علی شاہ صاحب و دیگر مشائخ کرام و علماء عظام ساڑھے چھ بجے صبح کے تشریف لائے اور کارروائی جلسہ شروع ہوئی۔ سب سے اول مولوی محمد علی صاحب نے دربارہ عقائد مرزا قادیانی، وعظ فرمایا کہ یہ اس کے عقائد ہیں جو صریحاً مخالف قرآن کریم و سنت و اجماع امت ہیں۔ پھر مولانا مولوی عبدالجبار صاحب بن مولوی عبد اللہ صاحب مرحوم و مخمور غزنوی ثم امرتسری نے وعظ فرمایا جس کا ماحصل یہ تھا کہ رسول اکرم ﷺ اور صحابہ کرامؐ کے اقوال و افعال یہ تھے۔ پس جو شخص ان کے مطابق چلنے والا ہے وہ ان کا بیرو ہے اور جو شخص ان کے مخالف ہے وہ مرتد اور کافر ہے۔ چنانچہ مرزا قادیانی کے افعال و اقوال قطعاً مخالف سنت نبویہ و روش صحابہ کرامؐ ہیں۔ اس لیے اہل اسلام کو اس سے بچتا چاہیے۔ پھر ابو الفیض مولانا مولوی محمد حسن صاحب مدرس دارالعلوم نعمانیہ نے دربارہ غرض العقاد جلسہ و کارروائی مباحثہ ایک تحریر پڑھی۔ آخر میں مولانا صاحب نے ایک پرزور تقریر میں بالتفصیل یہ بھی بیان کیا کہ اس سے پہلے بھی دنیا میں مرزا جیسے بلکہ اس سے بڑھ کر بہت سے جھوٹے نبی صبح مہدی ہونے کا دعویٰ کرنے والے پیدا ہو کر اپنے کیفر کردار کو پہنچ کر حرف غلط کی طرح صفحہ ہستی سے مٹ چکے ہیں۔ ان کے بعد مولوی تاج الدین احمد صاحب جو ہر مختار چیف کورٹ پنجاب و سیکھی انجمن نعمانیہ نے مولانا مولوی محمد حسن صاحب کی تائید کی اور مرزا کے چند اشتہارات سے ان کی اس قسم کی کارروائیوں پر نہایت تہذیب اور شاستگی سے نکتہ چینی کی۔ بعد ازاں جناب حضرت مولانا ابو سعد محمد عبدالخالق صاحب سجادہ نشین جہان خیال شریف نے مرزا اور اس کی بیہودہ کارروائی کی نسبت چند ریمارکس دیئے..... اس کے بعد ابوالوفا مولوی ثناء اللہ صاحب امرتسری نے مرزا کی تمام پیش گوئیوں کے غلط ثابت ہونے کی نسبت زبردست دلائل بیان فرمائے اور یہ بھی فرمایا کہ ایسے شخص

کو مخاطب کرنا یا اس کی کسی تحریر کا جواب دینا بھی گویا علماً نے کرام کی ہنگام کی شان سے بعید ہے۔ اس کے بعد مولانا حافظ سید جماعت علی شاہ صاحب سجادہ نشین نے عقائد مرزا کے متعلق تردید کیا اور کچھ جناب پیر مہر علی شاہ صاحب کی تشریف آوری کی نسبت تائید انہایت عمدگی سے بیان فرمایا۔ بعد ازاں جناب مولانا مولوی مفتی محمد عبد اللہ صاحب ٹونگی پروفیسر اور بیٹھل کالج اور پر یزدیٹنٹ انجمن حمایت اسلام لاہور نے چند آیات قرآن کریم و احادیث نبوی اور نیز دلائل عقلیہ سے مرزا کے عقائد کی سخت تردید فرمائی۔ اس کے بعد مولوی احمد الدین صاحب ساکن موضع بادشاہی ضلع جہلم نے مرزا کی خیالات کی تردید میں ایک موثر وعظ فرمایا اور آخر میں حضرت پیر صاحب نے دعائے خیر کی اور تمام حاضرین نے آمین کے نفرے بلند کیے۔

(مهر منیر، صفحہ ۲۳۵-۲۳۶، بر ق مہر یہ صفحہ ۵۰-۵۸)

جن علماء کو مرزا صاحب نے چلچیخ دیا تھا ان میں اس دور کے بعض معروف علماء مثل مولوی محمد لدھیانوی، مولوی عبدالعزیز لدھیانوی، مولوی خلیل احمد سہارپوری، مولانا محمود حسن صدر مدرس دیوبند، مولانا رشید احمد گنگوہی وغیرہ بھی شامل تھے لیکن شاید بعد مسافت یا خرابی صحت یا ضعیف العرضی یا دیگر ضروری مصروفیات کے بعد لاہور کے جلسے میں یہ بزرگ تشریف نہ لاسکے۔ جلسہ کے اختتام پر علماء و مشائخ کی طرف سے قادریانیت کے خلاف جو مشترکہ اعلامیہ جاری کیا گیا تھا اس پر ۵۹ علماء کے دستخط ہیں۔ ان میں حافظ عبد المنان وزیر آبادی، قاضی عبدالاحد خانپوری، مولانا عبد الحق غزنوی، مولانا شاء اللہ امرتسری، مولانا محمد علی واعظ، مولانا حافظ محمد حسین امام مسجد پیغمبر نواحی اور امام عبد الجبار غزنوی کے دستخط تو ہیں لیکن ایسے بہت سے افراد کے دستخط اس پر موجود نہیں ہیں جن کے بارے میں یہ خیال کیا جاتا ہے کہ تحریک انہی کی اٹھائی ہوئی تھی اور چل بھی انہی کے دم قدم سے رہی تھی۔ ہمیں معلوم ہے کہ مولانا گنگوہی کا مقام تاریخ اور محاسبہ قادریانیت میں بہت اونچا ہے لیکن جب انہیں مرزا صاحب نے مباحثے کے لیے بلا یا تھا تو شرائط اور مقام کے تعین پر اتفاق نہ ہو سکنے کے باعث مباحثہ منعقد نہیں ہو سکا تھا۔ ہمیں یہ بھی معلوم ہے کہ مولانا انور شاہ کشمیری کا مقام تحریک ختم نبوت میں بہت اونچا ہے لیکن مرزا صاحب کی زندگی میں مولانا انور شاہ کشمیری نے مرزا صاحب سے ایک ہی مباحثہ کیا ہے جو خواب میں ہوا تھا، جیسا کہ مولوی محمد انوری فرماتے ہیں کہ

ایک دفعہ دیوبند کی جامع مسجد میں قادیانیوں کے خلاف تقریر کرتے ہوئے مولانا انور شاہ کشمیری نے فرمایا کہ ۱۹۰۸ء میں کشمیر میں ہم نے ایک خواب دیکھا کہ ہمارا اور مرزا غلام احمد قادیانی کا مناظرہ ہوا ہے اور ہم اس میں غالب رہے۔ یہ خواب کسی نے اخبارات میں شائع کر دیا۔ مرزا غلام احمد مناظرے کے لیے تیار ہو گیا۔ ہم بھی کشمیر سے چل پڑے لاہور آ کر سنائے کہ مرزا صاحب تو قادیان سے لاہور آ کر کل بیٹھے سے چلے دیئے، خیر ہم تو غالب ہی رہے۔ (سب سے پہلا فتویٰ تکفیر، صفحہ ۳۱۶-۳۱۷)

یعنی مولانا گنگوہی سے نہ ہو سکنے والے، اور مولانا کشمیری سے خواب میں ہونے والے مناظروں کے سوا احناف کی دیوبندی شاخ کے پاس کوئی قابل ذکر مباحثہ یا مناظرہ یا مبایلہ نہیں ہے جو ان کے بزرگوں نے مرزا صاحب کی زندگی میں اس کے ساتھ کیا ہو۔ مرزا صاحب مر گئے تو انہوں نے پیر صاحب گوڑھ کو اپنے اکابرین میں شامل کرنا شروع کر دیا۔ پیر صاحب دیوبندی تونہ تھے اور نہ ہی انہوں نے دیوبند میں تعلیم حاصل کی تھی لیکن وہ مولانا احمد علی سہارپوری کے شاگرد اور حاجی امداد اللہ صاحب کے مرید تھے۔ یہ دونوں بزرگ بھی اگرچہ خود دیوبندی نہ تھے لیکن دیوبندی حضرات انہیں اپنے اکابرین میں شمار کر لیتے ہیں اور اس تعلق سے انہوں نے ان کے ایک شاگرد اور مرید مہر علی شاہ صاحب کو اپنا کراس کے کام پر فخر کرنا شروع کر دیا اور چونکہ حاجی صاحب اور پیر صاحب کے حالات کے ضمن میں ایک روایات بایں الفاظ موجود تھی۔

۱۳۰۔ ہجری یعنی ۱۸۹۰ء میں حج کے موقع پر جب آپ نے جاز مقدس ہی میں سکونت پذیر ہونے کا ارادہ فرمایا تو حضرت حاجی امداد اللہ مہاجر کی نے بنا بر کشف آگاہ ہو کر فرمایا تھا کہ عقریب سرز میں ہند میں ایک بہت بڑا فتنہ ظاہر ہونے والا ہے۔ جس کا سد باب آپ کی ذات سے متعلق ہے۔ اگر اس وقت آپ اپنے وطن میں بالفرض خاموش بھی بیٹھے رہے تو بھی ملک کے علماء اس فتنے کی زد سے محفوظ رہیں گے۔ چنانچہ بعد ازاں وطن لوٹنے پر مکاشفات و مشاہدات کے ذریعے آپ کو معلوم ہوا کہ اس فتنے سے مراد فتنہ قادیانیت تھا کیونکہ حاجی صاحب کی پیش گوئی کے مطابق اگلے ہی سال یعنی ۱۸۹۱ء میں مرزا صاحب نے مناظر اسلام مامور اور مجدد کے دعووں سے آگے قدم بڑھا کر حضرت عیسیٰ علیہ السلام کے آسمان پر اٹھائے جانے اور نزول سے انکار کر کے ان کی موت اور

اپنے مسح موعود ہونے کا اعلان کر دیا۔ (مہر منیر، صفحہ ۲۰۳)

اس لیے اس روایت کو بنیاد بنا کر پیر صاحب کی خدمات تحریک کو حاجی صاحب کا فیض اور حاجی صاحب کے واسطے سے حضرات دیوبند کے نامہ اعمال کا حصہ بن گئیں۔ پیر صاحب لاہور کے جلسے میں، دیوبندیوں کے نمائندے کی حیثیت سے تشریف نہیں لائے تھے اور نہ ہی وہ خود دیوبندی تھے۔ وہ تو اپنے آپ کو دیوبندی، بریلوی تفریق سے بالاتر سمجھتے تھے جیسا کہ ان کے سوانح نگار مولوی فیض احمد لکھتے ہیں:

”دیوبندی، بریلوی اور دیگر اسلامی مکاتب فکر کے اختلافی مسائل پر آپ اپنا مسلک تحریر و تقریر اور تالیفات کے ذریعے برابر واضح فرماتے رہے۔ اگرچہ فروعی مسائل میں اختلاف کی بنا پر ان کی باہمی کشمکش آپ کو ناپسند رہی۔ تاہم فریقین کی حق بات کو ہمیشہ سراہما۔ ابن تیمیہؓ اور ان کے شاگرد ابن قیمؓ کے متعلق فرماتے تھے کہ ان کے تبحر عالم اور خادم دین ہونے میں کلام نہیں مگر بعض اجتماعی مسائل میں رعایت توحید کے زعم میں تشدد اختیار کر گئے ہیں۔“ (مہر منیر، صفحہ ۱۲۲)

پیر صاحب کی لاہور میں تشریف آوری ایک بریلوی کی حیثیت سے بھی نہ تھی کیونکہ پیر صاحب نہ تو نسباً بریلوی تھے، نہ وہ شاہ احمد رضا خان صاحب بریلوی کے شاگرد تھے نہ ان کے کسی شاگرد کے شاگرد نہ تھی وہ کسی بریلوی مدرسے سے فارغ التحصیل تھے، نہ ان کی مولانا احمد رضا خان سے ملاقات تھی، نہ خط و کتابت، نہ وہ مولانا احمد رضا سے کسی طور پر متاثر تھے اور نہ ان کے مرید تھے۔ وہ ان کے ہم عصر تھے لیکن معلوم ہوتا ہے کہ باہم کبھی ملاقات نہیں ہوئی، نہ پیر صاحب کبھی بریلوی گئے نہ مولانا احمد رضا کبھی گواڑہ تشریف لائے اور لگتا ہے کہ پیر صاحب خود صاحب مشرب تھے اور جس طرح مولانا احمد رضا صاحب کو مسلکاً گواڑوی نہیں کہہ سکتے اسی طرح پیر صاحب کو بھی مسلک کے لحاظ سے بریلوی نہیں کہا جا سکتا لیکن جس طرح ہمارے دیوبندی احباب پیر صاحب کے حسین اعمال سے اپنا نامہ اعمال سجانے کی کوشش کرتے ہیں اسی طرح ہمارے بریلوی بھائی بھی پیر صاحب کو اپنا کران کے کارناموں پر فخر کرتے ہیں اور بعض اوقات مبالغہ آرائی کر کے دوسروں کے کام کی اہمیت کو کم کرنے کی کوشش بھی فرماتے ہیں جو مناسب نہیں۔ مثلاً بعض اوقات وہ کہتے ہیں کہ پیر مہر علی صاحب تحریک کے قائد اعلیٰ تھے اور یہ کہ پیر صاحب نے مرزا کے خلاف جو تحریکی کام کیا وہ تحریک ختم نبوت کا بنیادی

سرمایہ ہے اور باقی لوگوں کا تحریری و تقریری کام پیر صاحب ہی کے کام کا فیض ہے۔ اس قسم کے دعاویٰ اس تقدیم میں موجود ہیں جو ”برق مہریہ“ کا حصہ ہے۔ اس کتاب پچے میں پیر صاحب کی رد قادیانیت میں لکھی ہوئی کتاب ”مہس الہدایہ“ کے بارے میں لکھا گیا کہ یہ کتاب حضرت مولانا فیض احمد فیض گوڑھوی کی تحقیق کے مطابق ۱۸۹۹ء اور ۱۹۰۰ء میں ”مہس الہدایہ“ کی توضیح اور اجمالی تفصیل کیلئے دوسری معرکتہ لا را کتاب ”سیف چشتیائی“ کی تصنیف فرمائی گئی۔ اس کتاب کی علمی ثقاہت پر رصیغیر کا کونہ کونہ گونج اٹھا۔ غیر مقلدین نے بھی ”سیف چشتیائی“ کی بارگاہ علم میں سبود نیاز لیا۔ چنانچہ مولوی عبدالجبار غزنوی مولوی شاء اللہ امر تری، مولوی عبد اللہ معمار وغیرہ حضرات نے قادیانی سے ہتھ جوڑی صرف ”سیف چشتیائی“ کے فیض سے کی، دیگر تمام مکاتب فکر کو حضرت مہر عالم تاب اور اہل سنت کے اکابر کے بعد قادیانی سے مقابلہ کا حوصلہ ہوا ہے۔ (صفحہ ۱۷)

اس اقتباس سے معلوم ہوتا ہے کہ رد قادیانیت میں پیر مہر علی صاحب کی پہلی کتاب ۱۹۰۰ء میں منظر عام پر آئی تھی۔ اس کی بنا پر ۱۹۰۰ء کے بعد میں لکھی گئی کتابوں کے متعلق تو کوئی کہہ سکتا ہے کہ وہ شاید پیر صاحب کی کتابوں کا فیض ہوں اور ۱۹۰۰ء کے بعد ہونے والے مناظروں اور مباحثوں کے متعلق بھی کوئی کہہ سکتا ہے کہ ان میں شاید وہی مواد مسلمان مناظروں نے استعمال کیا ہو گا جس کی نشان دہی پیر صاحب نے اپنی کتابوں میں کی تھی لیکن وہ کتابیں اور مضامین جو ۱۹۰۰ء سے پہلے لکھے جا چکے تھے اور وہ مناظرے اور مباحثے جو ۱۹۰۰ء سے پہلے ہو چکے تھے ان کے متعلق کوئی کیسے کہہ سکتا ہے کہ وہ پیر صاحب کے افکار کا فیض ہیں۔ آئیے دیکھیں کہ ۱۹۰۰ء میں پیر صاحب کے میدان میں آنے سے پہلے رد قادیانیت میں دوسرے مسلمان علماء کی طرف سے کیا کچھ کیا جا چکا تھا۔ سب سے پہلے ہم ان تحریروں کی فہرست پیش کرتے ہیں جو اس سے قبل منظر عام پر آچکی تھیں۔

(۱) ۱۸۹۱ء میں جاری ہونے والا وہ طویل فتویٰ جس کے مفتی حضرت سید نذری حسین محمد دہلوی تھے اور جسے مولانا محمد حسین بٹالوی مرحوم نے تیار کر کے دوسرا علماء کی تائیدی آراء کے ساتھ شائع فرمایا تھا۔ اس پر پیر صاحب کے دستخط نہیں ہیں۔

(۲) مولانا محمد بشیر سہموائی کا مرزا غلام احمد سے ۱۸۹۱ء میں دہلی میں ہونے والے مباحثہ

- ”الحق الصریح فی اثبات حیاة الکریم“، ۱۳۰۹ء میں ۱۳۶ صفحات پر کتابی صورت میں شائع ہوا اور ”سیف چشتیائی“ لکھتے ہوئے جسے پیر صاحب نے اپنے سامنے رکھا۔
- (۳) مولانا محمد حسین بٹالوی نے ”خیالی تصحیح اور اس کے حواری سے گفتگو“ کے عنوان سے ۳۵ صفحات پر مشتمل کتاب لکھی جو ۱۸۹۱ء میں شائع ہوئی۔
- (۴) مولانا محمد جعفر تھانیسری نے اپنی کتاب سوانح احمدی کے خاتمه میں مرزا صاحب کی مسیحیت و مہدویت کا بالاختصار رد کیا۔ اس کے بعد جب انہوں نے دیکھا کہ مرزا صاحب عیاری و مکاری اور دجل و فریب میں بے حیائی اور ڈھنائی کی آخری حدود کو چھوڑ رہے ہیں تو انہوں نے اپنی کتاب ”برکات اسلام“ مطبوعہ غالباً ۱۸۹۸ء کے باب ”فیوجر آف اسلام“ میں مرزا صاحب کی مسیحیت اور مہدویت وغیرہ جھوٹے دعاویٰ کی تردید کی اور انہوں نے مرزا صاحب کے رسالہ ”نشان آسمانی“ کا مستقل جواب ”تاکید آسمانی در در نشان آسمانی“ تحریر فرمایا۔ یہ رسالہ پہلی مرتبہ ۱۳۰۱ء مطابق ۱۸۹۲ء میں امرتر سے طبع ہوا (پھر مولانا عطاء اللہ حنفی مرحوم نے اپنے مکتبہ سلفیہ لاہور کی طرف سے شائع کیا)۔
- (۵) مولانا محمد اسماعیل علی گردھی نے ”اعلاء الحق الصریح بتکذیب مثیل الحسن“ کے نام سے ۲۲ صفحات پر مشتمل کتاب لکھی جو ۱۳۰۹ء ہجری میں شائع ہوئی۔
- (۶) قاضی سلیمان منصور پوری نے ”غاية المرام“ کے نام سے ۱۳۲ صفحات پر مشتمل کتاب لکھی جو ۱۸۹۳ء میں شائع ہوئی۔
- (۷) علامہ حسین بن محسن انصاری بیہنی نے ”الفتح اربابی“ کے نام سے عربی میں کتاب لکھی جو ۱۳۱۱ء ہجری میں شائع ہوئی۔
- (۸) مولانا محمد حسین بٹالوی نے لیکھرام کے قتل کی بابت ۸۰ صفحات پر مشتمل کتاب لکھی جو اگست ۱۸۹۷ء سے پہلے شائع ہوئی۔
- (۹) قاضی سلیمان منصور پوری نے ”تاکید الاسلام“ کے نام سے ۱۵۰ صفحات پر مشتمل کتاب لکھی جو ۱۸۹۸ء میں شائع ہوئی۔
- اگر ۱۹۰۰ء کے بعد کی کتابیں پیر مہر علی صاحب کی کتابوں کا فیض ہیں تو پیر صاحب کی اپنی کتابیں، ان سے پہلے وجود میں آ جانے والے لڑپچر کا فیض کیوں نہیں ہے؟ اور جہاں محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

تک مرزا صاحب سے مناظروں، مباحثوں اور مباحثوں کے تعلق میں یہ کہا گیا ہے کہ پیر صاحب کی کتابوں سے فیض حاصل کر کے مولانا شاء اللہ امر تسریٰ اور مولانا عبدالجبار غزنویؒ وغیرہ نے مرزا سے ہتھ جوڑی کی ہے، تو ان معروکوں کے بارے میں کیا کہا جائے گا جو پیر صاحب کے میدان عمل میں تشریف لانے سے پہلے سر کیے جا چکے تھے۔ ایسے واقعات کی ایک فہرست درست ذیل ہے۔

- ۱۔ مرزا صاحب نے ۱۸۹۱ء میں تفسیر نویسی کا چینچ دیا تھا جسے مولانا محمد حسینؒ نے قبول فرمایا تو مرزا صاحب بھاگ گئے۔
- ۲۔ مرزا غلام احمد نے ۱۸۹۲ء میں مسلمان صوفیاء اور مشائخ کو آسمانی نشان دکھانے کا چینچ کیا جسے مولانا حجی الدین عبدالرحمنؒ نے قبول فرمایا تو مرزا صاحب بھاگ گئے۔
- ۳۔ مرزا صاحب نے اکتوبر ۱۸۹۱ء میں دہلی میں سید نذر یہ حسینؒ محدث کو چینچ کیا کہ وہ ان کے دلائل وفات مسیح کو سن کر ان کے غلط ہونے کی قسم اٹھائیں۔ میاں صاحب اس مقصد سے دہلی کی جامع مسجد میں پہنچ گئے لیکن مرزا صاحب دلائل پیش نہ کر سکے۔
- ۴۔ مرزا صاحب نے مولانا بیالویؒ کی حیات و وفات، مسیح کے سلسلے میں مباحثہ کا چینچ کیا اور پھر لدھیانہ میں جولائی ۱۸۹۱ء میں بارہ روز تحریری مناظرے کے بعد مرزا صاحب بھاگ گئے۔
- ۵۔ مرزا صاحب نے مولانا محمد بشیر سہسوائیؒ سے اکتوبر ۱۸۹۱ء میں دہلی میں تحریری مناظرے کا آغاز آغاز کیا۔ دونوں جانب سے تین تین پرچے ہی لکھے گئے تھے کہ مرزا صاحب دیوار پر لکھی ہوئی نکست کو دیکھ کر بھاگ گئے۔
- ۶۔ لاہور میں جنوری ۱۸۹۲ء میں میاں صاحب کے شاگرد مولانا کلانوریؒ سے مرزا صاحب کا ایک مناظرہ ہوا جس کا نتیجہ یہ ہوا کہ مرزا صاحب نے تحریری طور پر اپنی غلطی کا اعتراض کیا۔
- ۷۔ ۱۸۹۲ء میں مرزا صاحب کو لاہور سیالکوٹ اور کپور تھله میں مولانا بیالویؒ نے یکے بعد دیگرے مناظروں کے چینچ کیے۔ لیکن مرزا صاحب ہر جگہ کنی کرتا گئے۔
- ۸۔ ۱۸۹۳ء میں امرتسر میں مولانا عبدالحق غزنویؒ سے مرزا نے مبالغہ کیا جس کا انجام یہ ہوا کہ مولانا عبدالحق کی زندگی میں موت کا پیالہ پی کر مرزا صاحب اپنے کذب پر مہر محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

ثبت کر گئے۔

پیر مہر علی شاہ صاحب نے مرزا غلام احمد کے بارے میں ایک پیشگوئی بھی فرمائی تھی جس کا ذکر مولوی فیض صاحب بایں الفاظ کرتے ہیں۔

”سیف چشتیائی“، میں حضرت قبلہ عالم نے ابن عساکر کی حدیث نزول ابن مریم روایت کردہ حضرت ابو ہریرہؓ درج فرمائکھا تھا کہ اسی حدیث کے آخر میں ”حاجاً او معترضاً“ ولیقفن علی قبری ویسلمن علی والاردن علیہ“ موجود ہے اور ہم پیش گوئی کرتے ہیں کہ مدینہ منورہ ”زادھا اللہ شرفا“، میں حاضر ہو کر سلام عرض کرنے اور جواب سلام سے مشرف ہونے کی نعمت قادریانی کو کبھی نصیب نہیں ہو گی۔ (مہر منیز، صفحہ ۲۵)

یہ پیشگوئی جس کتاب میں سب سے پہلے سامنے آئی وہ ۱۹۰۲ء میں شائع ہوئی تھی جبکہ مولانا قاضی سلیمان منصور پوریؒ ایسی ہی پیش گوئی اس سے پہلے بایں الفاظ کر چکے تھے۔ ”میں نہایت جسم سے با آواز بلند کہتا ہوں کہ حج بیت اللہ مرزا صاحب کے نصیب میں نہیں، میری اس پیشگوئی کو سب یاد رکھیں۔“

یہ پیشگوئی آپ نے اپنی کتاب ”تائید الاسلام“ میں کی تھی جو ۱۸۹۸ء میں یعنی پیر صاحب کی پیشگوئی سے چار سال پہلے شائع ہوئی۔ ”برق مہریہ“ کی منطق کے مطابق پیر صاحب کی پیشگوئی کو قاضی صاحب کی پیشگوئی کا فیض کیوں نہ کہا جائے؟

ہمیں تحریک ختم بوت میں پیر مہر علی صاحب کی خدمات سے انکار نہیں ہے۔ ان کی خدمات حقیقتاً قبل قدر ہیں لیکن ہم یہ کہنا چاہتے ہیں کہ پیر صاحب کے ساتھ ساتھ بلکہ ان سے پہلے بہت سے دیگر حضرات نے بھی اس تحریک میں کام کیا ہے اور ہونا یہ چاہیے کہ سب کی خدمات کا اعتراف کیا جائے اور جس نے جس وقت جو کچھ کیا ہے اس کی تحسین کی جائے۔ یہ نہ ہو کہ کسی ایک کے ساتھ عقیدت رکھنے کی وجہ سے اسے سب پر غالب کر دیا جائے اور جو کچھ اس سے پہلے ہو چکا تھا اسے یا تو فراموش کر دیا جائے یا وہ بھی اپنی محبوب شخصیت کے نامہ اعمال میں سجا دیا جائے۔ تحریک ختم بوت جنوری ۱۸۹۱ء میں اس خط سے شروع ہو گئی تھی جو مرزا غلام احمد کی کتابوں فتح الاسلام اور توضیح مرام کے پروف دیکھ کر لا ہور سے مولانا بیٹالویؒ نے اسے لکھا تھا۔ پیر صاحب اس واقعہ کے ۹ سال بعد تحریک کی صفوں میں شامل ہوئے۔ وہ تحریک کے ابتدائی دور میں اس میں شامل نہ تھے جیسا کہ مولوی دوست محمد شاہد نے لکھا ہے۔

۱۸۹۶ء میں حضرت مسح موعود نے جن سجادہ نشینوں کو نام لے کر مبارکہ کی طرف بلا یا تھا ان میں گولڑہ ضلع راولپنڈی کے ایک نامی گرامی پیر مہر علی شاہ صاحب بھی تھے۔ یہ پیر صاحب پشتی سلسلہ سے تعلق رکھتے تھے اور انہیں حضرت مسح موعود سے ابتدأ ایک گونہ عقیدت بھی تھی۔ چنانچہ ۱۸۹۶-۹۷ء کی بات ہے کہ ان کے ایک مرید بابو فیروز علی صاحب اشیش ماسٹر گولڑہ نے جب ان سے حضور کی بابت رائے دریافت کی تو انہوں نے بلا تال جواب دیا،

امام جلال الدین سیوطیؒ فرماتے ہیں کہ بعض منازل سلوک میں ایسے ہیں کہ وہاں اکثر بندگان خدا پہنچ کر مسح و مہدی بن جاتے ہیں۔ بعض ان کے ہم رنگ ہو جاتے ہیں۔ یہ میں نہیں کہہ سکتا کہ یہ شخص منازل سلوک میں اس مقام پر ہے یا حقیقتاً وہی مہدی ہے جس کا وعدہ جناب سرور کائنات ﷺ نے اس امت سے کیا ہے۔ مذاہب باطلہ کے واسطے یہ شخص شمشیر براں کا کام کر رہا ہے اور یقیناً تائید یافتہ ہے

اس کے کچھ عرصہ بعد وہ اپنے گزشتہ صوفیانہ عمل کو چھوڑ کر میدان مخالفت میں آگئے اور جنوری ۱۹۰۰ء میں حضرت اقدس کے خلاف اردو میں ”شمس الہدایہ فی اثبات حیات اسح“ شائع کی۔ یہ کتاب جب مولوی نور الدین صاحب کو پہنچی تو انہیں بڑا دکھ ہوا۔ زیادہ تجھ حضرت مولوی صاحب کو اس پر ہوا کہ کچھ عرصہ قبل پیر صاحب ہی نے ان کے نام دو کارڈ لکھے تھے جن میں حضرت اقدس کا تذکرہ عقیدت مندانہ الفاظ میں موجود تھا۔ جس کی وجہ سے حضرت مولوی صاحب کو خود پیر صاحب سے ملنے کا اشتیاق پیدا ہو چکا تھا۔ (مولوی صاحب نے انہیں شکایتی انداز میں خط لکھا تو جواب میں) پیر صاحب نے لکھا،

مولانا المعلم المکرم۔ السلام عليکم ورحمة الله۔ اما بعد۔ مولوی محمد غازی صاحب، کتب حدیث و تفسیر اپنی معرفت سے پیدا کر کے ملاحظہ فرماتے رہے ہیں۔ مولوی صاحب نے اپنی سمجھی اور اہتمام سے کتاب ”شمس الہدایہ“ کو مطبوع اور تایف فرمایا، ہاں احیاناً اس سے بے یقین سے بھی اتفاق استفسار بعض مضامین میں ہوا۔ اللہ جانین کو صراط مستقیم پر ثابت رکھے۔ زیادہ سلام، نیاز مند علماء و فقراء مہرشاہ۔ ۲۶ شوال ۱۳۱۴ھجری (مطابق ۲۸ مارچ ۱۹۰۰)

(بحوالہ الحکم ۱۲۵ اپریل ۱۹۰۰، صفحہ ۷) (تاریخ احمدیت، جلد ۳ صفحہ ۱۳۵-۱۳۶)

یہ خط پیر مهر علی صاحب کی زندگی میں قادیانی اخبار الحکم میں شائع ہوا تھا۔ اگر پیر صاحب کی طرف سے اس خط کے وجود اور لکھے جانے سے انکار نہیں کیا گیا تو یہی بات واضح ہو گی کہ انہوں نے نور الدین صاحب کو واقعتاً یہ خط لکھا تھا جس میں انہیں سلام بھی لکھا گیا تھا اور یہ بھی دعا کی گئی تھی کہ خدا جانین کو صراط مستقیم پر ثابت رکھے۔ یعنی پیر صاحب کے نزدیک مارچ ۱۹۰۰ء تک حکیم نور الدین صاحب مسلمان تھے، دونوں فریق (حکیم صاحب اور مسلمان) صراط مستقیم پر تھے۔

نیز ”مهر منیر“ سے معلوم ہوتا ہے کہ پیر صاحب، مرزا صاحب کو ان کے دعویٰ میسیحیت کے باوجود ان دونوں مسلمان ہی سمجھتے تھے جیسا کہ مولوی فیض احمد لکھتے ہیں۔

مرزا صاحب کا ایک مطبوعہ دعوت نامہ ان کے پیر و مولوی عبدالکریم سیالکوٹی نے حضرت قبلہ عالم قدس سرہ کی خدمت میں بھیجا۔ دعوت نامہ کا مضمون یہ تھا کہ میں مسح موعود ہوں اور خدا تعالیٰ کی طرف سے احیاء دین اور عروج اسلام کے لیے مامور کیا گیا ہوں۔ آپ اس مشن میں میری اعانت فرمائیں۔ حضرت نے جواب میں لکھا یا کہ میں آپ کو مسح موعود اور مامور من اللہ نہیں مانتا۔ آپ اپنی توجہ حسب سابق غیر مسلموں کے ساتھ مناظرات اور تبلیغ اسلام پر مکروہ رکھیں اور عند اللہ ماجور ہوں۔ (مهر منیر، صفحہ ۲۰۶)

اور ظاہر ہے کہ غیر مسلموں سے مناظرے اور تبلیغ اسلام ایک مسلمان ہی کرے گا، غیر مسلم تو تبلیغ اسلام کرنے سے رہا۔ اور اس کے بعد وہ موقع آیا جس کا ذکر پیر صاحب کے سوانح نگارنے بایں الفاظ کیا ہے۔

جب مرزا صاحب اور ان کے مذہب کا زیادہ چرچا ہوا اور ظاہر ہیں لوگ متاثر ہونے لگے تو علماء کی درخواست پر حضرت قبلہ عالم اس طرف متوجہ ہوئے اور باطنی ارشادات کی تعمیل میں ۷۱۳ھجری میں ۱۸۹۹ء میں شعبان و رمضان میں اور اداء و اشغال روز مرہ سے کچھ وقت بچا کر ایک رسالہ بعنوان ”مشی الہدایت فی اثبات حیات مسح“، مشی عبدالجبار کا تب اخبار چودھویں صدی را ولپنڈی کو قلم بند کرایا جو رمضان شریف ہی میں طبع ہو کر سارے ہندوستان کے علماء و مشائخ میں تقسیم کر دیا گیا۔ (مهر منیر، صفحہ ۲۰۶-۲۰۷)

یہ تحریر اس بات کی شہادت ہے کہ پیر صاحب آغاز تحریک میں سالار قافلہ تو کجا، شریک قافلہ بھی نہ تھے۔ ہاں جب بات بڑھ گئی تو علماء کی درخواست پر وہ میدان میں نکلے تھے۔

درخواست کرنے والے علماء کون تھے؟ ظاہر ہے کہ وہی ہوں گے جو تحریک میں پہلے ہی سے کام کر رہے تھے اور مرزا کے عقائد کی غلطی اور اس کے پیدا کردہ فتنے سے آگاہ تھے اور چاہتے تھے کہ پیر صاحب بھی اپنے اوقات میں سے کچھ وقت نکال کر رد قادیانیت کے اس ملی فریضے کی ادائیگی میں ان کا ہاتھ بٹائیں۔

پیر صاحب کی تصنیف ”بیش الہدایت“ کا سن اشاعت ”مہر منیر صفحہ ۵۲۲“ پر ۱۹۰۰ء

درج کیا گیا ہے اور اس کی وجہ تالیف خود پیر صاحب کے الفاظ میں یہ ہے:

”میری توجہ ان حقائق و معارف کی طرف دلائی گئی تھی جو تالیفات مثل ”ازالہ اوہام“ و ”دافع الوساوس“ اور ”ایام الصلح“ میں مندرج ہیں مگر میں علمائے کرام کو ان کی لعن طعن سے بدیں وجہ روکتا رہا کہ خلاف شعائر اسلام ہے لیکن اب نوبت یہاں تک آپنچی ہے کہ ہر محفل میں اظہار حقیقت عقیدہ مرزا سیہی اور تکنیب و تجہیل بلکہ تغیر علماء کرام کی جن کا اعتقاد مطابق سلف کے تھا، ہونے لگی ہے جس کے سننے کی برداشت مجھ میں نہیں اور عقیدہ حق کا ”یوما فیوما“، اصحاب میں بھی گوار نہیں۔ لہذا یہ چند مضامین حسب رائے ناقص لکھے۔“ (مہر منیر، صفحہ ۵۲۳)

اوپر ذکر کردہ ”ایام الصلح“ نامی کتاب مرزا صاحب نے ۱۸۹۹ء میں شائع کی تھی اور پیر صاحب کی یہ تحریر اس بات کی شہادت ہے کہ اس کتاب اور اس سے پہلے شائع شدہ کتابوں میں مرزا صاحب کے عقائد اور مسیح و مهدی ہونے کے دعاوی سامنے آجائے کے باوجود پیر صاحب نہ صرف رد قادیانیت پر آمادہ نہیں تھے بلکہ جو لوگ یہ کام کر رہے تھے یا کرنا چاہتے تھے، آپ ان کو بھی کام کرنے سے روکتے تھے، اور شاید یہی وہ موقع تھا جس کے متعلق ان کے مفہومات طیبات میں درج ہے کہ حضرت قبلہ عالم نے فرمایا کہ

عالم روایا میں آنحضرت ﷺ نے مجھے مرزا قادیانی کی تردید کا حکم دیتے ہوئے ارشاد فرمایا کہ یہ شخص میری احادیث کوتاویل کی قیچی سے کتر رہا ہے اور تم خاموش بیٹھے ہو۔

(مہر منیر، صفحہ ۲۰۳)

یہ تو ہونہیں سکتا کہ لسان رسالت ﷺ سے حکم سن کر بھی کوئی چپ بیٹھا رہے۔ اگر یہ حکم ۱۸۹۱ء میں پیر صاحب کو دیا گیا تھا تو ۱۹۰۰ء تک ان کا چپ بیٹھے رہنا حکم عدولی میں آئے گا۔ اسی طرح ۱۸۹۱ء اور ۱۸۹۹ء کے دوران کسی بھی سال میں اس حکم کا اجراء مان لیا جائے تو

۱۹۰۰ء تک کے بقیہ برسوں میں پیر صاحب پر حکم عدوی یا سستی کا الزام آئے گا۔ اس لیے یہی بات قرین قیاس معلوم ہوتی ہے کہ یہ حکم ۱۸۹۹ء کے آخر یا ۱۹۰۰ء کے شروع میں جاری ہوا اور جو ہبھی حکم صادر ہوا، پیر صاحب نے باقی سارے کام چھوڑ کر "شمس الہدایہ" تصنیف فرمائے تحریک ختم نبوت کے قفلے میں شمولیت اختیار کر لی۔ اس سے پہلے اگر پیر صاحب تحریک میں کام کر رہے ہوتے تو لسان رسالت ﷺ سے تنبیہ آمیز حکم کے اجر کی ضرورت نہ تھی۔

ہمارے بعض دوست لاہور والے جلسے کے سلسلہ میں ہونے والی اشتہار بازی سے یہ بات ثابت کرنے کی کوشش بھی کرتے ہیں کہ پیر مہر علی شاہ صاحب قائد تحریک اور سالار قافلہ تھے اور اسی لیے مرزا صاحب نے اپنے ۲۰ جولائی ۱۹۰۰ء والے اشتہار میں ان کو اول نمبر پر مخاطب کیا تھا۔ ہم سمجھتے ہیں کہ اس اشتہار بازی سے ایسا نتیجہ نکالنا درست نہیں ہے کیونکہ اس واقعہ سے چند ماہ بعد ۲ دسمبر ۱۹۰۰ء میں مرزا صاحب نے علماء اسلام کو مخاطب کر کے جو اشتہار شائع کیا تھا اس میں پیر صاحب کا اسم گرامی آخر میں ہے جیسا کہ ڈاکٹر بشارت احمد لاہوری مرزاںی نے اپنی کتاب "مجد داعظمن" میں لکھا ہے۔

"اربعین نمبر ۲، آپ (مرزا) نے ۲۷ دسمبر ۱۹۰۰ء کو شائع فرمایا۔ یہ بجائے اشتہار کے خاص ارسالہ ہے (اس میں مرزا صاحب نے متنازعہ مسائل کے سلسلہ میں لکھا) کہ خدا کی گواہی کے ساتھ فیصلہ کر لیں، اور اس طریق میں یہ ضروری ہو گا کہ کم از کم چالیس نامی مولوی جیسے مولوی محمد حسین صاحب بیالوی، مولوی نذیر حسین صاحب دہلوی، مولوی عبد الجبار صاحب غزنوی، مولوی رشید احمد صاحب گنگوہی، مولوی پیر مہر علی شاہ صاحب گولڑوی، ایک تحریری اقرار نامہ بہ ثبت شہادت پچاس معزز مسلمانان کے اخبار کے ذریعہ اشتہار دیں۔"

اگر جو ہائی ۱۹۰۰ء کے اشتہار سے پیر صاحب کا سالار قافلہ ہونا ثابت کرنا مقصود ہوتا تو دسمبر ۱۹۰۰ء والے اشتہار سے ان کی اس منصب سے معزولی ثابت ہو جائے گی۔

یہاں ایک سوال یہ پیدا ہوتا ہے کہ مرزا صاحب مقابلے کے لیے لاہور کیوں نہ آئے؟ آیا وہ پیر صاحب سے ڈر گئے تھے یا کوئی اور وجہ تھی؟ ہمارا خیال ہے کہ چونکہ پیر صاحب سے مرزا غلام احمد کا بھی آمنے سامنے مقابلہ نہیں ہوا تھا۔ اس لیے ان سے ڈرنے والی کوئی بات بھی نہ تھی۔ معلوم ہوتا ہے کہ وہ اس لیے لاہور نہیں آئے تھے کہ انہیں وہ درگت یاد تھی جو اس

وقت بی تھی جب پیر صاحب ابھی تحریک میں شامل بھی نہیں ہوئے تھے اور اپنے مرشد ( حاجی امداد اللہ ) کا ۱۸۹۰ء میں ارشاد سن لینے کے باوجود شاید معاملے کی اہمیت سے پوری طرح آگاہ بھی نہیں تھے اور تحریک کو اس کے حال پر چھوڑ کر اور ادا و اشغال روزہ مرہ میں مصروف تھے۔ لاہور سے ۱۹۰۰ء میں شائع ہونے والی رواداد جلسہ میں بھی بتایا گیا ہے کہ مرتضیٰ صاحب کو لاہور آ کر مقابلہ کرنے کا جان گداز خیال لاہور، دہلی اور لدھیانہ وغیرہ مقامات کا وہ پرانا اور پرورد ناظراہ کا سماں دھلاتا تھا جس میں اس کی خفت اور بے عزتی میں کوئی دلیل باقی نہ رہا تھا۔ اور یہ بات تو تحریک ختم نبوت کے لڑپچر پر نظر رکھنے والے ہر شخص کو معلوم ہے کہ دہلی، لدھیانہ اور لاہور میں مرتضیٰ صاحب کی درگت مولانا محمد حسین بٹالوی، مولانا محمد بشیر سہسوانی اور مولانا عبدالحکیم کلانوری نے بنائی تھی جو میاں صاحب سید نذیر حسین محدثؒ کے ارشد تلامذہ میں سے تھے اور اس موقع پر یعنی اگست ۱۹۰۰ء میں میاں صاحب کے چند اور شاگرد اس کے ساتھ دو دو ہاتھ کرنے کے لیے لاہور آئے ہوئے تھے۔ ان بزرگوں میں امام عبدالجبار غزنوی، حافظ عبد المنان محدثؒ، مولانا عبد الحق غزنوی، مولانا ثناء اللہ امرتسری اور قاضی عبد الواحد خانپوری شامل ہیں اور شائد یہی وہ بزرگ ہیں جن کی طرف مولانا ثناء اللہ امرتسریؒ نے اس شعر کے ساتھ اشارہ کیا تھا:

زاہد نہ داشت تاب جمال پری رخاں  
سنجے گرفت و ترس خدارا بہانہ ساخت  
پیر صاحب کو اس موقع پر اس لیے سامنے نہیں کیا گیا تھا کہ وہ باقی لوگوں سے سینتر تھے  
یادوں سے بڑے عالم تھے، یا عمر میں سب سے زیادہ تھے یا ان کی خدمات سب سے زیادہ تھیں، ان کو آگے کرنے کا مقصد یہ تھا کہ پیر صاحب کے وجود سے دوسرا پیروں کو بتایا جائے کہ امت پر کٹھن وقت ہے اور حجروں اور خانقاہوں سے نکل کر تحریک میں کام کرنے کی ضرورت ہے اور عوام کو بتایا جائے کہ مرتضیٰ غلام احمد سے صرف مولویوں کو ہی اختلاف نہیں ہے بلکہ پیر اور صوفی بھی اس کے عقائد سے متفق نہیں ہیں اور جہاں تک بحث مباحثہ کی بات ہے تو خانپوری علماء نے پیر صاحب کو کہہ رکھا تھا کہ آپ لاہور چلیں۔ مباحثہ کی فکر نہ کریں، ضرورت پڑے گی تو مباحثہ ہم کریں گے اور شاید یہی وجہ ہے کہ لاہور میں جو جلسہ ہوا تھا اس میں پیر صاحب نے کوئی تقریر نہیں فرمائی۔ اس جلسے کا آغاز ایک اہل حدیث عالم مولانا محمد علی

بھوپڑوی کی تقریر سے ہوا تھا اور اس میں جو مفصل تقاریر ہوئیں (اور جو حقیقتاً جلسہ کا حاصل تھیں) وہ امام عبد الجبار غزنوی اور مولانا شاء اللہ امرتسری نے فرمائی تھیں۔ پیر صاحب نے تو اختتام جلسہ پر بس دعا ہی کروائی تھی اور اس جلسے میں ان کا حصہ اسی قدر تھا، اس سے زائد جو کچھ بیان کیا جاتا ہے وہ عقیدت کے پھول ہیں۔

ہم نے جو لکھا ہے کہ خانپوری علماء نے کہہ رکھا تھا کہ ضرورت ہوئی تو مباحثہ ہم کریں گے۔ اس بات کا حوالہ اس خط سے ملتا ہے جو ۱۱۷ آگسٹ ۱۹۰۷ء کو قاضی عبدالاحد خانپوری نے بذریعہ رجسٹری پیر صاحب کو گواہ ارسال کیا تھا۔ اس خط میں پیر صاحب سے کسی بات پر شکوہ کرتے ہوئے قاضی صاحب نے لکھا تھا:

”مرزا یوں کے مقابلہ میں میں آپ کا دست راست بنارہا۔ مرزا کے مقابلہ میں آپ کی ڈھارس بندھائی، یہ کہہ کر کہ مقابلہ ہوا تو ہم خود کریں گے۔ لاہور میں آپ کا ہمراہی بن کر گیا، سیف چشتیائی کی تالیف میں آپ کی علمی مدد کی۔ مولانا محمد بشیر سہوائی کی تصنیف ... میں نے آپ کو مہیا کی جس سے آپ نے بھرپور استفادہ کیا لیکن اس کا ذکر کتاب میں نہ کیا۔ مرزا قادریانی کے قابل اعتراض اقوال کو اس کی متعدد تصانیف سے مولانا ہدایت اللہ سے کیجا لکھوا کر آپ کو دیئے۔ جس سے آپ کو بڑی مدد ملی حالانکہ آپ کے لیے یہ کام اگر محال نہ تھا تو بہت مشکل ضرور تھا اور میں نے آپ کو کئی قلمی کتابیں برائے مطالعہ دیں جو کوئی شخص گوارانیں کر سکتا اور بعض علمی کتب آپ کو بطور ہدیہ دے دیں۔“

(تذکرہ علماء خانپور، صفحہ ۲۳-۲۴)

ان قاضی عبدالاحد خانپوری کا ذکر مولوی فیض صاحب نے بایں الفاظ کیا ہے: ”مولوی عبدالاحد خانپور ضلع ہزارہ کے باشندے تھے اور وہابیت کے الزام میں ترک وطن پر مجبور ہو کر راولپنڈی آگئے تھے جہاں گزر اوقات کی معقول سیبل نہ پا کر مولوی عبد الجبار غزنوی امرتسری کی سفارش پر دربار گواہ میں چندے بطور مہماں اور طالب علم قیام پذیر رہے تھے۔ قادریانی معرکہ میں حضرت کے ہمراہ لاہور بھی گئے تھے اور بعض کتابوں کا سبق لینے کے لیے آپ کے درس میں بھی شامل ہوتے رہے۔“ (مہر منیر، صفحہ ۲۶۵)

قاضی عبدالاحد صاحب کے بارے میں مولوی فیض احمد صاحب کی اس تحریر کے بعد مناسب معلوم ہوتا ہے کہ ہم قاضی صاحب اور پیر صاحب کے زمانے طالب علمی کا ذکر کر دیں

تاکہ معلوم ہو کون جو نیز تھا اور کون سینتھ؟

تذکرہ علماء خانپور میں قاضی محمد عبد اللہ علیگ باتے ہیں کہ قاضی عبدالاحد نے امام عبد الجبار غزنوی، حافظ عبد المنان وزیر آبادی اور سید نذر حسین محدث سے کسب فیض کیا اور ۱۲۹۲ھجری (۱۸۷۵ء) میں فارغ التحصیل ہوئے۔ اس وقت پیر مہر علی شاہ بھی طالب علم تھے۔ وہ اس سے تین سال بعد فارغ التحصیل ہوئے (مہر منیر، صفحہ ۸۷)۔ یعنی قاضی عبدالاحد دور طالب علمی میں پیر صاحب سے سینتھ تھے اور ان سے پہلے فارغ التحصیل بھی ہو چکے تھے۔ طب بھی پڑھ چکے تھے اور اپنے وطن میں ترویج حدیث کی سرگرمیوں کے باعث ستائے بھی جا چکے تھے اور اسی جرم میں بقول مصنف مہر منیر، ترک وطن پر مجبور ہو کر راولپنڈی قیام پذیر ہو چکے تھے۔ راولپنڈی والا دور ان کی علمی طور پر پختگی کا دور ہے اور مہر منیر کا مصنف اس دور میں انہیں اپنے سے جو نیز کے حلقة درس میں شاگردانہ طور پر بیٹھا ہوا دکھا رہا ہے۔

ہم نے بتایا کہ پیر مہر علی شاہ صاحب کو آگے لانے کا ایک مقصد یہ تھا کہ اس دور کے پیروں کو بتایا جائے کہ مرزا کے خلاف کام کرنے کی ضرورت ہے۔ اس کی تفصیل یوں ہے کہ اس دور میں اس طبقے نے عمومی طور پر چپ سادھ رکھی تھی اور وہ نہ صرف خود سامنے آنے سے کتراتے تھے بلکہ دوسروں کو بھی اس سے روکتے تھے جیسا کہ خود پیر مہر علی صاحب کے حالات میں ملتا ہے کہ جب انہوں نے تحریک میں کام کرنا شروع کیا تو تو نسہ کے پیر صاحب نے اسے ناپسند فرمایا۔ ”مہر منیر“ میں لکھا ہے۔

حضرت (مہر علی) کے کسی معاصر نے حضرت خواجہ اللہ بخش تو نسوی کی خدمت میں جا کر کہا کہ پیر صاحب گواڑہ شریف دیوبندی علماء سے علم حاصل کر آئے ہیں اور مولویوں کی طرح مرزا قادری سے الجھ پڑے ہیں۔ ورنہ صوفیا کو مناظروں سے کیا واسطہ؟ حضرت خواجہ اللہ بخش تو نسوی نے ان باتوں کا ذکر تو نسہ شریف کے عرس پر حضرت ثانی سیالوی سے فرمایا کہ آپ کے شاہ صاحب (یعنی قبلہ عالم) یہاں کبھی نہیں آئے۔ حضرت ثانی نے سیال شریف کے عرس کے موقع پر حضرت قبلہ عالم سے یہ سارے واقعات بیان فرمایا کہ بھی تو نسہ شریف بھی حاضری دے آئیں۔ کیونکہ خواجہ صاحب کی طبع پر کچھ بار معلوم ہوتا ہے جس کا رفع کرنا ضروری ہے۔ (چنانچہ آپ) تو نسہ شریف جا پہنچے۔ آپ کے پہنچنے پر تھصیل کے قریب والی سرائے میں جہاں عام لوگ

ٹھہر تے تھے آپ کے قیام کا انتظام کیا گیا۔ حضرت خواجہ اللہ بخش سے پہلی ملاقات سرسری طور پر نماز کے بعد ہوئی اور اس میں رسی سلام اور مراج پرسی کے علاوہ اور کوئی بات نہ ہوئی۔ اگلے روز مجلس میں ملاقات پر حضرت خواجہ صاحب نے فرمایا ”سائیں کیوں آئے وے؟ یعنی صاحب کیسے آنا ہوا؟ آپ نے فرمایا از خونبیں آیا، بھیجا گیا ہوں اور اپنے پیرزادہ کے ارشاد کی تقلیل کر رہا ہوں۔ خواجہ صاحب نے تعلیم کے متعلق سوال کیا کہ کیا کچھ پڑھا ہے اور کہاں پڑھا ہے؟ جب جواب دیتے ہوئے دورہ حدیث کے ضمن میں حضرت نے اپنے استاد مولانا احمد علی سہارنپوری کا نام لیا تو خواجہ صاحب بولے وہ تو بہت بڑا وہابی تھا۔ حضرت نے جواب دیا کہ اللہ تعالیٰ ان پر رحمت فرمائے وہ بڑے حنفی تھے۔ البتہ صوفیا کرام کی رسم کے پابند نہ تھے۔ حضرت کے قادیانی مناظرات کے متعلق خواجہ صاحب نے اعتراض کیا تو حضرت نے فرمایا میں اس امر میں مendum ہوں کیونکہ جس طرح مرا زائی دلائل دیتے ہیں اگر کوئی اور صاحب علم ان کی تردید کر سکے تو مجھے مناظرات کی کیا ضرورت ہے۔ بصورت دیگر میرا سکوت نامناسب ہے۔ اگر مسلمان ہی نہ رہیں گے تو صوفیائے کرام تصوف کی تعلیم کے دیں گے؟

(مہر منیر، صفحہ ۳۰۲-۳۰۵)

ادھر لدھیانہ میں احمد جان کا پیر گھرانہ تھا جو تن من وھن سے مرزا صاحب کی حمایت کر رہا تھا۔ انہی کے گھر میں ۱۸۸۹ء والی وہ بیعت ہوئی جسے مرا زائی لوگ اپنی جماعت کا قیام قرار دیتے ہیں۔ یہ گھر حکیم نور دین صاحب کا سرال بنا اور اس شادی سے حکیم صاحب کے ہاں وہ لڑکی پیدا ہوئی جو بعد میں مرا محمود کی اہلیہ اور مرا غلام احمد کی بہو بنی۔ اسی طرح ایک پیر سراج الحق نعمانی صاحب تھے جو مرزا صاحب سے بیعت ہو کر مرزا یوسیں کے سابقون میں شمار ہوئے اور انہی کی تجویز پر مرزا صاحب نے اپنی جماعت کا نام احمدی رکھا تھا۔

ان گزارشات کا مقصد یہ بتانا ہے کہ اس دور کے کئی صوفیا و مشائخ مرزا صاحب کے بارے میں چپ بیٹھے ہوئے تھے۔ کچھ اعلانیہ یا خاموش حمایت بھی کر رہے تھے اور چونکہ بر صغیر میں ہمیشہ سے صوفیاء کا اثر رہا ہے اس لیے صوفیا کے اس طرز عمل کا عوام پر منفی اثر ہو رہا تھا۔ تحریک میں زیادہ تر اہل حدیث ہی شامل تھے جنہیں وہابی کہہ کر ملت اسلامیہ کے مرکزی دھارے سے کاٹنے کی کوشش جاری تھی اور خطرہ تھا کہ تحریک ختم نبوت صرف وہابی بمقابلہ

مرزاں کشمکش بن کر نہ رہ جائے۔ اس لیے طبقہ صوفیا میں سے کسی شخص کو سامنے لانے کا سوچا گیا تو علماء کی نظر مہر علی شاہ صاحب پر پڑی اور انہیں تیار کر کے میدان میں لائے۔ جیسا کہ ان کے سوانح نگار کو بھی اعتراض ہے کہ پیر صاحب تو ذکر و فکر میں مشغول رہتے تھے اور علماء کے کہنے پر میدان میں آئے تھے۔ یہ علماء وہی ہوں گے جو پہلے سے تحریک میں سرگرم تھے۔

## مباحثہ مد

علماء اور مشائخ کو مخاطب کر کے ۱۸۹۶ء میں مرزا صاحب نے مبارکہ کا جو چیلنج دیا تھا اس کے مدعووین میں مولانا شاء اللہ امر تسری کو بھی شامل کیا تھا۔ مولانا کی عمر اس وقت صرف ۲۸ سال تھی اور تعلیم سے فراغت حاصل کیے انہیں ابھی چارہی سال ہوئے تھے۔ ایسے میں ان کا نام بر صغیر کے منتخب علماء و مشائخ کی فہرست میں شامل ہونے کا مطلب یہ تھا کہ وہ اتنی چھوٹی سی عمر میں تحریک ختم نبوت کے حلقوں میں ایک ممتاز مقام حاصل کر چکے تھے۔ مولانا ان لوگوں میں بھی شامل ہیں جنہوں نے اس چیلنج کو منظور کر کے مرزا صاحب کو میدان میں آنے کی دعوت دے دی تھی۔ مرزا صاحب نے تاہم بات بدل دی اور عدالت میں مولانا بیالوی<sup>۱</sup> کے مقابل انہیں جواز اقرار نامہ لکھ کر دینا پڑھا تھا (جس کی رو سے انہوں نے یہ وعدہ کیا تھا کہ وہ لوگوں کی موت کی پیش گوئیاں نہیں کریں گے۔ وغیرہ وغیرہ) کو بہانہ بنایا کہ کہہ دیا کہ وہ مبارکہ نہیں کر سکتے جیسا کہ مرزا صاحب فرماتے ہیں:

”میں نے سنا ہے بلکہ مولوی شاء اللہ امر تسری کی سختگی تحریر میں نے دیکھی ہے جس میں وہ یہ درخواست کرتا ہے کہ میں اس طور کے فیصلہ کے لیے بدل خواہ شمید ہوں کہ فریقین یعنی میں اور وہ یہ دعا کریں کہ جو شخص ہم سے جھوٹا ہے وہ سچے کی زندگی میں ہی مر جائے۔“ (روحانی خرائن جلد ۱۹، ضمیمه نزول الحسن المعروف ابی احمدی، صفحہ ۱۲۳)

اس کے بعد مرزا صاحب کہتے ہیں۔

ہم موت کے مبارکہ میں اپنی طرف سے کوئی چیلنج نہیں کر سکتے کیونکہ حکومت کا معاملہ ایسے چیلنج سے ہمیں مانع ہے۔ ہاں مولوی شاء اللہ صاحب اور دوسرے مخالفوں کو منع نہیں کرتے کہ ایسے چیلنج سے ہمیں جواب دینے کے لیے مجبور کریں اور چونکہ مولوی شاء اللہ صاحب اپنی تحریر کی رو سے ایسے چیلنج کے لیے تیار بیٹھے معلوم ہوتے ہیں۔ پس ہمیں اس

سے کوئی انکار نہیں کہ وہ ایسا چیلنج دیں مگر شرط یہ ہو گی کہ کوئی موت قتل کی رو سے واقع نہ ہو بلکہ محض بیماری کے ذریعے سے ہو۔ مثلاً طاعون سے یا ہیپسٹس سے یا کسی اور بیماری سے۔ پس اگر مولوی ثناء اللہ صاحب ایسے چیلنج کے لئے مستعد ہوں تو صرف تحریری خط کافی نہ ہو گا بلکہ ان کو چاہیے کہ ایک چھپا ہوا اشتہار اس مضمون کا شائع کریں کہ اس شخص کو میں کذاب اور دجال اور کافر سمجھتا ہوں اور جو کچھ یہ شخص صحیح موعود ہونے اور صاحب الہام اور وحی ہونے کا دعویٰ کرتا ہے اس دعویٰ کا میں جھوٹا ہونا یقین رکھتا ہوں۔ اگر یہ شخص فی الواقع صحیح موعود ہے اور فی الواقع عیسیٰ علیہ السلام فوت ہو گئے ہیں تو مجھے اس شخص سے پہلے موت دے اور اگر میں اس عقیدہ میں صادق ہوں اور یہ شخص درحقیقت دجال بے ایمان، کافر اور مرتد ہے اور حضرت عیسیٰ علیہ السلام آسمان پر زندہ موجود ہیں جو کسی نا معلوم وقت میں پھر آئیں گے تو اس شخص کو ہلاک کر۔ یہ چیلنج جو درحقیقت ایک مبالغہ کا لفظ مضمون ہے اس کو لفظ بلطف نمونہ مذکورہ کے مطابق لکھنا ہوگا، جو اوپر میں نے لکھ دیا ہے۔ ایک لفظ کم یا زیادہ نہ کرنا ہوگا۔ پھر ایسے اشتہار مبالغہ پر کم سے کم پچاس معزز آدمیوں کے دستخط ہونے چاہئیں اور کم سے کم اس مضمون کا سات سو اشتہار ملک میں شائع ہونا چاہیے اور بیس اشتہار بذریعہ رجسٹری مجھے بھی بھیج دیں، مجھے کچھ ضرورت نہیں کہ میں انہیں مبالغہ کے لیے چیلنج کروں یا ان کے بالمقابل مبالغہ کروں۔

(روحانی خزانہ جلد ۱۹ صفحہ ۱۲۱-۱۲۲)

مبالغہ دو فریقوں کے درمیان ہوتا ہے جب وہ ایک دوسرے کے لیے بدعا کرتے ہیں۔ مرزا صاحب نے چیلنج تو دے دیا تھا لیکن جب مولانا نے اس کے قبول کرنے کا اعلان کیا تو وہ سرے سے مکر گئے اور حکومتی معاهدے کی آڑ لے کر میدان سے بھاگ گئے۔

اس کے بعد مرزا صاحب نے مولانا امرتسری پیر مہر علی شاہ لوڑوی اور بہت سے علماء عصر کو ۱۹۰۰ء میں چیلنج دیا کہ وہ ان کے مقابل ہو کر قرآن کی کسی سورت یا آیات کی تفسیر لکھیں۔ مولانا امرتسری نے مرزا صاحب کے اشتہار مورخہ ۲۰ جولائی ۱۹۰۰ء کے جواب میں ۲۶ جولائی ۱۹۰۰ء کو اپنی آمادگی کا اشتہار دیا لیکن مرزا صاحب سامنے نہیں آئے۔ اگست ۱۹۰۰ء میں لاہور کی بادشاہی مسجد میں مسلمانوں کا ایک جلسہ عام منعقد ہوا جس میں مولانا امرتسری نے رد قادیانیت کے موضوع پر تقریر فرمائی۔ اس اجتماع کے بعد ایک قرارداد بھی پاس ہوئی

جس میں کہا گیا کہ مرزا غلام احمد شرمناک دروغ گوئی سے اپنی دکان چلانا چاہتا ہے۔ اس نے شرفاء کی پگڑیاں اتارنے اور بازاری و عامیانہ حرکات سے اپنی روزی کمانے کا پاکھنڈ بنا رکھا ہے۔ اس کے عقائد وغیرہ بالکل خلاف اسلام ہیں۔ اس قرارداد پر انسٹھ علماء مشائخ کے دستخط ہیں اور ان میں بھی مولانا امرترسیؒ کا اسم گرامی شامل ہے۔ (مہر منیر، صفحہ ۲۳۷-۲۳۸)

تفسیر نویسی اور مبایہ کے چینچ قبول کرنے کے ساتھ مولانا امرترسیؒ نے مرزا غلام احمد کے خلاف تحریری مجاز پر بھی اپنی علمی عمر کے ابتدائی دور میں ہی کام شروع کر دیا تھا۔ آپ نے ۱۹۰۱ء میں دور سالے شائع کیے۔ ایک کا نام ” Huffوات مرزا“ ہے جو دس صفحات پر مشتمل تھا۔ اس میں مرزا غلام احمد کے کچھ عقائد اور تناقضات بیان کیے اور دلائل کے ساتھ بتایا کہ اس قسم کے اختلافات کا رونما ہونا ایک الہامی نبی کے ہاتھوں ممکن نہیں۔ دوسرے رسالے کا نام آپ نے ”الہامات مرزا“ رکھا اور بعد میں اس کے کئی ایڈیشن اضافات کے ساتھ شائع ہوئے۔ ۱۹۳۰ء میں اس کا جو تیرا ایڈیشن شائع ہوا تھا اس کے متعلق مولانا محمد مستقیم سلفی بتاتے ہیں کہ وہ ۱۳۲۵ء میں صفحات پر مشتمل تھا۔ اس کتاب میں آپ نے مرزا قادیانی کے الہامات اور پیشگوئیوں کا تذکرہ کرتے ہوئے بتایا کہ وہ بناوٹی ہیں اور مرزا قادیانی اپنے دعوے میں جھوٹے ہیں۔ (اہل حدیث کی تصنیف خدمات، صفحہ ۱۵۷) مولانا امرترسیؒ خود بتاتے ہیں کہ ان کا یہ رسالہ نہ صرف عوام میں مقبول ہوا بلکہ خواص نے بھی اس کی افادیت کو سراہا اور بعض نامی گرامی مصنفوں مثل پیر مہری شاہ صاحب نے بھی اپنی تصنیفات میں اس سے استفادہ کیا۔

مولانا امرترسیؒ کی درج بالا تصنیفات کے بعد ایک اہم واقعہ رونما ہوا جو تحریک ختم نبوت میں بہت اہمیت رکھتا ہے۔ یہ واقعہ ۱۹۰۲ء میں ”مد“ نامی موضع میں مولانا امرترسیؒ کا مرزا یوں سے ایک مناظرہ ہے جس کا بیان سطور ذیل میں کیا جا رہا ہے:

مرزا یوں کی ”تاریخ احمدیت“ میں مولوی دوست محمد شاہد نے لکھا کہ

”مد“ ضلع امرترسی میں ایک گاؤں ہے، یہاں کہ رہنے والے میاں محمد یوسف، محمد حسن اور میاں محمد یعقوب نامی تین بھائیوں نے ۱۹۰۱ء میں مرزا غلام احمد کی بیعت کی۔ اس پر گاؤں کی فضا کشیدہ ہو گئی بعد ازاں مسلمانوں اور مرزا یوں کی رضا مندی سے فیصلہ ہوا کہ مقنائز عمد مسائل کے تصفیہ کے لیے علماء کا مناظرہ ہو۔ جب مناظرہ کی بات پختہ ہو گئی تو میاں یوسف صاحب قادریان گئے اور مرزا غلام احمد صاحب کی خدمت میں واقعات پیش

کر کے علماء بھجوانے کی درخواست کی۔ یہ ۲۲ اکتوبر ۱۹۰۲ء کی بات ہے۔ مرتضیٰ صاحب نے (بروایت مولوی دوست محمد) فرمایا کہ ایسے مباحثت سے فائدہ نہیں ہوتا مگر مشیٰ یوسف صاحب کا اصرار دیکھا تو سید سرور شاہ قادیانی کو ”م“، سچینے کا ارشاد فرمایا کہ وہاں تبلیغِ احمدیت کریں اور اگر ضرورت پڑے تو مباحثہ کریں۔ مولوی سرور شاہ کے ساتھ مولوی عبد اللہ کشمیری کو بھی روائیٰ کا حکم دیا اور یہ دونوں یکہ پر قادیانی سے امر تراوہاں سے اجتنال کے رستہ سے ”م“ پہنچے۔ فیصلہ کے مطابق مولوی شاء اللہ امر تریٰ بھی آگئے مباحثہ کے لیے منادی کر دی گئی، لوگ گاؤں کے غربی حصہ میں ایک درخت کے نیچے جمع ہو گئے۔ حاضرین کی تعداد چھ سات سو تک پہنچ گئی، مباحثہ کی شرائط کا مرحلہ پیش آیا تو فریقین میں متنازعہ مسائل کے متعلق تحریری مباحثہ ہونا قرار پایا۔ پھر مولوی شاء اللہ صاحب اڑ گئے کہ پرچہ کے لیے صرف بیس بیس منٹ کی باری ہو۔ سرور شاہ نے زور دیا کہ پرچہ کے لیے کم از کم ایک گھنٹہ ہونا چاہیے۔ اس بحث و تکرار میں مولوی شاء اللہ اور ان کے ساتھیوں کی ہنگامہ آرائی سے مجع بے قابو ہو رہا تھا اس لیے احمدی یا مجبوری میں منٹ کے وقت پر راضی ہو گئے۔ مباحثہ شروع ہوا ہر فریق میں منٹ تک لکھتا اور سنادیتا۔ پھر ایک دوسرے کا دونوں جواب لکھتے۔ اس طرح مباحثہ دو دن یعنی ۲۹ اور ۳۰ اکتوبر جاری رہا (مولوی دوست محمد مزید لکھتے ہیں کہ) سامعین عموماً دیہاتی لوگ تھے اس لیے وہ باریک علمی بحث تو پوری طرح نہ سمجھ سکے۔ ہاں مولوی شاء اللہؒ کی گالیوں اور پھبیوں سے انہوں نے خوب لطف اٹھایا۔ تاہم مولوی سرور شاہ صاحب مباحثہ میں کامیاب و کامران ہو کر کیم نومبر ۱۹۰۲ء کو قادیانی پہنچ اور مرتضیٰ احمد کے سامنے مناظرہ کی تفصیل عرض کی اور ان کی مجلس میں کئی روز تک اس مناظرہ کا چرچا رہا۔ نیز انہوں نے اس امر پر افسوس کا اظہار کیا کہ پرچہ لکھنے کے لیے صرف بیس بیس منٹ وقت مقرر کیا گیا اور یہ کہ مرتضیٰ علماء کو عوام الناس کے سامنے ہمیشہ موٹی موٹی باتیں رکھنی چاہیں۔ اس کے بعد مولوی دوست محمد صاحب لکھتے ہیں کہ اس مباحثہ کے تحریری پرچے شیخ یعقوب علی تراب نے لے لیے تھے تاکہ ان کو شائع کریں لیکن افسوس ہے کہ وہ گم ہو گئے اور یہ قیمتی مواد شائع نہ ہو سکا۔ (تاریخ احمدیت جلد سوم، صفحہ ۲۳۷-۲۳۸ ملخصاً)

خود مرتضیٰ احمد قادیانی مباحثہ ”م“ کے نتیجے کے بارے میں فرماتے ہیں:

”درحقیقت تو ہم نے فتح پالی ہے، صرف اتنی بات ہے کہ وہ دیہات کے لوگ تھے ان کو باریک باتوں کی سمجھنہیں آئی۔ مجھے خوبی آتی ہے کہ آخر کار فتح ہماری ہے۔“

(ملفوظات: جلد ۲، صفحہ ۱۶۲)

اور ایک دوسرے موقع پر مرزا صاحب نے فرمایا:

”اس دن ہم نے مناسب سمجھا تھا کہ یہ مباحثہ (مد) کی کارروائی الحکم وغیرہ میں نہ چھپے۔ مگر خدا کو یہ منتظر نہ تھا۔“ (ملفوظات: جلد ۲، صفحہ ۱۶۳)

روحانی خزانہ جلد ۱۹ کے پیش میں اس کا مرزا ایم مرتب لکھتا ہے کہ مباحثہ ”مد“ کے بعد مولوی سید سرور شاہ صاحب مع اپنے دوستوں کے ۲ نومبر ۱۹۰۲ء کو واپس قادیان پہنچ گئے اور مباحثہ کی مکمل رواداد مرزا صاحب کو سنا دی۔ مولوی ثناء اللہ صاحب نے دوران مباحثہ ایک یہ اعتراض کیا کہ مرزا صاحب کی ساری پیش گوئیاں جھوٹی نکلیں۔ دوسرے یہ کہا تھا کہ میں مرزا صاحب سے مبارہ کے لیے تیار ہوں اس پر مرزا صاحب نے ”اعجاز احمدی“ نامی کتاب تالیف فرمائیں۔

”اعجاز احمدی“ میں مرزا غلام احمد نے مولانا امرتسریؒ کو خوب جلی کٹی سنائیں اور اس میں انہوں نے عربی میں شاعری بھی فرمائی جسے انہوں نے اعجازی قرار دیا۔ آپ کی ضیافت طبع کی خاطر ہم چند اشعار نقل کرتے ہیں کیونکہ ان سے یہ بھی معلوم ہوتا ہے کہ ”مد“ میں مولانا امرتسریؒ نے مرزا بیوں کا کس بری طرح ناطقہ بند کر کے انہیں ایسی عبرتیک شکست سے دوچار کیا تھا کہ مرزا بیت کا بانی بھی اپنے ہوش و حواس گم کر کے بذریعی پر اتر آیا تھا۔ مرزا صاحب کے عربی اشعار مع اردو ترجمہ (جو خود انہی کا ہے) سنئے اور سرد ہنئے۔ فرمائے ہیں:

ایا ارض مد قد دفاك مدمرا

واردак ضليل و اغراك موغر

”اے مد کی زمین! ایک ہلاکت شدہ نے تیری خشکی کی حالت میں تجھے ہلاک کیا اور سخت گمراہ کرنے والے نے تجھے مارا اور ایک غصہ دلانے والے نے تجھے برائی گھنیتہ کیا۔“

دعوت کذوبا مفسدا صیدے الذی

کحوت غدير اخذه لا يعزز

”تو نے ایک جھوٹے مفسدہ میرے شکار کو بلا لیا جس کا پکڑنا ڈھاپ کی چھلی کی طرح بڑا کام نہیں۔“

محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

فضل اساريكم اساري تعصب  
يريدون من يعوى كذب ويختبر  
”پس تم میں سے جو لوگ تعصب کے قیدی تھے انہوں نے چاہا کہ ایسا شخص تلاش کریں جو بھیڑیے کی  
طرح چھینے اور فریب کرے۔“

فجائوا بذب بعده جهد ازابهم  
ونعني ثناء الله منه و نظر  
”پھر بہت کوشش کے بعد ایک بھیڑیے کو لائے اور مراد اس سے ثناء اللہ ہے اور ہم ظاہر کرتے ہیں۔“  
تكلم کاجلاف من غير فطنة  
وياتيك بالاخبار من كان ينظر  
”اس نے کہنیوں کی طرح بغیر دانائی کے کلام کیا اور دیکھنے والوں سے تو خود سن لے گا۔“

فلما التقى الجمuan للبحث والوغاء  
وندوى بين الناس والخلق احضروا  
”پس جب دونوں فریق بحث کے لیے جمع ہو گئے اور لوگوں میں منادی کرائی گئی اور لوگ حاضر ہو گئے  
واوجس خيفة شره بعض رفقتى  
لما عرفوا من خبث قوم تنمروا  
”اور پوشیدہ طور پر میرے بعض فریقوں کے دلوں میں خوف ہوا کیونکہ قوم کی درندگی اور لوگوں نے معلوم  
کر لی تھی،۔“

فكان ثناء الله مقبول قوله  
ومنا تصدى للتخاصم سرور  
”اور ثناء اللہ اس کی قوم کی طرف سے مقبول تھا اور ہماری طرف سے مولوی سید محمد سرو شاہ پیش ہوئے  
كان مقام البحث كان كاجمة  
به الذئب يعوى والغضين  
”گویا مقام بحث ایک ایسے بن کی طرح تھا جس میں ایک طرف بھیڑیا چیختا تھا اور ایک طرف شیر  
غراتا تھا،۔“

وقام ثناء الله يعوى جنوده

ویغیری علی صحبی لناما ویہذر  
”اور کھڑا ہوا شاء اللہ اپنی جماعت کو اغا کر رہا تھا اور میرے دوستوں پر برائیگختہ کرتا تھا۔“

دفابم عمایات الاناس وحمقهم  
رنوا مد قوم والمدى قد شهروا  
”قوم کی بھالتوں نے ان کو خستہ کر دیا۔ موضع ”مد“ کو انہوں نے ایسی صورت میں دیکھا جو چریاں  
نکالی ہوئی ہیں۔“

فصاروا بدم للرماح دریۃ  
ویعلمها احمد على المدبر  
میرے دوست مدیں نیزوں کے شانے بن گئے اور اس بات کو احمد علی میر مجلس خوب جانتا ہے  
وكان ثناء الله في كل ساعة  
یاحج نیران الفساد ویسرع  
”اور شاء اللہ ہر ایک گھڑی فاد کی آگ بھڑک رہا تھا۔“

اری منطقاً ما ينبح الكلب مثله  
وفى قلبه كان الهوى يتزخر  
ایسی باتیں کیں کہ کتاب طرح آواز نہیں نکالے گا اور اس کے دل میں ہوا وہوس جوش مار رہی تھی۔  
ولما اعتدى الامترسى بمکاند  
واغرى علی صحبی لناما وکفروا  
”اور جب شاء اللہ اپنے فریبیں سے حد سے گزر گیا اور لوگوں کو میرے دوستوں پر برائیگختہ کیا۔“

وقام ثناء الله في القوم واعظا  
فصاروا بوعظ الغول قوما تنمروا  
”اور شاء اللہ نے قوم میں وعظ کیا پس ایک غول کے وعظ سے وہ ایک پلنگ کی طرح ہو گئے۔“

فطائفة قد کفروني بوعظه  
وطائفة قالوا کذوب يزور  
”ایک گروہ نے اس کے وعظ سے مجھے کافر شہر ایا اور ایک گروہ نے کہا کہ یہ شخص جھوٹ بیان کر رہا ہے  
فافردت افراد الحسین بکربلا

وَفِي الْحَسْنَى صَرَنَا مُثْلًا مِمَّا كَانَ يَقْبَرُ  
 ”پس اس جگہ میں اکیلا رہ گیا جیسا کہ حسینؑ کر بلا میں اور اس قوم میں ہم ایسے ہو گئے جیسا کہ مرد فتن  
 کیا جاتا ہے۔“

تَصْدِي لَانْكَارِي وَانْكَارِي آيٰتی

وَكَانَ لَحْقَدَ كَالْعَقَابِ يَابِرِ

”میرے انکار اور میرے نشانوں کے انکار کیلئے پیش آیا اور وہ کینہ سے کژدم کر طرح نیش زندگی کرتا تھا

سَنَمَنَا تَكَالِيفَ التَّظَاوِلِ مِنْ عَدَا

تَمَادَتْ لِيَالِيَ الْجُورِ يَا رَبِّيَ الْأَنْصَرِ

”ہم نے ظلم کی تکلیفیں دشمنوں سے اٹھائیں اور ظلم کی رات لمبی ہو گئی، اے خدا مدد کرو۔“

الْأَرْبَابِ خَصْمَ قَدْرَيْتَ جَدَالِهِ

وَمَا أَنْ رَئَيْنَا مُثْلَهُ مِنْ يَزُورِ

”خبردار ہو میں نے بہت سے بحث کرنے والے دیکھے ہیں مگر اس جیسا فرمی جی میں نہ نہیں دیکھا۔“

أَرْضَعْتَ مِنْ غُولَ الْفَلَاطِيَا يَا أَبَا الْوَفَاءِ

فَمَا لَكَ لَا تَخْشِي وَلَا تَتَفَكَّرُ

”کیا تجھے جھوٹ کا دودھ پلایا گیا اے ثناء اللہ۔ پس تجھے کیا ہو گیا کہ نہ ڈرتا ہے نہ فکر کرتا ہے۔“

عَقْرَتْ بَمَدْ صَحْبَتِي يَا أَبُو الْوَفَاءِ

بِسَبَبِ وَتَوْهِينِ فَرِبِّي سِيقَهِرِ

”اے ثناء اللہ تو نے مد میں ہمارے دوستوں کو رنج پہنچایا۔ گالی سے اور توہین سے، پس میرا خدا

غَنِيرِيْبِ غَالِبِ ہو جائے گا۔“

فَلَا تَجْعَلُوا كَذِبَا عَلَيْكُمْ عَقْوَةَ

وَدَعْ يَا ثَنَاءَ اللَّهِ قَوْلًا تَنْزُورُ

”پس تم جھوٹ کو اپنے لیے دبال کا ذریعہ مت ٹھہراو اور اے ثناء اللہ تو جھوٹ بونا چھوڑ دے۔“

تَرَكَتْ طَرِيقَ كَرَامَ قَوْمَ وَخَلْقَهِمْ

بِسْجَرَتْ بَمَدْ عَامِدَا لَتَحْقِرُ

”تو نے شریفوں کے غلق اور طریق کو چھوڑ دیا اور تو نے ”مد“ میں قصد آہماںی بھوکی تا تو تحقیر کرے۔“

محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

ترکنا حتی قیل لا یعرف القلی  
فجئت خصیما ایها المستکبر

”ہم نے تو تجھے چھوڑ دیا تھا یہاں تک کہ تم لوگ کہتے تھے کہ اب کیوں نہیں لکھتے۔ پس تو خود مقابلہ کے لیے آیا ہے اے مستکبر!“۔

فاوصیک یا ردق الحسین ابا الوفا  
انب واتق الله المحاسب واحذر

”پس میں تجھے نصیحت کرتا ہوں اے محمد حسین (بیالوی) کے پیچھے پیچھے چلنے والے ابوالوفا۔ خدا کی

طرف جھک اور حساب لینے والے اللہ سے خوف کھا اور ڈر!“۔

(روحانی خزان، جلد ۱۹ (ضمیمه نزول الحج - اعجازی احمدی) صفحہ ۱۵۰-۱۹۳)

جیسا کہ اوپر بتایا جا چکا ہے کہ مناظرہ مد کے پرچے مرزا نیوں نے غائب کر دیئے تھے اس لیے اب جو جی چاہتا ہے کہتے، پھر تے ہیں لیکن مرزا صاحب کے الفاظ ، درحقیقت فتح ہماری ہوئی اور یہ کہ وہاں کے لوگوں کو سمجھ نہیں آئی ۔ اور ان کے درج بالا اشعار اس بات کا اعلان ہیں کہ ”مد“ میں برسز میں قصہ مرزا نیوں کی شکست سے ہی نمٹا تھا۔

مرزا صاحب نے اس قصیدے کو اعجازی کہا اور ”اعجاز احمدی“ کے نام سے شائع کیا۔ اس کے ساتھ یہ اشتہار شائع کیا کہ اگر مولوی ثناء اللہ اتنی ہی ضخامت کا رسالہ اردو اور عربی نظم میں جیسا میں نے بنایا ہے پانچ روز میں بنادے تو میں دس ہزار روپے اس کو انعام دوں گا۔ (تاریخ احمدیت جلد سوم۔ صفحہ ۲۳۹۔ نیز پیش لفظ روحانی خزان، جلد ۱۹ صفحہ ۸-۹، ضمیمه نزول الحج

صفحہ ۳۲ مدرجہ روحانی خزان، جلد ۱۹)

اعجاز احمدی میں مرزا صاحب نے مولانا ثناء اللہ صاحب کو درج ذیل چیز بھی کیا تھا

. اور مولوی ثناء اللہ نے موضوع ”مد“ میں بحث کے وقت یہی کہا تھا کہ سب پیش

گوئیاں جھوٹی نکلیں اس لیے ہم ان کو مدعو کرتے ہیں اور خدا کی قسم دیتے ہیں کہ وہ اس تحقیق کے لیے قادیان میں آئیں اور تمام پیش گوئیوں کی پڑتال کریں اور ہم قسم کا کرو عدہ کرتے ہیں کہ ہر ایک پیشگوئی کی نسبت جو منہاج نبوت کی رو سے جھوٹی ثابت ہو

ایک سورپریزی ان کی نذر کریں گے اور ہم آدمورفت کا خرچ بھی دیں گے اور کل پیشگوئیوں کی پڑتال کرنی ہوگی تا آئندہ کوئی جھگڑا باقی نہ رہ جائے اور اسی شرط سے

روپیہ ملے گا اور ثبوت ہمارے ذمہ ہو گا۔ یاد رہے کہ رسالہ ”نَزَولُ الْمُحْكَم“ میں ڈیڑھ سو پیش گوئی میں نے لکھی ہے تو گویا جھوٹ ہونے کی حالت میں پندرہ ہزار روپیہ شاء اللہ صاحب لے جائیں گے اور دربر کی گدائی کرنے سے نجات ہو گی۔ بلکہ ہم اور پیش گوئیاں بھی مج شبوت ان کے پیش سامنے کر دیں گے اور اسی وعدہ کے موافق فی پیشگوئی سور روپیہ دینے جائیں گے اس وقت ایک لاکھ سے زیادہ میری جماعت ہے۔ پس اگر میں مولوی صاحب موصوف کے لیے ایک ایک روپیہ بھی اپنے مریدوں سے لوں گا تب بھی ایک لاکھ روپیہ ہو جائے گا وہ سب ان کی نذر ہو گا۔ جس حالت میں دو دو آنے کے لیے وہ در بر خراب ہوتے پھرتے ہیں اور خدا کا قہر نازل ہے اور مردوں کے کفن یا وعظ کے پیسوں پر گزارا ہے اور ایک لاکھ روپیہ حاصل ہو جانا ان کے لیے ایک بہشت ہے۔

(روحانی خزانہ جلد ۱۹ (ضمیمه نزول المکم) صفحہ ۱۳۱-۱۳۲)

اور فرمایا: واضح رہے کہ مولوی شاء اللہ کے ذریعے سے عنقریب تین نشان میرے ظاہر ہوں گے۔

۱۔ وہ قادیان میں تمام پیشگوئیوں کی پڑتال کے لیے میرے پاس ہرگز نہیں آئیں گے اور کچی پیش گوئیوں کی اپنے قلم سے تصدیق کرنا ان کے لیے موت ہو گی۔

۲۔ اگر اس چیز پر وہ مستعد ہوئے کہ کاذب صادق سے پہلے مر جائے تو ضرور وہ پہلے مریں گے۔

۳۔ اور سب سے پہلے اردو مضمون اور عربی قصیدہ کے مقابلہ سے عاجز رہ کر جلد تر ان کی رو سیاہی ثابت ہو جائے گی۔ (روحانی خزانہ جلد ۱۹ (ضمیمه نزول المکم) صفحہ ۱۳۸)

اور اسی کتاب ”ضمیمه نزول المکم“ میں مرز اصحاب فرماتے ہیں:

”یہی باتیں مولوی شاء اللہ نے مقام ”مد“ کے مباحثہ میں پیش کی تھیں۔ ان باقتوں سے ہر ایک خدا ترس سمجھ سکتا ہے کہ کہاں تک ان مولوی صاحبوں کی نوبت پہنچ پہنچی ہے۔ وہ جوش تعصّب سے منہاج نبوت کو اور اس معیار کو جو نبیوں کی شناخت کے لیے مقرر ہے پیش نظر نہیں رکھتے۔ اور ہر ایک اعتراض ان کا سراسر جھوٹ اور شیطانی منصوب ہوتا ہے۔ اگر یہ سچے ہیں تو قادیان آکر کسی پیشگوئی کو جھوٹی تو ثابت کریں اور ہر ایک پیش گوئیں کے لیے ایک ایک سور روپیہ انعام دیا جائے گا،“ (روحانی خزانہ جلد ۱۹ صفحہ ۱۱۸-۱۱۷)

اور جس قدر مولوی شناء اللہ صاحب نے خلاف واقع اعتراضات اور جھوٹی قسموں سے موضع مد میں میری توجیہ کی ہے وہ تمام میرے شکوئے خدا تعالیٰ کے سامنے ہیں۔  
 (روحانی تجزیہ نزول الحج، صفحہ ۱۲۵)

ایک طرف تو مرزا صاحب کی دریا دلی اور استغنا کا یہ حال تھا کہ دس ہزار روپے کے انعام کا اعلان ہو رہا ہے اور دوسری طرف حالت یہ تھی کہ ”نزول الحج“ نامی کتاب (جو اسی زمانے کی تصنیف ہے) کو شائع کروانے کے لیے ان کے پاس پیسے موجود نہیں تھے۔  
 تاریخ احمدیت میں ایک قادریانی ناصر شاہ کے حالت میں لکھا ہے کہ:

”ایک دفعہ جب کہ آپ کشمیر میں الیں ڈی او کے طور پر تعینات تھے آپ کو عالم روپیا میں خبر دی گئی کہ حضرت مسیح موعود کو آپ کی ضرورت ہے۔ قادریان پہنچنے تو معلوم ہوا کہ کتاب ”نزول الحج“ کی اشاعت روپیہ نہ ہونے کے باعث معرض التواء میں ہے۔ چنانچہ آپ نے اسی وقت ڈیڑھ ہزار روپے کی رقم جو حج بیت اللہ کے لیے جمع کر رکھی تھی حضور کی خدمت میں پیش کر دی۔ نیز وعدہ کیا کہ طباعت کے بقیہ اخراجات کشمیر جا کر ارسال کر دوں گا۔“ (تاریخ احمدیت۔ جلد دوم، صفحہ ۱۹)

اسی موضوع پر پنڈت آتمانند کا ایک مضمون اہل حدیث کے ۲۹ دسمبر ۱۹۳۹ء کے شمارے میں شائع ہوا جس میں لکھا تھا کہ مرزا غلام احمد نے بے مالی کی حیثیت میں دس ہزار روپے کا انعام شائع کیا تھا۔ اس بات کے ثبوت میں پنڈت صاحب نے ”مسیح موعود کے کارنامے“ نامی کتاب کے صفحہ ۲۲ سے مرزا محمود کی یہ تحریر نقل کی تھی جس میں وہ کہتا ہے:  
 ”میں جلسہ کے موقع پر ایک کتاب دیکھ رہا تھا جس میں مسیح موعود نے لکھا ہے کہ سرانجام منیر ایک کتاب ہم شائع کریں گے مگر اس کی اشاعت میں تعویق ہو گئی ہے کیونکہ اس کے لیے سورپیشی کی ضرورت ہے گویا وہ کتاب ایک سورپے کے لیے اس وقت رکھی  
 پنڈت صاحب لکھتے ہیں کہ اس کا مطلب یہ ہے کہ مرزا صاحب کے پاس اس وقت ایک سورپیشی نہیں تھا۔“

اوپر ذکر کردہ ناصر شاہ قادریانی کے گراں قدر عطیے کے باوجود معلوم ہوتا ہے کہ مرزا صاحب کی مالی حالت ان دنوں بہت ہی خراب تھی کیونکہ وہ پیسے بھی ہضم کر گئے اور کتاب جس کے لیے مرید نے پیسے دیئے تھے اسے زندگی بھر شائع بھی نہ کر سکے جیسا کہ اس کتاب (نزول

امسح) کے متعلق نئی سیفی قادریانی نے لکھا ہے کہ یہ مرزا صاحب کی وفات کے بعد ۱۹۰۹ء میں شائع ہوئی۔ (مصحح موعود کی کتابیں، انگریزی۔ طبع ربوہ ص ۹۲)

جہاں تک اس قصیدہ کے اعجازی ہونے اور اس کے مقابلے میں قصیدہ لکھنے کے چیخ کا معاملہ ہے تو مولانا امرتسریؒ فرماتے ہیں:

”میں نے ۲۱ نومبر کو ایک اشتہار دیا جس کا خلاصہ ۲۹ نومبر ۱۹۰۲ء کے پیسے اخبار لاہور میں چھپا تھا کہ آپ (مرزا جی) پہلے ایک مجلس میں اس قصیدہ اعجازی کو ان غلطیوں سے جو میں پیش کروں صاف کر دیں تو پھر میں آپ کے زانو بڑا نو بیٹھ کر عربی نویسی کروں گا۔ یہ کیا بات ہے کہ آپ گھر سے تمام زور لگا کر ایک مضمون اچھی خاصی مدت میں لکھیں اور مخاطب کو جسے آپ کی مہلت کا کوئی علم نہیں محدود وقت کا پابند کریں۔ اگر واقعی آپ خدا کی طرف سے ہیں اور جدھر آپ کا منہ ہے ادھر خدا کا منہ ہے (جبیسا کہ آپ کا دعویٰ ہے) تو کوئی وجہ نہیں کہ آپ میدان میں طبع آزمائی نہ کریں بلکہ بقول حکیم سلطان محمود ساکن را ولپنڈی۔

بنائی آڑ کیوں دیوار گھر کی  
نکل دیکھیں تری ہم شعر خوانی

حرم سراہی سے گولہ باری کریں۔

(الہامات مرزا۔ صفحہ ۹۹، منتقل از فتنہ قادریانیت۔ صفحہ ۸۰۔ ۷۹)

مرزا غلام احمد میدان میں نہ آئے تو جبیسا کہ مولانا امرتسریؒ نے اپنے اشتہار میں لکھا تھا کہ اگر مجلس میں اغلاط نہ سنیں گے تو میں اپنے رسالہ میں ان کا ذکر کر دوں گا۔ چنانچہ آپ نے الہامات مرزا کی اگلی اشاعتؤں میں دکھلایا ہے کہ وہ قصیدہ جسے مرزا صاحب مجذہ قرار دے رہے تھے اس کے کم از کم پچاس اشعار فصاحت، بلاغت تو درکنار صحت کے درجہ سے بھی گرے ہوئے ہیں اور شدید ترین فتحی عیوب اور قباتوں کا مرقع ہیں۔ باقی رہا عربی زبان و ادب کا معاملہ تو اس لحاظ سے تو پورے کا پورا قصیدہ ہی لچکر پوچ ہے۔

اسی طرح وعظ کے پیسوں اور کفن سے آمدنی پر گزر کرنے والے بیان کو چیخ کرتے ہوئے مولانا امرتسریؒ نے مرزا صاحب کو لکارا اور مطالبہ کیا کہ اس بات کا ثبوت پیش کیا جائے کہ میں ان ذرائع سے آمدنی حاصل کر کے اس پر گزارہ کرتا ہوں۔ اس پر مرزا صاحب کو

لینے کے دینے پڑے گئے اور انہیں تحریری طور پر اپنے بیان کی تردید کرنا پڑی اور لکھا:

## اصلاح حسب فشا کھلی چھٹی مولوی شاء اللہ صاحب

پونکہ مولوی شاء اللہ صاحب نے اس بات سے انکار کیا ہے کہ کفن وغیرہ کی آمدنی جو اس ملک میں اکثر ملاوں کو ہوا کرتی ہے کبھی ان کو اس سے تعلق نہیں ہوا اور وہ اپنی تجارت سے گزارہ کرتے ہیں اس لیے ہمیں ان کی ان ذاتیات سے بحث نہیں اور ہم قبول کرتے ہیں کہ ایسا ہی ہو گا۔ یہ قول م Hispan اس بنا پر تھا کہ ہمارے ملک میں اکثر ملا ایسے پائے جاتے ہیں کہ مسجدوں سے تعلق رکھتے اور پیش غسل اموات و جنازہ رکھتے ہیں اور اس کی آمدنی لیتے ہیں۔ اب جب کہ وہ ظاہر کرتے ہیں کہ میں ان میں سے نہیں ہوں سو ہم اپنی اس قدر تحریر کے اس اشتہار سے اصلاح کر دیتے ہیں اور درحقیقت ہماری غرض اول سے الزام نہیں ہے کیونکہ صد ہا ملا اس ملک میں ایسے پائے جاتے ہیں کہ یہ خدمت غسل اموات و جنازہ اپنے ذمہ لے لیتے ہیں۔ ان کو بھی ہم برائیں کہنے کے قدمیں سے یہ کام چلا آتا ہے کوئی ان کو برائیں کہہ سکتا۔ سب اپنی اپنی جگہ پر عزت رکھتے ہیں۔ اشتہر مرزا غلام احمد از قادیان ۲۰ ذیہ ربیع الاول ۱۹۰۲ء۔ (مجموعہ اشتہارات جلد سوم، صفحہ ۳۸۲)

اس تحریر سے مرزا صاحب نے تسلیم کر لیا کہ انہوں نے مولانا امر ترسی پر الراہم تراشی کی اور جھوٹ بولا تھا۔ اسی طرح مرزا صاحب نے اوپر کی تحریر میں یہ دعویٰ بھی کیا تھا کہ ان کے مریدوں کی تعداد ایک لاکھ سے زیادہ ہے۔ یہ بات بھی جھوٹ تھی کیونکہ ۱۹۳۱ء کی مردم شماری میں پنجاب میں مرزا یوں کی تعداد ۵۶ ہزار نکلی تھی۔ (افضل ۵ ۱۹۳۳ء) اور بقول مرزا محمود احمد دوسرے صوبہ جات ہند میں ۲۵ ہزار مرزا یوں تھے۔ (افضل ۲۱ جون ۱۹۳۳ء منقول از فسانہ قادیان صفحہ ۲۳۲) یوں ۱۹۳۱ء کے ہندوستان میں مرزا یوں کی کل تعداد ۸۱ ہزار ہوئی۔ اور مرزا صاحب ۱۹۰۲ء میں کہہ رہے تھے کہ ان کے مریدوں کی تعداد ایک لاکھ سے زیادہ ہے۔

مرزا صاحب ۱۹۲۹ء میں ایک مرزا یوں نے مولانا امر ترسی کو اعجازی قصیدے کے بارے میں لکھا کہ مرزا صاحب نے بڑی تحدی سے کتاب ”اعجاز احمدی“ میں لکھا ہے کہ مولوی شاء اللہ میری اس کتاب کا جواب میعاد مقررہ میں روز کے اندر نہ دیں تو میں سچا ہوں گا۔ کیا آپ نے جواب دیا تھا؟ دیا تھا تو ہمیں بھیج دیں۔

اس کے جواب میں مولانا معمار نے لکھا:

”مرزا صاحب نے ۱۵ نومبر ۱۹۰۲ء کو ایک کتاب ”اعجاز احمدی“ شائع کی جس کے ۹۰ صفحات ہیں جس میں ۵۳۶ اپیات کا ایک عربی قصیدہ مع ترجمہ درج ہے۔ باقی اردو مضمون ہے جس میں اپنی خودستائی فرمائی ہے۔ اس کتاب کا جواب اردو مع قصیدہ عربی میں لکھنے کے لیے جملہ مخالفوں کو عموماً اور مولانا ثناء اللہؒ کو خصوصاً مناسب کیا۔ مگر کمال یہ کیا کہ مضمون اردو اور عربی قصیدہ لکھنے اور لکھ کر چھاپ دینے کے لیے یعنی سب کاموں کے لیے کل میعاد ۲۰ روز رکھی۔ اگرچہ عقلمند لوگ اتنے ہی سے اصل حقیقت سمجھ سکتے ہیں کہ بیس روز کی مدت میں تین چار کام کیسے ہوں یعنی (۱) تصنیف کتاب مع قصیدہ طویلہ۔ (۲) کتاب کی کتابت۔ (۳) مطبع کا فعل طباعت۔ لیکن سوال صرف یہ ہے کہ مقابلہ کسی مصنف سے تھایا کاتب، پر لیں میں سے بھی تھا۔ ہر عقل مند سمجھ سکتا ہے کہ مصنف سے مقابلہ ہوتا ہے اور کاتب و پر لیں میں کو مقابلہ میں شریک کر لینے سے ہی اس مقابلہ اور اعجاز کی حقیقت کھل جاتی ہے۔ کیونکہ مصنف اگر اپنا کام ایک ہفتہ میں ختم کر دے مگر اسے کاتب مہیا نہ ہو یا کاتب بھی مہیا ہو تو وہ ۹۰ صفحات کتنے دنوں میں کتابت کرے گا۔ کسی کاتب سے مل کر پوچھنا چاہیے۔ اس سائز کے عربی اردو صفحات سارے دن میں چھ سے زائد نہیں لکھ سکتا۔ رات دن کی محنت سے ۱۵ روز میں کتابت ختم ہوئی جو مصنف کا ہفتہ ملانے سے کل ۲۲ روز ہو گئے۔ اب آئی باری پر لیں کی پر لیں والوں سے پوچھئے کہ (۱۹۰۲ء میں) ۹۰ صفحات کی کتاب کتنے دنوں میں تیار کریں گے۔ جن کو طباعت کے کام کا تجربہ ہے وہ یقین کر سکتے ہیں کہ (۱۹۰۲ء میں) یہ کام جلدی سے جلدی ہو تو دو ہفتوں میں ہو گا۔ سارے مل کر ہوئے ۲۷ روز۔ اب باری آئی دفتری کی، یعنی کتاب کی تہبہ بندی اور سلامتی کی، جسے بہت جلد ہی کریں تو دو روز میں کریں گے۔ سارے ۳۹ دن ہوئے۔ بتائیے ۳۹ روز کا کام اور مرزا جی کا ۲۰ روز کی مدت میں طلب کرنا اعجاز نبوت ہے یا اپنا بغزر ہے۔

حقیقت یہ کہ مرزا جی نے خود بھی یہ کتاب اتنی مدت میں نہیں لکھی تھی (جس کا ثبوت میں پیش کروں گا) اسی لیے مولانا امر تسریؒ نے ۲۱ نومبر ۱۹۰۲ء کو بذریعہ اشتہار مرزا جی کو مطلع کیا کہ آپ ایک مجلس میں آئنے سامنے بیٹھ کر مجھ سے مقابلہ کریں۔ یہ کیا بات ہے کہ

آپ نے گھر میں چھپ کر خدا جانے کتنی مدت میں کتاب بنائی اور مجھے ایک غیر معقول مدت میں جواب لکھ کر شائع کر دینے پر مجبور کرتے ہیں، مگر مرزا جی تو اپنی حقیقت خوب جانتے تھے اس لیے انہوں نے مولانا امرتریؒ کے سامنے بیٹھنا پسند نہ کیا۔

اب سینے میں بتاؤں کہ یہ قصیدہ اور کتاب بہت لمبی مدت میں بنائے گئے ہیں غور کیجیے۔ مرزا جی نے ۵ نومبر ۱۸۹۹ء کو ایک اشتہار دیا جس کا مضمون تھا کہ ”اے خدا! میرے لیے آجیز دسمبر ۱۹۰۲ء تک کوئی نشان دکھا“، ادھر اشتہار دیا اور دل میں خیال کیا کہ ایک قصیدہ اور کتاب بنائی جائے اور وقت پر اسی کو یہ نشان بتا دیا جائے۔ چنانچہ کتاب مذکور بنائی جس میں حسب موقع موضع مد کے مباحثہ کا ذکر بھی داخل کر کے ”اعجاز احمدی“ کے نام سے شائع کر دی۔ حالانکہ اس اشتہار مورخہ ۱۵ نومبر ۱۸۹۹ء کا ذکر مرزا جی خود ہی کتاب ”اعجاز احمدی“ کے صفحہ ۳۲ اور ۸۸ پر کرتے ہیں اور بعد میعاد مذکورہ بھی انہوں نے اپنی عربی تحریروں کو اس سہ سالہ پیش گوئی کا مصدقہ بنایا۔

مرزا جی اگر اعجاز نویں تھے تو صاف لکھتے کہ میں نے یہ قصیدہ لکھا ہے اس کے مقابل میں قصیدہ لکھ کر لایے اور اس کام کے لیے کوئی میعاد مقرر نہ ہوتی جس طرح قرآن مجید نے اپنے مقابلے کے لیے کوئی میعاد اور مدت مقرر نہیں کی۔

اب ذرا اس قصیدہ کی عربیت کا نمونہ ملاحظہ فرمائیجئے۔ قصیدہ مذکورہ کا پہلا شعر ہے۔

ایا ارض مد قد اتاک مدمرا

وارداک ضلیل واگراک موغر

اس سے معلوم ہوتا ہے کہ آجیز حرف پر پیش ہے۔ اب سینے اس قصیدے کے اندر کا نمونہ

اخیت ذبا عانتا او ابالوفا

اوافت مدا اد راثت امرتسرا

یعنی آجیز حرف پر پیش ہے، بتائیے یا عربی دانوں سے پوچھئے کہ امرتریات کا مفعول بہ ہے پھر اس پر رغب (پیش) کیوں ہے؟ اس قسم کی اور اس کے علاوہ عروضی سینکڑوں انглаط اس قصیدہ کی مولانا امرتریؒ نے اپنی کتاب ”الہمات مرزا“ میں بتائی ہیں جن کا جواب جماعت مرزا یہ سے نہیں ہو سکا۔ (اہل حدیث ۱۲ اگست ۱۹۲۹ء، صفحہ ۵-۶)

## فتح قادیان

مرزا صاحب کی کتاب ”اعجاز احمدی“ نے ایک اور واقعہ کو جنم دیا جو تحریک ختم نبوت میں بہت اہمیت رکھتا ہے۔ یہ واقعہ قادیان میں مولانا امرتسری<sup>ر</sup> کے ورود اور مرزا صاحب کی شکست سے عبارت ہے، اور اسے سطور ذیل میں بیان کیا جا رہا ہے۔

تاریخ احمدیت کا مرتب لکھتا ہے:

”حضور (مرزا غلام احمد) نے یہ پیشگوئی فرمائی کہ وہ ( ثناء اللہ ) قادیان میں تمام پیشگوئیوں کی پڑتال کے لیے میرے پاس ہرگز نہیں آئیں گے۔ چنانچہ وہی کچھ ہوا جس کی خبر آپ نے قبل از وقت دے دی تھی۔ اس واقعہ کی تفصیل یہ ہے کہ مولوی ثناء اللہ ۱۹۰۳ء کو حضور کو اطلاع دیئے بغیر بیالہ سے دو تین سپاہیوں کی معیت میں قادیان آئے اور آریہ سماج کے مندر میں ٹھہرے۔ حضرت اقدس کو یہ سن کر بہت صدمہ ہوا کہ وہ براہ راست آپ کے پاس آنے کے بجائے آریہ سماج کے مندر میں کیوں مقیم ہو گئے۔ چنانچہ حضور نے ایک دوسرے موقع پر اس درد کا اظہار فرمایا کہ میں نے ثناء اللہ کو ہرگز نہیں کہا کہ میرے مکان پر نہ آئے..... بلکہ وہ خود ان آریہ سماج والوں کے مکان پر اترا، وہ میرے دروازے پر نہیں آیا تا میں اس کی خاطر داری کرتا بلکہ وہ شمنان نبی کریم ﷺ کے دروازہ پر گیا۔“ (تاریخ احمدیت، جلد ۳، صفحہ ۲۸۲)

اور مرزا صاحب کے ”ملوف افلاط“ جلد ۲ میں ۱۹۰۳ء کی ڈیڈ لائن کے ساتھ زیر عنوان ”مولوی ثناء اللہ صاحب کا قادیان آنا“ لکھا ہے۔

عصر کے وقت خدا تعالیٰ کے برگزیدہ حضرت مسیح موعود علیہ السلام کو یہ خبر ہوئی کہ مولوی ثناء اللہ صاحب امرتسری، قادیان آئے ہوئے ہیں، مگر آپ نے اس کے متعلق یہی فرمایا کہ ہزاروں لوگ راہرو آتے ہیں ہمیں اس سے کیا؟ مغرب کی نماز باجماعت ادا کر کے

جب حضرت اقدس دولت سرکو تشریف لے چلے تو ایک شخص نے ہاتھ میں قلم دوات لیے  
حضرت اقدس کی خدمت میں کچھ کاغذات پیش کیے۔ اس قلم دوات سے اس کی غرض یہ  
تھی کہ حضرت سے رقعہ کی رسید لے، مگر حضرت نے توجہ نہ کی اور اس کے وہ کاغذات  
لے کر تشریف لے گئے اور جب عشاء کی نماز کے لیے تشریف لائے تو فرمایا کہ ایک ہی  
مضمون کے دور قعہ مولوی ثناء اللہ صاحب کی طرف سے پہنچے ہیں۔ نہ معلوم دور قعوں  
کی کیا غرض تھی۔ اس وقت یہ عقدہ حل ہوا کہ غالباً دوسرا رقعہ مستخط یعنی رسید رقعہ لینے کی  
غرض سے تھا۔ مگر قاصد کو رسید مانگنے کی جرأت نہ ہوئی اور وہ رفعہ اس وقت رسید سرور شاہ  
صاحب کے حوالے کیا گیا کہ وہ اسے پڑھ کر مجلس کو سنا دیں۔ اس کے بعد حضرت اقدس  
نے فرمایا ہم تیار ہیں، وہ هفتہ عشرہ آرام سے باقی میں سے اور اگر اس کا منشا مباحثہ کا ہوتا  
اس کی غلطی ہے کیونکہ اب مدت ہوئی ہم مباحثات کو بند کر چکے ہیں۔ اگر اس کو طلب حق  
کی ضرورت ہے تو وہ رفق اور آہستگی سے اپنی غلطی دور کروائے۔ طالب حق کے لیے  
ہمارا دروازہ کھلا ہوا ہے۔ ہاں جو شخص ایک منٹ رہ کر چلا جانا چاہتا ہے اور اسے فتح اور  
شکست اور ہار جیت کا خیال ہے وہ مستفید نہیں ہو سکتا، بجز ایسے شخص کے جو یہک بن کر  
آئے، ہم تو دوسرے کے ساتھ کلام کرنا بھی تضییع اوقات خیال کرتے ہیں۔ ہمیں تجہ  
ہے کہ وہ کیوں گھمار کے ہاں جا کر اترے۔ چاہیے تھا کہ مستفیدوں کی طرح آتا اور  
ہمارے ہمہ ان خانے میں اترتا۔ پھر فرمایا ہم اس رفعہ کا صحیح کو جواب دیں گے۔ اس کے  
بعد حضرت اقدس نماز سے فارغ ہو کر تشریف لے چلے تو ثناء اللہ صاحب کے قاصد نے  
آواز دی کہ حضرت جی، مولوی ثناء اللہ صاحب کے رفعہ کا کیا جواب ہے۔ حضرت نے  
فرمایا صحیح کو دیا جائے گا۔ قاصد نے کہا میں آ کر جواب لے جاؤں یا آپ بذریعہ ڈاک  
روانہ کریں گے۔ حضرت اقدس نے فرمایا خواہ تم آ کر لے جاؤ خواہ ثناء اللہ آ کر لے  
جائے۔ پھر آپ نے قاصد کا نام پوچھا تو اس نے کہا محمد صدیق۔

(البدر، جلد ا، نمبر ۱۲ مورخ ۱۶ جنوری ۱۹۰۳ء، منقول از ملفوظات، جلد ۲، صفحہ ۳۰۵-۳۰۷)

مولانا کی قادیان میں آمد اس قدر غیر متوقع تھی کہ مرزا صاحب کو یقین نہیں آ رہا تھا۔  
ان کے ہوش و حواس گم ہو گئے اور انہیں اپنی زبان پر قابو نہ رہا جیسا کہ مرزا بشیر احمد لکھتے ہیں:  
”بیان کیا مجھ سے مولوی شیر علی نے کہ جب حضرت مسیح موعود کے زمانہ میں اعجازِ احمدی

کی تصنیف کے بعد مولوی ثناء اللہ قادریان آیا اور حضرت مسیح موعود کے ساتھ اس کی دستی خط و کتابت ہوئی تو اس نے ایک دفعہ اپنا ایک آدمی کی بات کے دریافت کرنے کے لیے حضرت صاحب کے پاس بھیجا۔ یہ شخص جب مسجد مبارک میں حضرت صاحب کے پاس آیا تو حضرت صاحب اس وقت اٹھ کر اندر ورن خانہ تشریف لے جا رہے تھے۔ اس نے حضرت صاحب سے کوئی بات پوچھی اور حضرت صاحب نے اس کا جواب دیا۔ جس پر اس نے کوئی سوال کیا جس کا مطلب یہ تھا کہ یہ کام یا یہ بات کون کرے۔ مولوی (شیر علی) صاحب کہتے ہیں کہ سوال مجھے یاد نہیں رہا مگر اس پر حضرت صاحب نے اسے فرمایا، تو، ۔ مولوی شیر علی صاحب فرماتے ہیں کہ میں نے اس دفعہ کے علاوہ کبھی حضرت مسیح موعود کے منہ سے کسی شخص کو، تو، کہتے نہیں سن۔ موافق ہو یا مخالف، غریب سے غریب اور چھوٹے سے چھوٹا بھی ہوتا تھا تو حضرت صاحب اسے ہمیشہ آپ کے لفظ سے مخاطب کرتے تھے مگر اس وقت اس شخص کو آپ نے خلاف عادت ”تو“ کا لفظ کہا اور ہم سب نے اس بات کو عجیب سمجھ کر محسوس کیا۔ (سیرۃ المہدی حصہ اول صفحہ ۱۲۵)

محمد صدیق قاصد کے ہاتھ مولانا امر ترسیؒ نے جو رقمہ بھجوایا تھا اس کی عبارت یہ ہے۔

”بسم الله الرحمن الرحيم“

خدمت مرزا غلام احمد صاحب رئیس قادریان

خاکسار آپ کی دعوت مندرجہ ”اعجاز احمدی“ صفحہ ۱۱-۲۳ کے مطابق اس وقت قادریان میں حاضر ہے۔ جناب کی دعوت قبول کرنے میں آج تک رمضان شریف مانع رہا اور نہ اتنی دیرینہ ہوتی۔ اللہ جل جلالہ کی قسم کھا کر کہتا ہوں کہ مجھے جناب سے کوئی ذاتی خصوصت اور عناد نہیں چونکہ آپ بقول خود ایسے عہدہ جلیلہ پر ممتاز اور مامور ہیں جو تمام بني نوع انسان کی ہدایت کے لیے عموماً اور مجھے جیسے مختصین کے لیے خصوصاً ہے اس لیے مجھے توی امید ہے کہ آپ میری تفہیم میں کوئی دیقیقہ فروگز اشت نہ کریں گے اور حسب وعدہ مجھے اجازت بخشیں گے کہ میں مجمع میں آپ کی پیش گوئیوں کی نسبت اپنے خیالات کا اظہار کروں۔ میں کر کر آپ کو اپنے اخلاص اور صوبت سفر کی طرف توجہ دلا کر اسی عہدہ جلیلہ کا واسطہ دے کر گزارش کرتا ہوں کہ آپ مجھے ضرور ہی موقع دیں گے۔ الرافم۔ ابوالوفا ثناء اللہ۔ ۱۰ جنوری ۱۹۰۳ء بوقت سواد بجے دن۔ (فسانہ قادریان۔ صفحہ ۱۸۱)

مرزا صاحب نے اگلے روز اس کا جواب دیا جیسا کہ ۱۱ جنوری کی ڈیٹ لائن کے ساتھ ”مولوی شاء اللہ کے رقعہ کا جواب“ کے زیر عنوان ”ملفوظات جلد ۲، صفحہ ۲۰۵“ میں لکھا ہے۔  
فجر کی نماز کو جب حضرت اقدس تشریف لائے تو قبل از نماز آپ نے وہ رقعہ جو مولوی شاء اللہ صاحب کے رقعہ کے جواب میں تحریر فرمایا تھا احباب کو سنایا، وہ رقعہ یہ تھا:

بسم الله الرحمن الرحيم نحمده و نصلى على رسوله الكريم  
از طرف عايز بالله الصدق غلام احمد عافاہ اللہ وايد۔ بخدمت مولوی شاء اللہ صاحب  
”آپ کا رقعہ پہنچا، اگر آپ لوگوں کی صدق دل سے یہ نیت ہو کہ اپنے شکوک و شبہات  
پیشگوئیوں کی نسبت یا ان کے ساتھ اور امور کی نسبت بھی جو دعویٰ سے تعلق رکھتے ہیں  
رفع کر دیں تو یہ آپ لوگوں کی خوش قسمتی ہو گی اور اگرچہ میں کئی سال ہوئے اپنی کتاب  
”انجام آ تمہم“ میں شائع کر چکا ہوں کہ میں اس گروہ مخالف سے ہرگز مباحثات نہیں  
کروں گا کیونکہ اس کا نتیجہ بھر گندی گالیوں اور اوباشانہ کلمات سننے کے اور کچھ نہیں ہوا مگر  
میں ہمیشہ طالب حق کے شبہات دور کرنے کے لیے تیار ہوں۔ اگرچہ آپ نے اس رقعہ  
میں دعویٰ تو کر دیا ہے کہ طالب حق ہوں مگر مجھے تال ہے کہ آپ اس دعویٰ پر قادر رہ  
سکتے۔ کیونکہ آپ لوگوں کی عادت ہے کہ ایک بات کو کشاں کشاں بیہودہ مباحثات کی  
طرف لے آتے ہیں اور میں خدا تعالیٰ کے سامنے وعدہ کر چکا ہوں کہ ان لوگوں سے  
مباحثہ ہرگز نہیں کروں گا۔ سو وہ طریق جو مباحثات سے بہت دور ہے کہ آپ اس مرحلے کو  
صاف کرنے کے لیے اول یہ اقرار کریں کہ آپ منہاج نبوت سے باہر نہیں جائیں گے  
اور وہی اعتراض کریں گے جو آنحضرت ﷺ پر یا حضرت عیسیٰ علیہ السلام پر یا حضرت  
موسیٰ علیہ السلام پر یا حضرت یوسف علیہ السلام پر عائد نہ ہوتا ہو اور حدیث اور قرآن  
شریف کی پیشگوئیوں پر زد نہ ہو۔ دوسری شرط یہ ہو گی کہ آپ زبانی بولنے کے مجاز نہ ہوں  
گے صرف آپ مختصر ایک یا دو سطر تحریر دے دیں کہ میرا یہ اعتراض ہے۔ پھر آپ کو عین  
محاس میں مفصل جواب سنایا جائے گا۔ اعتراض کے لیے لمبا لکھنے کی ضرورت نہیں ایک  
سطر یا دو سطر کافی ہیں۔ تیسرا یہ شرط ہو گی کہ ایک دن میں صرف ایک ہی آپ اعتراض  
پیش کریں گے کیونکہ آپ اطلاع دے کر نہیں آئے چوروں کی طرح آگئے اور ہم ان  
دنوں باعث کم فرصتی اور کام طبع کتاب کے تین گھنٹے سے زیادہ صرف نہیں کر سکتے۔ یاد

رہے کہ یہ ہرگز نہ ہوگا کہ عوام کا لانعام کے رو بروآپ واعظ کی طرح ہم سے گفتگو شروع کر دیں بلکہ آپ نے بالکل منہ بند رکھنا ہوگا جیسے صم بکم۔ یہ اس لیے کہ تا گفتگو مباحثہ کے رنگ میں نہ ہو جائے اور صرف ایک پیش گوئی کی نسبت سوال کریں، میں تین گھنٹہ تک اس کا جواب دے سکتا ہوں اور ایک ایک گھنٹے کے بعد آپ کو متینہ کیا جائے گا کہ ابھی تسلی نہیں ہوئی تو اور لکھ کر پیش کرو۔ آپ کا کام نہیں ہوگا کہ اس کو سنائیں ہم خود پڑھ لیں گے۔ مگر چاہیے کہ دو تین سطر سے زیادہ نہ ہو۔ اس طرز میں آپ کا کچھ حرج نہیں کیونکہ آپ تو شبہات دور کرنے آئے ہیں۔ یہ طریق شبہات دور کرنے کا بہت عمدہ ہے۔ میں با آواز بلند لوگوں کو سناوں گا کہ اس پیش گوئی کی نسبت مولوی ثناء اللہ کے دل میں یہ وسوسمہ پیدا ہوا ہے اور اس کا یہ جواب ہے۔ اس طرح تمام وساوس دور کر دیے جائیں گے لیکن اگر چاہو کہ بحث کے رنگ میں آپ کو بات کرنے کا موقع دیا جائے تو ہرگز نہ ہوگا۔ ۱۲ جنوری ۱۹۰۳ء تک میں اس جگہ ہوں بعد میں ۱۵ جنوری کو ایک مقدمہ پر جہلم جاؤں گا، سوا گرچہ بہت کم فرصتی ہے لیکن ۱۲ جنوری تک آپ کے لیے تین گھنٹے تک خرچ کر سکتا ہوں اگر آپ لوگ نیک نیتی سے کام لیں تو یہ ایسا طریق ہے کہ اس سے آپ کو فائدہ ہوگا ورنہ ہمارا اور آپ لوگوں کو آسان پر مقدمہ ہے خود خدا تعالیٰ فیصلہ کرے گا۔ والسلام علی من اتعال الہدی۔ سوچ کر دیکھ لو کہ یہ بہتر ہوگا کہ آپ تحریر جو سطر دو سطر سے زیادہ نہ ہو ایک ایک گھنٹہ کے بعد اپنا شبہ پیش کرتے جاؤں اور میں وسوسمہ دور کرتا جاؤں گا۔ ایسے صد ہا آدمی آتے ہیں اور وسوسمہ دور کر لیتے ہیں۔ ایک بھلا مانس شریف آدمی ضرور اس بات کو پسند کرے گا، اس کو وساوس دور کرنے ہیں اور کچھ غرض نہیں، لیکن وہ لوگ جو خدا سے نہیں ڈرتے ان کی تونیتیں ہی اور ہوتی ہیں۔ مرزا غلام احمد (مرتب ملفوظات لکھتا ہے کہ مرزا صاحب نے) فرمایا کہ یہ طریق بہت امن کا ہے۔ اگر یہ نہ کیا جاوے تو بد امنی اور بد نتیجہ کا اندیشہ ہے۔ اس کے بعد فجر کی نماز ہوئی تو حضرت اقدس نے قلم دوات طلب فرمائی اور فرمایا کہ تھوڑا سا اور اس رقمہ پر لکھنا ہے۔ اتنے میں مولوی ثناء اللہ صاحب کے قاصد پھر آموجو ہوئے اور جواب طلب کیا۔ حضرت اقدس نے فرمایا کہ ابھی لکھ کر دیا جاتا ہے۔ پھر بقیہ حصہ آپ نے لکھ کر اپنے خدام کے حوالے کیا کہ اس کی نقل کر کے روانہ کر دو۔ وہ حصہ رقمہ کا یہ ہے:

بالآخر اس غرض کے لیے اب آپ اگر شرافت اور ایمان رکھتے ہیں تو قادریان سے بغیر تصفیہ کے خالی نہ جائیں۔ دو قسموں کا ذکر کرتا ہوں۔ اول چونکہ انعام آئینہ میں خدا سے قطعی عہد کر چکا ہوں کہ ان لوگوں سے قطعی بحث نہ کروں گا۔ صرف آپ کو یہ موقع دیا جاوے گا کہ آپ اول ایک اعتراض جو آپ کے نزدیک سب سے بڑا اعتراض کسی پیش گوئی پر ہو ایک سطر یا دو سطر یا حد تین سطر لکھ کر پیش کریں۔ جس کا یہ مطلب ہو کہ یہ پیش گوئی پوری نہ ہوئی اور منہماں ج نبوت کی رو سے قابل اعتراض ہے اور پھر چپ رہیں اور میں مجھ عالم میں اس کا جواب دوں گا جیسا کہ مفصل لکھ چکا ہوں۔ پھر دوسرے دن دوسری پیش گوئی اسی طرح لکھ کر پیش کریں۔ یہ تو میری طرف سے خدا تعالیٰ کی قسم ہے کہ میں اس سے باہر نہیں جاوے گا اور کوئی زبانی بات نہیں سنوں گا اور آپ کی مجال نہیں ہو گی کہ کوئی کلمہ بھی زبانی بول سکیں اور آپ کو بھی خدا تعالیٰ کی قسم دیتا ہوں کہ اگر آپ سچے دل سے آئے ہیں تو اس کے پابند ہو جائیں اور ناحق فتنہ و فساد میں عمر بسر نہ کریں۔ اب ہم دونوں میں سے جو شخص اعتراض کرے گا اس پر خدا کی لعنت ہو اور خدا کرے کہ وہ اس لعنت کا پھل بھی اپنی زندگی میں دیکھ لے۔ آمین! سو میں دیکھوں گا کہ آپ سنت نبویہ کے موافق اس قسم کو پورا کرتے ہیں یا قادریان سے نکلتے ہوئے اس لعنت کو ساتھ لے جاتے ہیں۔ اور چاہیے کہ اول آپ اس عہدِ موکد قسم کے آج ہی ایک اعتراض دو تین سطر کا لکھ کر بھج دیں اور وقت مقرر کر کے مسجد میں مجھ کیا جائے گا۔ اور آپ کو بتلا دیا جاوے گا اور عام مجھ میں آپ کے شیطانی وساوس دور کر دیئے جاوے گے۔ (مرتب ملفوظات کہتا ہے کہ) رقمہ دے کر آپ تشریف لے گئے اور اندر سے حضور نے کہلا بھیجا کہ رقعہ وہاں جا کر ان کو سنا دیا جائے اور پھر ان کے حوالے کیا جائے۔ چنانچہ یہ رقعہ مولوی شاء اللہ صاحب کو پہنچا دیا گیا۔ (ملفوظات، جلد ۲)

مرزا صاحب کے رقعے پر تبصرہ کرتے ہوئے محمد ابراہیم کمیر پوری لکھتے ہیں کہ دیکھئے کیسا ما یوسانہ جواب ہے۔ خود تحقیق حق یعنی بحث کے لیے بلا یا ہے اور اس وقت اتنی دلیری ہے کہ انعام مقرر ہو رہا ہے۔ الہام شائع کیا جا رہا ہے کہ ہر گز نہیں آئیں گے مگر جب حریف کو مدقابل پایا تو حواس باختہ ہو کر فرماتے ہیں کہ چوروں کی طرح آگئے ہیں۔ میں انعام آئینہ مطبوعہ ۱۸۹۶ء میں خدا تعالیٰ سے عہد کر چکا ہوں کہ مباحثہ

نہیں کروں گا۔ مرتضیٰ جی سے کون پوچھے کہ اگر آپ ۱۸۹۶ء میں واقعی مباحثات ترک کرنے کا عہد کر چکے تھے تو آپ نے مولوی شاء اللہ صاحب کو نومبر ۱۹۰۲ء میں قادیان آنے کی دعوت ہی کیوں دی تھی۔ مولوی صاحب تاہم مایوس نہیں ہوئے بلکہ اتمام جست کے لیے جوابی رقعہ بھی خدمت مرتضیٰ میں پیش کر دیا۔ (فسانہ قادیان۔ صفحہ ۱۸۵)

**مولانا شاء اللہ مرحوم کا جواب حسب ذیل ہے:**

الحمد لله وكفى وسلام على عباده الذين اصطفى  
”اما بعد! از خاکسار شاء اللہ۔ بخدمت مرتضیٰ غلام احمد صاحب آپ کا طولانی رقعہ ملا مگر  
افسوس کہ جو کچھ تمام ملک کو گمان تھا، وہی ہوا۔

جناب والا! جب کہ میں حسب دعوت ”اعجاز احمدی“ حاضر ہوا ہوں اور اپنے پہلے رقعہ میں اس کا حوالہ بھی دے چکا ہوں تو پھر اتنی طول کلامی جو آپ نے کی ہے بجز عادت کے اور کیا معنی رکھتی ہے۔ جناب من! کس قدر افسوس کی بات ہے کہ آپ ”اعجاز احمدی“ میں اس عاجز کو تحقیق حق کے لیے بلا تے ہیں اور لکھتے ہیں کہ میری پیشگوئیوں کو غلط ثابت کرو تو مبلغ سورپہیز فی پیشگوئی انعام لو اور اس رقعہ میں مجھے ایک دو سطریں لکھنے پر پابند کرتے ہیں۔ اور اپنے لیے تین گھنٹے تجویز کرتے ہیں۔ کیا یہ انصاف ہے؟ بھلا یہ بھی کوئی تحقیق کا طریقہ ہے کہ میں تو دو سطریں لکھوں اور آپ تین گھنٹہ تقریر فرماتے جائیں۔ اس سے تو صاف سمجھ میں آتا ہے کہ آپ مجھے دعوت دے کر پچھتا رہے ہیں اور اپنی دعوت سے انکاری اور تحقیق سے اعراض کر رہے ہیں جس کے لیے آپ نے مجھے در دولت پر حاضر ہونے کی دعوت دی تھی۔ اس سے عمدہ تو میں امترسیں میں بیٹھے ہی کر سکتا تھا اور کر چکا ہوں۔ مگر چونکہ میں اپنے سفر کی صعوبت یاد کر کے بلا نیل و مرام والپ جانا کسی صورت مناسب نہیں جانتا اس لیے میں آپ کی بے انسانی بھی بقول کرتا ہوں کہ میں دو تین سطر ہی لکھوں گا اور آپ بلا شک تین گھنٹے تقریر کریں مگر اتنی اصلاح ہو گی کہ میں دو تین سطریں مجمع میں خود پڑھ کر سناوں گا اور ہر گھنٹہ کے بعد پانچ منٹ حد دس منٹ آپ کے جواب کی نسبت رائے ظاہر کروں گا اور چونکہ مجمع آپ پسند نہیں کرتے اس لیے فریقین کے پچیس پچیس آدمی ہوں گے۔ آپ میرا بلا اطلاع آنا چوروں کی طرح فرماتے ہیں کیا مہماںوں کی خاطر اسی کو کہتے ہیں۔ اطلاع دینا آپ نے شرط نہیں کیا تھا۔

علاوہ اس کے کہ آپ کو آسمانی اطلاع بھی ہو گئی ہو گی۔ آپ جو مضمون سنائیں گے وہ اسی وقت مجھے دے دیا جائے گا۔ کارروائی آج ہی شروع کر دی جائے۔ میں آپ کا جواب آنے پر مختصر سوال بھیج دوں گا۔ باقی لغتوں کے متعلق وہی عرض ہے جو حدیث میں موجود ہے۔ ابوالوفاء ثناء اللہ ۱۹۰۳ء۔ (فسانہ قادیان، صفحہ ۱۸۵-۱۸۶)

**ملفوظات کا مرزا مرتب اس جواب کے بارے میں لکھتا ہے:**

”یہ نامعقول اور اصل بحث سے بالکل دور جواب سن کر حضرت اقدس کو بہت رنج ہوا اور آپ نے فرمایا کہ ہم نے جو اسے خدا کی قسم دی تھی اس سے فائدہ اٹھاتا یہ نظر نہیں آتا۔ اب خدا کی لعنت لے کر واپس جانا چاہتا ہے۔ جس بات کو ہم بار بار لکھتے ہیں کہ ہم مباحثہ نہیں کرتے جیسا کہ ہم ان جام آنحضرت میں اپنا عہد دنیا میں شائع کر چکے ہیں تو اب اس کا منشأ ہے کہ ہم خدا کے اس عہد کو توڑ دیں، یہ ہرگز نہ ہو گا، پھر اس رقہ میں کس قدر افتراء سے کام لیا گیا ہے کیونکہ جب ہم اسے اجازت دیتے ہیں کہ ہر ایک گھنٹہ کے بعد وہ دو تین سطر یہ ہماری تقریر پر اپنے شبہات کی لکھ دے تو اس طرح سے خواہ اس کی دن میں تین سطور ہو جائیں (نو سے زیادہ کس طرح ہو سکتی ہیں کیونکہ روزانہ کل وقت صرف تین گھنٹے تھا۔ ناقل) ہم کب گریز کرتے ہیں اور خواہ ایک ہی پیش گوئی پر وہ ہم سے دس دن تک سنتا رہتا (یعنی ۱۵۰۰ پیش گوئیوں کے لیے اس حساب سے پندرہ ہزار دن ہو گئے اور مرزا صاحب کے پاس تو صرف تین دن کا وقت تھا کیونکہ آپ جنم جارہے تھے۔ پھر مولانا امر تسریؒ کا قادیان میں گھر نہیں تھا کہ سالہا سال وہاں بیٹھے رہیں۔ ناقل) اور اپنے وساوس اس طرز سے پیش کرتا رہتا۔ اسے اختیار تھا، پھر ایک جھوٹ یہ بولا ہے کہ لکھتا ہے کہ آپ مجع پسند نہیں کرتے۔ بھلا ہم نے کب لکھا ہے کہ ہم مجع پسند نہیں کرتے بلکہ ہم تو جلسہ عام چاہتے ہیں کہ تمام قادیان کے لوگ اور دوسرے بھی جس قدر ہوں جمع ہوں تاکہ ان لوگوں کی بے ایمانی کھلے کہ کس طرح یہ لوگوں کو فریب دے رہے ہیں۔ اگر اسے حق کی طلب ہوتی تو اسے ہماری شرائط مانے میں کیا عذر تھا مگر یہ بد نصیب واپس جاتا نظر آتا ہے۔ پھر مولوی احسن صاحب کو حضور انور نے فرمایا کہ آپ اس کا جواب لکھ دیں مجھے فرصت نہیں میں کتاب لکھ رہا ہوں۔ یہ کہہ کر حضور تشریف لے گئے۔“

(ملفوظات، جلد ۲)

مولانا امرتسری فرماتے ہیں:

”چھوٹ۔ ہم تو آپ کی دعوت کے مطابق تکنذیب کو آئے ہیں۔ آپ کا یہ کہنا کہ شبہات دور کرنے آئے ہیں آپ کی معمولی بات ہے، کیسی صفائی اور ہوشیاری کے ساتھ بحث سے انکار کرتے ہیں، حالانکہ تحقیق حق کے لیے مجھے بلا یا ہے جو بالکل بحث کے لیے ہم معنی لفظ ہے (دیکھو اعجاز احمدی) اور اب صاف منکر ہیں بلکہ مجھے ایسی خاموشی کا حکم دیتے ہیں کہ صم بکم (بہرہ گونگا) ہو کر آپ کا ایک پیکھر سنتا جاؤں۔ یہ نہ معلوم ہوا کہ بکم یعنی گونگا ہو کر تو میں سن سکتا ہوں۔ صم (بہرہ) ہو کر کیا سنوں گا؟ شاید یہ بھی مجرہ ہو،“۔

(فتنه قادیانیت صفحہ ۷۸، بحوالہ الہامات مرزا طبع ششم، صفحہ ۱۱۲-۱۲۳)

مولانا محمد ابراہیم کمیر پوری لکھتے ہیں:

غور فرمائیے کہ مولوی ( ثناء اللہ ) صاحب نے (مرزا کے) اس مالیوں کن رقعہ کا جو سراسر بے انصافی اور دفع الوقت پر متنی تھا کیسا معقول جواب دیا، معمولی سی اصلاح کے ساتھ مرزا جی کی تمام شرائط منظور کر لیں۔ مقصد صرف یہ تھا کہ سفر کر کے آیا ہوں انہم تفہیم کے بغیر نہ جاؤں، چونکہ مرزا جی کو اپنی کمزوریوں کا پوری طرح احساس تھا اور بحث کے نتائج کو آنکھوں سے دیکھ رہے تھے اس لیے مولوی صاحب کی معمولی ترمیم بھی منظور نہ ہوئی اور مریدوں سے آخری جواب لکھوادیا جو یوں ہے:

بسم الله الرحمن الرحيم حامدا ومصليا

مولوی ثناء اللہ صاحب! آپ کا رقعہ حضرت امام الزمان مسیح موعود مہدی معہود علیہ السلام کی خدمت مبارک میں سنادیا گیا۔ چونکہ مضمایں اس کے محض عناد اور تعصب آمیز تھے جو طلب حق سے بعد المشرقین کی دوری اس سے صاف ظاہر ہے لہذا حضرت اقدس کی طرف سے یہی جواب آپ کو کافی ہے کہ آپ کو تحقیق حق منظور نہیں ہے۔ اور حضرت انجام آئہم اور آپ کے جواب میں مرقوم خط میں قسم کھاچے ہیں اور اللہ تعالیٰ سے عہد کر چکے ہیں کہ مباحثہ کی شان سے مخالفین کے ساتھ کوئی تقریر نہ کریں گے اور خلاف معاهده الہی کوئی مامور من اللہ کیونکر کسی فعل کا ارتکاب کر سکتا ہے۔ لہذا آپ کی اصلاح جو بطرز شان مناظرہ آپ نے لکھی تھی وہ ہرگز منظور نہیں ہے اور یہ بھی منظور نہیں فرماتے ہیں کہ جلسہ محروم ہو بلکہ فرماتے ہیں کہ کل قادیان وغیرہ کے اہل الرائے مجتمع ہوں تاکہ حق و

باطل سب پر واضح ہو جائے۔ خاکسار محمد احسن بحکم امام زمان، ۱۹۰۳ء۔

(فسانہ قادیانی، صفحہ ۱۸۱، فتنہ قادیانیت صفحہ ۹۰-۸۹)

مرتب ملفوظات لکھتا ہے کہ مولوی محمد احسن صاحب نے رقعاً جواب تحریر فرمایا۔ اس کے بعد کوئی جواب مولوی شاء اللہ صاحب کی طرف سے نہ آیا اور وہ قادیانی سے چلے گئے۔

(البدر جلد ۲، نمبر ۲، مورخہ ۲۳ و ۳۰ جنوری ۱۹۰۳ء۔ مقول از ملفوظات جلد ۲ صفحہ ۲۰)

اور اسی کتاب کے صفحہ ۳۱۷ پر ”مولوی شاء اللہ کا ذکر“ کے عنوان سے لکھا ہے۔

بابو شاہ دین صاحب نے شاء اللہ کے آنے کا ذکر کیا تو (مرزانے) فرمایا کہ لعنت لے کر چلا گیا اور جو منصوبہ وہ گھڑ کے لایا تھا اس میں اسے کامیابی نہ ہوئی۔ ہم نے اس کا ذکر اور جواب وغیرہ اس عربی کتاب میں کر دیا ہے اب جہلم سے واپس آ کر بشرط فرست اردو میں لکھیں گے۔ (بحوالہ البدر جلد ۲، نمبر ۵، صفحہ ۳۲۲، مورخہ ۲۰ فروری ۱۹۰۳ء)

قارئین۔ ۱۸۹۶ء میں انجام آئکھم والے عہد کی بات یوں غلط ہے کہ خود مرزا صاحب نے اس کے بعد یعنی ۲۵ مئی ۱۹۰۰ء کے اشتہار معیار الاخیار میں علماء و مباحثہ کی دعوت دی ہے۔ یہ اشتہار مرزا صاحب کے مجموعہ اشتہارات جلد سوم میں موجود ہے۔ اس میں سے ایک اقتباس پڑھ لیجئے۔ مرزا صاحب کہتے ہیں

آپ لوگ اے اسلام کے علماء اب بھی اس قاعدہ کے موافق جو سچے نبیوں کی شناخت کے لئے مقرر کیا گیا ہے قادیان سے قریب کسی مقام میں جیسا کہ بیان ہے یا اگر آپ کو انشراح صدر میسر آوے تو خود قادیان میں ایک مجلس مقرر کریں جس مجلس کے سرگرد آپ کی طرف کے چند ایسے مولوی صاحبان ہوں کہ جو علم اور برداشت اور خوف باری تعالیٰ میں آپ لوگوں کے نزدیک مسلم ہوں پھر ان پر واجب ہو گا کہ منصفانہ طور پر بحث کریں اور ان کا حق ہو گا کہ تین طور سے مجھ سے اپنی تسلی کر لیں۔ ۱۔ قرآن اور حدیث کی رو سے۔ ۲۔ عقل کی رو سے۔ ۳۔ سماوی تائیدات اور خوارق اور کرامت کی رو سے۔ کیونکہ خدا نے اپنے کلام میں مامورین کے پرکھے کے لئے یہی تین طریق بیان فرمائے ہیں۔ پس اگر میں ان تینوں طوروں سے ان کی تسلی نہ کر سکا یا اگر ان تینوں میں سے ایک یاد و طور سے تسلی کی تو تمام دنیا گواہ رہے کہ میں کاذب خہروں گا۔

(کتاب مذکور ص ۲۷۰)

اس کے بعد بھی مرزا صاحب اپنے مخالفین کو دعوت مباحثہ دیتے رہے ہیں جیسا کہ انہوں نے ۲۰ جولائی ۱۹۰۰ء کو پیر مہر علی گورنمنٹ کے خلاف جواشہار شائع کیا اس میں فرمایا، سو مناسب ہے کہ لاہور میں جو صدر مقام پنجاب ہے، صادق اور کاذب کے پرکھے کے لئے ایک جلسہ قرار دیا جائے اور اس طرح پر مجھ سے مباحثہ کریں کہ قرعہ اندازی کے طور پر قرآن شریف کی کوئی سورت نکالیں اور اس میں سے چالیس آیت یا ساری سورت (اگر چالیس آیت سے زائد نہ ہو) لے کر فریقین یعنی یہ عاجز اور مہر علی شاہ صاحب ..... عربی میں اس کی تفسیر کو لکھنا شروع کریں ..... زانو بہ زانو لکھنا ہو گا، نہ کسی پردہ میں، لکھنے کے لیے فریقین کو سات گھنٹہ کی مہلت ملے گی، جب فریقین لکھ چکیں تو دونوں تفسیریں بعد دستخط تین اہل علم کو جن کا اہتمام حاضری و انتخاب پیر مہر علی شاہ صاحب کے ذمہ ہو گا سنائی جائیں گی۔ یاد رہے کہ مقام بحث بجز لاہور کے جو مرکز پنجاب ہے اور کوئی نہ ہو گا۔ انتظام مکان جلسہ پیر صاحب کے اختیار میں ہو گا، اگر ضرورت ہوئی تو بعض پولیس کے افسر بلا لیے جائیں گے۔

(مجموعہ اشتہارات، جلد سوم، صفحہ ۳۲۷-۳۳۱)

مرزا صاحب نے اس اشتہار کا ضمیمہ بھی شائع کیا جس میں لکھا:

”ممکن ہے کہ اس ملک کے بعض علماء ناحق کی شخصی سے یہ خیال کریں کہ ہم قرآن و شریف کے جانے اور زبان عربی کے علم و ادب میں پیر صاحب موصوف پروفیسیٹ رکھتے ہیں اس لیے قرین مصلحت معلوم ہوا کہ ان تمام بزرگوں کو بھی اس مقابلہ سے باہر نہ رکھا جائے۔ لہذا اس ضمیمہ کے ذریعہ پنجاب اور ہندوستان کے تمام ان مولویوں کو مدد کیا جاتا ہے جو یہ خیال کرتے ہیں کہ وہ علم تفسیر قرآن اور عربی کے علم ادب اور بلاغت فصاحت میں سرآمد روزگار ہیں۔ مقام مباحثہ لاہور ہو گا۔ بحث صرف ایک دن میں ہی ختم ہو جائے گی، جس قدر اس مقابلہ کے لیے مولوی صاحب جان حاضر ہوں گے ان کے لیے ہرگز جائز نہیں ہو گا کہ ایک دوسرے کو کسی قسم کی مدد کریں، اگر پیر صاحب اپنے مریدوں کو دریائے ندامت میں ڈال کر بھاگ جائیں اور اپنے لیے کنارہ کشی کا داغ قبول کر لیں تو کم سے کم چالیس نامی مولویوں کا ہونا ضروری ہے جو میدان میں آنے کی درخواست کریں۔“

(کتاب مذکور، صفحہ ۳۳۲-۳۳۳)

پیر مہر علی صاحب کے نام ایک اور اشتہار میں مرزا صاحب لکھتے ہیں:

”ایک اور سہل طریق ہے جو وہ طرز مباحثہ کی نہیں جس کے ترک کے لیے میرا وعدہ ہے۔ اور وہ طریق یہ ہے کہ مجمع عام میں جس میں ہر سہ رئیس موصوفین (یعنی شیخ غلام حبوب سجانی، فتح علی شاہ صاحب۔ سید برکت علی صاحب) بھی ہوں تین گھنٹے تک اپنے دعویٰ اور دلائل کو پیلک کے سامنے بیان کروں پیر مہر علی شاہ صاحب کی طرف سے کوئی خطاب نہ ہوگا اور جب میں تقریر ختم کر چکوں تو پھر پیر مہر علی شاہ صاحب اٹھیں اور وہ بھی تین گھنٹے تک پیلک کو مخاطب کر کے یہ ثبوت دیں کہ حقیقت میں قرآن اور حدیث سے بھی ثابت ہے کہ آسمان سے مُتع آئے گا۔ پھر بعد اس کے لوگ ان دونوں تقریروں کا خود موازنہ کر لیں گے۔ اشتہار ۲۸ اگست ۱۹۰۰ء۔ (مجموعہ اشتہارات جلد سوم، صفحہ ۳۵۲)

ان اقتباسات کا مطلب یہ ہے اگر مرزا صاحب نے انجام آئھم میں کوئی وعدہ کیا بھی تھا، وہ اسے پہلے ہی توڑ چکے تھے اور ٹوٹ ہوئے وعدے اور عہد کی بنا پر مولانا شاء اللہ سے کنی کنز اجانا ان کی شکست کے سوا اور کچھ نہیں کھلا سکتا۔

مرزا آئی لوگ ابتدا ہی سے یہ کہتے چلے آئے ہیں کہ قادیانی میں مرزا صاحب کو مولانا کے مقابلے میں شکست نہیں ہوئی اور وہ اس واقعہ کی منانی توجیہات بیان کرتے رہے ہیں جیسا کہ الفضل کے کیم اکتوبر ۱۹۳۲ء کے شمارے میں اپنے نقطہ نظر کے مطابق انہوں نے اس واقعہ کو بیان کیا تو مولانا امرتسری نے اپنے اخبار ”اہل حدیث“ ۱۹۳۲ء کے شمارے میں پہلے تو مرزا نیوں کی منطق کا خلاصہ ان الفاظ میں بیان کیا

- ۱۔ جن شرائط پر مرزا صاحب نے مولوی شاء اللہ گو بلا یا تھا، مولوی صاحب نے ان کو پورا نہیں کیا:
- ۲۔ مرزا صاحب نے لکھا تھا کہ فریقین کی گھنٹو منہاج نبوت کے ماتحت ہوگی۔
- ۳۔ مرزا صاحب نے لکھا تھا کہ مولوی صاحب بغرض تحقیق آئیں۔ مباحثہ کے لیے نہ آئیں، اس کے باوجود مولوی صاحب مجلس عام میں مباحثہ کرنا چاہتے تھے جس کی ضرورت نہ تھی۔
- ۴۔ کتاب ”انجام آئھم“ میں مرزا صاحب نے خدا سے وعدہ کیا تھا کہ اب میں مولویوں سے مباحثہ نہیں کروں گا اس لیے مولوی شاء اللہ کو کورا جواب دیا۔

اس خلاصے کے بعد مولانا امرتسری نے اس پر تبصرہ کرتے ہوئے فرمایا کہ پہلے نمبر کا جواب یہ ہے کہ میں نے کسی ایسی شرط کے ماننے سے انکار نہیں کیا جو مرزا صاحب نے

مجھے قادیان پہنچنے کی دعوت کے ساتھ لگائی ہو۔ دوسرا نمبر کے جواب میں آپ لکھتے ہیں کہ میں نے منہاج نبوت کی تسلیم سے انکار نہیں کیا اور نہ انکار کرنا میں جائز سمجھتا ہوں۔ یہ بھی مجھ پر افتراء ہے۔ تیرے نمبر کے جواب میں آپ فرماتے ہیں کہ مجلس میں گفتگو کرنا میرا مقصود تھا۔ اس سے مرزا صاحب نے بھی انکار نہیں کیا، ہاں اتنا کہا تھا کہ مجلس میں لمبی گفتگو نہیں کرنی ہو گی۔ مجھ بھی اس کی ضرورت نہیں۔ انجام آتھم کے حوالے سے کیے گئے دعوے کے جواب میں مولانا فرماتے ہیں یہ دعویٰ محسن جھوٹ ہے، چاہے مرزا صاحب کے قلم سے نکلا ہو یا افضل کے قلم سے۔ اگر افضل اپنے اس منقولہ فقرہ کو جو بقول اس کے مرزا صاحب کا مرقومہ ہے کتاب ”انجام آتھم“ سے ثابت کر دے تو ہم لدھیانہ کی انعامی رقم مبلغ تین سوروپے میں سے ایک سوروپیہ اس کو بطور انعام دیں گے۔ یاد رہے کہ کتاب ”انجام آتھم“ ہمارے پاس موجود ہے اس کے آخری صفحہ پر مرزا صاحب کے اصل عربی الفاظ یوں مرقوم ہیں: ”از محنا ان لا نخاطب العلماء بعد هذه التوجيهات ولو سبونا وهذه منا خاتمة المخاطبات“ یعنی ہم نے قصد کر لیا ہے کہ ان توجیہات کے بعد ہم علماء کو مخاطب نہیں کریں گے اور یہ رسالہ ہماری طرف سے علماء کے ساتھ خطابات کا خاتمه ہے۔

اس عبارت میں نہ خدا کے ساتھ کوئی وعدہ ہے نہ کسی مباحثہ کا ذکر ہے بلکہ صرف اپنا ارادہ ظاہر کیا ہے کہ ہم علماء سے خطاب نہ کریں گے۔ یہ بات ہر طالب علم جانتا ہے کہ خطاب اور چیز ہے مباحثہ اور چیز۔ قرآن مجید میں کئی جگہ یا ایها الذين آمنوا اور یا ایها الذين کفروا وغیره الفاظ آئے ہیں۔ یہ خطابات الہیہ ہیں مگر مباحثات الہیہ نہیں ہیں۔ اب ہم بتاتے ہیں کہ مرزا صاحب اس بات پر بھی پختہ نہیں رہے۔ واضح رہے کہ رسالہ ”انجام آتھم“ ۱۸۹۶ء کا مطبوعہ ہے۔ چاہیے تو یہ تھا کہ مرزا صاحب اپنے پختہ ارادہ کے ماتحت ۱۸۹۲ء کے بعد علماء کو ناقابل خطاب سمجھ کر ان کو شرف خطاب نہ پختہ، لیکن واقعہ یہ ہے کہ اس کے بعد بھی آپ ہر تحریر میں علماء اسلام کو اپنی عادت حسنہ کے ماتحت الفاظ قبیح سے یاد کرتے رہے۔ چنانچہ اس کتاب کے بعد دوسری کتاب ”ضمیمه انجام آتھم“ میں علماء کو ان افظوں میں مخاطب فرماتے ہیں:

عبد الحق غزنوی، مولوی محمد حسین بیالوی، مولوی احمد اللہ امرتسری یا مولوی ثناء اللہ امرتسری

تم کھانے سے اپنا تقوی دکھائیں۔ مگر کیا یہ لوگ قسم کھالیں گے۔ ہرگز نہیں کیونکہ جھوٹے ہیں اور کتوں کی طرح جھوٹ کا مردار کھار ہے ہیں۔ (ضمیمه انجام آتھم ص ۲۵)

آپ کی ہر کتاب میں علماء کا ذکر اسی طرح ملتا ہے۔ اسی کتاب ”اعجاز احمدی“ کو سامنے رکھ لجھتے جو خاص مجھ کو مخاطب کر کے لکھی گئی تھی۔ یہ کتاب ۱۹۰۲ء کی مطبوعہ ہے یعنی ”انجام آتھم“ کی طباعت کے چھ سال بعد طبع ہوئی تھی۔ اگر مرزا صاحب اپنے ارادہ پر پختہ تھے تو آپ نے مجھے قادیان آنے کی دعوت کیوں دی تھی۔ افضل مرزا صاحب کا دعویٰ انعام آتھم سے دکھا کر اپنی اور مرزا صاحب کی تصدیق کرے اور ہم سے سورپیش انعام پائے۔

اگر کسی مرزا آئی نے مولانا امر تسری سے سورپیش انعام پایا ہو تو ہمیں معلوم کر کے خوشی ہوگی۔ اور اگر کسی مرزا آئی نے مرزا صاحب کا مذکورہ دعویٰ ”انجام آتھم“ سے دکھا دیا تھا لیکن مولانا نے اسے انعام نہیں دیا تو ہم اس کی تلافی کے لیے تیار ہیں۔

## ازالہ اوہام

مرزا غلام احمد قادریانی کی تصانیف میں ”ازالہ اوہام“ وہ معزکہ آراء کتاب ہے جس میں انہوں نے بقول خود حقائق و معارف کے دریا بھائے ہیں اور نور ہدایت جس میں کوٹ کوٹ کر بھر دیا ہے۔ سطور ذیل میں اس کتاب کے بعض مندرجات کے بارے میں کچھ معلومات آپ کی خدمت میں پیش کرنا مقصود ہے۔

”ازالہ اوہام“ مرزا صاحب نے اپنے رسائل ”فتح اسلام“ اور ”وضیح مرام“ کے بعد ۱۸۹۱ء میں لدھیانہ میں بیٹھ کی تصنیف فرمائی۔ اس کتاب میں مرزا صاحب نے ان اعتراضات کا جواب دینے کی کوشش کی ہے جو ان دنوں ان پر کیے جا رہے تھے۔ اعتراضات کا جواب تو نہ ہو سکا لیکن اس کتاب کے مندرجات نے نئے اعتراضات کو جنم ضرور دے دیا اور اس وجہ سے یہ کتاب بہت سے علمائے اسلام کا موضوع سخن بنی رہی ہے۔ اس وقت ہمارے سامنے تحریک ختم نبوت کے ایک گم نام کا رکن جناب محمد علی صاحب تارکش جے پوری کی ایک تحریر ہے، جو ہدیہ قارئین کی جا رہی ہے۔ جناب محمد علی صاحب لکھتے ہیں:

”یہ کتاب دراصل مرزا صاحب کے خیالات پریشان کا مجموعہ ہے اور اس میں انہوں نے لکھا ہے کہ آنحضرت ﷺ پر این مریم و دجال اور اس کے گدھے اور یاجوج ماجون اور دابة الارض کی اصل کیفیت و ماہیت کا ماقتنہ ظاہر نہیں ہوئی۔ (معاذ اللہ) بلکہ قوائے انسانی کے ذریعہ سے جہاں تک ممکن تھا، اجمانی طور پر آپ کو سمجھایا گیا مگر آپ (مرزا) پر تمام کیفیت من و عن منخلی ہو گئی۔ گویا مرزا صاحب نبیؐ کی ذات گرامی سے بھی بالاتر ہیں کہ جن نکات کے سمجھنے سے آپؐ عاجز رہے وہ مرزا کو بلا کسی اشکال کے کماقتنہ سمجھ آ جائیں، چنانچہ مرزا صاحب تحریر فرماتے ہیں:

”آنحضرت ﷺ پر این مریمؐ اور دجال کی حقیقت کاملہ بوجہ نہ موجود ہونے کسی نمونہ کے ہو بہو مکشف نہ ہوئی۔ اور نہ دجال کے ستر باع گدھے کی اصل کیفیت کھلی۔ اور یاجوج ماجون کی عیقق تھے تک وحی الہی نے اطلاع دی ہے اور نہ ”دابة الارض“ کی

ماہیت ”کماہی“ ہی ظاہر فرمائی گئی اور صرف امثالہ قریبہ اور صور تتشابہ اور امور متشاکہ کے طرز بیان میں جہاں تک غیب محض کی تفہیم، بذریعہ انسانی قوی کے ممکن ہے، اجمانی طور پر سمجھایا گیا ہوتا کچھ تجب کی بات نہیں (ازالہ اوہام۔ صفحہ ۶۱)۔ مرزا صاحب نے یہ احتمالاً لکھا ہے تاکہ تاویل کی گنجائش باقی رہے، ورنہ رسول اللہ ﷺ کی ذات اقدس پر پورا حملہ کیا ہے کہ حضور ﷺ کے قوائے انسانی اتنے ضعیف رکھے جائیں کہ صرف فقدان مثال کی وجہ سے مذکورہ امور سمجھ میں نہ آؤں اور نہ وحی الہی اس کو حل کر سکے۔ مگر مرزا جی کی ہستی اکمل عقدہ لا نیخل کو ایک ادنیٰ التفات کے ساتھ سمجھ کر اپنے اقوال متفاہدہ کے ساتھ اس کی تشریح فرمادیں۔

پھر مرزا صاحب نے مسح موعود کے متعلق لکھا ہے:

”اول تو یہ جاننا چاہیے کہ مسح علیہ السلام کے نزول کا عقیدہ کوئی ایسا عقیدہ نہیں ہے جو ہمارے ایمانیات کی کوئی جزو یا ہمارے دین کے رکنوں میں سے کوئی رکن ہو۔ بلکہ صدھا پیش گوئیوں میں سے ایک پیش گوئی ہے جس کو حقیقت اسلام سے کچھ تعلق نہیں۔ جس زمانہ تک یہ پیش گوئی بیان نہیں کی گئی تھی اس زمانہ تک اسلام کچھ ناقص نہیں ہوا تھا اور جب بیان کی گئی تو اسلام پر کچھ کامل نہیں ہوا۔“ (ازالہ اوہام۔ صفحہ ۱۳۰)

اور پھر اسی کتاب میں اس کے الٹ لکھتے ہیں:

”ایسی متواتر پیش گوئیوں کو جو خیر القرون میں ہی تمام عالم اسلام میں پھیل گئی تھیں اور مسلمات میں سے سمجھی گئی تھیں یہ بات پوشیدہ نہیں کہ مسح ابن مریم کے آنے کی پیش گوئی ایک اول درج کی پیش گوئی ہے جس کو سب نے بالاتفاق قبول کر لیا ہے اور جس قدر صحاح میں پیش گویاں لکھی گئی ہیں کوئی پیش گوئی اس کے ہم پلے اور ہم وزن ثابت نہیں ہوئی۔ تو اتر کا اول درجہ اس کو حاصل ہے۔“ (ازالہ اوہام۔ صفحہ ۷۵)

اور اپنے دعویٰ میسیحت کے متعلق لکھتے ہیں:

” واضح ہو کہ یہ بات نہایت صاف اور روشن ہے کہ جنہوں نے اس عاجز کا مسح موعود ہونا مان لیا ہے وہ لوگ ہر ایک خطہ کی حالت سے محفوظ اور معصوم ہیں۔ اور کئی طرح کے ثواب اور اجر اور قوت ایمانی کے مستحق ہٹھر گئے۔“ (ازالہ اوہام۔ صفحہ ۱۷۹)

اور یہ کہ ہاں تیرہ ہویں صدی کے اختتام پر مسح موعود کا آنا ایک اجتماعی عقیدہ معلوم ہوتا

ہے۔ سو اگر یہ عاجز مسح موعود نہیں تو پھر آپ لوگ موعود کو آسمان سے اتار کر دکھلائیں،”۔  
(ازالہ اوہام۔ صفحہ ۱۸۵)

اور ”الہام ، جعلناک المیسیح ابن مریم“ ہم نے تجھے ابن مریم بنایا،”۔

(ازالہ اوہام صفحہ ۲۳۳ و ۲۷۲)

اور ”اس امت میں سے ایک کو صحیح ابن مریم بنا کر بھیجا“ (ازالہ اوہام صفحہ ۲۰۰)

مذکورہ بالا عبارات سے صاف ظاہر ہے کہ مرزا صاحب نے اپنی میحیت اور اس کے دلائل بیان کرنے میں کوئی دیقیقتاً اٹھا کر نہیں رکھا بلکہ اپنی امکانی کوشش صرف کر دی ہے۔ مگر صحیح ہے دروغ گو حافظہ نہ باشد بجائے اس کے کہ کوئی دوسرا شخص مد مقابل بن کر آپ کے اس خیال خام و تصور ناتمام کی تردید کرے، بے چارے خود ہی اپنی بیخ کنی اس طرح کرتے ہیں:

”اے برادران دین! علمائے شرع متین! آپ صاحبان میری معروضات کو متوجہ ہو کر سینیں۔ اس عاجز نے مثلیں مسح ہونے کا دعویٰ کیا ہے جو کوئم فہم لوگ مسح موعود خیال کر بیٹھے ہیں“۔ (ازالہ اوہام صفحہ ۱۹۱)

یعنی مرزا صاحب نے مسح ابن مریم بنے سے انکار ہی نہیں کیا بلکہ کھلے الفاظ میں ان کے مسح جانے اور مانے والے کو مفتری، کذاب، کم فہم سے تعبیر کیا ہے۔ واقعی ہم بھی مرزا صاحب کے اس قول کی داد دیتے ہیں لیکن دریافت طلب یہ امر ہے کہ مرزا صاحب کا ملہم مذکورہ بالا صفات میں سے کوئی صفت کے ساتھ متصف ہے جس نے مرزا موصوف پر اتنا ظلم ڈھایا کہ ”جعلناک المیسیح ابن مریم“ کا الہام مرزا صاحب کے قلب میں پھونک دیا کہ جس کی وجہ سے مرزا صاحب کو اور اس کے معتقدین کو مفتری و کذاب وغیرہ بننا پڑا“۔

دجال کے بارے میں مرزا صاحب فرماتے ہیں:

، دجالیت حقیقت میں یہودیوں ہی کا ورثہ ہے اور ان سے نصاریٰ کو پہنچا اور دجال اس گروہ کو کہتے ہیں جو کذاب ہو اور زمین کو نجس کرے اور حق کے ساتھ باطل کو ملا دے۔ سو یہ صفت حضرت مسح کے وقت میں یہودیوں میں کمال درجہ پر تھی۔ پھر نصاریٰ نے ان سے لے لی۔ (ازالہ اوہام ص ۲۷۲)

ممکن ہے کہ دجال سے مراد با اقبال قویں ہوں اور گدھا ان کا بھی ریل ہو جو مشرق اور مغرب کے ملکوں میں ہزار ہا کوسوں تک چلتی دیکھتے ہو۔ (ازالہ اوہام ص ۱۲۷)۔ مگر افسوس ہے کہ مرزا صاحب خود اس خرد جمال پر بطیب خاطر سوار ہوتے رہے۔

قرآن و حدیث کا مقابلہ کرتے ہوئے مرزا صاحب لکھتے ہیں

”اب رہیں حدیثیں سوب سے اول یہ بات سوچنے کے لائق ہے کہ قرآن کریم کے مقابلہ پر حدیثوں کی کیا قدر منزلت ہے“۔ (ازالہ اوہام، صفحہ ۵۲۸)

اور ذرا آگے چل کر لکھتے ہیں اور ظاہر ہے کہ ہم مسلمانوں کے پاس وہ نص جو اول درجہ پر قطعی اور یقینی ہے قرآن ہے۔ احادیث اگر صحیح بھی ہوں تو مفید ظن ہیں ”والظن لا یغنى من الحق شيئاً“ (ازالہ اوہام، صفحہ ۲۵۲) اور اس کے خلاف اسی کتاب میں لکھتے ہیں۔

اب سمجھنا چاہیے کہ گواہ جاتی طور پر قرآن شریف اکمل و اتم کتاب ہے مگر ایک حصہ کثیرہ دین کا اور طریقہ عبادت وغیرہ کا مفصل مبسوط طور پر احادیث سے ہی ہم نے لیا ہے۔ اور اگر احادیث کو ہم بکھی ”ساقط الاعتبار“ سمجھ لیں تو پھر اس قدر بھی ثبوت دینا مشکل ہو جائے گا کہ درحقیقت حضرت ابو بکرؓ و عمرؓ اور عثمانؓ ذوالنورینؓ اور جناب علی کرم اللہ وجہہ آنحضرت ﷺ کے صحابہ کرام اور امیر المؤمنین تھے اور وجود رکھتے تھے۔ صرف فرضی نام نہ تھے کیونکہ قرآن کریم میں ان میں سے کسی کا نام نہیں۔ (ازالہ اوہام۔ صفحہ ۵۵۷)

لفظ ”توفی“ پر بحث کرتے ہوئے مرزا صاحب فرماتے ہیں:

”بعض چالاکی سے قرآن شریف کے کھلے کھلے ثبوت پر پرده ڈالنا چاہتے ہیں کہ ”توفی“ کا لفظ لغت کی کتابوں میں کئی معنوں میں آیا ہے حالانکہ اپنے دلوں میں خوب جانتے ہیں کہ جن لفظوں کو قرآن شریف اصطلاحی طور پر بعض معنی کے لیے خاص کر لیتا ہے اور اپنے متواتر بیان سے بخوبی سمجھا دیتا ہے کہ فلاں معنی کے لیے اس نے فلاں لفظ خاص کر رکھا ہے۔ اس معنی سے اس لفظ کو صرف اس خیال سے پھیرنا کہ کسی لغت کی کتاب میں اس کے اور بھی معنی آئے ہیں صریح الحاد ہے۔ مثلاً کتب لغت میں اندھیری رات کا نام کافر ہے مگر قرآن شریف میں کافر کا لفظ صرف کافر دین یا کافرنعمت پر بولا گیا ہے۔ اب اگر کوئی شخص کافر کا لفظ الفاظ مروجہ فرقان سے پھیر کر اندھیری رات اس سے مراد لے اور یہ ثبوت دے کہ لغت کی کتابوں میں یہ معنی بھی لکھتے ہیں تو سچ کہو کہ اس کا یہ

لحدانہ طریق ہے یا نہیں۔“ -

اور پھر خود اپنے ہی بیان کردہ اصول کی مخالفت کرتے ہوئے لکھتے ہیں:

”اگر یہ کہو کہ مجرہ کے طور پر مردے زندہ ہوتے ہیں تو اس کا جواب یہ ہے کہ وہ حقیقی موت نہیں ہوگی۔ بلکہ غشی یا نیند وغیرہ کی قسم سے ہوگی۔ کیونکہ ”مات“ کے معنی لغت میں نام کے بھی ہیں۔ دیکھو قاموس۔ (ازالہ اوہام صفحہ ۲۰۹)۔ اور قصہ غدیر وغیرہ جو قرآن کریم میں ہے اس بات کے مخالف نہیں کیونکہ لغت میں موت بمعنی نوم اور غشی میں بھی آیا ہے۔ (ازالہ اوہام صفحہ ۲۲۶)

(محمد علی صاحب کہتے ہیں) اب انصاف کو مد نظر رکھتے ہوئے شیدایاں مرزا خود ہی انصاف کریں کہ مذکورہ بالا عبارات سے کون مخدوٰ بے دین ثابت ہو رہا ہے کہ ایک اصطلاح قرآنی ہی نہیں بلکہ اصطلاح عوام کے خلاف بار بار فرمایا جا رہا ہے قاموس دیکھو۔ ہاں ہم قاموس دیکھتے ہیں آپ بھی اپنی کتاب ”ازالہ اوہام“ کا صفحہ ۳۶۶ دیکھیں تاکہ آپ کی پادا زسرنو تازہ ہو جائے۔ (ابن حدیث ۱۵ جون ۱۹۳۴ء، صفحہ ۸-۱۰)

تحریک ختم نبوت کے ایک اور کارکن مولوی ابوسعید عبدالعزیز صاحب لدھیانوی نے بھی ”ازالہ اوہام“ کے مندرجات پر تبصرہ کیا تھا۔ وہ لکھتے ہیں کہ

دیکھو مرحوم اعلام احمد جناب سیدنا محمد رسول اللہ ﷺ کی نسبت کس قدر زبان درازی کرتا ہے۔ ملاحظہ ہو ”ازالہ اوہام“ صفحہ ۲۰۹ جہاں مرزا نے لکھا ہے کہ اگر ہمارے بھائی جلدی سے جوش میں نہ آ جائیں تو میرا نہ ہب بھی ہے جس کو میں دلیل کے ساتھ پیش کر سکتا ہوں کہ تمام نبیوں کی فراست و فہم آپ کے یعنی نبی کریم ﷺ کی فہم و فراست سے برابر نہیں مگر پھر بھی بعض پیشگوئیوں کی نسبت خود حضور ﷺ نے اقرار کیا کہ میں ان کی اصل حقیقت سمجھنے میں غلطی کھائی (نعوذ باللہ ممن ذالک) اور اس سے زیادہ زبان درازی کا ثبوت ملاحظہ ہو ”ازالہ اوہام“ (صفحہ ۲۲۹) میں جہاں لکھا ہے کہ ایک بادشاہ کو چار سو نبیوں نے بوجب الہام فتح کی پیش گوئی کی اور وہ جھوٹے نکل کے بادشاہ کو شکست آئی بلکہ وہ بادشاہ اس میدان میں مر گیا۔ اس کا سبب یہ تھا کہ وہ الہام دراصل شیطان کی طرف سے تھا۔ نوری فرشتہ کی طرف سے نہ تھا اور ان چار سو نبیوں نے دھوکہ کھا کر ربانی سمجھ لیا۔ لا حول ولا قوة الا بالله العلي العظيم۔ سبحانک هذا بهتان عظيم

مولانا لدھیانوی کہتے ہیں کہ یہ ہے آجکل نئے نبیوں کے خیالات۔ کیا اب بھی مرزا قادری کا اعلان کرنے والوصافت کا اعلان کرو گے۔ اگر تم اب بھی نہ سمجھو تو پھر تم سے خدا سمجھے۔ اور سنیے مجرزات کی نسبت مرزا صاحب کیا فرماتے ہیں:

عیسیٰ علیہ السلام کے مجرزہ کی نسبت ملاحظہ ہو ”ازالہ اوہام“ (صفحہ ۳۰۹) جہاں لکھا ہے کہ مجھ کو الہام ہوا ”هذا هو الرب الذى لا يعلمون“ ترجمہ: ”عیسیٰ علیہ السلام کا مردوں کو زندہ کرنا وغیرہ یا جادوگری ہے۔ لوگ بسبب جہالت کے مجرزہ تصور کرتے ہیں۔ یاد رکھنا چاہیے کہ عمل (یعنی مردوں کو زندہ کرنا) ایسا قدر کے لاکن نہیں جیسا کہ عوام الناس اس کو خیال کرتے ہیں۔ اگر یہ عاجز (مرزا) اس کو مکروہ و قابل نفرت نہ سمجھتا تو خدا کے فضل و کرم سے ان عجوبہ نہایتوں میں حضرت ابن مریم سے کم نہ رہتا۔

مولانا عبد العزیز لکھتے ہیں کہ امت مرزا نے پوچھتا ہوں کہ کیا تمہارا یہی عقیدہ ہے؟ اگر نہیں تو تم ایسے شخص کو نبی یا مجدد کہتے ہو جس کا کام ہی یہی ہو کہ انہیاء کرام کی تو ہیں کرنا اور بزرگوں کو بنظر چھارتے دیکھنا۔ (اہل حدیث امرترے امی ۱۹۳۵ء صفحہ ۲۷)

تحریک ختم نبوت کے ایک اور کارکن جناب مہر الدین صاحب نے بھی ”قادیانی مسخرہ پن“ کے عنوان سے مرزا صاحب کے ”ازالہ اوہام“ کو موضوع تھا بنیاتھا فرماتے ہیں

”ازالہ اوہام“ صفحہ ۱۵۵ میں مرزا صاحب لکھتے ہیں: ”اگر یہ عاجز مجھ موعود ہو نے کے دعویٰ میں غلطی پر ہے تو آپ لوگ کوشش کریں کہ مجھ موعود جو آپ کے خیال میں ہے انہی دنوں میں آسمان سے اتر آئے۔ کیونکہ میں تو اس وقت موجود ہوں مگر جس کے انتظار میں آپ لوگ ہیں وہ موجود نہیں۔ میرے دعویٰ کا ٹوٹا صرف اسی صورت میں متصور ہے کہ اب وہ آسمان سے اتر آئے تا میں ملزم ٹھہر سکوں۔ آپ لوگ اگرچہ پر ہیں تو سب مل کر دعا کریں کہ مجھ ابن مریم جلد آسمان سے اترتا وکھائے دے۔ اگر آپ حق پر ہیں تو یہ دعا قبول ہو جائے گی کیونکہ اہل حق کی دعا مطلبین کے مقابلہ میں قبول ہو جایا کرتی ہے لیکن آپ یقین سمجھیں کہ یہ دعا ہرگز قبول نہیں ہو گی کیونکہ آپ غلطی پر ہیں۔“ پھر ”ازالہ اوہام“ کے صفحہ ۲۸۳ پر مرزا صاحب لکھتے ہیں: ”ہر ایک شخص سمجھ سکتا ہے کہ اس وقت جو ظہور مجھ کا وقت ہے کسی نے بھروسہ اس عاجز کے دعویٰ نہیں کیا کہ میں مجھ موعود ہوں۔ بلکہ اس تیرہ سو برس میں کبھی کسی مسلمان کی طرف سے ایسا دعویٰ نہیں ہوا کہ میں

مسح موعود ہوں،“

(مولانا فرماتے ہیں کہ) دیکھو مرزا صاحب اہل حق کو کتنا تنگ کرتے تھے۔ بھلا اس فتنوں کے زمانے میں ایسی مسحیاب الدعوات ہستیاں جن کی دعا فوراً قبول ہو جائے کہاں ہیں؟ اگر ہوتے تو آپ (مرزا) ہوتے۔ آپ (مرزا) ہوتے تو نہ آج سلطان محمد (محمدی بیگم کا خاوند) ہوتا۔ نہ فاتح قادیان (شانہ اللہ) ہوتا۔ ہم کو تو یقین ہے کہ وقت مقررہ پر مسح کا ظہور ضروری ہو گا۔ بقیل کارشیاطین بود کیونکہ کافروں کی عادت تھی کہ انبیاء کو یہ کہہ کر تنگ کرتے تھے کہ عذاب کا جو تم وعدہ دیتے ہو اگر سچ ہو تو دعا کر کے اتا رو۔ چنانچہ آنحضرت ﷺ سے بھی یہی درخواست ان کی رہا کرتی تھی کما قال اللہ تعالیٰ ویستعجلونک بالعذاب ولو لا اجل مسمی لجائهم العذاب۔ یعنی کفار عذاب کی جلدی کرتے ہیں اگر سچ ہو تو دعا کر کے اتا رو

دیکھو لو کہ مرزا صاحب بھی اسی طرح مدعاں نبوت وغیرہ اہل باطل کے خیالات اختزاعیہ سے مدد لیا کرتے تھے۔ اس کی یہاں تصدیق ہو گئی اور کفار کے خیالات سے ان کا تائید لینا ظاہر ہو گیا یعنی جس طرح کفار ہمارے نبی ﷺ کو عاجز کرنے کی غرض سے عذاب کی جلدی کیا کرے تھے کہ اگر وہ آنے والا ہے تو جلد اتار لاؤ۔ اسی طرح مرزا صاحب بھی مسلمانوں کو عاجز کرنے کی غرض سے کہا کرتے تھے کہ اگر مسح اترنے والا ہے تو جلد اتار لاؤ۔ چونکہ ان کو اس تقید کفار کی عادت ہو گئی تھی اس لیے ان کو خیال بھی نہ آیا کہ اگر میں دلیل پیش کروں گا تو قرآن پڑھنے والے کیا کہیں گے۔ اور مرزا صاحب جو فرماتے ہیں کہ میں تو اس وقت موجود ہوں اگر عیسیٰ اس وقت نہ اترے تو میرا دعویٰ ٹوٹ نہیں سکتا (اب یہ بات کون کہے کہ مرزا صاحب تو آنجمانی بن گئے) غور کرنے کا مقام ہے کہ اگر کوئی فرعون خدائی کا دعویٰ کر کے یہی دلیل پیش کرے کہ اگر میں خدا نہیں تو دعا کر کے خدا کو اتار لاؤ۔ تو کیا اس کا جواب بھی ایسا ہی مشکل نہ ہو گا جیسا کہ مرزا صاحب کے اس سوال کا جواب، اگر مسح زندہ ہے تو اس کو بھی آسمان سے اتار لاؤ، مشکل ہے کیونکہ کسی میں ایسی طاقت نہیں کہ خدا کو یا مسح کو اتار سکے۔ پھر کیا اس عجز سے اس فرعون کا دعویٰ ثابت ہو جائے گا۔

(اہل حدیث امرتر، ۱۵ جون ۱۹۳۲ء صفحہ ۸-۱۰)

”از الہ او حام“ میں موجود مرزا صاحب کے دعاویٰ کی تردید کا کام بعض غیر مسلم

حضرات نے بھی کیا ہے اور ایک، پنڈت آتمانند ہل دوائی ضلع نینی تال کا ایک مضمون ”کیا مرزا صاحب نبی تھے؟“ کے عنوان سے اخبار اہل حدیث میں بھی شائع ہوا تھا۔ اس مضمون میں پنڈت صاحب نے مرزا صاحب کے دعویٰ کو ان کے ”ازالہ اوهام“ کی روشنی میں پر کھٹے ہوئے لکھا تھا:

”مرزا صاحب غلام احمد کی تحریروں کو پڑھنے سے دو باتیں دکھلائی پڑتی ہیں۔ اول یہ کہ مرزا صاحب نے نہ صرف نبوت سے انکار ہی کیا بلکہ آنحضرت ﷺ کے بعد نبوت کے مدعا کو کافر اور دشمن دین اسلام کہا ہے۔ دوسری بات یہ ہے کہ مرزا صاحب نے دعویٰ نبوت و رسالت کیا جیسا کہ اپنی کتاب ”دافع البلاء“ کے صفحہ ۱۱ پر لکھا ہے: ”سچا خدا ہی ہے جس نے قادیان میں اپنا رسول بھیجا“۔ مرزا صاحب کے ان مقتضاد خیالات میں کسی قسم کی تقطیق ناممکن ہے اور اسی وجہ سے احمدی جماعت دو فرقوں میں تقسیم ہو گئی اور دونوں فرقے ایک دوسرے کو متعصب اور بیوقوف قرار دے رہے ہیں۔ دراصل بات یہ ہے کہ مرزا صاحب نہ تو نبی تھے اور نہ مجدد۔ جب مسلمانوں کا مقابلہ ہو جاتا تھا تو ڈر کر فوراً ہر طرح کی نبوت سے کانوں پر ہاتھ دھر لیتے تھے اور جب اپنے چیلوں کے ہاتھ سے نکل جانے کا ڈر ہوتا تھا تو آپ ان کی تشقی کے لیے ایک درمیانی راہ تجویز کر لیا کرتے تھے اور کہتے کہ میں نے جو نبوت سے انکار کیا ہے وہ شرعی نبوت سے انکار ہے۔ لیکن ظلی یا بروزی نبوت سے انکار نہیں کیا۔ لیکن احمدی چونکہ قدرۃ نرم دل پیدا ہوئے ہیں اس لیے مرزا صاحب کے چکنوں میں آ جاتے تھے۔ مرزا صاحب نے خود کی موقعوں پر ہر طرح کی نبوت اور دعویٰ نبوت سے انکار کیا ہے مثلاً اشتہارِ مورخہ ۱۲ اکتوبر ۱۸۹۱ء میں لکھتے ہیں: ”میرا یقین ہے کہ وحی رسالت حضرت آدم صَلَّی اللہُ عَلَیْہِ وَاٰلِہٖ وَسَلَّمَ“ سے شروع ہوئی اور جناب رسول اللہ ﷺ پر ختم ہو گئی، یہاں وحی رسالت سے مراد صرف وحی شریعت ہی نہیں ہے بلکہ وحی نبوت بھی ہے۔ کیونکہ حضرت آدم علیہ السلام پر کسی شریعت کا آنا متصور نہیں کیا جاتا۔“

پس جب وحی نبوت کا ختم ہو جانا مرزا صاحب مانتے ہیں پھر الہام اور نبوت کا دعویٰ صریح جھوٹ ہے۔ اسی بات کو مرزا صاحب ”ازالہ اوهام“ صفحہ ۲۱۲ پر بیان فرماتے ہیں کہ پس اس سے بھی بکمال وضاحت ثابت ہے کہ مسیح ابن مریم ﷺ رسول اللہ ﷺ دنیا میں نہیں آ سکتا، کیونکہ مسیح ابن مریم، رسول اللہ ہے اور رسول کی حقیقت اور ماہیت میں یہ

امر داخل ہے کہ دنیوی علوم کو بذریعہ جبرائیل علیہ السلام حاصل کرے اور ابھی ثابت ہو چکا ہے کہ اب وحی رسالت تا قیامت بند ہے،۔ نیز ”ازالہ اوہام“ صفحہ ۲۹۳ پر لکھتے ہیں: ”لیکن خدا تعالیٰ ایسی ہتک اور کرشان اپنے نبی مقبول خاتم الانبیاءؐ کے لیے ہرگز روانہ رکھے گا کہ ایک رسول کو بھیج کر جس کے آنے کے ساتھ جبرائیل علیہ السلام کا آنا لازمی امر ہے اسلام کا تخت ہی اللہ دیوے۔

گویا جبرائیل علیہ السلام کا اب آنا اور اسلام کا تخت اللہ برابر امور ہیں۔ اس کی مزید توضیح مرزا صاحب ”ازالہ اوہام“ صفحہ ۲۶۷ پر یوں کرتے ہیں:

”اور باب زادوں جبرائیل ہے پیرا یہ وحی رسالت بند ہے اور یہ بات خود ممتنع ہے کہ دنیا میں رسول تو آئے مگر سلسلہ وحی رسالت نہ ہو۔“

(پنڈت صاحب کہتے ہیں کہ) احمدی لوگ زیادہ سے زیادہ یہ درمیانی را نکال سکتے ہیں کہ حضرت جبرائیلؐ کے صرف شرعی وحی لانے کی اقطاع مراد ہے نہ کہ دیگر الہامات بنت، لیکن جس حدیث مبارکہ میں حضرت جبرائیلؐ کی مزید آمد کا انقطع لکھا ہے وہ اس وقت کی ہے جبکہ حضور ﷺ رحلت فرمائے تھے۔ کہا جاتا ہے کہ اس وقت جبرائیلؐ نے کہا کہ آپ کی موت کے ساتھ میرا دنیا میں آنا بھی بند ہوا اور اب میں تا قیامت دنیا میں کبھی نہیں آؤں گا۔

اس حدیث سے صاف ثابت ہے کہ حضرت جبرائیلؐ نہ صرف بحقیقتہ اسلام شریعت ہی لاتے تھے بلکہ غیرشرعی الہام بھی لے کر آیا کرتے تھے کیونکہ نہ تو یہ حدیث شرع قرآن میں شامل ہے اور قرآن شریف کی تکمیل حضرت محمد ﷺ کی وفات حضرت آیات سے قریباً تین ماہ پہلے ہو چکی تھی۔ جیسا کہ آیہ الیوم اکملت لکم دینکم سے ظاہر ہے۔ پس یہ ثابت ہے حضرت جبرائیلؐ کا وحی شریعت یا ہر کسی دیگر قوم کا الہام لے کر آنا تابہ قیامت ناممکن یا مسدود ہے۔ اس بات کی تصدیق کہ حضرت محمد صاحب ﷺ کی وفات تک شرع قرآن کی تکمیل کے بعد بھی حضرت جبرائیلؐ غیرشرعی الہام لے کر تشریف لاتے رہے اور کہ بعد از وفات آنحضرت جبرائیلؐ کا آنا منقطع ہو چکا ہے۔ خود مرزا صاحب نے بھی ”ازالہ اوہام“ صفحہ ۷۵ میں بدیں الفاظ تشریح کی ہے:

”حدیشوں میں بتصریح بیان کیا گیا ہے کہ اب جبرائیلؐ بعد وفات رسول اللہ ﷺ ہمیشہ

کے لیے وحی نبوت لانے سے منع کیا گیا ہے۔ یہ تمام باتیں حق اور صحیح ہیں تو پھر کوئی شخص بحیثیت رسالت ہمارے نبی ﷺ کے بعد ہرگز نہیں آ سکتا۔

نیز ”حِمَامَةُ الْبَشَرِی“ کے صفحہ میں پر لکھتے ہیں کہ:

”کیف یجیئنی نبی بعد رسولنا فقد انقطع الوحی بعد وفاتہ وختم به النبیین“  
”ہمارے رسول کے بعد کوئی نبی کیوں کر آ سکتا ہے۔ حالانکہ ان کی وفات کے بعد وحی منقطع ہو گئی اور خدا نے ان انبیاءؐ کو ختم کر دیا۔“

اب جب کہ مرزا صاحب تقدیق فرماتے ہیں کہ جبرائیل علیہ السلام کا تابہ قیامت ہمیشہ کے لیے الہام لے کر آنا منقطع ہو چکا ہے تو سوال یہ پیدا ہوتا ہے کہ مرزا صاحب پر الہام لانے والا کون تھا؟ احمدی بلکہ خود مرزا صاحب بھی یہی مانتے تھے کہ مرزا صاحب پر الہام لانے والا جبرائیل ن تھا۔ چنانچہ ”تخریک احمدیت“ حصہ اول صفحہ ۶ پر مولوی محمد علی صاحب ایم اے لکھتے ہیں: ”ان کے علاوہ کچھ اور بھی امتیازات نبی اور محدث میں (خود) مرزا صاحب نے قائم کیے ہیں۔ مثلاً یہ کہ نبی پر وحی نبوت کا نزول بذریعہ جبرائیل نہیں ہوتا۔ جبرائیل ہوتا ہے۔ غیر نبی پر وحی کا نزول بذریعہ جبرائیل نہیں ہوتا۔

(پہنچت صاحب کہتے ہیں کہ) بعض لوگوں کو خیال ہے کہ یا تو الہام ہونے کا ڈھونسلہ ہی جھوٹا تھا ورنہ شیطان مرزا صاحب کو الہام دیتا تھا۔ کیونکہ شیطان بعض مرتبہ بقول مرزا صاحب خدا کا روپ بنا کر بھی اپنے دوستوں کو دھوکہ دے دیتا ہے جیسا کہ خود مرزا نے ”آسمانی فیصلہ“ کے صفحہ ۳۸ اور ۳۹ پر لکھا ہے۔

، حدیث صحیح سے ظاہر ہے کہ تمثیل شیطان سے وہی خواب رسول نبی کی مبرأ ہو سکتی ہے جس میں آنحضرت ﷺ کو ان کے حلیہ پر دیکھا گیا ہو۔ ورنہ شیطان کا تمثیل انبیاء کے پیرا یہ میں نہ صرف جائز بلکہ واقعات سے ہے اور شیطان لعین تو خود خدا تعالیٰ کا تمثیل اور اس کے عرش کی تجلی دکھلا دیتا ہے تو پھر انبیاء کا تمثیل اس پر کیا مشکل ہے۔ اب جب کہ یہ بات ہے تو فرض کے طور پر اگر مان لیں کہ کسی کو آنحضرت ﷺ کی زیارت ہوئی تو اس پر کیونکر مطمئن ہوں کہ وہ زیارت درحقیقت آنحضرت ﷺ کی ہے۔

پس جب کہ شیطان خدا کا روپ بنا کر بھی اپنے پیروؤں پر ظاہر ہو سکتا ہے تو اس کے لیے فرشتہ بن کر آنا کیا مشکل ہے؟ اس لیے عین ممکن ہے کہ مرزا صاحب کے ملہم وہی حضرت

ہوں، تبھی تو مرزا صاحب کے الہام بکھی پورے نہیں ہوئے۔

(اہل حدیث امرتر ۲۷۔ اپریل ۱۹۳۲ء)

مولانا شناء اللہ امرتر<sup>ؒ</sup> بھی ”ازالہ اوحام“ کے مندرجات پر تبصرہ فرمایا کرتے تھے اور ان کی ایک تحریر درج ذیل ہے۔

الفضل لکھتا ہے: کوئی سے ایک غیر احمدی دوست نے حضرت مسیح موعود (مرزا) کی کتاب ”ازالہ اوحام“ کی بعض عبارات پیش کر کے لکھا ہے کہ جب کہ رسول کریم ﷺ کی فرمودہ بعض علامات کا آپ اپنے اوپر پورا نہ ہونے کا مقابل کرتے ہیں اور ان علامات کے مصدق موعود کسی آئندہ زمانہ میں آناتسلیم کرتے ہیں تو کوئی شخص آپ کی صداقت کا کس طرح قائل ہو سکتا ہے۔ مثلاً آپ (مرزا) تحریر فرماتے ہیں ”میرا یہ دعویٰ نہیں کہ دمشق میں کوئی مثیل مسیح پیدا نہ ہوگا، ممکن ہے کسی آئندہ زمانہ میں خاص کردمشق میں بھی کوئی مثیل مسیح پیدا ہو جائے“ اور یہ بھی لکھتے ہیں: ”بالکل ممکن ہے کہ کسی زمانہ میں کوئی ایسا مسیح آجائے جس پر حدیثوں کے بعض ظاہری الفاظ صادق آسمیں کیونکہ یہ عاجز اس دنیا کی حکومت اور باධہ شاہست کے ساتھ نہیں آیا“ (الفضل کا کہنا ہے کہ) ان حالہ جات سے (غیر احمدی نے) جو استنباط کیا ہے وہ سراسر غلط ہے کیونکہ ان سے اگر کوئی بات ثابت ہو سکتی ہے تو یہ کہ حضرت مسیح موعود کے نزدیک آپ کے بعد بھی مثیل مسیح آ سکتے ہیں مگر اس سے یہ کس طرح لازم آ گیا کہ آپ خود مسیح موعود نہیں۔ یا نہوں باللہ آپ کو اپنے دعوے میں شبہ ہے۔ (الفضل ۱۲، اکتوبر ۱۹۳۵ء، صفحہ ۳)

(مولانا کہتے ہیں کہ) ہم تو قادیانی پریس پر اعتناد نہیں رکھتے۔ ہمارا یقین تو بڑے حضرت پر ہے اور اس بارے میں جو کچھ مرزا صاحب فرمائے گئے ہیں دیکھنے سننے کے قابل ہے۔ وہ صاف فرمائے گئے ہیں کہ میں مسیح موعود نہیں۔ ہاں مثیل مسیح ہوں۔ بلکہ جو شخص ان کو مسیح موعود جانے اور کہے وہ ان کے نزدیک کم عقل ہے۔

پس ارشاد مرزا صاحب سنئے: ”اس عاجز (مرزا) نے جو مثیل مسیح کا دعویٰ کیا ہے جس کو کم فہم لوگ مسیح موعود خیال کر بیٹھے ہیں۔“ (ازالہ اوحام، طبع اول صفحہ ۱۰۹)

(اس اقتباس کو پیش کرنے کے بعد مولانا شناء اللہ، قادیانیوں کو مخاطب کر کے فرماتے ہیں۔) میں تم کو نصیحت کرتا ہوں کہ بحیثیت احمدی ہونے کے مرزا قادیانی کی

تغییم کی پابندی میں ان کو تصحیح موعود نہ کہوا اور نہ لکھو۔ ورنہ ہمیں اجازت دو کہ ہم تصحیح موعود کہنے والوں کو کم عقل کہا کریں خواہ اس کا قائل تمہارا خلیفہ ہو یا امیر۔

(ابل حدیث امر تر ۱۱۔ اکتوبر ۱۹۳۵ء ص ۶)

مولانا امر تریٰ نے ”از الہ اوہام“ کے مضامین کو اپنی کتاب ”شہادت مرزا“ میں بھی موضوع بخشن بنایا ہے۔ آپ فرماتے ہیں کہ

مرزا صاحب کے اپنے اقوال سے مرزا صاحب کی تکنذیب کا معاملہ خدا کے فضل سے ایسا آسان ہے کہ ان کے مخالف کو بہت کچھ مفید ہو سکتے ہیں۔ عدالتی اور شرعی طریق پر مدعا علیہ کا اپنا بیان جس قدر کار آمد ہوتا ہے دوسرا گواہوں کا نہیں۔ اس لیے عدالتی طریق ہے کہ مدعا علیہ اگر اقرار کر جائے تو دوسرے گواہوں کی نسبت بہت مفید ہوتا ہے ٹھیک اسی طرح بفضلہ تعالیٰ مرزا صاحب کے اپنے بیانات اتنے مفید ہیں کہ یہ وہی شہادت اتنی مفید نہیں۔ کیونکہ مدعا علیہ کے بیان کے متعلق یہ میں ہے جو بہت صحیح ہے۔ قضی الرجل علیٰ نفسہ (آدمی نے خود اپنے اور پڑگری کر لی) پس اس اصول کے ماتحت ہم مرزا صاحب کے اقوال بطور شہادت پیش کرتے ہیں جن سے ہمارا دعویٰ (تکنذیب مرزا) با آسانی ثابت ہو سکے۔ مرزا صاحب لکھتے ہیں:

”تیری مشاہدہ حضرت عیسیٰ علیہ السلام سے میری یہ ہے کہ وہ ظاہر نہیں ہوئے جب تک حضرت موسیٰ علیہ السلام کی وفات پر چودھویں صدی کا ظہور نہیں ہوا۔ ایسا ہی میں بھی آنحضرت ﷺ کی ہجرت سے چودھویں صدی کے سر پر مجموع ہوا ہوئے۔“

(تحفہ گلزار و یہ صفحہ ۱۷)

اور اس کی تردید یوں ہوتی ہے کہ مرزا صاحب ایک دوسری کتاب میں لکھتے ہیں:

”اوہ مجملہ ان علامات کے جو اس عاجز کے تصحیح موعود ہونے کے بارے میں پائی جاتی ہیں وہ خدمات خاصہ ہیں جو اس عاجز کو تصحیح ابن مریم کی خدمات کے رنگ میں سپرد کی گئی ہیں کیونکہ تصحیح اس وقت یہودیوں میں آیا تھا کہ جب توریت کا مفسر اور بطن یہودیوں کے دلوں پر سے اٹھایا گیا تھا۔ اور وہ زمانہ حضرت موسیٰ علیہ السلام سے چوداں (سلطان اقليم کی اردو ہے۔ ناقل) سو برس بعد تھا کہ جب ابن مریم یہودیوں کی اصلاح کے لیے بھیجا

گیا تھا۔ پس ایسے ہی زمانہ میں یہ عاجز آیا کہ جب قرآن کریم کا مفڑا اور لطف مسلمانوں کے دلوں پر سے اٹھایا گیا اور یہ زمانہ حضرت مثیل موسیٰ (یعنی آنحضرت ﷺ) کے وقت سے اسی زمانہ کے قریب قریب گزر چکا ہے جو حضرت موسیٰ علیہ اور حضرت عیسیٰ علیہ السلام کے درمیان میں زمانہ تھا۔ (ازالہ اوہام طبع اول صفحہ ۲۹۳-۲۹۲)

مولانا لکھتے ہیں کہ اس بیان میں جناب مرزا صاحب نے حضرت موسیٰ علیہ السلام اور حضرت عیسیٰ علیہ السلام کے درمیانی زمانہ کو چودہ سو برس سے کچھ زیادہ قرار دیا ہے کیونکہ چودہ سو برس بعد کا لفظ چودہ سو پر زیادتی چاہتا ہے۔ عیسائیوں یہودیوں کی شہادت اس بارے میں ۱۴۵ ہے (دیکھو تقدیم اللغات)۔ حالانکہ پہلے بیان میں تیرہ سو برس ختم ہو کر چودھویں صدی کے سر پر آنا لکھا ہے۔ اس دوسرے بیان سے معلوم ہوتا ہے کہ مرزا صاحب ایک سو سال قبل از وقت تشریف لے آئے۔ کیونکہ اس بیان کے مطابق مسح موعود کی تشریف آوری کا وقت چودہ سو سال کے بعد ہے اور آپ چودھویں صدی کے شروع میں آئے ہیں۔ لیں ثابت ہوا کہ آپ ایک سو سال سے بھی کچھ پہلے تشریف لے آئے ہیں لہذا سردست تشریف لے جائیے ہم آپ پر ایمان لانے کو تیار نہیں ہیں۔

(مولانا فرماتے ہیں کہ) اس تردیدی بیان کے سوا دوسرا ایک بیان مرزا صاحب کا ایسا صاف ہے جو ان دونوں کے مخالف ہے۔ آپ ایک جگہ مسلمانوں کو سمجھاتے ہیں کہ پیش گوئیوں میں ہمیشہ ابہام ہوتا ہے۔ صاف اور مفصل بیان نہیں ہوتا کیونکہ پیش گوئیوں میں سننے والے کا امتحان (ابتلاء) کرنا منظور ہوتا ہے۔ چنانچہ توریت میں آنحضرت ﷺ کے حق میں پیش گوئی اسی قسم کی بھیم ہے۔ جس میں وقت، ملک اور نام نہیں بتایا گیا۔ اگر خدا تعالیٰ کو ابتلاء خلق اللہ منظور نہ ہوتا اور ہر طرح سے کھلے کھلے طور پر پیش گوئی کا بیان کرنا ارادہ الہی ہوتا، تو پھر اس طرح پر بیان ہونا چاہیے تھا کہ اے موسیٰ! میں تیرے بعد بائیسویں صدی میں، ملک عرب میں، بنی اسماعیل میں ایک نبی پیدا کروں گا جس کا نام محمد ﷺ ہوگا۔ (ازالہ اوہام طبع اول صفحہ ۲۸۷)

اس بیان میں مرزا صاحب نے صاف تسلیم کیا ہے حضرت موسیٰ علیہ السلام کے بعد سرور کائنات ﷺ پوری اکیس صدیاں گزار کر بائیسویں صدی میں پیدا ہوئے تھے۔ اب دیکھنا یہ ہے کہ حضرت عیسیٰ علیہ السلام اور سرور کائنات ﷺ کا درمیانی زمانہ کتنا ہے۔ کچھ

شک نہیں کہ آنحضرت ﷺ کی ولادت سنہ عیسوی کے ہساب سے ۱۵۵ء میں ہوئی اور بعثت ۲۱۰ء میں ہوئی تھی۔ یہ چھ سو سال اکیس صد یوں سے نکال دیں تو حضرت موسیٰ علیہ السلام اور حضرت عیسیٰ علیہ السلام کا درمیانی زمانہ پندرہ سو سال رہتا ہے۔ پس نتیجہ صاف ہے کہ مرزا صاحب اپنے ہی بیان کے مطابق مقررہ وقت پر نہیں آئے بلکہ بہت پہلے (بیغور نام) تشریف لے آئے۔ لہذا آپ عیسیٰ موعود نہیں۔ غالباً اسی لیے قبل از ہمکمل کا تشریف لے گئے۔

(مولانا امرترمیؒ نے یہ بھی لکھا ہے کہ) جناب مرزا صاحب نے اپنا مسح موعود ہونا دنیا کی عمر سے بھی ثابت کرنے کی کوشش کی ہے جیسا کہ مرزا صاحب لکھتے ہیں: ”بالاتفاق تمام احادیث کے رو سے عمر دنیا کل سات ہزار برس قرار پایا تھا۔“ (تحفہ گولڑو یہ صفحہ ۹۳) اور آنحضرت ﷺ پانچویں ہزار میں پیدا ہوئے ہیں اور مسح موعود کا چھٹے ہزار میں پیدا ہونا مقدر تھا۔ اس دعویٰ کو مرزا صاحب اس آیت سے ثابت کرتے ہیں جو سورہ جمعہ میں ہے و آخرین منہم لما یلحقوا بهم پھر فرماتے ہیں کہ بُس میں چونکہ چھٹے ہزار سال میں پیدا ہوا ہوں لہذا میں مسح موعود ہوں۔ اب سنئے ... جناب مرزا صاحب فرماتے ہیں:

”ہمارے نبی ﷺ کے دو بعثت (بعثت کے معنی ہیں خلعت نبوت ملنا یعنی نبی ہونا۔ نقل) ہیں اور اس پر نص قطعی آیت کریمہ ﴿وَآخْرِينَ مِنْهُمْ لَمَا يَلْحِقُوا بِهِمْ﴾ ہے۔ تمام اکابر مفسرین اس آیت کی تفسیر میں کہتے ہیں کہ اس امت کا آخری گروہ یعنی مسح موعود کی جماعت صحابہ کے رنگ میں ہوں گے اور صحابہ رضی اللہ عنہم کی طرح بغیر کسی فرق کے آنحضرت ﷺ سے فیض اور ہدایت پائیں گے۔ پس جبکہ یہ امر نص صریح قرآن شریف سے ثابت ہوا کہ جیسا کہ آنحضرت ﷺ کا فیض صحابہ پر جاری ہوا، ایسا ہی بغیر کسی انتیاز اور تفریق کے مسح موعود کی جماعت پر فیض ہو گا، تو اس صورت میں آنحضرت ﷺ کا ایک اور بعثت ماننا پڑا جو آخری زمانہ میں مسح موعود کے وقت میں ہزار ششم میں ہوں گا۔ اور اس تقریر سے یہ بات پایہ ثبوت کو پہنچ گئی کہ آنحضرت ﷺ کے دو بعثت ہیں۔ یا بہ تبدیل الفاظ یوں کہہ سکتے ہیں کہ ایک بروزی رنگ میں آنحضرت ﷺ کا دوبارہ آنا، دنیا میں وعدہ دیا گیا تھا جو مسح موعود اور مہدی معہود کے ظہور سے پورا ہوا۔ غرض جبکہ

آنحضرت ﷺ کے دو بعث ہوئے تو جو بعض حدیثوں میں یہ ذکر ہے کہ آنحضرت ﷺ  
 ہزارشتم کے اخیر میں مبouth ہوئے تھے تو اس سے بعث دوم مراد ہے جو نص قطعی آیت  
 کریمہ ﴿وَآخْرِينَ مِنْهُمْ لِمَا يَلْحَقُوا بِهِمْ﴾ سے سمجھا جاتا ہے۔ یہ عجیب بات ہے  
 کہ نادان مولوی جن کے ہاتھ میں صرف پوسٹ ہی پوسٹ ہے حضرت مسیح کے دوبارہ آنے کی بشارت  
 آنے کا انتظار کر رہے ہیں مگر قرآن شریف ہمارے نبی ﷺ کے دوبارہ آنے کی بشارت  
 دیتا ہے کیونکہ ”افاضہ“ بغير ”بعث“ غیر ممکن ہے اور بعث بغير زندگی کے غیر ممکن ہے اور  
 حاصل اس آیت کریمہ یعنی ﴿وَآخْرِينَ مِنْهُمْ﴾ کا یہی ہے کہ دنیا میں زندہ رسول  
 ایک ہی ہے یعنی محمد ﷺ جو ہزارشتم میں بھی مبouth ہو کر ایسا ہی افاضہ کرے گا جیسا  
 کہ وہ ہزارہ پنجم میں افاضہ کرتا تھا اور مبouth ہونے کے اس جگہ یہی معنی ہیں کہ جب  
 ہزارشتم آئے گا اور مہدی موعود اس کے آخر میں ظاہر ہو گا تو گو بظاہر مہدی موعود کے  
 توسط سے دنیا کو ہدایت ہو گی لیکن دراصل آنحضرت ﷺ کی قوت قدسی نے سرے  
 سے اصلاح عالم کی طرف ایسی سرگرمی سے توجہ کرے گی کہ گویا آنحضرت ﷺ دوبارہ  
 مبouth ہو کر دنیا میں آگئے ہیں۔ یہی معنی ہیں اس آیت کے کہ ﴿وَآخْرِينَ مِنْهُمْ  
 لِمَا يَلْحَقُوا بِهِمْ﴾۔ پس یہ خبر جو آنحضرت ﷺ کی بعث دوم کے متعلق ہے جس  
 کے ساتھ یہ شرط ہے کہ وہ بعث ہزارشتم کے آخر پر ہو گا اسی حدیث سے اس بات کا  
 قطعی فیصلہ ہوتا ہے کہ ضرور ہے کہ مہدی موعود اور مسیح موعود جو مظہر تجلیات محمد یہ ہے جس  
 پر آنحضرت ﷺ کا بعث دوم موقوف ہے وہ چودھویں صدی کے سر پر ظاہر ہو کیونکہ یہی  
 صدی ہزارشتم کے آخری (مولانا شاء اللہ لکھتے ہیں کہ) اس عبارت کا مطلب ناظرین  
 کے فہم عالی سے قریب کرنے کو اتنی تشریع کی ضرورت ہے کہ بقول مرزا صاحب  
 آنحضرت ﷺ کا دو مرتبہ نبی ہو کر ظاہر ہونا مقدر تھا۔ ایک تو اس وقت جب آپ  
 بصورت محمدؐ کے معظامہ میں ظہور پذیر ہوئے اور دوم اس وقت جب بشکل مرزا صاحب بہ  
 عہدہ عیسیٰ موعود قادیان میں رونق افروز ہوئے۔ پہلی صورت میں آپ کا نام محمدؐ تھا  
 دوسری میں احمد۔ محمدؐ صورت جلالی تھی یعنی جنگی اور احمدی صورت جمالی یعنی صلح جو ہے۔  
 چنانچہ اس کتاب کے دوسرے مقام پر مرزا صاحب نے اس مضمون کو مجہانہ طریق میں  
 یوں لکھا ہے:

”آنحضرت ﷺ کے بعد اول کا زمانہ ہزار پچھم تھا جو اسم محمدؐ کا مظہر تھی تھا۔ یعنی یہ بعثت اول جلالی نشان ظاہر کرنے کے لیے تھا۔ مگر بعد دوم جس کی طرف آیت کریمہ  
 ﴿وَآخْرِينَ مِنْهُمْ لَمَا يَلْحِقُوا بِهِمْ﴾ میں اشارہ ہے وہ مظہر تھی اسم احمد ہے جو اسم جلالی ہے جیسا کہ آیت ﴿وَمُبَشِّرًا بِرَسُولٍ يَاتِي مِنْ بَعْدِ اسْمِهِ أَحْمَد﴾ اسی کی طرف اشارہ کر رہی ہے اور اس آیت کے یہی معنی ہیں کہ مهدی معہود جس کا نام آسمان پر مجازی طور پر احمد ہے جب معموث ہو گا تو اس وقت وہ نبی کریمؐ جو حقیقی طور پر اس نام کا مصدقہ ہے اس مجازی احمد کے پیرا یہ میں ہو کر اپنی تھی ظاہر فرمائے گا۔ یہی وہ بات ہے جو اس سے پہلے میں نے اپنی کتاب ”ازالہ او حام“ میں لکھی تھی۔ یعنی یہ کہ میں اسم احمد میں آنحضرت ﷺ کا شریک ہوں (شریک نہیں بلکہ اصل مصدقہ تھا)۔ دیکھو ازالہ او ہام طبع اول صفحہ ۲۷۳۔ ناقل) اور اس پر نادان مولویوں نے جیسا کہ ان کی ہمیشہ سے عادت ہے شور مچایا تھا۔ حالانکہ اگر اس سے انکار کیا جائے تو تمام سلسلہ اس پیش گوئی کا زیر وزیر ہو جاتا ہے۔ بلکہ قرآن شریف کی تکذیب لازم آتی ہے جو ”نعد بالله“ کفر تک نوبت پہنچاتی ہے۔ لہذا حصہ میں پڑتی ہے۔ (تحفہ گلزاریہ حاشیہ صفحہ ۹۵-۹۶) جیسا کہ مومن کے لیے دوسرے احکام الہی پر ایمان لانا فرض ہے ایسا ہی اس بات پر بھی ایمان لانا فرض ہے کہ آنحضرت ﷺ کے دو بعثت ہیں ایک بعثت محمدؐ جو جلالی رنگ میں ہے جو ستارہ مرخ کی تاثیر کے نیچے ہے جس کی نسبت بحوالہ توریت قرآن شریف میں یہ آیت ہے ﴿مُحَمَّدُ رَسُولُ اللَّهِ وَالَّذِينَ مَعَهُ إِشْدَاءُ عَلَى الْكُفَّارِ رَحْمَاءٌ بَيْنَهُمْ﴾ دوسری بعثت احمدی جو جمالی رنگ میں ہے جو ستارہ مشتری کی تاثیر کے نیچے ہے جس کی نسبت بحوالہ انخلیل قرآن شریف میں یہ آیت ہے: ﴿وَمُبَشِّرًا بِرَسُولٍ يَاتِي مِنْ بَعْدِ اسْمِهِ أَحْمَد﴾۔ (تحفہ گلزاریہ صفحہ ۹۶)

(مولانا کہتے ہیں کہ) گواں عبارت کا مطلب صاف ہے تاہم اس کی مزید تعریح کے لیے مرتضیٰ صاحب اس عبارت پر حاشیہ لکھتے ہیں جو یوں ہے: ”یہ باریک بھید یاد رکھنے کے لائق ہے کہ آنحضرت ﷺ کی بعثت دوم میں تھی اعظم جو کامل اور اتم ہے وہ صرف اسم احمد کی تھی ہے کیونکہ بعثت دوم، آخر ہزار ششم میں ہے اور ہزار ششم کا تعلق مشتری کے ساتھ ہے جو کوکب ششم می محلہ خنس کنس ہے اور اس ستارہ کی یہ تاثیر ہے کہ مامورین کو

خوزیری سے منع کرتا اور عقل اور دلنش اور مواد استدلال کو بڑھاتا ہے اس لیے اگرچہ یہ بات حق ہے کہ اس بعث دوم میں اسم محمد کی تجھی سے جو جلائی تجھی ہے اور جمالی تجھی کے ساتھ شامل ہے مگر وہ جلائی تجھی بھی روحانی طور پر جمالی رنگ کے مشابہ ہو گئی ہے کیونکہ اس وقت جلائی تجھی کی تاثیر قہر سیفی نہیں بلکہ قہر استدلالی ہے۔ وجہ یہ کہ اس وقت مبعوث پر پرتوہ ستارہ مشتری ہے نہ پرتوہ مرخ۔ اسی وجہ سے بار بار اس کتاب میں کہا گیا ہے کہ ہزار ششم فقط اسم احمد کا مظہر اتم ہے جو جمالی تجھی کو چاہتا ہے (تحفۃ گولڑویہ حاشیہ صفحہ ۹۶) (مولانا لکھتے ہیں کہ) اب تو مضمون صاف ہو گیا کہ مرزا صاحب کا اقرار ہے کہ عیسیٰ موعود دنیا کی عمر سے چھٹے ہزار سال میں آئیں گے۔ اب دیکھنا یہ ہے کہ چھٹا ہزار کہاں تک ہے۔ ہم مرزا صاحب کے شکرگزار ہیں کہ انہوں نے اس عقدہ کا حل بھی خود فرمادیا۔ آپ فرماتے ہیں: ”آنحضرت ﷺ حضرت آدم سے قمری حساب کی رو سے چار ہزار سات سو اتنا لیس (۲۷۳۹) برس بعد پیدا ہوئے اور مشی حساب کی رو سے چار ہزار پانچ سو اٹھانوے (۲۵۹۸) برس بعد۔“ (تحفۃ گولڑویہ صفحہ ۹۲)

اب مطلع صاف ہے۔ پس بھرت سے پہلے تیرہ سال آنحضرت ﷺ کے معظمہ میں رہے۔ اس حساب سے پورے تیرہ سو بھری ہونے کے وقت آنحضرت ﷺ کا سن بوت ۱۳۱۳ ہوتا ہے یہ عدد قمری حساب سے ۲۷۳۹ میں ملائیں تو تیرسویں صدی کے آخر پر دنیا کی عمر چھٹے ہزار باون سال ہوتی ہے۔ اب دیکھنا یہ ہے کہ جناب مرزا صاحب کس سن میں مسح موعود کے عہدہ پر مبعوث ہوئے۔ اس کے متعلق بھی ہمیں کسی یہروں شہادت کی ضرورت نہیں بلکہ خود مدعا علیہ (مرزا) کا بیان ہمارے پاس ہے۔ آپ لکھتے ہیں: ”یہ عجیب اتفاق ہوا کہ میری عمر کے چالیس سال پورے ہونے پر صدی کا سر بھی آپنچا۔“ تب خدا تعالیٰ نے الہام کے ذریعے میرے پر ظاہر کیا کہ تو اس صدی کا اور صلیبی فتنوں کا چارہ گر ہے اور یہ اس طرف اشارہ تھا کہ تو ہی مسح موعود ہے، (تربیق القلوب، صفحہ ۲۸) یہ عبارت صاف بتاری ہے کہ مرزا صاحب چودھویں صدی کے شروع میں چالیس سال کی عمر کو پہنچ کر مسیحیت پر مامور ہوئے تھے۔ اسی مضمون کو ”از الہ او حام“ میں مرزا صاحب مزید وضاحت سے لکھتے ہیں:

”مجھے کشفی طور پر اس مندرجہ ذیل نام پر توجہ دلائی گئی کہ دیکھ یہی مسح ہے کہ جو تیرھویں

صدی کے پورے ہونے پر ظاہر ہونے والا تھا۔ پہلے سے یہی تاریخ ہم نے مقرر کر رکھی ہے اور وہ یہ نام ہے غلام احمد قادریانی۔ اس نام کے عدد پورے تیرے سو ہیں اور اس قصبه قادریان میں بجز اس عاجز کے اور کسی شخص کا نام غلام احمد نہیں۔ بلکہ میرے دل میں ڈالا گیا ہے کہ اس وقت بجز اس عاجز کے تمام دنیا میں غلام احمد قادریانی کسی کا نام نہیں،۔  
(ازالہ اوهام طبع اول۔ طبع ۱۸۶-۱۸۵)

(مولانا امر تسریٰ کہتے ہیں کہ) اہل علم، اہل انصاف ملاحظہ کریں کہ نام تو ہے غلام احمد۔ چنانچہ قصبه میں ہم نام کی نفی کرتے ہوئے صرف غلام احمد ہی لکھتے ہیں مگر جب ترقی کر کے دنیا بھر کی نفی کرتے ہیں تو نام کے ساتھ مقامی نسبت کو بھی داخل کر کے غلام احمد قادریانی پورا نام بتاتے ہیں۔ حق ہے:

ایں کرامت ولی ماجہ عجب  
گر بہ شاشید گفت باراں شد

(پھر مولانا بتاتے ہیں) کہ اس عبارت میں پہلی عبارت کی مزید تشریح ہے کہ کسی غنی سے غنی کو بھی شک نہیں رہتا کہ جناب مرزا صاحب کی بعثت چھٹا ہزار ختم ہو کر ساتویں ہزار میں سے باون سال گزر کر ہوئی۔ لہذا بقول آپ کے آپ مسجح موعود نہیں۔

(مولانا ثناء اللہ سلسلہ بیان کو جاری رکھتے ہوئے فرماتے ہیں کہ) ہمارے گزشتہ بیان سے (جود حقیقت جناب مرزا صاحب کا ذاتی بیان ہے) ساتویں ہزار کے باون سال گزرنے پر مرزا صاحب مبعوث ہوئے ہیں جو ان کے ”لیٹ“ پہنچنے کی وجہ سے موجب ”فیل“ کے ہو گئے۔ اب ایک اور حساب سے بھی مرزا صاحب کا لیٹ ہونا ثابت کرتے ہیں۔ صاحب موصوف لکھتے ہیں کہ ”میری پیدائش اس وقت ہوئی جب چھ ہزار میں سے گیارہ برس رہتے تھے۔“ (تحفہ گلزاریہ حاشیہ صفحہ ۹۵)

اس عبارت سے صاف ثابت ہے کہ چھٹا ہزار مرزا صاحب کی گیارہ سال کی عمر پوری ہونے تک ختم ہو گیا بلکہ گیارہ سال کی عمر میں تو مبعوث نہ ہوئے ہوں گے بلکہ بالغ ہو کر مبعوث ہوئے ہوں گے۔ بلکہ بحکم بلغ اربعین سنتے چالیس سال کو پہنچ کر میسیحیت کے درجہ پر مبعوث ہوئے تو بھی ساتویں ہزار میں چلے گئے جو خلاف وقت مقرر کے ہے۔

یاد رہے کہ مرزا صاحب اپنی تحریرات میں خود قمری حساب پر بنا کر رہے ہیں۔ یہاں تک

فرما چکے ہیں کہ میں چھٹے ہزار میں سے گیارہ سال رہتے میں پیدا ہوا تھا۔ اس لیے کسی ان کے حالی موالی کو یہ حق نہیں کہ وہ مشی حساب سے چھٹے ہزار کا شمار کرے کیونکہ ایسا کرنا ہم کو نہیں، ان کو مضر ہو گا۔ اس لیے کہ مشی حساب سے چھٹے ہزار سال ۲۰۱۲ء میں پورے ہوں گے۔ اس حساب سے مرزا صاحب کی پیدائش ۲۰۱۰ء میں ہوئی چاہیے حالانکہ وہ ۱۹۰۸ء میں انتقال بھی پر گئے۔

(مولانا فرماتے ہیں کہ) یہ ہیں وہ دلائل جن کی بابت مرزا صاحب فرماتے ہیں: ”یہ وہ ثبوت ہیں جو میرے مسح موعود اور مہدی معہود ہونے پر کھلے کھلتے ہیں اور اس میں کچھ شک نہیں کہ ایک شخص بشرطیکہ متین ہو جس وقت ان تمام دلائل میں غور کرے گا تو اس پر روز روشن کی طرح کھل جائے گا کہ میں (مرزا) خدا کی طرف سے ہوں“۔ (تحقیق گولڑویہ صفحہ ۱۰۲)

کچھ شک نہیں کہ ہم بھی انہی دلائل کی شہادت سے اس مرحلہ پر پہنچے ہیں کہ ناز ہے گل کو نزاکت پر چحن میں اے ذوق اس نے دیکھے ہی نہیں ناز و نزاکت والے شہادات مرزا۔ طبع اکتوبر ۱۹۲۳ء)

ایک مرتبہ مولانا امرتری نے ازلہ اوہام کے مضامین پر تبصرہ کرتے ہوئے لکھا۔ مرزا صاحب کو اپنے جن معارف پر ناز تھا ان میں سے سورہ ”انا انزلنا“ کی تفسیر بھی ہے جس کو ”از الہ اوہام“ میں لکھ کر فرماتے ہیں کہ ”یہ معارف کیا کسی اور تفسیر میں مل سکتے ہیں؟“

مرزا صاحب کی یہ تحریر چونکہ نہایت طولانی ہے اس لیے چند عبارتیں اس کی ملخصاً تحریر کی جاتی ہیں، لکھتے ہیں:

”سورہ انا انزلنا کے معانی پر غور کرنے سے معلوم ہوتا ہے کہ خدا تعالیٰ نے اس سورت میں صاف اور صریح فرمادی اہے کہ جس وقت کوئی آسمانی مصلح زمین پر آتا ہے تو اس کے ساتھ فرشتے آسمان سے اتر کر مستعد لوگوں کو حق کی طرف کھینچتے ہیں، ہر جی کے نزول کے وقت ایک لیلة القدر ہوتی ہے لیکن سب سے بڑی لیلة القدر وہ ہے جو ہمارے نبی ﷺ کو عطا کی گئی۔ اس لیلة القدر کا دامن قیامت تک پھیلا ہوا ہے اس لیلة القدر کی شان میں فیہا یفرق کل امر حکیم ہے۔ یعنی اس لیلة القدر کے زمانے میں جو

قیامت تک ممتد ہے ہر ایک حکمت اور معرفت اور علوم اور صنعتیں ظاہر ہو جائیں گی لیکن یہ سب کچھ ان دنوں میں پر زور تحریکوں سے ہوتا رہے گا کہ جب کوئی نائب حضرت کا دنیا میں پیدا ہو گا جس کی تکمیل کے لیے خدا نے اس عاجز کو بھیجا..... ہمارے علماء نے جو ظاہری طور پر سورہ زلزال کی تفسیر کی ہے کہ درحقیقت زمین کو آخري دنوں میں سخت زلزلہ آئے گا جس سے زمین کی اندر کی چیزیں باہر آ جائیں گی یہ سراسر غلط تفسیر ہے۔

دیکھئے مرزا صاحب کی اس تقریر کو اس واقعہ کے ساتھ کچھ بھی تعلق ہے؟ اس سوت سے آنحضرت ﷺ کی تسلی مقصود تھی مگر مرزا صاحب کو اصلی واقعات سے کیا تعلق وغرض، ان کو اپنی عیسویت کی دھن میں کچھ سوجھتا ہی نہ تھا، کہاں ہزار میلیے سے لیلۃ القدر کا افضل ہونا اور کہاں مرزا صاحب کی نیابت اور کلوں کا ایجاد۔ مرزا صاحب نے انا از زلناہ کی ضمیر مصلح کی طرف پھر دی جس کا کہیں ذکر تک نہیں اور تمام مفسروں نے وہ ضمیر قرآن کی طرف پھیری جو برداشت صحیح ثابت ہے۔

مرزا صاحب نے اپنی نیابت کی جو یہ دلیل قرار دی ہے کہ علوم اور صنعتیں اس زمانہ میں ظاہر ہو رہی ہیں۔ دیکھنا چاہیے کہ اگر یہ کوئی کمال کی بات ہوتی تو آنحضرت ﷺ کے زمانے میں صنعتوں کا ظہور ہوتا۔ حالانکہ وہ زمانہ نہایت سادہ اور فطری طور پر تھا۔ البتہ دین کی ترقی اس زمانہ میں روز افزول تھی۔ بخلاف مرزا صاحب کے زمانہ نیابت کے کہ دنیا کی ترقی روز افزول ہے اور دین کا اتحاطاً دیکھ لیجئے۔ مرزا صاحب کے اوائل زمانہ میں کروڑ ہا مسلمان تھے جس کا مشرک و بیدین ہونا محل تھا جیسا کہ مرزا صاحب ”براہینِ احمدیہ“ میں لکھ چکے ہیں۔ اور بعد ازاں شاید دس پندرہ سال بھی نہ گزرے ہوں گے کہ ان کروڑ ہا مسلمانوں کو مرزا صاحب نے یہودی اور مشرک اور بے دین بنا دیا۔ اب ناظرین دیکھ لیں کہ یہ نیابت آنحضرت ﷺ کی ہوئی یا کسی اور کی؟ اور یہ جو لکھا ہے کہ حضرتؐ کی لیلۃ القدر کا دن قیامت تک پہیلا ہوا ہے اس کا مطلب ظاہر کہ حضرتؐ کی لیلۃ القدر ایک تھی اور مرزا صاحب کی لیلۃ القدر دوسرا۔ یہ بھی خلاف احادیث صحیح ہے جن سے ثابت ہوتا ہے کہ حضرتؐ کے زمانے میں بھی لیلۃ القدر ہر سال ہوا کرتی تھی اور قیامت تک ہر سال ہوا کرے گی۔ منداحمد، ترمذی اور نسائی میں یہ روایت موجود ہے:

عن عائشہؓ قالت قلت يا رسول الله ﷺ ان واقت ليلۃ القدر فما اقول قال قوله

اللَّهُمَّ انْكِ عَفْوٌ تُحِبُّ الْعَفْوَ فَاعْفُ عَنِي  
 اس کے سوالیلہ القدر کے ہر سال ہونے کی احادیث بکثرت مذکور ہیں۔ مرزا صاحب کی خود غرضی دیکھئے کہ اپنی ایک لیلۃ القدر کے واسطے صد ہا لیلی قدر کا خون کیا۔ حق تعالیٰ نے لیلۃ القدر کو ہزار مہینوں سے بہتر فرمایا۔ نہ اس میں امتداد کا ذکر ہے نہ اس کے دامن دار ہونے کا۔ مرزا صاحب اس کو دامن دار اور شاخدار بنارہے ہیں۔ ان کے قول پر اگر الشاة خیر من فیل کہا جائے تو اس کا مطلب یہ ہو گا کہ ہاتھی سے بکری زیادہ اوپنجی ہے۔  
 (اہل حدیث ۲۳ نومبر ۱۹۳۳ء، صفحہ ۵-۷)

مولانا امرتسری ایک اور موقع پر فرماتے ہیں

اہل حدیث امرتسر یے نومبر ۱۹۳۱ء میں ذکر ہوا کہ مرزا صاحب کہتے ہیں مثیل مسح موعدہ ہوں جسے کم فہم لوگوں نے مسح موعدہ سمجھ لیا ہے۔ اخبار پیغام صلح لاہور نے اس بات کا حوالہ طلب کیا تو اہل حدیث ۲۸ نومبر ۱۹۳۱ء مفصل حوالہ لکھا گیا اور (مولانا امرتسری کہتے ہیں کہ) بغرض تفریح اس حوالہ میں سے ایک لفظ مخفی رکھا گیا جو مرزا صاحب کی کتاب ”ازالہ اوہام“ کے اسی صفحہ پر مرقوم ہے لیکن پیغام صلح کو بجکم ”علی ابصارہم غشاؤ“، وہ لفظ نظر نہ آیا۔ اس ساری بحث کا مرکزی لفظ یہ تھا کہ ہم کہتے ہیں کہ مرزا صاحب نے ازالہ اوہام میں اپنے مسح موعدہ ہونے سے انکار کیا ہے اور اپنا دعویٰ فقط مثیل مسح موعدہ قرار دیا ہے اور انہیں مسح موعدہ ماننا، کم سمجھوں کا فعل بتایا ہے۔ حقیقت یہ ہے کہ مرزا صاحب نے ”ازالہ اوہام“ کے صفحہ ۱۹۰ پر اپنے لیے دو مرتبہ مثیل کا لفظ لکھا ہے۔ ایک دفعہ تو اس کو موعدہ کا مضاف بنایا ہے یعنی مثیل موعدہ لکھا، دوسری مرتبہ مسح کا مضاف بنایا ہے یعنی لکھا ہے میں مثیل مسح ہوں۔ دونوں عبارتیں ایک صفحہ پر قریب قریب مرقوم ہیں۔ ہم نے ۲۸ نومبر ۱۹۳۱ء کے پرچہ میں دوسری عبارت نقل کی تھی اور پہلی کو چھوڑ دیا تھا۔ اس پر پیغام صلح آپے سے باہر ہو کر غضبناک لبھے میں لکھتا ہے: (اہل حدیث کی) اس ڈھنائی کی بھی کوئی انتہا ہے کہ حضرت مسح موعدہ (مرزا) کے الفاظ مولوی (شاء اللہ) صاحب نے نقل کیے ہیں کہ ”میں نے یہ دعویٰ ہر گز نہیں کیا کہ میں مسح ابن مریم ہوں“، میں تو مثیل مسح ہوں، اور اس کے معنی یہ بیان کرتے ہیں: ”مسح موعدہ کا مثیل ہوں، مثیل مسح اور مسح موعدہ کا مثیل ایسے الفاظ نہیں کہ مولوی شاء اللہ صاحب یا کوئی اور ادنیٰ سمجھ کا

انسان بھی ان کے معانی اور مفہوم کا فرق نہ سمجھ سکتا ہو۔ باوجود اس کے مولوی صاحب کی ڈھنائی ملا حظہ ہو کہ دونوں کو متفق المعنی قرار دے رہے ہیں۔ اور پھر خود ہی مسح موعود اور مثیل مسح موعود میں مرکب تو صفائی اور مرکب اضافی کا فرق بیان کر کے حضرت صاحب کو مسح موعود مانے والوں کو کم فہم بتانے لگ گئے۔ کیا اس تحریف اور اس دیدہ دلیری کی کوئی مثال دنیا میں مل سکتی ہے۔ (پیغام صلح لاہور ۳۰ نومبر ۱۹۷۱ء صفحہ ۲)

مولانا جواباً فرماتے ہیں: سنینے وہ لفظ جس کو آپ تلاش کرتے ہیں اور جس کو ہم نے نقل نہیں کیا۔ مرزاصاحب لکھتے ہیں: ”اس عاجز نے جو مثیل موعود ہونے کا دعویٰ کیا ہے جس کو کم فہم لوگ مسح خیال کر بیٹھے ہیں“، (ازالہ۔ طبع اول، صفحہ ۱۹۰)۔ دوسری عبارت کے الفاظ یہ ہیں کہ میں مثیل مسح ہوں۔ اہل علم کے لئے قابل غور بات یہ ہے کہ پہلی عبارت میں موعود کا لفظ جو مضاف الیہ ہے وہ دراصل صفت کا صبغہ ہے اس کا موصوف کون ہے؟ یقیناً مسح کا لفظ ہے جو دوسری عبارت میں مرقوم ہے۔ پس پہلی عبارت کے معنی دوسری کو مل کر یہ ہوتے ہیں کہ اس عاجز نے جو مثیل مسح موعود ہونے کا دعویٰ کیا ہے کم فہم لوگ اس کو مسح موعود خیال کر بیٹھے ہیں۔ اب بتائیے اہل حدیث نے کیا غلطی کی؟ بھی نہ کہ ایک صفحہ کی عبارت میں سے ایک لفظ نقل نہیں کیا جو بالکل واضح تھا وہ بھی اسی لیے کہ چوہا خوشی میں ذرا حرکت کر لے پھر خود بخود پکڑ جائے گا۔ چنانچہ ایسا ہی ہوا۔ اب تو پیغام صلح کی شکایت رفع ہو گئی۔ دونوں عبارتوں کا مطلب صاف واضح ہو گیا کہ مرزاصاحب کو مسح موعود مانے والے بتول مرزاصاحب کم فہم اور نادان ہیں۔

رہا یہ کہ پیغام صلح، اہل حدیث کو ڈھنائی کا مرتبہ بتاتا ہے۔ ہم اس کے جواب میں ڈھنائی کو اس کی طرف منسوب نہیں کرتے۔ ہاں ہم کہتے ہیں کہ ہم نے اعیان مرزائیہ سے مرزاصاحب کے دو حوالوں کا ثبوت مانگا تھا، دونوں اخبار (افضل اور پیغام صلح) جواب دینے سے خاموش رہے۔ اگر جرأت ہے تو ان کا ثبوت دیں ورنہ ہمیں اجازت دیں کہ ہم ڈھنائی کے لفظ سے بڑھ کر کوئی اور لفظ ان کی شان کے مطابق تجویز کریں۔ ایک حوالہ یہ تھا کہ تفسیر شنائی میں ہم نے ابو ہریرہؓ کو کم فہم لکھا ہے۔ دوسرا حوالہ مطلوبہ یہ تھا کہ مرزاصاحب نے مازنی زان وہ مومن کو حدیث قرار دیا ہے۔ یہ حدیث کہاں ہے ان دونوں کا ثبوت دیجئے۔ (اہل حدیث امر ترس ۲۲۳ دسمبر ۱۹۷۱ء صفحہ ۵-۷)

مرزا صاحب نے ”ازالہ اوہام“ میں ایک چیلنج دیا ہوا ہے کہ جو شخص بتائے کہ ” توفی“ فعل کا فاعل اللہ ہو اور مفعول ذی روح ہو۔ اس وقت اس لفظ کے معنی سوائے موت کے کچھ اور بھی ہوتے ہیں تو اس کو ایک ہزار روپیہ انعام دیا جائے گا۔ مولانا ثناء اللہ فرماتے ہیں کہ یہ چیلنج مباحثہ منونگ (ضلع گجرات پنجاب) میں ایک قادریانی مناظر نے میرے سامنے بھی کیا تھا جس میں ایک سورپیہ اپنا بھی ملایا تھا۔ میں نے وہ چیلنج بر سر اجلاس منظور کر کے کہا تھا کہ انعام رقم منصف کے پاس رکھوادا اور جواب کی تقید کے لیے کوئی منصف منظور کرو۔ یہ جواب سن کر ساری پارٹی ایسی مبہوت ہو گئی کہ آج تک اسے ہوش نہیں آیا۔ پھر حافظ فضل الرحمن صاحب کلرک ریلوے شیشن لاہو موسیٰ کی ایک چشمی بنام میاں محمود خلیفہ قادریان اہل حدیث امرتر ۹ جنوری ۱۹۳۱ء میں شائع ہوئی جس میں موصوف نے مرزا صاحب قادریانی کے چیلنج پر قادریانیوں سے انعام رقم کو امانت رکھوانے کا مطالبہ کیا تھا تاکہ حافظ صاحب اس چیلنج کا جواب دیں۔ حافظ فضل الرحمن صاحب کے جواب میں الفضل میں مولوی اللہ دلت صاحب مبلغ قادریانی کا ایک مضمون لکھا جس میں انہوں نے حافظ صاحب کو کورا جواب دیا اور لکھا کہ تم ہمارے مخاطب نہیں ہو سکتے کیونکہ تم کلرک ہو (یعنی تم اس طرح کے سرکاری محترم جو جس طرح مرزا صاحب قادریانی سیالکوٹ میں بھی ہوا کرتے تھے) اس لیے تم اپنی وکالت پر پانچ علماء کے دستخط کرا کر سامنے آؤ اور چیلنج کا جواب شائع کر دو ہم خود دیکھ لیں گے۔ روپیہ رکھوانے کا کیا فائدہ، پینک میں رہا تو ہمارے ہی نام سے رہے گا۔ حافظ فضل الرحمن صاحب نے اس کے جوب میں اہل حدیث امرتر میں مولوی اللہ دلت صاحب کو مخاطب کر کے لکھا:

۱۔ میں نے خلیفہ قادریان کو مخاطب کیا آپ جواب دینے والے کون؟ وکالت نامہ حاصل کیجیے۔

۲۔ انعامی رقم رکھوانے کا مطالبہ کرنا مرزا صاحب کی سنت ہے انہوں نے مولوی رسول بابا مرحوم کو ایسا لکھا تھا۔

۳۔ امانت آپ کے نام پر نہیں ہو گی آپ کی طرف سے ہو گی۔ اس میں وہی عبارت لکھی جائے گی جو مباحثہ لدھیانہ میں قادریانی لیڈر جناب منتظر قاسم علی نے لکھ کر دی تھی کہ ہم مناظرہ کنندوں میں سے جو سچا ہو گا یہ رقم اس کو ملے گی۔ غالباً منتظر صاحب زندہ ہیں

آپ ان سے عبارت پوچھ لیجئے۔

۳۔ میں واقعی کلرک ہوں مگر بفضلہ تعالیٰ حافظ قرآن ہوں۔ اپنا دعویٰ قرآن سے ہی ثابت کروں گا، میں مولوی نہیں لیکن آپ چاہیں تو اپنے لاک ترین مناظر غشی قاسم علی صاحب سے میرا امتحان مقابلہ کرالیں، مضامین یہ ہوں، اردو، فارسی، عربی، انگریزی، حفظ قرآن، علم قرآن وغیرہ۔

نمونہ دیکھئے۔ آپ جیسے مولوی فاضل قرآن دانیٰ کے دعویٰ میں لکھتے ہیں: ”ہمارا دعویٰ ہے کہ قرآن مجید بالترتیب ہے۔ اس کے ہر لفظ ہر نقطہ اور ہر حرکت میں ترتیب ہے۔ اس کی واو میں بھی ترتیب ہے۔“ (الفضل ۲۲ جنوری ۱۹۳۱ء)

یعنی مطلب آپ کا یہ ہے کہ قرآن مجید میں جو لفظ پہلے ہے اس کا محل بھی پہلے ہے۔ یہ ہے قادیانی علم قرآن۔ پس اب آپ بتائیے اس آیت میں واو پہلے کا درجہ پہلے، اور پچھلے کا پیچھے ہے؟ غور سے سینے!

﴿وَاقِيمُوا الصِّلَاةَ وَلَا تَكُونُوا مِنَ الْمُشْرِكِينَ﴾

”نماز پڑھو اور مشرک نہ بنو،“ یعنی نماز پہلے ادا کرو اور شرک پیچھے چھوڑو۔

کیا خوب معنی ہیں۔ کوئی بت پرست مشرک مسلمان ہونے آئے اور نماز کا وقت ہو تو اس اصول سے اسے کہنا چاہیے کہ میاں تم نماز پہلے پڑھو اور پھر شرک سے توبہ کر لینا۔ کیونکہ علم نحو میں گوکھا ہے کہ واو ترتیب کے لیے نہیں مگر قرآن شریف کے ہر لفظ اور ہر حرف میں ترتیب ہے اس لیے بحکم آیت موصوفہ ”تم نماز پہلے پڑھو، شرک سے توبہ بعد میں کر لینا۔“

غالباً یہی معارف قرآنیہ ہیں جن کے دکھانے کے لیے جناب خلیفہ صاحب قادیان نے تحمدی کی ہے۔ سبحان اللہ۔ (اہل حدیث امرتسر ۷۲ فروری ۱۹۳۱ء، صفحہ ۱۱)

ازالہ اوحام میں لفظ توفی والے چیخ کا جواب حافظ عنایت اللہ وزیر آبادی نے بھی دیا تھا۔ انہوں نے ایک کھلی چٹھی بنام مرزا محمود احمد صاحب قادیانی کے نام یوں لکھی تھی:

”آپ کے ابا جان مرزا غلام احمد صاحب قادیانی نے ”ازالہ اوحام“ میں فرمایا ہے کہ باب ”تفعل“ سے ”توفی“ کا معنی جبکہ خدا تعالیٰ فاعل اور مفعول بہ انسان یا کوئی اور ذی روح ہو بجز موت کے اور کچھ نہیں ہوتا۔ اور اگر کوئی شخص اس کے دوسرا معنی ثابت کر

دے تو میں اسے مبلغ ایک ہزار روپے انعام دوں گا۔ مرزا صاحب نے اس چیلنج میں مولانا محمد حسین صاحب بٹالوی اور ان کے ہم خیال علماء کو خصوصاً اور تمام مسلمانوں کو عموماً مخاطب فرمایا ہے۔ اگر مرزا صاحب آن جنمی کا یہ چیلنج منسون نہیں ہوا تو میں مولوی (محمد حسین) صاحب مرحوم کا ہم خیال اور مسلمان ہونے کی حیثیت سے اسے منظور کرتا ہوں۔ اگر آپ نیابت کی پاس خاطر قابل وثوق امین کے پاس انعامی رقم جمع کرانے پر آمادہ ہوں اور مسلمہ منصف کے فیصلہ پر سر تسلیم خم کرنے پر تیار ہوں تو مہربانی فرمائیں اور منصف کا مجھ سے تصفیہ فرمائیں۔ امین اور منصف پر اتفاق کے بعد میں اپنا مضمون منصف کے پاس بھیج دوں گا جس پر وہ آپ سے جرح کرائے گا۔ پھر وہ مجھ سے اس کا جواب لے کر فیصلہ تحریر کر دے گا جسے تسلیم کرنا ہم دونوں پر لازم ہوگا۔

عنایت اللہ وزیر آباد گجرت، پنجاب۔

مولانا اثری (مرزا محمود کو مخاطب کر کے) لکھتے ہیں عربی سہ ہذا عنوان بالا اخبار درج ہے  
سیالکوٹ مورخ ۱۹۳۲ء فروری ۸ اور اخبار سنیاں گجرات، پنجاب مورخ ۱۵ فروری ۱۹۳۲ء  
میں شائع ہوا۔ مؤخر الذکر کا ایک پرچ ۱۲ فروری ۱۹۳۲ء کو بذریعہ جواب طلب رجڑی  
آن جناب (مرزا محمود) کی خدمت میں روانہ کیا گیا آپ نے ۱۵ فروری کو وصول تو فرمایا  
مگر آج ۹ مارچ ۱۹۳۲ء تک آپ کی طرف سے کوئی اطلاع موصول نہیں ہوئی۔ حیران  
ہوں کہ اتنی تاخیر کیوں؟ پرسوں کے مارچ ۱۹۳۲ء کو گجرات میں ایک اشتہار مطبوعہ قادیانی  
تلقیم ہوا مگر وہ آپ کی طرف سے نہیں۔ (اہل حدیث امر ترس ۲۳ مارچ ۱۹۳۲ء صفحہ ۷)

کچھ عرصہ بعد مولانا شاء اللہ نے اخبار اہل حدیث میں لکھا کہ حافظ عنایت اللہ صاحب  
نے خلیفہ قادیانی کو بحیثیت ولد اور بحیثیت خلیفہ مخاطب کر کے اس چیلنج کی یاد دہانی کر کر فیصلہ  
کرانے پر متوجہ کیا تھا۔ مگر اوپر افضل نے از خود اس میں داخل دے کر لکھا کہ آپ کسی  
جماعت کے نمائندے نہیں ہیں لہذا آپ کو خلیفہ صاحب جواب نہ دیں گے بلکہ کوئی ایک  
احمدی مشتہر (گجراتی) جواب دینے کو کافی ہیں۔ افضل کے اس جواب کے جواب میں حافظ  
عنایت اللہ صاحب نے ایک مراسلہ اخبار میں اہل حدیث میں شائع کرایا جو درج ذیل ہے۔  
بعد از سلام مسنون گزارش ہے کہ آپ نے ۲۷ مارچ ۱۹۳۲ء کے پرچہ میں ایک مسترد اور  
ناقابل ذکر اشتہار کو بلا وجہ دوبارہ شائع کرتے ہوئے جو فرمایا ہے کہ میں (عنایت اللہ)

نے کوئی چیلنج مرزا بشیر الدین محمود احمد صاحب قادریانی کے نام شائع کیا ہے جس میں میں نے اپنی کوئی حیثیت ظاہر نہیں کی۔ اس بابت جواب اعراض ہے کہ میری طرف سے آج تک کوئی چیلنج موصوف کے نام شائع نہیں ہوا بلکہ (میں نے تو) موصوف کے ابا جان کے چیلنج کو منظور کیا ہے اور اپنی حیثیت بھی چٹھی میں ظاہر کر دی ہے جسے آپ نے بھی اسی پر چھ میں درج فرمایا ہے اگر آپ اسے پہلے غور سے پڑھ لیتے تو آپ کو دریافت کی ضرورت ہی نہ پڑتی۔ مکر عرض کردوں کہ چیلنج کرتے وقت میری حیثیت جو مرزا صاحب آنجمانی نے مقرر فرمائی ہوئی ہے اس کا ناقابل تزوید ثبوت چٹھی نمبر (۱) میں عرض کر چکا ہوں۔ (یعنی میں مولانا محمد حسین مرحوم بیالوی کا ہم خیال ہوں) اس سے زائد کا مطالبه ہرگز درست نہیں بلکہ چیلنج کی تنقیص اور تحقیر کے مترادف ہے۔ اگر کوئی بزرگ آپ کی اعزازی دعوت کر کے اور آپ کو وقت اور جگہ بھی بتا دے جب آپ تشریف لائیں تو (دعوت کرنے والے کا) مکان متعلق ہو اور وہ حضرت (صاحب الیت) غائب۔ اور ان کا کوئی خادم آپ سے عرض کرے کہ آپ کو ترویٰ سے مطلب ہے، چلو میں آپ کو اپنے یہاں سے کھلا دیتا ہوں۔ تو کیا آپ روضی کے لیے اس کے ساتھ چل پڑیں گے؟ اگر نہیں تو پھر دوسرا کو آپ کیا مشورہ دے رہے ہیں۔ آپ خاموش ہو کر سنتے رہیں۔ میں ببطالیں ”ضرب بالہمین“ مرزا صاحب کے اولو العزم فرزند کو چٹھی لکھ رہا ہوں جو ان کی جگہ پر نیابت فرمارہے ہیں اور انہیں بیانگ دلیل ”مالکم لا ينطقون“ کہہ کر پکار رہا ہوں۔ آپ ابھی سے مجھے موصوف کی طرف سے مایوس کن خبر (القد علمت ما ہوء لاء لا ينطقون) پڑھ کر نہ سنائیں۔ اگر آپ کچھ کر سکتے ہیں تو موصوف (مرزا محمود) کو ان کے ابا جان کے چیلنج کی حمایت پر آمادہ کریں۔ میں آپ سے وعدہ کرتا ہوں کہ رقم مسحودہ میں سے مبلغ یک صدروروپیہ آپ کو اس خیال سے دوں گا کہ آپ نے اس علمی غزوہ میں میرا ہاتھ بٹایا۔ (حافظ عنایت اللہ از گجرات، پنجاب)

(اہل حدیث امرتر، ۱۴۳۷ء اپریل ۱۹۶۰ء صفحہ ۵-۶)

اس تحریر کا کوئی جواب قادریانیوں کی طرف سے نہ آیا تو مولانا امرتریؒ نے لکھا کہ ”حافظ عنایت اللہ صاحب وزیر آبادی نے مرزا غلام احمد صاحب قادریانی کے انعامی چیلنج متعلق لفظ ”توفی“ کو منظور کرتے ہوئے خلیفہ قادریان کو بذریعہ اخبار اہل

حدیث توجہ دلائی تھی کہ ہزار روپے کسی امین کے پاس جمع کرائیں اور منصف وغیرہ مقرر کریں۔ مگر آج تک حافظ صاحب کو اس کا جواب نہیں ملا۔ حافظ صاحب جواب کے لیے مصروف ہیں۔

(اہل حدیث، ۱۹۳۳ء، صفحہ ۲۵)

اور جواب پھر بھی نہیں آیا۔

۱۰ محرم ۱۳۵۸ ہجری کو دہلی میں مرزا نیوں سے مسلمانوں کا ایک مناظرہ ہوا جس کی رواداد مرزا نیوں نے ”وفات مسح کا مسئلہ“ احمدیت کی فتح،“ کے عنوان سے بصورت اشتہار شائع کی۔ اس اشتہار کے مصنف با بعمر الدین صاحب تھے انہوں نے اس میں ایک جگہ لکھا کہ اگر قرآن مجید احادیث یا لغت عرب سے ثابت کر دیا جائے کہ لفظ ”توفی“ کے معنی سوائے موت یا قبض روح کے کچھ اور بھی ہوتے ہیں جبکہ یہ لفظ باب تفعل سے ہوا ورفاصل، اللہ تعالیٰ ہوا اور مفعول بہ انسان ہوا اور کوئی قریبہ موجود نہ ہو تو ایسا ثابت کرنے والے کو مبلغ پیچا س روپے انعام دیئے جائیں گے۔

مولانا معمار فرماتے ہیں کہ

لفظ ”توفی“ کے متعلق جو شرائط اور قیود مرزا نیوں نے لگائے ہیں عربی کتب گرامر میں ان شرائط کا کوئی ذکر نہیں ہے۔ مرزا نی اگر ہم سے اس قسم کے مطالبات کرنے سے پہلے خود اپنے پیش کردہ شرائط و قیود کا پتہ کسی معتبر کتاب لغت سے بتائیں۔ ہمارا یہ اعتراض ایسا وازنی ہے کہ خود مرزا صاحب قادریانی نے بھی اس کی اہمیت کو محض کیا ہے۔ چنانچہ انہوں نے اس کا جواب بایں الفاظ دیا ہے کہ دربارہ لفظ ”توفی“ اتفاق اہل لغت برہمیں قاعدہ است کہ چوں در عبارتے فاعل ایں خدا باشد و مفعول بہ انسان در آں صورت معنی ”توفی در میرانیدن“ محصور خواهد بود و بجز میرانیدن و قبض روح معنی دیگر در آنجا ہرگز خواهد بود۔

(اشتہار مرزا موسومہ واجب الاظہار)  
اس عبارت میں مرزا صاحب نے لفظ ”توفی“ سے متعلقہ قیود کا حوالہ اتفاق اہل لغت پیش کیا ہے۔ اب ہماری گزارش مرزا نیوں سے یہ ہے کہ وہ اہل لغت کے اقوال سے اس کا ثبوت دکھائیں۔ اگر وہ نہ دکھائیں تو انہیں اقرار کرنا ہو گا کہ ان کے مسح موعود نے اہل لغت پر صریح جھوٹ باندھا ہے۔

(مولانا معمار کہتے ہیں) کہ جب تک مرزا نی، لغت کا حوالہ تلاش کریں آپ لفظ توفی

کا حال سنیں۔

یہ لفظ تین معنوں میں استعمال کیا جاتا ہے۔ پورا لینا۔ نیند۔ موت۔ پہلے معنی اس لفظ کے حقیقی اور وضی ہیں باقی دونوں اس کے مجازی معنی ہیں۔ چنانچہ امام رجھشی جس کے متعلق مرزا یوسف کے مسیح موعود نے لکھا ہے کہ اس کے مقابل کسی کو چوپ چرا کرنے کی گنجائش نہیں (ضمیمه نصرۃ الحق، صفحہ ۲۰۷) یہ امام صاحب اپنی کتاب ”اساس البلاغہ“ میں رقم فرمایا ہے: ”وَمِنَ الْمَجَازِ تَوْفِي فَلَانٌ وَتَوْفَاهُ اللَّهُ أَدْرَكَتْهُ الْوَفَاءُ“ یعنی توفی کے معنی موت لینا مجازی ہیں۔ ایسا ہی تاج العروس شرح قاموس حج ۱۰، ص ۳۹۲ میں لکھا ہے امام راغب، مفردات میں لکھتے ہیں و قد عبر عن الموت والنوم بالموت في يعني موت و نیند توفی کے مجازی معنی ہیں۔ اصلی اور حقیقی معنی توفی کے اخذ الشئی و فیاً (تفسیر بضاوی) یعنی چیز کو پورا پورا لینا۔ چنانچہ عرب کہا کرتے ہیں توفیت منه دراہسمی (تفسیر کبیر) میں نے اس سے اپنے دراہم پورے وصول کر لیے۔

توفی کا لفظ خود وفا سے مانحوڑ ہے اور وفا کہتے ہیں پورا کرنے کو۔ لسان العرب جلد ۲۰ میں لکھا ہے: ”الوفاء ضد الغدر“ یعنی وفا غدر کی ضد ہے۔ چنانچہ محاورہ عرب ہے ”یقال وفی بعهدہ“ یعنی اس نے اپنا عبد پورا کیا۔ نیز اسی ”لسان العرب“ میں لکھا ہے ”توفیت المال منه واستوفیته اذا اخذته كله“ (حج ۲۰) یعنی توفیت المال (باب فعل) اور استوفیته (باب استفعال) دونوں ہم معنی ہیں۔ یعنی میں نے اس سے اپنا مال پورا پورا لے لیا۔ اسی کے قریب قریب علامہ قیومی نے رقم فرمایا ہے ”اساس البلاغہ“ میں ہے استوفاه و توفاه استکملہ یعنی استوفاه و توفاه کے معنی ہیں پورا لیا اس نے۔ لسان العرب جلد ۲۰ میں یہ محاورہ بھی مرقوم ہے توفیت عدد القوم اذا عدد تم کلہم یعنی جب کوئی شخص قوم کی گنتی پوری کر لیتا ہے تو کہتا ہے توفیت عدد القوم میں نے قوم کی گنتی پوری لے لی ہے۔

الحاصل لفظ توفی کے معنی پورا لینے کے ہیں اور یہ قاعدہ مسلمہ فریقین ہے کہ حقیقی معنی کے ہوتے ہوئے مجازی معنی لینا غلط و باطل ہے۔ اندریں صورت آیت ﴿یا عیسیٰ انی متوفیک و رافعک﴾ کے معنی بالکل عیاں ہیں یعنی اے عیسی! میں تجھے زندہ لے کر اپنی طرف اٹھانے والا ہوں۔

اس آیت کے معنی سمجھنے کے لیے حضرت عیسیٰ کے واقعات پر ایک گہری نظر ڈالیں تو معاملہ بالکل صاف ہو جاتا ہے۔ اس وقت کا نقشہ یہ ہے کہ حضرت مسیح محصور ہیں۔ ان کے دشمن قتل پر آمادہ ہیں۔ اللہ تعالیٰ فرماتا ہے: مکروا ومکر اللہ والله خیر الماکرین۔ یہود نے قتل مسیح کی تدبیر کی اور ان کے بالمقابل خدا نے بھی تدبیر کی اور خدا بہترین مدبر ہے۔ چنانچہ خدا نے مسیح کو وعدہ دیا "یا عیسیٰ انی متوفیک ورافعک الی و مطہرک من الذین کفروا" اے میرے رسول تو خوف نہ کر۔ میں تیری توفی کروں گا۔ تجھے اپنی طرف اٹھا کر دشمنوں سے بچاؤں گا۔

مرزا غلام احمد نے اس وعدہ الہی کا ذکر ان الفاظ میں کیا ہے خدا نے مسیح کو وعدہ دیا کہ میں تجھے بچاؤں گا۔ (اربیین نمبر ۳ صفحہ ۱۰) بنابریں ظاہر ہے کہ مسیح کو بچانے کا وعدہ واقعہ صلیب سے متعلق ہے جو اسی وقت پورا ہونا چاہیے تھا۔ مرزا صاحب خود اقراری ہیں کہ وعدہ ہذا کے الفاظ دلالت کرتے ہیں کہ یہ وعدہ جلد پورا ہونے والا ہے اور اس میں کچھ تو قف نہیں۔

(دلف الوساوں، صفحہ ۳۶، طبع اول صفحہ ۴۲، طبع دوم)

اب اگر اس جگہ توفی کے معنی موت لیے جائیں جیسا کہ مرزا ای کہتے ہیں تو معنی آیت کے یہ ہوں گے کہ اے عیسیٰ! تیرے دشمن تجھے مارنا چاہتے ہیں تو کچھ غم نہ کر انی متوفیک میں ابھی تیری جان نکال لیتا ہوں۔ ورافعک الی اور اس کے بعد تیری روح کو اپنی طرف عزت کی موت (رفع کے معنی ازالہ اوهام میں عزت کی موت کے لئے گئے ہیں، ازالہ طبع اول صفحہ ۵۹۲۔ طبع سوم صفحہ ۲۳۶) دے کر اٹھا لوں گا۔

صاحب علم ناظرین غور فرمائیں کہ یہ ترجمہ کس قدر لغو ہے اور مرزا صاحب نے قرآن کی آیت و آوینہما الی ربوۃ ذات قرار و معین میں تحریف کر کے اپنا الہام جاتے ہوئے یہ لکھا ہے کہ مسیح اس وقت صلیب سے زندہ اتر آیا تھا۔ کشمیر آ کر ۱۲۰ سال کی عمر پا کر فوت ہوا۔ وہیں اس کی قبر موجود ہے، یہ سب جھوٹ ثابت ہو جاتا ہے کیونکہ وعدہ الہی "یا عیسیٰ انی متوفیک" تو بزماء صلیب دیا گیا تھا جو اسی وقت پورا ہونا تھا اور بقول مرزا یوں کے توفی کے معنی موت ہیں۔ نتیجہ ظاہر ہے کہ مسیح اسی وقت فوت ہو گئے۔

خلاصہ یہ کہ اس آیت میں توفی کے معنی موت کرنا قرآن و حدیث کتب لغت اقوال مرزا وغیرہ کے صریح خلاف ہے۔ مرزا ای لوگ توفی کے معنی اپنے مسیح موعود کے اقوال کے

ما تحت کشیر کی طرف جانا کریں۔ ہم بروئے آئے و رافعک الی مسح کا آسمان پر  
اٹھایا جانا کریں گے۔ توفی کے معنی اس جگہ موت ہو ہی نہیں سکتے۔ اگر کسی مرزاںی میں  
جرأت ہے تو کردکھائے۔ ایک سوروپے کا انعام میری طرف سے اعلان ہے۔

(اہل حدیث امر ترسی ۲۶ مئی ۱۹۳۹ء صفحہ ۹-۱۰)

یہ ہے مرزا صاحب کے اس چینچ کی حقیقت جوانہوں نے ”ازالہ اوہام“ میں ۱۸۹۱ء  
میں شائع کیا تھا اور جسے آج تک قادیانی حضرات اپنے حلقوں میں اس دعویٰ کے ساتھ  
دہراتے رہتے ہیں کہ مسلمانوں کی طرف سے اس کا جواب نہیں آیا۔ جبکہ حقیقت یہ ہے کہ  
مولانا شاء اللہ امر ترسی، حافظ فضل الرحمن، مولانا محمد عبد اللہ معمار اور حافظ عنایت اللہ صاحب  
وزیر آبادی کے سامنے لوگ بھیگی بلی بنے رہے۔

## براہین احمدیہ

مرزا غلام احمد کی پہلی مشہور (لیکن ناکمل) تصنیف ”براہین احمدیہ“ ہے جسے انہوں نے انیسویں صدی کے آٹھویں عشرے کے اختتام پر لکھنا شروع کیا تھا۔ اس کتاب کے پہلے یڈیشن میں جو سفیر ہند امتر سے شائع ہوا تھا مرزا صاحب ”اعلان“ کے عنوان سے لکھتے ہیں: ”کتاب نہابڑی مبسوط کتاب ہے یہاں تک کہ اس کی ضخامت سو جزء سے کچھ زیادہ ہوگی اور تا اختتام طبع وقتاً فوقتاً حواشی لکھنے سے اور بھی بڑھ جائے گی۔ اور ”گزارش ضروری“ کے تحت مرزا صاحب ایک جگہ فرماتے ہیں کتاب اب تین سو جزء تک بڑھ گئی ہے۔

قادیانی حضرات کا کہنا ہے کہ حضرت مرزا صاحب کی سب سے پہلی باقاعدہ تصنیف ”براہین احمدیہ“ ہے۔ اس کتاب پر کام کا آغاز ۱۸۷۸ء کے اواخر میں ہوا اور اس کا مکمل مسودہ اپریل ۱۸۷۹ء تک تیار ہو چکا تھا جس میں بعد ازاں وقتاً فوقتاً حواشی کا اضافہ ہوتا رہا۔ اس کتاب کے اشتہارات ۱۸۷۷ء کے آخر میں شائع ہونا شروع ہو گئے تھے۔ اس کی پہلی اور دوسری جلد ۱۸۸۰ء میں چھپ کی نکلی۔ تیسرا جلد ۱۸۸۲ء میں اور چوتھی جلد ۱۸۸۴ء میں۔

(براہین احمدیہ عرض ناشر، ۱۹۶۸ء۔ لاہور۔ صفحہ ۳)

کتاب کے چار اجزاء شائع ہو چکے تو لوگ اس کے حصہ پنجم کا انتظار کرنے لگے جس کے متعلق مرزا صاحب نے منتی رسمت علی نامی اپنے ایک مرید کو ایک خط میں فرمایا ”حسب تحریر آپ کو ایک خط انگریزی اور ایک اشتہار انگریزی بھیجا جاتا ہے کسی زیر ک اور منصف مزاج کو ضرور دکھائیں۔ یہ خطوط انگریزی تمام پادری صاحبان ہندوستان و پنجاب کی خدمت میں بھیجے گئے ہیں۔ نیز پنڈتوں کے پاس بھی بھیجے گئے ہیں اور بھیجے جاتے ہیں اور سب کی کیفیت انشاء اللہ حصہ پنجم کتاب (براہین احمدیہ) میں درج ہوگی۔ والسلام۔ غلام احمد ۲۔ اپریل ۱۸۸۵ء۔ (مکتبات احمدیہ جلد ۵ صفحہ ۲)

اور ۵ جون ۱۸۸۵ء کو مرزا صاحب نے منتشر ترین اسٹم علی صاحب کو لکھا

حصہ پنجم کتاب انشاء اللہ اب عنقریب چھپنا شروع ہو گا۔ (مکتبات احمدیہ جلد ۵، صفحہ ۵)

ان خطوط سے پتہ چلتا ہے کہ ۱۸۸۵ء میں براہین کا پانچواں حصہ لکھا جا چکا تھا اور چھپنے ہی والا تھا۔ پھر معلوم نہیں ہو سکا کہ اس مسودے کا کیا ہوا کہ جو حصہ پنجم مرزا صاحب کی وفات کے بعد شائع ہوا ہے اور جس کے متعلق عبد المنان عمر صاحب قادریانی کہتے ہیں پانچویں جلد آپ (مرزا) کی وفات کے بعد ۱۹۰۸ء میں شائع ہوئی۔ اسے آپ نے اپنی زندگی ہی میں مکمل کر لیا تھا۔ (براہین احمدیہ۔ عرض ناشر ۲۲۔ مارچ ۱۹۶۸ء۔ لاہور، صفحہ ۳) وہ تو چیزے دیگر ہے کیونکہ اس میں تو ان اعتراضات پر مرزا صاحب نے بحث کی ہے جو ۱۸۸۵ء تک موجود ہی نہیں تھے اور اپنے مخالفوں کی ان تحریروں کے حوالے سے بات کی ہے جو ۱۸۸۵ء میں موجود نہیں تھیں اور جس بات کا ذکر مرزا صاحب نے اپنے درج بالا خطوط میں کیا ہے کہ وہ عنقریب (۱۸۸۵ء میں) چھپنے والے حصہ پنجم میں موجود ہو گی اس بات کا ۱۹۰۸ء والے پانچویں حصے میں ذکر تک نہیں ہے۔

مرزا صاحب نے ۱۸۷۹ء میں اپنی کتاب ”براہین احمدیہ“ کا اشتہار دے کر لوگوں سے بطور امداد اور بطور پیشگوئی قیمت بہت سی رقم جمع کی تھی اور اس لیے بھی لوگ کتاب کے انتظار میں رہتے تھے لیکن جب ۱۸۸۰ء کا عشرہ گزر گیا اور ۱۸۹۰ء کے عشرے کے بھی دوسال گزر گئے اور کتاب کے بقیہ حصے شائع ہونے کے آثار نظر نہ آئے تو مولانا محمد حسین بیالوی مرحوم نے کم جنوری ۱۸۹۳ء کو مرزا صاحب کو لکھا:

”آپ مسلمانوں کا دس ہزار سے زیادہ روپیہ کتاب براہین احمدیہ کی قیمت اور بقولیت دعاویں کی طبع دے کر خورد برد کر چکے ہیں اور کتاب براہین احمدیہ ہنوز در بطن شاعر کا مصدق ہے۔“ (روحانی خزانہ۔ جلد ۵۔ ”دفع الوساوس“، صفحہ ۳۱۳)

اس کے جواب میں مرزا صاحب نے مولانا بیالوی صاحب کو لکھا:

”آپ کا یہ خیال کہ گویا یہ عاجز ”براہین احمدیہ“ کی فروخت میں دس ہزار روپیہ لوگوں سے لے کر خرد برد کر گیا ہے یہ اس شیطان نے آپ کو سبق دیا ہے جو ہر وقت آپ کے ساتھ رہتا ہے۔ آپ کو کیونکہ معلوم ہو گیا کہ میری نیت میں ”براہین“ کا طبع کرنا نہیں۔ اگر براہین طبع ہو کر شائع ہو گئی تو کیا اس دن شرم کا تقاضا نہیں ہو گا کہ آپ غرق ہو

جا کیں۔” (روحانی خزانہ۔ جلد ۵ ”وافع الوساوس“ صفحہ ۳۰۶)

اور پھر مرزا صاحب نے کتاب کا پانچواں حصہ مکمل کیا تو اس میں لکھا:

”یہ وہی ”براہین احمدیہ“ ہے جس کے پہلے چار حصے طبع ہو چکے ہیں بعد اس کے ہر ایک سر صفحہ پر ”براہین احمدیہ“ کا حصہ پنجم لکھا گیا۔ پہلے پچاس حصے لکھنے کا ارادہ تھا مگر پچاس سے پانچ پر اکتفا کیا گیا اور چونکہ پچاس اور پانچ کے عدد میں صرف ایک نقطہ کا فرق ہے اس لیے پانچ حصوں سے وہ وعدہ پورا ہو گیا۔“

(صفحہ ۲ دیباچہ پنجم حصہ براہین احمدیہ۔ احمدیہ انہمن اشاعت اسلام لاہور)

براہین جسے مرزا صاحب نے ۵۰ جلدیوں میں لکھنے کا نہ صرف وعدہ کیا تھا بلکہ ان کی تحریریوں سے معلوم ہوتا تھا کہ وہ کتاب کو مکمل فرمائے چکے ہیں لیکن جب وہ کتاب مکمل صورت میں لوگوں کے سامنے نہ آئی اور وہ خود پانچ اور پچاس کو برابر قرار دینے کی تحریر غیر مطبوعہ صورت میں اپنے مریدوں کے حوالے کر کے مکمل کتاب کا اڑھائی ہزار صفحات کا مسودہ (ملاحظہ ہو سیرہ المہدی میں مرزا بشیر احمد کا بیان) صندوق میں چھپا کر لالہ ملاداللہ کی نظریوں کے سامنے ففرروا ہو گئے تو ان کے مریدوں کو لینے کے دینے پڑ گئے۔ مرزا صاحب خود تو اپنی زندگی میں اس تحریر کو شائع کرنے کی بہت نہ کر سکے جس میں انہوں نے پانچ اور پچاس کو برابر قرار دیا تھا۔ نہ ہی ۱۹۰۸ء میں شائع ہونے والی کتاب کو اپنی زندگی میں براہین احمدیہ حصہ پنجم کے نام سے عوام کے سامنے پیش کرنے کی جرأت کر سکے کہ اس حصہ میں تو وہ باقی موجود ہی نہ تھیں جن کے متعلق وہ ۱۸۸۵ء میں کہہ چکے تھے کہ وہ عنقریب شائع ہونے والے حصہ میں موجود ہوں گی۔ مرزا صاحب کی موت کے بعد قادیانیوں کے لیے جب علی روئی الشحادہ ۵ اور ۵۰ کے اعداد کو برابر ثابت کرنا ممکن نہ ہوا تو انہوں نے کہنا شروع کر دیا کہ براہین دراصل مکمل ہو چکی ہے اور مرزا صاحب کی وہ کتابیں جو ”براہین احمدیہ“ کے چوتھے حصے کے بعد شائع ہوئی ہے دراصل براہین ہی کے باقی ماندہ چھیالیں حصے ہیں۔ مولانا ثناء اللہ امرتسری مرحوم نے قادیانیوں کے اس موقف پر تقدیم کرتے ہوئے ایک مرتبہ ایک مضمون لکھا ہے ہم کسی اور جگہ نقل کر چکے ہیں۔

جو براہین ہمارے سامنے ہے اس کے متعلق مولانا ثناء اللہ امرتسری لکھتے ہیں یہ کتاب مضامین کے لحاظ سے دو حصوں پر منقسم ہے۔ ایک اصل کتاب ہے دوسرے

حوالی۔ ان دونوں حصوں میں جو کچھ حشو و زوائد اور طول پر ملول اور تکرار بے شمار ملتا ہے اسے ہم زیر بحث نہیں لاتے۔ اصل کتاب کے شروع میں مرزا صاحب نے ایک مقدمہ لکھا ہے جس میں چند مقاصد ہیں۔ علماء کی اصطلاح میں مقدمہ کتاب کے اس حصہ کو کہتے ہیں جو مضمون کے لحاظ سے اصل کتاب سے جدا ہوتا ہے مگر اس میں کچھ مبادی ذکر کیے جاتے ہیں۔ چنانچہ علم نحو اور علم منطق میں مقدمہ کو یوں بیان کیا جاتا ہے المقدمة فی المبادی التي يجب تقديمها على المقاصد (ہدایت النحو وغيره) علم نحو میں مبادی کی مثال کلمہ کلام مفرد اور مرکب وغيرہ کی تعریفات ہیں اور علم منطق میں دلالت کی تقسیم ضمنی التزامی وغيرہ مبادی کی مثالیں ہیں۔ علم اقليدیں میں خط نظر و غيرہ کی تعریف اور چند علوم متعارضہ بیان کیے جاتے ہیں۔ اس کے بعد مقاصد شروع ہوتے ہیں کیونکہ مبادی مقاصد نہیں ہوتے اور مقاصد مبادی نہیں ہوتے۔ ان دونوں میں امتیاز ہے مگر مرزا صاحب نے مقدمہ میں مقاصد لکھے ہیں (براہین، صفحہ ۸۳ ملاحظہ ہو) جو اہل علم کی اصطلاح کے بالکل خلاف ہے۔ پھر لطف یہ ہے کہ جو کچھ لکھا ہے وہ مقاصد نہیں ہیں گویا آپ نے دو غلطیاں کی ہیں ایک تو مضمون مقدمہ کو مقاصد کہا ہے اور دوسرا جو کچھ اس میں بیان کیا ہے وہ مقاصد نہیں ہیں۔

مقدمہ ختم کرنے کے بعد مرزا صاحب نے آٹھ تمہیدات لکھی ہیں جو پانچ سو گیارہ صفحات میں ختم ہوئی ہیں۔ ان تمہیدات کو مضمون کے لحاظ سے مبادی کہہ کر مقدمہ میں درج کرتے تو بجا ہوتا مگر موصوف نے ایسا نہیں کیا بلکہ ان کو مقدمہ سے بالکل الگ کر دیا اور ان کی جگہ مقاصد کو دے دی۔ درس قرآن میں اس کی مثال یہ ہے کہ قاعدہ بغدادی میں پارہ ”عم“، کو داخل کر دیا اور پارہ ”عم“، کو قاعدہ بغدادی کے حروف (ا۔ ب۔ ج۔ د۔ وغيرہ) کی جگہ دے دی۔

مرزا صاحب کی تمہیدات میں جو نکر ہے وہ بالاختصار یوں ہے۔

تمہید اول : قرآن مجید آنے سے پہلے زمانے کے حالات ایسے خراب تھے جو کتاب اللہ کے نزول کے مقتضی تھے۔

تمہید دوم : وہ براہین جو قرآن شریف کی حقیقت اور افضلیت پر پیرو فی شہادتیں ہیں چار قسم پر ہیں۔ ایک وہ امور جو محتاج الاصلاح سے ماخوذ ہیں۔ تیسرا وہ امور جو قادر تریہ

سے ماخوذ ہیں۔ چوتھے وہ جو امور غبیبیہ سے ماخوذ ہیں۔ (براہین۔ صفحہ ۱۳۹)

تمہید سوم: جو چیز مغض قدرت کاملہ خدا سے ظہور پذیر ہو خواہ وہ چیز اس کی مخلوقات میں سے کوئی مخلوق ہو خواہ وہ اس کی پاک کتابوں میں سے کوئی کتاب ہو جو لفظاً اور معناً اس کی طرف سے صادر ہو اس کا اس صفت سے متصف ہونا ضروری ہے کہ کوئی مخلوق اس کی مشل بنانے پر قادر نہ ہو۔ (براہین۔ صفحہ ۱۳۶)

تمہید چہارم: خداوند تعالیٰ کی تمام مصنوعات سے یہ اصول ثابت ہوتا ہے کہ جو عجائب و غرائب اس نے اپنی مصنوعات میں رکھے ہیں ایک تو عام فہم ہیں دوسرے وہ امور جن میں وقت نظر درکار ہے۔ (براہین۔ صفحہ ۳۸۲-۳۸۱)

تمہید پنجم: جس مجہزہ کو عقل شناخت کر کے اس کے منجانب اللہ ہونے پر گواہی دے وہ ان مجہزات سے ہزار بار جو افضل ہوتا ہے جو صرف بطور کتھایا قصہ کے مد منقولات میں بیان کیے جاتے ہیں۔

تمہید ششم۔ جس طرح محبوب الحقیقت مجہزات عقلی مجہزات سے برابری نہیں کر سکتے ایسا ہی پیشگوئیاں اور اخبار از منہ گزشتہ نجومیوں اور رمالوں اور کاہنوں اور موخرخوں کے طریقہ بیان سے مشابہ ہیں۔ ان پیشگوئیوں اور اخبار غبیبیہ سے مساوی نہیں ہو سکتیں کہ مغض اخبار نہیں ہیں بلکہ ان کے ساتھ قدرت الوہیت بھی شامل ہے۔ (براہین، صفحہ ۲۶۷)

تمہید هفتم: قرآن شریف میں جس قدر باریک صداقتیں علم دین کی اور علوم و دلیلہات کے اور براہین قاطعہ اصول حق کے مع دیگر اسرار اور معارف کے مندرج ہیں اگرچہ وہ تمام فی حد ذاتہ ایسے ہیں کہ قوی بشریہ ان کو بہ بیعت مجموعی دریافت کرنے سے عاجز ہیں اور کسی عاقل کی عقل ان کے دریافت کرنے کے لیے بطور خود سبقت نہیں کر سکتی کیونکہ پہلے زمانوں میں نظر استقرائی ڈالنے سے ثابت ہو گیا ہے کہ کوئی حکیم یا فلسفی ان علوم و معارف کا دریافت کرنے والا نہیں گزرا (مخالف کے حق میں یہ تمہید خود متنازع ہے، مسلم نہیں ہے۔ ثناء اللہ) لیکن اس جگہ عجیب بر عجیب بات ہے یعنی یہ کہ وہ علوم اور معارف ایک ایسے امی کو عطا کیے گئے جو لکھنے پڑھنے سے ناشا مغض تھا (براہین۔ صفحہ ۲۷۰-۲۷۱)

تمہید هشتم: جو امر خارق عادت کسی ولی سے صادر ہوتا ہے وہ حقیقت میں نبی متبع کام مجہزہ ہوتا ہے جس کی وہ امت ہے اور یہ بدیہی اور ظاہر ہے۔ (براہین۔ صفحہ ۲۹۹)

(مولانا ان تمهیدات کے ذکر کے بعد فرماتے ہیں کہ) ان تمهیدات نہانیہ کو مقدمہ میں درج کر کے مبادی بنا دیا جاتا تو کچھ سخت ہو جاتی مگر ایسا نہیں کیا گیا۔ ان تمهیدات سے معلوم ہوتا ہے کہ مصنف کتاب برائین احمدیہ نے جو تین سو دلائل بقول خود اس کتاب میں جمع کی ہیں ان سے یہ امور مشمول تمهیدات ثابت ہوتے ہیں۔ مگر حیرت کا مقام ہے کہ ان تمهیدات کو اتنا طول دیا ہے کہ اصل مضمون کے لیے جگہ نہیں رہی۔ یعنی اصل کتاب کے صفحہ ۱۳۹ سے ۱۵۲ تک ان تمهیدات کو جگہ دی گئی ہے اور صفحہ ۵۱۲ پر جب اصل مضمون شروع کیا تو محض چند آیات کسی قدر تشریح کے ساتھ درج کر کے کتاب کو صفحہ ۵۶۲ پر ختم کر دیا اور ایسا بے موقع ختم کیا کہ دیکھنے والے کے منہ سے بے ساختہ یہ مصرع نکلتا ہے۔

### درمیان قفر دریا تختہ بندم کردہ

لف یہ ہے کہ کئی سال انتظار کرنے کے بعد (مرزا یوں نے) ایک اور کتاب شائع کی۔ بظاہر تو اس کا نام ”برائین احمدیہ“ حصہ پنجم رکھا مگر حقیقتاً اس کو اصل کتاب سے نہ صوری تعلق ہے نہ معنوی۔ حالانکہ صفحہ ۹۳ اور ۱۳۶ وغیرہ پر مکرر، سہ کر لکھ چکے تھے کہ برائین کا مسودہ جس میں تین سو دلائل ہیں، تیار ہو چکا ہے۔ پھر معلوم نہیں کہ وہ کہاں گیا۔ نہ اپنے وعدے کی وفا کی۔ نہ قیمت پیشگی ادا کرنے والوں کے تقاضا کی پرواد کی۔

(مولانا امر ترسی کہتے ہیں کہ) مرزا صاحب نے اس کتاب کے مقدمہ میں اپنا طریق استدلال بھی بتایا ہے جو قبل دید و شنید ہے۔ اس کا خلاصہ یہ ہے کہ کوئی دلیل تمام نہیں ہو سکتی جب تک فریق خلاف کا نام نہ لیا جائے۔ آپ کے اصل الفاظ یہ ہیں۔

کامل تحقیقات اور باستیفا بیان کرنا جیع اصول حقہ اور اولادہ کاملہ کا اسی پر موقوف ہے کہ ان سب ارباب مذاہب کا جو بخلاف اصول حقہ کے رائے اور اختلاف رکھتے ہیں، غلطی پر ہونا دکھلایا جائے۔ پس اس جہت سے ان کا ذکر کرنا اور ان کے شکوک کو رفع کرنا ضروری ہوا اور واجب ہوا۔ اور خود ظاہر ہے کہ کوئی ثبوت بغیر رفع کرانے عذر رات فریق ثانی کے کماحتہ اپنی صداقت کو نہیں پہنچتا۔ مثلاً جب ہم اثبات وجود صانع کی بحث لکھیں تو تکمیل اس بحث کی اس بات پر موقوف ہو گی جو دہریہ یعنی مکررین وجود خالق کائنات کے ظنون فاسدہ کو دور کیا جائے۔ (برائین۔ صفحہ ۸۳)

مرزا صاحب کا یہ بیان عقلی اور نقلی دونوں طریق کے خلاف ہے۔ علماء منطق کے نزدیک بہترین دلیل برہان ہے جو یقینی مقدمات سے مرکب ہوتا ہے جس کی مثال یہ قیاس ہے۔  
العالم مرکب وكل مرکب حادث۔ نتیجہ۔ العالم حادث۔ اس دلیل کا نتیجہ بالکل صحیح ہے۔ حالانکہ اس میں کسی ممکنہ کا ذکر نہیں ہے۔ برہان میں ضرورت نہیں ہوتی کہ کسی مخالف یا ممکنہ کا ذکر کیا جائے۔ شاید مرزا صاحب کو یاد نہیں رہا کہ آپ کی کتاب کا نام براہین ہے جو برہان کی جمع ہے۔ پھر آپ کا یہ کہنا کہ دلیل میں مخالف کا ذکر ضروری ہوتا ہے علم مناظرہ اور علم میزان کے صریح خلاف ہے۔ ہاں ہم مانتے ہیں کہ جدلیات میں مخالف کا ذکر ضروری ہوتا ہے مگر براہین اس پر موقف نہیں ہوتیں۔ مرزا صاحب کا ایسا کہنا نقلی دلیل (قرآن مجید) کے بھی خلاف ہے۔ قرآن شریف نے دہریوں کے رد میں بہت سے دلائل دیئے ہیں جو حقیقتاً براہین قطعیہ ہیں مگر ان میں دہریوں کا نام تک نہیں ہے۔ چنانچہ ہم اس جگہ دو آیتیں درج کرتے ہیں جو یہ ہیں۔

وَهُوَ الَّذِي جَعَلَ الشَّمْسَ ضِيَاءً وَقَدَرَهُ مَنَازِلَ لِتَعْلَمُوا عَدْدَ السَّنَنِ وَالْحِسَابِ。 مَا خَلَقَ اللَّهُ ذَالِكَ إِلَّا بِالْحَقِّ。 يَفْصِلُ الْآيَاتُ لِقَوْمٍ يَعْلَمُونَ。 إِنَّ فِي اختِلَافِ اللَّيلِ وَالنَّهَارِ وَمَا خَلَقَ اللَّهُ فِي السَّمَاوَاتِ وَالْأَرْضِ لَا يَاتُ لِقَوْمٍ يَتَعَقَّلُونَ۔ (پارہ ۱۱، رکوع ۶)

”چاند سورج کی پیدائش اور رات دن کے آگے پیچے آنے میں اور دوسرا مخلوقات میں غور کرنے والوں کے لیے بہت سے دلائل ہیں۔“

پس ثابت ہوا کہ مرزا صاحب کا یہ اصول علم کلام عقل اور نقل دونوں کے خلاف ہے۔  
مرزا صاحب نے براہین احمدیہ کے متن اور حوثی میں عقل اور الہام پر بڑی بحث کی ہے۔ ہم نے بھی اس بحث کو بڑے غور سے مطالعہ کیا اور جس قدر غور کیا مرزا صاحب کے قلم کو خط العشا (کچ رفتار) پایا۔ عرب میں جوانٹی کچ رفتار سے چلا کرتی ہے اس کی رفتار کو خط العشا کہتے ہیں۔ چنانچہ معلقہ کا شر ہے:

رَأَيْتَ الْمَنَى يَا خَبْطَ عَشَوَاءَ مِنْ تَصْبَ

تَمَتَّهُ وَمَنْ تَخْطُ يَعْمَرُهُ فِيهِرُمْ

(میں موت کو کچ رفتار اونٹی کی طرح دیکھتا ہوں جو کبھی کسی پر جا پڑتی ہے اور کبھی کسی پر)  
میں نے مرزا صاحب کی تصنیفات میں ان کی قلم کو ایسی ہی اونٹی جیسا پایا ہے جو

اپنی چال میں بے قابو رہتی ہے۔ مرزا صاحب کا قلم بھی لکھتے ہوئے بے قابو ہو جاتا ہے۔ اس حال میں ان کو اجتماعِ ضدیں یا ارتقای نتیجیں کی بھی خبر نہیں رہتی۔ اس عنوان کے ماتحت ہم اپنے اس دعویٰ کا ثبوت دیتے ہیں۔

مرزا صاحب ایک اصول وضع کرتے ہوئے لکھتے ہیں کہ اگر کوئی کتاب مدعی الہام کی کسی ایسے امر کی تعلیم کرے جس کے امتناع پر محلی کھلی دلائل عقلیہ قائم ہوتی ہیں تو وہ امر ہرگز درست نہیں ٹھہر سکتا۔ بلکہ وہ کتاب ہی باطل یا محرف یا مبدل کہلائے گی کہ جس میں کوئی ایسا خلاف عقل امر لکھا گیا۔ پس جبکہ تصفیہ ہر ایک امر کے جائز یا ممتنع ہونے کا عقل ہی کے حکم پر موقوف ہے اور ممکن اور محال کی شاخت کرنے کے لیے عقل ہی معیار ہے تو اس سے لازم آیا کہ حقیقت اصول نجات کی بھی عقل ہی سے ثابت کیجائے (براہین صفحہ ۸۸)

اس اقتباس کا مضمون یہ ہے کہ بقول مرزا صاحب عقل کو الہام پر ترجیح ہے۔ بالفاظ دیگر الہامی تعلیم کو جانچنے کے لیے عقل ہی معیار ہے۔ اب اس کا خلاف بھی ملاحظہ کیجیے۔

مرزا صاحب لکھتے ہیں:

”اب ہم کہتے ہیں کہ وجود قدیم حضرت باری میں تب ہی دہریہ کو ایک قیاس پرست کے ساتھ نہ زرع کرنے کی گنجائش ہے کہ مخلوقات پر نظر کرنے سے واقعی شہادت صانع عالم پیدا نہیں ہوتی، یعنی یہ ظاہر نہیں ہوتا کہ فی الحقیقت ایک صانع عالم موجود ہے۔ بلکہ صرف اس قدر ظاہر ہوتا ہے کہ ہونا چاہیے اور اسی وجہ سے امر معرفت صانع عالم کا صرف قیاسی طور سے دہریہ پر مشتبہ ہو جاتا ہے۔ پس جس کے نزدیک معرفت الہی صرف مخلوقات کے ملاحظہ تک ہی ختم ہے اس کے پاس اس اقرار کرنے کا کوئی سامان موجود نہیں کہ خدا فی الواقعہ موجود ہے بلکہ اس کے علم کا اندازہ صرف اس قدر ہے کہ ہونا چاہیے اور وہ بھی تب کہ جب دہریہ مذہب کی طرف نہ جھک جائے۔ یہی وجہ ہے کہ جو لوگ حکماء متقدیں میں سے محض قیاسی دلائل کے پابند رہے انہوں نے بڑی غلطیاں کیں اور صدھا طرح کا اختلاف ڈال کر بغیر تصفیہ کرنے کے گزر گئے اور خاتمه ان کا ایسی بے آرامی میں ہوا کہ ہزار ہائیکو اور ظنوں میں پڑ کر اکثر ان میں سے دہریہ اور طبعی اور ملحد ہو کر مرے۔ اور فلسفہ کے کاغذوں کی کشتوں ان کو کنارہ تک نہ پہنچا سکی۔“ (براہین احمدیہ۔ صفحہ ۱۵۰-۱۵۱) (مولانا امرتسری فرماتے ہیں) کہ اس عبارت کو بغور پڑھیں تو نتیجہ صاف لکھتا ہے کہ

مرزا صاحب نے عقل کو بہت کم درجہ میں رکھ کر اتنا گھٹایا ہے کہ وہ خدا کی ہستی کا ثبوت دینے سے بھی قاصر ہے۔ حالانکہ پہلے اسی عقل کو معیار بتا کچے ہیں اور یہ بات ہر اہل علم پر واضح ہے کہ معیار کا رتبہ ذی معیار (ثابت) سے اعلیٰ ہوتا ہے کیونکہ ثبت کا حسن و فتح معیار ہی سے پر کھا جاتا ہے۔ اہل منطق نے منطقی قوانین کو استدلال کا معیار بتایا ہے کیونکہ منطق کی تعریف یہ ہے۔

آلہ قانونیۃ تعصم مراعاتها الذہن عن الخطاء فی الفکر (تہذیب منطق) یعنی علم منطق ایسا علم ہے کہ اس کا لحاظ رکھنے سے انسان کے استدلال اور فکر میں غلطی نہیں ہوتی۔ اس کے خلاف اگر کوئی کہے کہ علم منطق کے قواعد سے استدلال صحیح حاصل نہیں ہو سکتا تو یہ علم منطق کی صریح توہین ہے اور اس کے بعد اب ہم بتاتے ہیں کہ مرزا صاحب کا یہ کلام الہام خداوندی کے بھی خلاف ہے حالانکہ آپ الہام ہی کی تائید میں لکھ رہے ہیں۔ اس کی تفصیل ملاحظہ ہو:

قرآن مجید نے جن امور کا یقین دلایا ہے ان سب کے لیے گلہ طیبہ بطور عنوان مقرر کیا ہے جس کے دو جز ہیں۔ پہلا جز لا الہ الا اللہ ہے دوسرا جز محمد رسول اللہ ہے۔ پہلے جز کے اثبات کے لیے ارشاد ہے:

وَبِوَالَّذِي مَدَ الْأَرْضَ وَجَعَلَ فِيهَا رَوَاسِيًّا وَانْهَارًا وَمِنْ كُلِّ الشَّمَرَاتِ جَعَلَ فِيهَا زوجين اثنين يغشى الليل النهار. ان في ذلك لآيات لقوم يتقرون (پ ۱۳، ع ۸)

یعنی زمین کے پھیلانے، پہاڑوں کے نصب کرنے، دریاؤں کے جاری کرنے اور مختلف قسم کے بچلوں کے پیدا کرنے میں فکر کرنے والوں کے لیے بہت سے نشانات ہیں۔

دوسرے جز کے اثبات کے لیے ارشاد ہے:

”فَلَمَّا أَعْظَمْتُكُمْ بِوَاحِدَةٍ أَنْ تَقُومُوا لِلَّهِ مُشْنِيًّا وَفِرَادِيًّا ثُمَّ تَنَقَّلُوكُمْ مَا بِصَاحْبِكُمْ مِنْ جَهَنَّمَ“ (پارہ ۲۲، رکوع ۱۲)

”یعنی اے منکرو! تم اکیلے اکیلے یا دو دو مل کر غور کرو کہ تمہارے ساتھی (پیغمبر) کو جنون نہیں ہے بلکہ وہ سخت عذاب سے ڈرانے والا ہے۔“

ان دونوں آیات میں فکر کرنے والوں کو خاص توجہ دلائی گئی ہے کہ اپنے فکر سے مسئلہ الہیت اور رسالت کو سمجھیں، فکر اگر غیر مفید فعل ہوتا یعنی اس سے یقین کا درج حاصل نہ

ہو سکتا تو کلام اللہ میں اس کو علم کا ذریعہ نہ بتایا جاتا۔ فکر کے معنی اہل منطق کے نزدیک یہ ہیں ترتیب امور معلومہ لاثبات المطلوب۔ پس معلوم ہوا کہ خود الہامی کتاب نے فکر کو ذریعہ ایمان بتایا ہے یعنی فکر ہی سے کلمہ اسلام کے دونوں جزو ثابت ہو سکتے ہیں۔ مرزا صاحب نے جس امر (الہام) کی حمایت میں فکر اور قیاس کی تذلیل کی تھی اسی نے ان دونوں کو قوت دے کر تائید فرمادی۔

(مولانا فرماتے ہیں کہ) مرزا صاحب کامانی اضمیر یہ ہے کہ فکر و قیاس بغیر تائید الہام کے یقین کے درجہ تک نہیں پہنچا سکتے۔ آپ کا یہ دعویٰ بہت کمزور بلکہ منقوض ہے۔ آپ نے خیال نہیں فرمایا کہ الہام کے مخاطب دو قسم کے اشخاص ہوتے ہیں ایک خود صاحب الہام یعنی جس پر الہام نازل ہوتا ہے اور دوسرے اس کے سننے والے۔ ملہم (صاحب الہام) کے حق میں تو آپ ایسا کہہ سکتے ہیں لیکن سننے والے تو اپنی عقل و فکر ہی سے کام لے کر یقین کا درجہ پائیں گے ان کے فکر کی ترتیب یوں ہو گی کہ یہ ملہم ہمیشہ صحیح بولتا ہے۔ اس لیے اس نے الہام کا نام لیکر خدا پر افتخار نہیں کیا۔ چنانچہ شاہ نجاشی، حضرت ابو بکر اور عبد اللہ بن سلام سے اسی قسم کا فکر منقول ہے۔ قرآن مجید کی آیہ کریمہ شم تتقى کروں میں (جو اوپر مذکور ہوئی ہے) اسی غور و فکر کی دعوت دی گئی ہے۔ لطف یہ ہے کہ خود بھی کتاب ”براہین احمدیہ“ کے صفحہ ۲۱۳ پر دلیل ”انی“ کو برهان قرار دیا ہے۔ دلیل ”انی“ اس کو کہتے ہیں کہ اثر کے وجود سے موثر کا علم ہو جیسے روشن دان سے ڈھونپ دیکھ کر سورج کا علم حاصل کیا جائے۔ یہ دلیل یقینیات کی قسم سے ہے۔ خود مرزا صاحب نے اپنی کتاب ”چشمہ معرفت“ کے صفحہ ۵۶ پر اس دلیل کا ذکر کیا ہے۔

مولانا کہتے ہیں کہ بقول مرزا صاحب الہامی کتاب وہی ہوتی ہے جو خود ہی اپنا دعویٰ بیان کرے اور خود ہی دلائل دے۔ مرزا صاحب نے اس اصول کو اپنی مختلف تصانیف میں بڑی رنگ آمیزی سے بیان کیا ہے یہاں تک کہ ان کے اتباع، مرزا صاحب کے علم کلام کا یہ طرہ امتیاز بتاتے ہیں۔ ہم کئی مرتبہ بتا چکے ہیں کہ اس اصول کے موجود علامہ ابن رشد انہی ہیں۔ ان کی کتاب فلسفہ ابن رشد میں اس کا ثبوت ملتا ہے۔ خیر ہمیں اس سے مطلب نہیں ہے بلکہ ہمارا مقصد مرزا صاحب کے استدلال پر گفتگو کرنا ہے۔ علم کلام میں دلیل کے واسطے تقریب تام کا ہونا ضروری ہے اور تقریب تام کے معنی یہ ہیں کہ دلیل

کے تمام مقدمات صحیح ہونے کے علاوہ دلیل اپنے تمام افراد کو جامع ہو اور غیر افراد کو مانع ہو۔ اگر جامع نہ ہو تو ایسی دلیل پر جو اعتراض وارد ہواں کو نقض اجمالی کہتے ہیں۔ مرزا صاحب کی اس دلیل پر نقض اجمالی صاف وارد ہوتا ہے کیونکہ آپ سابقہ الہامی کتب کو مانتے ہیں حالانکہ ان میں یہ وصف نہیں پایا جاتا۔ یہ بات مرزا صاحب کو بھی مسلم ہے چنانچہ آپ کتب سابقہ کو نقض کہتے ہیں۔ (ملاحظہ ہو برائین احمد یہ کا حاشیہ صفحہ ۱۰۹-۱۱۰)

اس لیے آپ قرآن مجید ہی کو اس وصف سے موصوف مانتے ہیں۔ اس اصول کو قرآن مجید کی فضیلت یا خصوصیت میں بیان کرتے تو اچھا ہوتا یعنی یوں لکھتے ہیں کہ ، قرآن مجید میں یہ فضیلت یا خصوصیت ہے کہ وہ اپنے دعوے کی دلیل بھی بیان کرتا ہے اور دوسری الہامی کتب اس وصف سے خالی ہیں ، تو ایسا کہنے سے نقض اجمالی واردنہ ہوتا لیکن ”سلطان القلم“ کو کون سمجھاتا تا؟

برائین میں مرزا صاحب نے اس بات پر بھی زور دیا ہے یا یوں کہیے کہ بطور دلیل پیش کیا ہے کہ الہامی کتاب کا بے مثل ہونا بھی ضروری ہے جس کا مطلب یہ ہے کہ جو الہامی کتاب بے مثل نہ ہو یا بے مثل ہونے کی معنی نہ ہو وہ حقیقتاً الہامی کتاب نہیں ہے یعنی بے مثل ہونا اس کی صداقت کی دلیل ہے۔ یہ دلیل بھی منقوض ہے کیونکہ قرآن مجید کے سوا کوئی الہامی کتاب بے مثل ہونے کی معنی نہیں ہے پھر وہ الہامی کتاب کیسے ہو سکتے ہے؟ اس نقض اجمالی کا جواب مرزا صاحب نے کیوں نہیں دیا۔ ایسا معلوم ہوتا ہے کہ یہ نقض ان کے خیال میں نہیں آیا۔

(اور مولانا امرتسریؒ اس پر تبصرہ فرماتے ہوئے کہتے ہیں) یہ دعوئی اگر صاحب الہام کے لیے مخصوص ہے تو اعتراض نہیں۔ اگر آپ (مرزا) کی مراد عام ہے تو صاحب الہام ہو یا غیر ہو تو منقوض ہے کیونکہ تمام امت کو یہ درجہ حاصل نہیں ہے۔ اسی لیے قرآن مجید کی نص صریح میں ارشاد ہے: بیظعون انہم ملاقو ربهم (پارہ، رکوع ۵) یعنی خدا سے ملنے کا ظن غالب رکھتے ہیں۔ ظن راجح خیال کا نام ہے جس کا درجہ یقین سے کم ہوتا ہے اس پر بھی قرآن مجید نے نجات متفرع کی ہے۔

اس کے بعد مولانا کہتے ہیں کہ مرزا صاحب نے برائین کے صفحہ ۱۳۳ پر چند تمثیلیں لکھی ہیں جن کا خلاصہ مطلب یہ ہے کہ واقعات اور مسائل دقيقہ، فلسفیہ اور الہامیہ کو نہ جانے

والا، جانے والے کی طرح بیان کر دے تو ماننا پڑے گا کہ ایسے شخص کو امور غیریہ پر اطلاع ملتی ہے۔ اس سے آپ کا مطلب یہ ہے کہ آنحضرت ﷺ نے باوجود ناخواندہ ہونے کے مسائل واقعہ الہامیہ بتائے۔ جس سے معلوم ہوا کہ آپ ﷺ پر خدا کی طرف سے الہام ہوتا تھا۔ اس مقام پر آپ نے ایک مفترض کا سوال نقل کیا ہے جس کا الفاظ یہ ہیں: ”شاید کوئی مفترض اس تہبید پر یہ اعتراض کرے کہ ان سہل اور آسان منقولات کا بیان کرنا جو نہ ہبی کتابوں میں مدون اور مرقوم ہیں بذریعہ ساعت بھی ممکن ہے جس میں لکھا پڑھا ہونا کچھ ضروری نہیں کیونکہ ناخواندہ آدمی کسی واقعہ کو کسی خواندہ آدمی سے سن کر بیان کر سکتا ہے۔ یہ کچھ مسائل واقعہ علمیہ نہیں ہیں جن کا جاننا بغیر تعلم باقاعدہ کے مجال ہو۔“

(براہین الحمدیہ - ص ۱۴۳)

مولانا کہتے ہیں کہ یہ اعتراض ایک ایسے شخص کی طرف سے بھی ہو سکتا ہے جو قرآن مجید کے سوا کسی اور الہامی کتاب کو مانتا ہو اور ایسے شخص کی طرف سے بھی، جو خدا کو تو مانتا ہو مگر کسی کتاب کو الہامی نہ مانتا ہو۔ اسی طرح ایسے شخص کی طرف سے بھی وارد ہو سکتا ہے جو نہ خدا کو مانتا ہو اور نہ کسی الہامی کتاب کو، یعنی دھریہ۔ یہ ہے اعتراض کی وسعت اور مرزا صاحب نے جواب دیتے ہوئے مفترض کو ایک خاص قسم میں محدود کر دیا ہے اس لیے جواب ناقص ہے۔ مرزا صاحب کے الفاظ یہ ہیں:

”ایسے مفترض سے یہ سوال کیا جائے گا کہ تمہاری کتابوں میں کوئی ایسی باریک صداقتیں بھی ہیں یا نہیں جن کو بجز اعلیٰ درجہ کے عالم اور اجل فاضل کے ہر ایک شخص کا کام نہیں کہ دریافت کر سکے بلکہ انہیں لوگوں کے ذہن ان کی طرف سبقت کرنے والے ہیں جنہوں نے زمانہ دراز تک ان کتابوں کے مطالعہ میں خون جگر کھایا ہے اور مکاتب علمیہ میں کامل استادوں سے پڑھنا سیکھا ہے۔ پس اگر اس سوال کا یہ جواب دیں کہ ایسی اعلیٰ درجہ کی دقيق صداقتیں ہماری کتابوں میں موجود نہیں ہیں بلکہ ان میں تمام موٹی اور سرسرا اور بے مغز باتیں بھری ہوئی ہیں جن کو عوام الناس بھی ادنیٰ التفات سے معلوم کر سکتے ہیں اور جن پر ایک کم فہم لڑکا بھی سرسری نظر مار کر ان کی تہہ تک پہنچ سکتا ہے اور جن کا جاننا کچھ فضیلت علمیہ میں داخل نہیں بلکہ غایت کار مش ان کتابوں کے ہیں جن میں قصہ کہایاں لکھی جاتی ہیں یا جو حض اطفال اور عوام کے مطالعہ کے لیے بنائے جاتے ہیں۔ تو افسوس ایسی گئی

گزری کتابوں پر۔۔۔ لیکن اگر کسی قوم کی یہ رائے ہو کہ ان کی الہامی کتابوں میں باریک صداقتیں بھی ہیں جن پر احاطہ کرنا بجز ان اعلیٰ درجہ کے اہل علم کے جن کی عمریں انہیں میں تدریکرتے کرتے فرسودہ ہو گئی ہیں اور جن میں ایسی صدقیتیں بھی ہیں جن کی تہہ اور مغزتک وہی لوگ پہنچتے ہیں جو نہایت درجہ کے زیریک اور عمیق الفکر اور راستِ فی العلم ہیں تو اس جواب سے خود ہمارا مطلب ثابت ہے کیونکہ اگر ایک امی اور ناخواندہ آدمی ان حقائق دلیل کو ان کتابوں میں سے بیان کرے جن کو باقرار ان کے عوام اہل علم بھی بیان نہیں کر سکتے صرف خواص کا کام ہے تو بلاشبہ بیان اس امی کا ثبوت اس بات کے کہ وہ امی ہے امور غیریہ میں داخل ہو گا اور یہی تمثیل سوم کا مطلب ہے۔۔۔“

(مولانا کہتے ہیں) دیکھ لجئے کہ مرزا صاحب نے معرض کے وسیع اعتراض کو تنگ کر کے جواب دیا ہے۔ اور ان اشخاص سے مخصوص کر دیا ہے جو کسی کتاب کو الہامی مانتے ہوں۔  
(برائین احمدیہ - صفحہ ۱۴۳ تا ۱۴۵)۔ (ناقابل مصنف مرزا۔ طبع جون ۱۹۳۳ء)

قادیانی حضرات برائین احمدیہ کو اپنے نبی کو معرف کر آ را کتاب بتاتے ہیں اور کہتے ہیں کہ اس کتاب نے دشمنوں کے منہ بند کر دیئے تھے کیونکہ اس کتاب میں مرزا صاحب نے اسلام کی سچائی کے دلائل کے انبار لگا دیئے تھے اور اسی لیے بہت سے علماء کرام نے اس کتاب کی تعریف کی تھی۔ اس کتاب کی تعریف کرنے والے علماء میں مولانا محمد حسین بیالوی مرحوم بھی شامل تھے جو بعد میں مرزا صاحب کے خلاف ہو گئے تھے۔ مرزا صاحب اور مرزا کی ہمیشہ انہیں طعنے دیتے رہے کہ اب تم کس منہ سے مخالفت کرتے ہو کیونکہ تم نے تو اس کتاب کی تعریف کی ہوئی ہے۔ مولانا امرتسریؒ کے ساتھ بحث مباحثوں میں بھی مرزا کی کہتا تھے کہ تمہارے محمد حسین نے بھی ایک وقت میں اس کتاب کی تعریف کی تھی۔ بنابریں مولانا امرتسریؒ نے قادیانیوں کی اس دلیل کا بھی جواب لکھا ہے۔ فرماتے ہیں:

”اگر کسی صاحب کو یہ وہم گز رے کہ تصنیفات مرزا خصوصاً ”برائین احمدیہ“ اگر واقعی معقولیت سے گری ہوئی ہیں تو اس زمانے کے علماء نے ان کی تعریف کیوں کی تھی؟ اس وہم کا دفعیہ یوں ہے کہ مرزا صاحب نے اس کتاب کے فوائد ایسے کچھ دلفریب بتائے تھے جن کو سن کر ہر ایک ہم درد اسلام گرویدہ ہو سکتا تھا جس کی مثال آ جکل کی اشتہاری دوائیں ہیں کہ ایک ہی دوا کے ایسے فوائد بتائے جاتے ہیں کہ ضرور تمند کو مگماں ہو جاتا

ہے کہ یہ دو اوقتی ہر ایک مرض کے لئے مفید ثابت ہوگی۔ ہم ناظرین کی اطلاع کے لیے وہ فوائد نقل کرتے ہیں۔ ناظرین ان فوائد کو دیکھ کر اپنے اندر جو اثر پائیں گے اس سے اندازہ لگائیں گے کہ اس زمانے کے نیک مسلمانوں پر اس تحریر کا کیا کچھ اثر ہوا ہو گا؟ وہ فوائد بالفاظ مرزا صاحب یہ ہیں،“

. بالآخر بعد تحریر تمام مراتب ضروریہ کے اس بات کا واضح کرنا بھی اس مقدمہ میں قرین مصلحت ہے جو کن کن قسموں کے فوائد پر یہ کتاب مشتمل ہے تا وہ لوگ جو حقانی صداقتوں کے جان لینے پر جان دیتے ہیں اپنے روحانی محبوب کی خوشخبری پائیں اور تا ان پر جو راستی کے بھوکے اور پیاسے ہیں اپنی دلی مراد کا راستہ ظاہر ہو جائے، سو وہ فوائد چھ قسم کے ہیں جو بہ تفصیل ذیل ہیں۔

اول اس کتاب میں یہ فائدہ ہے کہ یہ کتاب مہمات دینیہ کے تحریر کرنے میں ناقص البيان نہیں بلکہ وہ تمام صداقتوں کے جن پر اصول علم دین کے مشتمل ہیں اور وہ تمام حقائق عالیہ کے جن کی بیانیت اجتماعی کا نام اسلام ہے وہ سب اس میں مکتوب اور مرقوم ہیں اور یہ ایسا فائدہ ہے کہ جس سے پڑھنے والوں کو ضروریات دین پر احاطہ ہو جائے گا اور کسی منفوی کے پیچ میں نہیں آئیں گے بلکہ دوسروں کو ععظ اور نصیحت اور ہدایت کرنے کے لیے ایک کامل استاد اور ایک عیار رہبر بن جائیں گے۔

دوسرایہ فائدہ کہ یہ کتاب تین سو محکم اور قوی دلائل حقیقت اسلام اور اصول اسلام پر مشتمل ہے کہ جن کے دیکھنے سے صداقت اس دین میں کی ہر یک طالب حق پر ظاہر ہو گی بجز اس شخص کے کہ بالکل باندھا اور تعصّب کی سخت تاریکی میں بنتلا ہو۔

تیسرا یہ فائدہ کہ جتنے ہمارے مخالف ہیں یہودی، عیسائی، جموی، آریہ، برہموبت پرست، دہری، طبعیہ، اباحتی، لامہب کے شہادات اور وساوس کا اس میں جواب ہے اور جواب بھی ایسا کہ دروغ گو کواس کے گھر تک پہنچایا گیا ہے اور پھر رفع اعتراض پر کفایت نہیں کی گئی بلکہ یہ ثابت کر کے دکھلایا گیا ہے کہ جس امر کو مخالف ناقص الفہم نے جائے اعتراض سمجھا ہے وہ حقیقت میں ایک ایسا امر ہے کہ جس سے تعلیم قرآنی کی دوسری کتابوں پر فضیلت اور ترجیح ثابت ہوتی ہے نہ کہ جائے اعتراض۔ اور پھر وہ فضیلت بھی ایسے دلائل واضح سے ثابت کی گئی ہے کہ جس سے معرض خود معرض الیہ (اصل میں اسی طرح

ہے۔ نقل) ٹھہر گیا ہے۔

چو تھا یہ فائدہ ہے جو اس میں بمقابلہ اصول اسلام کے مخالفین کے اصول پر بھی کمال تحقیق اور تدقیق سے عقلی طور پر بحث کی گئی ہے اور تمام وہ اصول اور عقائد ان کے جو صداقت سے خارج ہیں بمقابلہ اصول حقہ قرآنی کے ان کی حقیقت باطلہ کو دکھلایا گیا ہے کیونکہ قدر ہر یک جو ہر بیش قیمت کا مقابلہ سے ہی معلوم ہوتا ہے۔

پانچواں اس کتاب میں یہ فائدہ ہے کہ اس کے پڑھنے سے حقائق اور معارف کلام ربانی کے معلوم ہو جائیں گے اور حکمت اور معرفت اس کتاب مقدس کی کہ جس کے نور روح افروز سے اسلام کی روشنی بھی سب پر مکشف ہو جائے گی کیونکہ تمام وہ دلائل اور براہین جو اس میں لکھی گئی ہیں اور تمام کامل صداقتیں جو اس میں دکھائی گئی ہیں وہ سب آیات پیغامت قرآن شریف سے ہی لی گئی ہیں اور ہر ایک دلیل عقلی وہی پیش کی گئی ہے جو خدا نے اپنی کلام میں آپ پیش کی ہے اور اسی التزام کے باعث سے تقریباً باراں (اصل میں اسی طرح مرقوم ہے۔ نقل) سیپارہ قرآن شریف کے اس کتاب میں اندرج پائے ہیں۔ پس حقیقت میں یہ کتاب قرآن شریف کے دقاائق اور حقائق اور اس کے اسرار عالیہ اور اس کے علوم حکمیہ اور اس کے اعلیٰ فلسفہ کو ظاہر کرنے کے لیے ایک عالی بیان تفسیر ہے کہ جس کے مطالعہ سے ہر ایک صادق اپنے مولیٰ کریم کی بے مثل و مانند کتاب کا عالی مرتبہ مثل آنفاب عالمتاب کے روشن ہو گا۔

چھٹا فائدہ یہ ہے کہ اس کتاب کے مباحث کو نہایت متناسب اور عمدگی سے قوانین استدلال کے مذاق پر مگر بہت آسان طور پر کمال خوبی اور موزونیت اور اطاعت سے بیان کیا گیا ہے اور یہ ایسا طریقہ ہے جو ترقی علوم اور پختگی فکر اور نظر کا ایک اعلیٰ ذریعہ ہو گا کیونکہ دلائل صحیحہ کے توغل اور استعمال سے قوت ذاتی بڑھتی ہے اور ادراک اور امور دلیقہ میں طاقت مدرکہ تیز ہو جاتی ہے اور بیاعتوت ورزش برائیں حقہ کے عقل سچائی پر ثابت اور قیام پکڑتی ہے اور ہر ایک امر تنازعہ کی اصلیت اور حقیقت دریافت کرنے کے لیے ایک ایسی کامل استعداد اور بزرگ ملکہ پیدا ہو جاتا ہے جو کہ تکمیل قوائے نظریہ کا موجب اور نفس ناطقہ انسان کے لیے ایک منزل اقصیٰ کا کمال ہے کہ جس پر تمام سعادت اور شرف نفس کا موقوف ہے۔ (برائیں۔ صفحہ ۱۳۵، ۱۳۸ تا ۱۴۲)

مولانا امر ترسیٰ کہتے ہیں کہ یہ ہیں وہ فوائد جو ایک مومن مسلمان کو اس کتاب کی طرف مائل کرنے کے لیے کافی سے زیادہ ہیں۔ اسی لیے اس زمانہ کے مسلمانوں نے عموماً اور بعض علماء نے خصوصاً اس کتاب کی تعریف کی اور اس کی اشاعت میں مرزا صاحب کی مدد کی۔ لیکن غور طلب سوال یہ ہے کہ کیا یہ فوائد حاصل ہوئے بھی؟ اس کا صحیح جواب یہی ہے کہ جبکہ موعودہ کتاب ہی وجود میں نہیں آئی تو اس کے فوائد کیسے حاصل ہو سکتے۔ رہی یہ بات کہ کتاب کیسے وجود میں نہیں آئی، حالانکہ براہین احمدیہ کے نام سے یہ کتاب فروخت ہو رہی ہے۔ اس کا جواب بالا جمال یہ ہے کہ ان تین سو براہین حقہ میں سے ایک برہان بھی شائع نہیں ہوئی جس پر یہ کہنا بالکل بجا ہے۔

ہزاروں وعدوں میں گر ایک ہی وفا کرتے

فتم خدا کی نہ ہم ان کو بے وفا کہتے

مولانا کہتے ہیں کہ دوسرا وہم یہ کیا جاتا ہے کہ مخالفوں نے اس (براہین احمدیہ) کا جواب دے کر دس ہزار روپیہ انعام وصول کیوں نہیں کیا۔ جس کا اشتہار مرزا صاحب نے دے رکھا تھا۔ اس شبہ کا جواب یہ ہے کہ جس حالت میں دلائل ظہور پذیر ہی نہیں ہوئے تو جواب کس چیز کا ہوتا؟ آج تک مخالفوں کی طرف سے یہ معقول مطالبہ کیا جاتا رہا کہ وہ دلائل پیش کرو تو ہم غور کریں گے۔

ہم پہلے ذکر کر آئے ہیں کہ مرزا صاحب مطبوعہ براہین احمدیہ میں لکھا ہے کہ براہین احمدیہ جس میں تین سو دلائل حقیقت قرآن اور صداقت نبوت محمدیہ دیئے گئے ہیں ہم مکمل طور پر تصنیف کر چکے ہیں (صفحہ ۹۳۶، ۹۹۳، ۱۳۲، براہین احمدیہ ملاحظہ ہوں)۔ اب حقیقت واقعہ سنئے۔ آپ (مرزا صاحب) کتاب ہذا کے صفحہ ۵۱۲ پر لکھتے ہیں۔

ان براہین کے بیان میں جو قرآن شریف کی حقیقت اور افضلیت پر یہ وہ شہادتیں ہیں۔

اس کے بعد چند آیات مع ترجمہ لکھ کر صفحہ ۵۲۶ پر کتاب کا خاتمه ایسے ناپسندیدہ طریق پر کیا ہے جس پر کوئی قابل مصنف تو کیا معمولی مصنف بھی نہیں کر سکتا۔ مثلاً آپ لکھتے ہیں کہ سوئی بغیر دھاگہ کے ناکارہ ہے اور کوئی کام سینے کا اس سے انجام پذیر نہیں ہو سکتا۔ اس طرح عقلی فلسفہ بغیر تائید خدا کی کلام کے متزلزل اور غیر مستحکم اور بے شہادت اور بے بنیاد ہے۔

پائے استدالیاں چوپیں بود  
پائے چوپیں سخت بے تمکیں بود

حسب دستور یہ بھی نہیں لکھا کہ باقی مضمون آئندہ جلدوں میں شائع ہو گا۔ یہاں تک کہ اخیر میں ”باقی دار“ بھی نہیں لکھا۔ اس کے تبعیں سال کے بعد براہین کی پانچویں جلد شائع ہوئی۔ اس کو صرف اپنی مسیحائی کے ذکر سے پر کر دیا۔ چوتھی جلد کی انتہا کا کوئی ربط پانچویں جلد کی ابتداء کے ساتھ نہیں دکھایا۔ اس کے باوجود کہا جاتا ہے کہ مرزا صاحب نے ایک بے نظیر کتاب (براہین احمدیہ) شائع کر کے اسلام کی بہت بڑی خدمت کی ہے جس پر بے ساختہ ہمارے منہ سے لکھتا ہے:

اللہ رے ایسے حسن چ یہ بے نیازیاں  
ہندہ نواز آپ کسی کے خدا نہیں

ہم خلیفہ قادیانی اور امیر جماعت لاہور سے کہتے ہیں آپ دونوں صاحب گوچند مسائل میں باہم مختلف ہیں اسی لیے آئے دن ایک دوسرے کو مباحثہ کا چینچ دیتے رہتے ہیں مگر اس امر پر متفرق ہیں کہ مرزا صاحب کی تلقینیات خواص اور عوام کو مفید ہے۔ اسی لیے قادیانی اور لاہوری دونوں جماعتیں مرزا صاحب کی کتب کو مکر، سہ کر چھپوا کر شائع کر رہی ہیں۔ آپ لوگوں کے اسی فعل پر ہماری درخواست متفرع ہے کہ وہ ”براہین احمدیہ“ جس کا مسودہ مرزا صاحب تیار کر چکے تھے اور جس کا ذکر مرزا صاحب نے اس کتاب کے صفحہ ۹۳ وغیرہ پر کیا ہے جیسا کہ ہم پہلے لکھ چکے ہیں۔ جس کی عدم اشاعت کا اعتراف اور آئندہ اشاعت کا مژده مرزا صاحب نے ”آئینہ کمالات“ کے صفحہ ۳۰۶ پر دیا ہوا ہے۔ سب کام چھوڑ کر سب سے پہلے اس کتاب کے مسودہ کو شائع کر دیں تاکہ اسلام کی خدمت مکمل ہو جائے جس کے لیے مرزا صاحب مبوعث ہوئے تھے اور آپ نے اس کتاب کی تعریف کرتے ہوئے مندرجہ ذیل اعلان کیا تھا کہ اس کتاب میں دعوم و دھام سے حقانیت اسلام کا ثبوت دکھایا گیا ہے کہ جس سے ہمیشہ کہ مجادلات کا خاتمه فتح عظیم کے ساتھ ہو جائے گا۔ (اشتہار عرض ضروری ملحقہ براہین) اگر آپ لوگوں نے یہ اسلامی خدمت انجام نہ دی اور ہمارا یقین ہے کہ نہیں دیں گے۔ تو ہم یہ کہنے پر مجبور ہوں گے کہ مرزا صاحب کا یہ بیان متعلقہ تکمیل مسودہ کتاب حقیقت نہیں، بلکہ شاعرانہ تخلیق تھا۔

(نقاہل مصنف مرزا۔ طبع جون ۱۹۳۳ء امرتسر)

مولانا امرتسریؒ نے اپنی کتاب ”تعلیمات مرزا“ میں بھی ”براہین احمدیہ“ کو موضوع تحن بنایا ہے جہاں آپ لکھتے ہیں کہ

براہین میں مرزا صاحب کو مسح علیہ السلام کے آنے کا اقرار ہے جیسا کہ انہوں نے لکھا ہے۔ حوالذی ارسل رسولہ بالہدی و دین الحق لیظہرہ علی الدین کلمہ۔ یہ آیت جسمانی اور سیاست ملکی کے طور پر حضرت مسح علیہ السلام کے حق میں پیش گوئی ہے اور جس غلبہ کاملہ دین اسلام کا وعدہ دیا گیا ہے وہ غلبہ مسح علیہ السلام کے ذریعہ سے ظہور میں آئے گا اور جب مسح علیہ السلام دنیا میں آئیں گے تو ان کے ہاتھ سے دین اسلام جب جب آفاق اور اقطار میں پھیل جائے گا۔ (براہین جلد ۲، صفحہ ۳۹۹-۴۰۸)

براہین کی اس عبارت کے برخلاف مرزا صاحب نے اپنی کتاب ”ازالہ اوہام“ کے صفحہ ۲۱۲ پر لکھا ہے ”پس دنیا میں مسح ابن مریم ہرگز نہیں آئے گا“ پھر انہوں نے اسی کتاب میں کہا ہے کہ میں خود مسح موعود بن کر آ گیا ہوں۔ مرزا صاحب کی اس تضاد بیانی پر ہونے والے اعتراض کے جواب میں مرزا ای لوگ کہتے ہیں کہ جس طرح قرآن میں نسخ ہے اسی طرح اقوال مرزا میں بھی نسخ ہو سکتا ہے۔ (تجالیات رحمانیہ از اللہ درتہ) لیکن یہ جواب درست نہیں ہے کیونکہ اہل علم جانتے ہیں کہ نسخ احکام یا متن ای میں ہوتا ہے۔ خبر یہ جملوں میں نسخ نہیں ہوتا۔ مثلاً کوئی شخص کہے کہ کل باش ہوئی تھی۔ پھر کہے، کل باش نہیں ہوئی تھی۔ یہ دو جملے خبر یہیں ہیں اور ان کے اختلاف کا جواب، نسخ سے نہیں دیا جاسکتا، بلکہ ماننا پڑے گا کہ دو کلاموں میں سے ایک جھوٹ ہے۔

(اس کے بعد مولانا فرماتے ہیں کہ) مرزا ای یہ بھی کہتے ہیں کہ براہین احمدیہ میں مرزا نے (مسح کے بارے میں) رسمی عقیدہ لکھ دیا تھا۔ اس کے بعد کی کتابوں میں جو لکھا ہے تحقیقی لکھا۔ اس کا جواب یہ ہے کہ مرزا صاحب زمانہ تالیف براہین میں بھی مجدد ہونے کے مدعا تھے اور اسی تجدید میں انہوں نے براہین لکھی۔ اور جناب مسح کے متعلق انہوں نے براہین میں جو لکھا وہ آیت مرقومہ سے استدلال کر کے لکھا ہے کہ رسمی اور شنیدی۔ بلکہ تحقیقی اور تنقیدی علی وجہ البصیرت لکھا۔ چنانچہ براہین کے آخر میں لکھتے ہیں یہ کتاب خود خدا مجھ سے لکھاتا ہے اور یہ بھی مرزا صاحب کا دعویٰ تھا کہ میں اس قدر رخدا کی

حفاظت میں ہوں کہ

”میں خاص طور پر خدا تعالیٰ کی اعجاز نمائی کو انشا پردازی کے وقت بھی اپنی نسبت دیکھتا ہوں کیونکہ جب میں عربی یا اردو میں کوئی عبارت لکھتا ہوں تو میں محسوس کرتا ہوں کوئی اندر سے مجھے تعلیم دے رہا ہے۔“ (زبول الحج، صفحہ ۵۶)

اس سے معلوم ہوا کہ ”براہین احمدیہ“ کی عبارت اسی اندر کی تعلیم کا نتیجہ ہے نہ کہ رسمی عقیدہ۔ اور پھر مرزا صاحب ایک دوسری جگہ کہتے ہیں:

”اس عاجز کو اپنے ذاتی تجربہ سے یہ معلوم ہے کہ روح القدس کی قدسیت ہر وقت اور ہر دم اور ہر لحظہ بلا فصل ملہم کے تمام قوی میں کام کرتی رہتی ہے اور انوارِ دائیٰ اور استعانتِ دائیٰ اور عصمتِ دائیٰ کا یہی سبب ہوتا ہے کہ روح القدس ہمیشہ اور ہر وقت ان کے ساتھ ہوتا ہے۔“ (دافع المؤساں، صفحہ ۳۹۳)

یعنی مرزا صاحب نے جو کچھ، جہاں کہیں لکھا ہے، وہ اپنے الہام کنندہ کی براہ راست نگرانی میں اور زیر ہدایت لکھا ہے اور جو الہام کنندہ ان کے قلم سے متصاد با تین لکھواتا ہے اور وہ اللہ تعالیٰ کی ذات قطعاً نہیں ہو سکتی کہ اللہ کے کلام میں تضاد نہیں ہو سکتا۔

(تعلیمات مرزا مصنفہ مولانا امرتری)

براہین احمدیہ کے متعلق قادیانی بڑے بلند باغ دعوے کرتے رہے ہیں جب کہ مولانا امرتری انہیں بتاتے رہے ہیں کہ کتاب کا نام ہی غلط ہے۔ ایسی کتاب جس میں ایک بھی کامل برهان نہ ہو اسے براہین کیسے کہا جا سکتا ہے؟ چنانچہ ایک دفعہ انہوں نے لکھا۔

مرزا صاحب کی ماہی ناز تصنیف ”براہین احمدیہ“ ہے جس میں اسلام کی حقانیت پر تین سو دلائل پیش کرنے کا وعدہ کیا گیا اور اسی وعدے پر مسلمانوں سے زرکشیر بطور چندہ لیا گیا۔..... کیا کوئی مرزا کی ہمارے سامنے یا غائبانہ بتا سکتا ہے کہ ان چار جملوں میں حقانیت اسلام کے تین سو دلائل میں سے کتنی دلیلیں پیش کی گئی ہیں؟ ہرگز نہیں۔ سوائے الہاموں کے باقی سب اللہ اللہ خیر سلا۔ (اس کتاب کے چار حصے شائع کرنے کے بعد جب مرزا صاحب) اس بارے میں سالہا سال خاموش رہے تو مخالفوں کو طرف سے اعتراضات کی بھرمار ہوئی کہ براہین احمدیہ کو مکمل کیوں نہیں کرتے؟ تو آپ نے اس کی پانچویں جلد لکھی۔ اس آخری جلد میں بھی ان دلائل موعودہ میں سے ایک دلیل بھی پیش

نہیں کی۔ اس امر کے تصفیہ کے لیے ہم مجلس مکالہ کرنے کو تیار ہیں۔ یہ مجلس امرتسر میں ہو یا لا ہو رہا ہے۔ جس میں کالجوں کے پروفیسر صاحبزادے اور ایسے ہی دیگر اہل علم حضرات جمع ہوں۔ ہم براہین احمدیہ کی ساری جلدیں میز پر رکھ دیں گے۔ جماعت احمدیہ کا کوئی نمائندہ مرزا صاحب کے موعودہ تین سو دلائل کا پتہ نہیں بتائے۔

براہین احمدیہ کی پہلی چار جلدیں اور پانچویں جلد میں بہت نمایاں فرق ہے۔ پہلی چار جلدیں میں آپ (مرزا) نے حضرت عیسیٰ علیہ السلام کو امت محمدیہ کے لیے مسح موعود تسلیم کیا ہے اور ان کی دوبارہ تشریف آوری کو مان کر ان کی خدمات کے سلسلہ میں یہ بھی لکھا ہے کہ اس زمانے میں اسلام، تمام دنیا کے اطراف و اکناف میں پھیل جائے گا۔ مگر پانچویں جلد میں آپ خود ہی مسح موعود کے عہدے کے انچارج بن بیٹھے۔ پانچویں جلد ساری پڑھ جائیے سوائے اپنی مسیحیت موعودہ کے اس میں کچھ بھی نہیں ملے گا..... کس قدر مقام تاسف ہے اور کتنا محل تعجب ہے کہ ”براہین احمدیہ“ کے حصہ اول (پہلی چار جلدیں) اور حصہ دوم (پانچویں جلد) کو ملا کر پڑھنے سے مرزا صاحب کی مذہبی زندگی کا تشیب و فروز بہت اچھی طرح معلوم ہو سکتا ہے۔ ”براہین احمدیہ“ حصہ اول میں آپ خدا سے الہام پانے کے مدعا بنتے ہیں مگر پھر بھی سادگی نظر آتی ہے لیکن دوسرے حصہ میں پہنچ کر آپ ایسے ہوشیار نظر آتے ہیں گویا یہ مصرع آپ پر خوب صادق آتا ہے:

جمحوٹ کو بچ کر دکھانا کوئی ان سے سیکھے جائے

خدا کی گرفت مختلف شکلوں میں ہوتی ہے اور ہر صاحب فن کیلئے اسی فن کی حیثیت سے ہوا کرتی ہے۔ جنگی آدمی کے لیے جنگی حیثیت سے غلطی کر کے بتائے تکلیف ہونا بھی ایک قسم کی خدائی گرفت ہے۔ ابو جہل جیسے آدمی کا میدان جنگ میں گر کر مر جانا بھی اس کے لیے خدائی گرفت تھی۔ رچڈ شیر دل کا سلطان صلاح الدین سے مقابلہ کر کے ناکام واپس آنا بھی اس کے لیے خدائی گرفت تھی۔ کسی مدعا الہام کا اپنے الہام کی زد میں آجانا بھی اس کے لیے خدائی گرفت ہوتی ہے۔ کسی متكلّم مصنف کا اپنی تصنیف میں کوئی فاش غلطی کر جانا بھی اس کے لیے ایک قسم کی کبر شکن گرفت ہوتی ہے۔

”براہین احمدیہ“ میں مرزا صاحب ہم کو مصنف اور ملہم دونوں حیثیتوں کے مدعا نظر آتے ہیں۔ ہم نہایت راستی سے کہتے ہیں کہ ہم ان دونوں حیثیتوں میں مرزا صاحب کو گرفتار

عذاب پاتے ہیں۔ مجموع حصہ اول (براہین کی پہلی چار جلدوں) میں حضرت مجتبی کی حیات اور دنیا میں آپ کی دوبارہ تشریف آوری کا اظہار کر چکے ہیں جسے اپنی عمر کے آخری حصے میں بدرتین قسم کا شرک قرار دیتے ہیں۔ بحیثیت ملهم کے ان پر جو عذاب الہی آیا وہ یہ ہے کہ براہین کی پانچویں جلد میں مرزا صاحب نے اپنی الہامی عمر ۷۵ سے ۸۵ سال بتائی ہے لیکن آپ کی وفات، عمر کے ۷۵ اور ۸۵ سال کے درمیان ہو گئی حالانکہ آپ کی عمر خود اپنے بیان اور حکیم نور دین خلیفہ اول قادریان کی تصدیق سے ۱۹۰۸ء میں ۶۹ سال تھی جبکہ آپ نے اس دنیا سے انتقال کیا۔ ہمارا یہ مجمل ساتھ رہ صرف مرزا صاحب کی تصنیف ”براہین احمدیہ“ سے متعلق ہے، ہم اپنی زندگی میں مرزا صاحب اور ان کے اتباع سے مختلف طریقوں سے مقابلہ کر چکے ہیں تاہم مقابله کی ایک صورت ابھی باقی ہے، اس کے لیے ہم تیار ہیں۔ وہ یہ کہ خاص اہل علم (علمائے عربی و انگریزی) کی ایک مجلس منعقد کی جائے۔ اس مجلس میں ہم مرزا صاحب کی تصنیفات پر تقدیم کریں اور فریق ثانی ہماری تقدیم کا جواب دے لیکن دونوں فریق اپنے دلائل کو تصانیف مرزا تک محدود رکھیں۔ اس گفتگو کا فیصلہ مجلس کی اکثریت کرے یا چند منتخب حضرات کی رائے سے ہو۔ فیصلہ کی دونوں صورتیں ہمیں منظور ہیں۔ (اہل حدیث ۵ جنوری ۱۹۳۰ء صفحہ ۵-۲)

**ایک بار مولانا امرتسریؒ نے لکھا:**

اہل حدیث مورخ ۵ جنوری ۱۹۳۰ء میں مرزا صاحب کی کتاب ”براہین احمدیہ“ کے متعلق ایک نوٹ لکھا گیا تھا جس میں ہم نے مرزا صاحب کی اس ماہی ناز تصنیف پر ریویو کیا تھا اور پوچھا تھا کہ مرزا صاحب نے اس کتاب میں صداقت اسلام پر جو تین سو دلائل لکھنے کا وعدہ کیا تھا وہ دلائل یا ان میں سے کوئی ایک دلیل کس صفحہ پر ہے؟ ہم نے یہ بھی لکھا تھا امرتسر یا لاہور میں ایک مجلس منعقد ہو جس میں یہ دلائل دکھائے جائیں۔ ہماری طرف سے صرف یہ سوال ہو گا کہ براہین کے اس صفحہ کا حوالہ بتایا جائے جہاں مرزا صاحب نے دلائل موعودہ کل یا کم سے کم ایک ہی دلیل لکھی ہو۔ کیسا صاف اور فیصلہ کن سوال ہے مگر جواب میں ہمیں کوسا گیا، جب کوئی تھک گئے تو ہماری عربی تفسیر کا ذکر کرتے ہوئے لکھ دیا کہ تم کیونکر بول سکتے ہو خود تمہاری عربی تفسیر کے خلاف فتویٰ لگا ہوا ہے۔ یہ

تو وہی مثال ہوئی جو کسی مولوی صاحب نے ایک بے نماز کو کہا تھا کہ میاں نماز پڑھا کر تو اس نے بڑی متنانت سے جواب دیا کہ آپ نے اپنے بیٹے کی شادی کے موقع پر کھانے میں نمک بہت زیادہ ڈالا تھا۔ مولوی صاحب نے کہا میرے سوال سے اس کا کیا تعلق؟ ہوشیار طالب علم نے کہا کہ تعلق ہو یا نہ ہو۔ یونہی بات سے بات نکل آتی ہے۔ اچھا بھائی، ہماری تفسیر بھی غلط سی ہی۔ تو ہم اور مرزا صاحب دونوں برابر ہوئے۔ پس نہ ہم صحیح موعود ہیں اور نہ مرزا صاحب، قصہ ختم۔ (اہل حدیث ۸ مارچ ۱۹۲۰ء صفحہ ۵-۶)

قادیانیوں کے پاس لے دے کے ایک ہی بات تھی کہ مولوی محمد حسینؒ نے براہین پر موافقانہ روپوں کھا تھا۔ مولانا امر ترسیؒ، مرزا نیوں کی اس بات پر تبصرہ کرتے ہوئے لکھتے ہیں:

مرزا صاحب کی مایہ ناز کتاب ”براہین احمدیہ“ ہے اس میں مرزا صاحب نے یہ دعویٰ کیا ہے کہ میں اسلام کی صداقت پر تین سو دلائل لکھوں گا، ہم نے اس کی باہت اتباع مرزا سے بارہا یہ مختصر سوال پوچھا کہ وہ لوگ کوئی ایک دلیل ہی ہم کو دکھائیں کہ کہاں سے شروع ہوئی اور کہاں ختم ہوئی؟ خدا جانے یہ سوال کتنا ذہنی ہے کہ نہ قادیان سے اس کا جواب آتا ہے نہ لاہور سے۔ اخبار الفضل ۱۹ مارچ ۱۹۲۰ء میں ایک طویل مضمون ہمارے جواب میں نکلا ہے۔ اس میں بھی ہمارے اصل سوال کا جواب دینے کی بجائے مغض ادعا پر ادعا کیا گیا ہے مثلاً کہا گیا ہے کہ آج سے نصف صدی پہلے ہزاروں نہیں لاکھوں مسلمان اسلام کو چھوڑ کر عیسائیت اختیار کر چکے تھے۔ اس زمانہ میں یہ مرد خدا (مرزا صاحب) کھڑے ہوئے اور دین اسلام کی حفاظت میں یہ کتاب لکھی۔ کوئی ثبوت پوچھئے، تو کچھ نہیں بتا سکتے۔ ہم سے پوچھو تو ہم بتاتے ہیں کہ خود مرزا صاحب نے ہندوستان میں عیسائیوں کی کل تعداد پانچ لاکھ بتائی ہے مگر آپ نے یہ تفصیل نہیں بتائی کہ ان پانچ لاکھ عیسائیوں میں ہندوؤں، مسلمانوں، سکھوں، بھنگیوں اور دوسری پست قوموں میں سے کتنے کتنے افراد آئے تھے۔ مضمون نگار صاحب اگر اپنے دعوے میں سچے ہیں تو اس کا ثبوت پیش کریں کہ۔ مرزا صاحب سے پہلے مسلمان لاکھوں کی تعداد میں عیسائی ہو چکے تھے۔ ہم تو مرزا صاحب کے اس دعوے کو بھی مغض ادعا سمجھتے ہیں۔ آخر لے دے کے ہمارے جواب میں مولانا محمد حسین بیالوی مرحوم کا نام پیش کیا جاتا کہ انہوں نے ”براہین احمدیہ“ کی تعریف کی ہوئی ہے اس کا جواب یہ ہے کہ مولانا مددوح

محمد تھے اور محدثین کا اصول ہے کہ راوی اپنی جس روایت کی تکذیب کر دے وہ روایت جھٹ نہیں رہتی۔ مولانا موصوف اپنی آخری عمر میں مرزا صاحب کی کل باتوں کی تردید کرتے رہے۔ چنانچہ ایک دفعہ ہم نے ان سے پوچھا تھا کہ آپ نے ”براہین احمدیہ“ پر تحسین آمیز الفاظ میں تصرہ (ریویو) کیا تھا اس کی وجہ کیا تھی؟ جواب آفرمایا کہ محض امکان تصور پر،۔ اس کے علاوہ ہم کہتے ہیں کہ قادیانی اہل علم ہمارے سوال کا جواب مولانا بیالوی کے ریویو ہی میں بتا دیں کہ مرزا صاحب کی تین سو دلائل حقہ میں سے کتنی دلیلیں براہین میں مرقوم ہیں اور وہ کس صفحہ سے شروع ہو کر کس صفحہ پر ختم ہوتی ہیں؟۔

(اہل حدیث امر ترسی ۱۲۔ اپریل ۱۹۴۰ء، صفحہ ۵-۷)

مولانا امر ترسی<sup>ؒ</sup> براہین کے مضامین پر ایک اور تبصرے میں فرماتے ہیں کہ قرآن مجید میں ارشاد ہے: ﴿هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظَهِّرَ عَلَى الْأَدِينَ كُلَّهُ﴾۔ خدا نے اپنا رسول ہدایت اور دین حق کے ساتھ بھیجا تاکہ اس کو سارے مذاہب پر غالب کرے۔ اس آئیت کی تفسیر میں مرزا صاحب براہین احمدیہ میں لکھتے ہیں

. یہ آیت جسمانی اور سیاست ملکی کے طور پر حضرت مسیح علیہ السلام کے حق میں پیش گوئی ہے اور جس غلبہ کاملہ دین اسلام وعدہ دیا گیا ہے وہ غلبہ مسیح کے ذریعہ سے ظہور میں آئے گا اور جب حضرت مسیح دوبارہ اس دنیا میں تشریف لائیں گے تو ان کے ہاتھ سے دین اسلام جمیع آفاق اور اقطار میں پھیل جائے گا۔ (براہین احمدیہ، صفحہ ۲۹۹-۳۹۸)

اس جگہ جناب موصوف نے مسیح موعود کیلئے آیت موصوفہ سے یہ بات بتائی کہ وہ بسیاست یعنی ظاہری حکومت کے ساتھ آئیں گے مگر جب آپ نے مسیح موعود ہونے کا دعویٰ خود کیا تو باوجود سیاست اور حکومت حاصل نہ ہونے کے آپ نے اس آیت پر قبضہ رکھا اور اپنے ہی حق میں اس کو چسپا کیا۔ وہ بیان ایسا طیف ہے کہ ہم ناظرین سے اس کو بغور پڑھنے کے لیے سفارش کرتے ہیں۔ مرزا صاحب فرماتے ہیں:

”چونکہ آنحضرت ﷺ کی نبوت کا زمانہ قیامت تک ممتد ہے اور آپ خاتم الانبیاء ہیں اس لیے خدا نے یہ نہ چاہا کہ وحدت اقوامی آنحضرت ﷺ کی زندگی ہی میں کمال تک پہنچ جائے کیونکہ یہ صورت آپ کے زمانہ کے خاتمہ پر دلالت کرتی تھی۔ یعنی شبہ گزرتا

کہ آپ کا زمانہ ختم ہو گیا، کیونکہ جو آخری کام آپ کا تھا وہ اسی زمانہ میں انجام تک پہنچ گیا اس لیے خدا نے اس تکمیل اس فعل کی جو تمام قویں ایک قوم کی طرح کی بن جائیں اور ایک ہی مذہب پر ہو جائیں۔ زمانہ محمدی کے آخری حصہ میں ڈال دی جو قرب قیامت کا زمانہ ہے اور اس تکمیل کے لیے اسی امت میں سے ایک نائب مقرر کیا جو صحیح موعود کے نام سے موسوم ہے اور اسی کا نام خاتم الخلفاء ہے۔ پس زمانہ محمدی کے سر پر آنحضرت ﷺ ہیں اور اس کے آخر میں صحیح موعود ہے اور ضرور تھا کہ یہ سلسلہ دنیا کا منقطع نہ ہو جب تک وہ پیدا نہ ہو لے کیونکہ وحدت اقوامی کی خدمت اسی نائب النبوت کے عہد سے وابستہ کی گئی ہے اور اسی کی طرف یہ آیت اشارہ کرتی ہے: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَ عَلَى الْأَرْضِ كُلِّهِ﴾ یعنی خدا وہ خدا ہے جس نے اپنے رسول کو ایک کامل ہدایت اور سچے دین کے ساتھ بھیجا تاکہ اس کو ہر ایک قسم کے دین پر غالب کر دے یعنی ایک عالمگیر غلبہ اس کو عطا کرے اور چونکہ عالمگیر غلبہ آنحضرت ﷺ کے زمانہ میں ظہور میں نہیں آیا اور ممکن نہیں کہ خدا کی پیش گوئی میں کچھ تخلف ہوا س یہ آیت کی نسبت ان سب متفقہ میں کا اتفاق ہے جو ہم سے پہلے گزر چکے ہیں کہ یہ عالمگیر غلبہ صحیح موعود کے وقت میں ظہور میں آئے گا۔ (چشمہ معرفت۔ صفحہ ۸۲-۸۳)

اس عبارت کی تشریح یہ ہے کہ بقول مرزا صاحب زمانہ محمدی کی ابتدار سالت محمدیہ علی صاحبها الصلوہ والتحیۃ سے ہوئی پھر وہی زمانہ ممتد ہو کر صحیح موعود کے زمانہ تک ایک ہی رہا۔ اس زمانے کے ایک سرے پر آنحضرت ﷺ ہیں تو دوسرے سرے پر صحیح موعود (مرزا صاحب) ہیں۔ زمانہ محمدی سے اشاعت اسلام شروع ہو کر زمانہ صحیح موعود میں تکمیل کو پہنچ جائے گی۔ یعنی دنیا کی کل قویں مسلمان ہو کر ایک واحد اسلامی قوم (مسلمان) بن جائے گی۔ چونکہ یہ سب کام صحیح موعود کی معرفت ہو گا اس لیے آیت ﴿هُوَ الَّذِي أَرْسَلَ مُحَمَّدًا مُّصَدِّقًا لِّمَا بَيْنَ يَدَيْهِ﴾ میں چیساں ہے۔

اب سوال یہ ہے کہ کیا صحیح موعود (مرزا صاحب) کے زمانے میں یہ نتیجہ پیدا ہو گیا؟ پڑتیب غور کرنے کے لیے ہم صحیح موعود کے گھر سے چلتے ہیں۔

☆ کیا قادیانی کے کل ہندو مسلمان ہو گئے؟

☆ کیا قادیانی کے ضلع گور داسپور کے کل غیر مسلم اسلام میں آ گئے؟

- ☆ کیا پنجاب کے کل منکرین اسلام قائل اسلام بن گئے؟
- ☆ کیا ہندوستان میں اسلامی وحدت پیدا ہو گئی؟
- ☆ کیا انگلستان، فرانس، جمنی وغیرہ ممالک یورپ اسلام قبول کر گئے؟
- ☆ کیا افریقہ اور امریکہ کے سب لوگ مسلمان ہو گئے؟

اگر سب سوالوں کا جواب ہاں میں ہے تو ہمارا یقین ہونا چاہیے کہ حضرت مرزا صاحب صحیح موعود ہیں اور اگر ان سوالوں کا جواب نفی میں ہے تو احمدی دوستو غور کر کے بتاؤ مرزا صاحب کون ہیں؟ ہمیں افسوس ہے کہ مرزا صاحب اپنے اس فرض کی ادائیگی میں بہت قادر ہے اور بغیر ادا کیے فرض (اشاعت اسلام) کے لیے جلدی چل دیئے۔

(شہادات مرزا، اکتوبر ۱۹۲۳ء طبع اول)

مرزا صاحب نے براہین میں اپنے آپ کو نوح علیہ السلام کا نام بھی دیا ہے اور مولا نا امر تسریٰ نے ان کے اس دعویٰ پر بھی بڑا طیف تبصرہ فرمایا ہے، لکھتے ہیں:

”مرزا صاحب کا دعویٰ ہے کہ ”براہین احمدیہ“ میں خدا تعالیٰ نے میرا نام نوح بھی رکھا ہے اور میری نسبت فرمایا ہے (ولا تخاطبُنِ فی الذین ظلموا انہم مغرقوں) یعنی میری آنکھوں کے سامنے کشتی بنا اور ظالموں کی شکایت کے بارے میں مجھ سے کوئی بات نہ کر کہ میں ان کو غرق کروں گا۔ (براہین احمدیہ، حصہ پنجم، صفحہ ۸۶)

اور ایک دوسری کتاب میں مرزا صاحب نے لکھا ہے:

”مجھے بارہا خدا تعالیٰ مخاطب کر کے فرمآچکا ہے کہ جب تو دعا کرے میں تیری دعا سنوں گا، سو میں نوح نبی کی طرح ہاتھ پھیلاتا ہوں اور کہتا ہوں، رب انی مغلوب (قرآن مجید میں اس جگہ ”رب“ لفظ نہیں ہے۔ مرزا صاحب کی ایجاد ہے)۔

(ضمیمه تریاق القلوب نمبر ۵، صفحہ ۲)

مولانا امر تسریٰ لکھتے ہیں کہ حضرت نوح علیہ السلام کی دعا کی طرف کچھ تو مرزا صاحب نے منقولہ اقتباس میں اشارہ کیا ہے اور کچھ الفاظ ہم نقل کرتے ہیں۔ حضرت مددوح کی دعا اور اس کا نجام قرآن مجید مذکور ہے جس کے الفاظ یہ ہیں:

﴿قَالَ نُوحٌ رَبِّنَا إِنَّهُمْ عَصُونِي وَاتَّبَعُوا مِنْ لَمْ يَزِدْ مَالَهُ وَلَدَهُ الْأَخْسَارُ وَمَكْرُوا مَكْرًا كَبَارًا وَقَالُوا لَا تَذَرْنَا هَتَّكُمْ وَلَا تَذَرْنَا وَدًا وَلَا سَواعِدًا وَلَا يَغُوثُ

ويعوق ونسرا و قد ضلوا كثيرا ولا تزد الظالمين الا ضلالا مما خطأتهم  
اغرقوا فادخلوا نارا فلم يجدوا لهم من دون الله انصارا وقال نوح رب لا تذر  
على الارض من الكفرين ديارا (سورة نوح)

نوح نے ہماری جناب میں عرض کیا کہ اے میرے پروردگار ان لوگوں نے میرا کہا نہ  
مانا۔ اور ان (نابکار لوگوں) کے کہنے پر چلے جن کو ان کے مال اور ان کی اولاد نے  
(فائدہ کی جگہ الٹا) اور نقصان ہی پہنچایا اور انہوں نے (میرے ساتھ) بڑے بڑے  
فریب کیے اور ایک دوسرے کو بہکایا کہ اپنے معبدوں کو ہرگز نہ چھوڑنا اور نہ ”ود“ کو  
چھوڑنا اور نہ ”سواع“، ”کو اور نہ ”یغوث“، ”کو اور نہ ”نصر“ کو اور یہ (لوگ ایسی باتیں سمجھا  
کر) بہتیوں کو گراہ کر چکے ہیں اور ایسا کر کہ ان ظالموں کی گمراہی اور (روز بروز)  
بڑھتی ہی چلی جائے (کہ مستوجب عذاب ہوں چنانچہ) اپنی ہی شرارتؤں کی وجہ سے  
غرق کر دیئے گئے۔ پھر دوزخ میں ڈال دیئے گئے اور خدا کے سوا کوئی مدگار بھی ان کو ہم  
سے نہ پہنچے اور نوح نے (یہ بھی بد) دعا کی کہ اے میرے پروردگار! (ان) کافروں میں  
سے (کسی کو بھی زندہ) نہ چھوڑ (کہ) روئے زمین پر بستا نظر آئے۔

ان آیات قرآنیہ میں مما خطأتهم سے انصارا تک دعا کا نتیجہ ہے۔ یعنی  
حضرت نوح نے قوم کی نافرمانی سے رنجیدہ خاطر ہو کر ان کے حق میں بد دعا کی۔ نتیجہ یہ  
ہوا کہ وہ غرق کیے گئے اور ان کی وہی حالت ہوئی جو مرزاصاحب نے قرآن کی آیت  
میں بتائی ہے کہ حضرت نوح کو فرمایا میں ان کو غرق کروں گا۔ مولانا کہتے ہیں کہ نوح کی  
اس دعا کو مرزاصاحب کی اس دعا کے ساتھ ملا کر پڑھیں جو انہوں نے اشتہار آخري  
فیصلہ، میں کی تھی تو دونوں دعائیں کامضیون ایک ہی پائیں گے کہ اہل کفر و اہل باطل کو ہلاک کر۔  
نتیجہ بھی دونوں کا واحد ہوا کہ اہل باطل اہل حق کے سامنے ہلاک ہو گیا۔ ولله عاقبة الامور۔  
لہ الحمد خدا کی بڑی شان ہے جو زندہ رکھتا ہے اور مارتا ہے۔

(فیصلہ مرزازا۔ مصنفہ مولانا امرتسری۔ طبع ۱۹۳۱ء)

اہل حدیث ۳ جنوری ۱۹۳۱ء میں ایک اشتہار شائع ہوا جس میں مرزاجی کا یہ اعتراض  
نقل کیا گیا۔ اگر قرآن نے میرا نام این مریم نہیں رکھا تو میں جھوٹا ہوں (تحفہ ندوہ، صفحہ ۵)۔  
مولانا امرتسری نے اس حوالے کو نقل کر کے پوچھا تھا کہ احمدی دوستوارہ مہربانی اس

سورت اور کوع کا حوالہ دے کروہ آیت نقل کر دیجئے جہاں مرزا صاحب کا نام ابن مریم آیا ہو۔ اس مطالبے کے جواب میں قادر یانیوں نے لکھا۔

اس بارہ میں حضرت مسیح موعود (مرزا) کا جو دعویٰ ہے وہ حضور مرزا کے اپنے الفاظ میں نقل کر دینا ہی مولوی (ثاء اللہ) صاحب کی اس دھوکہ وہی کے اظہار کے لیے کافی ہو گا۔ حضور فرماتے ہیں: کتاب ”براہین احمدیہ“ میں اول خدا نے میرا نام مریم رکھا اور پھر فرمایا کہ میں نے اس مریم میں صدق کی روح پھونکنے کے بعد اس کا نام عیسیٰ رکھ دیا۔ گویا مریمی حالت سے عیسیٰ پیدا ہو گیا اور اس طرح میں خدا کے کلام میں ابن مریم کہلایا اور اس بارے میں قرآن مجید میں بھی ارشاد ہے اور وہ میرے لیے بطور پیش گوئی کے ہے۔ یعنی اللہ تعالیٰ قرآن شریف میں اس امت کے بعض افراد کو مریم سے تشبیہ دیتا ہے اور پھر کہتا ہے کہ وہ مریم عیسیٰ سے حاملہ ہو گئی۔ اور اب ظاہر ہے کہ اس امت میں بجز میرے کسی نے اس بات کا دعویٰ نہیں کیا کہ میرا نام خدا نے مریم رکھا اور پھر اس مریم میں عیسیٰ کی روح پھونک دی ہے اور خدا کا کلام باطل نہیں۔ ضرور ہے کہ اس امت میں کوئی اس کا مصدق ہو۔ اور خوب غور کر کے دیکھ لواور دنیا میں تلاش کرو کہ قرآن کی اس آیت کا بجز میرے کوئی دنیا میں مصدق نہیں۔ پس یہ پیش گوئی سورت تحریم میں خاص میرے لیے ہے اور وہ آیت یہ ہے:

﴿مریم ابنت عمران التی احصنت فرجها فنفحنا فیه من روحنا﴾  
 اور دوسری مثال اس امت کے افراد کی مریم، عمران کی بیٹی ہے جس نے اپنی عصمت کو محفوظ رکھا۔ تب ہم نے اس کے پیٹ میں اپنی قدرت سے روح پھونکی۔ یعنی عیسیٰ کی روح۔ اب ظاہر ہے کہ بہوجب اس آیت کے امت کی مریم کی پہلی مریم کے ساتھ تب مشابہت ہوتی ہے کہ اس میں بھی عیسیٰ کی روح پھونک دی جائے جیسا کہ خدا کے خود روح پھونکنے کا ذکر بھی اس آیت میں فرمایا دیا ہے اور ضروری ہے کہ خدا کا کلام پورا ہو۔ پس اس تمام امت میں وہ میں ہی ہوں میرا ہی نام خدا نے ”براہین احمدیہ“ میں پہلے مریم رکھا اور بعد اس کے میری ہی نسبت یہ کہا کہ ہم نے اس مریم میں اپنی طرف سے روح پھونک دی اور پھر روح پھونکنے کے بعد مجھے ہی عیسیٰ قرار دیا۔ پس اس آیت کا میں ہی مصدق ہوں۔ میرے سوا تیرہ سو برس میں کسی نے یہ دعویٰ نہیں کیا کہ پہلے خدا نے میرا

نام مریم رکھا اور مریم میں اپنی طرف سے روح پھونک دی جس سے میں عیسیٰ ہو گیا۔  
(براہین، حاشیہ ۳۲۸-۳۲۷)۔ (الفضل قادیانی ۱۹۲۱ء، صفحہ ۳)

(مولانا امر ترسیٰ فرماتے ہیں کہ) اس عبارت کا جواب دینے سے پہلے ہم آیت موصوفہ  
کے سارے الفاظ نقل کر دیتے ہیں جو یہ ہیں:

﴿ضرب الله مثلا للذين امنوا امرات فرعون ﴿ اذ قالـت رب ابن لـى عندك بيتا  
فـى الجنة ونجـنى من فـرعون وعملـه ونجـنى من القـوم الظـالـمـين ﴾ ومرـيم ابـنت  
عـمرـان الـتـى احسـنت فـرجـها فـتـقـخـنا فـيه من روـحـنا وصـدقـت بـكلـمات رـبـها وكتـبه  
وكانـت من القـانتـين ﴾ (پارہ ۲۸، رکوع ۱۰)

اس آیت کے پچھے ہے کو مرزا صاحب نے اپنے حق میں لیا ہے اور ماشاء اللہ کیا ہی اچھی  
تفسیر کی ہے کہ پہلے براہین احمدیہ میں میر انام مریم تھا پھر مجھ میں صدق کی روح پھونکی گئی  
جس سے میں عیسیٰ بن گیا اسی وجہ سے میں ابن مریم کہلایا۔ چونکہ مجھ سے پہلے کسی نے یہ  
دعویٰ نہیں کیا اس لیے میرا دعویٰ سچا ہے۔

احمدی دوستو! خدا کو حاضر ناظر جان کر بتاؤ کہ کیا ”براہین احمدیہ“ تمہارا قرآن ہے؟ کیا  
تم رمضان شریف میں اسی کو پڑھا کرتے ہو، اور سنو اور کان لگا کر سنو کہ تم لوگ متکلمین کی  
جماعت کھلاتے ہو اور مناظرے کیا کرتے ہو۔ بتاؤ مرزا صاحب کا یہ فقرہ کہ ”اگر قرآن  
نے میر انام ابن مریم نہیں رکھا تو میں جھوٹا“، کن لوگوں کو مخاطب کر کے کہا گیا ہے؟ کیا  
اس میں شک ہے کہ اس میں خطاب ان لوگوں کو ہے جو مرزا صاحب کے الہاموں کو نہیں  
مانتے..... ایسے لوگوں کے سامنے قرآن کا نام لینا اور جواب دیتے ہوئے براہین احمدیہ  
کا حوالہ پیش کرنا کہاں کی ایمانداری ہے؟

اب سینے! ساری آیت کا مطلب یہ ہے کہ خدا نے فرعون کی عورت اور مریم بنت عمران کو  
مسلمانوں کے لیے نیک نمونہ بنایا تاکہ ایماندار لوگ ان تکلیفوں کے واقعات کو یاد کر کے  
صبر کریں۔

بس اصل مضمون اس آیت کا اتنا ہی ہے۔ ہم قادیانی ممبروں سے ایک تفسیری سوال  
پوچھتے ہیں کہ مریم کا عطف امرات فرعون پر ہے اور یہ دونوں اسم فعل ضرب کے مفعول  
ہے ہیں۔ اور مثلاً مفعول ثانی ہے اور چونکہ قاعدہ یہ ہے کہ معطوف اور معطوف علیہ ایک ہی

حکم میں ہوتے ہیں اس لیے مریم اور فرعون کی بیوی ایک ہی حکم میں ہیں۔ پھر فرعون کی بیوی کو جھوڑ کر مرزا صاحب کو خاص مریم کے ساتھ کیا خصوصیت ہے؟ حالانکہ معطوف علیہ ہونے کی وجہ سے فرعون کی بیوی مقدم ہے۔ مندرجہ ذیل مثال کو غور سے پڑھیں۔  
اعطیت زیداً عمر ادھا۔ کہ میں نے زید اور عمر و دونوں کو ایک درہم دیا جس طرح زید اور عمر و درہم لینے میں دونوں شریک ہیں اسی طرح مومنوں کے لیے مثال بننے میں فرعون کی بیوی اور مریم و دونوں برابر ہیں۔ قرآن مجید میں اس کی مثالیں بہت ملتی ہیں۔ مجملہ ان کے ایک آیت یہ ہے۔

ضرب الله مثلاً رجلین (پ ۱۳۴)۔ اس آیت میں خدا نے دو آدمیوں کی مثال دی ہے اسی لیے اس تمثیل میں ان دونوں کو یکساں دخل حاصل ہے۔

ہماری تحقیق یہ ہے کہ مرزا صاحب شیخ بہاء اللہ ایرانی کا تنبع کرتے تھے۔ الفضل کے اس جواب سے ہمارے خیال کی تائید ہوتی کیونکہ جس طرح بہائیوں نے قرآن کے علاوہ شیخ بہاء اللہ کی ”کتاب اقدس“ کو الہامی کتاب مان لیا ہے اسی طرح جماعت قادیانیہ بھی مرزا صاحب کی براہین کو قرآن کہنے لگ گئی ہے۔ اسی لیے تو قرآن کا حوالہ بتاتے ہوئے ”براہین احمدیہ“ کو پیش کرتے ہیں جو مخالفین کی نظر میں تقویم پاریہ سے زیادہ وقت نہیں رکھتی۔ (اہل حدیث امرتر، ۱۳ جنوری ۱۹۷۱ء، صفحہ ۵-۷)

مولانا عبد اللہ معمار نے مخالفات مرزا کے نام سے ایک کتاب لکھی تھی جس میں انہوں نے مرزا صاحب کے براہین میں موجود الہامات پر نقد و تبصرہ کیا ہے۔ وہ بتاتے ہیں کہ قادیانی الہامات پیندے کے بغیر لوٹی کی طرح ہوتے تھے جنہیں وہ حسب ضرورت جس طرح چاہتے گھما لیتے تھے۔ مولانا کی تحریر بہت دلچسپ ہے پڑھیں اور لطف اٹھائیں، لکھتے ہیں:  
”۱۸۸۰ء میں مرزا صاحب اپنی کتاب ”براہین احمدیہ“ کے اندر الہامی دکان کا اعلان کرتے ہوئے ایک الہام بایں الفاظ پیش کرتے ہیں کہ:

”یا آدم اسکن انت و زوجک الجنة۔ یا مریم اسکن انت و زوجک الجنة۔ یا احمد اسکن انت و زوجک الجنة۔ نفخت فیک من لدنی روح الصدق“ (براہین - صفحہ ۳۹۶۔ بقیہ حاشیہ در حاشیہ نمبر ۳)

اے آدم! اے مریم! اے احمد! تو اور جو شخص تیراتابع اور فیق ہے جنت یعنی نجات حقیقی

کے وسائل میں داخل ہو جاؤ۔ میں نے اپنی طرف سے سچائی کی روح تجھ میں پھونک دی ہے۔ (مرزا صاحب کہتے ہیں) اس آیت میں روحانی آدم کا وجہ تمیسہ بیان کیا گیا ہے یعنی جیسا کہ حضرت آدم علیہ السلام کی پیدائش بلا توسط اسباب ہے ایسا ہی روحانی آدم میں بھی بلا توسط اسباب ظاہر یہ لفظ روح ہوتا ہے اور یہ لفظ روح حقیقی طور پر انیمیاء علیہم السلام سے خاص ہے اور پھر بطور تبعیت اور رواشت کے بعض افراد خاصہ امت محمدی گویہ نعمت عطا کی جاتی ہے اور ان کلمات میں بھی جس قدر پیش گوئیاں ہیں وہ ظاہر ہیں۔

اس جگہ مرزا جی نے اپنی ذات والا صفات کو آدم، مریم و احمد قرار دیا ہے اور اپنے مریدین باصفا کو اپنی زوجہ بنانے کر ان میں آئندہ بعض افراد کا صاحب الہام ہونا ظاہر کیا ہے اور لفظ جنت کے معنی نجات حقیقی کے وسائل بتائے ہیں۔ پھر یہ ہوا کہ مرزا صاحب نے ایک پیش گوئی کی تھی کہ مرزا احمد بیگ ہوشیار پوری کی دختر کلاں مسمات محمدی بیگم کا نکاح خدا تعالیٰ نے آسمان پر میرے ساتھ کر دیا ہے۔ الہذا یا تو کنوارے پن کی حالت میں یا یوہ ہو کر میرے پاس آئے گی اور جس دوسرے شخص سے اس کی شادی کی جائے گی وہ اڑھائی سال اور والد اس لڑکی کا تین سال کے اندر وفات پا جائے گا۔

(آسمانی فیصلہ، صفحہ آخر۔ آئینہ کمالات صفحہ ۲۸۶۔ تتبہ حقیقت الوجی۔ صفحہ ۱۳۲)

مرزا صاحب کی اس دھمکی آمیز کارروائی کا اثر یہ ہوا کہ مرزا احمد بیگ نے مورخہ اپریل ۱۸۹۲ء کو اس لڑکی کا نکاح مرزا سلطان محمد ساکن پیٹی ضلع لاہور سے کر دیا۔ چنانچہ وہ بڑے ٹھاٹھ بالٹھ، شان و شوکت اور باجوں گاجوں کے ساتھ اس آسمانی منکوہ کو بیاہ کر لے گیا اور بے چارے مرزا صاحب جو ماں کن فیکون (نصرۃ الحق۔ طبع اول۔ صفحہ ۹۵۔ ۱۰) مختار حیات و ممات (خطبہ الہامیہ۔ صفحہ ۲۳) ہونے کا دم مارا کرتے تھے منہ دیکھتے رہ گئے۔ اب چاہیے تو یہ تھا کہ سلطان محمد جو ایک صادق نبی اللہ بلکہ ”ظلی خدا“ کا رقبہ بنا فوراً نہ سی الہامی پیش گوئی کی معیاد اڑھائی سال میں فنا کے گھاث اتر جاتا مگر ایسا نہ ہوا بلکہ برکس اس کے مرزا سلطان محمد دن دنی رات چوگنی ترقی کرتا گیا اور مستر عیش پر مزے کی نیند سوتا رہا، نسکی پتھی فرشتہ کا ڈر، نہ خیراتی اور شیر علی ملکیں قادیانی کا خوف و خطر۔ اس پیش گوئی کے متعلق مرزا جی نے بعد گزرنے میعاد، اڑھائی سالہ یہ غذر کیا کہ ان لوگوں نے تو بہ کر لی ہے جیسا کہ بعض نے میری بیعت بھی کی ہے اس لیے ان لوگوں کی تو بہ کے باعث سلطان محمد کی موت ٹل گئی اور آئندہ کے

متعلق مرزا جی نے یہ پیش گوئی فرمائی کہ اب سلطان محمد میری زندگی میں ضرور مرے گا اور وہ عورت یقیناً میرے نکاح میں آئے گی۔ یہ امر تقدیر میرم خدا کا قطعی اور ان اٹل فیصلہ ہے۔  
(انجام آئھم کا حاشیہ، صفحہ ۳۱، اشتہار مرزا، مورخہ ۶۔ اکتوبر ۱۸۹۲ء)

اسی دوران مرزا صاحب کو ”براہینِ احمدیہ“ کا ایک سترہ سال پہلے کا بھولا برالہام یا آدم اسکن انت و زوجک الجنة یاد آگیا۔ پھر کیا تھا آپ نے لکھا کہ براہینِ احمدیہ میں بھی اس وقت سے سترہ برس پہلے اس پیش گوئی کی طرف اشارہ فرمایا گیا ہے جو اس وقت میرے پر کھولا گیا ہے اور وہ یہ الہام ہے یا آدم اسکن انت و زوجک الجنة یا مریم اسکن انت و زوجک الجنة۔ یا احمد اسکن انت و زوجک الجنة اس جگہ، تین جگہ زوج کا لفظ آیا ہے اور تین نام اس عاجز کے رکھے گئے ہیں، پہلا نام آدم ہے، یہ وہ ابتدائی نام ہے جبکہ خدا تعالیٰ نے اپنے ہاتھ سے اس عاجز کو روحاںی وجود بخشنا۔ اس وقت پہلی زوجہ (والدہ مرزا سلطان احمد۔ فضل احمد) کا ذکر فرمایا، پھر دوسرا زوجہ (والدہ محمود، بشیر احمد) کی وقت نام مریم رکھا۔ کیونکہ اس وقت مبارک اولاد دی گئی جس کو مسمیٰ سے مشابہت ملے۔ اور نیز اس وقت مریم کی طرح کئی ابتلاء پیش آئے جیسا کہ مریم کو حضرت عیسیٰ کی پیدائش کے وقت یہودیوں کی بد نیتی کا ابتلاء پیش آیا۔ اور تیسری زوجہ جس کی انتظار ہے اس کے ساتھ احمد کا لفظ شامل کیا گیا اور یہ لفظ احمد اس بات کی طرف اشارہ ہے کہ اس وقت (یعنی جب وہ تیسری عورت میرے نکاح میں آئے گی) حمد اور تعریف ہوگی۔ یہ ایک چھپی ہوئی پیش گوئی ہے جس کا سر (بھید) اس وقت خدا تعالیٰ نے مجھ پر کھول دیا ہے۔ غرض یہ تین مرتبہ زوج کا لفظ تین مختلف نام کے ساتھ جو بیان کیا گیا ہے وہ اسی پیش گوئی کی طرف اشارہ ہے۔ (ضمیمه انجام آئھم، صفحہ ۵۲)

(مولانا معمار کہتے ہیں) مرزا صاحب نے تحریر بالا میں الہام یا آدم اسکن کے ماتحت اپنی پہلی بیوی کو جنتی ظاہر کیا ہے حالانکہ مرزا جی نے بیان اس وجہ کے کہ اس عورت نے محمدی بیگم کے نکاح والے معاملے میں مرزا جی کی سخت مخالفت کی اور دشمنوں کا ساتھ دیا۔ طلاق دے چھوڑی تھی (اشتہار ۲۱، ۱۸۹۱ء تبلیغ رسالت جلد ۲، صفحہ ۹۷ تا ۱۱۱) کیا اس کے یہ معنی نہیں کہ مرزا جی کی مخالفت میں وہ عورت ہی حق پر تھی۔ کیونکہ اسے الہام الہی نے جنتی بتایا ہے اور مرزا صاحب اس کے برکس خود ہی دام میں آگئے

ہیں۔ نیز اس عبارت زیرنظر میں مرزا محمود احمد کی والدہ پر چند بے جا الزاموں کی طرف اشارہ ہے۔ کیا ہمارے مرزا تی دوست ان الزامات کے متعلق کچھ بتائیں گے کہ ان کی نوعیت کیا تھی؟ نیز مرزا جی نے جو تیسری بیوی کے نکاح کا انتظار ظاہر کر کے بعد نکاح ہذا اپنی حمد و تعریف کی پیش گوئی کی اور مخالفوں کو بندر، سور وغیرہ قرار دیا۔ اور اب جب مرزا صاحب کو مرے ہوئے ایک عرصہ ہو گیا ہے اور وہ عورت سلطان محمد ہی کے پاس رہی، کیا اس واقعہ سے وہ تمام سخت الفاظ مرزا صاحب پر تو نہیں الٹ پڑتے۔

نیز مرزا جی ”براہین احمدیہ“ کے وقت بقول خود عند اللہ، رسول اللہ تھے (ایک غلطی کا ازالہ۔ صفحہ) اور مرزا صاحب کا یہ بھی قول ہے کہ قرآن شریف میں بکثرت ایسی آیات موجود ہیں جن سے صاف معلوم ہوتا ہے کہ انبیاء کی اپنی ہستی کچھ نہیں ہوتی بلکہ وہ اس طرح بکلی خدا تعالیٰ کے تصرف میں ہوتے ہیں جس طرح ایک کل انسان کے تصرف میں ہوتی ہے۔ انبیاء نہیں بولتے جب تک خدا ان کو نہ بلائے اور کوئی کام نہیں کرتے جب تک خدا اسے نہ کرائے۔ جو کچھ وہ کہتے یا کرتے ہیں وہ خدا تعالیٰ کے احکام کے نیچے کہتے یا کرتے ہیں اور ان سے وہ طاقت سلب کی جاتی ہے جس سے خدا تعالیٰ کی مرضی کے خلاف کوئی انسان کرتا ہے۔ وہ خدا کے ہاتھ میں ایسے ہوتے ہیں جیسے مردہ، اور اس کی ہستی ان پر ایسی غالب ہوتی ہے کہ ان کی ہستی پر فنا آ جاتی ہے، ان کے اقوال و افعال اس کی مرضی کے مطابق ہوتے ہیں بلکہ وہ تمام اس کی طرف سے ہوتے ہیں، اور اس قسم کی دوسری آیات سے جو بکثرت قرآن کریم میں موجود ہیں یہ قطعی ثبوت ملتا ہے کہ انبیاء کے اقوال و افعال کو خدا تعالیٰ اپنے اقوال و افعال ٹھہراتا ہے اور وہ اسی طرح پھرتے ہیں جس طرح وہ ان کو پھیرتا ہے۔ وہ اس کے ہاتھ میں ایسے بے اختیار ہوتے ہیں جیسے ایک مردہ اور بکلی اسی کے تصرف میں ہوتے ہیں۔ ان کے اپنے جذبات اور خواہشات کچھ نہیں ہوتے اور نہ ان کے حرکات اور کلام اور ارادے ان کے اپنے ہوتے ہیں۔ حرکت یا سکون، رنج یا راحت، خوشی یا غم، محبت یا عدم احتداوت، غفو یا انتقام، سخاوت یا جنگ، شجاعت یا بزدی، رحم یا غصب ان کی طرف منسوب ہی نہیں ہو سکتے کیونکہ ان کی اپنی مرضی یا اپنے ارادے کچھ نہیں ہوتے، وہ خدا تعالیٰ کے تصرف تام میں ہوتے ہیں اور ان کے تمام قوی اسی کی خدمت میں لگے ہوئے ہوتے ہیں۔

(ریویو۔ جلد ۲، نمبر ۲، فوری ۱۹۰۳ء صفحہ ۷۲)

(مولانا معمار کہتے ہیں) اب سوال یہ ہے کہ ”براہین احمدیہ“ میں تو اس الہام کا مطلب بحکم و بہ تصرف خدا کچھ اور لکھا ہے اور یہاں بحکم و بہ الہام خدا اس کے خلاف کیوں لکھا؟ کیا یہ کارروائی خدا کی شان عالم الغیب والشهادۃ سے بعید اور اس کی ذات علیم کل پر جہالت کا الزام قائم نہیں کرتی؟ ضرور کرتی ہے۔ اور خدا کی ذات ستودہ صفات تو اس قسم کے دھوکہ و فریب، دورنگی و تناقض سے یقیناً منزہ و مبرأ ہے جس کا نتیجہ یہ ہے کہ مرزا صاحب کا ملہم بحکم آیت ماتحت ہل انبیئکم علی من ننزل الشیاطین (آلیہ) خدائے قدوس نہ تھا۔ اور مرزا صاحب بعد اپنے ملہم کے صاف گوراست رونہ تھے۔

بات یہیں ختم نہیں ہوتی کیونکہ ضمیمہ انجام آتھم کی مذکورہ بالتحریر سے تقریباً چار ماہ بعد مرزا صاحب نے رسالہ ”سراج منیر“ (مطبوعہ مسی ۱۸۹۷ء) کے صفحہ ۲۶ پر لکھا ہے:

”اٹھائیسویں پیش گوئی“ ”براہین احمدیہ“ کے صفحہ ۳۹۶ پر درج ہے اور وہ یہ ہے:

”یا آدم اسکن انت و زوجک الجنة۔ یا مریم اسکن انت و زوجک الجنة۔ یا احمد اسکن انت و زوجک الجنة۔“

”اے آدم! تو اور تیرا زوج بہشت میں داخل ہو جاؤ۔ اے مریم! تو اور تیرا زوج بہشت میں داخل ہو جاؤ۔ اے احمد! تو اور تیرا زوج بہشت میں داخل ہو جاؤ۔“

یہ ایک عظیم پیش گوئی ہے اور تین ناموں سے تین واقعات آئندہ کی طرف اشارہ ہے جو عنقریب لوگ معلوم کریں گے، یعنی ضمیمہ ”انجام آتھم“ جنوری ۱۸۹۷ء والی تحریر میں اس الہام کو دو پہلی یویوں اور ایک آئندہ ہونے والی آسمانی متنوحہ کے متعلق لکھا تھا۔ کامر بیان۔ مگر یہاں تین واقعات آئندہ کے بارے میں ظاہر کیا ہے۔ اسی پر بس نہیں بلکہ اس کے بعد تریاق القلوب کے صفات ۲۷ تا ۲۷ طبع دوم ۱۸۹۹ء میں مرزا جی رقم طراز ہیں کہ ”قسم ہے اس ذات کی جس کے ہاتھ میں میری جان ہے کہ اس نے اپنے وعدہ کے موافق اس شادی (جو محمود کی والدہ سے ہوئی) کے بعد ہر ایک بار شادی سے مجھے سکدوش رکھا“، اور جیسا کہ اس نے بہت عرصہ پہلے ”براہین احمدیہ“ میں یہ وعدہ کیا تھا کہ یا آدم اسکن انت و زوجک الجنة۔ ایسا ہی وہ بجالا یا، یعنی ”براہین احمدیہ“ میں اس الہام ”یا احمد اسکن“ کے ماتحت احمد بمعنی غلام احمد اور زوجہ بمعنی مریدان خود

بقرف خدا لکھا تھا۔ پھر ضمیمہ ”انجام آتمن“ میں یہ کہتے ہوئے کہ اس الہام کا بھید اس وقت خدا نے مجھ پر کھول دیا ہے۔ احمد اسکن سے مراد تیسری بیوی یعنی آسمانی منکو وہ بنائی۔ پھر بارا دہ الہی ”سراج منیر“ میں تین آئندہ واقعات پر اس کو چسپاں کیا اور اس جگہ الہام ”احمد اسکن“ سے مراد اپنی دوسری بیوی جو مرزا صاحب کے نکاح میں آچکی تھی پر لگا دیا۔ سوچنے کی بات یہ ہے کہ کسی کو صحیح موعود بننے کے لیے اسی قدرت راست روی، راست شعاراتی کی ضرورت ہے یا اس سے زیادہ کی؟

اسی کتاب ”تریاق القلوب“ میں مرزا صاحب نے لکھا ہے:

”ایک دفعہ جس کو قریباً ایکس برس کا عرصہ ہوا مجھ کو یہ الہام ہوا اشکر نعمتی رئیت خدیجتی انک الیوم لذو حظ عظیم (میری نعمت کا شکر کر، تو نے میری خدیجہ کو پایا، آج تو ایک حظ عظیم کا مالک ہے) (براہین احمدیہ، صفحہ ۵۵۸) اور اسی زمانہ کے قریب ہی یہ الہام ہوا تھا بکرو شیب۔ یعنی ایک کنواری اور ایک بیوہ تمہارے نکاح میں آئے گی۔“

یہ مؤخر الذکر الہام مولوی محمد حسین بیالوی ایڈیٹر ”اشاعت اللہ“ کو بھی سنادیا گیا تھا اور اس کو خوب معلوم تھا کہ ان صفات کی ایک باکرہ بیوی کا وعدہ دیا گیا ہے جو خدیجہ کی اولاد میں سے یعنی سید ہوگی۔ اسی کی تائید میں وہ الہام ہے جو براہین احمدیہ کے صفحہ ۳۹۲ حاشیہ دوم اور صفحہ ۳۹۶ میں درج ہے اور وہ یہ ہے:

”اردت ان استخلف فخلقت آدم اور یا آدم اسکن انت وزوجک الجنة۔ یا مریم اسکن انت وزوجک الجنة۔ یا احمد اسکن انت وزوجک الجنة،“

اس کے معنی یہ ہیں کہ ”اے آدم! تو معاپنی زوجہ کے بہشت میں داخل ہو۔ اسی لحاظ سے میرا نام آدم رکھا گیا کیونکہ خدا تعالیٰ جانتا تھا کہ مجھ سے ایک نیا خاندان شروع ہوگا۔ سو اس نے مجھے اس الہام میں ایک نئی بیوی کا وعدہ دیا اور اس الہام میں اشارہ کیا کہ وہ تیرے لیے مبارک ہوگی اور مریم کی طرح اس سے تجھے پاک اولادی جائے گی۔“

(تریاق القلوب، صفحہ ۷، طبع اول، صفحہ ۱۶۲-۱۶۳ طبع دوم)

مولانا معمار کہتے ہیں اس جگہ ان تینوں الہاموں کو ایک ہی بیوی کے بارے میں بتایا ہے اور مرزا صاحب نے اس کا عذر یوں بیان کیا ہے: ”براہین احمدیہ“ کے صفحہ ۳۹۶ میں یہ

الہام درج ہے لیعنی یا آدم اسکن انت و زو جک الجھتہ پونکہ یہ پیش گویاں حالات موجودہ کے لحاظ سے بالکل دور از قیاس تھیں اور ان کے ساتھ کوئی تفہیم نہ تھی اس لیے ان کی تشریح اور تفصیل واقعی طور پر نہ کر سکا۔ ناچار ”براہین احمدیہ“ میں ایک حیرت زده عالم میں مختصر طور پر معنی بیان کر دیے گئے۔ (تیراق القلوب۔ صفحہ ۱۲۳ کا حاشیہ)

”براہین احمدیہ“ وہ کتاب ہے جو بقول مرزا صاحب، مؤلف نے ملجم و مامور ہو کر بغرض اصلاح و تجدید دین تالیف کی، (ملاحظہ ہوا شہر برائین احمدیہ ملحق آخر رسالہ سرمه چشم آریہ) ہاں یہ کتاب بزعم مرزا نہ صرف دربار محمدی علیہ السلام میں پیش ہو کر قبولیت حاصل کر چکی ہے بلکہ قطب ستارہ کی طرح غیر متزلزل اور مستحکم، مضامین سے بھر پور تھی۔ (ملاحظہ ہو برائین احمدیہ صفحہ ۲۲۸-۲۲۹) جو اس حالت میں تحریر کی گئی تھی کہ روح القدس کی قدسیت ہر وقت ہر دم ہر لحظہ بلا فصل مرزا جی کے قوی میں کام کرتی تھی (آنینہ کمالات اسلام۔ حاشیہ، صفحہ ۹۳) سونے پر سہاگہ یہ کہ مرزا صاحب بقول خود اس وقت عند اللہ، رسول اللہ تھے جن کا ہر قول فعل، ہر حرکت و سکون بحکم و برضاء الہی تھا۔ پس ”براہین احمدیہ“ والے ترجمہ کو ”بلا تفہیم الہی“ لکھنا کذب درکذب ہے اور دراصل یہ مضمون پیش گوئی تھا جو بطور دلیل صداقت مخالفین کے سامنے پیش کیا گیا تھا لہذا یہ کسی حالت میں بھی بد فہمی پر مبنی نہیں ہو سکتا، کیونکہ جن پیش گوئیوں کو مخالف کے سامنے دعویی کے طور پر پیش کیا جاتا ہے وہ ایک خاص طور کی روشنی اور ہدایت اپنے اندر رکھتی ہیں اور ملجم حضرت احادیث میں خاص طور پر توجہ کر کے ان کا زیادہ اکشاف کرایتے ہیں۔ (قول مرزا درازالہ اوہام۔ طبع اول صفحہ ۲۰۲۔ طبع دوم صفحہ ۱۶۶)۔ پس مرزا جی کا یہاں ”براہین“ والے ترجمہ و مفہوم کو بلا تفہیم ظاہر کرنا مرزا صاحب کی حقیقت اصلیہ کو صاف عیاں کر رہا ہے۔

اگر بغرض محال مان لیا جائے کہ ”براہین احمدیہ“ کے وقت کوئی تفہیم نہ تھی اور صرف ایک حیرت زده عالم میں معنی کر دیے گئے تھے۔ مگر ضمیمہ انجام آتھم میں تو اس الہام کو تین مختلف یہو یوں پر لگاتے ہوئے صاف لکھا گیا تھا کہ یہ ایک چھپی ہوئی پیش گوئی تھی جس کا سر (بھید) اس وقت خدا نے مجھ پر کھول دیا ہے۔ پھر یہاں اس کے خلاف کیوں؟ کیا پہلے خدا نے کھولا تھا اور اب یہ شیطان کی عقدہ کشائی ہے؟ اچھا جناب! برائین احمدیہ کے وقت تفہیم نہ تھی، نہ سہی ”سراج منیر“ اور اس کے بعد اسی ”تیراق القلوب“ کے صفحہ ۷ پر

لکھتے وقت بھی تفہیم نہ تھی؟ اور اگر ”براہین“ والا مطلب بلکہ ضمیمہ ”انجام آئہم“، ”سراج منیر“، ”تریاق القلوب“ (صفحہ ۷) والے بیانات سب کے سب بلا تفہیم تھے اور اب صحیح اکشاف ہوا ہے تو مرزا صاحب کی مندرجہ ذیل تحریر کیا جواب ہے؟

”نمجملہ زبردست نشانوں کے جو خدا تعالیٰ نے غیب گوئی اور معارف عالیہ کے رنگ میں ۲۹۶ میری تائید میں ظاہر فرمائے ”براہین احمدیہ“ میں وہ پیش گوئی ہے جو اس کے صفحہ

میں درج ہے یعنی یا آدم اسکن انت و زوجک الجنت اس اجمال کی تفصیل یہ ہے کہ یہ الہام جو میری نسبت ہوا جس کے معنی یہ ہیں کہ اے آدم تو اپنے جوڑے کے ساتھ جنت میں رہ۔ یہ اس بات کی طرف اشارہ ہے کہ آدم صفحی اللہ کے وجود کا سلسہ دور یہ اس عاجز کے وجود پر آ کر ختم ہو گیا۔ یہ بات اہل حقیقت اور معرفت کے نزدیک مسلم ہے کہ مراتب وجود دور یہ میں بعض، بعض کی خواہ طبیعت پر آتے رہتے ہیں۔ (تریاق القلوب۔ صفحہ ۳۷۲)

سو ضرور تھا کہ مرتبہ آدمیت کی حرکت دوری زمانہ کے انتہا پر ختم ہوتی۔ سو یہ زمانہ جو آخر الزمان ہے اس میں خدا تعالیٰ نے ایک شخص کو حضرت آدم علیہ السلام کے قدم پر پیدا کیا جو یہی رقم (مرزا) ہے اور اس کا نام بھی آدم رکھا۔ اور پہلے آدم کی طرح خدا نے اس آدم کو بھی زمین کے حقیقی انسانوں سے خالی ہونے کے وقت پیدا کیا اور ظاہری پیدائش کی رو سے اسی طرح نہ اور مادہ پیدا کیا جس طرح کے پہلا آدم پیدا کیا تھا۔ یعنی اس نے مجھے بھی جو آخری آدم ہوں جوڑا کیا۔ جیسا کہ الہام یا آدم اسکن انت و زوجک الجنت میں اس بات کی طرف ایک لطیف اشارہ ہے۔ اور بعض گزشتہ اکابر نے خدا تعالیٰ سے الہام پا کر یہ پیش گوئی بھی کی تھی کہ وہ انتہائی آدم جو مہدی کامل اور خاتم ولایت عالم میں پہلا مولود تھا سو ضرور ہوا کہ وہ شخص (مرزا) جس پر بکمال و تمام دورہ حقیقت آدمیت ختم ہو وہ خاتم الاولاد ہو۔ یعنی اس کی موت کے بعد کوئی کامل انسان کسی عورت کے پیٹ سے نہ نکلے۔

اب یاد رہے کہ اس بنده حضرت احادیث کی پیدائش جسمانی اس پیش گوئی کے مطابق ہوئی یعنی میں تو ام پیدا ہوا تھا اور میرے ساتھ ایک لڑکی تھی جس کا نام جنت تھا اور یہ الہام کہ یا آدم اسکن انت و زوجک الجنت جو آج سے میں برس پہلے ”براہین احمدیہ“ کے صفحہ ۲۹۶ میں درج ہے اس میں جنت کا لفظ ہے۔ اس میں ایک لطیف اشارہ ہے کہ وہ لڑکی جو میرے ساتھ پیدا ہوئی

اس کا نام جنت تھا۔ (تیراق القلوب۔ صفحہ ۳۷۸-۳۷۷ طبع دوم)

(مولانا معمار پوچھتے ہیں کہ) ”براہین احمدیہ“ میں درج شدہ ترجمہ و مفہوم تو بھلا، بلا تفہیم الہی اور عالم حیرت، کا تھا۔ یہ ترجمہ و مطلب کس عالم کا ہے؟ شاید عالم بے خودی کا ہوگا..... ذرا غور فرمائیں۔ ابتدا میں مرزا جی نے آدم۔ احمد۔ مریم بنیتے ہوئے زوجہ کے لقب سے اپنے رفیقان صحبت اور جنت مکعنی وسائل نجات لکھا، پھر آدم سے پہلی بیوی، مریم سے دوسری، احمد سے منکوحہ آسمانی بتائی، پھر تین آئندہ واقعات پر اس کو لگایا۔

اس کے بعد کتاب ”تیراق القلوب“ کے صفحہ ۷۷ پر احمد سے دوسری بیوی اور جنت سے مراد حقیقی بہشت تحریر کیا... ما بعد تیراق القلوب صفحہ ۱۶۲-۱۶۳ پر تینوں الہامات کو ایک بیوی کے متعلق کہا اور اس جگہ تو غصب ہی کر دیا کہ زوجہ کے معنی جوڑا اور جنت کے معنی اپنی حقیقی ہمشیرہ بتائی، یعنی مطلب یہ کہ اس الہام میں میری پیدائش کی طرف اشارہ ہے نہ کہ آئندہ کسی ایک یا بہت سی بیویوں یا واقعات کا ذکر..... کیا قادیانی علم کلام میں اور مرزا صاحب کے الہامی ذہن رسمی میں بیوی اور بہن کے مفہوم میں کچھ فرق ہے یا نہیں؟ ضرور ہے، پھر مرزا کی اس تحریر کیا مطلب ہے؟ اُف کس غصب کی چال ہے کہ شیخ ابن عربی کی پیش گوئی کا اپنے کو مصدق ٹھہرانے کے لیے بیوی کے الہام کو بہن پر چسپان کر دیا..... لطف پر لطف یہ کہ رسالہ ”تقریر اور خط“ متعلقہ وحدت الوجود وغیرہ میں تو انہی شیخ ابن عربی کو وحدت الوجودی قرار دے کر لعنتی نادان، آزاد طبع، مخدوزنداق، نفس امارہ کی خواہش کا پیچاری وغیرہ بتایا ہے مگر بہاں اپنی اغراض نفسانی کے لیے انہیں ہم خدا، اکابر امت، اہل حقیقت و صاحب کشف و معرفت لکھا ہے۔ اور ملاحظہ ہو کہ اس جگہ ”تیراق القلوب“ میں تو شیخ ابن عربی کی پیش گوئی کو منجانب اللہ کشف والہام ظاہر کیا مگر اس کے قریباً پچار سال بعد اکتوبر ۱۹۰۳ء کو رسالہ ”ذکرۃ الشہادتین“، صفحہ ۳۳۲-۳۳۳ پر لکھا کہ مجھے علم ہی نہیں کہ یہ پیش گوئی شیخ نے کہاں سے لی ہے۔ چنانچہ لکھا ہے:

”سولھویں خصوصیت حضرت مسیح میں یہ تھی کہ بن باپ پیدا ہونے کی وجہ سے حضرت آدم علیہ السلام سے وہ مشابہ تھے۔ ایسا ہی میں بھی توام پیدا ہونے کی وجہ سے حضرت آدم سے مشابہ ہوں اور اس قول کے مطابق جو حضرت محبی الدین ابن العربی لکھتے ہیں کہ خاتم الخلفاء چینی الاصل ہوگا یعنی مغلوں میں سے اور وہ جوڑا یعنی توام پیدا ہوگا، پہلے لڑکی نکلے

گی بعد اس کے وہ پیدا ہو گا۔ ایک ہی وقت میں اسی طرح میری پیدائش ہوئی کہ جمعہ کی صبح کو بطور قوام میں پیدا ہوا۔ اول لڑکی، بعدہ میں پیدا ہوا۔ نہ معلوم یہ پیش گوئی کہاں سے ابن عربی صاحب نے لے لی تھی جو پوری ہو گئی۔ ان کی کتابوں میں اب تک یہ پیش گوئی موجود ہے۔ (تذكرة الشہادتین۔ صفحہ ۳۳-۳۲)

شیخ ابن عربی کی پیش گوئی کو جس طرح بگاڑ کر مرزا جی نے اپنے پر لگایا اور جو جھوٹ و افتراء گھرے ہیں اس کی تفصیل کا محل نہیں۔ اس جگہ ہم صرف یہ دکھانا چاہتے ہیں کہ ”تریاق القلوب“ میں تو شیخ ابن عربی کی پیش گوئی کو ان کا الہام لکھا مگر یہاں قطعی علمی کا اظہار کیا ہے اور ”تریاق القلوب“ کے چند ماہ بعد ۱۹۰۰ء کو اربعین نمبر ۲ صفحہ ۶ پر اسی الہام ”یا آدم اسکن“ کو لکھ کر صفحہ ۱۲ پر اس کا ترجمہ یہ لکھا ہے:

”اے آدم! اے احمد! اے مریم! تو اور تیرے دوست اور تیری بیوی بہشت میں داخل ہو۔ اسی طرح اربعین نمبر ۳ صفحہ ۳۰ پر مسطور ہے:

”اے احمد! اپنے زوج کے ساتھ بہشت میں داخل ہو جا، اے آدم! اپنے زوج کے ساتھ بہشت میں داخل ہو۔“

یعنی ہر ایک جو تجھ سے تعلق رکھنے والا ہے گوہہ تیری بیوی ہے یا دوست ہے نجات پائے گا اور اس کو بہشتی زندگی ملے گی اور بہشت میں داخل ہو گا۔

لبخیز یہاں نہ تین یو یوں کا ذکر نہ تین آنندہ و افات کا تذكرة نہ ایک بیوی کی طرف اشارہ نہ قوام پیدائش کی خصوصیت، نہ ہمیشہ جنت کا مذاکرہ، صرف دنیا و آخرت میں بہشتی زندگی ملنے کا وعدہ ہے اور بس۔

اربعین سے دو سال بعد مرزا صاحب اپنی کتاب ”تحفہ ولوڑو یہ“ مطبوعہ ستمبر ۱۹۰۲ء میں سورہ الناس سے قادیانی معارف چھانٹے ہوئے ”خناس“، بمعنی شیطان لکھ کر اس سے اپنی میسیحیت پر نکتہ آفرینی کرتے ہیں کہ اب واضح ہو ”خناس“ شیطان کے ناموں میں سے ایک نام ہے۔ عبرانی میں اس کا نام نحاش ہے، اسی نحاش کا دوسرا نام دجال ہے۔ یہی تھا جو آج سے چھ ہزار برس پہلے حضرت آدم علیہ السلام کے ٹھوکر کھانے کا موجب ہوا تھا اور اس وقت یہ اپنے اس فریب میں کامیاب ہو گیا تھا اور آدم مغلوب گیا تھا، لیکن خدا نے چاہا کہ اسی طرح آدم (یعنی مرزا صاحب) کو پھر پیدا کر کے یعنی (حضرت آدم) کے

بعد) آخر ہزار ششم میں جیسا کہ پہلے وہ (آدم) چھٹے دن پیدا ہوا تھا۔ نحاش کے مقابل پر اس کو کھڑکرے اور اس پار نحاش مغلوب ہوا اور آدم غالب۔ سو خدا نے آدم کی مانند اس عاجز کو پیدا کیا اور اس عاجز کا نام آدم رکھا جیسا کہ ”براہین احمدیہ“ میں یہ الہام ہے: ”یا آدم اسکن انت و زوجک الجنۃ“ اس سے معلوم ہوا کہ مسح موعود آدم کے رنگ پر ظاہر ہوگا۔ تا وہ زن مزاج لوگوں کو حیات ابدی کی طبع دے جیسا کہ حوا کو اس سانپ نے دی تھی جس کا نام توریت میں نحاش اور قرآن میں خناس ہے۔

(ملخص، صفحہ ۲۷۵-۲۷۶ احادیث طبع سوم)

مولانا معمار کہتے ہیں اس عبارت میں ”حضرت مسح موعود صادق رسول اللہ“ نے الہام آدم اسکن کی وجہ تسمیہ اپنا فاتح شیطان ہونا بیان کیا ہے اور ”زوجک الجنۃ“ سے مراد زن مزاج لوگوں کو جنت کی طبع دے کر راہ راست پر لانے والا تحریر کیا۔

اور ہاں ہماری بات ابھی ختم نہیں ہوئی کیونکہ ”تحفہ گولڑہ“ سے تین سال بعد مرزا صاحب نے ”نصرۃ الحق“، لکھی۔ چونکہ احادیث نبویہ میں آنے والے مسح موعود کا نام این مریم مرقوم و موجود ہے۔ ادھر مرزا صاحب کی والدہ مکرمہ کا نام چراغ بی بی تھا اس اعتراض کو اٹھانے کے لیے مرزا صاحب نے کتاب ”نصرۃ الحق“، مرقمہ ۱۹۰۵ء میں ایک عجیب بیان دیا جو قبل دید و شنید ہے۔ چنانچہ لکھا ”براہین احمدیہ“ حصہ سابقہ میں ایک لطیف استغفارہ کے رنگ میں مجھے این مریم ٹھہرایا گیا۔ اول میرانام خدا تعالیٰ نے مریم رکھا اور فرمایا یا مریم اسکن انت و زوجک الجنۃ یعنی اے مریم تو اور تیرے دوست جنت میں داخل ہو۔ پھر آگے چل کر کئی صفوں کے بعد فرمایا یا مریم نفخت فیک من لدنی روح الصدق یعنی اے مریم! میں نے تجھ میں صدق کی روح پھونک دی۔

یہ روح پھونکنا گویا روحانی حمل تھا۔ جب مریم صدیقة میں روح پھونکی گئی تو اس کے یہ معنی تھے کہ اس کو حمل ہو گیا جس سے عیسیٰ پیدا ہوا۔ پس اس جگہ بھی اسی طرح فرمایا کہ تجھ میں روح پھونکی گئی، گویا یہ ایک روحانی حمل تھا۔ پھر آگے چل کر آخر کتاب میں مجھے عیسیٰ کر کے پکارا گیا، کیونکہ نئی ربائی مریمی حالت عیسیٰ بننے کے لیے مستعد ہوئی جس کو استغفارہ کے رنگ میں حمل قرار دیا گیا۔ پھر آخر اسی مریمی حالت سے عیسیٰ پیدا ہو گیا، (صفحہ ۹۷) اس بیان کی تائید بلکہ مزید وضاحت ”کشتنی نوح صفحہ ۲۵-۲۶“ میں بھی موجود

ہے کہ وہاں زمانہ حمل بھی قریباً دس ماہ تحریر کیا گیا ہے وغیرہ۔ بہر حال اس تحریر میں ”براہین احمدیہ“ کے الہام ”احمد اسکن“ کا مفہوم و مطلب جس پیرائے میں لکھا ہے ہم اس پر مزید حاشیہ آرائی کر کے احمدیوں کو شرمندہ نہیں کرنا چاہتے۔ وہ خود غور کریں کہ خدا کے صادق انبیاء اسی طرح مضمکہ خیز باتیں کیا کرتے ہیں یا ان کا معیار تکمیل اپنے اندر مدبرانہ اور بزرگانہ حیثیت رکھتا ہے۔ ہمارا مقصد صرف یہ دکھانا ہے کہ مرزا صاحب کے دلائل کی حالت مغالطات سے گزر کر انہائی مضمکات کی حد تک پہنچی ہوئی ہے۔

ایک دفعہ مرزا صاحب بعد اہل و عیال قادیانی کے ایک باغ میں فروکش تھے تب اخبار بدر میں لکھا گیا: ”حضرت مسیح موعود کا الہام تھا یا آدم اسکن انت و زوجک الجنتہ چنانچہ اس کے مطابق آجکل حضور بعد یہوی بچوں کے باغ میں تشریف فرمائیں“ (مفہوم اخبار بدر، جولائی ۱۹۰۵ء) یہ مضمون اگرچہ ظاہر مریدان مرزا کا ہے مگر در حقیقت مرزا جی ہی کا ہے کیونکہ مرزا صاحب کا عام اصول تھا کہ جو ہماری راہ چلتا ہے وہ ہم سے جدا نہیں۔ اور جو ہمارے مقاصد پورے کرتا ہے وہ درحقیقت ہمارے ہی وجود میں داخل ہے (ازالہ اولہم، صفحہ ۳۶۴ طبع اول۔ صفحہ ۱۷۱ طبع دوم) یہاں غور کرنے کے لاکن بات یہ ہے کہ ”براہین احمدیہ“ میں لفظ جنت کی تشریع ”وسائل نجات“ اور ”تریاق القلوب“ میں بہن جنت بتائی اور یہاں قادیانی کا باغ لکھا ہے۔

(مولانا معاشر کہتے ہیں کہ) کس قدر چوب زبانی لفاظی ولسانی سے ایک معمولی، راولانہ بے سرو پیر،..... تک بندی کو مصنف عظیم الشان فوق العادت پیش گوئی قرار دیا ہے اور جو معقول پسند اس مکروہ چالبازی کو شاکستہ اعتناء سمجھے اسے اپنی مسیحانہ خوش کلامی سے سخت بے حیا قرار دیا ہے۔ پھر کیا یہ عظیم الشان پیش گوئی پوری ہوئی؟ کیوں سلطان محمد، مرزا غلام احمد کی موت کے بعد بھی مثل زہر یا سانپ کے قادیانیوں کے سینوں پر لوٹا رہا؟ مرزا صاحب نے لکھا ہے ”براہین احمدیہ“ میں بہت سے اسرار ہیں جواب کھلتے جاتے ہیں اور اوپر والی اس تشریع کو انہوں نے منجانب اللہ بتایا ہے۔ اور یوں بھی ان کا عام اصول ہے کہ ہر نبی کا ہر قول و فعل بحکم خدا ہوتا ہے۔ خاص کر جو پیش گوئی مخالفوں کے رو برو پیش کی جاتی ہے ملہم لوگ حضرت احادیث میں توجہ کر کے اس کا اکٹھاف کر لیتے ہیں۔ پس کیا وجہ ہے کہ اس الہامی اکٹھاف کے بعد مرزا جی نے اسی الہام کو آسمانی خسر

اور اس کے داماد سے پٹا کر کابل میں دو سنگار ہونے والے مریدوں پر لگا دیا۔ شاید اس لیے کہ مرزا جی پر بڑھا پا غالب آ رہا تھا اور سلطان محمد مرنے میں نہ آتا تھا۔ سنو۔ مرزا جی رقم ہیں: ”ذکر اس پیش گوئی کا جو براہین کے صفحہ ۱۵۱ میں درج ہے شاتان تذبحان وکل من علیہا فان تیری جماعت میں سے دو بکریاں ذبح کی جائیں گی۔ یہ پیش گوئی مولوی عبد اللطیف اور ان کے شاگرد عبد الرحمن کے بارے میں ہے جو براہین احمدیہ“ میں لکھے جانے کے پورے تنبیس برس بعد پوری ہوئی۔ (تذکرہ الشہادتین ۱۹۰۳ء صفحہ ۷۷) مرزا یبو! یہ پیش گوئی تو بتیرت الحرامی احمد بیگ اور اس کے داماد کے متعلق تھی جو نہایت ہی مصغی عظیم الشان اور فوق العادت تھی جس سے انکار کرنے والا بقول مرزا صاحب سخت بے حیا تھا۔ پس مرزا صاحب کا اس جگہ عملاً اس پیش گوئی سے انکار کر کے اسے دوسرا جگہ لگانا سخت بے حیائی نہیں تو کیا ہے؟ چنانچہ آپ لکھتے ہیں کہ ”براہین کی پیش گوئی“ شاتان تذبحان ”مجھے مدت تک اس کے معنی معلوم نہ ہوئے بلکہ اور اور جگہ کو محض اجتہاد سے اس کا مصدقہ ٹھہرایا لیکن جب مولوی عبد اللطیف اور شیخ عبد الرحمن امیر کابل کے نا حق ظلم سے قتل کیے گئے تب روز روشن کی طرح کھل گیا کہ اس پیش گوئی کے مصدقہ یہی دونوں تھے۔ (حقیقت الوعی، صفحہ ۲۶۲)

ناظرین! ضمیمہ ”انجام آ تمم“ کی عبارت ملاحظہ کریں وہاں اس اور اس کے ساتھ کی دوسری گول مول پیش گوئیوں کے متعلق صاف مرقوم ہے کہ ان کا سر (بھید) اس وقت خدا نے مجھ پر کھوں دیا ہے۔ براہین میں ایسے بہت سے اصرار ہیں جو اب کھلتے جاتے ہیں (صفحہ ۵۴-۵۵)۔ نیز ہم تحریرات مرزا نقل کر آئے ہیں کہ ان کا ہر قول فعل بقول خود بحکم خدا تھا۔ لہذا اس جگہ مرزا کا یہ غذر ”مجھے مدت تک اس کے معنی معلوم نہ ہوئے“ اجتہاد سے اور اور جگہ اس کا مصدقہ ٹھہر اتا رہا، صرتھ کذب، اور صاف مغالطہ ہے۔

اور مرزا صاحب کا ایک الہام یوں ہے: قتل خوبیہ وزید پسیۃ ایک شخص جو مخالفانہ کچھ امید رکھتا تھا وہ نا امیدی سے ہلاک ہو گیا اور اس کا مرنا ہبیت ناک ہو گا، (الہام ۹ جنوری ۱۹۰۳ء، صفحہ ۷۷۔ البشری)۔ اس تحریر میں کوئی تعین نہیں کہ وہ شخص کون ہے؟ اس وقت سے پہلے مر چکا ہے یا آئندہ مرے گا، الہامی لفظ زمانہ ماضی کی حکایت کر رہے ہیں۔ یعنی ایک شخص زمانہ سابقہ میں ناکام ہلاک ہو گیا مگر بقا یا ترجمہ زمانہ آئندہ کی خبر

دے رہا ہے، ”اس کا مرنا ہیبت ناک ہوگا“۔ مرزاصاحب کا مطلب اس دورخی سے یہ تھا کہ اگر ان دنوں کوئی مخالف مر گیا تو اس پر لگا دیں گے ورنہ کسی گزشتہ مخالف کے سر منڈھ دیں گے۔ بہر حال اس سے اتنا صاف عیاں ہے کہ مصدق اس الہام کا کوئی مخالف نہیں۔

خدا کی قدرت ہے کہ اس کے چند دن بعد ہی ایک سقہ جو مرزا جی کے ہاں پانی بھرا کرتا تھا فوت ہو گیا، پھر کیا تھا آپ نے آؤ دیکھانہ تاؤ فوراً سے پہلے اسے اس کا مصدق ٹھہرا دیا۔ چنانچہ اخبار بدر مورخہ ۲۰ فروری ۱۹۰۳ء میں لکھا کہ ، ایک سقہ جو کہ حضرت اقدس کے ہاں پانی بھرا کرتا تھا وہ ایک ناگہانی موت سے مر گیا اور اسی دن اس کی شادی تھی اس کی موت پر آپ نے فرمایا کہ مجھے خیال آیا کہ قتل خوبیہ وزید ہیبہ جو وحی ہوئی تھی وہ اسی کی طرف اشارہ ہے۔ (مولانا معمار کہتے ہیں کہ) اصل الہام اور اس کے ترجمہ سے صاف عیاں ہے کہ یہ کسی بدارا دہ مخالف کے متعلق تھا لہذا اسے گھر کے ماشکی پر لگانا سوائے دفع الحقیقت کے کچھ معنی نہیں رکھتا۔ تاہم آگے ملاحظہ ہو کہ اس واقعہ کے قریباً سات ماہ بعد جبکہ مرزا جی کے دو مرید کابل میں قتل ہو چکے تھے مرزا جی نے ان کی موت کو اپنا مجھہ بنانے کے لیے نجملہ کئی ایک جھوٹے الہاموں کے یہ بھی پیش کر دیا کہ، اس سے پہلے ایک صریح وحی الہی صاحب زادہ مولوی عبداللطیف کی نسبت ہوئی جبکہ وہ زندہ تھے بلکہ قادریان میں موجود تھے وہ یہ ہے قتل خوبیہ وزید ہیبہ (تذکرہ الشہادتین حاشیہ صفحہ ۳۷)۔ پھر اس مضمون کو ”حقیقت الوحی“، صفحہ ۲۶۳ پر بھی بطور شان صداقت درج کیا ہے۔ حالانکہ یہ پیش گوئی گھر تے وقت تو کوئی تعین نہ کی بلکہ غالغوں کے بارے میں اسے ظاہر کیا۔ اس کے بعد ایک بے ضرر غریب سقہ فوت ہوا تو یہ سوچ کر کہ کہیں ہمارا الہام یونہی بے مصدق بر باد نہ ہو جائے اسی پر لگا دیا مگر چند ہی ماہ بعد سابقہ بیانوں پر بکمال صفائی جھاڑو پھیر کر اپنی غیب دانی کے ثبوت میں کابلی مقتولوں کو مصدق بنادیا۔ کلیم جون ۱۹۰۳ء کو مرزا صاحب نے کئی ایک گول مول فقرات بنام الہام سنائے۔

ان میں ایک یہ بھی تھا عفت الدیار محلہا و مقامہا۔ یہ الہام اخبار الحکم ۳۱۔ مئی ۱۹۰۴ء کے صفحہ ۹ کالم ۲ پر درج ہے۔ اس کے آگے خطوط وحدانی کے اندر مرقوم ہے (متعلقہ طاعون) اس کے سوا اور کوئی لفظ اس کی تشریح میں نہیں۔ نہ تو اس کا ترجمہ ہی کیا

ہے اور نہ ہی یہ بتایا کہ یہ کسی آئندہ پڑنے والی طاعون کی بیماری کے بارے میں ہے یا کسی گزشتہ طاعون کی حکایت ہے جس نے قادیان میں زوردار صفائی پھیری تھی۔  
بہر حال ایک رہٹ کا گیند ہے جسے ٹھوکر مار کر ہر طرف لڑھکایا جا سکتا ہے۔

عفت الدیار محلہا و مقامہا لبید عامری کے اس قصیدے کا پہلا مصرعہ ہے جو سبعہ معلقات میں شامل ہے۔ اس کا ترجمہ بالفاظ مرزا یہ ہے، میرے پیاروں کے گھر منہدم ہو گئے۔ ان عمارتوں کا نام و نشان نہ رہا۔ جو عارضی سکونت کی عمارتیں تھیں اور نہ وہ عمارتیں رہیں جو مستقل سکونت کی عمارتیں تھیں، اس مصرع کو مرزا صاحب نے اپنا الہام بنا کر شائع کر دیا۔ بہر حال اس الہام میں طاعون کا کوئی ذکر نہیں، (ضمیمہ نصرۃ الحق۔ صفحہ ۸۸)۔ مگر مرزا جی نے پنجاب میں طاعون کی رفتار دیکھ کر اسے متعلقہ طاعون ظاہر کیا۔ مطلب یہ کہ اگر آئندہ زمانہ میں مثل سابق پنجاب میں بھی دوبارہ طاعون کا زور ہوا تو کہہ دیں گے کہ دیکھو ہم نے پہلے سے ہی اس کی خبر دے رکھی تھی۔ اب کوئی سخت بے جیا ہی ہو گا جو اس صریح واضح اور عظیم الشان فوق العادت پیش گوئی سے منکر ہو اور اگر طاعون نہ پھیلا تو چونکہ اس مصرع میں زمانہ ماضی کا ذکر ہے کہہ دوں گا کہ ان آنکھوں کے انہوں بذات علماء کو نظر نہیں آتا کہ الہام میں میں صاف ماضی کا ذکر ہے۔ چنانچہ ۱۹۰۳ء میں جب پنجاب میں طاعون کا تھوڑا سا زور ہوا تو آپ نے جھٹ کہہ دیا کہ، دوستو! خدا تعالیٰ آپ کے حال پر حرم کرئے آپ صاحبوں کو معلوم ہو گا کہ میں نے آج سے قریباً نو ماہ پہلے الحکم اور البدر میں خدا تعالیٰ کی طرف سے اطلاع پا کر یہ وحی الہی شائع کرائی تھی کہ عفت الدیار محلہا و مقامہا۔ یعنی ملک عذاب الہی سے مت جانے کو ہے۔ نہ مستقل سکونت کی جگہ رہے گی اور نہ عارضی سکونت کی۔ یعنی طاعون کی وبا ہر جگہ عام طور پر پڑے گی۔ دیکھو اخبار الحکم ۳۰ مئی ۱۹۰۳ء (صحیح بتاریخ ۳۱ جولائی ۱۹۰۳ء ہے۔ ناقل) نمبر ۱۸ جلد ۸ کالم ۳ (کالم ۷ میں ہے) اور اخبار البدر نمبر ۲۰۔ ۲۱ مورخہ ۲۲ مئی یکم جون ۱۹۰۳ء۔ اب میں دیکھتا ہوں کہ وہ وقت بہت قریب آ گیا ہے۔ میں نے اس وقت جو آٹھی رات کے بعد چارنگ چکے ہیں بطور کشف دیکھا ہے کہ دردناک موتوں سے عجیب طرح پر شور قیامت برپا ہے۔ میرے منہ پر یہ الہام الہی تھا کہ موتا موتی لگ رہی ہے۔ خدا نے مجھے خبر دی ہے طاعون کے اس سخت حملہ کی جو

عنقریب ہونے والا ہے۔ یہ اس لیے کہ لوگ متنبہ ہو جائیں۔

(اشتہار الوصیت مندرجہ تبلیغ رسالت، جلد ۱۰، صفحہ ۲۷۸)

اس تحریر میں خود مرزا جی نے اس فقرہ ”عفت الدیار“ سے مراد بوجی الہی طاعون لکھی ہے۔ اس کی مزید تشریح دوسرے مقام پر یوں کی گئی ہے کہ کسوف اور خسوف کے ساتھ ہی قرآن شریف میں ”این المفر“ آیا ہے جس سے یہی مراد ہے کہ طاعون اس کثرت سے ہو گی کہ کوئی جگہ پناہ نہ رہے گی۔ میرے الہام ”عفت الدیار محلہا و مقامہا“ کے یہی معنی ہیں۔ ناظرین اس لفظ ”یہی“ کو یاد رکھیں (اخبار الحکم ۲۳ نومبر ۱۹۰۴ء صفحہ ۲) یہاں کس زور شور سے اس الہام سے لفظ ”یہی“ کے ساتھ طاعون پر تمکن کیا ہے۔ مگر آپ یہ سن کر انگشت بدنداں رہ جائیں گے کہ مرزا جی نے اسی الہام سے (جس کا مطلب یہاں طاعون بتایا ہے وہ بھی لفظ یہی کے ساتھ جو حصر کے لیے آتا ہے) دوسرے وقت میں اسی لفظ ”یہی“ سے زلزلہ عظیمیہ کے بعد اس کا مطلب زلزلہ بتایا ہے لکھتے ہیں:

دیکھو وہ نشان کیسا پورا ہوا اور جیسا کہ میں نے ابھی لکھا ہے کہ پیش گوئی مذکورہ الحکم اور الدر میں اس زلزلہ سے قرباً پانچ ماہ پہلے شائع کر دی گئی تھی۔ اور پیش گوئی یہ ہے ”عفت الدیار محلہا و مقامہا“ اے عزیزو! اس کے ”یہی“ معنی ہیں کہ محلوں اور مقاموں کا نام و نشان نہ رہے گا۔ طاعون تو صرف صاحب خانہ کو لیتی ہے مگر جس حادثہ کی اس وجی الہی میں خبر دی گئی اس کے تو یہ معنی ہیں کہ نہ خانہ رہے گا نہ صاحب خانہ۔ سو خدا تعالیٰ کا فرمان پورا ہو گیا۔ آپ صاحبوں کو معلوم ہے کہ اس کی نسبت اشتہار ”الوصیت“ میں خبر دی گئی تھی۔ (اشتہار الانذار، مورخہ ۸۔ اپریل ۱۹۰۵ء مندرجہ تبلیغ رسالت جلد ۱۰، صفحہ ۸۰) ..... اشتہار ”الوصیت“ کی عبارت ایک دفعہ پھر پڑھ لیں وہاں صاف الفاظ میں اس فقرہ کا مطلب طاعون لکھا ہے۔ ملاحظہ فرمائیں کہ پہلے تو بڑے زور شور سے اس الہام کو ”یہی“ کے لفظ سے مخصوص بہ طاعون لکھا مگر زلزلہ عظیمہ کے بعد اسی لفظ ”یہی“ سے زلزلہ کے متعلق محصور کر لیا۔ جب لوگوں نے اس دورگی پر اعتراض کیا تو اس کے جواب میں مرزا جی نے لکھا کہ ”ایڈیٹر الحکم نے (جو اس الہام کو ۳۱ مئی ۱۹۰۴ء کے پرچے میں خطوط وحدانی کے اندر متعلقہ طاعون لکھا ہے) ایسا لکھنے میں غلطی۔ اور ایسی

غلطی خود انیباء علیہم السلام سے پیش گوئیوں کے سمجھنے میں بعض دفعہ ہوتی رہی ہے۔ (ضمیمه نصرۃ الحق، صفحہ ۱۹) مرزا صاحب کس قدر دھوکہ دہی سے کام لیتے ہیں کہ آپ ہی تو اپنے اشتہار ”الوصیت“ میں اس کو متعلقہ طاعون لکھا پھر اخبار الحکم مئی ۱۹۰۳ء میں لفظ یہی کے ساتھ طاعون ہی سے حصر کیا۔ مگر یہاں معارض کے جواب میں ایڈیٹر الحکم والی تحریر کو پیش کر کے اس غلطی کو اس بے چارے ناکردار گناہ کے سر تھوپ دیا۔ اول تو یہی جھوٹ ہے کہ اخبار الحکم ۳۱ مئی ۱۹۰۳ء کے الفاظ ایڈیٹر الحکم کے ذاتی تھے۔ یقیناً وہ موافق تشریع مرزا تھے۔ دوم بفرض حال تسلیم بھی کیا جائے تو خود مرزا جی نے جو اپنی خود نوشت تحریروں میں اسے طاعون سے محصور کیا ہے اس کا کیا جواب؟

مولانا معمار مزید لکھتے ہیں کہ مرزا صاحب نے ”براہین احمدیہ“ میں اپنے الہاموں کی نمبر شماری کرتے ہوئے صفحہ ۵۵ حاشیہ در حاشیہ نمبر ۲ پر ایک الہام یہ لکھا ہے۔

الفتنہ ہتنا فاصلبر کما صبر اولو العزم اس جگہ ایک فتنہ ہے سوا اولو العزم انیاء کی طرح صبر کر۔ فلما تجلی ربه للجبل جعله دکا جب خدا مشکلات کے پھاڑ پر تخلی کرے گا تو انہیں پاش پاش کر دے گا۔ قوۃ الرحمن بعید اللہ الصمد یہ خدا کی قدرت ہے جو اپنے بندے کے لیے وہ ظاہر کرے گا، مرزا جی کے اس خود ساختہ بے تعین و تخصیص بے سرو پا فقرہ سے ظاہر ہے کہ ”براہین احمدیہ“ کے وقت جن مشکلات میں مرزا جی گھرے ہوئے تھے ان سے رہائی ہو گی۔ چنانچہ الفاظ اس جگہ فتنہ ہے، سے موجود فتن کا اظہار ہو رہا ہے۔ ان سطور میں کوئی لفظ ایسا نہیں کہ آئندہ کسی دور دراز زمان میں جب مرزا جی زیر یقین ہوں گے، محفوظ رہیں گے۔ پھر سترہ سال بعد ۱۸۹۷ء میں جبکہ مرزا جی کا ایک اشد مخالف پنڈت لیکھرام کسی ظالم سفاک کے ہاتھوں قتل کیا گیا تو آریوں نے اس قتل میں مرزا جی کا ہاتھ کام کرتا ہوا بتایا۔ چنانچہ اس پر بڑا شور اٹھا۔ بعض آریوں نے مرزا جی کو قتل کی دھمکیاں بھی دیں، اور مرزا جی کی خانہ تلاشی بھی ہوئی۔ چونکہ کوئی ثبوت اس قسم کا مہیا نہ ہو سکا جس سے مرزا جی مجرم ثابت ہوتے اس لیے معاملہ رفع دفع ہو گیا۔ اس واقعہ سے مرزا جی نے اپنی خداناگی ثابت کرنے کے لیے سابقہ گول مول الہاموں پر ایک گہری نظر ڈالی۔ آخر آپ کو چند ایک فقرات جو ہر طرف لگائے جاسکیں مل ہی گئے۔ متحملہ ان کے ایک یہ الہام پیش کیا گیا جس کا اوپر

تذکرہ ہو چکا ہے۔ آپ نے اس الہام سے بائیں طرز استدلال کیا کہ اس فتنہ کی خبر مجھے سترہ سال پہلے خدا نے دے رکھی تھی جو حرف پورا صحیح ثابت ہوا۔ چنانچہ آپ کے الفاظ یہ ہیں:

پھر آگے دوسرے الہامات ہیں جو اس کے بعد ہیں جن میں صریح اشارہ فرمایا گیا ہے کہ یہ وقت کب اور کس وقت ہو گا اور اس قسم کے ارادے اور قتل کے منصوبے کس زمانے میں ہوں گے اور اس سے پہلے کیا علامتیں ظاہر ہو گی اور وہ الہام یہ ہے۔ جو برائین احمدیہ کے صفحے ۵۵ میں ہے۔ میں اپنی چپ کار دکھاؤں گا۔ اپنی قدرت نمائی سے تجھ کو اٹھاؤں گا۔ دنیا میں ایک نذر آیا، پر دنیا نے اسے قبول نہ کیا لیکن خدا اسے قبول کرے گا اور بڑے زور آور حملوں سے اس کی سچائی ظاہر کر دے گا۔ الفتۃ ههنا فاصلہ کما صبر اولو العزم۔ فلما تجلی ربه للجبيل جعله دکا ان الہامات میں صاف فرمادیا۔ وہ قتل کے منصوبے اس وقت ہوں گے جبکہ ایک چمکدار نشان ظاہر ہو گا۔ اسی وجہ سے ان منصوبوں کا نام اخیر کے الہام میں فتنہ رکھا اور فرمایا کہ اس جگہ فتنہ ہو گا۔ پس اولو العزم نبیوں کی طرح صبر چاہیے اور یہ بھی فرمایا کہ آخر وہ فتنہ نابود ہو جائے گا۔ یہ تین فتنے ہیں جن کا برائین میں ذکر ہوا اور یہ تینوں ظہور میں بھی آ گئے۔ (استثناء صفحہ ۲۳-۲۴) مرزا صاحب کی اس قطعی اور یقینی غیب دانی کا پول اور ان کے پر لے درجہ کا غیر صادق ہونے کا بھی ثبوت کافی ہے کہ اس تحریر کے آٹھ سال بعد خود مرزا جی نے اسی الہام کو زلزلہ عظیم کے متعلق بتایا ہے اور اس الہام کے متعلق سابقہ تشریحات کو عالم اخفا کی تاریک قبر میں دفن کرتے ہوئے وہی پرانا عذر کیا ہے کہ سابقہ زمانہ میں اس بات کی طرف میرا ذہن منتقل نہ ہو سکا جس کا نتیجہ صاف ہے کہ مرزا جی کا کوئی بھی بیان صاف گو راست باز انسانوں سا نہیں ہے۔ نیز دیکھئے مرزا صاحب لکھتے ہیں:

”یاد رہے کہ ان دونوں زلزلوں کا ذکر میری کتاب ”برائین احمدیہ“ میں بھی موجود ہے جو آج سے پہلے اکثر ممکن میں شائع کی گئی تھی۔ اگرچہ اس وقت خارق عادت بات کی طرف ذہن منتقل نہ ہو سکا۔ پیش گوئی ”برائین احمدیہ“ میں زلزلے کے بارے میں یہ ہے۔ میں اپنی چمک دکھاؤں گا اپنی قدرت نمائی سے تجھ کو اٹھاؤں گا۔ دنیا میں ایک نذر آیا۔ پر دنیا نے اس کو قبول نہ کیا لیکن خدا اسے قبول کرے گا اور بڑے زور آور

حملوں سے اس کی سچائی ظاہر کرے گا۔

الفتنة ه هنا فاصبر كماصبر اولو العزم. فلما تجلى ربه للجبل جعله دكا. قوة الرحمن لعبد الله الصمد

عربی کا ترجمہ یہ ہے کہ خدا فرماتا ہے کہ ان دونوں میں تیرے پر ایک قتنہ برپا کیا جائے گا۔ پس خدا تجھے بڑی کرنے کے لیے ایک نشان دکھائے گا اور وہ یہ کہ پہاڑ پر اس کی تخلی ہو گی اور وہ پہاڑ کو پارہ پارہ کر دے گا۔ یہ خدا کی قوت سے ہو گا تا وہ اپنے بنہ کے لیے نشان دکھائے۔

(دیکھو براہین احمدیہ صفحہ ۵۵، روپیو آف بلپرنس صفحہ ۲۳۳ نمبر ۲ جلد ۲ ماه جون ۱۹۰۵ء)

مولانا معمار قادر یانیوں سے پوچھتے ہیں کہ ایمان و دیانت کو لخونظر کر کر سوچو اور بتاؤ کہ تمہارے نزدیک مُسْتَحِق موعود بنے والے انسان کو اسی قدر دیانت و امانت، راست گوئی و راست روی یا بالفاظ دیگر اسی قدر لفاظی و لسانی، مغالط و مبالغہ، دورخی، سرخی کی ضرورت ہے یا اس سے بھی زیادہ کی؟

(متالاطات مرزا)

”براہین احمدیہ“ کے بارے میں ایک جگہ مرزا صاحب لکھتے ہیں:

”یہ کتاب کمال تہذیب سے تصنیف کی گئی ہے اس میں کوئی لفظ ایسا نہیں ہے جس میں کسی بزرگ یا پیشوائی کسی فرقے کی کسر شان لازم آئے اور ہم ایسے الفاظ کو صراحتاً یا کنایاً اغتیار کرنا خبث عظیم سمجھتے ہیں۔ مختلف فرقوں کے بزرگ ہادیوں کو بدی اور بے ادبی سے یاد کرنا پر لے درجے کی خباثت اور شرارت سمجھتے ہیں۔“ (براہین احمدیہ صفحہ ۱۰۲-۱۰۱)

پھر اسی کتاب میں آگے چل کر لکھتے ہیں:

”پنڈت دیانند پر بڑا افسوس ہے کہ ”وید“، کوکھرا اور باقی خدا کی کتابوں کو (انہوں نے) کھوٹا قرار دیا ہے۔ ان واهیات باقیوں اور بیہودہ چالاکیوں کا (باعث) یہ ہے کہ علاوہ کم فہمی اور بے علمی اور تعصب کے ان کی فطرت سودائیوں اور وہمیوں کی طرح وضع استقامت پر قائم ہونے سے لاچا رہا ہے۔ اگر شرم اور حیا اٹھ گیا تھا تو کاش لوگوں کے لئے طعن کا اندیشہ باقی رہتا۔ پنڈت صاحب کا کچھ مادہ ہی ایسا ہے،“ (صفحہ ۱۱۲-۱۱۳ براہین)

اور ایک دوسری جگہ مرزا صاحب نے فرمایا:

”یسوع جو عیسائیوں کا مردہ خدا ہے اس درمانہ انسان، اس نادان اسرائیلی نے معمولی

باتوں کا نام پیشگوئی رکھا۔ شریم مکار یوسع کی بندشوں پر قربان جائیں آپ کی عقل بہت موٹی تھی، آپ کو گالیاں دینے اور بذریعات کی اکثر عادت تھی، اپنے نفس کو جذبات سے روک نہیں سکتے تھے۔ آپ کو کسی قدر جھوٹ بولنے کی بھی عادت تھی۔۔۔ آپ علمی اور عملی قوی میں کچے تھے۔ آپ کا خاندان بھی نہایت پاک اور مطہر تھا۔ تین دادیاں اور نانیاں آپ کی زنا کار اور کبی عورتیں تھیں جن کے خون سے آپ کا خون وجود پذیر ہوا۔۔۔

(ملخص ضمہمہ انجام آئنہم، حاشیہ صفحہ ۵ تا ۷)

مولانا عبداللہ معمار مرزا صاحب کی ان تحریروں پر تبصرہ کرتے ہوئے کہتے ہیں کہ ان تو ہیں آمیز تحریرات کو ملاحظہ کر کے بروئے قول ”براہین احمدیہ“ قادریانی حضرات فیصلہ دیں کہ مرزا صاحب خبث عظیم کے کس قدر مرتكب ہوئے ہیں؟ اور جو مرزا صاحب نے کہا ہوا ہے کہ ”میرے سخت الفاظ جوابی طور پر ہیں“ (تبیغ رسالت، جلد ۶، صفحہ ۱۶۵)۔ اشتہار واجب الاطہار صفحہ ۱۰) تو یہ بھی مرزا صاحب ہی کا فرمودہ ہے کہ ”ایک بزرگ کو کسی کے نے کاٹا (اس کی) چھوٹی لڑکی بولی آپ نے کیوں نہ کاٹ کھایا؟ جواب دیا بیٹی انسان سے کست پن نہیں ہوتا“ اسی طرح جب کوئی شریر گالی دے تو مومن کو لازم ہے کہ اعراض کرے، نہیں تو وہی کست پن کی مثال لازم آئے گی۔

(تقریر مرزا در جلسہ قادریان ۱۸۹۷ء۔ رپورٹ صفحہ ۹۹)

جب عند المرزا گالی کا جواب گالی سے دینا کست پن ہے، تو مرزا صاحب پر کست پن کی مثال صادق آتی ہے کہ نہیں؟۔ (اہل حدیث امرتر، کیم جون ۱۹۳۲ء صفحہ ۲)

ایک دفعہ ایک (دورو ق) اشتہار قادریان سے نکلا جس میں ”براہین احمدیہ“ کے حوالے سے مرزا صاحب کی سات پیشگوئیاں سچی تائی گئیں جن کی تفصیل یہ ہے:

۱۔ میری طرف لوگوں کا رجوع ہو گا۔

۲۔ مجھے مالی امداد پہنچے گی۔

۳۔ اتنے لوگ آئیں گے کہ سڑکیں ٹوٹ جائیں گی۔

۴۔ خدا میری حفاظت کرے گا۔

۵۔ میری شہرت ہو گی۔

۶۔ بسبب اژدها م لوگوں کے تو (مرزا) ان سے خلقی کرے گا۔

۔۔۔ میرے پاس آنے والے لوگوں میں سے کچھ لوگ اصحاب صفات کہلائیں گے۔  
مولانا ثناء اللہ اس اشتہار پر تبصرہ کرتے ہوئے فرماتے ہیں

یہ پیش گوئیاں تو ایسی معمولی باتیں ہیں کہ ہر دکاندار ہر ایک مولوی واعظ مصنف کہا کرتا ہے کہ دنیا عنقریب میری قدر کرے گی، میری زندگی میں نہیں کرے گی تو بعد وفات ضرور کرے گی، ہاں بڑی قابل قدر اور اہمیت رکھنے والی پیش گوئی وہ ہے جو اپنی نظری نہیں رکھتی۔ ہم مسلمانان دنیا بلکہ جملہ آدم اس کے ذوق کے منتظر ہیں۔ حق تو یہ ہے کہ وہی ایک پیشگوئی ہے جس کو پیشگوئی کہہ سکتے ہیں باقی تو اس شعر کی طرح ہیں:

دنان تو جملہ دردہان است  
چشم ان تو زیر ابروان تو

ہاں وہ پیش گوئی الی ہے کہ ہم اس کو خود مرزا صاحب ہی کے الفاظ میں بیان کریں۔ پس ناظرین بغور پڑھیں۔ مرزا صاحب متوفی لکھتے ہیں کہ هو الذی ارسل رسولہ بالہدی و دین الحق لیظہرہ علی الدین کله۔ یہ آیت جسمانی اور سیاست ملکی کے طور پر حضرت مسیح کے حق میں پیش گوئی ہے اور جس غلبہ کاملہ دین اسلام کا وعدہ دیا گیا ہے وہ غلبہ مسیح کے ذریعہ ظہور میں آئے گا اور حضرت مسیح دوبارہ اس دنیا میں تشریف لائیں گے تو ان کے ہاتھ سے دین اسلام جمیع آفاق اور انتظار میں پھیل جائے گا۔ (حاشیہ برائین احمدیہ صفحہ ۲۹۸) (مولانا ثناء اللہ کہتے ہیں) بات دوڑک ہے مرزا صاحب اگر مسیح موعود تھے تو یہ قرآنی اور مرزا صاحب کی بتیانی پیشگوئی کیوں سچی نہیں۔

(ابن حدیث، جلد ۳۲، ۱۳۵۳ھ صفحہ ۶)

مرزا صاحب نے ”برائین احمدیہ“ میں مسیح کی حیات کا اقرار کر کے بتایا تھا کہ عیسیٰ بن مریم دوبارہ دنیا میں تشریف لائیں گے۔ بعد میں آپ اس سے مکر گئے اور لکھا:

میں نے ”برائین احمدیہ“ میں غلطی سے توفی کے معنی ایک جگہ پورا دینے کے کیے ہیں جس کو بعض مولوی صاحبان بطور اعتراض پیش کیا کرتے ہیں مگر یہ امر جائے اعتراض نہیں، میں مانتا ہوں کہ وہ میری غلطی ہے۔

(ایام اصلاح صفحہ ۲۷، برائین احمدیہ حصہ ۵ صفحہ ۳۷ حاشیہ منقول از تذکرہ صفحہ ۹ حاشیہ اور یہ کہ

میں نے براہین احمدیہ میں یہ بھی اعتقاد ظاہر کیا تھا کہ حضرت عیسیٰ علیہ السلام واپس آئیں گے مگر یہ میری غلطی تھی۔ (روحانی خزانہ جلد ۱۳ ”ایام الحصل“ صفحہ ۲۷۲)

اور یہ کہ

”براہین احمدیہ میں، میں نے یہ لکھا تھا کہ مسیح ابن مریم آسمان سے نازل ہو گا مگر بعد میں یہ لکھا کہ آنے والا مسیح میں ہی ہوں۔ اس تقاض کا بھی یہی سبب تھا کہ اگرچہ خدا تعالیٰ نے ”براہین احمدیہ“ میں میرا نام عیسیٰ رکھا اور یہ بھی مجھے فرمایا کہ تیرے آنے کی خبر خدا اور رسول نے دی تھی مگر چونکہ ایک گروہ مسلمانوں کا اس اعتقاد پر بجا ہوا تھا اور میرا بھی یہی اعتقاد تھا کہ حضرت عیسیٰ علیہ السلام آسمان سے نازل ہوں گے اس لیے میں نے خدا کی وحی کو ظاہر پر حمل نہ کرنا چاہا بلکہ اس وحی کی تاویل کی اور اپنا اعتقاد وہی رکھا جو عام مسلمانوں کا تھا اور اسی کو ”براہین احمدیہ“ میں شائع کیا۔ لیکن بعد اس کے اس بارہ میں بارش کی طرح وحی الٰہی نازل ہوئی کہ وہ مسیح موعود جو آنے والا تھا تو وہی ہے، ساتھ اس کے صدہاں شان میرے پر جر کر کے مجھے اس طرف لے آئے کہ آخری زمانہ میں مسیح آنے والا میں ہی ہوں ورنہ میرا اعتقاد تو وہی تھا جو میں نے ”براہین احمدیہ“ میں لکھ دیا تھا۔

(روحانی خزانہ جلد ۲۲) (حقیقت الوحی) (صفحہ ۱۵۳)

**الفضل قادریان - ۱۹۴۰ء کے صفحہ ۳ پر میر محمد اسحاق کا ایک مضمون شائع ہوا**  
جس میں انہوں نے حیات مسیح کے مسئلہ کا ذکر کرتے ہوئے فرمایا کہ صحابہ کرام کے زمانہ میں حیات مسیح کا عقیدہ رائج نہ تھا لیکن صحابہ کے بعد جلد ہی یہ ظلمت دنیا بھر پر چھا گئی، جب یہ مسئلہ عیسائیوں کے ہاتھ میں اسلام کے خلاف بطور تھیار استعمال ہونے لگا تو اللہ تعالیٰ نے اپنے مجدد اعظم کے ذریعے دنیا پر اس کی بطالت کی تردید شروع کی۔

مولانا امرتسری یہ اقتباس اپنے اخبار میں شائع کر کے اس پر یوں تبصرہ کرتے ہیں  
”اس سے صاف معلوم ہوتا ہے کہ مرزا صاحب کا دعویٰ مجددیت خاص حیات مسیح کے ابطال کے لیے تھا۔ اب ہم میر (محمد اسحاق) صاحب اور ان کے ہم خیالوں کو توجہ دلاتے ہیں کہ وہ ”براہین احمدیہ“ کو دیکھیں کہ یہ کتاب مرزا صاحب نے بزمانہ مجددیت لکھی تھی۔ اس کے صفحہ ۳۹۹ پر حیات مسیح کا عقیدہ صاف الفاظ میں ملتا ہے۔ اگر یہ عقیدہ ایسا ہی غلط اور باطل تھا کہ اس کی اصلاح کے لیے مجدد اعظم (مرزا صاحب) کو معمول

کرنے کی ضرورت پڑی تو خود مجدد اعظم کیوں اسی غلط عقیدہ کے قائل ہو کر ظلمت و ضلالت میں بیٹلا ہو گئے۔ (اہل حدیث امر تسری ۱۶، ۱۹۲۰ء صفحہ ۳)

غلام احمد پرویز صاحب نے بھی مرزا صاحب کی ”براہین احمدیہ“ پر لفظ و تبصرہ کیا ہے اور اس میں دیئے گئے الہامات اور بعد میں ان سے نئے نئے دعوے کے استخراج اور مرزا صاحب کی مکاریوں کا ذکر کیا ہے۔ پرویز صاحب کہتے ہیں کہ مرزا صاحب نے فرمایا کہ براہین کے بعد پھر میں تقریباً بارہ برس تک جو ایک زمانہ دراز ہے بالکل اس سے بے خبر رہا اور غافل رہا کہ خدا نے مجھے بڑی شدومہ سے ”براہین“ میں مسح موعود قرار دیا ہے اور حضرت عیسیٰ علیہ السلام کی آمد ثانی کے رسی عقیدہ پر جما رہا۔ جب بارہ برس گزر گئے تب تواتر سے اس بارے میں الہامات شروع ہوئے کہ تو ہی مسح موعود ہے۔ (اعجاز احمدی، ضمیمه نزول الحسن صفحہ ۷۔ تحریک احمدیت صفحہ ۲۲۲۳)

یعنی براہین احمدیہ کی اشاعت کے بعد بارہ سال تک انہوں نے اور دعوے نہیں کئے اور ۱۸۹۱ء میں مسح موعود ہونے کا دعویٰ کیا (تحریک احمدیت ص ۲۲-۲۳)۔ پھر پرویز صاحب، مرزا صاحب کے طریقہ کار کی وضاحت انہی کی زبان سے یوں کرواتے ہیں:

”اویہ الہامات اگر میری طرف سے اس موقع پر ظاہر ہوتے جب کہ علماء مخالف ہو گئے تھے تو وہ ہزار ہا اعترافات کرتے لیکن وہ ایسے موقع پر شائع کیے گئے جبکہ یہ علماء میرے موافق تھے۔ یہی سبب ہے کہ باوجود اس قدر جوشوں کے ان الہامات پر انہوں نے اعتراض نہیں کیا کیونکہ وہ ایک دفعہ انہیں قبول کر چکے تھے اور سوچنے سے ظاہر ہو گا کہ میرے دعویٰ مسح موعود ہونے کی بنیاد انہی الہامات پر پڑی ہے اور انہی میں خدا نے میرا نام عیسیٰ رکھا اور جو مسح موعود کے حق میں آیتیں تھیں وہ میرے حق میں بیان کر دیں۔ اگر علماء کو خبر ہوتی کہ ان الہامات سے تو اس شخص کا مسح ہونا ثابت ہوتا ہے تو وہ کبھی ان کو قبول نہ کرتے۔ یہ خدا کی قدرت ہے کہ انہوں نے قبول کر لیا اور اس پیچے میں پھنس گئے۔ (اربعین نمبر ۲، صفحہ ۳۱)۔ پرویز صاحب کہتے ہیں کہ مرزا صاحب کی تدریجی نبوت کا سارا راز اس اقتباس کے آخری الفاظ میں پوشیدہ ہے۔ یعنی انہوں نے کشف و الہام اور ولایت کے ایسے دعوے کیے جو مسلمانوں کے نزدیک قابل اعتراض نہ تھے، پھر اپنے الہامات میں ایسا ابہام رکھا کہ نظرِ ظاہر ان میں کوئی بات قابل مواخذہ دکھائی نہ دے، یوں انہوں نے لوگوں کو اپنے پیچے میں پھنسایا۔ (تحریک احمدیت۔ صفحہ ۲۵)

مرزا صاحب براہین کہتے ہیں کہ حصہ پنجم کے چھپنے میں تاخیر ہونے میں، حکمت یہ تھی کہ تا اس وقت تک پنجم حصہ دنیا میں شائع نہ ہو جب تک کہ وہ تمام امور ظاہر ہو جائیں جن کی نسبت ”براہین احمدیہ“ کے پہلے حصوں میں پیش گوئیاں ہیں کیونکہ ”براہین احمدیہ“ کے پہلے حصے عظیم الشان پیش گوئیوں سے بھرے ہوئے ہیں اور پنجم حصہ کا عظیم الشان مقصد یہی تھا کہ وہ موعودہ پیش گوئیاں ظہور میں آ جائیں اور یہ خدا کا ایک خاص نشان ہے کہ اس نے محض اپنے فضل سے اس وقت تک مجھے زندہ رکھا یہاں تک کہ وہ نشان ظہور میں آ گئے تب وہ وقت آ گیا کہ پنجم حصہ لکھا جائے۔

(روحانی خزانہ جلد ۲۱، دیباچہ براہین احمدیہ حصہ پنجم) صفحہ ۸)

یعنی جب وہ ۱۸۸۰ء اور ۱۸۸۵ء میں کہہ رہے تھے کہ میں نے کتاب تالیف کی ہے اور کتاب مکمل ہو چکی ہے وغیرہ۔ وہ سب غلط باقی تھیں اور جب وہ مشی رسم علی کو کہہ رہے تھے کہ پانچواں حصہ عنقریب شائع ہو گا وہ بھی غلط بات تھی۔ حصہ پنجم اس وقت موجود ہی نہ تھا اس کے علاوہ مرزا صاحب کا کہنا کہ پانچواں حصہ اس وقت شائع ہو جب وہ تمام پیش گوئیاں جو پہلے چار حصوں میں درج ہیں وہ پوری ہو چکی ہیں اس کا حال ہم اپنی اس کتاب میں جا بجا اور خاص اس باب میں بھی بیان کر چکے ہیں۔

مولانا شفامبار کپوری عظیمی، براہین احمدیہ پر تبصرہ کرتے ہوئے فرماتے ہیں کہ مرزا صاحب نے لکھا ہے کہ پہلے پچاس حصہ لکھنے کا ارادہ تھا مگر پچاس سے پانچ پر انتقال کیا گیا۔ اس سے معلوم ہوتا ہے کہ پچاس حصہ لکھنے کا ارادہ مرزا صاحب کی اپنی مرضی و اختیار سے تھا اور اپنی مرضی و اختیار سے پچاس کے بعد میں پانچ پر انتقال کیا اور جو چاہا لکھا۔ غرض مرزا صاحب نے یہ سب کام بارا دہ و با اختیار خود بلا الہام و بغیر غیری القاء کے کیا مگر اس کے برخلاف آپ کی ایک اور تحریر سے ثابت ہوتا ہے کہ ”براہین“ کی تصنیف اور انتہا خدا کی تعالیٰ کے قبضہ اختیار میں تھی۔ مرزا صاحب کو بہ مرضی خود لکھنے اور ختم کرنے کا اختیار نہ تھا چنانچہ مرزا صاحب ”براہین“ ہی میں لکھتے ہیں۔

مجھے معلوم نہیں کہ یہ کتاب کہاں اور کب ختم ہو گی۔ اس کے ظاہر و باطن کا متولی خدا ہے جو باقی سمجھا دے گا لکھوں گا جہاں ختم کر دے گا بند ہو جائے گی۔  
ان دو عبارتوں کو ملحوظ رکھ کر دو باقیوں پر غور کریں۔

۱۔ یہ کہ مرزا صاحب نے براہین کو اپنی مرضی اور اختیار سے ختم کیا یا اذن خدا سے؟ ہماری تحقیق بنا پر تصریح مرزا یہ ہے کہ انہوں نے اپنی مرضی و اختیار سے پچاس کے بجائے پانچ ہی پر ختم کر دیا۔

۲۔ مرزا صاحب فرماتے ہیں: ”اس کا ظاہر و باطن متولی خدا ہے جو باقیں مجھے سمجھا دے لکھوں گا“ جب کہ حقیقت یہ ہے کہ براہین میں فنِ تصنیف اصول مناظرہ و علم معقول و منقول کی رو سے بہت سے ناقص و عیوب ہیں۔ (ملاحظہ ہو رسالہ ناقابل مصنف مرزا) اور ان عیوب کو دیکھنے سے معلوم ہوتا ہے کہ براہین الہام کا نتیجہ نہیں۔

مولانا شفیع کی بات کے متعلق مولانا امرتسری نے فرمایا کہ

براہین احمدیہ کو مصنف کے دعوے کی روشنی میں دیکھا جائے تو ساری بحث ختم ہو جاتی ہے۔ کیونکہ مرزا صاحب نے براہین کے دیباچہ میں لکھا ہے کہ اس کتاب کے مکمل شائع ہونے کے بعد تمام مذہبی جھگڑے ختم ہو جائیں گے۔ مذہبی جھگڑے آئے دن بڑھتے اور ترقی کرتے جا رہے ہیں۔ منطقی طریق پر قیاس استثنائی بنایا جائے تو مطلع بالکل صاف ہے۔ حماسہ میں ایک شعر قیاس استثنائی کی شکل میں یوں ہے۔

لو كنـت من مازـن لم تستـبح إـلى

بنـو لـقيـطة مـن زـحل ابنـ شـيبـان

اـنـثـوـں كـاـعـدـمـ سـرـقـةـ قـبـيلـهـ مـازـنـ سـےـ ہـوـنـےـ کـوـتـلـزـمـ بتـایـاـ ہـےـ لـیـکـنـ سـرـقـةـ چـوـنـکـہـ ہـوـگـیـ۔ـ اـسـ سـےـ ثـابـتـ ہـوـاـ کـہـ شـاعـرـ مـازـنـ قـبـيلـهـ سـےـ نـہـیـںـ ہـےـ وـرـنـہـ اـوـنـٹـ نـہـ چـرـائـ جـاتـےـ۔ـ ٹـھـیـکـ اـسـ طـرـحـ ”براہین احمدیہ“ کے متعلق قیاس استثنائی یوں بنے گا:

لو تم و شاع لن تقع الجـدـالـ

لـاـكـنـ الجـدـالـ مـوـجـودـ فـلـمـ يـتـمـ الـكـتـابـ

جامـعـهـ اـحـمـدـیـہـ قـادـیـانـ کـےـ اـسـتـادـ اـوـرـ پـرـفـیـرـ وـ عـلـمـ مـیـزـانـ مـیـںـ کـچـھـ دـخـلـ رـکـھـتـےـ ہـوـتـوـ ہـارـےـ قـیـاسـ کـاـ جـوـابـ دـوـمـرـ یـہـ سـمـجـھـ لـیـنـاـ کـہـ سـامـنـےـ کـوـنـ ہـےـ؟ـ

(اہل حدیث امرتسر۔ ۹، اگست ۱۹۳۶ء صفحہ ۶)

## شخصیات

### حافظ محمد لکھویؒ

حافظ صاحب کا تعلق ایک ایسے خاندان سے ہے جس نے پنجاب میں علوم اسلامیہ کی بے مثال خدمات انجام دی ہیں۔ آپ کے دادا حافظ احمد ایک مقتنی بزرگ اور اپنے علاقے اور عہد کے جید عالم تھے۔ آپ کے والد حافظ بارک اللہ بھی اپنے عہد کے نامور عالم تھے۔ وہ ۱۲۰۵ھ (۱۷۸۶ء) میں پیدا ہوئے تھے۔ اور انہوں نے اپنے والد گرامی سے قرآن حفظ کیا اور عربی اور فارسی کی کتابیں پڑھ کر علوم متداولہ اور فنون مروجہ میں مہارت حاصل کی۔ بعد ازاں انہوں نے دہلی جا کر شاہ غلام علی سے اکتساب فیض کیا اور واپس پنجاب آ کر علوم اسلامیہ کی نشر و اشاعت کی۔ ”انواع بارک اللہ“ کے نام سے انہوں نے پنجابی اشعار میں ایک کتاب تصنیف کی جو شرعی مسائل پر مشتمل ایک ضخیم کتاب ہے۔ انہوں نے اور ان کے بیٹے حافظ محمد نے اپنے گاؤں میں ایک مدرسہ بھی جاری کیا تھا جس میں مختلف ادوار کے بہت سے علماء نے تحصیل علم کی۔ حافظ بارک اللہ نے ۱۲۸۷ھ (۱۷۸۶ء) میں ۸۶ سال کی عمر میں وفات پائی۔

حافظ بارک اللہ کے دو بیٹے تھے حافظ محمد اور حافظ صالح۔ حافظ محمد کی ولادت ۱۸۱۵ء میں ہوئی۔ دونوں بھائیوں نے اپنے گرامی قدر باپ سے علم حاصل کیا اور حافظ محمد صاحب نے سند حدیث شاہ عبدالغنی مہاجر مدینی اور مولانا احمد علی سہارپوری سے حاصل کی، نیز میر محبوب علی دہلوی سے بھی استفادہ کیا۔ ان کے اپنے مدرسہ کا نام مدرسہ محمدیہ تھا جس میں وہ خود اور ان کے بھتیجے مولانا عبد القادر محدث پڑھاتے تھے (مولانا عبد القادر کے صاحزادے مولانا عطاء اللہ لکھوی تھے جو استاد پنجاب کے لقب سے معروف ہیں وہ حافظ محمد لکھوی صاحب کے داماد تھے اور انہوں نے ۱۹۲۳ء میں یہاں پڑھایا۔ مولانا عبد القادر نے ۱۹۵۲ء میں وفات پائی)۔ پنجابی شاعری میں حافظ محمد لکھوی کو خاص ملکہ حاصل تھا۔ آپ نے پورے قرآن کی منظوم تفسیرے جملوں میں تفسیر محمدی کے نام سے کی۔ اس تفسیر میں پہلے آپ آیت کا پنجابی میں ترجمہ کرتے ہیں پھر فارسی میں۔ اس کے بعد مضمون کو پنجابی میں نظم کرتے ہیں۔ تفسیر

سات جلدیں میں ۱۸۶۹ء سے شروع ہو کر ۱۸۷۹ء میں مکمل ہو کر ۱۹۰۳ء میں طبع ہوئی اور پنجابی کی پہلی مکمل تفسیر کہلائی۔ بطور مقدمہ اصول تفسیر پر آپ کے جامع مقالہ کو پنجابی میں اصول تفسیر کی پہلی کاؤش قرار دیا گیا ہے۔

تفسیر محمدی کے علاوہ حافظ محمد نے احوال قیامت میں ”احوال الآخرت“ لکھی اور مسائل فقہ میں ”زینت الاسلام“ تصنیف کی جو دو جلدیں پر محيط ہے۔ عربی میں حدیث کی مشہور کتاب سنن ابی داؤد کے حواشی تحریر کیے۔ مشکلوۃ کا حاشیہ سپرد قلم فرمایا، دینی مدارس میں ایک کتاب ”ابواب الصرف“ پڑھائی جاتی ہے اور طلباء کو اس کے ابواب زبانی یاد کرائے جاتے ہیں یہ کتاب بھی حافظ محمد لکھوی کی تصنیف ہے۔ فارسی نظم میں آپ نے ”قوانین الصرف“ لکھی جس میں عربی علم صرف کے قواعد بیان کیے گئے ہیں۔ اس کے علاوہ ”محمد الاسلام“ سیف اللہ عقاد محمدی، ردنیجیریت اور ”فون نامہ“ آپ کی تصنیف ہیں۔ آپ کی تمام کتابیں پنجاب میں عام طور سے پڑھی جاتی تھیں۔

حافظ محمد لکھوی کے شاگردوں میں مولوی رحیم بخش لاہوری، مولوی عبد القادر لکھوی، مولوی عبد الاول غزنوی، مولوی عبد التوب ملتانی، مولوی غلام نبی سوہروی وغیرہ شامل ہیں۔ حافظ محمد لکھویؒ مرحوم تحریک ختم نبوت کے اولین اور بزرگ کارکنوں میں شمار ہوتے ہیں کیونکہ ۱۸۹۱ء میں مرتضیٰ غلام احمد پر جو منفقہ فتویٰ تکفیر صادر کیا گیا تھا اس پر آپ نے بھی دستخط فرمائے ہیں۔

## رجیم بخش لاہوری<sup>ؒ</sup>

مولوی رجیم بخش صاحب قوم کے لگے زئی تھے۔ آپ کے والد صاحب کا نام عبد اللہ اور آپ موضع ملوال ضلع فیروز پور کے رہنے والے تھے۔ کم سنی میں ہی تحصیل علم کے لیے مگر چھوڑ دیا تھا اور آپ نے مولانا لطف اللہ علی گڑھی، میاں نذر حسین دہلوی، مولوی عبد الحق خیر آبادی اور حافظ محمد صاحب لکھوی سے تعلیم پائی۔ بعد فراغت آپ نے چیدیانوالی مسجد لاہور میں بیٹھ کر اسلام اور علوم اسلامیہ کی خدمت کی۔ کتب ”سلسلہ اسلام“، ”زیادہ اسی وقت“ تصنیف ہوا۔ آپ جھگڑے کی باتوں سے بہت پر ہیز کرتے تھے، زیادہ تر خاموش رہتے تھے حتیٰ کہ عام آدمی کو معلوم نہ ہوتا تھا کہ آپ عالم ہیں۔ صحیح و شام قرآن و حدیث کا درس دیتے اور ہمیشہ طالب علم آپ سے پڑھا کرتے تھے۔ آپ بہت سادہ مزاج تھے مگر جب کسی معاملے میں گفتگو کرتے تو بات کی تہہ تک پہنچتے۔ کسی شاگرد سے اگر کچھ کام لیتے تو اس کا عوضانہ ضرور دیتے۔ آپ نے چالیس سال کی عمر میں ۱۳۱۲ ہجری میں وفات پائی۔ مر جم کے دو بیٹے عبد الرحمن اور عبد الرحیم تھے۔ ”سلسلہ اسلام“، آپ کی تصنیف ہے۔ (ابل حدیث ۳۰ جولائی ۱۹۲۰ء)

آپ تحریک ختم نبوت کے اولین اور فعال کارکنوں میں شمار ہوتے ہیں۔ ۱۸۹۱ء میں جو فتویٰ تکفیر مرزا غلام احمد کے بارے میں صادر ہوا تھا اس پر آپ نے دستخط فرماتے ہوئے لکھا:

”رسالہ فتح الاسلام و توضیح المرام و ازالۃ الاوھام مؤلفہ مرزا غلام احمد قادری میں جو یہ اعتقاد و مسائل درج ہیں کہ ”میں صحیح موعود ہوں، ملائکہ بذات خود اپنے وجود سے زمین پر نہیں آتے، انہیں پر نہیں اترتے صرف ان کی تاثیر نازل ہوتی ہے۔“

آنحضرت ﷺ کو معراض جسم مبارک کے ساتھ نہیں ہوا۔

عیسیٰ علیہ السلام مردہ کو ”باذن اللہ“ زندہ نہیں کرتے تھے۔

مویٰ علیہ السلام کا عصا سانپ حقیقی نہیں بنا تھا۔

ابراہیم علیہ السلام نے چار جانوروں کو (جن کا قرآن شریف میں بیان ہے) زندہ نہیں کیا بلکہ یہ از قبیل عمل مسریم تھے۔

علیٰ حذا القیاس اور ایسے ایسے اعتقاد و مسائل نصوص کتاب اللہ و احادیث صحیحہ رسول اللہ ﷺ کے اور سبیل سلف صالحین مؤمنین کے مخالف ہیں۔ لہذا یہ عقائد و مسائل باطل ہیں اور ایسے عقائد والا اس آیت شریفہ کا مصدقہ ہے۔ ”وَمَن يَشَاقِقُ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَعَصَّ بِهِ فَإِنَّ اللَّهَ لَا يُغَنِّي بِعَوْنَىٰ مَنْ يَعْمَلَ مِثْقَالًا“۔ جن لوگوں کو ان عقائد کی طرف میلان ہو گیا ہے ان کو لازم ہے کہ ان عقائد کو پیش کر کے علماء و فضلاء سے نہ صرف دوچار سے بلکہ صد ہا سے اخروی نجات کی غرض سے اور طالب حق بن کر ان سے شبهات کا حل کرائیں یا ان کتب کے جواب غور سے دیکھیں اور پرانی اور قدیمی تحقیقات کو بلا دلائل یقینیہ و اتفاقیہ نہ چھوڑیں و ما علینا الا البلغ۔ الرَّاقِمُ خَاسِرٌ حِيمٌ بَخِيشٌ۔ (علمائے اسلام کا اولین متفقہ فتویٰ۔ صفحہ ۱۰۶-۱۰۷)

۷۔ دسمبر ۱۸۹۲ء کو مرزا صاحب نے لکھا:

”سال گزشتہ میں بمشورہ احباب یہ بات قرار پائی تھی کہ ہماری جماعت کے لوگ کم سے کم ایک مرتبہ سال میں پہنیت استفادہ و ضروریات دین و مشورہ اعلاء کلمہ اسلام و شرع متین اس عاجز سے ملاقات کریں اور اس مشورہ کے وقت یہ بھی قریں مصلحت سمجھ کر مقرر کیا گیا تھا کہ ۷ دسمبر کو اس غرض سے قادیان آنا انساب اور اولی ہے۔ اب ۷ دسمبر ۱۸۹۲ء کو اسی بنا پر اس عاجز نے ایک خط بطور اشتہار کے تمام مخلصوں کی خدمت میں بھیجا۔ اب سنایا ہے کہ اس کارروائی کو بدعت بلکہ معصیت ثابت کرنے کے لیے ایک بزرگ نے ہمت کر کے ایک مولوی صاحب کی خدمت میں جو رحیم بخش نام رکھتے ہیں اور لا ہور چیخانوالی مسجد کے امام ہیں ایک اتفاقاً پیش کیا، میاں رحیم بخش صاحب نے ایک طویل عبارت ایک غیر متعلق حدیث ”شد رحال“ کے حوالہ سے لکھی ہے جس کے مختصر الفاظ یہ ہیں کہ ایسے جلسے پر جانا بدعت بلکہ معصیت ہے۔“

(مجموعہ اشتہارات، جلد ا، صفحہ ۳۵۳-۳۵۴)

اور یہ تو آپ اس کتاب کے حصہ اول میں پڑھ چکے ہیں کہ اگلے سال جب مرزا صاحب نے جلسہ سالانہ قادیان کی منسوخی کا اعلان کیا تو لکھا تھا کہ ان کا مذکورہ جلسہ ایک بدعت اور معصیت تھا، یعنی انہوں نے مولوی رحیم بخش صاحب کے فتویٰ پر صادر کر کے اپنے عاصی اور بدعتی ہونے کا اقرار کر لیا تھا۔

## عبد الرحمن متوفی بنارسیؒ

آپ کا آبائی وطن ضلع اعظم گڑھ ہے اور آپ قصبه متوفی کے محلہ اور نگ آباد میں پیدا ہوئے۔ آپ کے سن پیدائش کا سراغ نہیں لگ سکا۔ ابتدائی تعلیم محلہ کے مدرسہ اور گھر پر ہوئی۔ اس کے بعد مولوی عبد اللہ متوفی اور مولانا ولی محمد گھوٹی کی رفاقت میں مولانا تراب علی لکھنؤی سے علوم کی تحصیل کی بعد ازاں دہلی گئے اور سید نذری حسین محدثؒ کے سامنے زانوئے تلمذ طے کیا اور حدیث کی کتابیں پڑھ کر سند فراغت حاصل کی۔ تحصیل علوم کے بعد شہربنارس میں مسجد گیان بانی میں تدریسی خدمات انجام دینے لگے اور ایک طویل عرصہ تک درس و تدریس کا سلسلہ جاری رکھا۔ مسجد بی بی رضیہ چوک میں بھی منصب امامت و خطابت پر فائز رہے۔ آپ نے تعلیمی و تدریسی خدمات کے ساتھ کپڑے کی تجارت بھی شروع کر دی تھی اور اللہ تعالیٰ نے آپ کی تجارت میں بڑی برکت عطا فرمائی۔

مولانا صاحب ثروت ہونے کے ساتھ بڑے متواضع اور فیاض انسان تھے۔ پاس پڑوس کے لوگوں اور غریبوں قیمتوں کے ساتھ شفقت اور محبت کا برتاؤ کرتے تھے۔ برکات رمضان اور مسئلہ طلاق ثلاثہ پر رسالے لکھے۔ متوفی کسی مسجد میں آپ نے ایک جھری نماز میں آمین بالجھر کہی تو مسجد والوں نے آپ کو مسجد سے نکال دیا۔ آپ نے اللہ تعالیٰ سے دعا کی کہ اے اللہ مجھے ایک مسجد بنوانے کی توفیق عطا فرم۔ بارگاہِ الہی میں دعا قبول ہوئی اور مولانا نے اور نگ آباد متوفی مسجد بنوائی۔ آپ کی ایک اور ملی یادگار فاطمان کی مشرقی عیدگاہ ہے جو باعث سگرا میں واقع ہے۔ آپ کا انتقال ۱۳۱۵ھ / ۱۹۸۰ء میں ہوا اور مدینہ شاہی باعث میں ہوئی۔ آپ کی لخت ارجمند زیدہ خاتون نے مدرسہ عالیہ عربیہ کے شعبہ نسوان میں ۳۵ سال دینی خدمات انجام دیں۔ انہی محترمہ کے فیض سے مدرسہ کا شعبہ نسوان قائم ہوا تھا۔ مولانا کے نواسوں میں مولانا عبد المعید بنارسی (ف ۱۹۸۰ء) اور مولانا عبد الحمید بنارسی (ف ۱۹۸۶ء) عالم فاضل گزرے ہیں۔ (محمد بنارس۔ میت ۱۹۹۸ء)

آپ نے ۱۸۹۱ء والے فتویٰ تکفیر مرزا پر دستخط کیے ہیں اور اس طرح آپ کا شمار تحریک ختم نبوت کے اولین کارکنوں میں ہوتا ہے۔

## عبدالغفار مہدانوی

آپ ۱۸۵۳ء (۱۴۲۰ھ) میں ایک صاحب ثروت اور علم دوست خاندان میں پیدا ہوئے۔ آپ کا وطن مہدانوں ہے جو کہ مضافات منیر میں ایک مشہور و معروف علاقہ ہے لیکن آپ نے اپنی زندگی کا زیادہ حصہ چھپرہ میں بسر کیا۔ آپ ابتداء میں حنفی المسلک تھے اور مکمل تعلیم کے کافی عرصہ بعد تک ان کی یہ حالت رہی کہ اہل حدیث پر کھلے عام تبرا کرتے تھے۔ آپ کے پیچزاد بھائی مولانا فضل حسین مصنف الحیات بعد الحمامۃ نے دہلی میں سید نذری حسین سے استفادہ کیا تھا اور جب وہ دہلی سے وطن واپس آئے تو آپ کے لئے شاہ ولی اللہ دہلوی اور شاہ اسماعیل کی تصانیف جیۃ اللہ البالغہ، عقد الجید، اور تنور العینین وغیرہ لیتے آئے۔ ان تصانیف کے بغور مطالعہ کے بعد آپ پر مسلک اہل حدیث کی حقانیت منکش ہو گئی۔ اس کے بعد مولانا فضل حسین کی تشویق اور تحریک پر آپ دہلی سید نذری حسین محدث کے درس میں شریک ہوئے اور یہ یہ میاں صاحب دہلوی کا فیض تھا کہ آپ علم حدیث میں ایک ممتاز درجے پر فائز ہوئے۔ اردو اور فارسی میں عمده اشعار بھی موزوں کرتے۔ اہل حدیث ضلع سارن (چھپرہ) کے متفق علیہ مقتدا تھے۔ مولانا حافظ محمد ابراہیم آروی کی مشہور تصانیف طریق النجاة فی ترجمہ الصحاح من المشکوٰہ پر آپ نے منظوم تقریظ لکھی اور آپ مولانا آروی کے دست راست اور مدرسہ احمدیہ آرہ کے پر جوش اور مخلص کارکن تھے۔ آپ کا شمار مدرسہ احمدیہ آرہ کے اولین مدرسین میں ہوتا ہے۔ مختلف مکاتب فکر کے علماء کو ایک پلیٹ فارم پر جمع کرنے کے لیے مولانا ابراہیم آروی نے مذکورہ علمیہ آرہ کی بنیاد ڈالی۔ اس میں آپ بھی مولانا ابراہیم کے دوش بدوش شامل تھے۔ آپ کو تحریک مجاهدین سے بھی خاص لگاؤ تھا اور اس کے خاص معاونین میں سے تھے۔ آپ نے مولانا ابراہیم آروی کی فرمانش پر امام بخاری کی مشہور کتاب ”الادب المفرد“ کا اردو ترجمہ بھی نہایت عمدہ پیرا یہ میں کیا اور اس کا نام ”سلیقه“ رکھا۔ اکثر اہل علم کو اس مقام پر سہو ہوا کہ انہوں نے ”سلیقه“ کو مولانا آروی کے زمرہ تصانیف میں شمار کیا ہے جو کہ درست نہیں۔

سلیقہ پر ایک نظر ڈالنے سے اس بات کا اندازہ ہوتا ہے کہ مولانا نے ترجمہ میں متقدیں کا اسلوب بالکل ترک کر دیا تھا۔ ان کی عبارت سلیس اور بامحاورہ ہے۔ قدیم ترجم کی طرح بیان کی پچیدگی اور انشا کی ژولیڈگی نہیں پائی جاتی۔ اس میں تیرہ سواٹھائیں ہیں پوری کتاب تین حصوں میں ختم ہوئی۔ یہ کتاب مکتبہ خلیلی آرہ سے ۱۳۰۹ھجری میں طبع ہوئی تھی۔ اس کے علاوہ مولانا ابراہیم آروی کی تصنیف ”طریق النجاة“ میں آپ کے مختصر حواشی ملتے ہیں۔ آپ کی وفات چھپرہ میں ۱۳۱۵ھجری میں ۲۵ سال کی عمر میں ہوئی۔

مرزا غلام احمد کے کفر پر جو فتویٰ حضرت سید نذیر حسینؒ نے ۱۸۹۱ء میں جاری فرمایا اس

پر آپ کے تائیدی دستخط موجود ہیں اور آپ نے لکھا ہے:

گر مسلمان ہمیں است کہ مرزا دارد

وائے گر درپس امروز بود فردائے

اس فتویٰ پر دستخط کر کے آپ نے اپنا نام تحریک ختم بوت کے اولین کارکنوں میں لکھوا لیا ہے۔

(الاعتصام لاہور۔ ۱۹۹۹ء۔ نومبر ۱۹۹۹ء۔ مہنماد جامعہ دہلی۔ اکتوبر ۱۹۳۲ء۔ علمائے اسلام کا اولین متفقہ فتویٰ)

## محمد ابراہیم آروی<sup>ؒ</sup>

مولانا آروی انیسویں صدی کے نصف آخر کی ایک ایسی شخصیت ہیں جن کے اصلاحی و تجدیدی اثرات برصغیر سے متجاوز ہو کر جزیرہ عرب تک اور ایک صدی سے گزر کر دوسری صدی تک پہنچے۔ مولانا کے قائم کردہ مدرسہ احمدیہ کے کارناموں کا اندازہ کرنا ہو تو اس دور کے رسائل اخبارات کا مطالعہ مفید ہو گا۔ اس کے علاوہ مدرسہ کی سالانہ روپرٹیں اور انگریز حکومت کا ریکارڈ بھی اس سلسلے میں کارآمد ہے۔

مدرسہ احمدیہ آرہ نے برصغیر میں پہلی مرتبہ پیروںی طلباء کے لیے مسجد اور مدرسہ سے الگ دارالاقامہ کا تصور پیش کیا اور پھر اس کی عملی تعبیر پیش کر کے دارالاقامہ کی عمارت بنائی جس میں ملک و بیرون ملک کے طلباء قیام کرتے تھے اور انہیں رہنے سببے کھانے پینے، نہانے دھونے اور دواعلانج وغیرہ کی ساری آسانیاں دارالاقامہ میں حاصل ہوتیں۔

اس کے علاوہ مولانا آروی نے مجلس مذاکرہ علمیہ قائم فرمائی جس کے پلیٹ فارم سے آپ نے ملت کو قدم و جدید علوم و معارف کا پہلا جامع نصاب دیا۔ مولانا آروی نے خود بھی اپنے تجربات کی روشنی میں نصاب کی بنیادی اور اہم کتابیں تیار کیں جن میں سلالۃ النحو۔ سلالۃ الصرف۔ ابواب الصرف والنحو۔ ارشاد الطالب۔ ارشاد الطلب فی علم الادب۔ تلقین شریف۔ تہذیب التصیریف۔ تسهیل التعلیم اور فارسی کی پہلی کتاب وغیرہ شامل ہیں۔ ان کے علاوہ آپ کے مدرسہ کے صدر مدرس مولانا حافظ عبد اللہ غازی پوری کی "فصلوں احمدی۔ النحو۔ منطق اور تسهیل الفرانض جیسی جامع اور محترن صابی کتب بھی اسی مدرسہ احمدیہ کے عطیات ہیں۔ عوام کی اصلاح کے لیے مولانا آروی کی چند کتب "بادشاہ حقیقی و مجازی۔ غنچہ مراد۔ سلیمان و بلقیس۔ تفسیر خلیلی۔ طریق النجاة فی ترجمۃ الصحاح من المختلۃ۔ صلوۃ النبی اردو۔ قول میسور تقریر سالانہ شہر میسور۔ صلاح و تقویٰ وغیرہ ہیں۔ آپ کے مدرسہ احمدیہ کو آل انڈیا اہل حدیث کائفنس کے مولد ہونے کا شرف بھی حاصل ہے۔ آرہ میں مولانا آروی اور ان کے رفقانے جو پرلیس قائم کیا تھا وہ انہوں نے اپنے مصارف سے قائم کیا تھا لیکن اس سے علوم حکمہ دلائل و برایین سے مزین متنوع ومنفرد کتب پر مشتمل مفت آن لائن مکتبہ

کتاب و سنت کے علاوہ کوئی چیز نہیں چھاپی گئی اور اس کی آمدنی کا ایک پیسہ بھی پر لیں قائم کرنے والوں نے اپنی ذات پر خرچ نہیں کیا سب کچھ اسی مدرسہ کے لیے وقف رہا۔

علامہ آروی کی زندگی کا ایک اور نمایاں پہلو انگریز حکومت کے خلاف ان کی عظیم الشان مجاہدانہ کارروائیاں ہیں وہ ایک طرف تو اندر وون ہند جہاد آزادی کے علم بردار خاندان صادق پور اور مشہور انقلابی رہنما مولانا محمد جعفر تھا نیسری سے گھرے تعلقات رکھتے تھے دوسرا طرف انہوں نے سرحد پر تحریک مجاہدین کے مرکز سے روابط قائم کر رکھے تھے۔ تحریک مجاہدین کے اس سلسلہ کے لیے افراد اسلحہ اور مالیات کی فراہمی کا نظام پورے ملک میں قائم کیا گیا تھا۔ کلکتہ، راج محل، بہار، نیپال، یونی، بھوپال اور مدھیہ پردیش سے ہوتا ہوا یہ نظام حضرت میاں صاحب محدث دہلویؒ کی مسجد تک اور وہاں سے پنجاب اور سرحد سے ہوتے ہوئے مجاہدین کے مرکز تک نہایت رازداری کے ساتھ اپنی ذمہ داریاں پورے اخلاق ایثار اور قربانی کے ساتھ انجام دے رہا تھا۔ انگریز کی خفیہ آنکھیں اور برادران یوسف کی ہرقسم کی سازشیں بھی اس نظام کو درہم برہم نہ کر سکیں۔ اس عظیم اور دقيق نظام کے اہم ذمہ داران سید نذر حسین، نواب صدیق حسن، مولانا ابراہیم آروی، مولانا عبد العزیز رحیم آبادی، مولانا عبداللہ غازی پوری اور حافظ عبد المنان وزیر آبادی وغیرہ تھے اور ان بزرگوں کی درسگاہیں اس نظام کے مرکز تھے۔ مولانا آروی نے ہندوستان کو برتاؤ اور عیسائیوں کی اسلام دشمن سازشوں سے نجات دلانے کے لیے ترکی، افغانستان اور بندوق کے آل سعود سے بھی گھرے تعلقات قائم کر رکھے تھے۔ حاجیوں کے ذریعہ یہ پیغامات... متعلقہ شخصیات کو بھیجے جاتے تھے... جب مولانا ابراہیم پران کی آخری زندگی میں انگریزوں کی گرفت مصبوط ہونے لگی تو آپ نے خاموشی سے مولانا رحیم آبادی کو تحریک کا کام سونپا اور مولانا غازی پوری کو تدریس کا اور خود مکہ شریف چلے گئے، وہاں پہنچے تو پتہ چلا کہ مکہ میں قادیانیت کا ”شجرۃ الرقوم“ موجود ہے۔ چنانچہ اساطین حجاز کی موجودگی میں آپ نے معلم جمل اللیل کے مکان پر قادیانیوں سے مناظرہ کر کے انہیں شکست فاش دی اور حریمین کو ان کے وجود سے پاک کیا۔ اس کے علاوہ حریمین میں آپ نے تفسیر و حدیث کا درس شروع کیا۔ شیخ محمد نصیف نے یہیں آپ سے مشکلہ پڑھی اور تحریک احیاء کتاب و سنت کے سلسلہ میں داخل ہوئے۔ یہیں آپ کی ملاقات شیخ ابو بکر محمد خوqیر سے ہوئی جو اپنی سلفیت اور وہابیت کی وجہ سے زیریز میں ایک تنگ اور اذیت ناک

جل میں ڈال دیجے گئے تھے۔ (التوعیہ دہلی ۱۹۸۹ء صفحہ ۱۹-۲۳)

تحریک مجاہدین میں آپ کی سرگرمیوں کا ذکر ڈاکٹر قیام الدین نے بھی کیا ہے: وہ لکھتے ہیں کہ مکلتہ پولیس کی رپورٹوں سے ۱۸۸۰ء میں مولانا ابراہیم کی جدوجہد کا حال معلوم ہوتا ہے۔ ان میں سے ایک رپورٹ سے معلوم ہوتا ہے کہ ۱۸۸۰ء میں ڈھاکہ کے ایک شخص بدیع الزمان نے ممتاز وہابیوں کا ایک جلسہ کرنے کی کوشش کی تھی جس میں نذر حسین وہابی بھی شامل یہے گئے تھے چونکہ وہ پولیس کی نگرانی میں تھے اس لیے نذر حسین نے دہلی میں جلسہ کرنے سے اختلاف کیا۔ اس مقصد کے لیے انہوں نے کوئی دور دراز کا اندر وہی قصہ منتخب کرنے کی رائے دی۔ ابراہیم آروی نے مشورہ دیا کہ یہ جلسہ مظفر پور کے قریب ایک گاؤں تاج پور میں منعقد کیا جائے۔ جلسے میں کوئی تمیں ہزار وہابی جمع ہوئے۔ جلسے کا اصل مقصد یہ تھا کہ بغادت پھیلانے کے لیے حکمت عملی تیار کی جائے۔ اس کے بعد ابراہیم آروی نے مکلتہ، دہلی، لکھنؤ، غازی پوری، بنارس وغیرہ کے دورے کیے اور ان جگہوں میں تقریبیں کیں۔ اس کے بعد ایک پولیس رپورٹ میں کمشنر پٹنہ کو اطلاع دی گئی کہ ممتاز وہابیوں کا ایک اور جلسہ سراج گنج میں ہوا جہاں نذر حسین بھی اپنی بھانجی کی شادی میں شرکت کے بہانے گئے ہوئے تھے۔ اس تقریب نے وہابیوں کے اجتماع کے لیے ایک آسان حلیہ مہیا کر دیا۔ سر برآ اور دہ حاضرین میں نذر حسین، مولوی محمد حسین لاہور اور مولوی ابراہیم آروی تھے۔ جلسے کے بانی و مہتمم مولوی ابراہیم آروی تھے اور مقصد یہ تھا کہ لوگوں کا تعاون حاصل کیا جائے اور اس ملک کے دار الحرب ہونے کا اعلان کر دیا جائے۔ یہ بھی فیصلہ کیا گیا کہ چونکہ سرحد پر وہابی ریاست کا ہندوستان سے رابطہ اور اعانت نسبتاً کمزور پڑ گئی ہے اس لیے ہندوستان سے مزید رضا کاروں اور امداد کی ترسیل کی کوشش کرنا چاہئیں۔ اس خفیہ اجلاس کی خبر حکام کو ملی اور مجسٹریٹ مولویوں کو اچانک جایلنے کے لیے جھپٹے لیکن اس جگہ نہ کوئی قابل مواخذہ چیز دستیاب ہوئی، نہ کوئی گرفتار کیا جا سکا۔ جولائی ۱۸۸۱ء میں سپرنٹنڈنٹ پولیس پٹنہ نے کمشنر کو رپورٹ کی کہ مولوی ابراہیم آروی نے اپنے مکلتہ کے ایک دورے میں تبلیغ کی ہے کہ ہر مسلمان پر واجب ہے کہ سرکاری ملازمت سے مستغثی ہو جائے اور یہ کسی غیر سرکاری شغل میں آدھے معاوضے پر کام کرنا دو گنے معاوضے پر سرکار کے لیے کام کرنے

سے بہتر ہے۔ سپرنٹنڈنٹ پولیس نے ابراہیم کی تقریر کے بعض خاص خطرناک پہلوؤں پر اظہار خیال کرتے ہوئے لکھا کہ ابراہیم نے احتجاج شورش، مقدمہ بازی، فراہمی چندہ، سرکاری ملازمین کو استغفا کی ترغیب واغوا اور اس طور پر کہ فوجی سپاہیوں پر اثر انداز ہوں، کے تمام طریقے استعمال کیے۔ اس نے مزید اظہار رائے کیا کہ ابراہیم آروی یقیناً ایسا آدمی معلوم ہوتا ہے جس پر گنگانی رکھنا چاہیے۔ اس نے یہ پورٹ بھی کی کہ ابراہیم ایک پیسہ فی رو پیہ آمدنی کے حساب سے لوگوں سے ایک قسم کا فنڈ (چندہ) جمع کر رہا ہے۔ بیگم بھوپال اس فنڈ میں چندہ دہنگان میں نمایاں حصہ لیتی تھیں جو بظاہر تو جمع کیا جاتا تھا ایک دیوانی مقدمہ میں اعانت کے لیے جس میں ضلع آرہ کے وہابی الحجھے ہوئے تھے مگر دراصل یہ ستحانہ کے مذہبی دیوانوں (سرحد پر مجاہدین) کے لیے مقصود تھا۔ دوسرے سال بھی ابراہیم آروی کے خلاف تحقیقات جاری تھی۔ پولیس اسپکٹروں نے سپرنٹنڈنٹ پولیس شاہ آباد کو ان کے بارے میں ایک مفصل رپورٹ بھیجی جس میں خبر دی کہ محمد عمر کی طرح ابراہیم آروی کے تعلقات بھی اعلیٰ درج کے ہیں اور طاقتور اور ذی اثر رشتہ داروں سے مربوط ہیں۔ شادیوں کے ذریعے ان کا رابط خاندان صادق پور سے بھی ہے۔ وہ عبدالعزیز ساکن رحیم آباد ضلع ورجنگ عظمت حسین مقام رکنکستان، عبد الرحیم کے (بھائی) عبدالرؤف، لطیف حسین اور ان کے بھائی عبد الغفور (عبد الغفار) ساکن مہداواں کی شمولیت سے روپے کی تحصیل میں مشغول ہیں۔ اس سال جو روپے جمع ہوئے ان کی میزان دس ہزار سے زائد ہے۔ اس کی تقسیم ابراہیم نے کی مگر معلوم نہ ہوا کہ انہوں نے اس کو جمع کیا؟ ان تحصیل کردہ رقم میں سے بہت قلیل حصہ مدرسہ اور دوسرے ظاہر کردہ مدت پر صرف ہوا۔ باقی کثیر رقم غیر محسب اور نامدرج رہی کیونکہ غالباً سرحد کو بھیج دی گئی۔ (ہندوستان میں وہابی تحریک۔ صفحہ ۳۳۷-۳۳۸)

مدرسہ احمدیہ آرہ اپنے دور میں صوبہ بہار میں اہل حدیث کی یونیورسٹی تھی۔ جس کی بنیاد مولانا ابراہیم نے ۱۸۸۰ء میں رکھی۔ مولانا نہایت نیک با اخلاص اور جوشیے آدمی تھے جس وقت جو امر حق ان کے ذہن میں ثابت ہو گیا ایک منٹ کے لیے بھی اس پر عمل کرنے میں دریں کرتے اور نہ اس کی پرواہ کرتے کہ لوگ مضنکہ اڑاکنیں گے۔ ان کی نماز اور ان کا وعظ بہت پر اثر تھا۔ مدرسہ احمدیہ کے شیوخ میں مولانا سعید بنarsi بھی تھے لیکن ان کا مولانا آروی

سے کوئی اختلاف ہوا تو وہ بنا رس چلے گئے اور وہاں اپنا مدرسہ قائم کیا بعد میں جب ۱۹۰۶ء میں یہاں مولانا محمد اسحاق فخر غازی پوری، مولانا عبد العزیز ردانوی، مولانا عبدالغفار مہدا نوی، مولانا عبد النور در بھگوی، مولانا نذیر الدین احمد بخاری مولانا عبد القادر منو کے علاوہ قاضی محمد چھٹلی شہری اور حافظ عبد اللہ غازی پوری نے بھی درس دیا۔ اسی مدرسے کا سالانہ جلسہ جب ۱۹۰۶ء میں منعقد ہوا تو مولانا شاء اللہ امر تسری اور مولانا میر سیالکوٹی نے ملک گیر کافرنس کے انعقاد کی تجویز پیش کی اور اکابرین کی موجودگی میں اہل حدیث کافرنس کی تشکیل عمل میں آئی۔ جس کے پہلے صدر مولانا حافظ عبد اللہ غازی پوری اور ناظم اعلیٰ مولانا شاء اللہ امر تسری ہوئے۔ کافرنس کے مقاصد میں دوسرے امور کے ساتھ تبلیغ و تدریس کا مشن بھی شامل تھا۔ چنانچہ اس کے تحت بہت سی کافرنسیں برصغیر کے طول و عرض میں ہوئیں۔ ہزاروں کتابیں مفت تقسیم کی گئیں۔ کئی مدارس اور مکتب اس کی سرپرستی میں کتاب و سنت کی تعلیم دیتے رہے۔ دارالعلوم ندوۃ العلماء کے قیام میں بھی مولانا آروی کا حصہ گراں قدر ہے۔ ۱۳۱۰ء

(۱۸۹۲ء) میں مدرسہ فیض عالم کانپور میں جو علماء جمع ہوئے تھے ان میں مولانا محمود حسن، مولانا خلیل احمد سہارنپوری، مولانا لطف اللہ علی گڑھی، مولانا شاء اللہ امر تسری، مولانا احمد حسن کانپوری، مولانا محمد علی منوگیری وی، غیرہ شامل تھے۔ اس اجلاس میں فیصلہ کیا گیا تھا کہ اگلے سال مدرسہ کے سالانہ جلسہ پر تمام علماء کو دعوت دی جائے اور مجلس کا نام ندوۃ العلماء قرار پایا۔ مولانا محمد علی منوگیری اس مجلس کے ناظم ہوئے۔ اگلے سال ۱۹۰۲ء اپریل فیض عالم کانپور میں جلسہ ہوا۔ مولانا شبلی نعمانی شاہ سلیمان پھلواری شاہ محمد حسین اللہ آبادی، مولوی محمد ابراہیم آروی، مولوی محمد حسین بٹالوی اور مولوی احمد رضا خان، بریلوی وغیرہ اس اجلاس میں شریک ہوئے۔ مولانا شبلی نے ندوۃ کا دستور اعمال پیش کی اور مولانا بٹالوی کی تحریک سے یہ دستور علماء کی ایک مجلس کے سپرد ہوا۔ دوسرے دن مولانا بٹالوی کی تائید اور مولانا شبلی کی تحریک پر سید محمد شاہ محدث صدر جلسہ ہوئے۔ مولانا عبد الحق حقانی اور مولانا آروی نے تقاریر فرمائیں۔ مولانا حبیب الرحمن شیر وانی بھی شریک جلسہ تھے۔ ندوہ کا دوسرا جلسہ لکھنؤ میں اپریل ۱۸۹۵ء ہوا اور اس میں بھی مولانا آروی شریک ہوئے۔ (حیاتہ شبلی۔ صفحہ ۳۰۷-۳۱۲)

مولانا ابراہیم کی وفات ۱۳۱۹ھجری میں ہوئی اور تاریخ وفات سے نکلتی ہے۔ مولانا آروی کا شمار تحریک ختم نبوت کے اولين کارکنوں میں ہوتا ہے۔ ۱۸۹۱ء میں

حضرت میاں صاحب نے مرزا غلام احمد کی تکفیر کا جو فتویٰ دیا مولانا آروی نے اس پر تائیدی و سختگیر کرتے ہوئے لکھا تھا کہ ”میں اس کے ساتھ پورا متفق ہوں“۔ اس فتویٰ کے بعد آپ کا بہار کے علاقہ میں تحریک ختم نبوت کا کام کرتے رہے اور تحریک کے نمایاں لوگوں میں آپ کا شمار ہوتا رہا۔ ۱۹۰۰ء میں مرزا صاحب نے تفسیر نویسی کے لیے جو چیلنج دیا اس کے مدعوین میں مولانا آروی بھی شامل تھے۔ جب آپ جاز چلے گئے تو وہاں بھی آپ نے اس کام کو جاری رکھا۔ جاز میں مرزا نیت اپنی جڑیں پھیلانے کی کوشش کر رہی تھی اور مرزا صاحب کو دیار مقدس میں اپنے مشن کی کامیابی کا اس قدر یقین ہو گیا تھا کہ وہ نہ صرف جاز جانے کا ارادہ کیے بیٹھے تھے بلکہ وہ اپنی زندگی کے آخری ایام بھی جاز ہی میں گزرنا چاہتے تھے جیسا کہ انہوں نے پیش گوئی کر رکھی تھی کہ وہ مکہ میں مریں گے یا مدینہ میں۔

مرزا صاحب کی اس پیش گوئی کے غبارے سے ہوا نکلنے کا کام مولانا محمد ابراہیم آروی مرحوم نے کیا۔ انہوں نے جاز میں مرزا نیت کی جڑ کاٹ دی اور مرزا نیت کے لیے وہاں حالات اس قدر ناسازگار بنادیئے کہ جب مرزا صاحب کو کوئی شخص حج پر جانے کے لیے کہتا تو وہ تمبا بازی شروع کر دیتے اور فرماتے کہ ان بے حیاوں کو معلوم نہیں کہ قرآن کہتا ہے کہ اپنے کو ہلاکت میں نہ ڈالو۔ اور میرے لیے جاز جانا ہلاکت میں پڑنے کے مترادف ہے اس لیے میں حج کا خیال اپنے دل سے نکال کر قرآن ہی تعلیمات پر عمل کر رہا ہوں۔ اور یوں مرزا صاحب جاز تشریف نہ لے جاسکے اور وہ نہ مکہ میں مرے نہ مدینہ میں۔

اس طرح ان کی الہامی پیش گوئی جھوٹی ہو گئی جوان کے مفتری علی اللہ ہونے کا ثبوت ہے۔ اور یہ ثبوت اس مناظرے کے ذریعے ظہور میں آیا ہے جو مولانا آروی نے جمل اللیل نامی معلم کے گھر میں جاز کے علماء و فضلاء اور رؤسائے کی موجودگی میں مرزا نیتوں سے کیا تھا۔

## عبدالجید دہلوی

مولوی عبدالجید جناب میاں صاحب سید نذری حسین کے مشہور تلامذہ میں شمار ہوتے ہیں اور چونکہ آپ دہلی میں رہتے تھے اس لئے آپ کو اپنے شیخ کی خدمت کا ان کے دیگر شاگردوں کی نسبت زیادہ موقع ملا۔ دہلی میں آپ مطعن انصاری کے مالک تھے اور اس مطعن نے آپ کے زیر اعتمام علوم اسلامیہ کی اشاعت میں اہم خدمات سرانجام دی ہیں۔ آپ نے میاں صاحب کے ایک اور شاگرد مولا ناتلطف حسین بھاری اور پھائک جلس خان کے ایک رئیس جناب فضل الہی کے ساتھ مل کر دہلی میں ایک دینی مدرسہ بھی بنایا تھا جس کا نام ریاض العلوم تھا۔ ۱۳۰۲ھ میں قائم ہونے والے اس مدرسے کے مالیات کی کفالت فضل الہی صاحب کرتے تھے اور مولا ناتلطف حسین بھاری اس کے ناظم اعلیٰ تھے۔ طلباء کو معقول و ظائف دیئے جاتے تھے۔ بعد میں جب اس مدرسے کی نشأۃ ثانیّیہ ہوئی تو مولا نا حافظ عبداللہ غازی پوری اور مولا نا عبد المنان غازی پوری نے یہاں پڑھایا۔ کچھ عرصہ بعد اس مدرسے میں دہلی کے دو اور مدرسے بھی ضم کر دیئے گئے یعنی مدرسہ رشیدیہ اجمیری گیٹ اور مدرسہ جامع اعظم بلی ماراں۔ اور اس کا نام ریاض العلوم کی بجائے جامع اعظم رکھا گیا۔ اس کے ناظم عبدالرحمن عمر پوری مالک دو اخانہ دار اشقا تھے۔ اس مدرسے کے نصاب میں معقول و منقول کے ساتھ انگریزی بھی پڑھائی جاتی تھی۔ (اہل حدیث کی تدریسی خدمات۔ ص ۲۲)

مولانا عبدالجید دہلی میں نامور مقرر اور مناظر شمار ہوتے تھے۔ مرزا غلام احمد کو ۱۸۹۱ء میں دہلی میں جن علماء نے مناظرے کا چیلنج دیا تھا ان میں مولانا عبدالجید بھی شامل تھے اور جب مرزا صاحب نے اہل دہلی کے ڈر سے میدان مناظرہ میں نکلنے سے انکار کیا تو مولانا عبدالجید نے یہ تجویز پیش فرمائی تھی کہ مرزا صاحب اپنے کرایہ کے مکان کی چھت پر آ جائیں اور میں سامنے کے مکان کی چھت پر آ جاتا ہوں۔ ہمارے درمیان بازار بلی ماراں ہو گا اور کسی کو مرزا صاحب کو نقصان پہنچانے کا موقع نہیں ملے گا اور مناظرہ ہو جائے گا۔ مرزا صاحب نے یہ تجویز قبول نہیں فرمائی۔ اس کے بعد جب جامع مسجد دہلی میں تجویز ہوئی کہ مرزا صاحب وہاں تشریف لا کر اپنی مسیحیت کے دلائل پیش کریں اور میاں

نذر حسین صاحب ان دلائل کوں کران کے جھوٹے ہونے کی قسم اٹھائیں، تو اس جلسے کے انتظامات میں عبد الجید صاحب پیش پیش تھے۔ اور جب مسجد میں مرزا صاحب سے درخواست کی گئی کہ وہ میاں صاحب کے سامنے اپنے دلائل پیش کریں تو انہوں نے انکار کر دیا اور فرمایا کہ میں تو میاں صاحب سے مناظرہ کرنا چاہتا ہوں۔ اس پر دہلی والوں نے کہا کہ مناظرہ یا مبایہ کرنا ہے تو عبد الجید یا محمد حسین بٹالوی سے کرو لیکن ان دونوں بزرگوں کے سامنے آنے سے مرزا صاحب کی جان جاتی تھی اس لئے وہ راہ فرار اختیار کر گئے۔

دہلی کی جامع مسجد میں ہونے والی اس مجلس سے پہلے مولوی عبد الجید صاحب مرزا صاحب کی دہلی والی رہائش گاہ پر بھی گئے تھے اور وہاں انہوں نے مرزا کو مناظرے کا چیلنج بھی دیا تھا۔ اس واقعہ کو مرزا غلام احمد نے تھوڑی تحریف کے ساتھ بایں الفاظ بیان کیا ہے۔

جب میں دہلی گیا تھا تو (عبد الجید) خود میرے مکان پر آیا تھا۔ اور کہتا تھا کہ یہ الہام شیطانی ہیں اور مسیلمہ کذاب سے مجھے تشییہ دی۔ اور کہا کہ اگر توبہ نہ کرو گے تو تقول اور افتاء کا نتیجہ بھگلتے گے۔ میں نے کہا کہ اگر میں مفتری ہوں تو میں افشاء کی سزا پاؤں گا۔ ورنہ جو شخص مجھے مفتری کہتا ہے وہ مواذہ سے نہیں بچ سکتا۔ آخر عبد الجید میری زندگی میں ہی اپنے اس بذریانی مبایہ کے بعد مر گیا۔ اور ان ایام میں اس نے مقابل پر میری تکذیب کے بارے میں سخت الفاظ کے ساتھ ایک اشتہار بھی شائع کیا تھا اور شائد پیسہ پیسہ پر فروخت کیا تھا

(تمہرہ حقیقت الوجی ص ۳۵۵ اور حاشیہ روحاںی خزانہ ج ۲۲)

۱۸۹۱ء میں جب مرزا صاحب دہلی میں حضرت میاں نذر حسین صاحب کو مخاطب کر کے اشتہار بازی کر رہے تھے تو اس وقت ان کا خیال تھا کہ اگر صرف میاں صاحب ان کے مقابل ہوتے تو ان کی بات بن جاتی لیکن مولوی عبد الجید اور مولوی محمد حسین نے ان کی دال گلنے نہیں دی۔ چنانچہ میاں صاحب کو مخاطب کر کے مرزا صاحب لکھتے ہیں:

”اگر میں دلی میں نہ آیا ہوتا اور اس قدرتمنیں دے کر عہد پر عہد کر کے آپ سے بحث کا مطالبہ کیا ہوتا تو شاید آپ کے اس انکار میں ایسا بڑا گناہ نہ ہوتا، لیکن اب تو آپ کے پاس کوئی عذر نہیں اور تمام دہلی کا گناہ آپ ہی کی گردان پر ہے۔ اگر شیخ بٹالوی اور مولوی عبد الجید نہ ہوتے تو شاید آپ را پر آ سکتے، لیکن آپ کی بقدمتی سے ہر وقت ان دونوں

کی آپ پر نگرانی رہی۔ میں تو مسافر ہوں اب انشاء اللہ تعالیٰ اپنے وطن کی طرف جاؤں گا۔ آپ کی برائیخت سے بہت سے لعن طعن اور گندی گالیاں دہلی والوں سے سن چکا اور آپ کے دونوں رشید شاگردوں نے کوئی دلیل عن طعن کا اٹھانہ رکھا،۔

(اشتہار مورخہ ۱۳ اکتوبر ۱۸۹۱ء۔ مجموعہ اشتہارات جلد ۱، صفحہ ۲۶۲)

جب مرزا صاحب اور مولانا عبد الحق غزنوی کے مبارکہ کی بات چل رہی تھی اور مرزا صاحب دعویٰ کر رہے تھے کہ ان کے مقابلے میں کوئی نہیں آتا تو اس وقت مولانا عبد الحق نے ایک اشتہار شائع کیا تھا جس کا عنوان تھا:

استدعا مبارکہ از مرزا قادیانی بذریعہ اشتہار

اس اشتہار میں مولانا نے ان لوگوں کے نام گنوائے تھے جو مرزا صاحب کو مباہثے کے چیلنج کر رکھے تھے اور مرزا صاحب خود ہی ان سے کتراتے پھر رہے تھے۔ ان لوگوں میں مولانا عبد الجید صاحب کا نام بھی تھا اور بتایا گیا تھا کہ انہوں نے مرزا صاحب کو اتمام حجت کا نوٹس دیا تھا جو ۱۳۰۹ء راتیں الاول ۱۳۰۹ء کو انہیں پہنچایا گیا تھا اور جس کا قادیانی کمپ سے جواب نہیں آیا تھا۔

(مجموعہ اشتہارات، جلد ۱، صفحہ ۲۲۲۔ حاشیہ)

مرزا صاحب نے ۱۸۹۶ء میں مبارکہ کے چیلنج پر مشتمل جو اشتہار شائع کیا تھا اس میں مولانا عبد الجید دہلوی کا نام بھی شامل تھا جس سے معلوم ہوتا ہے کہ اس دور کے کارکنان تحریک ختم نبوت میں آپ کا مقام بہت اوپر تھا۔ آپ کی وفات فروری ۱۹۰۷ء میں ہوئی اور مرزا صاحب ان کی وفات کو اپنی صداقت کی نشانی بتایا کرتے تھے۔ ہم یہ لکھ رکھے ہیں ۱۸۹۶ء والے اشتہار کے جواب میں کوئی مبارکہ نہیں ہوا تھا اس لیے اس اشتہار میں شامل کسی بزرگ کی موت و حیات مرزا صاحب کے صدق و کذب کا نشان نہیں ہے۔ لیکن اگر مرزا صاحب اپنے سے پہلے مرجانے والوں کی موت کو اپنی صداقت کا نشان بنانے پر مصروف ہوں تو ان کے لیے خسارے کا سودہ ہے۔ اس لیے کہ ۵۶ مدعو علماء میں سے ۵۵ علماء بھی مرزا صاحب سے پہلے مر جائیں اور اس وجہ سے وہ ۵۵ علماء جھوٹے قرار دے دیئے جائیں تو اسی اصول کی بنا پر اس ایک مسلمان عالم کی حیات جو مرزا صاحب کے بعد فوت ہوا ہو مرزا صاحب کے کذب کا ثبوت بن جائے گی اور یہاں تو ایک مسلمان عالم کا معاملہ نہیں بلکہ بہت سارے علماء کا ہے کیونکہ ہم جانتے ہیں اور قادیانی حضرات بھی جانتے ہیں کہ ۱۸۹۶ء والے اشتہار مبارکہ میں

شامل جو مسلمان علماء تھے ان میں سے مولانا بیالوی، مولانا امرتسری، حافظ وزیر آبادی، امام عبد الجبار غزنوی، مولانا عبد الحق غزنوی، مولانا عبدالواحد غزنوی، مولانا عبد الحق حقانی وغیرہم بھی زندہ تھے کہ مرزا صاحب کوموت نے آ لیا تھا۔

مولانا عبد الجید دہلوی نے عیسائی مشنریوں کی برصغیر میں یلغار کرو کنے میں بھی نمایاں خدمات سرانجام دی ہیں۔ عیسائی پادریوں سے ان کے مناظروں کا دہلی میں شہرہ تھا جیسا کہ مولانا امرتسری مرحوم جو خود بھی اس میدان کے شہسوار تھے عیسائیوں سے مناظروں کی تاریخ بیان کرتے ہوئے ایک جگہ لکھتے ہیں

”سب سے پہلے عیسائی پادری فنڈر انگریز ہندوستان آیا اور اس نے اپنی علمی استعداد کی وجہ سے علماء اور عوام میں کافی شہرت پیدا کر لی۔ یہ زمانہ وہ تھا جب بالکل کا اردو ترجمہ ابھی نہیں ہوا تھا اور علماء انگریزی سے ناقص تھے۔ ایسی حالت میں مولوی رحمت اللہ صاحب کیرانوی ضلع مظفر گلگھڑے ہو گئے اور ڈاکٹر وزیر خان ان کے ساتھ ملے جو انگریزی سے اردو میں ترجمہ کر کے مولوی صاحب کو بتاتے اور مولوی صاحب مناظرہ میں ان سے کام لیتے۔ کتاب ”اجاز عیسوی“ اسی زمانہ کی تصنیف موجود ہے، یہاں تک کہ پادری فنڈر ہندوستان سے نکل بھاگا۔ مولوی رحمت اللہ صاحب کے بعد حافظ ولی اللہ صاحب لاہوری خدا سے توفیق پا کر اس کام کے لیے تیار ہوئے آپ ناہیں تھے مگر حافظہ کمال تھا، سب کچھ زبان سے بولتے تھے۔ میاں عبد العزیز صاحب یہ سڑ لاہور کے والد مولوی الہی بخش صاحب مرحوم جو بڑے مقتنی اور پرہیز گار بزرگ تھے وہ حافظ صاحب ہی کے شاگرد تھے اسی طرح دہلی میں مولوی عبد الجید صاحب مالک انصاری پریس اور ابوالنصر وغیرہ بھی عیسائیوں کے مقابل تھے۔

(ابن حدیث امرتسری، ۲ ستمبر ۱۹۳۶ء صفحہ ۵)

اللہ آپ کو آپ کے اعمال خیر کی جزاۓ خیر عطا فرمائے۔ آمین!

## حسین بن محسن انصاریؒ

آپ ۱۴۲۵ ہجری میں یمن میں پیدا ہوئے۔ تیرہ سال کی عمر میں سید حسن بن عبد الباری کی خدمت میں پہنچ اور ان سے تفسیر حدیث فقہ اور نحو کی تعلیم حاصل کی۔ ان کے علاوہ آپ نے اپنے بڑے بھائی قاضی محمد بن محسن، قاضی احمد بن امام محمد بن علی شوکانی اور شیخ محمد بن ناصر الحازمی جیسے اعیان سے بھی کسب فیض کیا۔

آپ حدیدہ (یمن) سے بھوپال آئے، ان کی پہلی آمد سندر بیگم کے عہد میں ۱۸۶۲ء میں ہوئی، جب آپ دو سال بھوپال رہ کر پھر یمن واپس چلے گئے تھے۔ دوبارہ ۱۸۶۹ء میں شاہ جہان بیگم صاحبہ کے عہد میں تشریف لائے لیکن چار سال قیام کر کے پھر واپس وطن چلے گئے۔ یہ نواب سید صدیق حسن خاں کا زمانہ تھا جو بڑے صاحب نظر عالم اور جو ہر شناس رہیں تھے۔ ججاز کے سفر میں ان کی شیخ حسین بن محسن سے ملاقات ہوئی، وہ ان کے علمی علوئے اسناد غیر معمولی حافظہ، علوم حدیث پر ان کی غیر معمولی قدرت اور ان کا تبحر علمی دیکھ کر ان کے ایسے گرویدہ ہوئے کہ خود بھی ان سے سند لی اور ان کو بھوپال تشریف لانے کی دعوت دی۔ یوں ۱۸۷۹ء میں وہ بھوپال آئے اور وہیں رہ پڑے۔

شیخ حسین فن حدیث کے امام اور قدیم محدثین (جن کی قوت حفظ اور وسعت نظر کے واقعات قدیم تذکروں میں منقول اور اس دور کے لوگوں کے لیے سرمایہ استحباب ہیں) کی یادگار اور یوں چالتی تصویر تھے۔ ہندوستان میں ان کے درس حدیث میں بڑی برکت ہوئی اور ان کو ایسی مر جمعت حاصل ہوئی جو ایک دو علامے راتھین کو چھوڑ کر کسی کو حاصل نہیں ہوئی۔ بڑے بڑے اساتذہ فن اور مشاہیر علماء۔ (جو خود بھی صاحب درس و تصنیف تھے اور جن کے تلامذہ کا حلقة بہت وسیع تھا) ان کے تلمذوں کو باعث فخر سمجھتے تھے۔ شیخ حسین کے قیام نے بھوپال کو دارالحدیث اور شیراز و یمن کا ہم سر بنا دیا۔ تقریباً ثلث صدی سے زائد اس شہر کی موتی مسجد جامع ازھر سے آنکھیں ملاتی تھی۔ خلق کثیر نے آپ سے استفادہ کیا جن میں نواب صدیق حسن، مولانا بشش الحق، مولانا محمد بشیر سہسوانی، مولانا عبد اللہ غازی پوری، مولانا عبد العزیز رجیم آبادی اور

مولانا سید عبدالجعیں لکھنؤی وغیرہ شامل ہیں۔

مولانا عبدالجعیں کہتے تھے کہ شیخ حسین کا وجود اور ان کا درس حدیث ایک نعمت خداوندی تھا جس سے ہندوستان اس وقت بلا دمغیر اور یمن کا ہمسر بنا ہوا تھا اور اس نے جلیل القدر شیوخ حدیث کی یاد تازہ کر دی جو اپنے خدادا حافظہ، علو سند اور کتب حدیث و رجال پر عبور کامل کی بنا پر خود ایک زندہ کتب خانے کی حیثیت رکھتے تھے۔ آپ بیک واسطہ علامہ شوکانی صاحب ”نیل الاولطار“ کے شاگرد تھے اور ان کی سند حدیث بہت عالی اور قلیل الوسائل صحیحی جاتی تھی۔

حدیث کافن گویا ان کے رگ و ریشه میں سرایت کر گیا تھا۔ مولانا حیدر حسن خان ٹونکی شیخ الحدیث ندوۃ العلماء جو شیخ کے شاگرد تھے، فرمایا کرتے تھے کہ فتح الباری جیسی ضخیم کتاب شیخ صاحب کو تقریباً حفظ تھی۔

شیخ صاحب تحریک ختم نبوت کے اولین کارکنوں میں شامل ہیں۔ آپ نے ۱۸۹۱ء میں جاری ہونے والے لفوتی تکفیر مرزا پر دستخط فرمائے اور لکھا:

”طریقة الكذاب الدجال مرزا قادیانی طریقة اپل الصلال لا شک

فی ذالک. ومن شک فی ضلاله فهو مثله۔ وقد حررت فی رسالت

رد ما افتراء جازاه اللہ بما ہوا بعلہ“

”کذاب دجال مرزا قادیانی کا طریق گمراہوں کا طریق ہے۔ اس میں کوئی شک نہیں جو اس کے گمراہ ہونے میں شکر کرے وہ ویسا ہی گمراہ ہے۔ میں نے اس کے مفتریات کے رد میں ایک رسالہ لکھا ہے۔ خدا اس کو مفتریات کی سزادی“۔

آپ نے مرزا صاحب کے عقاائد باطلہ کی تردید میں عربی میں ایک کتاب ”فتح الربانی“ کے نام سے لکھی۔ آپ تحریک کے کام میں اتنے سرگرم تھے کہ جب مرزا صاحب نے ۱۸۹۶ء میں مبارہ کے چیلنج والا اشتہار شائع کیا تھا تو آپ کا نام بھی مدعوین میں شامل تھا اور پیر مہر علی اور دورے علماء کو مرزا صاحب نے ۱۹۰۰ء میں تفسیر نویسی کا جو چیلنج دیا تھا اس کے مدعوین میں بھی آپ شامل تھے۔ آپ کی وفات ۱۹۱۰ء میں مرزا صاحب کی موت کے دو سال بعد ہوئی۔

(پرانے چراغ۔ صفحہ ۲۱۱۔ ۲۰۹، علامے اسلام کا اولین منفقہ فتوی۔ صفحہ ۹۹۔ ۱۰۰، حیات عبدالجعیں، صفحہ ۷۷۔ ۷۰۔ اہل حدیث علماء کی خدمات حدیث۔ صفحہ ۸۸۔ ۹۰ حاشیہ)

## محمد سمش الحق ڈیانوی

آپ کی کنیت ابو طیب نام محمد اور لقب سمش الحق ہے۔ آپ کے والد ماجد کا نام شیخ امیر علی بن مقصود علی بن غلام حیدر بن ہدایت اللہ بن محمد زاہد بن نور محمد بن علاء الدین ہے۔ آپ کا سلسلہ نسب حضرت ابو بکر صدیق پر مشتمی ہوتا ہے۔ آپ کے نانا مولانا گوہر علی صدیقی سخاوت و فیاضی میں مشہور نام تھے۔ ان کا پرتوان کے صاحبزادگان اور نواسوں پر پڑا۔

آپ کی ولادت ۱۲۷۳ھ قدر ۲۷ ذی القعڈہ (جو لائی ۱۸۵۷ء) کو عظیم آباد پٹیونہ محلہ رمنہ میں ہوئی۔ ۵ سال کے ہوئے تو اپنی والدہ کے ہمراہ موضع ڈیانوال (جو اسی ضلع میں اٹیشن فتوح سے کچھ فاصلہ پر ہے) تشریف لے گئے۔ آپ کے والد شیخ امیر علی آپ کے چچپن ہی میں انتقال کر گئے تھے اس لیے آپ نے اپنے بڑے ماں مولوی محمد احسن صاحب کی زیری نگرانی تربیت پائی۔ ۱۲۷۹ھ مولوی محمد ابراهیم صاحب نگر بنسوی عظیم آبادی المتنوی (جو مولانا اسحاق دہلوی کے تلامذہ میں سے تھے) نے آپ کو ”اقراء باسم ربک“ پڑھایا اور یوں آپ کی تعلیم کا آغاز ہوا۔ پھر وہیں ڈیانوال میں حافظ اصغر علی رامپوری سے پڑھنے لگے۔

ختم قرآن کے بعد کتب فارسیہ وغیرہ مولوی راحت حسین صاحب مرحوم پڑھوی اور بعض محقررات مولوی عبدالحکیم صاحب شیخ پوری سے پڑھیں، اس کے بعد مولوی لطف علی بہاری (من جملہ تلامذہ مفتی صدر الدین دہلوی، حضرت میاں صاحب، مولوی فضل حق خیر آبادی) سے تحصیل علوم شروع کی اور شرح ملا جامی، قطبی، میذی، نور الانوار، اصول الشافعی، شرح وقا یہ، کنز الدقائق و جامع الترمذی کا سبق لیا۔ اسی دوران مولانا نور احمد ڈیانوی سے بھی استفادہ کرتے رہے جو سید نذر حسین صاحب سے فیض یافتہ تھے۔ ۱۲۹۱ھ کے بعد آپ کو حصول علم کے لیے سفر کا شوق ہوا اور ۱۲۹۲ھ میں آپ لکھنؤ پہنچے جہاں مولوی فضل اللہ بن مولوی نعمت اللہ صاحب لکھنؤ سے کامل ایک سال تک کتب معقول پڑھیں پھر ۲۶ محرم ۱۲۹۳ھ میں حاضر ہو کر

باقیہ کتب درسیہ کی تحریص میں مشغول ہوئے۔ اوائل محرم ۱۲۹۵ ہجری میں آپ دہلی پہنچے اور میاں صاحب سید نذری حسین سے کامل ایک سال تک علم حدیث و تفسیر پڑھ کر آخر محرم ۱۲۹۶ ہجری میں سند لے کر واپس وطن آئے۔

۱۳۰۲ء میں آپ دوبارہ دہلی تشریف لے گئے اور ڈیڑھ سال وہاں رہ کر دوبارہ میاں صاحب سے صحاح ستہ، موطا امام مالک و دارمی و دارقطنی و شرح نجہب پڑھ کر ۱۳۰۳ ہجری میں سند ثانی حاصل کی۔ ۱۳۰۴ ہجری میں شیخ حسین یمنی کی زیارت سے مشرف ہوئے اور اطراف صحاح ستہ وغیرہ پڑھ کر ان سے بھی اجازت عامہ حاصل کی۔ اس کے علاوہ بھی مختلف اوقات میں کئی مرتبہ شیخ صاحب مددوح کی زیارت سے مشرف ہو کر فوائد لامتناہیہ حاصل کیے۔

بعد فراغت وطن جا کر درس و تدریس و وعظ و تذکر و افتاء و تصنیف میں مشغول ہوئے۔

آپ کے درس میں عرب و فارس کے طلبہ بھی دیکھے گئے اور بہت لوگوں نے آپ سے علم حاصل کیا۔ آپ کے تلامذہ میں مولانا ابوالقاسم بخاری، قاضی صالح بن عثمان نجدی (ف ۱۳۵۰ ہجری)، شیخ عبدالحقیظ بن محمد طاہر الفاسی المرکاشی (ف ۱۳۸۳ ہجری)۔ سید اسماعیل خطیب حسni ازہری، مولانا شرف الدین محمدث، مولانا عبد الحمید سوہروی وغیرہ شامل ہیں۔ فتاویٰ بھی آپ نے بے شمار لکھے۔ اللہ تعالیٰ نے آپ کو صاحب مال کیا تھا اور آپ کا خاندان ڈیانوں کے رو سماں میں شمار ہوتا تھا۔ اس مال کی بدولت آپ نے ایک عظیم کتب خانہ تیار کیا جس میں مطبوعہ کتابوں کے علاوہ بیش بہاندار و نایاب، کمیاب اور قلمی کتابوں کا ذخیرہ جمع کیا۔ (جس کی تفصیل برہان دہلی ۱۹۵۱ء جو لائی اور ترجمان الحدیث لا ہور مکی ۱۹۸۰ء میں دیکھی جاسکتی ہے) پرانے رسم الخط (عربی غیر منقطع) کو آپ بلا تکلف پڑھتے۔ اکثر کتب پرمفید حاشیہ لکھا۔ قاضی شوکانی سے ”نیل الاولطار“ میں حوالہ اسامہ الرجال میں جو سہو ہوا اس کو آپ نے گرفت کر کے حاشیہ پر لکھا ہے۔ ”جامع ترمذی“ مطبوعہ ہند میں جو دوسرے صفحہ پر حدثان محمد بن حمید بن اسماعیل بن محمد بن اسما علیل البخاری طبع ہو گیا تھا اس غلطی پر سوائے آپ کے کسی کو تنبہ نہ ہوا۔ آپ کے کتب خانہ میں بعض نایاب کتابیں مثلاً ”مختصر تاریخ بخارا۔ معرفۃ السنن والآثار للہبیقی“، مصنف لابن الہبیہ کامل۔ صحیح ابن حبان۔ مسنبد بزارناقص۔ صحیح ابن عوانہ (جس پر امام ذہبی کے دستخط ہیں)۔ مسنبد حمیدی۔ مسنبد بن حمید۔ ابن عبد البر وغیرہ موجود تھیں اور خدا بخش خان مرحوم کے کتب خانہ کے بعد جو بانکی پور میں تھا آپ کا کتب خانہ قابل ذکر تھا۔ لیکن ذخیرہ حدیث و

تفسیر و اسماء الرجال کے لحاظ سے آپ کے کتب خانے کا نمبر اول تھا۔  
 تفسیر ”جلالین“، آپ ہی کی سمعی سے حیدر آباد میں طبع ہوئی۔ سنن دارقطنی کا ظہور آپ  
 ہی کی ذات سے ہند میں ہوا اور وہ بھی حل اور شرح کے ساتھ۔ امام ابن قیم کی ”تہذیب  
 السنن“، اور علامہ منذری کی ”تلخیص السنن“، بھی پہلی بار آپ کے کتب خانے کے نسخوں سے  
 ”غایی المقصود“ کے حاشیہ پر شائع ہونا شروع ہوئی تھیں۔ اس کے علاوہ امام بخاری کی ”خلق  
 افعال العباد“، علامہ ذہبی کی ”کتاب العرش والعلو“، بھی آپ ہی کے کتب خانے کے اصل نسخوں  
 کے مطابق پہلی بار ”اعلام اہل العصر“ کے ساتھ طبع ہوئیں۔ اسی طرح امام بخاری کی ”تاریخ  
 الصیفیر“، اور امام نسائی کی ”کتاب الضعفاء والمتز وکین“، بھی آپ ہی کی توجہ خاص سے پہلی بار  
 طبع ہوئیں بلکہ ان کتابوں پر بعض مقامات کی توضیح و تشریح سے متعلقہ حواشی بھی آپ نے  
 لکھے۔ اسی طرح امام بخاری کی ”کتاب المفرد“، جو مطبع خلیلی میں طبع ہوئی اس پر بھی آپ کے  
 نوٹس موجود ہیں۔ حافظ ابن حجرؒ کی شہرہ آفاق کتاب ”تلخیص الحیر“، کی طباعت کا پہلی بار  
 اہتمام مولانا تلطیف حسین بہاری نے آپ ہی کے حکم سے کیا۔ مولانا ابوالقاسم بنarsi نے لکھا  
 ہے کہ حیدر آباد کے معروف مطبع دائرۃ المعارف کے آپ رکن تھے۔ ”تہذیب التہذیب“ اور  
 ”تذکرہ حفاظ الحدیث“، آپ ہی کے مشورہ سے طبع ہوئیں۔

مولانا محمد سعید بنarsi کو آپ نے باطل افکار کی تردید کے لیے تیار کیا۔ مولانا رشید احمد  
 گنگوہی نے ”اثوث العربی“، لکھی تو بنarsi صاحب سے آپ نے ”سر العربی باقامۃ الجماعة فی  
 القرآن“، لکھوائی اور اپنے خرچ پر طبع کرائی۔ اس کے علاوہ مولانا ابوالکارم محمد علی منوی سے  
 مولانا ظہیر احسن نیوی کے رسائل کی تردید میں مختلف رسائل لکھوائے جن میں ”المذہب المختار  
 فی الرد علی جامع الآثار“، خاصی مشہور ہے۔ جب علامہ نیوی نے ”آثار السنن“، لکھی تو مولانا  
 ڈیانوی کے حکم پر مولانا عبد الرحمن مبارکپوری نے اولاً بصورت اشتہار بنام ”اعلام اہل الزمن“،  
 لکھا پھر ”ابکار السنن“ کے نام سے اس کا مستقل جواب بھی مولانا ڈیانوی ہی کے ایماء پر لکھنا  
 شروع کیا۔

صحیح بخاری کے متعلق مولوی عمر کریم نے ناپسندیدہ خیالات کا اظہار کیا تو آپ کی  
 ہدایات کے مطابق آپ کے تلمیذ مولانا القاسم بنarsi نے اس کا جواب دیا۔ مولانا عبد السلام  
 مبارکپوری نے ”سیرۃ البخاری“، لکھنے کا عزم کیا تو آپ نے جس طرح علمی تعاون فرمایا اس کا

تذکرہ کرتے ہوئے مولانا مبارکپوری لکھتے ہیں بے اجماعی اور مواد کی قلت کسی طرح اس طرف قدم بڑھانے کی اجازت نہیں دیتی تھی۔ ایک بار مولانا نہش الحج سے اس کا تذکرہ ہوا تو آپ نے ہمت دلا کر کتابوں کا پشتارہ لگا دیا اور مواد فراہم کرنے کے لیے دور دراز ملکوں میں خطوط بھیجے۔ نئے مطبوعہ اور قلمیہ برابر میرے پاس رکھتے رہے۔ (سیرت بخاری، صفحہ ۳۵)

قاضی شیخ محمد مجھلی شہری بھوپال کے قاضی اور بلند پایہ محدث تھے اور ان کی تصانیف کی تعداد ۳۵ ہے۔ ان کی طباعت کے لیے مولانا ڈیانوی نے ان کے صاجزادوں سے مسودات کی خواہش بلکہ اصرار کیا مگر کامیاب نہ ہو سکے۔ (تراجم علماء حدیث، صفحہ ۳۰۹)

مولانا ابوالحسنات عبدالشکور حنفی ندوی لکھتے ہیں:

”مولانا ڈیانوی وہ ماہیہ ناز ہستی ہیں جس پر اس آخری دور میں ہندوستان جس قدر چاہے فخر کر سکتا ہے۔ تمام عمر خدمت حدیث میں بس رکر گئے۔ مرحوم نے فن حدیث میں سنن ابی داؤد کی وہ بہترین شرح لکھی جس کو پڑھ کر عرب و عجم کی زبان سے بے ساختہ صدائے تحسین و آفرین بلند ہوئی۔ (تعليق المغني على الدر الأقطني بھی مرحوم کی عدہ تصنیف ہے۔) (ہندوستان کی قدیم اسلامی درسگاہیں، صفحہ ۷۷)

آپ کی تصنیفات حسب ذیل ہیں:

”غاية المقصود“ شرح ”سنن ابی داؤد“ آپ کی سب سے بڑی تصنیف ہے جسے خطب بغدادی کی تقسیم کے مطابق ۱۳۲ جزء میں مکمل ہونا تھا مگر کام غالباً تین پاروں سے آگے نہ بڑھ سکا۔ پہلا پارہ مطبع انصاری دہلی سے شائع ہوا جس کے حاشیہ پر ابن قیم کی ”تهذیب السنن“ اور ”ختصر السنن للمنذری“ بھی ہے۔ اس شرح کے متعلق مولوی عبد الرشید بن مولانا ظہیر احسن نیوی لکھتے ہیں: ”هذا شرح نفيس ليس له نظير بين شروحه“ کہ یہ بہت عمده شرح ہے جس کی دوسری شرح میں کوئی نظر نہیں۔ مولانا خلیل احمد سہارنپوری بھی ”بذل الجہود“ کے مقدمہ میں اس شرح کی عظمت کا اعتراف فرماتے ہیں اور کہتے ہیں کہ یہ شرح ابو داؤد کے پوشیدہ خزانوں کو کھولنے والی اور تمام جواہرات سے بھی ہوئی ہے۔ اللہ تعالیٰ مصنف پر اپنا کرم وفضل فرمائے انہوں نے شرح کا حق ادا کر دیا۔ (بذل، جلد ا، صفحہ ۱۱)

غاية المقصود کے ابتداء میں مولانا مرحوم نے ایک مبسوط مقدمہ تحریر فرمایا۔ اس میں سنن ابی داؤد کی عظمت، امام ابو داؤد کے حالات، سنن ابی داؤد کے نسخ، شروح و حواشی اور

اپنے شیوخ و اساتذہ کا تذکرہ شامل ہے۔ اس میں انہوں نے امام ابو داؤد کا ”رسالہ مکیہ“ بھی شامل کر دیا ہے جو سنن ابی داؤد کے لیے ایک مقدمہ کی حیثیت رکھتا ہے۔

عون المبعود شرح ابی داؤد۔ یہ شرح دراصل ”غاییۃ المقصود“ کا اختصار ہے اور مبسوط جار جلدوں میں ہے پہلی تین جلدیں ۱۳۱۹ ہجری میں اور آخری جلد ۱۳۲۲ ہجری میں طبع ہوئی اس کے بعد ”دارالکتاب العربي“، بیروت سے اس کا فوٹو عکس شائع ہوا۔ اور ۱۳۸۸ ہجری (۱۹۶۸ء) میں مدینہ شریف سے تیسرا بار طباعت ہوئی تو اسے ۱۲ جلدوں میں شائع کیا گیا مگر اس میں بہت سی اغلاط پائی جاتی ہیں۔ ۱۳۹۹ ہجری کا ایڈیشن دار نشرالسنہ ملتان نے شائع کیا جو ہندی طبع ہی کا عکس ہے اور مناسب کتابی سائز ہے۔ مولانا ذیانوی نے ابو داؤد کی شرح ہی نہیں کی بلکہ ۱۲ قدمی قلمی نسخوں کو پیش نظر کر سنن ابی داؤد کی تصحیح کا بھی اہتمام کیا اور شاید اسی لیے دمشق کے نامور فاضل علامہ محمد نیر اس شرح کے بارے میں لکھتے ہیں: ”کل من جاءَ بعده ومن شیوخ الہند وغيره استمدوا من شرحه“ (أَنْمُوذِجُ مِنَ الْأَعْمَالِ الْخَيْرِيَّةِ۔ صفحہ ۲۷) کہ ان کے بعد جو بھی آیا اس نے اس شرح سے استفادہ کیا۔

تعیق المعنی علی سنن دارقطنی۔ کتب احادیث میں سنن دارقطنی کی اہمیت سے کوئی طالب علم ناواقف نہیں۔ یہ بلند پایہ کتاب محدث ذیانوی کی محنت شاق سے منصہ شہود پر آئی۔ آپ نے متن کی تصحیح تین قدیم نسخوں سے کی اور جہاں کہیں کوئی ابہام محسوس کیا وہاں مناسب وضاحت کر دی جو ”التعیق المعنی“ کے نام سے دو جلدوں میں پہلی بار مطبع انصاری دہلی سے شائع ہوئی اور بڑی تقطیع کے ۵۵۲ صفحات پر مشتمل تھی اس کے بعد ۱۳۸۲ھ میں شیخ عبد اللہ ہاشم مدنی کی برائے نام تصحیح سے چار جلدوں میں شائع ہوئی۔ اسی نسخہ کا عکس نشرالسنہ ملتان کی طرف سے بھی شائع ہو چکا ہے مگر اس پر سن طباعت درج نہیں۔ غالباً یہ ایڈیشن ۱۴۰۰ ہجری میں طبع ہوا تھا۔

اعلام اہل العصر بحاکم رکعتین الغیر۔ صحیح کی دو سنتوں کے متعلق جملہ مباحثہ پر یہ کتاب مشتمل ہے اسے آپ نے دس فصلوں میں تقسیم کیا ہے اور ہر فصل پر محدثانہ و فقیہانہ نقطہ نظر سے بحث کی ہے۔ یہ کتاب پہلی بار ۱۳۰۶ ہجری میں مطبع انصاری دہلی سے شائع ہوئی۔ اس کے بعد ۱۹۷۵ء میں مولانا ارشاد الحسن اثری کی تحقیق و تعلیق کے ساتھ ادارہ علوم اثریہ فیصل آباد سے ۱۹۷۵ء میں شائع ہوئی جو ۲۸۶ صفحات پر مشتمل ہے۔

المکتوب الطیف الی الحدیث الشریف۔ یہ گویا ایک خط ہے جو انہوں نے ۱۳۱۲ ہجری میں حجاز مقدس سے حضرت میاں صاحب دہلوی کی خدمت میں لکھا ہے لیکن چونکہ اس میں اصول حدیث ہی کے ایک اصولی مسئلہ "الاجازة العامة" پر تفصیلی بحث ہے، اس لئے قابل مطالعہ ہے۔ علمائے حجاز نے تقاضا کیا تھا کہ ہمیں میاں صاحب سے اجازہ حدیث ملنی چاہیے۔ اسی پس منظر میں محدث ڈیانوی نے یہ خط لکھا جس کے جواب میں میاں صاحب نے حجاز کے علماء کو اجازت مرحمت فرمائی۔ یہ جواب بھی اسی مکتوب کے ساتھ ۱۳۱۲ ہجری میں مطبع انصاری دہلی سے طبع ہوا بعد میں اس کا دوسرا ایڈیشن بھی شائع ہوا تھا۔

فضل البخاری شرح ثلاثیات البخاری۔ اس کتاب میں صحیح بخاری کی ان احادیث کی تشریح ہے جس میں امام بخاری نے تین واسطوں سے روایت کی ہے اور وہ ثلاثیات بخاری کے نام سے معروف ہیں جن کی تعداد باعتبار مکرات ۲۲ اور حذف تکرار سے ۱۷ ہے مگر یہ کتاب مکمل نہ ہو سکی۔

اس کے علاوہ آپ نے درج ذیل کتابیں تالیف فرمائیں ہیں:  
 رفع الالتباس عن بعض الناس۔ الاقوال الصحیحة فی احکام النکیه۔ القول الحق فی اخبار  
 اخماء البهائم۔ عقود الجماع۔ الكلام المأبین فی الجمیر بالتأمین۔ التحقیقات العلی باثبات فریضۃ  
 الجمیع فی القری۔ رسالہ رد تغزیہ۔ الجنم الوهاج شرح مقدمة اتح مسلم بن الجحان۔ ہدایۃ  
 المودعی بیکات الترمذی۔ النور الامع مع اخبار صلة الجمیع علی النجی الشافع۔ تحفۃ المتجددین الابرار  
 فی اخبار صلة الورث و قیام رمضان عن النبی المختار۔ تذكرة النبلاء فی تراجم العلماء۔ تفریخ  
 الممتد کرین فی ذکر کتب المتأخرین۔ تتفیح المسائل یعنی مجموع فتاویٰ۔

مولانا مامدوح ۱۳۱۱ ہجری میں حج کے لیے تشریف لے گئے اور بعد زیارت حریمین شریفین واداء فریضہ حج، محرم ۱۳۱۲ ہجری میں واپس تشریف لائے۔ پھر دوسرے سال مع اہل و عیال حج کیا۔ اللہ تعالیٰ نے آپ کو تین بیٹے عطا کیے۔ ایک لڑکا محمد شعیب ۵ ماہ کی عمر میں الانتقال کر گیا جس کا آپ کو بہت دکھا ہوا تھا اور فرماتے ہیں کہ میں نے یوم وفات محمد شعیب کے اللهم اجرنی فی مصیبتی حزاو اخلف لی خیراً منها بکرات مرات پڑھا تھا۔ اللہ تعالیٰ نے نعم البدل عطا فرمایا یعنی حکیم محمد ادریس اور مولوی محمد ایوب جن کو حضرت میاں صاحب نے گود میں اٹھا کر بہت دعا دی تھی اور آخر کو سندر بھی مرحمت فرمائی۔ مولانا فضل

حسین بھاری نے جب سید نذیر حسینؒ کی سوانح عمری لکھنے کا ارادہ فرمایا تو ان کے سب سے بڑے معاون مولانا ڈیانوی ہی تھے جنہوں نے نہ صرف اپنے پاس جمع شدہ مواد بھاری صاحب کو بھیجا بلکہ ہندوستان کے بہت سے شہروں میں خط لکھ کر لوگوں کو بھی ترغیب دی کہ سوانح عمری سے متعلق کوئی چیزان کے پاس ہو تو بھاری صاحب کو بھیج دیں۔

محمدث ڈیانوی کا انتقال بتاریخ ۱۳۲۹ھ میں ۵۶ سال کی عمر میں ہوا۔

علوم حدیث کی بے مثال خدمات سرانجام دینے کے ساتھ ساتھ آپ نے تحریک ختم نبوت میں بھی گראں قدر کام کیا اور آپ تحریک کے اولین کارکنوں میں شامل ہیں۔ آپ نے ۱۸۹۱ء میں جاری ہونے والے فتویٰ تکفیر مرزا پر دستخط فرماتے ہوئے لکھا:

”بعد حمد و صلوٰۃ۔ ابو طیب شمس الحق کہتا ہے کہ مجھے اس رسالہ (فتاویٰ تکفیر مرزا) کے مطالعہ کا شرف حاصل ہوا جس کو ہمارے شیخ و شیخ الاسلام والملمین مولانا سید نذیر حسین صاحب ”دام فیوضہ“ نے تحریر کیا ہے۔ اس کو میں نے حق کے مطابق پایا، پھر حق کے سوا بجزگر ہی کے کیا متصور ہے۔ اس میں شک نہیں کہ قادیانی نے مذہب الحاد اختیار کیا ہے اور نصوص کتاب و سنت کو اپنی جگہ سے پھیرا ہے۔ اور وہ باقیں بولا ہے جس پر کوئی مسلمان بجز اقوام غیر کے جرأت نہیں کر سکتا۔ خدا اس کے شر اور دساوس اور جادو سے مسلمانوں کو بچائے اور خدا تعالیٰ ہمارے شیخ سے راضی ہو جنہوں نے اسلام سے حملہ غالپین کی مدافعت کی اور اس کی مدد کی۔ پھر خدا تعالیٰ مولوی ابو سعید (محمد حسین) صاحب اور مولوی محمد بشیر صاحب کو جزائے خیر دے کہ انہوں نے مفتری کذاب سے مقابلہ کیا اور حق کو ظاہرا اور اس (مرزا) کو لا جواب کر دیا۔ اس کو جواب کی طاقت نہیں ہوئی تو ان کے مقابلہ سے جنگی گدھوں کی طرح بھاگ گیا۔ العبد ابو طیب شمس الحق۔

(علامے اسلام کا اولین متفقہ فتویٰ، صفحہ ۱۵۸-۱۵۹، اہل حدیث امر تر ۱۹۱۹ء اکتوبر ۱۹۱۹ء اہل حدیث

علماء کی خدمات حدیث صفحہ ۱۰۲-۱۰۳)۔

## محمد اشرف ڈیانوی

نام محمد اشرف بن شیخ امیر علی صدیقی اور آپ کا وطن عظیم آباد پٹنہ ہے۔ آپ مولانا نہیں الحق کے چھوٹے بھائی تھے۔ ۳ اربیع الثانی ۱۴۷۵ھ کو موضع ڈیانوال میں پیدا ہوئے اور مثل اپنے بھائی کے، بچپن میں یتیم ہو گئے۔ آپ نے جملہ کتب کی تعلیم اپنے بھائی کے ہمراہ حاصل کی۔ اور آپ کے اساتذہ وہی ہیں جو بڑے بھائی کے تھے۔ آپ نے سفر و حضر میں بھائی سے مفارقت نہیں کی۔ ہر امر میں ان کے ساتھ رہے اور تصنیف و تالیف میں شریک رہے۔ میاں صاحب دہلوی کے شاگرد رشید تھے اور اپنے مکان پر درس دیتے تھے۔

آپ کے تلامذہ میں مولوی خدا بخش ڈیانوی مشہور ہیں۔ آپ کی تصانیف میں خلاصۃ المرام فی تحقیق القریۃ خلف الامام ایک عمدہ رسالہ ہے۔ آپ نہایت حلیم، متّقی، صابر، قانت، خلیق، صاحب حافظ قویٰ، ملازم جمعہ و جماعت و شب زندہ دار تھے۔ آپ نے ۱۵ محرم ۱۳۲۶ھ کو اپنے بڑے بھائی کی زندگی میں انتقال فرمایا۔ ان کی وفات کا مولانا نہیں الحق کو اس قدر صدمہ ہوا کہ اس وقت سے تصنیف و تالیف کا کام قریباً بند ہو گیا اور یوں بہت سی کتابیں ناتمام رہ گئیں

۱۸۹۱ء میں مرزا غلام احمد کے بارے میں جو فتویٰ تکفیر جاری ہوا تھا۔ مولانا محمد اشرف نے اس پر دستخط فرمائے ہیں اور لکھا ہے ما اجا ب به السید العلامہ المحدث دہلوی ہو احق بالقبول (استفتاء کا جواب علامہ سید محمد دہلوی نے دیا ہے وہ لائق قبول ہے)۔ حرہ محمد اشرف علی عظیم آبادی۔

یوں فتویٰ تکفیر پر دستخط کی وجہ سے آپ کا شمار تحریک ختم نبوت کے اولين کارکنوں میں ہوتا ہے۔ (اہل حدیث امر تسری ۳۱۔ اکتوبر ۱۹۱۹ء، علمائے اسلام کا اولين متفقہ فتویٰ ص ۱۵۹)

لطف اللہ علی گرڈھمی

آپ مفتی عنایت احمد کے شاگرد تھے جو مولانا بزرگ علی، علی گڑھی (م ۱۴۲۶ ہجری) اور شاہ اسحاق کے شاگرد تھے۔ مفتی عنایت احمد کافی عرصہ علی گڑھ میں اپنے استاد مولانا بزرگ علی کے مدرسہ میں تعلیم دیتے رہے اور اسی زمانہ میں مولانا لطف اللہ آپ کے حلقة درس میں شامل ہوئے۔ مفتی صاحب جب حکومت کی طرف سے بعدہ منصف مقرر ہوئے تو انہوں نے مولانا لطف اللہ کو اپنا سر برستہ دار مقرر فرمایا، بعد میں مفتی صاحب تحریک آزادی میں شرکت کی بنا پر کالاپانی بھیج گئے۔ سزا کاٹ کرو اپس آئے تو کان پور میں مدرسہ فیض عام قائم کیا۔ ۱۴۲۹ ہجری میں حج کو گئے اور راستہ میں جہاز ڈوب جانے کے باعث آپ کی وفات ہوئی اور ان کی چائینی مولانا لطف اللہ کے حصہ میں آئی۔

مولانا لطف اللہ علماۓ ربانیتین کا نمونہ اور زہد و تقویٰ کا مجسم تھے۔ بہت سے اکابر نے آپ کی شاگردی کی جن میں پیر مہر علی شاہ صاحب بھی شامل ہیں۔ سب لوگ ان کا احترام کرتے تھے۔ ایک مرتبہ مولانا محمود حسن جامع العلوم کان پور کے جلسہ دستار بندی میں تقریر کر رہے تھے کہ مولانا لطف اللہ جلسہ میں تشریف لائے۔ مولانا محمود حسن نے آپ کو دیکھتے ہی ادب و احترام کے پیش نظر تقریر ختم کر دی۔ علامے عصر کے ساتھ بعض فروعی مسائل میں اختلاف ہونے کے باوجود مولانا لطف اللہ نے کبھی تعصباً اور تشدد کا اظہار نہیں فرمایا۔ ایک مرتبہ کسی فتویٰ کے سلسلہ میں مولانا احمد رضا خان سے قدرے شکر رنجی پیدا ہو گئی تھی مگر بعد میں صحیح صفائی ہو گئی اور دونوں کے مراسم دوستانہ رہے۔

## حافظ عبدالمنان وزیر آبادی<sup>ر</sup>

آپ کی پیدائش ۱۲۶۷ھجری میں بمقام موضع کروی تحصیل پنڈ دادخان، ضلع جہلم میں ہوئی۔ آپ کے والد ماجد کا نام شرف الدین خان تھا جو قوم کے اعوان تھے اور حکیمت باڑی کا کام کرتے تھے۔ والدین نے آپ کا نام اشرف خان رکھا۔ جب آپ کا سن آٹھ سال کو پہنچا تو نزول الماء کی وجہ سے بصارت جاتی رہی۔ اللہ نے تحصیل علم کا شوق ایام طفولیت ہی سے آپ کے سینہ میں ودیعت فرمار کھا تھا اس لیے جو ہر علم کی تلاش میں گھر سے نکل کر ہے ہوئے۔ صرف وحی کی ابتدائی کتابیں مولوی قادر بخش احمد آبادی سے پڑھیں اور ”کنز قدوری“، وغیرہ سید فاضل شاہ سکنہ بھلوال سے پڑھیں۔ پھر مولوی براہن الدین صاحب کی خدمت میں حاضر ہو کر صرف وحی کی کتابوں کو از بر کیا۔ بعد ازاں موضع چکی شیخ میں مولوی گل احمد سے ”ملاحسن“، اور ”خیالی“ پڑھی۔ اس وقت آپ کی عمر ۱۵ سال تھی اس کے بعد پھر تے پھراتے بمبئی پہنچ اور اس وقت تک چونکہ آپ کو وعظ کا اچھا خاصہ ملکہ ہو گیا تھا اس لیے جدھر جاتے لوگ عزت سے پیش آتے۔ ایک دن آپ بمبئی کے ایک بازار میں پھر رہے تھے کہ ایک شخص نے آپ کو حدیث پڑھنے کی ترغیب دی۔ اس کی باتوں کا آپ کے دل پر ایسا اثر ہوا کہ اسی وقت سے حدیث کی لگن لگ گئی اور آپ بھوپال چلے گئے۔ وہاں ایک سال گزار کر ابو داؤد نسائی اور داری وغیرہ کتب حدیث پڑھیں۔ اس کے بعد نواب صدیق حسن کی اجازت سے دہلی میں سید محمد نذری حسین محدث کی خدمت میں پہنچ اور یہاں صحابہ اور ”بڑائی“، وغیرہ تحصیل فرما کر سند حاصل کر لی۔ اس وقت آپ کی عمر تقریباً ۲۲ سال تھی۔ فارغ التحصیل ہو کر واپس کروی آئے تو ان کے عامل بالحدیث کی وجہ سے علاقے میں مباحثوں کا آغاز ہو گا۔ کچھ عرصہ کے بعد لاہور آگئے اور ایک سال مسجد چینیا نوالی میں درس دیا پھر امر تسر مولا نا عبد اللہ غزنوی کے پاس جا کر دوسال رہے اور ان سے فیض حاصل کیا۔ یہاں ان کی ملاقات مولوی محی الدین عبدالرحمن سے بھی ہوئی۔ پھر بمبانوالہ ضلع سیالکوٹ وارد ہوئے اور وہاں سلسلہ درس شروع کیا اس کے بعد ۱۲۹۲ھ میں وزیر آباد آگئے اور دارالحدیث نامی مدرسہ قائم کیا۔ ابتدائی اقامت

وزیر آباد کے دوران آپ کو بہت سے مصائب کا سامنا کرنا پڑا۔ لوگوں نے وہابی کہہ کر آپ کو مسجد سے نکال دیا۔ کنوؤں سے پانی بند کر دیا اور کسی قسم کے ذرائع ایذا رسانی استعمال کرنے سے درفع نہ کیا مگر آپ اولوالعزمی اور مستقل مزاجی کے ساتھ اپنے کام میں لگے رہے۔ ہر ایک کے ساتھ خوش اسلوبی اور اخلاق سے پیش آتے۔ پھر وہ وقت بھی آیا کہ وہی مخالف جو آپ کو مسجدوں سے نکلتے تھے، اب ہاتھوں پر اٹھانے لگے اور آپ کے وجود باوجود کو ماہی ناز اور باعث افتخار سمجھنے لگے۔ آپ نے ۲۲ سال تفسیر و حدیث کا درس دیا اور ۲۰ سے زائد مرتبہ صحاح ستہ مکمل پڑھائی۔ پنجاب سندھ بنگال بہار کابل شام تک کے طلباء نے کسب فیض کیا۔

حدیث نبویؐ کے عاشق اور دلدادہ تھے۔ ہزاروں حدیثیں یاد تھیں اور غالباً اسی کی برکت سے کئی بار خواب میں رسول اللہ ﷺ کی زیارت ہوئی۔ فرمایا کرتے تھے کہ ایک دفعہ خواب میں رسول اللہ ﷺ نے لعاب مبارک میرے منہ میں ڈال دیا اور ایک دفعہ مجھے سینے سے لگایا۔ ذالک فضل اللہ یوتیہ من یشاء۔ اس دوران ایک مرتبہ میاں صاحب سے ملاقات کے لیے دہلی حاضری دی۔ دوران گفتگو میاں صاحب نے فرمایا کہ پنجاب میں تین شخص میرے دل کی راحت کا باعث بنے ہیں اور تم ان میں سے ایک ہو۔ اس کے بعد حافظ عبد المنان کی درخواست پر میاں صاحب نے اپنی پگڑی اتار کر ان کے سر پر رکھی اور فرمایا کرتہ عبد الجبار لے گیا تھا، تم یہ پگڑی لے جاؤ۔

آپ کے شاگردوں میں ثناء اللہ امترسی، ابراہیم میر سیالکوٹی، حافظ محمد گوندوی، محمد اسماعیل سلفی، عبد الجید سوہوروی، قاضی عبد الرحیم قاضی کوٹی، میاں محمد باقر، عمر دین وزیر آبادی شامل ہیں۔ آپ کی وفات جولائی ۱۹۱۶ء میں ہوئی۔

مرزا غلام احمد نے جب براہین احمدیہ شائع کی تو اسی وقت حافظ صاحب اس کے عزائم کو بھانپ گئے تھے اور ۱۸۹۱ء میں جو فتویٰ تکفیر مرزا جاری ہوا تو اس پر آپ نے لکھوایا کہ میں نے قادیانی کی کتابوں کا بارہا مطالعہ کیا تو ان کو کفر والحاد سے اور خدا رسول پر افتراء سے پر پایا۔ وہ کہیں کسی امر کو تسلیم کرتا ہے کبھی اس سے انکاری ہوتا ہے۔ اس کا طریق اہل الحاد و فساد کا طریق ہے اور اس کا مذہب کبھی اور عناد والوں کا مذہب ہے۔ وہ ان دجالوں میں سے (جن کے آنے کی خبر آنحضرت ﷺ نے دی ہے) ایک دجال ہے اور مومنوں کی راہ چھوڑ کر اور راہ چلنے والا ہے اور مخدیں کے دلائل سے تمسک کرنے والا اور

مسلمانوں کو دھوکہ دینے والا ہے۔ جو شخص اس کی کتابوں کو دیکھ کر قرآن و حدیث سے ان کا مقابلہ کرے گا اس پر ہمارا یہ بیان مخفی نہ رہے گا۔ خدا مسلمانوں کو اس کے عقیدہ باطلہ سے بچائے اور طریق صواب پر چلنے کی ہدایت فرمائے۔

مرزا غلام احمد نے ۱۸۹۶ء والے چیلنج مبایہ میں ان کا نام بھی دیا تھا اور چونکہ آپ کی وفات مرزا غلام احمد کی موت کے بعد ہوئی اس لیے آپ کے مقابلے میں مرزا قادریانی کا پہلے مرجانا خود اس کی منطق کے مطابق اس کے کفر کا نشان ہے۔

حافظ صاحب کا نام ان بزرگوں میں بھی شامل ہے جن کو ۱۹۰۰ء میں مرزا غلام احمد نے تفسیر نویسی کا چیلنج دیا تھا۔ حافظ صاحب اس چیلنج کا جواب دینے کے لیے لاہور پہنچ گئے تھے جب کہ مرزا غلام احمد قادریانی میں مخصوص رہے۔ حافظ صاحب لاہور والے جلسے کے بعد مسلمانوں کی طرف سے جاری ہونے والے مشترکہ اعلامیہ پر بھی دستخط فرمائے تھے۔

آپ ان اکابرین میں بھی شامل ہیں جن کا نام مرزا قادریانی نے اس خواب میں لیا ہے جو اس نے ”تختہ گولڑویہ“ میں درج کی ہے۔ اس کے علاوہ حافظ صاحب نے وزیر آبادی فتووں پر دستخط فرمائے ہیں اور اس طرح ان کا اسم گرامی تحریک ختم نبوت کے نمایاں ترین کارکنوں کی فہرست میں شامل ہو جاتا ہے۔

(اہل حدیث امر ترس ۱۱۲ اگست ۱۹۱۹ء علماء اہل حدیث کی خدمات حدیث۔ صفحہ ۲۵-۲۱، علمائے اسلام

کا اولین متفقہ فتویٰ، صفحہ ۱۱۷ اور ۲۷۱)

## عبدالجبار عمر پوری

آپ کی ولادت ۱۲۷۷ء بھری میں موضع عمر پور ضلعِ مظفر گیر میں ہوئی۔ آپ کے والد کا نام بدر الدین عمر پوری ثم دہلوی تھا۔ آپ نے ابتدائی تعلیم اپنے والد محترم سے حاصل کی بعد ازاں منطق و فلسفہ مولانا غلام علی قصوری، مولانا عبد العلی حنفی نزیل امتسرا اور مولانا ابراہیم شیعی پانی پتی سے پڑھا۔ فقہ، اصول فقہ اور حدیث کی ابتدائی کتابیں مولانا محمد مظہرنا نوتوی، مولانا احمد علی بن لطف اللہ سہار نپوری سے اور علم حکمیہ مولانا احمد حسن اور ادب مولانا فیض الحسن ادیب سہار نپوری سے پڑھا۔ اس کے بعد حدیث و تفسیر جناب میاں نذر حسین صاحب محدث دہلوی سے پڑھ کر سنند حاصل کی۔ میاں صاحب کی خدمت میں آپ نے ایک طویل عرصہ گزار کر ان سے استفادہ کیا اور آپ کا شمار جماعت اہل حدیث کے ان علماء میں ہوتا ہے جو علم حدیث اور حفظ حدیث میں ایک خاص مقام رکھتے ہیں۔

آپ کا حافظ بہت تو قی تھا۔ کسی کتاب کو دو مرتبہ پڑھ لیتے تو پوری کتاب آپ کو یاد ہو جاتی۔ یہی وجہ تھی کہ جب آخر عمر میں ضریر البصر ہو گئے تو بھی بہت اچھی طرح درست کتابیں پڑھاتے تھے۔ آپ واعظ اور مقرر بھی تھے اور اردو، فارسی اور عربی کے اچھے شاعر بھی۔ پندرہ روزہ اخبار ”تبليغ“، جبل پور کے ایڈیٹر تھے جس کے اکثر مضامین ادیان باطلہ کی تردید میں ہوا کرتے تھے۔ آپ کا انتقال شوال ۱۳۳۲ء میں ستاون بر س کی عمر میں ہوا اور اپنے استاد محترم مولانا سید نذر حسین کے جوار میں مدفن ہوئے۔

آپ کے پوتے مولانا عبد الغفار حسن لکھتے ہیں کہ آپ نے مدرسہ دارالہدی کشن گنج (حسن گنج) میں تدریس کا سلسلہ قائم کیا۔ عوام و خواص کو روزانہ صح نماز فجر کے بعد پابندی سے درس قرآن مجید سے مستفید کرتے رہے۔ ماہنامہ ”ضياء النہ“ جاری کیا جو اس دور کے بلند پایہ مجلات میں شمار ہوتا تھا۔ اس رسالہ میں انہوں نے مولوی عبد اللہ چکرالوی کے نظریہ کا رد کیا کہ دین کے اصول و فروع، کلیات و جزئیات سب قرآن مجید میں واضح طور پر موجود ہیں لہذا سنت کی ضرورت نہیں۔ آپ نے دلائل و براہین کے ساتھ کئی اقسام میں اس نظریہ کا

ابطال کیا۔ دینی حلقوں میں یہ مضامین بہت پسند کیے گیے۔ یہ رسالہ تقریباً ۲۰۱۳ سال ہجری سے ۲۰۱۳ تک جاری رہا۔ اس رسالہ کی طباعت و اشاعت اور ترتیب و تہذیب کی گئی۔ آپ کے برادر خور دمولا ناضیاء الرحمن کرتے رہے۔ اس رسالہ میں مولانا عبد الرحمن مبارکپوری، مولانا عبد السلام مبارکپوری، مولانا حافظ حکیم ابو یحییٰ محمد صاحب شاہ جہان پوری، مولانا ابو العثمان عظیم گڑھی وغیرہ کے مضامین شائع ہوتے رہے۔ آپ کی تصانیف میں صمصام التوحید۔ ارشاد السالمین الی مسائل الشائین۔ تذکیر الاخوان فی خطبۃ الجماعة بکل لسان۔ تبصرة الانام۔ ارشاد الانام شامل ہیں۔ تفسیر و حدیث اور دوسرے علوم میں مہارت کے ساتھ ساتھ شعرو شاعری میں بھی مشاق تھے۔ عربی، فارسی اور اردو میں ان کے قصائد مقبول ہوئے۔ مولانا عبد الجبار عمر پوری تحریک ختم نبوت کے ان ابتدائی کارکنوں میں سے ایک ہیں جنہوں نے مرزا غلام احمد صاحب کے دعاوی سامنے آتے ہیں ۱۸۹۱ء میں اس کی تفیر کا فتویٰ دے دیا تھا۔ اس فتویٰ پر آپ نے لکھا:

”اس میں شک نہیں کہ قادیانی کج روڈلیدنے بدعت ضلالت نکالی ہے اور اپنی تحریرات میں حماقت ظاہر کی ہے، اپنے حال اور اعتقاد میں بیماری بڑھائی ہے۔ کلمات شارع اور نصوص کی تحریف کی ہے اور ان بالوں کا جو دین سے بداہتا ثابت ہیں، انکار کیا ہے۔ وہ اور اس جیسے لوگ دین کے چور ہیں اور وہ دجالین، کذا میں اور ملعون شیاطین سے ہیں خدا اس کو تو بکی توفیق دے یا ذلیل کرنے والے عذاب میں بتلا کرے“

اس کے علاوہ آپ نے انجمن اہل حدیث وزیر آباد والے فتووں پر بھی دستخط فرمائے اور ایک فتویٰ پر لکھا کہ مرزا قادیانی جو عیسیٰ مسیح ہونے کا مدعا اور حضرت عیسیٰ علیہ السلام کی نسبت کلمات شنیعہ لکھنے والا سراسر کاذب اور مفتی، انتہا درجے کا بد دین، مرتد، ملد، خبیث افسوس اور دائرہ اسلام سے خارج ہے۔ اس کی اتباع کرنے والے بھی اسلام سے خارج اور ہرگز امامت کے لائق نہیں۔ عبد الجبار عمر پوری دہلی، اور دوسرے فتویٰ پر لکھا کہ:

”جو شخص مرزا کے عقائد سے ناواقف ہو کر (اسے) مسلمان کہتا ہے تو وہ بھی اسلام سے خارج ہے۔ ہرگز امامت کے لائق نہیں، عبد الجبار عمر پوری دہلی کشن گنخ۔ (علامے اسلام کا اولین منافق فتویٰ صفحہ ۸۷-۸۸-۱۷۷-۱۸۵ء۔ محدث بخاری، دیکھبر ۲۰۰۱ء میں بحوالہ اخبار اہل حدیث امر تسلیم تبریر ۱۹۱۷ء۔ نزہۃ النظر، جلد ۸۔ تراجم علماء حدیث ہند، صفحہ ۱۶۶، الاعتصام لاہور۔ یکم اپریل ۱۹۹۲ء)“

## سید احمد حسنؒ

آپ کا مولد دہلی ہے اور آپ کی ولادت ۱۲۵۸ھجری میں ہوئی۔ اوائل عمر قلعہ معلیٰ میں بسر ہوئی اور وہیں آپ نے قاری امید علی سے قرآن مجید حفظ کیا۔ ۷۱۸۵ء کی جنگ آزادی کے دوران آپ کے والد مع اہل و عیال پیالہ چلے گئے۔ اس وقت آپ کی عمر ۱۷ سال تھی۔ پیالہ میں آپ نے مرزا احمد بیگ سے ابتدائی کتابیں پڑھیں اور فتنتی کام میں بھی آپ نے واقفیت پیدا کر لی۔ اس کے بعد ٹونک گئے اور ابھی صرف نحو تک ہی پڑھا تھا کہ آپ کے والد دہلی لوٹ آئے جہاں آپ نے ۷۱۸۵ء کے بعد باقاعدہ تحریک علم شروع کی۔ اول کچھ مدت بمعیت مولوی عبدالغفور، دہلی میں پڑھا، پھر دونوں خوجہ مولوی محمد حسین خان (جو میاں نذر حسین محدث کے تلمذ تھے اور جن کا انتقال ۷۱۳۰ھجری میں ہوا۔ تذکرہ علماء حدیث ہند، صفحہ ۲۳۶) کے درس میں شریک ہوئے اور منطق فقه و اصول فقہ کی تکمیل کی۔ پھر علی گڑھ میں مولوی فیض الحسن سہارنپوری سے کسب فیض کیا اور علوم مندرجہ بالا کے علاوہ تفسیر بھی پڑھی۔ بعد ازاں دہلی واپس آ کر میاں صاحب سے حدیث اور تفسیر پڑھی۔ طب حکیم امام دین خان سے پڑھ کر حکیم حسام الدین کے مطبع میں حاضر ہوئے اور سند طبابت حاصل کی۔

آپ کا شمار میاں صاحب کے مشہور تلامذہ میں ہوتا ہے اور آپ میاں صاحب کی خدمت میں حاضر رہ کر فتویٰ نویسی بھی کرتے تھے۔ استاد کے مشورے سے آپ کی شادی ڈاکٹر نذری احمد خان مرحوم کے ہاں قرار پائی۔ اس زمانہ میں ڈاکٹر صاحب گورکھپور قیام فرماتے تھے۔ یہ تقریب ویس سراجام پائی۔ شادی کے بعد ڈاکٹر صاحب آپ کو حیدر آباد دکن لے گئے اور آپ ضلع ناندیر میں ڈپٹی ڈکٹر مقرر ہو گئے۔

سرکاری عہدہ پر رہ کر بھی آپ نے دینی خدمت کی۔ یہاں آپ نے قرآن مجید کا وہ مترجم نسخہ مرتب کیا جس میں شاہ ولی اللہ شاہ رفیع الدین اور شاہ عبد القادر تینوں حضرات کے ترجمے جمع کیے اور اس پر اپنا حاشیہ "حسن الفوائد" لکھا جو احادیث نبویٰ سے مستفاد ہے۔ اردو ہی میں کتاب "حسن التفاسیر" لکھی جس کا موضوع نام سے ظاہر ہے اور "فی الباب" بہترین

کتاب ہے۔ یوں کہنا چاہیے کہ ”احسن الفوائد“ متن ہے اور یہ اس کی شرح ہے۔ مولوی عطاء اللہ حنفی لکھتے ہیں کہ ”احسن الفوائد“ کو مصنف نے اپنی زندگی میں اپنے خرچ پر طبع کرایا تھا۔ ایک مرتبہ دہلی میں ۱۳۱۹ ہجری میں، دوسری مرتبہ یہ کتاب ۱۳۷۲ ہجری میں طبع ہوئی۔ احسن التفاسیر ہزاروں صفحات پر مشتمل ۱۳۲۵ ہجری میں مطبع فاروقی دہلی سے سات بڑی جلدیوں میں شائع ہوئی اور یہ تفسیر بڑی قابلیت سے مرتب کی گئی تھی نیز اس میں بہت سی تفاسیر کا خلاصہ آسان اور عام فہم انداز میں کر دیا گیا ہے۔ پاکستان میں یہ کتاب حافظ عبد الرحمن گوہر وی کی ترجمین و تخریج کے ساتھ مکتبہ سلفیہ لاہور سے شائع ہوئی اور بلال گروپ آف انڈسٹریز لاہور کی جانب سے وقف ہو کر تفہیم کی گئی ہے۔ عبد الرحمن گوہر وی صاحب کی طرف سے کلمہ ناشر ۲۵ جمادی الاول ۱۳۷۹ ہجری کا لکھا ہوا ہے اور آغاز میں مولانا عطاء اللہ حنفی مرحوم نے مصنف کے مختصر سوانح لکھے ہیں۔

مقدمہ تفسیر ”احسن التفاسیر“ تفسیری فوائد اور علمی نکات پر مشتمل ہونے کی وجہ سے مستقل تصنیف کی حیثیت رکھتا ہے جو ۱۳۳۰ ہجری (۱۹۱۲ء) میں طبع ہوا۔ اس کے علاوہ آپ نے تفسیر ”آیات الاحکام من کلام رب الانام“ اردو میں لکھی۔ صرف سورہ بقرہ کا حصہ اہل حدیث کانفرنس دہلی نے ۱۹۲۱ء میں دہلی سے شائع کیا گیا۔ اگر یہ کتاب پوری ہو جاتی تو اردو میں آیات احکام کی تفسیر اپنی نظر آپ ہوتی۔

اس کے علاوہ آپ نے بلوغ المرام کی عربی میں لکھی، جو دو بار شائع ہو چکی ہے یہ فقہی اور محمد ثانہ انداز کا جامع حاشیہ ہے۔ متن کے ساتھ کم و بیش ۳۵۰ صفحات پر مطبع فاروقی دہلی سے ۱۳۲۵ھ میں شائع ہوا۔ اس کا دوسرا یہیش ۸۷۸ء میں سرگودھا سے شائع ہوا۔

آپ نے ”مشکلۃ المصائب“ کی احادیث کی تخریج و تتفقیح ”تفقیح الرواة“ کے نام سے لکھی جو چار حصوں پر مشتمل ہے۔ پہلا ربع ۳۲۲ صفحات میں مطبع انصاری دہلی سے ۱۳۲۵ ہجری میں شائع ہوا۔ اور دوسرا ربع مطبع محبتاً دہلی سے ۲۱۳ صفحات میں ۱۹۱۵ء میں طبع ہوا۔ سید احمد حسن مرحوم ”تفقیح الرواة“ کا کام صرف ”کتاب الزکوة“ تک ہی کر پائے تھے۔ اس کی تکمیل میاں صاحب مرحوم کے ایک اور شاگرد مولانا ابوسعید شرف الدین دہلوی مرحوم نے کی، تاہم یہ کام اپنی تکمیل تک سید احمد حسن کے زیر نظر رہا جیسا کہ ”تفقیح الرواة“ کے مسودہ سے عیاں ہوتا ہے۔

تنتیح الرواۃ محدثانہ طریق پر مشکلہ کا جامع اور بے نظیر حاشیہ ہے۔ اس کا دوسرا نصف مطبع مجتبائی والوں کی سرد مہری کی نذر ہو گیا تھا۔ تاہم تلاش بسیار کے بعد مطبع مجتبائی والوں کے ورشا سے اس کا کرم خورde مسودہ دستیاب ہوا تو تیسرا ربع مولانا عطاء اللہ حنفی کی صحیح و تحقیق اور اضافوں کے ساتھ ۱۴۰۳ھ میں دارالدعاۃ السلفیہ لاہور کے اہتمام سے چھپا۔ پھر آخی رربع (جو بہت زیادہ کرم خورde اور خراب تھا) اس کو بھی صحیح اور استدراکات کے ساتھ شائع کر دیا گیا۔

مند احمد کی تخریج کا کام بھی ان کے تذکروں میں ملتا ہے مگر وہ پایہ تکمیل کونہ پہنچ سکا۔ آپ کی ایک تصنیف کا نام ”بجز خار“ ہے۔ مولانا ارشاد حسین رام پوری نے حضرت میاں صاحب کی ”معیار الحق“ کے جواب میں ”انتصار الحق“ کے نام سے ایک بڑی سختیم کتاب لکھی۔ ”بجز خار“ کم و بیش تین سو صفحات پر مشتمل اسی کتاب کا مدلل اور سنجیدہ جواب ہے۔ صراط الاصحت فی بیان الاقتداء۔ اہل حدیث کے امتیازی مسائل کی تحقیق اور اہل حدیث کی اقتداء میں نماز پڑھنے کے جواز میں آپ کی یہ مدلل کتاب ۱۴۸۹ھ میں مطبع فاروقی دہلی سے طبع ہوئی۔

آپ سراپا اخلاص اور بہت خمول پسند تھے۔ اپنی کسی تالیف میں اپنا نام خود نہیں لکھا نہ کسی تالیف پر کوئی تاریخ لکھی۔ ۱۴۰۸ء میں زیارت حرمین کے لیے گئے اور وہاں انہیں ان مشکلات کا سامنا کرنا پڑا جو ان دونوں ارض جاڑ میں ہر عامل بالحدیث کا مقدر تھیں مگر محمد اللہ مع الخیر واپس آئے۔ آخی عمر میں پیش مل گئی تو، دہلی میں سکونت پذیر ہو گئے۔ آپ کی وفات ۱۴۳۸ھ مارچ ۱۹۲۰ء کو ہوئی۔

۱۸۹۱ء والے فتویٰ تکفیر مرزا پران کے دستخط ہیں جس سے معلوم ہوتا ہے کہ آپ تحریک ختم نبوت کے اویں کارکنوں میں سے ہیں۔ آپ نے اپنے فتویٰ میں لکھا تھا کہ اس میں شک نہیں کہ جو شخص ان باقوں پر اعتقاد رکھے جو فتویٰ میں مذکور ہیں وہ ملحد ہے کیونکہ ایسا اعتقاد رکھنے والا اکثر اعقادات ظاہر شریعت کا منکر ہے اور اس کا حکم مخفی نہیں ہے۔

(تفسیر احسن الفتاویٰ۔ جلد اول۔ مختصر حالات از مولانا عطاء اللہ حنفی، پاک و ہند میں علمائے حدیث

کی خدمات حدیث، علمائے اسلام کا اویں متفقہ فتویٰ۔ صفحہ ۸۷)

## عبدالعزیز رحیم آبادیؒ

حاجی شیخ احمد اللہ صاحب رئیس موضع رحیم آباد، جواد، کریم انفس، محبت علم و اہل علم، متقدی اور قیع سنت بزرگ گزرے ہیں۔ آپ کے مناقب و اوصاف اس بات سے واضح ہو جاتے ہیں جو حافظ عبد اللہ محدث غازی پوری فرمایا کرتے تھے کہ بڑے لوگوں میں نواب صدیق حسن خان اور چھوٹے رئیسوں میں جناب شیخ احمد اللہ نے توحید و سنت کی اشاعت میں جس مالی اتفاق و ایثار سے کام لیا اس میں یہ حضرات اپنی نظیر آپ ہیں۔

جناب شیخ صاحب کے چارٹر کے حاجی عبد الرحیم صاحب، مولوی عبد الوہاب وکیل ہائی کورٹ، مولانا عبد العزیز صاحب اور مولانا حافظ محمد یسین صاحب تھے۔ مولانا عبد العزیز کی ولادت ۱۲۷۰ھجری میں رحیم آباد میں ہوئی۔ حافظ مٹھو صاحب سے (جود رہنمگہ میں قیام پذیر رہے) قرآن مجید حفظ کرنا شروع کیا اور ایک برس میں قرآن مجید کے حفظ سے فارغ ہو گئے، اس کے بعد مولوی عظمت اللہ ساکن بھپورہ متصل منیر ضلع عظیم آباد، مولوی محمود عالم رام پوری اور مولوی محمد یحییٰ بہاری فارسی اور عربی کی تعلیم پائی۔ ۱۲۹۰ھجری میں سید نذری حسین محدث کی خدمت میں حاضر ہوئے اور ۲ برس تک حاضر رہ کر صحاح ستہ، مؤطا امام مالک، داری شریف، جامع صغیر، ہدایہ جلالین اور اصول حدیث پڑھیں۔ جناب میاں صاحب کے مدرسہ میں آپ لاکن مستعد اور بالغ الاستعداد اور اعلیٰ درجہ کے ذہین و ذکری اور مناظر طالب علم سمجھتے جاتے تھے۔ مولوی عبد الحق صاحب حقانی سے (جو آپ کے ہم درس اور جناب میاں صاحب کے حلقہ درس میں آپ کے ساتھ شریک رہتے تھے) اکثر آپ کا مناظرہ ہوتا تھا۔ حضرت میاں صاحب آپ کو بہت محبت اور پیار کی نگاہ سے دیکھتے تھے اور آپ کی قدر کرتے۔

دوران سبق جب کوئی طالب علم کسی عبارت کے مطلب میں یا کسی مسئلہ میں کچھ بحثی یا ضد کرتا تو حضرت میاں صاحب فرماتے یہ نہیں سمجھتے گا اس کو بلا و۔ (مولانا عبد العزیز کو آپ پیار سے ”اس کو“ کہا کرتے تھے)۔

ایک مرتبہ میاں صاحب نے آپ کو ععظ کہنے کے لیے فرمایا آپ نے سورہ قلم کا وعظ شروع کیا، میاں صاحب پر اس وعظ کا اتنا اثر ہوا کہ بے خود ہو کر اٹھ کھڑے ہوئے اور خود بھی وعظ فرمانے لگے۔ جب آپ نے دیکھا کہ میاں صاحب بھی بیان فرمارہے ہیں تو آپ خاموش ہو گئے۔ تھوڑی دیر بعد میاں صاحب نے فرمایا چلو صاحب بیان کرو۔ مولانا عبدالعزیز صاحب نے پھر بیان شروع کیا اور چند منٹ بعد میاں صاحب کی حالت پھر پہلے جیسی ہو گئی اور انہوں نے دوبارہ بیان شروع کر دیا تو آپ خاموش ہو کر منبر سے اتر آئے۔

۱۲۹۳ھجری میں فارغ ہو کر اور سنہ تینگیل حاصل کر کے وطن مالوف کو مراجعت فرمائی اور حیم آباد میں قیام فرمایا۔ آپ کے والد ماجد نے اشتہار دیا کہ ہم ۵۰ طلبہ کو کھانا کپڑا دیں گے، رحیم آباد آکر مولوی عبدالعزیز صاحب سے عربی پڑھیں۔ اور طلبہ جو ق در جو ق پہنچ اور یوں آپ تعلیم و تدریس و ععظ و تذکیر تحقیق مسائل افتاء مناظرہ اور مناخین کے رسائل کے جواب دینے میں مصروف ہو گئے۔

۱۳۰۵ھجری میں اہل حدیث اور احناف کے مابین مسئلہ وجوب تقلید پر مرشد آباد میں ایسا قابل دید مناظرہ ہوا کہ بنگال تو کیا شائد تمام ہندوستان میں بھی ایسا مناظرہ نہیں ہوا ہوگا۔ فریقین کے نامی گرامی علماء کرام بیانے گئے۔ غیر مذہب کے نامی وکلا ثالث مقرر ہوئے ہزاروں کا جمع تھا، اس عالیشان مناظرہ میں اہل حدیث کی طرف سے آپ مناظر قرار پائے اور کئی روز تک مناظرہ ہوتا رہا۔ دوسری طرف احناف کے مناظرین میں مولوی ہدایت اللہ خان صاحب مقتطعی جو نپوری اور مولوی عبدالحق حقانی شامل تھے۔ خدائے پاک نے آپ کو نمایاں فتح عطا فرمائی جس کی تفصیل رواد مناظرہ مرشد آباد سے معلوم ہو سکتی ہے۔ ایک بنگالی عالم نے بنگل زبان میں اس رواد کا ترجمہ ”صماص الموحدين“ کے نام سے کیا تھا۔ اس مناظرہ میں آپ نے آیت کریمہ ”فاسئلوا اہل الذکر ان کنتم لا تعلمون“ کی جو تفسیر بیان کی اس کی نسبت جناب میاں صاحب فرماتے تھے کہ مولوی عبدالعزیز نے اس آیت کی ایسی تفسیر کی ہے کہ امام رازی کو بھی نہیں سوچھی۔

اس مناظرہ کا یہ اثر ہوا کہ بنگال کے قریب قریب کے اضلاع میں بے شمار اللہ کے بندے اہل حدیث اور آپ کے ایسے معتقد ہو گئے کہ پرواہ کی طرح آپ پر نثار ہونے لگے۔ اس مناظرہ میں آپ کی ذہانت، فطانت، ذکاوت، ظرافت طباعی اور موقع کے لحاظ سے اشعار

کے استعمال وغیرہ کو ملاحظہ کر کے حافظ عبد اللہ غازی پوری فرماتے تھے کہ مولانا عبدالعزیز ہم لوگوں میں خدا کی ایک نعمت غیر متربقہ ہیں، ہم لوگ اس کی قدر نہیں کرتے۔ اس مناظرہ کے بعد آپ کا لقب امام المناظرین ہو گیا اور مخالفین آپ کا نام سن کر کانوں پر ہاتھ رکھتے اور سامنے آنے کی بہت نہ کرتے اگر کوئی ہمت کر بھی لیتا تو کوئی مقابل زیادہ وقت آپ کے سامنے ٹھہرنا کی تاب نہیں لاسکتا تھا۔

ادھر مخالفین کی مخالفت بھی دن بدن بڑھتی رہی یہاں تک کہ احتراف اور اہل حدیث کے درمیان فوجداری اور منصفی کے مقدمات کی نوبت آگئی اور تقریباً پچپس تیس برس تک ان مقدمات کا سلسلہ برابر جاری رہا۔ تاج پور، دربھنگلہ، مدھو بنی، سیتا مڑھی، مظفر پور، موئی ہاری، حاجی پور، ڈمراوں، آرہ جمال پور، موئیگار اور کلکتہ وغیرہ مقامات کے مذہبی مقدمات اس کی شواہد عادله ہیں۔ ان مقدمات میں لاکھوں روپے صرف ہوئے اور خاص سیتا مڑھی کیس میں تقریباً ستر اسی ہزار روپے صرف ہوئے۔ مولانا نے اپنے ایثار اور حسن سعی سے ابر مطیر کی طرح ان مقدمات میں روپوں کی بارش فرمائی۔

مولانا رحیم آبادی نے ذہن ایسا پایا تھا کہ مولانا شاہ عین الحق صاحب نے فرمایا کرتے تھے کہ کوئی بھی عبارت ہو، مطلب آپ کا ہوتا تھا۔ مولوی عبدالسلام سیرت بخاری لکھ رہے تھے ایک عبارت کا مطلب معلوم نہ ہوتا تھا حافظ عبد اللہ غازی پوری شاہ عین الحق صاحب وغیرہ علماء کی خدمت میں وہ عبارت پیش کی گئی لیکن اس میں کچھ ایسی الحکم تھی کہ کوئی مطلب متعین نہ ہو سکا اور بظاہر ایسا معلوم ہوتا تھا کہ کوئی جملہ یا لفظ حذف ہو گیا ہے جس سے مطلب صاف نہیں ہوتا۔ جب مولانا رحیم آبادی پڑنے تشریف لے گئے اور وہ عبارت آپ کے سامنے پیش کی گئی تو آپ نے فرمایا مطلب بہت صاف ہے کوئی لفظ اس میں سے حذف نہیں ہوا ہے۔ چنانچہ جب آپ نے اس عبارت کا مطلب بیان فرمایا تو سارا عقدہ حل ہو گیا۔ مولانا نہیں الحق جب ابو داؤد کی شرح لکھ رہے تھے ایک حدیث کا مطلب حل نہ ہوتا تھا، مولانا عبد اللہ غازی پوری غور فرماتے تھے اور جناب شمس الحق اور مولانا عین الحق سے بھی گفتگو ہو رہی بھی مگر مطلب صاف نہ ہو سکا۔ جب آپ سے اس کا مطلب پوچھا گیا تو آپ نے اس کا ایسا واضح جواب دیا اور ایسی تقریر فرمائی کہ مولانا عین الحق اور مولانا شمس الحق کی پوری تشفی ہو گئی۔ مولانا عبد اللہ غازی پوری نے بھی اس مطلب اور ترجیح پر داد دی اور مولانا شمس الحق

نے فوراً اس کو قلم بند کر لیا۔

مولانا عبداللہ غازی پوری، مولانا محمد ابراہیم آروی، مولانا شمس الحق ڈیانوی اور مولانا شاہ عین الحق وغیرہ فرمایا کرتے تھے کہ مولانا عبد العزیز کا علم خداد داد علم ہے۔ آپ بہت بڑے مقرر تھے۔ آپ کی تقریر جلسہ کی روح ہوا کرتی تھی۔ اخلاص کے ساتھ واقعہ کی تصویر کھڑی کر دینا آپ کے لیے ایک معمولی بات تھی۔ قرآن و حدیث کے وہ معارف اور نکات بیان فرماتے کہ علماء آپ کو مولانا اسماعیل ثانی کہا کرتے تھے۔ مشکل سے مشکل مضمون کو نہایت صاف انداز میں بیان فرمادیا کرتے تھے جس سے علماء اور عوام کو یکساں فائدہ پہنچتا تھا۔ اکثر آپ کے بیان میں علماء ضرور مخاطب ہوتے تھے اور ان کی اصلاح کی خاطر روئے تھن خصوصیت کے ساتھ ان کی طرف ہوتا تھا جس سے علماء اچھا سبق لیتے تھے۔ تقریر ایسی جوشیں اور زوردار اور موثر ہوتی تھی کہ سامعین کے دل ہلتے تھے اور آنکھیں بننے لگتیں تھیں۔ اہل حدیث کا نفرنس بنارس میں جو آپ نے تقریر کی تھی تو وہاں کے احتراف آپ کی تقریر سن کر کہتے تھے کہ جماعت اہل حدیث کا اس شخص کو امام غزالی کہا جائے تو بجا ہے۔ مولانا ثناء اللہ امر تسری جب آپ کے بیان کی کیفیت کہتے تو یہ شعر پڑھتے:

اڑ لمحانے کا بیارے ترے بیان میں ہے

کسی کی آنکھ میں جادو تری زبان میں ہے

مولانا ابراہیم آروی جب حج کے لیے گئے تو مدرسہ احمدیہ آرہ کا اہتمام آپ ہی کے سپرد کیا۔ اس وقت سے تادم رحلت مدرسہ احمدیہ اور جلسہ مذاکرہ علمیہ کا کام نہایت خوبی کے ساتھ آپ ہی انجام فرماتے رہے۔ اہل حدیث کا نفرنس آپ کی تائید سے قائم ہوئی۔ مدرسہ احمدیہ آرہ کے سالانہ جلسہ مذاکرہ علمیہ میں اس کی بنیاد قائم ہوئی اس لیے یہ کہنا بے جانہ ہو گا کہ اس کے بنیوں میں آپ اول ہیں۔ اس کی جو کچھ آپ نے خدمات کی ہیں اور جو کچھ اس پر احسانات ہیں وہ کسی سے پوشیدہ نہیں ہیں۔ باوجود علالت اور کمزوری کے جس میں آپ کچھ عرصہ بیٹلا تھے اور اس وجہ سے کسی طرح آپ سفر کے قابل نہ تھے مولانا ثناء اللہ صاحب کے عرض کرنے پر بنگال سے پنجاب اور پشاور تک تشریف لے گئے اور سفر کی صعوبتیں اور تکلیفیں برداشت فرمائیں۔ آپ اردو، فارسی، عربی ہر زبان میں برجستہ شعر کہتے تھے۔ ایک مرتبہ پندرہ بیس منٹ میں دس بارہ اشعار کا عربی قصیدہ لکھ دیا۔ آپ فارسی نثر بھی برجستہ لکھتے تھے۔ عربی عبارت بھی

آپ کی بہت فصح و بلغ ہوتی تھی اور قلم برداشتہ لکھتے تھے، اور بلا تکلف عربی بولتے تھے جس سے معلوم ہوتا تھا کہ عربی آپ کی مادری زبان ہے۔ چنانچہ غازی پور کے مقدمہ مسجد میں جب مخالف نے ایک عرب کو اس خیال سے گواہ بنا کر پیش کیا کہ اہل حدیث علماء عربی میں اس سے جرح نہیں کر سکیں گے تو ان کی سکلی ہو گئی اور مضمون اڑانے کا موقع ملے گا۔ اس گواہ سے منصف صاحب کی اجازت سے، جو خود بھی عربی دان تھے، عربی میں آپ ہی نے جرح کی اور ایسی جرح کہ گواہ مجبور ہو کر اردو میں کہنے لگا، ہم کچھ نہیں جانتا مجھ کو ان لوگوں نے گواہ بنایا کر پیش کیا ہے،۔ اساتذہ کے کلام سے آپ کو بے شمار شعیر یاد تھے۔ ساری مسدس زبانی یاد تھی، جس کتاب کو ایک دو مرتبہ دیکھتے یاد ہو جاتی۔

تجدد کے پابند تھے۔ بوڑھا پے اور علاالت میں جب مجبور ہو گئے تو اپنے بستر پر تجدید کی نماز ادا فرماتے۔ چھ سالت برس ذیابیطس کے مرض میں مبتلا رہے۔ جب اشتہاد مرض اپنے کمال پر پہنچ گیا تو اخبار اہل حدیث کے ذریعے یہ بات شائع کردی گئی اور تقریباً تین ماہ تک عیادت کرنے والے حضرات کا اس قدر بحوم رہا کہ بالکل جلسہ کی کیفیت رہی۔ آپ کی وفات جمادی الآخرہ ۱۳۳۶ھ میں ہوئی۔ آپ کی تصانیف درج ذیل ہیں

سواء الطریق۔ اس میں مشکوٰۃ شریف سے صحیحین کی حدیثوں کو جمع کیا گیا ہے اور اس کی کو بالکل پورا کر دیا گیا ہے جو ”طریق النجاة“ میں کسی وجہ سے رہ گئی تھی، یہ کتاب چار جلدیں میں ہے۔

حسن البیان فی مافی سیرۃ العمان۔ مولانا شبیل نعمانی کی ”سیرۃ العمان“ کا جواب ہے جس کا پھر جواب نہ ہو سکا بلکہ مولانا شبیل نے انصاف سے کام لے کر وہ باتیں ”سیرۃ العمان“ سے نکال دیں جن میں ان سے خطأ غلطی واقع ہوئی تھی۔ جو صاحب ”حسن البیان“ کا مطالعہ کریں وہ ”سیرۃ العمان“ کے پہلے ایڈیشن کو سامنے رکھیں ورنہ ان کو سخت خلجان ہو گا اور دوسرا سے ایڈیشن میں وہ باتیں نہ ملیں گی۔

ہدایۃ المعتدی فی قرائۃ المقتدی۔ قرأت سورۃ فاتحة خلف الامام پر یہ کتاب آپ نے حضرت میاں صاحب کے حکم سے لکھی تھی۔

الرق المنشور۔ حافظ عبد الشکور ثانیہ کے رسالہ ”فتح الشکور“ کا جواب ہے۔ اس میں آپ نے آیت کریمہ 『یا ایها الذین آمنوا اذا قمتم الى الصلوۃ』 کے تحت ”جر جوار“

اور ”فصل بین المعنی فین“ کی ایسی بحث کی ہے کہ غالباً تفسیر کبیر میں بھی یہ بحث نہیں ملے گی۔  
رمی الجمرہ۔ رسالہ الجمرۃ کا جواب۔

روداد مناظرہ مرشد آباد۔ اس کو آپ نے خود لکھا ہے، اس پر ابو محمد ابراہیم صاحب  
آ روی اور حافظ عبد اللہ صاحب غازی پوری کی تقریظ ہے۔

علمی کاموں کے علاوہ آپ نے تحریک مجاہدین کے لیے بھی بہت کام کیا ہے اور اس  
میں کام کرنے کی دوسروں کو بھی ترغیب دیتے تھے۔ مولانا غلام رسول مہر لکھتے ہیں:

”مولانا رحیم آبادی جب دہلی تشریف لاتے تو شیخ عطاء الرحمن کے یہاں پھاٹک جبش  
خان میں قیام فرماتے۔ جمعہ پڑھاتے تو خطے میں سورہ ”ق“ اول سے آخر تک پڑھتے اور مختصر  
سی تقریر فرماتے، پھر وہ اور حافظ عبد اللہ غازی پوری اور دوسرے علماء و رؤسائے اوكھلا میں جمع  
ہوتے۔ وہاں بنوٹ کے کرتب دکھائے جاتے جنہیں دیکھ کر بہت خوش ہوتے، انہیں اور حافظ  
صاحب غازی پوری کو مجاہدین سے بڑی الفت تھی اور جہاد کا بہت شوق تھا۔ اسی خیال سے وہ  
موزوں جوانوں کو منتخب کر کے ان کے سپاہیانہ فنون سیکھنے کا انتظام فرمادیا کرتے تھے۔“

اور مہر صاحب یہ بھی لکھتے ہیں کہ:

”صوفی عبد اللہ صاحب۔ (اوڈا نوالہ۔ ما میں کا نجہن) کے بیان کے مطابق جو  
حضرات جماعت مجاہدین کی امداد و اعانت کے ستون تھے۔ ان میں دوسرا نام حضرت مولانا  
عبد العزیز رحیم آبادی کا ہے اور گیارہواں نام شیخ عطاء الرحمن مرحوم مہتمم مدرسہ دارالحدیث  
رحمانیہ دہلی کا اور بائیسویں نمبر پر حضرت حافظ عبد اللہ غازی پوری ہیں۔“

مولانا محمد میاں صاحب نے انگریزوں کی خفیدہ دستاویزات کے حوالے سے جنودربانیہ  
کے جن عہدہ داروں کا نام لکھا ہے ان میں مولانا محمود حسن کو جزل بتایا گیا ہے اور مولانا رحیم  
آبادی کے تعارف میں لکھا ہے:

”عبد العزیز مولوی، ساکن رحیم آباد پسراحمد اللہ... مشہور وہابی مولوی ہے جو شماںی ہند  
میں سفر کرتا رہتا ہے اور وہابیوں کے جلسوں میں شریک ہوتا ہے۔ جنودربانیہ کی فہرست میں اس  
کا نام لیفٹیننٹ جزل کی حیثیت سے شامل ہے۔“

مولانا رحیم آبادی نے تحریک ختم بنوٹ میں بھی کام کیا ہے اور آپ نے ۱۸۹۱ء والے  
فتاویٰ تکفیر مرزا پر دستخط فرماتے ہوئے لکھا ہے:

”سب تعریفوں کا خدا تعالیٰ مستحق ہے جو تمام بندوں پر غالب ہے اور اپنے دین کا اہل فساد کی شرارتؤں سے محافظ۔ وہ جس نے لوگوں کو اسلام کی فطرت پر پیدا کیا اور دین کو آسان روشن ان کی جبلت میں رکھا، پھر وہ اپنی فطرت چھوڑ کر یہودی نصرانی اور ملحد بن گئے تو خدا تعالیٰ نے ان ہی میں سے ایک رسولؐ مجھروں کے ساتھ ان میں بھیجا۔ اس رسولؐ نے شرع کے قواعد اور ارکان بنادیے اور سلامتی کے راستے خوب واضح کر دیے جن کی برکت سے لوگ ہدایت کی راہ چلنے لگے اور آپؐ کی پیروی سے وہ سعادت کو پہنچ پھر بعض لوگ دین سے پھر گئے اور خدا پر جھوٹ باندھنے لگے۔ اور رسول خدا پر افترا کر کے دوزخ کا ایندھن بنے تو خدا نے ایسے لوگوں کو پیدا کیا جو مومنوں کے آگے جھک جانے والے اور کافروں پر غالب آنے والے تھے۔ وہ حق کے مددگار ہوئے اور ان مرتدوں، مفتریوں سے لڑے جھگڑے، وہ مفتری اوندھے کر کے ناک کے بلگرائے گئے اور خسارہ میں پڑے۔ ان میں سے ایسے لوگ بھی ہوئے جو خدا کے کلام کی اس کے ٹھکانے (معانی) سے تحریف کرتے ہیں۔ بعد اس کے کہ وہ کلام ان معانی میں ثابت و تحقیق ہو چکا تھا۔ سو خدا تعالیٰ نے اپنے بندوں سے ایسے لوگوں کو جو حق کے مددگار اور خدا کی طرف سے حق پر مدد دیئے گئے ہیں ان محترمین کی باقتوں کو پرائندہ کرنے اور ان کی کمر بند توڑنے کی توفیق دی۔ پس ان حقانیوں نے ان کی بیخ و بن اکھاڑ دی اور صفحہ روزگار سے ان کی باطل باتیں مٹا دیں۔ ان محترمین میں سے تم نے اس شخص کو صحیح موعود ہونے کا معنی نہیں دیکھا اور اس کی جھوٹی باقتوں کو جن سے خدا اور اس کے رسولؐ اپنے کلام میں انکاری ہیں نہیں سن۔ اس نے اس افترا پر کیونکر جرأت کی اور اپنے لیے آگ میں جگہ بنائی۔ صحیح موعود کے باب میں جو نصوص اور احادیث وارد ہیں تو وہ حضرت عیسیٰ بن مریم کے حق میں روشن بیان ہیں جن میں کوئی پوشیدگی نہیں ہے۔ احادیث جو اس باب میں وارد ہیں وہ ایک دوسری کی تفسیر کر ہی ہیں۔ انسان (معنی میہیت) ہلاک ہو وہ کیا نشکرا ہے (جو ان احادیث میں تحریف کرتا ہے) وہ نہیں دیکھتا کہ بعض احادیث میں لفظ صحیح وارد ہے بعض میں عیسیٰ بن مریم، بعض میں ابن مریم، بعض میں عیسیٰ بنی اللہ، بعض میں یہ جملہ وارد ہے کہ حضرت صحیح ایسے حال میں آئیں گے کہ اس وقت تمہارا امام موجود ہو گا۔ سو اگر صحیح موعود سے بھی قادر یانی بطور استعارہ مراد ہو تو پھر ان قیدوں اور بیانات احادیث

کے کوئی معنی نہیں ہیں۔ اس بدترین خلائق کی دلیری سے تجھ ب ہے کہ یہ فقراء اور اہل اصلاح کا لباس پہن کر مخلوقات کو گمراہ کر رہا ہے۔ جو شخص اس کی ملعم سازیوں کے ابطال کے لیے پنڈلی کھول کر اور کمر کس کر کوشش کر رہا ہے اس کی یہ نیکی خدا ہی کے لیے ہے وہ اس کے جواب میں ایسی عجیب بات لایا ہے کہ اس کی خوبی کو بجز ماہر داشمند کوئی نہیں جان سکتا۔ وہ اس سے زبانی جہاد کر رہا ہے اور قلم و بیان سے اس کی باتوں کو پرا گندہ کرتا ہے اور ہر ایک گھات میں اس کے مقابلے کے لیے جما ہوا ہے۔ یہاں تک کہ اس کو مسلمانوں سے الگ کیا اور خدا کا دشمن ہر ایک میدان سے بھاگ گیا۔ خدا تعالیٰ ایسے شخص (یعنی محمد حسین) کو ہم سب مسلمانوں کی طرف سے جزاۓ خیر دے اور صبح و شام

اس پر اپنی برکات نازل کرے۔ آمین! - عبد العزیز رحیم آبادی

آپ کے بھائی مولوی عبد الرحیم رحیم آبادی نے بھی اس فتویٰ تکفیر و سختکش کیے ہیں اور یوں یہ دونوں بھائی تحریک ختم نبوت کے اولین کارکنوں میں شمار ہوتے ہیں۔

(سرگزشت مجاہدین۔ صفحہ ۶۲۳ اور ۶۵۳۔ تحریک شیخ الہند۔ صفحہ ۳۹۶۔ اہل حدیث ۱۹۲۰ مارچ

۱۹۲۰ء، تقدیم حسن البیان۔ از عطاء اللہ حنیف، اہل حدیث اور سیاست، صفحہ ۵۔ علمائے اسلام کا اولین متفقہ

فتاویٰ۔ صفحہ ۹۷-۹۸)

## حافظ عبد اللہ غازی پوری<sup>ر</sup>

آپ کی ولادت قصہ متواتر عظیم گڑھ میں ۱۲۶۰ یا ۱۲۶۱ ہجری میں ہوئی۔ آپ کے والد عبد الرحیم دانیال صاحب غریب آدمی تھے اس لیے پچپن ہی سے آپ اپنے والدین کے معاون ہو گئے۔ محنت مزدوری کرتے اور اسی حالت میں قرآن پاک حفظ کیا۔ ابتدائی کتب عربی و فارسی مولانا قاسم علی متوی سے پڑھیں۔ ۱۸۵۱ء کی جنگ کے دوران آپ کا خاندان مصائب کا شکار ہوا تو آپ غازی پور چلے گئے وہاں مولانا رحمت اللہ لکھنؤی سے مدرسہ چشمہ رحمت میں پڑھنا شروع کیا۔ چونکہ ذکری الاطع تھے تھوڑے ہی دنوں میں شرح جامی قطبی اصول عربیہ وغیرہ میں کافی مہارت حاصل کر لی۔ اس وقت مدرسہ امام بخش کی جو نپور میں شہرت تھی جس کے مدرس اعلیٰ مفتی یوسف بن محمد اصغر لکھنؤی تھے۔ آپ نے علوم آلیہ و دیگر فنون کی کتابوں کی تکمیل وہاں سے کی۔ پھر تکمیل حدیث کے لیے میاں صاحب کی خدمت میں گئے اور حدیث و تفسیر پڑھی۔ میاں صاحب آپ کی ذکاوت طبع جودت فہم اور تقویٰ و پرہیز گاری کے بہت ماخ تھے چنانچہ ایک مرتبہ فرمایا کہ بُس یہاں دو ہی عبد اللہ آئے۔ ایک عبد اللہ غزنوی اور دوسرے عبد اللہ غازی پوری۔ تعلیم مکمل کر کے وطن واپس آئے اور مدرسہ چشمہ رحمت میں مدرس اعلیٰ ہو گئے اور اس شان سے تدریس کی کہ دور و نزدیک کے طلباء سے غازی پور بھر گیا۔ ۱۲۹۷ ہجری میں حجاز کا سفر کیا اور حج و زیارت سے فارغ ہو کر شیخ معمر بن عباس بن عبد الرحمن کے سامنے زانوائے تلمذ طے کیا۔ پھر غازی پور آ کر چشمہ رحمت میں مصروف ہو گئے۔ اس زمانے میں چونکہ فقہ حنفی کا بہت رواج تھا اور علم حدیث سے نا آشنا تھی اس لیے آپ کو بہت دقوں کا سامنا بھی کرنا پڑا۔ لوگوں نے آپ کی راہ میں روڑے اٹکائے، کاٹئے بچھائے، مسجدیں چھین لیں، غرض آپ کو بہت تنگ کیا اور آپ کو غازی پور چھوڑنا پڑا۔ مولانا ابراہیم آروی اور مولانا عبد العزیز رحیم آبادی کے اصرار پر مدرسہ احمدیہ آرہ چلے گئے اور صدر مدرس ہوئے۔ یہاں آپ نے بیس سال درس دیا۔ مولانا آروی کے انتقال پر آپ نے

درسہ احمدیہ کو خیر باد کہا اور وطن والپس آگئے۔ جب ساکنان دہلی کو خبر ہوئی تو بعد اصرار آپ کو دہلی بلا لیا گیا وہاں بھی پڑھاتے رہے۔ اسی دوران لکھنؤ کے عبد الرحیم غازی پوری جو آپ کے قریبی رشتہ دار تھے انتقال کر گئے اس وجہ سے آپ لکھنؤ آئے اور یہاں خانگی معاملات میں ایسے الجھے کہ پھر کہیں نہ جاسکے۔ تاہم لکھنؤ میں بھی درس و تدریس جاری رہی اور یہیں ۲۱ صفر ۱۳۳۷ء کو انتقال ہوا۔ شیخ محمد خلف شیخ حسین محدث یمنی نے جنازہ پڑھایا اور لکھنؤ میں دفن ہوئے۔ (اہل حدیث امرتسر، ربیع الاول ۱۳۳۸ھ/ ۱۹۱۸ء)

جس زمانہ میں آپ مدرسہ احمدیہ آرہ میں تھے روزانہ بانکی پور تشریف لے جاتے، وہاں آپ کے درس قرآن میں بڑے فضلاء شریک ہونا باعث فخر سمجھتے۔ آپ کے شاگرد بہت ہوئے اور بقول سید سلیمان ندویؒ حضرت میاں صاحب دہلوی کے بعد کسی کو اتنا بڑا حلقہ درس میسر نہیں ہوا۔ شاگردوں میں مولانا محمد سعید بخاری، مولانا عبد الرحمن مبارکپوری، مولوی عبد النور حاجی پوری، مولانا عبد السلام مبارکپوری اور مولانا داؤد غزنوی جیسے علماء شامل ہیں۔

**مولوی سید سلیمان ندویؒ فرماتے ہیں:**

”میرے بارہ معظم حافظ غازی پوری کے تلامذہ میں ہیں۔ ان کا بیان ہے کہ فاضل لکھنؤی مولانا عبدالحی صاحب فرنگی محل نے ایک بار جناب حافظ غازی پوری سے پوچھا کہ آپ نے رفع الیدين عند الرکوع و عند رفع الراس من الرکوع کیوں اختیار کیا؟ جناب حافظ صاحب نے آبدیدہ ہو کر فرمایا مولانا آپ بھی پوچھتے ہیں؟ یہ سن کر مولانا عبدالحی بالکل خاموش ہو گئے۔“

(اہل حدیث امرتسر، جلد ۷، صفحہ ۱۶۸، تراجم علماء حدیث ہند۔ صفحہ ۲۵۵-۲۶۲)

**اور ”یاد رفتگان“ میں سید سلیمان ندویؒ لکھتے ہیں:**

”مولانا غازی پوری اس عہد میں اگلی صحبوں کی تہبا یادگار تھے۔ وہ اتباع سنت، طہارت، تقوی، زہد و رع، تبحیر، و سعت نظر اور کتاب و سنت کی تفسیر و تعبیر میں یگانہ عہد تھے۔ دبلے پتلے، خیف داڑھی کے بال خفیف، سادی وضع صورت سے متواضع اور حیلم معلوم ہوتے تھے۔ حدیث کی کتابیں مولانا سید نذری حسین دہلویؒ سے پڑھیں اور اس مسلک میں انہیں کی تعلیم کا اثر ان پر غالب ہوا۔“ (یاد رفتگان۔ صفحہ ۴۰)

حافظ صاحب ابتداء میں حنفی المسلک تھے پھر اہل حدیث ہو گئے۔ اپنے ترک تقلید کا

سبب بتاتے ہوئے حافظ صاحب خود کہتے ہیں کہ مدرسہ چشمہ رحمت احناف کا مدرسہ تھا اور میں وہاں مدرس تھا اور حنفی مسلک پر عمل پیرا تھا۔ وہاں مولوی تلطیف حسین مولوی نعمت اللہ عظیم آبادی اور مولوی سعید بنا ری جیسے کچھ طباء کے لیکے بعد دیگرے آتے گئے جو اصول فقہ حنفی پر اور فقہ حنفی پر مناقشات شروع کر دیتے اور تحقیق کا پہلو ڈھونڈنے لگتے۔ اس سے پہلے میں کئی بار اصول فقہ پڑھا چکا تھا اور میں اس قدیم روشن کے مطابق جیسے ادھار کھائے بیٹھا تھا کہ خواہ مخواہ ہر ایک مسئلہ ہر ایک بات ہر ایک اصول اگرچہ وہ تحقیق سے گرا ہوا ہو حنفی مسلک کے مطابق جواب دیتا رہا۔ پھر میں نے سوچا جو بات تحقیق سے گری ہوئی ہے خواہ مخواہ اس کی تائید کرنا تو عقل و عدل دونوں سے بعید ہے۔ اور احادیث سے متعلق یہ کہہ دینا کہ یہ شوافع کے مطابق ہے اور یہ حنفیوں کے جیسا کہ عام دستور ہے اور انہی نصوص سے جو ہمارے سامنے موجود ہیں ان اصولوں کو مستبیط کرتے۔ علاوہ ازیں یہ اصول بھی اس لیے بنائے گئے ہیں کہ ان سے کام لیا جائے۔ پس ان خیالات کی وجہ سے خود بخود تقلید سے کنارہ کشی اور علم حدیث کی طرف توجہ ہوتی گئی۔ (علماء اہل حدیث کی خدمات حدیث۔ صفحہ ۲۷-۲۸)

اسی سلسلے کا ایک واقعہ مولانا عبد السلام مبارک پوری بیان کرتے ہیں کہ مولانا غازی پوری نے ایک مرتبہ بیان کیا کہ میں نے ایک خواب دیکھا کہ ایک مقام میں اژدها کیثر ہے۔ لوگ بکثرت چلے جا رہے ہیں اور مصافحہ کر کے برکت حاصل کر رہے ہیں۔ میں نے پوچھا یہ کس کے مصافحہ کے لیے اس قدر اژدها م ہے؟ کسی نے کہا سیدنا حضرت محمد ﷺ تشریف رکھتے ہیں۔ لوگ آپ سے شرف مصافحہ حاصل کر رہے ہیں، میں نے دیکھا ایک شخص اس اژدها سے باہر لگا، میں نے پوچھا کیا تو نے شرف مصافحہ حاصل کر لیا ہے۔ اس نے کہا کہ ہاں! میں نے کہا مہربانی کر کے وہ اپنا ہاتھ مجھے دے دو میں بھی مشرف ہو جاؤں اور برکت حاصل کروں۔ اس نے ہمت دلائی اور کہا واسطہ کی کیا ضرورت ہے تم خود ہمت کر کے آگے بڑھو اور اژدها م سے دل میں کچھ بھی ہراس نہ لاو۔ بلا واسطہ شرف مصافحہ حاصل کرو۔ چنانچہ اس کی ہمت دلانے پر میں آگے بڑھا اور جناب سیدنا محمد ﷺ سے بلا واسطہ مصافحہ اور برکت حاصل کی۔ اس پر میں نے اس شخص کا جس نے ہمت دلائی تھی شکریہ ادا کیا اور مجھے نہایت مسرت ہوئی۔ ... ”او کما قال“ اس خواب کی تعبیر میں نے یہ سوچی کہ اللہ سبحانہ و تعالیٰ نے مجھے بذریعہ اس خواب کے بتایا ہے کہ عمل بالسنة اور علم حدیث اور تحقیق مسائل کی طرف

متوجہ ہونا چاہیے اور خواہ نخواہ کی تقلید سے پرہیز کرنا چاہیے۔ حافظ صاحب کہتے ہیں کہ جب میں نے ”عمل بالسنة“ شروع کیا تو ان دونوں کوتولی کی مسجد میں امام اور مدرسہ چشمہ رحمت کا مدرس تھا۔ نماز مغرب کے وقت کوتولی کی مسجد میں بوجہ بازار کے نمازوں کا بڑا اٹڑہاں ہوتا تھا۔ میں نے مغرب کی نماز میں بلند آواز سے آمین پکاری تو تمام مقدادی میرے پیچھے سے ہٹ گئے اور سخت سست بولنے لگے مگر میں نے اپنی نماز اسی اطمینان سے ختم کی۔ اگرچہ لوگوں نے زبان درازیاں کیں مگر کوئی ضرر نہ پہنچا سکا۔ جناب مولوی رحمت اللہ صاحب بانی مدرسہ چشمہ رحمت بڑے سنجیدہ اور تجربہ کار تھے جب تک وہ حیات تھے برابر میری تائید فرماتے اور کوئی مجھے ضرر نہ پہنچا سکا۔

(اہل حدیث امر ترس ۳۰ ربيع الثانی ۱۳۲۸ھجری)

حافظ صاحب تعلیمی سرگرمیوں کے علاوہ تحریک مجاہدین کا کام بھی کرتے تھے اور تحریک کے لیے جو لوگ فراہمی زر کا بندوبست کرتے تھے آپ کا ان میں شمار ہوتا تھا۔ سرحد پار مجاہدین کے لیے رنگروٹ بھی بھرتی کرتے تھے۔ ریشمی رومال تحریک کے خفیہ سرکاری کاغذات میں بھی آپ کا ذکر ہے اور اس تحریک میں آپ کا مرتبہ لیفٹینٹ جزل کا بتایا گیا ہے جیسا کہ لکھا ہے: ”مولوی حافظ عبداللہ (ساکن ناژی پور) مشہور وہابی مولوی ہے جو زیادہ تر بھار اور اڑیسہ میں مصروف رہتا ہے۔ مولوی عبداللہ ۱۹۰۶ء میں مدرسہ احمدیہ شاہ آباد میں معلم تھا اور ۱۹۰۷ء میں آرہ مدرسہ کا ہیڈ مولوی اور سیکرٹری بن گیا تھا۔ آرہ کا مدرسہ بھار اور اڑیسہ کے تمام وہابی مدارس کی اصل اور ام المدارس ہے۔ جنور بانیہ کی فہرست میں وہ لیفٹینٹ جزل ہے۔“

آپ کی تصانیف میں ان کتابوں کا علم ہو سکا ہے:

المحارموج فی شرح مقدمہ الحسن الحسنی لمسلم بن الحجاج عربی۔ علم غیب کا فتویٰ اردو۔ رکعت تراویح مع اضافات وضیمہ اردو۔ زکوٰۃ کا فتویٰ اردو۔ فصول احمدی، منطق میں۔ اردو۔ الحجۃ الساطع فی بیان الحجۃ و السائب اردو۔ قانون مسجد اردو۔ فتویٰ مال زانیہ بعد توبہ۔ اردو۔ ابراء اہل الحدیث والقرآن مماثل جامع الشوابہ دمن الحکمة والہبہان۔ اردو۔ یہ جامع الشوابہ فی اخراج الوهابیین عن المساجد کا جواب ہے۔ جامع الشوابہ کو وسیع پیانے پر شائع کیا گیا تھا اور صرف مطبع فیض محمدی لکھنؤ سے دس ہزار نسخہ چھاپ کر تقسیم کیا تھا۔ ابراء اہل الحدیث کو

۲۰۰۱ء میں مولانا رضا اللہ عبد الکریم کی تقدیریم و تعلیق کے ساتھ ۱۸۲ صفحات میں المراکز الدینی سید پور ضلع بدایوں ہندوستان سے شائع کیا گیا ہے۔

حافظ عبد اللہ غازی پوری مرحوم نے تحریک ختم نبوت میں قائدانہ کردار ادا کیا ہے۔ آپ نے اس فتویٰ پر دستخط فرمائے ہیں جو ۱۸۹۱ء میں مرزا صاحب کی تکفیر کے متعلق حضرت میاں صاحب نے دیا تھا اور آپ نے اس فتویٰ پر لکھا تھا:

”میں نے ان اوراق کو اول سے آخر تک پڑھا اور مرزا کے عقائد و مقالات کو اس کی اصل تصانیف میں بھی دیکھا۔ میری رائے میں وہ ضرور ان عقائد و مقالات کی نظر سے دجال و کذاب ہے اور پابندی اسلام و اہل سنت سے خارج ہے۔“

(علامہ اسلام کا اولین متفقہ فتویٰ۔ صفحہ ۹۶)

## محمد حسین بٹالویؒ

(اس کتاب کے حصہ اول کی اشاعت کے بعد ہمیں ایسی تحریریں دستیاب ہوئی ہیں جن سے مولانا بٹالویؒ کے مزید ہالات معلوم ہوئے ہیں جو ذیل میں بیان کیے جا رہے ہیں) مولانا ثناء اللہ امرتسریؒ نے لکھا ہے کہ

مولانا بٹالویؒ حضرت میاں صاحب سید نذیر حسین محمدث دہلویؒ مرحوم کے شاگردوں میں ممتاز ترین شاگرد ہیں۔ آپ کی پیدائش ۷ احریم ۱۲۵۶ھجری کی ہے اور انتقال ۲۹ جنوری ۱۹۲۰ء مطابق ۲ جمادی الاول ۱۳۴۸ھجری کو ہوا ہے۔ اس لحاظ سے آپ کی عمر قمری حساب سے ۸۲ سال چار ماہ ہوئی۔ آپ نے علوم اصول و معقول مختلف اساتذہ سے حاصل کیے اور ان کے دو مشہور اساتذہ کی سند میں ہم کو آپ کے کاغذات میں ملی ہیں یعنی مولانا نواب صدر الدین خان صاحب دہلویؒ مرحوم اور مولانا گلشن علی جونپوریؒ۔ اول الذکر کی سند پر تاریخ مرقوم نہیں۔ دوم پر ۱۲۸۱ھجری مرقوم ہے۔ دونوں سندوں میں آپ کی لیاقت ذہانت کا ذکر اچھے لفظوں میں ہے۔ حدیث کی سند حضرت مولانا سید نذیر حسین المعروف میاں صاحب دہلویؒ مرحوم سے آپ کو حاصل ہے۔ اس سند پر ۱۲۸۲ھجری مرقوم ہے۔ میاں صاحب کی سند میں علاوہ سند علمی کے ایک فقرہ خاص مذکور ہے۔

ان لہ زیادة صحبت معی مزید اختصاص بی على غیره من الطلبة یعنی آپ کو اور طلبہ سے یہ خصوصیت مزید ہے کہ آپ میرے ساتھ صحبت میں بہت رہتے ہیں۔ واقعات اس کی تفصیل بتاتے ہیں کہ سب سے پہلے کتاب جو مسائل اخلاقیہ میں نکلی ہے وہ ”معیار الحق“، مصنفہ حضرت میاں صاحب ہے۔ اس کی تصنیف میں مولانا محمد حسین مرحوم کا کرن بلکہ پورے محرر تھے۔ بعد واپسی وطن آپ نے لاہور مسجد چینیانوالی میں درس شروع کیا۔ درس کے علاوہ ذریعہ اشاعت تحریر کو سمجھا۔ شروع شروع میں تحریر کا

طريق یہ تھا کہ امر تسری سے ایک اخبار ”سفیر ہند“ پادری رجب علی عیسائی کا نکتا تھا اس میں بطور ضمیمہ ہفتہ وار دو ورق نکالا کرتے۔ ازاں بعد شدہ شدہ تحریک ہوئی کہ ایک ماہوار رسالہ نکالا جائے چنانچہ رسالہ ”اشاعت السنۃ“ جاری کیا گیا۔ رسالہ ماہوار کے علاوہ مستقل رسائل بھی آپ نے لکھے۔ مثلاً اقتصاد وغیرہ۔ مرحوم کی تصانیف دیکھنے سے آپ کی استعداد اور تبحر علمی معلوم ہوتا ہے۔ کیسا کوئی مضمون جواب یا جواب الجواب ہو، ایسا صاف لکھتے کہ پڑھنے والے کو خوب سمجھ میں آ جاتا۔ آپ کے رسالہ ”اشاعت السنۃ“ سے مسائل حدیثیہ کی بڑی اشاعت ہوئی۔ ابتداء میں آپ کا روئے تھن زیادہ تراحتاف کی طرف تھا۔ درمیان میں سر سید احمد خان کے مسائل نجیب یہ کی طرف بھی متوجہ ہوئے۔ ازاں بعد فتنہ قادیانیت اٹھا اور اس میں آپ نے بہت وقت لگایا۔ اس کی وجہ بھی معقول تھی کیونکہ قادیان آپ کے وطن بیالہ سے صرف گیارہ میل پر ہے اور مرزا صاحب سے ابتداء میں آپ کے دوستانہ مراسم بھی تھے۔ ایک دوسرے سے حسن ظن رکھتے تھے۔ قادیانی تعاقب میں آپ نے علماء کرام سے مرزا صاحب پر ایک متفقہ فتویٰ حاصل کر کے شائع کیا۔ اس کے بعد امر تسری میں تفسیر القرآن بلام الرحمن، مصنفہ خاکسار کی بابت نزاع پیدا ہو گئی تو آپ نے فریق مخالف کی جانب اختیار کی۔ لیکن علماء آرہ (مولانا حافظ عبداللہ غازی پوری، مولانا نمس الحق عظیم آبادی، مولانا شاہ عین الحق چھلواروی) کے فیصلے کو آپ نے بھی تشییم کرنے کا اقرار کیا۔ (اشاعت السنۃ، جلد ۲۱، صفحہ ۲۱) آپ کی خدمات بہت ہیں۔ من جملہ ایک خدمت خاص قابل ذکر ہے کہ سرکاری کاغذات میں اہل حدیث کو وہابی لکھا جاتا تھا جس کے صطلاحی معنی باغی تھے۔ مولانا نے اعیان اہل حدیث کی سختگی ایک درخواست و ائسائے کے نام بھیجی کہ ہم کو وہابی نہ لکھا جائے بلکہ ہم اہل حدیث ہیں۔ چنانچہ و ائسائے نے یہ درخواست منظور کر کے تمام صوبوں میں حکم جاری کر دیا کہ ہندوستان کے اہل حدیث کو سرکاری کاغذات میں وہابی نہ لکھا جائے ان کا نام اہل حدیث ہے۔ مختصر یہ کہ آپ علماء پنجاب میں بہت بڑے عالم تھے۔ مرحوم نے اپنی اراضی کو وقف علی الاولاد کیا تھا جس میں کچھ حصہ تعلیمی مصرف کے لیے بھی تھا۔ مگر اولاد کے خیال میں شروط وقف پیچیدہ، ناقابل عمل تھیں اس لیے انہوں نے بالاتفاق فی روپیہ دو آنے کے حساب سے تھوڑا سا حصہ الگ کر کے باقی کو حصے بخرے کر لیا۔ اس تھوڑے

سے حصہ سے بیالہ میں ایک مسجد کا انتظام چل رہا ہے۔ ایک مولوی صاحب جمعہ کی جماعت کرتے اور درس دیتے ہیں جس کا خرچ تقریباً پچاس روپیہ ماہوار ہے۔ اللہ تعالیٰ مرحوم کی یادگار قائم رکھے۔ آمین! (شان اللہ امر تسری)۔ (اہل حدیث ۱۹۲۱ء)

مولانا کا خاندان اسلام سے قبل پوری ہندو قوم سے تعلق رکھتا تھا۔ اسلام کے بعد یہ لوگ پوری شیخ مشہور ہوئے۔ بیالہ شہر کے پوری دروازہ کے اندر وون محلہ میں آپ کے خاندان کی وسیع جائیداد تھی اور اس دروازے اور محلے کا نام اسی خاندان کے نام پر تھا۔ مولانا کے والد نے اپنے مکان سے ملحت ایک عظیم الشان مسجد بنوائی تھی اور مسجد کے ساتھ ہمہ انوں کے لیے کمرے بھی تعمیر کرائے تھے۔ حضرت میاں صاحب محدث دہلویؒ نے وروہ بیالہ کے موقع پر اسی مسجد میں نماز فجر کے بعد درس قرآن دیا تھا۔

(اہل حدیث لاہور، ۱۶۔ اکتوبر ۱۹۹۸ء، صفحہ ۲۲۴۔ مولانا عبد اللہ گورا سپوری کا مضمون)

مولانا بیالوی نے ”براہین احمدیہ“ پر ریویو لکھا تھا اور یہ اس وقت کی بات ہے جب مرزا صاحب نے ابھی متیح یا نبی یا مہدی ہونے کا دعویٰ نہیں کیا تھا اور براہین کے مضامین کو علماء دیوبند و گنگوہ نے موجب کفر نہیں سمجھا تھا اور لوگوں کو تکفیر مرزا سے روکا بھی تھا۔

(اشاعتۃ السنۃ جلد ۱، بر حاشیہ صفحہ ۲۷۴)

بعد میں مرزا صاحب کے دعوے سامنے آئے تو مولانا مرحوم نے رد قادیانیت کا محاذ سنھال لیا۔ اس پر مرزا صاحب نے آپ کو خاطب کر کے فرمایا کہ:

”درحقیقت ان رسالوں (فتح اسلام، توضیح مرام) میں کوئی نیا دعویٰ نہیں کیا گیا بلکہ بلا کم و بیش یہ وہی دعویٰ ہے جس کا ”براہین احمدیہ“ میں بھی ذکر ہو چکا ہے اور جس کی آں مکرم اپنے رسالہ ”اشاعتۃ السنۃ“ میں امکانی طور پر تصدیق بھی کر چکے ہیں۔“ (اشاعتۃ السنۃ جلد ۱، نمبر ۱۲، صفحہ ۳۶۲)

مولانا بیالویؒ نے جواب میں لکھا:

”جو امکان میں ریویو ”براہین احمدیہ“ میں بیان کر چکا ہوں اس کا اب بھی قائل ہوں مگر آپ نے اس امر ممکن سے جس کا میں نے امکان تجویز کیا تھا بڑھ کر ان رسائل میں دعویٰ کیا ہے۔ لہذا آپ کے لیے اس ریویو کی عبارات کافی و مفید نہ ہوں گی۔ آپ ان عبارات کو میرے سامنے پیش کیے بغیر ان سے استشهاد کریں گے تو آپ نقضان اٹھائیں

گے، بہتر ہے کہ آپ میری کلام مجھے دکھا کر شائع کریں۔“ -

(اشاعت اللہ، جلد ۱۲، نمبر ۱۲، صفحہ ۳۶۶)

اور مولانا نے مرزا صاحب کو ۱۸۹۱ء کے خط میں یہ بھی لکھا:

”اپنے اس الہام کا جس میں آپ کے مسح موعد ہونے کا اور ابن مریم کے موعد نہ ہونے کا دعویٰ ہے ، فیصلہ برائیں احمدیہ اور اشاعت اللہ کے رویویو برائیں احمدیہ سے منظور کریں اور یہ اقرار تحریری دیں کہ اگر برائیں احمدیہ اور اس کے رویویو سے یہ الہام غلط ثابت ہو تو ہم اس الہام کو غلط سمجھیں گے اور اس سے رجوع کا اشتہار دیں گے۔“ -

(اشاعت اللہ، جلد ۱۲، نمبر ۱۲، صفحہ ۳۷۸)

اور آپ نے یہ بھی لکھا کہ

میرے مضمون رویویو میں ایک حرف آپ کے اس دعویٰ جدید کا مصدق نہیں ہے نہ آپ نے اپنے برائیں احمدیہ میں یہ دعویٰ (مسح موعد ہونا) صراحتاً یا اشارتاً کیا اور نہ میں نے اس کی تصدیق و تائید میں کوئی کلمہ لکھا۔ (اشاعت اللہ، جلد ۱۲، نمبر ۱۲، صفحہ ۳۸۶)

لیکن مرزا صاحب تا عمر اپنی ہائکتے رہے اور ایک موقع پر مولانا امر ترسیٰ نے بھی لکھا

کہ مرزا ای کہا کرتے ہیں کہ مولانا بٹالویٰ نے ”برائیں احمدیہ“ کی تعریف کی ہوئی ہے۔ اس کا جواب یہ ہے کہ مولانا مددوح محمدث قیۃ اور محمدثین کا اصول ہے کہ راوی اپنی جس روایت کی تکذیب کر دے وہ روایت جنت نہیں رہتی۔ مولانا موصوف اپنی آخری عمر میں مرزا صاحب کی کل باتوں کی تردید کرتے رہے۔ چنانچہ ایک دفعہ ہم نے ان سے پوچھا تھا کہ آپ نے ”برائیں احمدیہ“ پر تحسین آمیز الفاظ میں تبصرہ (رویوی) کیا تھا اس کی وجہ کیا تھی؟ جواب افرمایا کہ ”محض امکان تصور پر“ (اہل حدیث، ۱۹۴۰ء، اپریل ۱۹۱۲ء، صفحہ ۵-۷)

مولانا بٹالویٰ کا مقام تحریک ختم نبوت میں بڑا ہم ہے۔ انہوں نے مرزا صاحب کے دعوے کے آغاز ہی سے رد قادیانیت کو اپنی زندگی کا مشن بنالیا تھا اور پھر آپ نے دامے درمے سخنے غرض ہر قسم کے وسائل کے ساتھ قادیانیت کا مقابلہ کیا۔ اس دور میں پورے ہندوستان میں آپ کے علم و فضل کا شہرہ تھا اور مرزا صاحب کو بھی اس کا اعتراف تھا جیسا کہ وہ مولانا بٹالویٰ کی جانب اشارہ کرتے ہوئے لکھتے ہیں:

”خداۓ تعالیٰ نے پورے طور پر جلوہ قدرت دکھلانے کے لیے ایک ایسے نامی مولوی صاحب سے ہمیں تکردار یا جن کی لیاقت علی، جن کی طاقت فہمی، جن کی طلاقت سانی، جن کی فصاحت بیانی کا شہرہ پنجاب و ہندوستان میں ہے۔ اور خداۓ حکیم و علیم کی مصلحت نے اس ناکارہ کے مقابل پر ایسا انہیں جوش بخشنا اور اس درجہ کی بدظفی میں انہیں ڈال دیا کہ کوئی دیقیقہ بدگمانی اور مخالفانہ حملہ کا انہوں نے اٹھا نہیں رکھا۔ مولوی صاحب نور اللہ کے بھانے کے لیے بہت زور سے پھونکیں مار رہے ہیں۔“

(مجموعہ اشتہارات، جلد ۱، صفحہ ۲۹۰)

اور آپ کی مسامی کے اثر کا بھی مرزا صاحب کو اعتراف تھا جیسا کہ فرماتے ہیں:

”ان الشیخ الذی هو للطالبین کسد“ کہ ”شیخ بیالہ کہ برائے طالبان مثل دیوار مانع است، اور ”شیخ بیالہ جو طالبوں کے لیے ایک روک ہے۔“

(روحانی خزانہ جلد ۱۲) (جیۃ اللہ) (صفحہ ۱۳۲)

مولوی دوست محمد قادریانی تحریک ختم نبوت میں آپ کی عوامی انداز کی سرگرمیوں کا ذکر کرتے ہوئے لکھتے ہیں:

”مولوی محمد حسین اور ان کے ہم نو اعلاء نے فتویٰ تکفیر پر ہی اکتفا نہ کرتے ہوئے مخالفت کے لیے کوئی دیقیقہ فروغ نہ کیا۔ مولوی محمد حسین نے ابتدا میں قادریان کی ناکہ بندی کے لیے بیالہ اشیش سے قادریان والی نہر تک اپنے ایجنسیوں کا گویا ایک جال بچا رکھا تھا جو اشیش سے اترتے ہی قادریان جانے والوں کو روکتے تھے۔ ان ایجنسیوں نے ایک یکمپ بھی لگا رکھا تھا جہاں جانے والوں کے لیے حقہ کا انتظام بھی ہوتا تھا۔ (مرزا صاحب کے) بعض صحابہ کا بیان ہے کہ شروع شروع میں جب ہم قادریان جایا کرتے تھے تو بیالہ کے اشیش پر اور پھر قادریان کی سڑک پر میل میل کے فاصلے پر مولوی محمد حسین بیالوی آدمی بھادیا کرتے تھے (وہ لوگوں کو) ہر ممکن کوشش سے روکا کرتے اور واپس جانے کے لیے کہتے۔ کئی آدمی انہوں نے واپس بھی کیئے اس زمانہ میں عوام مولوی محمد حسین کی وجہ سے بھی ( قادریان ) جانے سے ڈرتے تھے۔“ (تاریخ احمدیت، جلد ۳، صفحہ ۲۲۰-۲۲۱)

ایک قادریانی صاحب لکھتے ہیں کہ جب ان کے

سیٹھ عبدالرحمن مدراسی مرزا صاحب سے غائبانہ متاثر ہو کر ان سے ملنے کے لیے قادریان

جار ہے تھے تو امر تسریں میں مولوی محمد حسین کا کوئی چیلہ مل گیا اور اس نے (قادیانی جانے سے) بہت روکا اور بلاۓ بدکی طرح دور تک پیچھا کیا اور جھڑک کھا کر دفع ہوا۔ صبح بیالہ پہنچ تو وہاں بھی ایک سدرہ تھی۔ (افضل انٹریشنل ۱۷ فروری ۱۹۹۷ء صفحہ ۱۲)

اور مرزا طاہر احمد فرماتے ہیں کہ محمد حسین نے:

”ایک بہت سخت مضمون شائع کیا جس میں اس نے لکھا کہ میں مشرق و مغرب، شمال و جنوب جاؤں گا اور ساری دنیا کو بتاؤں گا (کہ مرزا جھوٹا ہے) اور اس نے واقعتاً ایسا کیا بھی۔ وہ عرب علماء سے ملا، وہ مکہ گیا اور مدینہ پہنچا اور ہندوستان کا ایک سرے سے دوسرے سرے تک سفر کیا اور آپ (مرزا غلام احمد) کے خلاف فتاویٰ حاصل کیے کہ اس شخص کا وجود اسلام کے لیے شدید خطرہ ہے۔ اسے زندہ رہنے کا کوئی حق نہیں۔ ہر کسی کا فرض ہے کہ اسے قتل کر دے (اور) مولوی محمد حسین نے اپنا روزمرہ کا مستور بنارکھا تھا کہ وہ بیالہ ریلوے ٹیشن پر جاتا جو گاڑیوں کا آخری شاپ تھا۔ اس زمانہ میں کوئی گاڑی قادیانی نہیں جاتی تھی۔ بیالہ ٹیشن سے قادیانی مغرب کی جانب ۱۲ میل کے فاصلے پر تھا۔ بیالہ سے لوگ یا تو پیڈل قادیان جاتے تھے یا اگر کسی کوتانگہ میر آ جاتا تو تانگہ پر قادیان حضرت مسیح موعود کو ملنے چلا جاتا تھا۔ مولوی محمد حسین بیالوی بلا نامہ روزانہ جب گاڑی آنے کا وقت ہوتا تو ٹیشن پر پہنچ جاتا اور لوگوں سے پوچھتا پھرتا کہ تم کہاں جا رہے ہو؟ وہ کہتے کہ ہم قادیان جا رہے ہیں تو وہ انہیں روکتا اور کہتا کہ وہاں مت جاتا۔ وہ (مرزا) دجال ہے وہ کذاب ہے وہ کافر ہے، اس قابل نہیں کہ اس کی صورت بھی (یکھی جائے)۔“ (افضل انٹریشنل ۱۶ اگست ۱۹۹۹ء صفحہ ۱۱)

اور مرزا بشیر احمد صاحب لکھتے ہیں:

”خاکسار عرض کرتا ہے کہ پیرا ایک پہاڑی ملازم تھا اور بالکل جاہل اور نیم پاگل تھا مگر بعض اوقات پتہ کی بات بھی کر جاتا تھا۔ چنانچہ ایک دفعہ اس سے مولوی محمد حسین بیالوی صاحب نے بیالہ کے ٹیشن پر کہا کہ تمہارے مرزا صاحب نے مسیح ہونے کا دعویٰ کیا ہے جو جھوٹا ہے اور قرآن و حدیث کے خلاف ہے۔ پیرے نے جواب دیا مولوی صاحب! میں تو کچھ پڑھا لکھا نہیں ہوں مگر اتنا جانتا ہوں کہ لوگوں کو بھگانے کے لیے آپ بیالہ کے ٹیشن پر آ آ کر جوتیاں بھی گھس گئی ہیں۔ مگر پھر بھی دنیا مرزا صاحب کی طرف کھنچنی

چلی آتی ہے۔” (سیرۃ المہدی، حصہ سوم، صفحہ ۲۲۸)

اور مولوی غلام رسول راجیکی قادیانی، بایں الفاظ آپ کی خدمات کا ذکر کرتے ہیں:  
 ”حافظ آباد (پنجاب) کے علاقہ میں ایک گاؤں ہے وہاں ایک شخص الہی بخش رہا  
 کرتا تھا اسے ایک دفعہ بعض احمدیوں نے قادیان لانے کے لیے تیار کیا، وہ تیار ہو گیا،  
 بٹالہ اترنے سے پہلے ہی اسے بخار آگیا، بخار کی حالت میں ہی وہ بٹالہ ٹیشن پر اترا،  
 آگے محمد حسین بٹالوی ملا اس نے دیکھا کہ یہ شخص بخار کی حالت میں قادیان جا رہا ہے  
 اس نے اس کے دل میں وسوسہ ڈالا کہ اگر مرزا صاحب سچے ہوتے تو تجھے رستہ ہی میں  
 بخار نہ ہو جاتا اور کہا کہ وہاں تو دکانداری ہے وہاں ہرگز نہ جانا۔“

(رجسٹر روایات نمبر ۱۲، صفحہ ۱۲۰۔ منقول از افضل انٹر نیشنل ۷ انومبر ۲۰۰۰ء صفحہ ۷)

اور مولانا بٹالوی یہ بھی جانتے تھے کہ قادیانیت کے قلع قع کے لیے قلب اور زبان سے  
 آگے بڑھ کر قوت بازو کے استعمال کی بھی ضرورت ہے جیسا کہ ۱۸۹۷ء میں مرزا صاحب کو  
 مخاطب کر کے لکھتے ہیں:

”حکومت و سلطنت اسلام ہوتی تو ہم اس کا جواب آپ کو دیتے۔ اسی وقت آپ کا سر  
 کاٹ کر آپ کو مدارکرتے، سچے بنی کو گالیاں دینا مسلمانوں کے نزدیک ایک ایسا کفر و ا  
 رتداد ہے جس کا جواب بجز قتل اور کوئی نہیں مگر کیا کریں مجبور ہیں سلطنت غیر اسلامی ہے  
 اس کے ماتحت رہ کر ہم اس فعل کے مجاز نہیں اور سلطنت کو (جو عیسائی کہلاتی ہے) اس  
 امر کی پرواہ نہیں ہے۔ رہے پادی جو مذہب ہی کی خدمت و حمایت کے صدقہ و طفیل سے  
 نکلا رکھاتے ہیں سو (وہ) بھی اپنی تنخواہ سے کام رکھتے ہیں۔ محیت و غیرت مذہب کو خیر  
 باد کہہ چکے ہیں۔“

(اشاعتۃ السنۃ، جلد ۱۸، نمبر ۳، صفحہ ۹۵-۹۶، تاریخ احمدیت جلد ۳، صفحہ ۲۲۲)

شاید اسی لیے مرزا صاحب آپ سے اس قدر ڈرتے تھے کہ آپ کے سایہ سے بھی  
 دور رہنا چاہتے تھے جیسا کہ ۲۶ جنوری ۱۸۹۹ء کی ڈیٹ لائن کے تحت ایڈیٹر، الحکم لکھتے ہیں۔  
 جب لعل (دہاریوال کے پاس ایک گاؤں ہے جہاں حضرت اقدس نے بغرض پیروی  
 مقدمہ برائے حفظ امن مجانب مولوی محمد حسین بٹالوی دہاریوال تشریف لے جاتے  
 ہوئے قیام فرمایا تھا) سے روانہ ہو کر کھنڈہ آپنچھے تو حضرت اقدس نے فرمایا کہ اللہ تعالیٰ

کے ہر کام میں مصلحت ہے۔ چونکہ سن گیا ہے کہ محمد حسین بھی وہیں (لکل) اترنے والا تھا اس لیے اچھا ہوا کہ ہم وہاں نہیں ٹھہرے۔ ایسے لوگوں سے دور ہی رہنا اچھا ہے۔“  
(ملفوظات، جلد ا، صفحہ ۲۹۱)

مرزا صاحب نے آپ کا ذکر اپنے ایک عربی مکتب میں بھی کیا ہے جس سے تحریک ختم نبوت میں آپ کے مقام و مرتبے پر کچھ روشنی پڑتی ہے۔ مرزا صاحب فرماتے ہیں:

وكان فى بهذه الديار تسعه ربط من الاشرار وكانوا مفسدين فى الارض ولا ينتهيون مهجة الخيار وما كانوا صالحين ووجدهم فى الكبر والاباء كالجملة المتناسبه الاجزا او كامراض متشابهة فى الخبرت والايذاء ورئيت كانهم من المعادين المعتدلين فمنهم رجل امر تسرى يقال له رسول بابا انه امرء لا يعرف صدقا ولا صوابا... ومن التسعه الذين اشتربت اليهم رجيل يقال له اصغر وانه يزعم فى محافل وامالاء فسيعلم كيف يجعل من الاصغرين .... ومن المعترضين المذكورين شيخ ضال بطالوى و جارغوی يقال له محمد حسين وقد سبق الكل فى الكذب والميin وانه ابى واستكير واسع الكبر واظهر حتى قيل انه امام المستكيرين ورئيس المعتدلين ورئيس الغاوين ہو الذى كفرنى قبل ان یکفر الآخرون.... فیا ایها الشیخ والمفتیری البطال الم یان لک ان تتوب وتلین البال.... ثم اعلم ایها الشیخ الضال والدجال البطال ان الثمانیة الذين ہم ثمار عودک و وقود وقودک الذين ادخلوا فی التسعه المخاطبین فمنهم شیخک الضال الكاذب نذیر المبشرین ثم الدهلوی عبد الحق رئيس المتصلفین ثم عبد الله التونکی ثم احمد على السہارنپوری من المقلدین ثم سلطان المستکبرین الذى اضع دینه بالکبر و التوپین ثم الحسن الامروہی الذى اقبل على اقبال من لبس الصفافة وخلع الصدقة واعتلتقت اطفارہ بعرضی كالذناب۔ وآخرهم الشیطان الاعمى والغول الاغوی یقال له رشید الجنجوہی وہو شقی کالامروہی ومن الملعونین فهو لاء تسعه ربط کفرونا او سبونا وکانوا مفسدين۔ فایها الشیخ انی اعلم انک رئيس ہذه الثمانیة وکمثل امام لتلك الفتنة الباغية وہم لک

کالتلا میذ فی الغواية او کالممسحورین۔

(مکتوب احمد طبع خامس ربوبہ ۱۹۶۳ء صفحہ ۹۱-۹۵، روحانی خزانہ جلد ۱۱ (اجماع آجہم) صفحہ ۲۳۶)

اس تحریر میں مرزا صاحب نے ۱۸۹۶ء میں اپنے نامی مخالفین کے نام گنوائے ہیں جو یہ ہیں مولوی غلام رسول عرفِ رسُل بابا، مولوی اصغر، مولوی محمد حسین بٹالوی، سید نذرِ حسین دہلوی، مولوی عبد الحق حقانی، پروفیسر محمد عبد اللہ ٹونکی، مولوی احمد علی سہار پوری، مولوی سلطان الدین جے پوری، مولوی محمد حسن امرودی، مولوی رشید احمد گنگوہی اور ان بزرگوں کو مرزا صاحب نے ”تسعہ اشرار“ کہنے کے بعد مولانا بٹالویؒ کو مخاطب کر کے فرمایا کہ تحریک ختم نبوت میں تم ان سب کے امام ہو، تم ان کے رئیس ہو۔ اور اس فہرست کے باقی لوگ تحریک میں گویا تمہارے شاگرد ہیں اور یوں محسوس ہوتا ہے کہ تم نے ان پر جادو کر رکھا ہے کہ وہ اپنی عقل کو استعمال کیے بغیر تمہاری ہاں میں ہاں ملاتے اور تمہارے پاؤں پر پاؤں رکھے جاتے ہیں۔ تم امام متنکر ای ہوں تم رئیس تجاوز کنندگان ہو، تم گمراہوں کے سردار ہو اور تم ہی وہ شخص ہو جس نے سب سے پہلے مجھے کافر کہا ہے۔

مولانا بٹالویؒ نے قادیانیت کے خلاف موزوں وسائل کی دستیابی کے باوجود چوکھی لڑائی لڑی ہے۔ وسائل کی قلت کا اندازہ آپ اس بات سے لگائیں کہ کئی مرتبہ ایسا ہوتا کہ وہ کوئی کام کرنے کا ارادہ فرماتے لیکن وسائل کی عدم دستیابی آڑے آ جاتی۔ مثلاً ۱۸۹۳ء میں آپ نے ارادہ کیا کہ مرزا صاحب کے رد میں ایک مستقل رسالہ ”رد قادیانی“ کے نام سے جاری کیا جائے تاکہ مرزا صاحب کے روز بروز کے احوال و افعال کا تعاقب و رد کیا جاسکے۔ لیکن یہ رسالہ جاری کرنا ممکن نہ ہو سکا پھر انہوں نے ارادہ فرمایا کہ اپنے ”اشاعتۃ السنۃ“ کو کاملاً ”رد قادیانیت“ کے لیے وقف کر دیا جائے۔ جب قارئین سے اس بارے میں رائے لی گئی تو وہ نہ مانے کیونکہ قاری اپنے خرید کر دہ رسالے میں ایک ہی موضوع پر مضامین پڑھ پڑھ کر آکتا جاتے ہیں۔ اس پر آپ نے یہ فیصلہ کیا کہ ”اشاعتۃ السنۃ“ کا کم از کم ایک تہائی حصہ رد قادیانیت کے لیے وقف کر دیا جائے۔ پھر یہ سلسلہ اسی طرح چلتا رہا۔ ہر ماہ اس رسالے میں مرزا صاحب کے تازہ الہامات فرائیں اور سرگرمیوں میں قرآن و حدیث کی روشنی میں تبصرہ ہوتا اور مرزا صاحب کے دعوے کے جواب دیئے جاتے۔ خود مولانا کے بقول ۱۹۰۰ء تک وہ مرزا صاحب کے رد میں دو ہزار صفحات لکھ چکے تھے۔ دیکھئے ”اشاعتۃ السنۃ“ جلد ۱۹ نمبر ۲، صفحہ ۱۱۲

مولانا کا ایک اعلان جس پر ۳۱ جنوری ۱۹۰۰ء کی تاریخ اور مقام بٹالہ درج ہے۔  
مرزا صاحب آپ کے بارے میں کہتے تھے:

یکفرنی شیخ و تبعوہ امة

وما ان اراہ کعاقل یتدبر

”شیخ نے میری تکفیر کی اور لوگوں نے اس کا اتباع کیا۔ میں تو اس کو بے عقل اور بے سمجھ پاتا ہوں۔“  
(درشین)

اور یہ بھی کہتے تھے:

”ابوجہل اس امت (مسلم) کا فرعون تھا کہ کیونکہ اس نے بھی نبی کریمؐ کی چند دن پرورش کی تھی جیسا کہ فرعون مصری نے حضرت موسیٰ علیہ السلام کی پرورش کی تھی اور ایسا ہی مولوی محمد حسین صاحب نے ابتدا میں برائین پر ریویو لکھ کر ہمارے سلسلہ کی چند یوم پرورش کی۔“  
(ملفوظات، جلد ۳، صفحہ ۲۷۲)

یعنی مرزا صاحب مولانا کو اپنی امت کا فرعون قرار دیتے تھے لیکن اللہ تعالیٰ کی تعزیریں بھی انسان کی سمجھ میں کبھی مشکل سے ہی آتی ہیں۔ یہاں جس تحریر میں مرزا صاحب مولانا کو ذلیل کرنے کے لیے فرعون کے خطاب سے نواز رہے ہیں اسی تحریر میں وہ اپنے علم و فضل اور عالم کاں و ما یکون ہونے کا مذاق بھی اڑوارہ ہے ہیں۔ ان کا کہنا کہ ابو جہل نے چند یوم تک آنحضرت ﷺ کی پرورش کی تھی جو ایک غلط بات ہے۔ نہ جانے یہ بات مرزا صاحب نے کس تاریخ میں پڑھی ہے یا سیرت کی کس کتاب میں یہ بات ان کی نظر سے گزری ہے کہ ابو جہل نے بھی آنحضرت ﷺ کی پرورش میں حصہ لیا ہے۔ اگر یہ بات مرزا صاحب کو الہام سے معلوم ہوئی تھی تو ان کی طرف الہامی پیغامات بھیجنے والے کے علم کا حدود اربعہ بھی واضح ہو جاتا ہے اور ہم قادیانیوں سے عرض کرتے ہیں کہ وہ اس بات کا ثبوت مہیا کریں کہ ابو جہل نے بھی آنحضرت ﷺ کی چند یوم تک پرورش کی تھی۔ اگر ثبوت نہ دے سکیں تو تسلیم کریں کہ مرزا صاحب کا علم ناقص تھا اور چونکہ مرزا صاحب تاھیں حیات اس غلطی کا ازالہ نہیں کر سکے اس لیے یہ بھی تسلیم کرنا ہو گا کہ انہیں اللہ تعالیٰ کی طرف سے الہام نہیں ہوتا تھا۔ اگر اللہ علیم و خیر کی الہامی رہنمائی مرزا صاحب کو حاصل ہوتی تو انہیں اس غلطی پر باقی نہ رکھا جاتا۔

مولانا رد قادیانیت کے محاذ پر دوسرے علماء کی سرگرمیوں کی قدر بھی کرتے تھے اور

انہیں مفید ہدایات اور مشوروں سے بھی نوازتے رہتے تھے۔ جیسا کہ پروفیسر عبد القیوم مسجد مبارک اہل حدیث لاہور کی تاریخ میں بیان کرتے ہوئے بتاتے ہیں:

”بیسیویں صدی کے پہلے اور دوسرے عشرے میں (یہاں) بہت سے مناظرے ہوئے۔ بالخصوص ہندوؤں عیسائیوں اور مرزائیوں سے۔ ان مناظروں کی قابل ذکر خصوصیت یہ تھی کہ مولانا ابوالوفا شاء اللہ امترسی اور مولانا محمد ابراہیم سیالکوٹی پیش تھے مگر ان کی حمایت اور رہنمائی کے لیے حضرت شیخ القرآن والحدیث مولانا محمد حسین بیالوی ان مناظروں میں بنفس نفس شرکت فرماتے اور ہمارے بزرگ مناظرین کی رہنمائی کے فرائض سرانجام دیتے۔ ان کی یہ عنایت (رہنمائی) مولانا ابراہیم سیالکوٹی کے لیے خصوصی ہوا کرتی تھی۔“ (مقالات پروفیسر عبد القیوم، جلد ۲، ص ۲۷۸)

مولانا بیالوی کی تصنیف میں درج ذیل کتب و رسائل شامل ہیں۔

البرہان الساطع لمشروع فی ذکر الاقتداء بالخلفین فی الفروع۔

محی البری فی ترجیح البخاری۔ البيان فی رد البرهان۔

الاقتصاد فی مسائل الجہاد۔

ترجمہ: الایقاف فی سبب الاختلاف (مضنونہ مولانا محمد حیات سنڈھی)

التحذیر عن التدبیر لمفتاح الكلام فی حیاة امتح علیہ الاسلام۔

منہب و معاشرت، اثبات نبوت۔

رسالہ النظر فی التفرقۃ بین الاسلام والزندقة للغزالی۔

منہب ولازمہ بی۔ تقدیر اور جبرا و اختیار۔ اعاذه رحمانی۔

بعض و تہاجر۔ ولادت مسح۔ تورات و انجلیل کی نسبت اسلامی اعتقاد۔

احکام نکاح و طلاق پر اعتراضات کے جواب۔ رسالہ متعلقہ بحث امامت و پیری

مریدی۔ نصیحت نامہ نمر آیکی۔ دو۔ تین۔ چار۔ پانچ۔“ (تذکرہ شہداء صفحہ ۳۵۲-۳۵۳)

اس کے علاوہ آپ نے تعلیقات علی الصفع الاول من المشكولة لکھی اور مولوی عبد اللہ

چکڑالوی کے نظریات حدیث پر تقدیری مضامین لکھے۔ سر سید احمد خان کے نظریات کے رد میں

آپ نے گراں قدرا کیا اور مولانا عطاء اللہ حنفی نے لکھا ہے کہ مولانا رشید احمد گنگوہی کا

محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

کتابچہ "سبیل الرشاد" اہل حدیث کی گرم تر دید کے لیے وقف ہے جس کو مولانا محمد الحسن کے تیز پیش لفظ کے ساتھ مولانا محمد بیگ صاحب کاندھلوی نے شائع کیا تھا۔ مولانا محمد شاہ جہان پوری نے اس کی تردید میں "الارشاد الی سبیل الرشاد" لکھی۔ مولانا بیالوی نے دونوں کتابوں پر محکمانہ روپیوں کے عنوان سے تبصرہ کیا اور اسے اپنے "اشاعت السنۃ" نمبر ۲ جلد ۲۰، بابت ۱۳۲۲ (۱۹۰۳ء) صفحہ ۲۰۲ تا ۲۰۷ میں شائع کیا تھا۔ (تقدیم)۔ الارشاد۔ مطبوعہ اہل حدیث اکادمی لاہور) مولانا محمد حسین بیالوی نے بر صغیر کی تحریک اہل حدیث میں بھی نمایاں خدمات سرانجام دی ہیں اور ان کی محنت سے بہت سے علاقوں میں عمل بالحدیث کی ترویج ہوئی۔ ان کے آغاز عہد میں حدیث اور عمل بالحدیث پر ہند تو ایک طرف ججاز میں بھی بڑا کٹھن وقت تھا۔ مولانا بیالوی نے اپنے سفر حج میں ججاز کے حالات کا مشاہدہ کیا اور واپس آ کر بتایا کہ حاجی امداد اللہ کے ایک رفیق مولوی رحمت اللہ کیر انوی جو ۱۸۵۷ء کے ہنگامہ سے گھبرا کر مکہ معظمہ وہاں درس حدیث کو روکنے کے لیے کیا کر رہے تھے انہوں نے بتایا کہ ایک بزرگ شیخ محمد نامی حرم محترم میں حدیث پڑھایا کرتے تھے۔ اس (مولوی رحمت اللہ) نے ان کو حکماً اس سے ہٹا دیا۔ پھر وہ ایک مدت تک ایک حلوائی عبد اللہ نامی کی دکان کی ایک کوٹھری میں چھپ کر پڑھاتے رہے۔ اس کو بھی اس نے جب مطلع ہوا بند کر دیا۔ ایک دفعہ حدیث کی ایک کتاب "سفر السعادة" (تصنیف علامہ مجدد الدین صاحب قاموس) مکہ میں آئی اور شاکقین حدیث نے اس کی ترویج انشاعت چاہی تو اس کو بھی اس نے جاری نہ ہونے دیا۔ خاکسار نے مکہ مکرمہ میں چار مہینے رہ کر اکثر ان حالات کوچشم خود ملاحظہ کیا ہے صرف سنی سنائی باتوں کو بیان نہیں کر دیا۔

(اشاعت السنۃ جلد ۲، نمبر ۱۰، صفحہ ۲۸۹، مکوالہ اہل حدیث اور سیاست۔ صفحہ ۳۸۱)

اس ماحول میں جن بزرگوں نے بر صغیر میں حدیث اور عمل بالحدیث کی انشاعت کا کام کیا ہے مولانا بیالوی کی شخصیت ان میں بہت نمایاں ہے۔ پنجاب اور ہند کے معروف علاقوں کے علاوہ بر صغیر کے دور دراز کے علاقوں میں بھی ان کا فیض خوب پھیلا، مثلاً بتایا جاتا ہے کہ بلستان کے علاقے میں مسلک اہل حدیث کا فروغ مولانا ہی کے طفیل ہوا جیسا کہ "تاریخ اہل حدیث جموں و کشمیر" میں لکھا ہے کہ بلستان میں مسلک اہل حدیث کے فروغ کا سبب یہ ہوا کہ وہاں کے لوگ مزدوری کرنے کے لیے شملہ جایا کرتے تھے ان میں ایک شخص عبد الرحیم نامی تھا جس کی ملاقات مولانا محمد حسین بیالوی سے ہوئی تو وہ ان کی وعظ و تبلیغ سے اہل حدیث ہوا۔

عبدالرجمیم صاحب کے اثر سے مولوی ابوالحسن تبتی جو کون رجشمی فرقہ شیعہ سے تعلق رکھتا تھا اہل حدیث ہوا۔ ابوالحسن صاحب بڑے عالم فاضل شخص تھے اور مولانا محمد ابراہیم میر سیالکوٹی کا کہنا ہے کہ جب وہ حافظ عبد المنان محدثؓ کے پاس وزیر آباد میں پڑھتے تھے اس وقت ابوالحسن صاحب صحیح مسلم شریف میں ان کے ہم درس تھے۔ حافظ عبد المنان صاحب سے حدیث پڑھ کر ابوالحسن صاحب، میاں صاحب سید نذری حسین محدثؓ سے پڑھنے کے لیے دہلی گئے اور وہاں سے فارغ التحصیل ہو کر انہوں نے بیلتستان میں بڑے جوش و خروش سے کتاب و سنت کی تبلیغ کا کام شروع کیا۔ عبدالرجمیم صاحب بھی ان کے ساتھ شرک و بدعت کے استیصال میں منہمک رہے اور آپ نے بیلتستان میں اہل حدیث کی پہلی مسجد میں بھی تعمیر کرانی جسے ایک شیعہ جاگیردار نے مسما کرانے کا حکم دیا۔ چنانچہ اہل بدعت نے مسجد کو شہید کر دیا۔ عبدالرجمیم نے پنجاب جا کر یہ دلدوڑ واقعہ مولانا محمد حسینؓ کو بتایا۔ مولانا نے یہ واقعہ وائرائے ہند تک پہنچایا۔ وائرائے نے مہاراجہ کشمیر سے رابطہ کیا۔ مہاراجہ نے مسجد کو سرکاری رقم سے از سر نو تعمیر کرنے کا حکم دیا اور مسجد دوبارہ مکمل کی گئی۔ اس واقعہ سے بیلتستان میں اہل حدیث کے پاؤں جم گئے۔ مولوی ابوالحسن خود بھی ذاتی اثر و رسوخ رکھتے تھے جو وہاں تحریک اہل حدیث کے فروغ میں معاون ہوا۔ (تاریخ اہل حدیث جموں و کشمیر، صفحہ ۲۵۲-۳)

پوگل پرستان کشمیر (تقریباً بارہ مریع میل علاقہ جو سطح سمندر سے ۵۰۰ فٹ کی بلندی پر سری گمراہ سے جموں کے راستے میں واقع ہے) کے علاقے میں تحریک اہل حدیث کی نشوونما کے سلسلے میں بیان ہوا ہے کہ پوگل کے ایک بزرگ وقتاً فوقتاً پنجاب جایا کرتے تھے یہاں ان کی ملاقات و جلیل القدر علماء حافظ عبد المنان وزیر آبادیؓ اور مولانا محمد حسین بیالویؓ سے ہوئی اور ان کی تبلیغ سے متاثر ہو کر شرک و بدعت سے تائب ہو گئے۔ اس واقعہ کو ابھی تھوڑے دن گزرے تھے کہ ایک روز مولانا عبد الکبیر اسلام آبادیؓ مولانا سید حسین اور مولانا انور شاہ ہر سہ حضرات اکٹھے بانہال جا رہے تھے راستے میں ایک مسافر سے ملاقات ہوئی۔ باتوں باتوں میں پتہ چلا کہ پوگل کے رہنے والے مولوی احمد اللہ ہیں اور حال ہی میں ذکورہ علمائے پنجاب کے خیالات سے متاثر ہوئے ہیں۔ سن کر ان تینوں بزرگوں کے دل کی کلیاں کھل گئیں۔ احمد اللہ کو وضاحت کے ساتھ مسلک اہل حدیث سمجھایا اور اختلاف مسلک میں جوشکوک و شبہات تھے ان کو رفع فرمایا۔ اس کے بعد مولوی احمد اللہ کا مولانا عبد الکبیر کے ساتھ سلسہ آمدورفت قائم

ہوا۔ دینی تعلق کے علاوہ باہم تجارتی روابط بھی قائم ہوئے (اور یوں اس علاقے میں تحریک پروان چڑھی)۔ (تاریخ اہل حدیث جموں و کشمیر صفحہ ۲۵۲)

مولانا بٹالویؒ کے ولن مالوف بٹالہ میں بھی عمل بالحدیث کی تحریک آپؑ کے وجود کی برکت سے پروان چڑھی۔ بتایا جاتا ہے کہ جب آپؑ تحریک علم سے فارغ ہو کر واپس بٹالہ آئے تو وہاں ایک ہنگامہ برپا ہو گیا کہ اکبر اس زمانے میں بٹالہ میں اللہ کا نام لے رہا ہے جہاں صدیوں سے اقوال فقہا کو سنت پر مقدم سمجھا جاتا رہا وہاں یہ شخص حدیث کی باتیں کر رہا ہے۔ ایک مرزاؑ عبد القادر (سابق سوداگرمل) نے لکھا ہے کہ مولوی محمد حسین صاحب بٹالویؒ، مولوی سید نذیر حسین صاحب محدث دہلوی سے نئے نئے تحریک علم کر کے واپس بٹالہ آئے تھے۔ عوام مسلمانوں میں ان کے خلاف شدید جذبات پائے جاتے تھے۔ مرزا غلام احمد کسی کام کے سلسلہ میں بٹالہ گئے تو ایک شخص اصرار کے ساتھ ان کو تباadelہ خیالات کے لیے مولوی محمد حسین صاحب کے مکان پر لے گیا۔ وہاں ان کے والد صاحب بھی موجود تھے اور سامعین کا ایک ہجوم مباحثہ سننے کے لیے بے تاب تھا۔ مرزا صاحب مولوی صاحب کے سامنے بیٹھ گئے اور مولوی صاحب سے پوچھا کہ آپ کا دعویٰ کیا ہے؟ مولوی صاحب نے کہا کہ میرا دعویٰ یہ ہے کہ قرآن مجید سب سے مقدم ہے اور اس کے بعد اقوال رسولؐ کا درجہ ہے اور میرے نزدیک کتاب اللہ اور حدیث رسول اللہؐ کے مقابل کسی انسان کی بات قابل جلت نہیں۔ مرزا صاحب نے یہ سن کر بے ساختہ کہا کہ آپ کا یہ اعتقاد معقول اور ناقابل اعتراض ہے۔ لہذا میں آپ کے ساتھ بحث کی ضرورت نہیں سمجھتا۔ ان کا یہ فرمانا تھا کہ لوگوں نے دیوانہ وار یہ شور مچا دیا کہ ہار گئے ہار گئے۔ (سوداگرمل۔ حیات طیبہ لاہور ۱۹۵۶ء صفحہ ۲۱-۲۰)

سیالکوٹ کے علاقے میں تحریک اہل حدیث کی نشوونما میں بھی مولانا بٹالویؒ کا حصہ بہت نمایاں ہے۔ اس سلسلے میں کچھ کام تو انہوں نے براہ راست کیا ہے اور کچھ کام ان کی وساطت سے سید نذیر حسین محدثؐ کے وجود باوجود کے طفیل ہوا ہے۔ سید صاحب کی سیالکوٹ تشریف آوری نے تحریک کے کام کو آگے بڑھانے میں بے مثال کردار ادا کیا ہے اور ان کی سیالکوٹ آمد مولانا بٹالویؒ کی دعوت پر ہوئی ہے۔ جیسا کہ مولانا محمد حسین بٹالویؒ کے بیٹے شیخ عبدالسلام کی شادی کا ذکر کرتے ہوئے مولانا محمد ابراہیم میر سیالکوٹی لکھتے ہیں کہ غالباً ۱۸۸۹ء یا ۱۸۹۰ء کا ذکر ہے بارات پسرو رضلع سیالکوٹ جانے والی تھی۔ مولانا بٹالویؒ نے سید نذری

حسین محمد دہلوی کو بھی تقریب میں شمولیت کی دعوت دی جو میاں صاحب نے منظور فرمائی۔ مولانا ابوسعید محمد حسین بٹالویؒ کی برادری شیخ قانوگلو، سیالکوٹ میں کثرت سے آباد تھی۔ برات انہی کے محلہ میں اتری، میاں صاحب کی زیارت کے لیے اہل حدیث اور دیگر حضرت جو ق در جو ق آتے رہے اور میاں صاحب ان کو قرآن و حدیث کی تابعداری کے وعظ سناتے رہے۔ پسروں سے واپسی پر میاں صاحب نے پھر اسی محلے میں نزول فرمایا اور مغرب کی نماز آپ نے سیالکوٹ اسٹیشن کے میدان میں ادا کی جس میں مقتدیوں کا شمار ہزاروں میں تھا۔ قرأت میں آپ نے سورہ حشر کی آخری آیات تلاوت فرمائیں۔ جو حاضرین پر اثر انداز ہوئیں اس نماز کا اثر آج تک میرے دل میں باقی ہے۔ (تاریخ اہل حدیث۔ صفحہ ۲۳۳۔ ۲)

مرزا صاحب نے بھی بتایا ہے کہ مولانا بٹالویؒ ہی کی وجہ سے حضرت میاں صاحب سیالکوٹ تشریف لائے تھے جیسا کہ انہوں نے لکھا ہے

نذر حسین دہلوی باوجود پیرانہ سالی کے شیخ محمد حسین بٹالوی کے لڑکے کی شادی پر بٹالہ آیا اور سیالکوٹ کے ضلع تک گیا۔ (روحانی خرائیں، جلد ۱۵، صفحہ ۵۵۶)

سیالکوٹ میں حضرت میاں صاحب کے نزول اجلال سے کچھ عرصہ قبل ان کے شاگردوں مش مولانا حافظ عبد المنان وزیر آبادی اور مولانا محمد حسین بٹالویؒ وغیرہ کی کاؤشوں سے اس شہر علم و فضل میں عمل بالحدیث کی کوئی پیش پھوٹنا شروع ہو چکی تھیں۔ حافظ صاحب وزیر آبادی اور مولانا بٹالوی کے ایک شاگرد مولانا احمد دین صاحب اور حافظ عبد المنان صاحب کے ایک اور شاگرد مولوی محمد رمضان نے یہاں غلغله توحید بلند کرنا شروع کیا ہوا تھا۔ مولانا احمد دین حضرت مولانا ابراہیم میر صاحب کے رشتہ داروں میں سے تھے اور کہا جاتا ہے کہ انہی کی برکت سے میر گھرانے میں توحید و سنت کا رواج ہوا۔ (اہل حدیث امر ترس، ۱۳ نومبر ۱۹۲۵ء)

مولانا بٹالوی قومی اہمیت کے کاموں میں بھی بڑی لگن سے کام کرتے تھے۔ ندوہ العلماء کی تاسیس اور نشوونما میں آپ کا بڑا حصہ ہے۔ قیام کے بعد ندوہ کا اجلاس اپریل ۱۸۹۲ء میں کانپور ہی میں منعقد ہوا جس میں مولانا آرودی اور مولانا بٹالوی نے شرکت فرمائی اور مولانا بٹالوی کی تحریک سے سید شاہ محمد محمد شریعت صدر اجلاس ہوئے اور آپ ہی کی تحریک سے ندوہ العلماء کے دستور العمل پر غور کرنے کے لیے علماء کی ایک مجلس تشکیل میں آئی۔ مرزا صاحب کا دعویٰ تھا کہ وہ سلطان القلم ہیں۔ ذیل میں آپ کے سامنے مولانا

بیالوی کو لکھا ہوا مرزا صاحب کا ایک خط اور اس کے بعد مولانا کا جوابی خط نقل کرتے ہیں۔  
پڑھئے لطف اٹھائیے اور دیکھئے کہ قلم کا سلطان کون ہے؟ مرزا صاحب لکھتے ہیں:

نحمد وہ نصلی۔ بخدمت شیخ محمد حسین صاحب ابوسعید بیالوی۔

الحمد لله والسلام على عباده الذين اصطفى۔ اما بعد! میں افسوس سے لکھتا ہوں کہ میں آپ کے فتویٰ تکفیر کی وجہ سے جس کا یقینی نتیجہ "احد الفریقین" کا کافر ہونا ہے اس خط میں سلام مسنون یعنی "السلام عليکم" سے ابتداء نہیں کر سکا۔ لیکن چونکہ آپ کی نسبت ایک منذر الہام مجھ کو ہوا ہے اور چند مسلمان بھائیوں نے بھی مجھ کو آپ کی نسبت ایسی خواہیں سنائی ہیں جن کی وجہ سے میں آپ کے خطرناک انجام سے بہت ڈر گیا۔ تب بوجہ آپ کے ان حقوق کے جو نبی نوع انسان کو اپنے نوع انسان سے ہوتے ہیں۔ اور وجہ آپ کی ہم وطنی اور قرب و جوار کے میرا رحم آپ کی اس حالت پر بہت جبنش میں آیا۔ اور میں اللہ جل شانہ کی قسم کھا کر کہتا ہوں کہ مجھے آپ کی حالت پر نہایت رحم ہے اور ڈرتا ہوں کہ آپ کو وہ امور پیش نہ آ جائیں جو ہمیشہ صادقوں کے مذنبوں کو پیش آتے رہے ہیں۔ اسی وجہ سے میں آج رات سوچتا سوچتا ایک گرواب تفکر میں پڑ گیا کہ آپ کی ہم دردی کے لئے کیا کروں۔ آخر مجھے دل کے فتویٰ نے بھی صلاح دی کہ پھر دعوت الى الحق کے لئے ایک خط آپ کی خدمت میں لکھوں۔ کیا تجہب کر اسی تقریب سے خدا تعالیٰ آپ پر فضل کر دیوے اور اس خطرناک حالت سے نجات بخشے۔

سو عزیز من۔ آپ خدا تعالیٰ کی رحمت سے نومید ہوں۔ وہ بڑا قادر ہے جو چاہتا ہے کرتا ہے۔ اگر آپ طالب حق بن کر میری سوانح زندگی پر نظر ڈالیں تو آپ پر قطعی ثبوت ہوں سے یہ بات کھل سکتی ہے کہ خدا تعالیٰ ہمیشہ کذب کی ناپاکی سے مجھ کو محفوظ رکھتا رہا ہے۔ یہاں تک کہ بعض وقت انگریزی عدالتوں میں میری جان اور عزت ایسے خطرہ میں پڑ گئی کہ بجز استعمال کذب اور کوئی صلاح کسی وکیل نے مجھ کو نہ دی۔ لیکن اللہ جل شانہ کی توفیق سے میں سچ کے لئے اپنی جان اور عزت سے دست بردار ہو گیا۔ اور بسا واقعات مالی مقدمات میں محض سچ کی خاطر میں نے بڑے بڑے نقصان اٹھائے اور بسا واقعات میں محض خدا تعالیٰ کے خوف سے اپنے والد اور اپنے بھائی کے برخلاف گواہی دی اور سچ کو ہاتھ سے نہ چھوڑا۔ اس گاؤں نیز بیالہ میں بھی میری ایک عمر گذر گئی ہے مگر کون ثابت کر سکتا ہے کہ کبھی

میرے منہ سے جھوٹ نکلا ہے۔ پھر جب میں نے محض اللہ انسانوں پر جھوٹ بولنا ابتدا سے متروک کر رکھا ہے اور بارہا اپنی جان اور مال کو صدق پر قربان کیا تو پھر میں خدا تعالیٰ پر کیوں جھوٹ بولتا۔

اور اگر آپ کو یہ خیال گز رے کے یہ دعویٰ کتاب اللہ اور سنت کے برخلاف ہے تو اس کے جواب میں بادب عرض کرتا ہوں کہ یہ خیال محض کم فہمی کی وجہ سے آپ کے دل میں ہے۔ اگر آپ مولویانہ جنگ و جدال ترک کر کے چند روز طالب حق بن کر میرے پاس رہیں تو میں امید رکھتا ہوں کہ خدا تعالیٰ آپ کی تمام غلطیاں نکال دے گا اور مطمئن کر دیگا۔ اور اگر آپ کو اس بات کی بھی برداشت نہیں تو آپ جانتے ہیں کہ پھر آخری علاج فیصلہ آسمانی ہے۔ مجھے اجمالی طور پر آپ کی نسبت کچھ معلوم ہوا ہے۔ اگر آپ چاہیں تو میں چند روز توجہ کر کے اور تفصیل پر بغفلہ تعالیٰ اطلاع پا کر چند اخباروں میں شائع کر دوں۔ اس شائع کرنے کے لئے آپ کی خاص تحریر سے مجھ کو اجازت ہونی چاہیے۔ میں اس خط کو محض آپ پر حرم کر کے لکھتا ہوں اور بہ ثبت شہادت چند کس آپ کی خدمت میں روانہ کرتا ہوں۔ آخر دعا پر ختم کرتا ہوں ربنا افتح بیننا و بین قومنا بالحق و انت خیر الفاتحین۔ آمين۔ الراقم خاکسار غلام احمد از قادیان ضلع گور داسپورہ۔ ۳ دسمبر ۱۸۹۲ء

اب مولانا بٹالوی کا جوابی خط ملاحظہ فرمائیے۔ لکھتے ہیں

- بِسْمِ اللَّهِ الرَّحْمَنِ الرَّحِيمِ - كِيمْ جُونُورِي ١٨٩٣ء - غُورِ دا سِپُورہ - خلیل اللَّهِ خلَّال

مرزا غلام احمد صاحب کا دیانتی۔ خدا آپ کو ہدایت کرے اور راہ راست پر لاوے۔  
سلام علی من اتنی الحمدی۔ آپ کا خط ۳۱ دسمبر ۱۸۹۲ء میں نے تجویز سے پڑھا۔ میں آپ  
کی ان گیڈر بھکریوں سے نہیں ڈرتا۔ بلکہ اس ڈرنے کو شرک سمجھتا ہوں۔ اور ان کے  
مقالاتے میں ہے آجت قرآن پیش کرتا ہوں۔

اتحاجونى فى الله وقد هدان . ولا اخاف ما تشركون به الا ان يشاء ربى شيئاً . وسع ربى كل شئى علماء . افلا تتذكرون . وكيف اخاف ما شرکتم ولا تخافون انكم اشرکتم بالله مالم ينزل به عليكم سلطاناً . فاي الفريقين احق با لا من ان كنتم تعلمون . الذين آمنوا ولم يلبسوا ايما نهم بظلم او لئك لهم الامن وهم مرتدون .

کا دیانی صاحب۔ میں قرآن اور پہلی کتابوں کو اور دین اسلام اور پہلے دینوں کو اور نبی آخراً زمان اور پہلے نبیوں کو سچا جانتا اور مانتا ہوں۔ اور اس کا یہ لازمہ اور شرط ہے کہ آپ کو جھوٹا جانوں۔ اور آپ کا منکر ہوں۔ کیونکہ آپ کے عقائد آپ کی تعلیمات آپ کے اخلاق و عادات پہلی کتابوں اور پہلے دینوں اور پہلے نبیوں کے مخالف اور تنقیض ہیں۔ لہذا ان کتابوں دینوں اور نبیوں کا مانتا تب ہی صحیح اور سچا ہو سکتا ہے جب کہ آپ کے عقائد اور تعلیمات کو جھوٹا اور آپ کو گمراہ سمجھوں۔ جس پر آیات ذیل دلائل ہیں۔

وَمَنْ يَكْفُرْ بِالظَّاغُوتِ وَيَوْمَنْ بِاللَّهِ فَقَدْ اسْتَمْسَكَ بِالْعُرُوْةِ الْوُثْقَىٰ . وَقَدْ امْرَأُواْنَ يَكْفُرُوْبِهِ . قَدْ كَانَتْ لَكُمْ أَسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ اذْقَالُواَ قَوْمَهُمْ اَنَا بِرَاءٌ مِّنْكُمْ وَمَا تَعْبُدُوْنَ مِنْ دُونِ اللَّهِ كَفَرُوكُمْ بِكُمْ وَبِدَا بَيْنَنَا وَبَيْنَكُمُ الْعَدَاوَةُ وَالبغضاءُ ابْدَأْ حَتَّىٰ تَوْءِيْ مُنْوَا بِاللَّهِ وَحْدَهُ .

عقائد باطلہ مخالف دین اسلام و ادیان سابقہ کے علاوہ جھوٹ بولنا اور دھوکہ دینا آپ کا ایسا وصف لازم بن گیا ہے کہ گویا وہ آپ کی سرشت کا ایک جزو ہے۔ زمانہ تالیف براہین احمدیہ سے جو جھوٹ بولنا دھوکہ دینا آپ نے اختیار کیا ہے خصوصاً ۱۸۸۶ء سے جب سے آپ نے الہامی بیٹا تولد ہونے کی پیش گوئی کی اور اس قسم کی اور پیش گوئیاں مشہور کی ہیں۔ علی الخصوص ۱۸۹۰ء سے جب سے آپ نے مُسْتَحْسِن موعود ہونے کا دعویٰ مشہور کیا ہے اس سے آپ کی کوئی تحریر کوئی تقریر کوئی خط کوئی تصنیف خالی نہیں ہے۔ اس سے قیاس ہو سکتا ہے کہ پہلے زمانہ میں خصوصاً امتحان مختار کاری میں فیل ہونے اور پھر عدالت میں سال ہا سال اپنے مقدمات کرنے کے وقت آپ کا یہی حال رہا ہوگا۔ اس سے ہر ایک شخص سمجھ سکتا ہے کہ جو شخص بندوں پر جھوٹ بولنے اور ان کو دھوکہ دینے میں ایسا دلیر ہو وہ خدا پر افترا کرنے سے کہ میں ملہم ہوں اور مجھے الہام ہوا ہے کہ فلاں شخص مجھے بیٹی نہ دے گا تو ہلاک ہو جائے گا اور فلاں شخص مجھے مُسْتَحْسِن نہ مانے تو عذاب میں مبتلا ہوگا۔ کس طرح رک سکتا ہے اور اس دعویٰ الہام میں کیونکر سچا سمجھا جا سکتا ہے۔

آپ اس قسم کے تین ہزار الہامات کے صادق ہونے کے معنی ہیں۔ میں ان تین ہزار میں سے صرف تین الہاموں کے صادق تھہر نے پر آپ کو ملہم مان لوں گا اور یہ سمجھوں گا کہ میں نے آپ کو بد اخلاق اور گمراہ سمجھنے میں غلطی کی۔ اور تین ہزار میں سے جن تین الہا

موں کو آپ میں الصدق مجھتے ہوں مثلاً دیاندر سرسوتی کی موت کے متعلق الہام یا شیخ مہر علی کی رہائی کی نسبت الہام یاد لیپ سگھ کی ناکامی سے واپس ہونے کی نسبت الہام م یا آپ کے آئندہ اور فرضی خسر کے فوت ہو جانے کی نسبت الہام، و امثال ذالک۔ ان کو آپ کسی ایسی مجلس میں جس میں جانین کے اشخاص مساوی ہوں اور تین منصف مختلف مذاہب کے یا آزاد مشرب ہوں، ثابت کر دیں اور آسانی سے کامیاب ہوں۔ تین نہ ہی، چلو ایک ہی اپنے خیالی الہام اخیر کا جس کو آپ نے اپنے جلسہ میلہ سالانہ میں اپنے معتقدوں اور دام افتادگان میں جو اکثر عوام بے علم تھے اور بعض خود غرض نیچری اور بعض تماشائی جن کو تحقیق اصل حال سے کوئی غرض نہ تھی بڑی شدود مدد سے بیان کیا تھا واقعی الہام ہونا ثابت کر دیں۔ اب مردمیدان ہیں تو میدان میں نکلیں ورنہ ان ان ترانیوں سے شرم کریں۔ اپنے دریائے رحمت کے جوش و جبنش میں آنے کا جو آپ نے ذکر کیا ہے۔ اس میں بھی آپ... صاف شہادت دے رہے ہیں کہ آپ پر لے سرے کے بیجم اور خود غرض جانی اور نفسانی آدمی ہیں۔ آپ کی زبان اور جانج بن یوسف کی تواریخ و نوادرات قوام ہیں۔ آپ نے اپنے مخالفین اور معترضین کو اس حالت میں جب کہ آپ ان کو مخدومی اخوی کے خطاب سے یاد کرتے اور ان کی نیک نیتی کے معرفت تھے۔ بے حیا۔ بے ایمان۔ درنہ۔ منه سے جھاگ نکالنے والہ کتا۔ کلب بیوتوں علی الکلب۔ سفلہ۔ کمینہ۔ وحشی وغیرہ الفاظ سے یاد کیا ہے۔ کیا رحمت اور انسانی نوع کی ہم دردی یہی معنے رکھتی ہے؟

آپ مسلمانوں کا دس ہزار سے زیادہ روپہ کتاب برا ہیں احمد یہ کی قیمت اور قبولیت دعا وہ کی طبع دے کر خور بردا کر چکے ہیں اور کتاب برا ہیں احمد یہ تا ہنوز دریطن شاعر کا مصدق ہے اور قبولیت دعاؤں کے امیدوار آپ کے منہ دیکھ رہے ہیں۔ کیا ہم دردی و رحم اسی کا نام ہے؟

جب مجھے آپ سے آپ کے امکانی ولی ہونے کی نظر سے حسن ظن تھی تو میں نے آپ سے بارہا التجا کی کہ مجھے آپ اپنے پاس ٹھہرا کر رحمت و برکت کے آثار دکھائیں آپ نے کبھی ہاں نہ کی۔ ایک دفعہ میں نے آپ کو یہ بھی کہا تھا کہ آپ کے مخالف و منکر اچھے رہے کہ آپ ان کو نشان آسمانی دکھانے کے لئے انعام کے وعدہ پر بلاستے ہیں۔ ہم

موافقین کو بلا وعدہ انعام بھی نہیں ملاتے۔ تو آپ نہ سکر خاموش ہو گئے تھے۔ پھر جب آپ نے مجھ موعود ہونے کا دعویٰ کیا تو میں نے اپنا خلاف ظاہر کر کے آپ کے پاس آنا اور دوستانہ پرائیوٹ گفتگو کرنا چاہا تو آپ ملانے کا وعدہ دیتے دیتے لو دیا نہ میں جا برائے اور وہاں مخاصمانہ بحث کا اکھڑا جما کرنا جائز اور بحث کو ٹولانے کے شروط سے پناہ گزیں ہوئے۔ پھر جب مقام لو دیا نہ آپ کے گھر پہنچ کر آپ کو گفتگو پر مجبور کیا تو آپ نے اس بالمن گفتگو کو ناتمام چھوڑ کر پھر مخاصمانہ بحث کا اکھڑا جمانے کا اہتمام کیا۔ اور دہلی پٹیالہ لاہور سیالکوٹ وغیرہ میں مخاصمانہ بحث کا علم بلند کیا۔ اور پھر بحث سے گریز کر کے انواع اتهام و اکاذیب کا اشتہار شائع کیا۔ اور اسی اثناء میں فیصلہ آسمانی لکھ مارا۔ جس میں کوئی دقیقہ بے رحمی اور بدگوئی کا فروگنہ اشتہر نہ کیا۔ اس بے رحمی و نفسانی کارروائیوں کا نتیجہ یہ نکلا کہ مسلمانوں کی جماعت میں تفرقہ پڑ گیا۔ بھائی بھائی سے اور دوست دوست سے الگ ہو گیا۔ کیا رحمت و ہم دردی کا یہی اثر ہے؟

آپ میں رحمت اور ہم دردی کا شمشاد ہوتا تو جس وقت میں نے اپنا خلاف آپ کے دعویٰ میسیحیانی سے ظاہر کیا تھا آپ فوراً مجھے اپنی جگہ ملتے یا غریب خانہ پر قدم رنج فرماتے (جیسا کہ پہلے بھی آپ سے موقع میں آتا رہا۔ اور کم سے کم تین دفعہ آپ نے غریب خانہ میں قدم رنجہ فرمایا کہ رابطہ اتحاد ظاہر کیا تھا) اور اس صورت سے آپ اپنے دعویٰ جدیدہ کو ثابت کر دکھاتے۔ اب جو آپ نے یہ خط ارسال فرمایا ہے یہ بھی آپ کی خود غرضی اور نیت فساد سے خالی نہیں۔ اس میں خود غرضی یہ ہے کہ آپ کے مرید آپ کو نیک نیت اور اپنے دعویٰ میں ثابت قدم اور مقابلہ مخالفین کیلئے مستعد سمجھیں۔ نیت فساد کی یہ ہے کہ جانب ثانی سے جواب ترکی بہتر کی ملے تو اس سے بلالہ کے مسلمانوں میں پھوٹ پڑے۔ یہ آپ کے دعویٰ الہام و راست بازی اور خیر خواہی کا جواب ہے۔

اب میں آپ کی اس درخواست کا کہ خاکسار آپ کے اور آپ کے تابعین کے الہامات و منہمات سے ڈر کر آپ کے پاس پہنچ اور آپ کا مطیع ہو جائے یا آپ کو ان ڈرانے والے الہامات و منہمات کی اشاعت کی اجازت دئے جواب دیتا ہوں۔ آپ کا خاکسار کو اپنے پاس بلانا اگر اس غرض سے ہے کہ میں آپ کے عقائد باطلہ کی نسبت آپ سے کچھ دریافت کروں تو اس نظر سے آنا فضول ہے۔ ہم مسلمانوں کو آپ کے عقائد کے

بِطْلَانِ میں اب کوئی شک نہیں ہے۔ لہذا اس میں کچھ دریافت کرنے کی ضرورت و حاجت باقی نہیں۔ ہاں اگر آپ کو کچھ شک و اشتباہ ہو تو آپ جس وقت چاہیں حسب عادت قدیم غریب خانہ پر تشریف لاویں۔ دستور قدیم کے موافق آپ کی مدارات ہو گی اور آپ کی تسلی کی جاوے گی۔ انشاء اللہ تعالیٰ۔

اور اگر خاکسار کو اپنے پاس بلانا اس غرض سے ہے کہ آپ مجھے کوئی نشان آسمانی دکھائیں گے تو اس نظر سے آنا نہ صرف بے فائدہ ہے بلکہ گناہ اور موجب نقصان ہے۔ جس شخص کے عقائد اسلام اور سابق ادیان کے مخالف ہوں اس سے نشان آسمانی کا متوقع ہونا مومن کا کام نہیں۔ اور اگر وہ کچھ چالاکی اور شعبدہ بازی سے بذریعہ مسمریزم وغیرہ دکھا بھی دے تو اس پر اعتماد کرنا مخالف اسلام ہے۔ اس بات کو آپ بھی اپنے اشتہار میں تسلیم کر چکے ہیں۔ ہاں اس غرض سے میرا وہاں پہنچنا جائز بلکہ موجب ثواب ہے کہ میں وہاں پہنچ کر آپ کا عجز اظہار نشان آسمانی سے لوگوں پر ظاہر کروں اور مسلمانوں پر آپ کا جھوٹ اور فریب کھولوں۔ کیونکہ میرے خیال میں آپ کو مسمریزم وغیرہ میں دخل نہیں۔ اور آپ کے پاس جو تھیا اور دام تزویر ہے وہ صرف زبان کی چالاکی اور فقرہ بندی ہے۔ لیکن مجھے اس صورت میں قادیانی پہنچنے میں یہ اندیشہ ہے کہ آپ میری جان کو نقصان پہنچانے میں کوشش کریں گے اور اس سے اپنے الہام کو کہ یہ شخص باون بر س کا ہو کرفوت ہو جاوے گا (جس کو آپ کے حواری اور دوست میاں چنُور لیشم فروش اور میاں رجب الدین لاہور وغیرہ آپس میں پھیلا رہے ہیں)۔ سچا کر دکھائیں گے۔ (گو واقع میں کبھی سچا نہیں ہو سکتا کیونکہ میں باون بر س کی عمر پوری کر چکا ہوں۔ ۷ احمد ۱۴۵۶ھ میری پیدائش ہے اور اب ۱۳۱۰ھ لگدر رہا ہے) اور کم سے کم یہ کہ میری آبروریزی کی تدبیر کریں گے۔ پس اگر آپ میری اس غرض کو پیش نظر رکھ کر مجھے اپنے پاس بلانا چاہتے ہیں تو میرے اس اندیشہ کو ایک باضابطہ تحریر سے جو عدالت میں رجسٹرڈ ہوا تھا دیں۔

آپ نے اس تحریر ذمہ داری کو منظور کیا تو اس کا مسودہ آپ کے پاس بھیجا جاوے گا۔ اس صورت میں یہ خاکسار قادیانی میں حاضر ہوگا اور جو کام آپ کی خدمت گزاری کا بیہاں کرتا ہے وہاں بیٹھ کر کرے گا۔ درصورت عدم منظوری شرط مذکور میں قادیانی نہیں آ سکتا۔ اس صورت میں جو آپ نے اپنے تابعین کے الہامات و منامات کے جو

میری نسبت ہوئے ہیں اجازت چاہی ہے اس سے مجھے تجرب آیا اور یقین ہوا کہ آپ دعویٰ الہام میں کذاب ہیں۔ خدا کے الہام کی اشاعت و تبلیغ کے لئے اور وہ کی اجازت کیا معنی؟ اول تو جو الہام کسی نبی یا ولی کو کسی شخص کے ڈرانے کے لئے ہوتا ہے اس کی اشاعت و تبلیغ اس الہام کا عین مدعما ہوتا ہے۔ اور اگر آپ کا <sup>مُلْهِمٌ</sup> آپ کو ایسے الہام کرتا ہے جس کی اشاعت تا نظر ثانی و حکم ثانی جائز نہیں ہوتی تو آپ اپنے <sup>مُلْهِمٌ</sup> ہی کیوں نہیں پوچھ لیتے کہ میں اس الہام کو شائع کروں یا نہ کروں۔ اور اگر کروں گا تو کسی قانون کے شکنجہ میں تو نہ پھنسایا جاؤں گا۔ آپ کی اس اجازت چاہئے سے معلوم ہوتا ہے کہ آپ الہام کی آڑ میں مجھے گالیاں دینا چاہتے ہیں اور ایسے الفاظ لکھنے اور مشتہر کرنے کا ارادہ رکھتے ہیں جس سے میری حیثیت عرفی کا زالہ ہو۔ اور میرے اور میرے عزیزوں اور اقارب کی دل شکنی ہو۔ اور ان کو رنج پہنچے۔ چنانچہ پہلے بھی آپ نے اس قسم کے الہام میری نسبت شائع کئے ہیں۔ و معہذا آپ قانونی گرفت کا بھی اندیشہ رکھتے ہیں اور حکام وقت کو اپنے <sup>مُلْهِمٌ</sup> کی نسبت زبردست سمجھتے ہیں۔ لہذا میں ایسے الہام کی اشاعت کی اجازت نہیں دے سکتا۔ ہاں اس قسم کی اجازت سے میں رک بھی نہیں سکتا کہ آپ اپنے اور تابعین کے الہامات کو جہاں تک کہ قانون ان کی اشاعت کی اجازت دیتا ہے شائع کریں۔ اور اپنے <sup>مُلْهِمٌ</sup> کو کمزور اور ڈرپوک (جو یقیناً خدا تعالیٰ نہیں بلکہ معلم الملکوں ہے) اور حکام وقت سے مغلوب سمجھ کر اس کے حکم کی تعمیل کو حکام وقت کے قانون کے تابع رکھیں۔ اس کا آپ نے خلاف کیا تو آپ کو کورٹ میں یا پھر کسی اور آرامگاہ میں آنا پڑے گا۔ آپ کے پچھلے الہامات بھی میری نگاہ میں ہیں اور ان کی نسبت مدارک کا ارادہ بھی ہنوز ملتوی نہیں ہوا۔ میں یہ کہنا بھی نامناسب نہیں سمجھتا ہوں کہ اگر آپ خدا سے ہم کلام ہونے کا شرف رکھتے ہیں اور خدا تعالیٰ سے محفلات کی تفصیل پوچھ سکتے ہیں اور مخدانا بنی نوع سے ہمدردی رکھتے ہیں (جبیسا کہ آپ نے اپنے خط میں دعویٰ کیا ہے) تو بجائے مجھے دھمکانے اور ڈرانے کے آپ میری نسبت خدا تعالیٰ سے پہلے یہ دریافت کریں کہ جو منذر الہام آپ کو اس شخص کی نسبت ہوا ہے وہ مبرم اور قطعی الوقوع ہے یا اس کا وقوع متعلق ہے۔ اور جو ڈر یا عذاب اس میں بیان کیا گیا ہے وہ در صورت تابع ہو جانے کے اس شخص سے اٹھ سکتا ہے۔

پس اگر خدا تعالیٰ آپ کو یہ بتا دے کہ وہ برم نہیں معلق ہے تو آپ خدا کی جناب میں دعا کریں کہ وہ مجھے آپ کی شناخت کی توفیق دے اور آپ کے تابع کر دے۔ اور مجھ سے وہ عذاب اٹھائے اور اس امر میں اپنے دریائے رحمت کو جوش میں لاویں۔ اور اس نبی رحیمؐ کی سنت پر عمل کریں جس کو اس کی قوم نے مار کر خون آلوک کر دیا تھا اور وہ اپنے چہرہ سے خون پوچھتا اور یہ کہتا تھا اللهم اغفر لقومی فانہم لا یعلمون۔ اور نیز آنحضرت ﷺ کی اس سنت پر عمل کریں کہ جب آپ کی پاس ملک الجبال نے حاضر ہو کر کہا کہ خدا تعالیٰ نے مجھے اس لئے آپ کے پاس بھیجا ہے کہ اگر آپ چاہیں تو میں آپ کے منکروں اور مخالفوں کو پہاڑ کے نیچے کچل دوں۔ تو آپ نے فرمایا میں یہ نہیں چاہتا۔ اور میں امید کرتا ہوں کہ ان کی پشتوں سے ایسے لوگ پیدا ہوں گے جو خدا کی توحید پکاریں گے۔ اور اگر خدا تعالیٰ آپ کو یہ خبر دے کہ یہ الہام برم اور قطعی الوقوع ہے تو پھر آپ میری دعوت سے دستبردار ہوں اور اپنے تابعین کو وہ الہام سنائے کر ان پر اپنی نبوت و ولائت ثابت کریں۔ اس صورت میں مجھے دعوت کرنا فضول ہے۔ کیونکہ قطعی وعدہ عذاب کے بعد کسی نبی نے دعوت نہیں دی۔ اور اگر آپ اپنی اس حکمکی پر مصروف ہیں گے تو طالب حق اور منصف جان لیں گے کہ آپ اس دعوت و انذار میں فریب کرتے ہیں اور جھوٹے ہیں۔

میں اخیر میں یہ بھی آپ کو اطلاع دیتا ہوں کہ اگر میں آپ کی مخالفت میں نیک نیت اور حق پر ہوں اور دین اسلام کی حمایت کر رہا ہوں اور نفسانیت کو اس میں دخل نہیں دیتا تو خدا تعالیٰ میری مدد کرے گا اور آپ کو ہدایت کر کے تابع حق اور دین اسلام کریگا ورنہ سخت عذاب میں بیٹلا کر کے ہلاک کریگا۔ اور اگر میری نیت میں فساد ہے تو خدا مجھے اس کا بدلہ خود دے گا۔ آپ کا ڈرانا دھمکانا عبث و فضول ہے۔ خصوصاً ایسی حالت میں کہ میں آپ کو کذاب جانتا ہوں اور اس اعتقاد کو دین اسلام کا جزو سمجھتا ہوں۔ لہذا بہتر ہے کہ آپ ان گیڈر بھکھلیوں سے باز آئیں اور حق کے تابع ہو جائیں۔ آئندہ اختیار ہے۔ وَاعْلَمُنَا الْأَبْلَاغُ الْمُبِينُ الرَّاقِمُ الْوَسِعِيدُ مُحَمَّدُ حُسْنِي عَفْيُ اللَّهِ

(روحانی خزانہ ج ۵، ص ۲۸۹-۳۱۹)

## سید شہید الدین احمدؒ

آپ کا مولد و منشا بیارس اور آپ کا سال ولادت ۱۲۶۷ھ ہے۔ تعلیم کی ابتداء میاں جی عبد الرہب جون پوری اور مولوی محمد بخش بیارسی سے کی اور پھر اپنے بڑے بھائی مولوی حمید الدین احمد سے پڑھتے رہے۔ بعد فراغت آپ ریاست رویاں کے ہیڈ مولوی مقرر ہوئے۔ آپ رفاه عام کے کاموں کی بہت کوشش کرتے۔ چنانچہ ریاست مذکور میں عیدگاہ آپ ہی کی سمعی سے تعمیر ہوئی۔ ۶ سال کے بعد ریاست کی نوکری چھوڑ کر بیارس کالج میں استاد مقرر ہو گئے۔ ۲۲ سال اس کالج میں پڑھاتے رہے۔ اس کے بعد تھیا سو فیکل اسکول بیارس میں ہیڈ مولوی مقرر ہوئے۔ ۵ سال یہاں درس دیا اور ۰۷ سال کی عمر ۱۹۱۸ء میں وفات ہوئی۔

آپ کی تصنیفات میں الف بائی اردو۔ قرآن کا قaudہ۔ تحفۃ الْحَفَاظ۔ عدہ لغت قرآن۔ وعظ نماز۔ وعظ روزہ۔ شہید اللہات۔ تذکیر و تانیث اردو۔ معلم اللسانین عربی و فارسی۔ نصاب فارسی ہر دو حصہ۔ سہل القواعد۔ قواعد اردو۔ سوال و جواب قواعد۔ نکاح بیوگان۔ وغیرہ شامل ہیں۔

مرزا صاحب پر ۱۸۹۱ء میں جو فتویٰ تکفیر جاری ہوا تھا اس پر آپ نے بھی دخنخظفرمائے ہیں اور اس طرح آپ کا شمار تحریک ختم نبوت کے اولین کارکنوں میں ہوتا ہے۔

(ترجمہ علمحدیث ہند سنہ ۳۵۰، علمائے اسلام کا اولین متفقہ فتویٰ)

## مفتي عبداللہ ٹونگی

عربی و اسلامی علوم کے ملاہر مفتی صاحب عربی درسگاہوں کی قدیم تعلیم کا بہترین نمونہ تھے اور اپنے وقت کے ہندوستان کے مشاہیر علماء میں ان کا شمار ہوتا تھا۔ وہ ادب میں مولانا فیض الحسن احسن صاحب اور دینیات میں مولانا احمد علی محدث کے شاگرد تھے۔ مولانا فیض الحسن صاحب کے انتقال کے بعد اوپنیفل کالج لاہور میں استاد مقرر ہوئے اور اس کے بعد پڑھاتے رہے۔ اخیر زمانہ میں وہ دارالعلوم ندوہ کے مدرس اعلیٰ مقرر ہوئے اور اس کے بعد مدرسہ عالیہ کلکتہ کے صدر مدرس ہوئے اور یہاں بیمار ہو کر اپنے صاحبزادہ مفتی انوار الحق صاحب ناظم و مشیر تعلیمات بھوپال کے پاس گئے تھے جہاں انہوں نے نومبر ۱۹۲۰ء کو ۷ سال کی عمر میں وفات پائی۔ تعلیمی خدمات کے علاوہ مفتی صاحب کا بڑا کارنامہ انجمن مستشار العلماء لاہور ہے جو ایک قسم کا دارالافتاء تھا۔ مرحوم نے بعض عربی کتابوں پر حواشی بھی لکھے تھے ۱۸۹۱ء میں حضرت میاں صاحب دہلوی نے مرزا غلام احمد پر جوفتوی تکفیر جاری کیا تھا

مفتي صاحب نے اس پر تائیدی و سختی فرماتے ہوئے لکھا

میں نے قادیانی کے ان اقوال کو جو اس فتویٰ میں ہیں دیکھا اور اصل تصانیف قادیانی میں بھی ان کو ملاحظہ کیا۔ وہ اقوال شریعت محمدیہ ﷺ اور تمام مسلمانوں کے مخالف ہیں۔ جو ان اقوال کا مصدق ہے جو کوئی ہوا اور جہاں کہیں ہو وہ احاطہ اسلام سے خارج ہے اور اتباع قرآن و حدیث سے باہر ہے۔ العبد۔ محمد عبداللہ ٹونگی مدرسہ عالیہ پنجاب یونیورسٹی، اس کے علاوہ مولانا ٹونگی نے تحریک ختم نبوت کے ابتدائی دور میں یک بعد دیگرے تین خط مرزا صاحب کو لکھے جن میں ان سے مباحثہ کی استدعا کی گئی تھی۔ پہلا خط ۲۳ ستمبر ۱۸۹۱ء مطبوعہ جعفری پر لیس لاہور ہے۔ دوسرا خط ۱۳ اکتوبر ۱۸۹۱ء مطبوعہ لاہور ہے اور تیسرا خط مورخہ ۲۳ جنوری ۱۸۹۲ء مطبوعہ لاہور ہے (مجموعہ اشتہارات ج ۱ص ۳۲۲۔ حاشیہ)۔ مرزا صاحب نے کسی خط کا ثابت جواب نہیں دیا۔ مولانا بیٹا لوگی نے ۱۸۹۱ء میں لاہور میں حکیم نور دین سے جو مباحثہ کیا تھا اس مباحثے کے حاضرین میں مفتی صاحب بھی تھے۔ مرزا صاحب نے ۱۸۹۶ء

میں مبارہ کا جو چیلنج شائع کیا تھا آپ کا اسم گرامی بھی اس کے مدعوین میں شامل تھا۔ آپ کی وفات مرزا صاحب کی موت کے ۱۲ سال بعد ہوئی تھی۔ اور جس طرح مرزا صاحب اپنے سے پہلے مرجانے والے مدعوین مبارہ کی اموات کو اپنی صداقت کا نشان بتایا کرتے تھے اسی طرح مرزا صاحب کامفتی صاحب کی زندگی میں مرجانا مرزا صاحب کے کذب کا نشان بن جاتا ہے ۱۹۰۰ء میں تحریک ختم نبوت کا جو جلسہ شاہی مسجد لاہور میں ہوا تھا آپ اس میں بھی شریک تھے اور جلسے کے بعد علماء کا جو مشترکہ اعلان جاری ہوا تھا اس پر بھی آپ نے دستخط فرمائے تھے۔ مفتی صاحب نے ایک وزیر آبادی فتوے پر بھی دستخط کئے ہیں اور لکھا ہے کہ مرزا غلام احمد قادری اعلانیہ نزول وحی نبوت اور رسالت کے مدعی ہیں۔ اس لحاظ سے ان کا اور ان کے مریدوں کا خارج از اسلام ہونا مسلم الشبوت ہے۔ (دیکھو امام ابوالفضل قاضی عیاض کی کتاب الشفافی تعریف حقوق المصطفیٰ جلد ۲ صفحہ ۵۱۹) اس کے اور اس کے مریدوں کی اقتدا میں اور ان کے جنازہ کی نماز پڑھنا ہرگز درست نہیں۔ پس جس نے دیدہ دانستہ مرزاں کے جنازہ کی نماز پڑھی ہے اس کو اعلانیہ توبہ کرنی چاہیے۔ اور مناسب ہے کہ وہ اپنا تجدید نکال کرے اور حسب طاقت کھانا کھلا دے۔ اگر وہ ایسا نہ کرے تو اہل سنت والجماعت کو اس کے پیچھے نماز نہ پڑھنا چاہیے۔ ایسے منافق کے پیچھے نماز درست نہیں ہوتی۔

(علامے اسلام کا اولین متفقہ فتویٰ صفحہ ۱۰۸ اور ۱۷۸، مقالات پروفیسر عبدالقیوم۔ جلد ۲ صفحہ ۱۳۶)

یاد رفتگان۔ صفحہ ۲۳۸، مہر منیر۔ صفحہ ۲۳۸)

## مُحَمَّد حَسَنٌ

آپ کے گرامی قدر والد کا نام مولانا ذوالفقار علی ہے اور آپ کی ولادت ۱۸۵۱ء میں بریلی میں ہوئی جہاں آپ کے والد بسلسلہ ملازمت مقیم تھے۔ آپ دارالعلوم دیوبند کے پہلے طالب علم شمار ہوتے ہیں اور ملک محمد کے شاگرد۔ ان کے علاوہ آپ نے مولانا قاسم نانو توی سے بھی پڑھا جو ان دونوں میرٹھ میں مشی متزاں علی کے مطبع کے لئے تصحیح کتب کا کام کرتے تھے۔ ۱۲۸۹ھ میں تعلیم سے فارغ ہوئے اور ۱۲۹۲ھ دیوبند میں ۱۵ روپیہ ماہوار تنخواہ پر مدرس چہارم مقرر ہوئے اور جلد ہی آپ نے تدریس میں اس قدر مہارت حاصل کر لی کہ ۱۲۹۵ھ میں آپ نے بخاری شریف بھی پڑھائی۔ ۱۲۹۳ھ میں اکابر دیوبند کے ساتھ حج کیا۔ اور جاز میں شاہ عبدالغنی مجددی سے سند حاصل کی۔ حج کے جلد ہی بعد مولانا قاسم کی وفات ہو گئی اور مولانا محمد وہ کا اپنے استاد کی موت پر صدمے سے بہت برا حال ہوا۔ اور کہا جاتا ہے کہ ان کی طبیعت سننھلے میں بہت وقت صرف ہوا۔ ۱۳۰۵ھ میں دیوبند کے مدرس اول سید احمد صاحب بڑی تنخواہ پر بھوپال چلے گئے اور آپ ان کی جگہ صدر مدرس مقرر ہوئے۔ آپ نے اس منصب کو نہایت خوبی سے ۱۳۳۹ھ تک بھایا اور آپ کے شاگردوں میں بڑے بڑے علماء شامل ہیں۔ آپ کا حلقة درس نہایت مہذب اور شاستر ہوتا اور آپ حدیث کا ازحد احترام کرتے تھے۔ مسائل مختلف فیہا میں آئندہ ثلاثة بلکہ دیگر مجتہدین کے مذاہب بھی بیان کرتے اور ان کے دلائل نقل کرتے لیکن جب امام ابوحنیفہؓ کا نام آجاتا تو کہا جاتا ہے کہ قلب میں انتشار، چہرہ پر بشاشت، تقریر میں روانی اور لہجہ میں جوش پیدا ہو جاتا تھا۔

مولانا محمود حسن نے ہندوستان کی سیاست میں بھی قابل قدر خدمات انجام دی ہیں اور بتایا جاتا ہے کہ انہوں نے اس مقصد کی خاطر تجمعیت الانصار کے نام سے ایک تنظیم قائم کی تھی جس میں مولانا عبد اللہ سندھیؒ ان کے دست راست تھے۔ مولانا ابوالکلام آزاد سے بھی آپ کا

رابطہ اور کہا جاتا کہ ایک مرتبہ آپ نے فرمایا کہ ہم لوگ جہاد کا سبق بھول چکے تھے۔ یہ سبق ابوالکلام نے ہمیں یاد کرایا۔ آپ حجاز میں تھے کہ انگریز آپکو وہاں سے مالٹا لے گئے جہاں آپ کئی سال نظر بند رہے۔ مولوی محمد علی قصویری اور مولوی محمد بشیر لاہوری وغیرہ چاہتے تھے کہ آپ یا یغستان میں قیام فرمائیں جہاں ان کے شاگردوں کی کافی تعداد تھی اور یا یغستان میں بیٹھ کر تحریک مجاہدین کا کام آگے بڑھائیں۔ یہ منصوبہ کامیاب نہ ہوسکا۔ آپ کی کاؤشوں کی ناکامی میں بعض ایسے لوگوں کا بھی حصہ تھا جو آپ کے ارد گرد تھے اور آپ کے تلامذہ کے زمرے میں شمار ہوتے تھے۔

۱۸۹۱ء میں مرزا غلام احمد کے بارے میں جو فتویٰ تکفیر جاری ہوا تھا اس پر آپ نے تائیدی دستخط فرمائے تھے اور اس کے بعد ایک وزیر آبادی فتویٰ پر بھی ان کے تصدیقی دستخط ہیں۔ اس طرح آپ کا شمار تحریک ختم نبوت کے اولین کارکنوں میں ہوتا ہے۔ ۱۹۰۰ء میں جن علماء کو مرزا صاحب نے تفسیر نویسی کا چلچیخ دیا تھا ان میں آپ بھی شامل تھے۔ آپ کا انتقال ۳۰ نومبر ۱۹۲۰ء کو ہوا۔

## حکیم عبدالمحیمد

آپ کا سال ولادت ۱۲۷۸ھ ہے اور آپ نے تعلیم کا آغاز حفظ قرآن سے کیا۔ ابتدائی فارسی کتب مولوی ثناء اللہ حنفی بنا ری سے پڑھیں۔ اور صرف و نحو فہم و منطق کا علم اپنے خسر مولوی عبدالرحمن مدرس مدرسہ مسجد گیان بانی بنا ری سے حاصل کیا۔ اس کے بعد لکھنؤ گئے اور وہاں کتب عقائد اور امور عامہ و مناظرہ و علم کلام مولوی عین القضاۃ و مولوی محمد نذری شاگرد مولوی عبدالحی لکھنؤ سے پڑھیں۔ اور فن طب کی کتابیں حکیم اسماعیل سے بالاستیعاب پڑھیں۔ پھر دہلی گئے اور بلوغ المرام سے لے کر سنن اربعہ تک مولوی شریف حسین صاحب سے اور بخاری و مسلم میاں صاحب سید نذیر حسین<sup>ؒ</sup> سے پڑھ کر ۱۲۹۹ھ میں سند حاصل کی۔ پہلے حنفی المسلک تھے لیکن دہلی سے اہل حدیث ہو کر بنا ری آئے اور مطبع جاری کیا اور سلسلہ اشاعت سنت و عمل بالحدیث شروع کیا۔ سلطانہ رضیہ بیگم کی مسجد میں امام جمعہ اور فاطمان کی عیدگاہ میں امام عیدین مقرر ہوئے۔ مولانا محمد سعید بنا ری کی وفات کے بعد ان کے مدرسہ میں استاد مقرر ہوئے پہلے فقہ و منطق پڑھاتے رہے اور پھر حدیث۔ آپ کے تلامذہ کی تعداد کثیر ہے اور مولانا ابوالقاسم بنا ری بھی ان میں شامل ہیں۔

(ترجمہ علماء حدیث ہند صفحہ ۲۶۶)

آپ نے ۱۸۹۱ء والے فتویٰ تکفیر مرزا پر دستخط فرمائے ہیں جس کی وجہ سے آپ تحریک ختم نبوت کے اولین کارکنوں میں شمار ہوتے ہیں۔

## حیات محمدؐ

آپ کا سال ولادت ۱۴۷۹ھ ہے اور مولد و منش بنا رس۔ آپ کے والد کا نام شاہ فقیر محمد تھا اور آپ نے فارسی اور طب کی کتابیں حکیم خدا بخش بنا رسی سے پڑھیں۔ ادب و منطق مولوی علی جواد شیعہ مجتهد بنا رسی سے اور فقه و اصول فتنہ کے لئے آپ نے مولوی عبدالرحمٰن حنفی کے سامنے زانوئے تلمذ طے کیا۔ بعض دیگر علوم آپ نے حکیم بدر الدین بنا رسی سے پڑھے اور اس کے بعد حضرت میاں صاحب سید محمد نذر حسین محدثؒ کی خدمت میں داخلی حاضر ہوئے اور تفسیر اور حدیث کی تمام کتابیں وہاں ختم کر کے ۱۴۳۰ھ میں سند حاصل کی۔ بعد ازاں شیخ حسین بن محسن النصاری کی خدمت میں حاضر ہو کر سند حدیث لی اور اہل حدیث بن کر بنا رس وابس آئے۔ اپنے محلہ میں سنت کی اشاعت شروع کی تو احتجاف کے اٹھارہ مسئلے بذریعہ اشتہار شائع کئے اور ان سے خوب مباہش کئے۔ مقدمہ بازی تک بھی نوبت پہنچی اور معاندین کے ہاتھوں بڑی تکلیفیں اٹھائیں مگر اللہ تعالیٰ نے ہر جگہ مدد کی اور حق کو غالب کیا۔ آپ سلطانہ رضیہ کی شاہی مسجد میں متولی کی اجازت سے درس دیا کرتے تھے اور تمام فنون کی کتابیں پڑھانے میں یادگاری رکھتے تھے۔ آواز باریک تھی اور وعظ میں بہت خوش بیان تھے۔ ساری عمر اشاعت سنت کا ولوہ رہا اور مولا نا محمد سعید بنا رسی کے دست و بازو بن کر کام کیا۔ اتباع سنت میں کبھی کسی کی ملامت کی پرواہ نہیں کی۔ ہر وقت کتب بینی کیا کرتے۔ آپ کی ذات سے عوام کو بہت فائدہ پہنچا۔ ۲۲ سال کی عمر میں جون ۱۹۲۳ء میں آپ کی وفات ہوئی۔

(ترجمہ علماء حدیث ہند۔ صفحہ ۳۶۵)

آپ نے ۱۸۹۱ء والے فتویٰ تکفیر مرزا پر دستخط فرمائے ہیں جس کی وجہ سے آپ تحریک ختم نبوت کے اولین کارکنوں میں شمار ہوتے ہیں۔

## قاضی عبدالاحد خانپوریؒ

آپ کی ولادت ۱۲۶۸ھ میں ہوئی اور آپ کے والد کا نام قاضی محمد حسن ہے۔ آپ نے مولانا عبداللہ غزنویؒ سے علمی و روحانی فیض حاصل کیا اور حدیث کی سند حضرت میاں صاحب دہلوی سے حاصل کی۔

قاضی صاحب مدة العمر تحریک ختم نبوت میں کام کرتے رہے اور مرزا صاحب کی کتابوں میں ان کے شدید مخالفین کی فہرست میں آپ کا نام نمایاں طور پر دیکھا جاسکتا ہے۔ ایک مرتبہ حکیم نور دین راولپنڈی آئے اور قاضی صاحب سے ان کی ملاقات ہوئی۔ حکیم صاحب نے پوچھا کہ آپ نے مرزا صاحب کی تکفیر کیوں کی؟ کیا آپ کو آسمان سے آواز آئی یا زمین سے کہ مرزا صاحب کافر ہیں؟ قاضی صاحب نے کہا کہ دونوں طرف سے۔ حکیم صاحب بولے وہ کیسے؟ قاضی صاحب نے فرمایا کہ جو احکام بذریعہ وحی آسمان کی طرف سے آئے ہیں ان کی رو سے مرزا صاحب کافر ہیں۔ یہ تو ہوئی آسمانی آواز۔ باقی رہی زمین تو آپ دیکھ رہے ہیں کہ کل دنیا انہیں کافر کہتی ہے۔ یہ مسکت جواب سن کر حکیم صاحب خاموش ہو گئے اور جاتے ہوئے راولپنڈی کے مرزا یوں کو ہدایت کر گئے کہ اس شخص کو کبھی نہ چھیڑنا۔ ورنہ یہ شخص تمہیں مرتے دم تک نہ چھوڑے گا۔ پھر ایک دفعہ مرزا یوں نے حکیم نور دین صاحب کی نصیحت کو بالائے طاق رکھ کر راولپنڈی میں ایک اشتہار شائع کر دیا۔ کچھ لوگ وہ اشتہار لے کر قاضی صاحب کے پاس آئے اور جواب لکھنے کی درخواست کی۔ آپ نے فرمایا کہ یہ مرزا کیسے بلوں سے نکل آئے؟ چنانچہ آپ نے اس کا جواب لکھا جس کا معنی یہ ہے کہ جب بھی بچھو اپنی بل سے باہر نکلے تو جوتا حاضر ہے۔

اس کے علاوہ آپ نے قادیانیت کے رد میں درج ذیل کتابیں لکھیں

(۱) السیف الصلوٰل فی خرشاتِ الرسول۔ یہ ۲۰ صفحات کا رسالہ ہے اور راولپنڈی سے

شائع ہوا تھا۔

(۲) اظہار مخادعت مسیلہ قادیانی یہ رسالہ ۳۲ صفحات پر مشتمل ہے اور مرزا یوں کے اشتہار اصلاح خیر کے جواب میں راولپنڈی سے شائع کیا گیا تھا۔

(۳) اغاثۃ المحمد والمرکب لمسحون فی مساند القادیانی الجھون یہ رسالہ ایک مرزا یی تحریصلدار کے رسالے کے جواب میں لکھا گیا۔

آپ نے بمقام زیرہ ایک مرزا یی سے مبلغہ بھی کیا جس کے نتیجے میں وہ مرزا یی آپ کی زندگی میں ہلاک ہو گیا اور اللہ نے آپ کو سرخو کیا۔ ۱۸۹۱ء میں میاں صاحب دہلوی نے جو فتویٰ تکفیر مرزا جاری کیا تھا اس پر قاضی صاحب نے تائیدی و سخت فرمائے تھے اور لکھا تھا ”اس میں شک نہیں کہ عقائد مذکورہ سوال کفر والحاد اور چھپا ارتدا و نفاق ہے۔ اس پر خدا کی لعنت ہو جس نے گمراہی کی بنیاد ڈالی اور خدا اور رسول اللہ ﷺ اور شرع پر بدگمانی کی اور یہ کہا ہے کہ میری طرف وحی ہوتی ہے۔ اور واقعہ میں نہیں ہوتی۔ ایسے ہی اس کے انصار مددگاروں پر جو بے عقل و ذلیل ہیں۔ بے شک وہ دجال ہے۔ خداوند کریم ان کے مکروہ گمراہی سے بچائے۔“ (علام اسلام کا اولین متفقہ فتویٰ ص ۱۳۰)

قاضی عبدالاحد کا نام دعوت مبلغہ ۱۸۹۶ء میں شامل ہے۔ اور چونکہ قاضی صاحب کی وفات مرزا صاحب کے بعد ۱۳۲۷ھ میں ہوئی اسلئے مرزا صاحب کی اپنی منطق کے مطابق قاضی صاحب کی زندگی میں مرزا صاحب کی موت مرزا کے کذب کا نشان ہے۔ ۱۹۰۰ء میں جب مرزا صاحب نے علماء کو تفسیر نویسی کا چیلنج دیا تو آپ کا نام بھی مدعوین میں شامل تھا۔ اس چیلنج کے بعد جب پیر مہر علی شاہ صاحب لاہور تشریف لائے تو قاضی صاحب بھی ان کے ہمراہ تھے۔ اور جب مرزا صاحب کے فرار کے بعد لاہور میں مسلمانوں کا جلسہ عام ہوا تو آپ اس میں بھی موجود تھے اور بعد میں جاری ہونے والے مشترکہ اعلامیہ پر بھی ان کے سخت تھے۔

## قاضی محمد خانپوری<sup>ر</sup>

آپ کی ولادت ۳ مئی ۱۸۵۲ء کو بمقام خانپور، ہزارہ میں ہوئی۔ ابتدائی تعلیم اپنے والد بزرگوار قاضی محمد حسن سے بھرا، ہی برادر کلاں قاضی عبدالاحد صاحب حاصل کی۔ ذہین تھے اور جو کتاب ایک دفعہ دیکھ لیتے اسے دوبارہ دیکھنے کی ضرورت محسوس نہ ہوتی۔ والد صاحب جب سب کچھ پڑھا چکے جو وہ پڑھا سکتے تھے تو ہر دو برادر ان کو تحریص علم کے لئے باہر بھیجا اور یوں آپ پنجاب کے مختلف شہروں میں پڑھتے رہے۔ پھر والد صاحب نے دونوں بھائیوں کو حجرت عبداللہ غزنوی کی خدمت میں بمقام خیر دی امر تسری بھیجا۔ مولانا غزنوی ان دونوں بھائیوں کی ہر طرح دلداری کرتے تھے کیونکہ ان کے والد بھی ان سے بیعت تھے۔

آپ نے علم حدیث حافظ عبدالمنان، حضرت عبداللہ غزنوی، امام عبدالجبار غزنوی اور حضرت میاں صاحب دہلوی سے حاصل کیا۔ اجازہ و سند حضرت میاں صاحب سے ۱۲۹۲ھ میں حاصل کیا اور معقول کی کتابیں مفتی عبداللہ ٹونکی سے پڑھیں۔

جب آپ میاں صاحب کے حلقة درس میں تھے تو ان دونوں یوپی کے ایک میر صاحب جو فقہہ دغیرہ پڑھنے کے بغرض حصول اجازہ حدیث دہلی آئے ہوئے تھے آپ کے ہم درس تھے۔ ایک مرتبہ قاضی صاحب نے ایک حدیث بخاری سے پڑھی تو میر صاحب نے دوران سبق آواز بلند کر کے کہا اضطراب ہے۔ آپ نے اس بات کا کوئی نوٹ نہ لیا اور دوسری حدیث پڑھ دی۔ میر صاحب نے پھر کہا اضطراب ہے۔ قاضی صاحب نے پھر توجہ نہ کی اور تیسرا حدیث پڑھ دی۔ اور میر صاحب پھر بولے اضطراب ہے۔ اس پر قاضی صاحب نے کہا۔ فرمائیے آپ کو اضطراب متن حدیث میں سو جھر ہا ہے یا اسناد میں؟..... میر صاحب نے کہا ارے میاں تم کیا جانو؟ لغوی اضطراب ہے۔ قاضی صاحب نے کہا... لغوی اضطراب کہاں سے آگیا؟ میر صاحب بگڑ کر بولے۔ ایک مشکلۃ عبدالجبار سے پڑھ کر تم بھی بتیں بنانے لگے ہو۔ قاضی صاحب کہنے لگے کہ میں نے مشکلۃ تو مولانا عبدالجبار غزنوی سے نہیں پڑھی لیکن مجھے آپ کی شاگردی پر خخر ہے۔ تم کون ہوتے ہو کہ میرے استاد کا اس طرح ذکر کرو۔

اس کے بعد میر صاحب نے کوئی کلمہ زبان سے نہ نکالا اور اٹھ کر چلے گئے گویا انہوں نے دہلی سے چلے جانے کا قصد کر لیا۔ قاضی صاحب کہتے ہیں کہ میاں صاحب مجھ سے بہت ناراض ہوئے اور ہم سب کو کہا کہ تمہارے حیسے دس طالب علم چلے جائیں تو میں پرواہ نہیں کروں گا۔ لیکن اگر ایسا ایک طالب علم چلا گیا تو میں تم سب سے ناراض ہو جاؤں گا۔ کیونکہ میں چاہتا ہوں کہ کم از کم ایک مرتبہ حدیث ان کے کام میں پڑھائے اور ان پر صحبت قائم ہو جائے۔ اس کے بعد ان کی مرضی جو راہ چاہیں اختیار کریں۔ اس پر طلبانے میر صاحب کی منت کر کے انہیں راضی کر لیا اور وہ درس میں شریک رہے لیکن تاختم بخاری کبھی نہ بولے۔

قاضی صاحب فرماتے ہیں کہ جب کبھی طالب علموں کا مکالمہ یا مذاکرہ شروع ہو جاتا تو میاں صاحب کی عادت تھی کہ چپ رہتے۔ جب ایک حد تک طلبائی پہنچ جاتے تو فرماتے ”اچھا میاں جانے دو۔ آگے چلو۔“ بعض طالب علم گستاخی بھی کرتے اور ایک دفعہ ایک حنفی طالب علم نے کہا ”میاں صاحب۔ یہ جتنی گمراہی ہندوستان میں پھیلی ہے یہ سب تمہاری بدولت پھیلی ہے۔ میاں صاحب نے فرمایا اچھا صاحب دعا کیجئے کہ اگر ہم غلطی پر ہیں تو اللہ تعالیٰ ہمیں ہدایت دے اور اگر آپ غلطی پر ہیں تو اللہ تعالیٰ آپ کو ہدایت دے۔

دہلی سے فراغت کے بعد آپ نے اپنے بڑے بھائی قاضی عبدالاحد کے ساتھ جموں جا کر حکم نور دین بھیر دی سے طب پڑھی۔ (اس وقت حکیم صاحب مرزائی نہیں ہوئے تھے بلکہ اس وقت ابھی مرزائیت نمودار ہی نہیں ہوئی تھی)۔ اسی دور میں قاضی عبدالاحد کی گفت و شنید سے حکیم نور دین صاحب کی دفتر کا نکاح مولانا عبدالواحد صاحب غزنوی سے ہوا تھا۔

تحقیقاً ۱۸۹۵ء۔ ۱۸۹۶ء میں مولانا عبدالجبار غزنوی کے حکم سے قاضی محمد نے پشاور صدر میں مسجد مولوی عبدالجید مرحوم کی خطابت کا عہدہ قبول کر لیا اور پشاور چلے گئے گویا جہاں وہ ۱۹۰۸ء تک رہے۔ آپ کی وفات ۱۹۲۹ نومبر ۱۸۹۱ء مقام خانپور ہوئی۔

قاضی محمد تحریک ختم نبوت کے اولین کارکنوں میں شامل ہیں کیونکہ آپ نے ۱۸۹۱ء میں جاری ہونے فتویٰ تغیر مرا پر دستخط فرمائے تھے۔ آپ نے فتویٰ پر لکھا تھا کہ ”جو کچھ ہمارے شیخ مولانا سید محمد نذر یہ حسین صاحب اور ہماری برکت مولوی عبدالجبار صاحب وغیرہ علمائے کرام نے قادریانی کے حق میں لکھا ہے وہ حق ہے اور بے شک قادریانی کافر ہے۔ (علمائے اسلام کا اولین متفقہ فتویٰ - ص ۱۳۱)

## یوسف حسین خانپوری<sup>ؒ</sup>

بتایا جاتا ہے کہ ۱۳۰۵ھ میں ایک روز آپ مسجد پیر انوالی خانپور میں سوئے ہوئے تھے کہ خواب میں دو جلیل القدر علماء کو دیکھا۔ ایک کا نام انماطی تھا اور دوسرے کا نام دمیاتی اور خواب میں ان سے کچھ فیض بھی حاصل کیا۔ بیداری پر کتاب اتحاف النبیا مصنفہ نواب صدیق حسن کو کھول کر دیکھا تو اس میں ہر دو علماء کا تذکرہ پایا۔ آپ نے اس کی تعبیر یہ کی کہ میں انشاء اللہ دو جلیل القدر علماء سے فیض حاصل کروں گا۔ ایک تو میاں نذر حسین<sup>ؒ</sup> ہوں گے اور دوسرے واللہ اعلم کون ہوں گے۔ اس خواب کے بعد آپ نے وطن سے کوچ کیا اور خان پور سے پیدل سفر کر کے محرم ۷ء ۱۳۰۷ھ میں شہر دہلی میں وارد ہوئے۔ وہاں میاں صاحب سے علم قصیر و حدیث حاصل کیا۔ مولوی عبد الغفور غزنوی مرحوم آپ کے ہم سبق تھے۔ اور انہوں نے بھی آپ کے ساتھ ہی میاں صاحب سے اجازہ حدیث حاصل کیا۔ اسی سال میں آپ نے مولوی محمد شاہ بھان پوری مصنف الارشاد سے بھی سند حدیث حاصل کی۔ اور پھر ۱۳۰۸ء میں علامہ حسین بن محسن انصاری سے اجازہ حاصل کیا۔ علاوہ ازیں آپ نے ۱۳۱۸ھ میں علامہ ابراہیم بن سلیمان مغربی مہاجر کمہ سے اور علامہ بدرا الدین شامی سے بھی اجازہ حاصل کیا۔ اول الذکر سے دہلی میں اور مؤخر الذکر سے قیام بغداد کے وقت۔

علم و ادب میں قاضی یوسف حسین نے کچھ استفادہ مولوی ڈپٹی نذری احمد سے بھی کیا۔ آپ ڈپٹی صاحب کی بہت تعریف کیا کرتے تھے اور فرماتے کہ طلباء آپ سے مشکل سے مشکل شعر دریافت کرتے تو آپ اس میں ایک مشکل مغلق مقام کی نشان دہی کر دیتے جس سے تمام شعر کا مطلب حل ہو جاتا۔ ان دونوں طالب علم انہیں پاکی میں ایک جگہ سے دوسری جگہ لے جایا کرتے تھے۔

جب آپ مدرسہ میاں صاحب میں پڑھتے تھے ان دونوں کسی جگہ آپ کا ایک شیعہ عالم

سے مناظرہ ہو گیا۔ شیعہ عالم نے ایک حدیث پڑھی قاضی صاحب نے حوالہ طلب کیا تو اس نے مند احمد کا نام لیا۔ مند احمد وہاں موجود نہ تھی اس لئے آپ اسی وقت مدرسہ میاں صاحب گئے اور وہاں سے مند احمد اٹھالائے اور شیعہ مناظر سے کہا تھے یہ مند احمد ہے۔ اس میں سے وہ حدیث دکھا دیتھے۔ انہوں نے کچھ ورق گردانی کی لیکن حدیث نہ ملتی تھی نہ ملی اور مجلس برخواست ہو گئی۔ قاضی صاحب فرماتے تھے کہ اس کے بعد شیعہ حضرات مسجد میاں صاحب میں آ کر انگلیوں سے میری طرف اشارہ کر کے ساتھیوں کو بتایا کرتے تھے کہ یہ وہ شخص ہے جس نے ہمارے مناظر کو شرمندہ کر دیا تھا۔

چونکہ آپ خوشنویں تھے اور عربی فارسی بلکہ انگریزی بھی خوب لکھتے تھے۔ اس لئے دہلی میں آپ کا ذریعہ معاش کتابت تھا۔ قرآن شریف اور کتب حدیث کی کتابت اور تصحیح کرتے رہے۔

(تذکرہ علماء خانپور)

قاضی صاحب تحریکِ ختم نبوت کے اویں کارکنوں میں شمار ہوتے ہیں اور آپ نے فتویٰ تکفیر مرزا مجریہ ۱۸۹۱ء پر دستخط فرماتے ہوئے لکھا تھا

محیب (سید نذر حسین) نے اس جواب سے لوگوں کو فائدہ پہنچایا اور جواب کھرا دیا۔

ابوسعیل یوسف حسین خانپوری۔ \*

(علمائے اسلام کا اویں متفقہ فتویٰ - ص ۸۹)

## احمد حسن کا نپوری<sup>ج</sup>

مولانا لطف اللہ کے ارشد تلامذہ میں سے تھے اور کان پور میں مند آرائے تدریس تھے۔ معقول کی مشہور کتاب حمد اللہ اور مشنوی مولانا روم کے حواشی سے آپ کے تجربہ علمی کا اندازہ ہوتا ہے۔ آپ حضرت حاجی امداد اللہ کے مرید خاص تھے اور اگرچہ علام دیوبند کو بھی حاجی صاحب سے شرف بیعت حاصل ہے اور اس لحاظ سے وہ مولانا احمد حسن کے پیر بھائی تھے لیکن بعض مسائل میں مولانا کو ان سے اختلاف رہا ہے جس پر حاجی امداد اللہ صاحب نے مکہ شریف سے ایک رسالہ ہفت مسئلہ بطور حکمہ تحریر فرمایا تھا۔ مسئلہ امکان نظیر پر بھی مولانا احمد حسن نے لکھا اور آپ کے متعلق بتایا جاتا ہے کہ آپ اعلیٰ درجہ کے نفاست پسند تھے اور گفتگو کے وقت گویا منہ سے پھول جھپڑتے تھے۔ اس شان علم پر اخلاص و انکسار بے حد ۱۸۹۱ء میں حضرت سید محمد نذری حسین کے جاری کردہ فتویٰ تکفیر مرزا پر مولانا احمد حسن نے تائیدی و تختلط فرمائے اور لکھا کہ

’ایسے عقائد کا معتقد دائرہ اسلام سے خارج اور مقالات اس کے مخالف کتاب و سنت ہیں۔ اعا ذنا اللہ وسائل المسلمين من شر مکائدہ۔ کتبہ محمد احمد حسن، مولانا کی اس تحریر کے باعث ان کا شمار تحریک ختم نبوت کے اولین کارکنوں میں ہوتا ہے۔  
(علمائے اسلام کا اولین متفقہ فتویٰ۔ صفحہ ۱۵۹، مہر منیر صفحہ ۲۷-۳۷)

## مہر علی شاہ گولڑوی

پیر مہر علی صاحب رمضان ۱۲۷۵ھ (اپریل ۱۸۵۹ء) میں پیدا ہوئے۔ ۱۲۹۰ھ کے قریب یعنی پندرہ سال کی عمر میں آپ نے اعلیٰ تعلیم کے حصول کے لئے وطن چھوڑا۔

مہرمنیر کے مطابق ان دنوں لکھنؤ دیوبند رام پور کانپور دہلی اور سہاران پور میں بڑے بڑے علمی مراکز قائم تھے، لکھنؤ میں مولانا عبدالحی (ف ۱۳۰۲ھ) مرجح خلائق تھے۔ دیوبند میں مدرسہ کا افتتاح ۱۲۸۳ھ میں ہو چکا تھا اور یہ مدرسہ مولوی قاسم صاحب کی سرپرستی میں ترقی کر رہا تھا۔ کانپور میں استاذ الکل مولانا لطف اللہ علی گڈھی (ف ۱۳۳۲ھ) کے شاگرد مولانا احمد حسن مند آرائے تدریس تھے جو حاجی امداد اللہ صاحب کے مرید تھے۔ علی گڈھ میں مولانا لطف اللہ کی ذات گرامی شہرہ آفاق تھی اور سہارنپور میں مولانا احمد علی فن حدیث میں امام تصور کئے جاتے تھے۔ پیر صاحب نے مولانا لطف اللہ، اور مولانا احمد علی وغیرہ سے پڑھا اور ۱۲۹۵ھ میں فارغ التحصیل ہوئے۔ پھر حج کے لئے تشریف لے گئے اور حجاز میں آپ ایک روز مولوی محمد غازی کے ہمراہ حضرت حاجی امداد اللہ صاحب کے درس میں شامل ہوئے۔ حاجی صاحب نے اپنا سلسلہ چشتیہ صابریہ حضرت کو عنایت فرمایا اور کہا کہ اگرچہ آپ کو اس حاجت نہیں مگر میں چاہتا ہوں کہ آپ کی وجہ سے شماں ہند میں میرے سلسلہ کی بھی ترویج ہو۔ حضرت پیر صاحب فرماتے تھے میں نے عرض کیا کہ آپ کی عنایت کا شکریہ۔ مجھے طواف کعبہ کی طرف قلبی توجہ نہیں ہوتی۔ اگر ہو سکے تو اس قدر مہربانی فرمائیں کہ خدا کرے یہ ہو جائے۔ حضرت حاجی صاحب نے فرمایا میں بھی تقریباً تین سال سے ایسی ہی کیفیت میں بیٹلا ہوں۔ (مہرمنیر۔ صفحہ ۱۲۸)

پیر صاحب نے تردید مرزا بیت۔ انسداد چکرِ الویت اور روشنی پر یت میں عمدہ خدمات سرانجام دیں اور حکام سے دور رہے جیسا کہ لکھا ہے ۱۹۱۱ء میں دہلی میں منعقد ہونے والے برطانوی شاہی دربار میں شمولیت سے انکار کیا۔ (مہر منیر۔ صفحہ ۱۷۷) اور کمشنر کی روکار پر تحریر فرمایا کہ میں ایک درویش ہوں اور درویشوں کی حاضری شاہی درباروں میں کبھی مناسب خیال نہیں کی گئی۔ تاہم اس حکومت میں ہمارے سچے مذہبِ اسلام کے ارکان پر کوئی پابندی نہیں ہے اس لئے میں بادشاہ کے حق میں یہیں سے دعا کرتا ہوں۔ (مہر منیر۔ صفحہ ۱۸۲)

مہر منیر میں لکھا ہے کہ جب آپ حج کے لئے جائز گئے تو وہاں ایک وقت ایسا بھی آیا کہ آپ نے مستقل طور پر حجاز میں قیام کا ارادہ فرمالیا۔ حاجی امداد اللہ صاحب کو معلوم ہوا تو انہوں نے فرمایا کہ آپ ہندوستان واپس چلے جائیں کہ وہاں ایک فتنہ رونما ہونے کو ہے اور اس دور ابتلا میں اگر آپ اپنے وطن میں خاموش بھی بیٹھے رہے تو بھی علمائے امت مسلمہ اس فتنہ سے محفوظ رہیں گے۔ بعد میں پیش آنے والے واقعات سے پتہ چلا تھا کہ یہ فتنہ قادر یا نیت کی طرف اشارہ تھا۔

قادیانیت کی تردید میں آپ نے کتاب میں لکھیں اور اشتہارات شائع کئے۔ مرزا صاحب سے مباحثہ اور تفسیری مقابلے کے لئے ۱۹۰۰ء میں لاہور بھی تشریف لائے۔ جیسا کہ وہ خود فرماتے ہیں۔

”جن دنوں میں مرزا غلام احمد قادریانی نے بظاہر تحقیق حق کی غرض سے اشتہارات کے ذریعہ دعوت دی اور میں اسے قبول کرنے کا ارادہ کر رہا تھا۔ مجھے اس نعمت عظیمی کا شرف حاصل ہوا۔ میں اپنے جگہ میں بحالت بیداری آنکھیں بند کئے تھے بیٹھا تھا کہ میں نے آنحضرت ﷺ کو دیکھا کہ قعدہ کی حالت میں جلوس فرمائیں۔ اور یہ عاصی بھی چار بالشت کے فالے پر اسی حالت میں بادب تمام شیخ کی خدمت میں مرید کی بالمقابل بیٹھا ہے اور غلام احمد اس جگہ سے دور مشرق کی طرف منہ کئے اور آنحضرت ﷺ کی طرف پشت کر کے بیٹھا ہے۔

اس روایت کے بعد میں بمعاد حباب لاہور پہنچا۔ لیکن مرزا اپنے تاکیدی وعدہ سے پھر گیا اور لاہور نہ آیا۔

مرزا غلام احمد کی کتاب اعجازِ الحسین اور شمس بازغہ کے جواب میں آپ نے اپنی شہر آفاق کتاب سیفِ چشتیائی تصنیف فرمائی جو ۱۹۰۲ء میں شائع ہو کر بر صغیر کے علماء مشائخِ دینی

مدارس اور مذہبی اداروں میں مفت تلقیم کی گئی۔ (مہر منیر۔ صفحہ ۲۲۶)

اور اس کتاب میں آپ نے فرمایا ہم پیش گوئی کرتے ہیں کہ مدینہ زادھا اللہ شرفان میں حاضر ہو کر سلام عرض کرنے اور جواب سلام سے مشرف ہونے کی نعمت قادریانی کو بھی نصیب نہ ہو گی۔ (مہر منیر۔ صفحہ ۲۵۱)

اہل حدیث حضرات سے بھی پیر صاحب کے معركے ہوتے رہے اور خاص طور پر

خانپوری علماء سے تحریری مباحثے چلتے رہے جیسا کہ لکھا ہے

”جن لوگوں نے حضرت قبلہ عالم کی تصنیف سیف چشتیائی کا مطالعہ کیا ہے وہ جانتے ہیں کہ اس میں محمد بن عبدالوہاب نجدی پر تقدیم کی گئی ہے۔ اس سے اہل حدیث کے ایک گروہ نے ناراض ہو کر مناظرانہ مباحثت کی بنا ڈالی اور ۱۳۲۵ھ یعنی ۱۹۰۸ء میں راولپنڈی کے ایک مولوی عبدالاحد خانپوری کو سامنے لا کر حضرت قبلہ عالم پر دس علمی سوالات شائع کئے ..... چنانچہ حضرت نے اپنی تصنیف فتوحات صدیہ میں ان دس سوالوں کے جواب باصواب دے کر ان پر بارہ سوالات شائع کر کے یہ پیش گوئی بھی فرمادی کہ وہ لوگ ان کے جواب نہیں دے سکیں گے۔ چنانچہ ایسا ہی ہوا۔ آج نصف صدی ہونے کو آئی۔ مگر اس جماعت کی طرف سے کسی ایک سوال کا بھی جواب نہیں دیا جاسکا۔“ (مہر منیر)

جواب نہ دے سکنے کی وجہ یہ بتائی گئی ہے کہ پیر صاحب نے فرمایا تھا کہ ان سوالات کا تعلق بنی فاطمہ کے صدری علوم سے ہے اور ان کے جواب دینے کے لئے جواب دینے والے کا علم رسمیہ پر مکمل عبور کھنے کے ساتھ سید بنی فاطمہ ہونا بھی اشد ضروری ہے، (مہر منیر)

بھیں بنی فاطمہ کے صدری علوم کے بارے میں کچھ بھی معلوم نہیں ہے تاہم اس تحریر میں جس تحریری نوک جھونک کی طرف اشارہ کیا گیا ہے اس کی قدر تفصیل ہم کسی اور بیان کریں گے ان شاء اللہ۔

پیر صاحب اہل حدیث حضرات سے علمی مباحثوں کے باوجود متعصب نہیں تھے۔ اس بات کا اندازہ مولانا محمد احتشیم بھٹی کی درج ذیل روایت سے ہوتا ہے۔ فرماتے ہیں کہ گولڑہ کے پیر غلام مجی الدین عرف بالبوجی نے ایک سفر حج کے دوران مولانا عبد اللہ لاہل پوری (م۔ جولائی ۱۹۸۳ء) کو یہ عجیب واقعہ سنایا کہ ایک مرتبہ مولانا ابراہیم میرا اور مولانا شاء اللہ امر ترسی جو اہل حدیث مسلم کے حامل تھے حضرت پیر مہر علی شاہ سے ملاقات کے لئے گولڑہ تشریف لے گئے

- نماز کا وقت ہوا تو پیر صاحب نے امامت کے لئے مولانا ابراہیم میر سیالکوٹی کو آگے کر دیا۔ اس سے ان کے بعض مرید اور معتقد کچھ پریشان ہوئے۔ پیر صاحب نے فرمایا جو شخص یہ سمجھتا ہے کہ اس کی نماز مولانا ابراہیم صاحب کے پیچھے نہیں ہوتی وہ الگ جا کر نماز پڑھ لے۔ ہم مولانا کی اقتدا میں نماز پڑھیں گے۔ (کاروان سلف صفحہ ۲۷۱-۲۷۲)

پیر صاحب تحریک ختم نبوت کے بہت نمایاں کارکن تھے۔ آپ کی خدمات کا بیان اس کتاب میں کئی جگہ ہو چکا ہے۔ آپ نے ردقاد یانیت میں دو کتابیں تصنیف فرمائیں۔ اور مرزا صاحب سے تفسیری مقابلے کے لئے ۱۹۰۰ء میں لاہور بھی تشریف لائے۔ خواجہ اللہ بخش تو نسوی کا خیال تھا کہ صوفیاء کو مرزا کے خلاف مناظر انہ سرگرمیوں سے اجتناب کرنا چاہیے۔ پیر مہر علی شاہ نے خواجہ اللہ بخش تو نسوی کی خدمت میں حاضری دی اور کوشش فرمائی کہ وہ اپنا موقف تبدیل کر لیں۔ مرزا صاحب نے پیر مہر علی شاہ صاحب کے خلاف بہت سے اشتہارات شائع کئے اور اپنے لڑپر میں آپ کے بارے میں بڑی دریدہ وتنی کی ہے۔ مرزا صاحب کی وفات کے بعد بھی پیر صاحب تحریک کا کام کرتے رہے اور خواجہ حسن نظامی دہلوی آپ ہی کی وجہ سے تحریک ختم نبوت میں شامل ہوئے تھے۔ آپ کی وفات ۱۳۵۶ھ میں ہوئی۔

## محمد حفیظ اللہ

آپ کا مولد بندی گھاٹ ضلع اعظم گلہڑ ہے اور آپ نے ابتدائی تعلیم اپنے والد صاحب سے حاصل کی۔ پھر اپنے عزیز مولانا سلامت اللہ جیراج پوری کے ہمراہ بنارس تعلیم کے لئے گئے اور وہاں سے واپس آکر مدرسہ چشمہ رحمت غازی پور جا کر فارسی کی اوپنچی کتابیں پڑھیں۔ نیز غازی پور میں مولانا عبدالحیم صاحب فرنگی محلی کے شاگرد مولانا غلام جیلانی سے عربی کتابیں شروع کیں اور متوسطات تک پڑھ کر انہی کے مشورہ سے فرنگی محل لکھنؤ میں مولانا ابوالحنان عبدالحی صاحب فرنگی محلی کی مجلس درس میں حاضر ہوئے اور یہاں کئی سال رہ کر آپ نے معقولات اور دینیات کی تعلیم حاصل کی۔ کتب عربیہ معقول و منقول فروع و اصول مع احادیث کی مولانا محمد عبدالحی لکھنؤی سے تکمیل کی۔ اس کے بعد مولانا نذریہ حسین محدث دہلوی سے صحاح کی سند حاصل کی۔ فراغت کے بعد جو غالباً ۱۸۸۰ء میں ہوئی ہو گئی وہ کاکوری ضلع لکھنؤ کے ایک مقامی مدرسہ میں مدرس مقرر ہوئے۔ چند سال کے بعد رامپور کے مدرسہ عالیہ میں مدرس مقرر ہوئے۔ یہ وہ زمانہ تھا جب کرام پوراہل علم کا مرکز تھا۔ مولانا عبدالحی خیر آبادی کا وہاں طوطی بول رہا تھا۔ اس عہد میں ان کا وہاں جانا اور اہل علم کی نگاہوں میں وقار پیدا کرنا معمولی کارنامہ نہیں۔ دونوں میں نواب صاحب کے سامنے کئی دفعہ فلسفیانہ مسائل پر مناظرہ بھی ہوا۔ مولانا مرحوم کو زیادہ تر شوق معقولات ہی کا تھا۔ قدیم فلسفہ و منطق میں بڑی دسترس حاصل تھی۔ ساتھ ہی ریاضی میں کمال پیدا کیا تھا چنانچہ رام پور میں آپ ۹ برس تک مدرس اول کی حیثیت سے درس دیتے رہے۔ ندوہ قائم ہوا تو آپ اس کے ممبر تھے۔ ابتداء قیام سے ۱۹۰۵ء تک آپ وہاں مدرس اول رہے۔

۱۹۰۹ء میں حکومت کی طلب پر ڈھاکہ کے گئے پہلے ایک مدرسہ میں پڑھایا پھر ڈھاکہ میں نیورٹی میں اور ۱۹۲۱ء میں پنشن یا بہو کرج کے لئے گئے۔ واپس آ کر پھر دارالعلوم ندوہ میں مدرس اول ہوئے اور دس سال پڑھاتے رہے۔ آپ کی وفات ۱۳۶۲ھ میں ہوئی۔

جناب فرشتی امیر احمد صاحب بینائی مرحوم کی صحبت اٹھائی تھی۔ ان کے شاعرانہ کمالات اور بعض مشاعروں کے حالات بڑی دلچسپی سے سناتے تھے۔ آداب مجلس سے خوب واقف تھے۔ اور بڑی مزہ دار باتیں کیا کرتے تھے۔ سیر و شکار کا بھی شوق تھا۔

مولانا سید سلیمان ندوی لکھتے ہیں کہ اس چمچدان نے آپ سے معقولات و منقولات پڑھیں۔ اور چونکہ آپ مولانا شبلی مرحوم کے معاصر تھے۔ اس لئے جب صحبت ہوتی تو دونوں میں خوب نوک جھوٹک ہوتی۔ گفتگو کا موضوع کوئی فلسفہ کا مسئلہ یا عقل نقل کی تقطیق ہوتی مولانا عبدالجعی کی شاگردی کے باوجود مرحوم آخر میں عامل بالحدیث ہو گئے تھے۔ عدم تقید کا میلان پہلے سے رکھتے تھے جو شائد مولوی سلامت اللہ صاحب کی ابتدائی صحبت کا اثر رہا ہو۔

مولانا سید ابو الحسن علی ندوی مولانا حیدر حسن ٹوکنی کے ذکر میں لکھتے ہیں کہ ندوہ میں جب تک مولانا حفیظ اللہ صاحب مہتمم تھے وہی امامت کرتے تھے۔ وہ مسلکا اہل حدیث تھے اور سختی سے حدیث پر کار بند۔ مولانا حیدر حسن خان متصلب حنفی ہونے کے باوجود بے تکلف ان کے پیچھے نماز پڑھتے۔ جب مولانا حفیظ اللہ صاحب سکدوش ہوئے اور اس عرصہ میں مسجد بھی تعمیر ہو گئی تو ہمارے مولانا (حیدر حسن) ہی نماز پڑھاتے، مولانا حیدر حسن کے بارے میں مزید لکھتے ہیں کہ انہوں نے 'استاذ حدیث اور شیخ وقت مولانا سید نذیر حسین صاحب دہلوی کے درس میں شرکت کی اور ان سے بھی سنن لی'۔

مولانا حفیظ اللہ مرحوم کی تصانیف میں تصریح الافلاک کا حاشیہ علمی یادگار ہے جو مطبع محبائی دہلی سے شائع ہوا تھا۔ اس کے علاوہ رسالہ کنز البر کات مولانا ابی الحسنات، بربان عربی مولانا عبدالجعی کے بارے میں لکھا ہے۔

(ترجمہ علام حدیث ہند صفحہ ۳۹۵-۳۹۸، یاد رفیگان ص ۲۷۵-۲۷۳، پرانے چراغ صفحہ ۱۸۶-۱۹۱)

مولانا حفیظ اللہ صاحب نے وزیر آبادی فتوؤں پر دستخط فرمائے تھے اور ایک فتویٰ پر انہوں نے لکھا تھا کہ 'جو شخص خدا کے متعلق اس قسم کے عقائد رکھے جو سوال میں درج ہیں یا مدعا رسالت ہو، اگر وہ مجنون نہیں تو کافر ہے۔ حرره ابو الفضل محمد حفیظ اللہ دارالعلوم لکھنؤ (علما

اسلام کا اولین متفقہ فتویٰ - ص ۱۷۱) اس فتوے پر ان کے بعد ابوالعماد مولانا محمد شبلی جیراج پوری مدرس دارالعلوم ندوۃ العلماء کے بھی دستخط ہیں۔ دوسرے وزیر آبادی فتوے پر مولانا حفیظ اللہ صاحب نے دستخط کر کے لکھا ہے کہ ”جو ایسے شخص کو مسلمان سمجھتا ہے وہ جاہل ہے یا بد عقیدہ ۔ بیعت اور امامت ایسے شخص کی درست نہیں۔ (فتاویٰ مذکور ص ۱۸۱) اس کے بعد اس فتویٰ پر بھی مولانا شبلی جیراج پوری کے دستخط ہیں۔

مولانا شبلی جیراج پوری کے متعلق تذکرہ علمائے ہند میں مولوی رحمان علی صاحب لکھتے ہیں ’واجازت کتب احادیث از مولوی سید نذر حسین تلمیذ مولانا محمد اسحاق دہلوی یافہ بحصول سند ممتاز گشت۔‘ (تذکرہ علمائے ہند مطبع منتشر نو لکشور لکھنؤ ص ۱۹۳)

جس کا مطلب یہ ہے کہ مولانا شبلی جیراج پوری سید نذر حسین مرحوم کے شاگرد تھے۔ اور مذکورہ بالا فتووں پر دستخط کرنے کی وجہ سے وہ بھی تحریک ختم نبوت کے اولین کارکنوں میں شمار ہوتے ہیں۔

## مفتی عزیز الرحمن رحمۃ اللہ علیہ

آپ نے مولانا مملوک علی، مولانا فضل رحمان گنج مراد آبادی اور مولانا رشید احمد گنگوہی سے ظاہر و باطن کا فیض اٹھایا تھا۔ آپ کم تھن متن حلیم اور سادہ مزاج تھے۔ تقویٰ اور دینداری ان کے چہرہ کمال کا خط و خال تھی۔ حدیث کی تدریس کے ساتھ کتب فقہ کی جزیات پر ان کی وسعت نظر بدرجہ اتم تھی۔ فتاویٰ کے جوابات مختصر لیکن جامع لکھتے اور بیالیس سال تک آپ نے دارالعلوم دیوبند میں اس خدمت کو انجام دیا۔ جمادی الاول ۱۳۲۷ھ کو ۲۷ سال کی عمر میں دیوبند میں بہرض فالِ انتقال کیا۔

مفتی صاحب نے ۱۸۹۱ء والے فتویٰ تکفیر مرزا پر دستخط فرمائے اور لکھا کہ کادیانی اور اس کے پیرو جو اعتقاد رکھتے ہیں وہ بلا شک اخاد ہے اور شریعت کا ابطال ہے۔ اس اعتقاد پر کتاب و سنت کی شہادت نہیں پائی جاتی،

اس کے علاوہ آپ نے ایک وزیر آبادی فتویٰ پر بھی تصدیقی دستخط فرمائے ہیں ان خدمات کے باعث آپ کا شمار تحریک ختم نبوت کے اولین کارکنوں میں ہوتا ہے۔  
(یاد رفیگان۔ صفحہ ۸۸، علمائے اسلام کا اولین فتویٰ۔ صفحہ ۱۵۳-۱۵۴ اور ۲۷۱)

## مفتی کفالت اللہ<sup>۱۷</sup>

سید سلیمان ندوی کہتے ہیں کہ مفتی صاحب سے واقفیت مجھے ۱۹۱۲ء میں ہوئی جب  
ندوۃ العلماء کا اصلاحی اجلاس حکیم اجل خان صاحب کی طلب پر دہلی میں منعقد ہوا تھا اور  
ارکان کی باہمی مخالفت اس حد تک پہنچ چکی تھی کہ مولانا شبلی کی تئفیر کا فتویٰ دہلی میں مرتب ہوا  
جس پر مفتی کفالت اللہ مرحوم کے دستخط تھے۔ اس کے بعد یہ نام ذہن سے اتر گیا اور یک یک  
۱۹۱۹ء میں جب مسلم لیگ کا استقبالیہ خطبہ ڈاکٹر انصاری نے پڑھا اور اس میں خلافت اور  
جزیرہ العرب سے متعلق فقہی اور لغوی بحث کی تو خیال ہوا کہ ڈاکٹر صاحب کو یہ مواد کس نے  
پیش کیا۔ اس سلسلہ میں مفتی صاحب کا نام پھرنا اور اتفاق وقت دیکھئے کہ ایک ہی سال کے  
بعد ۱۹۲۰ء میں مجلس خلافت کی تحریک کے سلسلہ میں حکیم اجل خان مرحوم کے دولت کدہ پر  
ایک جلسہ تھا جس میں مفتی صاحب سے میری پہلی ملاقات ہوئی۔ سب سے اول ان کی  
ظاہری صورت اور متواضع لباس کی بنابر قیافہ نے ان کے فضل و کمال سے حسن ظن پیدا نہ  
ہونے دیا مگر تھوڑی سی بات چیت سے پتہ چل گیا کہ اس غلاف کے اندر تلوار کیسی ہے۔

مفتی صاحب کا ڈن شاہ جہان پور تھا اور آپ کا خاندان یمن سے آیا تھا۔ یہ خاندان  
پہلے بھوپال میں آباد ہوا پھر شاہ جہان پور منتقل ہو گیا۔ آپ کی ولادت ۱۲۹۲ھ میں ہوئی اور آ  
پ کے والد کا نام شیخ عناۃت اللہ تھا۔ ابتدائی تعلیم کے بعد آپ ۱۳۱۲ھ میں دیوبند آئے اور  
وہاں مولانا منفعت علی مولانا حکیم محمد حسن مولانا غلام رسول مولانا خلیل احمد سہاران پوری سے  
اسباب پڑھے اور کتب حدیث کا درس مولانا عبدالعلی صاحب میرٹھی اور مولانا محمود حسن صاحب  
سے حاصل کیا۔ صحاب کے دورہ میں آپ کے ساتھیوں میں مولانا انور شاہ صاحب مولانا حسین  
احمد مفتی محمد شفیع اور مولوی محمد امین بانی مدرسہ امینہ دہلی شامل تھے۔ ۱۳۱۵ھ میں تعلیم سے  
فراغت ہوئی اور اس کے بعد شاہ جہان پور میں مدرسہ عین العلم میں ۵ سال کام کیا۔ اسی زمانہ

میں شاہ جہان پور میں قادریانیت کی تحریک پہنچی تو اس کے رد میں ۱۳۲۱ھ میں البرھان نام کا ماہانہ رسالہ جاری کیا۔

مدرسہ امینیہ کو جس سے آپ کا ۵۰ برس تعلق رہا ان کے رفیق درس مولوی محمد امین الدین ایلوونوی نے ۱۳۱۵ھ میں قائم کیا تھا۔ اس مدرسہ کے سب سے پہلے مدرس مولوی انور شاہ صاحب کشمیری تھے۔ مولوی شوق نیوی کی کتاب آثار السنن جب شائع ہوئی تو کشمیری مرحوم یہیں مدرس تھے۔ چنانچہ ان کی منظوم تقریظ اس کتاب کے آخر میں شامل ہے۔ مولوی انور شاہ صاحب کے بعد مفتی کفائت اللہ صاحب اس مدرسہ میں بطور مدرس آئے اور ۱۳۲۰ھ میں مولوی امین الدین کی وفات کے بعد اہل شوری نے مفتی صاحب کو مدرس کے علاوہ اس مدرسہ کا مہتمم بھی بنادیا۔ آپ کی وفات ۱۳۲۷ھ میں ہوئی۔

ایک وزیر آبادی فتوی پر مولانا کفائت اللہ نے دستخط فرمائے ہیں اور لکھا ہے 'بے شک مرزا قادری کے عقائد و اقوال حد کفر تک پہنچ گئے ہیں اس لئے اس کے کفر میں کوئی شک نہیں'۔

دوسرے وزیر آبادی فتوی پر بھی آپ کے دستخط ہیں اور آپ نے لکھا ہے اگر غلام احمد کے عقائد کو یہ (امام) عقائد کفریہ جانتا ہے اور پھر ان سے راضی و خوشی ہے تو یہ بھی کافر ہے۔ لان الرضاب بالکفر کفر۔ محمد کفائت اللہ شاہ بھاپوری۔ مدرس مدرسہ امینیہ دہلی۔ (یاد رفیگان۔ ص ۳۷۷۔ ۳۵۲، علائے اسلام کا اولین متفقہ فتوی۔ ص ۱۷۲، ۱۸۲)

## متفرقات

کتاب ہذا کے حصہ اول کی اشاعت کے بعد ہمیں مولوی سعد اللہ دھیالوی کے متعلق چند مختصر تحریریں دستیاب ہوئی ہیں جو یہاں نقل کی جا رہی ہیں۔ ایک تحریر مولوی سعد اللہ مرحوم کے نواسے کی ہے اور دوسری اس نواسے کے متعلق ہے۔ اور ان سے مرزا صاحب کے اس دعویٰ کی تردید ہوتی ہے کہ مولوی سعد اللہ مرحوم ابتر تھے۔

مولانا شناء اللہ امرتسریؒ اپنے اخبار میں شائع ہونے ایک مضمون پر اپنے ادارتی نوٹ میں لکھتے ہیں۔

”مولوی سعد اللہ مرحوم لدھیانہ میں فوت ہوئے تو مرزا صاحب نے ان کو ابتر لکھا۔

حالانکہ ان کا لڑکا موجود تھا۔ اب جو لڑکا مذکور اچھی عمر پا کر فوت ہوا تو پھر مرزا یوں نے مولوی سعد اللہ کو ابتر کہا۔ اب ایک جدید انسٹشاف ہوا ہے کہ مولوی سعد اللہ کا نواسہ موجود ہے اور اس کا نام عبدالکبیر ہے۔ یہ صاحب موضوع کوم کلام ضلع لوڈھیانہ میں رہتے ہیں اور انہوں نے ابتر کے موضوع پر ایک مفصل مضمون لکھا ہے۔

(اہل حدیث۔ ۱۵۔ اکتوبر ۱۹۲۶ء)

اور اگلے شمارے میں مولانا مرحوم نے عبدالکبیر صاحب کا مضمون شائع کیا جس سے چند اقتباسات ذیل میں نقل کئے جاتے ہیں۔ عبدالکبیر صاحب لکھتے ہیں۔

”مرزا یوں کا یہ دعویٰ کہ مولوی سعد اللہ صاحب نمونیا پلیگ سے مرے ہیں تو اس کو ثابت کرنے والا مجھ سے اسی قدر انعام پائے جس قدر کہ بمقام لدھیانہ سردار الہحدیث (مولانا امرتسری، مرزا یوں سے) حاصل کر چکے ہیں۔ جہاں تک نانا جان کے ابتر ہونے کا تعلق ہے تو سو خوب سمجھ لو کہ کسی کی اولاد نزینہ نہ ہونے سے وہ شخص ابتر نہیں ہو جایا کرتا۔ اگر ایسا ہوتا تو معاذ اللہ ثم معاذ اللہ رسول کریم ﷺ کے بارے میں کیا کہو گے جن کے صاحزادگان آپؐ کی زندگی ہی میں داغ مفارقت دے گئے تھے اور یہودی بغلیں بجائے پھرتے تھے۔ اور پھر سوائے حسین بن علیؑ السلام کے آپؐ ﷺ کے دل کی ٹھنڈک

کیا تھی؟ اسی طرح نسل بعذل (سادات کی شکل میں) جس طرح رسول اکرم ﷺ کی نسل موجود ہے۔ بعینہ میں مسمی عبدالکبیر مولوی سعداللہ مرحوم کا نواسہ موجود ہوں۔ صرف میں ہی نہیں بلکہ ان کی دختر، ایک نواسی، ایک پڑنواسی موجود ہیں اور ایک داماد بھی۔  
 (اہل حدیث امرتسر۔ ۲۲۔ اکتوبر ۱۹۲۶ء ص ۷۔ ۸)

عبدالکبیر صاحب تحریک ختم نبوت میں کام کرتے رہے ہیں اور انہوں نے ایک مرتبہ ایک مشہور مرزاںی کو مرزا محمود کے کردار کے بارے میں چینچ بھی کیا تھا جس کا ایک عرصہ تک جواب نہ آیا تو انہوں نے یادداہانی کے طور پر لکھا  
 منشی عمر الدین شملوی کو اخبار اہل حدیث میں خلیفہ قادیانی کے کردار پر حلف متوكد بعد اٹھانے کی دعوت دی گئی تھی مگر آج تک وہ اس پر آمادہ نہ ہوئے۔ کیا وجہ ہے؟  
 عبدالکبیر نواسہ مولوی سعداللہ کو مکالا ضلع لوڈھانہ۔ (اہل حدیث۔ ۱۵ نومبر ۱۹۲۸ء ص ۱۵)  
 مولانا امرتسریؒ نے اپنی زندگی کے آخری دور میں مرزا صاحب اور مولوی سعداللہ کے باہمی تعلق پر ایک مضمون لکھا تھا جو یوں ہے۔

اہل حدیث ۱۶ نومبر ۱۹۲۵ء میں اس بات کا ذکر آگیا تھا کہ مرزا صاحب غصہ میں بدگوئی کرتے ہوئے آپ سے باہر نکل جاتے تھے اور مولوی سعداللہ لدھیانوی کو انہوں نے زانیہ کا بیٹا لکھ دیا تھا حالانکہ مولوی سعداللہ مرحوم نے ان کی والدہ ماجدہ کو ایسے مکروہ الفاظ سے یاد نہیں کیا۔ اس کے جواب میں الفضل کے ایک نامہ نگار نے قادیانی علم کلام کے طریق پر سوال از آسان جواب از رسماں کے مطابق یہ جواب دیا کہ مولوی سعداللہ نے اپنی نظموں میں بہت برقے لفظوں سے مرزا صاحب کا ذکر کیا تھا۔ چنانچہ مولوی سعداللہ مرحوم کے چند اشعار بھی نقل کئے ہیں جو یہ ہیں۔

ارے او بے وفا غدار مرزا ارے پر فتنہ و مکار مرزا  
 ارے او خود غرض خود کام مرزا ارے منخوس نافرجام مرزا  
 مستحکم کاذب و مہدی کذاب سراسر جھوٹ کے انبار مرزا  
 ڈبوبیا قادیانی کا نام تو نے کہیں کیا اے بد و بدنام مرزا  
 ہوا بجٹ نصاری میں باخر مسیحائی کا یہ انجام مرزا  
 (الفضل ۲۹ نومبر ۱۹۲۵ء ص ۳)

(مولانا امرتسری کہتے ہیں کہ) ان اشعار سے (مرزا آئی) رقم مضمون نے یہ نتیجہ نکالا ہے کہ مولوی سعداللہ، مرزا صاحب کے حق میں سخت بدگو تھے۔ ہم بھی مانتے ہیں وہ سخت گو تھے لیکن ہمارا سوال یہ تھا کہ مولوی سعداللہ مرحوم نے مرزا صاحب کی والدہ ماجدہ کو ان الفاظ سے یاد نہیں کیا جن لفظوں سے مرزا صاحب نے مولوی سعداللہ کی والدہ کا ذکر کیا ہے۔ یعنی اس کو بعاء (زانیہ) لکھا ہے۔ قانون راجح الوقت کی دفعہ ۵۰۰ میں ذکر ہے کہ کسی مصنف کے حق میں بدگوئی کرنا جو اس کی تصنیف اور دعوے سے تعلق رکھتی ہو، تو یہی نہیں ہے مگر اس حد سے تجاوز کر کے اس کو حرام زادہ وغیرہ کہنا یہ مزا کا مستوجب ہے۔

قادیانی ممبروں۔ قرآن و حدیث سے تم دور ہٹ گئے ہو تو قانون وقت سے دور نہیں ہو سکتے۔ مرزا صاحب، مولوی سعداللہ پر ان کے الفاظ مذکورہ کی بنا پر دفعہ ۵۰۰ کے ماتحت استغاش نہیں کر سکتے تھے مگر سعداللہ مرحوم مرزا صاحب کے الفاظ کی بنا پر استغاش کر سکتا تھا۔ اور اگر اس نے زندگی میں نہیں کیا تو یوم الجزا کو جب اس کی والدہ قذف (تہمت زنا) پر استغاش دائر کرے گی تو مرزا صاحب اور ان کے حواری کیا جواب دیں گے؟ یہی ناجوکی شاعر نے اپنے ظالم معشوق کے حق میں کہا ہوا ہے ۔

عجب مزا ہو کہ محشر میں ہم کریں شکوہ وہ منتوں سے کہیں چپ رہو خدا کے لئے،  
(اہل حدیث امرتسر۔ ۲۔ جنوی ۱۹۳۶ء ص ۶)

کتاب ہذا کے حصہ اول میں مولوی محمد حسن لدھیانوی کے کسی قدر حالات درج ہوئے تھے۔ اس حصے کی اشاعت کے بعد ہمیں درج ذیل تحریر دستیاب ہوئی ہے جس سے ان کے حالات پر مزید روشنی پڑتی ہے۔ ملاحظہ فرمائیے۔

اوہ بانہ پنجاب میں ایک مشہور اور تاریخی شہر ہے جس کو ایک لوہی بادشاہ نے آباد کیا تھا اسی شہر میں ایک عظیم الشان تاریخی مناظرہ مابین اہل اسلام و مرزا آئی جماعت ہوا۔ اسلا می مناظر مولانا ثناء اللہ صاحب امرتسری فاتح قادیان تھے اور مرزا آئی جانب سے منشی قاسم علی صاحب دہلوی تھے۔ ثالث نے فتح کا سہرا اسلام کے سر باندھا۔ اسی لدھیانہ میں شیخ سعداللہ صاحب نو مسلم ہوا کرتے تھے جو مرزا غلام احمد قادیانی کے اشد مخالفین میں سے تھے۔۔۔۔۔ یہاں پر مسلم آبادی کافی ہے لیکن اہل حدیث کی تعداد ایسی ہے جیسے آٹے میں نمک۔ اس شہر میں ایک بزرگ تھے جو کہ میاں صاحب کے نام سے مشہور تھے اور

اس گرامی مولانا محمد حسن تھا۔ آپ شہر کے معزز رئیس اور اچھے خاصے عالم بھی تھے۔ آپ کا احترام اہل لودھانہ نیز حکام وقت بہت کرتے تھے۔ آپ خوش خلق متواضع اور غریب نواز تھے۔ آپ کی آدمی تھمینا پچیس ہزار روپے سالانہ تھی۔ زیادہ خصوصیت یہ تھی آپ کے مذہب اہل حدیث تھے۔ آپ کے دل میں مذہب اہل حدیث کا بہت درد تھا۔ آپ کی وجہ سے شہر لودھانہ میں ایک اچھی خاصی تعداد اہل حدیث کی ہو گئی تھی۔ اور دو مساجد بھی الحمد للہ اہل حدیث کی تھیں۔ آپ کی وجہ سے الہمدادیت لوگ مسجد احناف میں باجماعت نماز میں آمین بالجھر اور رفعیدین کرتے تھے۔ آپ ہمیشہ علماء حقانی اہل حدیث کو دعوت دے کر بلاطے اور وعظ و نصیحت کرتے اور اہل علم کو اپنے مکان پڑھہراتے۔ آپ کے علاوہ شہر میں معزز اہل حدیث مولانا غضنفر علی۔ بابو ہدایت علی۔ بابو برکت علی مرحوم بہت جو شیئے اہل حدیث تھے۔ آپ کافرنس اہل حدیث کے اجلاس میں شامل ہوتے تھے۔ مولانا محمد حسن مرحوم نے وفات سے قبل وصیت فرمائی کہ ایک دینی مدرسہ اہل حدیث قائم کیا جائے اور مدرس و طلباء وغیرہ سب اہل حدیث ہوں۔ آپ کی وفات کے بعد آپ کے داماد میاں عبدالرحیم صاحب نے جو مذہب اہل حدیث تھے مولانا مرحوم کی وصیت کے موافق مدرسہ اہل حدیث قائم کیا۔ معلم و معلم سب اہل حدیث رکھے اور ایک عرصہ تک مولوی علی محمد صاحب فیروز پوری تفسیر و حدیث کا درس دیتے رہے۔ آپ سے بہت سے طلباء کامیاب ہو کر چلے گئے۔ گرد و نواح کے لوگ اکثر مولوی علی محمد صاحب سے متله و فتویٰ دریافت کرتے جس سے بہت کچھ دیہات میں توحید کی اشاعت ہوئی۔ میاں عبدالرحیم صاحب مرحوم بہت خوش خلق اور کم گو آدمی تھے۔ آپ بھی ہمیشہ علماء اہل حدیث کو بلاطے اور خاطر تواضع سے پیش آتے اور وعظ و نصیحت کرتے۔ آپ وقتاً فوقتاً اہل حدیث کو کافی امداد دیتے۔ اس کے علاوہ مدرس اہل حدیث کا خیال رکھتے تھے۔

(اہل حدیث امر تسر۔ ۸۔ نومبر ۱۹۲۹ء)



## کتابیات

حصہ اول میں مذکور کتب و رسائل کے علاوہ اس حصے میں درج ذیل کتب و رسائل سے بھی استفادہ کیا گیا ہے

حسن التفاسیر۔ جلد اول۔ مولانا احمد حسن دہلوی۔ تقدیم، محمد عطاء اللہ عنیف  
 اسلامیہ پاکٹ پاکٹ بک (مرzaglam احمد قادریانی اور ان کی امت کی حقیقت)۔ محمد مسلم۔ کراچی ۱۹۷۶ء  
 الارشاد الی سبیل الرشاد۔ محمد شاہ جہان پوری۔ اہل حدیث اکیڈمی لہور۔ ستمبر ۱۹۶۶ء  
 الجسر البلغ۔ عنایت اللہ اثری گجراتی۔ در رسائل اہل حدیث۔ جلد دوم۔ لہور۔ ۱۹۹۱ء  
 اہل حدیث اور سیاست۔ مولانا نذیر احمد رحمانی۔ طبع دوم۔ جامعہ سلفیہ بخارس۔ ۱۹۸۲ء  
 تاریخ محسوبہ قادیانیت۔ اعجاز فاروق اکرم۔ فیصل آباد  
 تحریک شیخ الہند۔ محمد میاں۔ کراچی۔ ۱۹۸۸ء  
 تذکرہ شہداء۔ محمد خالد سیف۔ لہور۔ ۱۹۸۳ء  
 پاک و ہند میں علمائے حدیث کی خدمات حدیث۔ ارشاد الحق اثری۔ فیصل آباد۔ ۱۹۹۰ء  
 پرانے چراغ۔ ابو الحسن علی ندوی۔ مجلس نشریات اسلام۔ طبع دوم۔ کراچی ۱۹۷۵ء  
 جماعت اہل حدیث کی تدریسی خدمات۔ عبدالحسن۔ عزیز الرحمن سلفی۔ بخارس۔ ۱۹۸۰ء  
 حسن البیان فیما فی سیرۃ النعمان۔ مولانا عبد العزیز۔ اہل حدیث اکیڈمی لہور۔ ۱۳۸۵ھ  
 حیاتہ طیبہ (سوانح مرزا غلام احمد) سوداگرمل۔ لہور۔ ۱۹۵۹ء  
 سرگذشت مجاہدین۔ مولانا غلام رسول مہر  
 فتاویٰ سلفیہ۔ محمد اسماعیل سلفی۔ اسلامک پبلیشنگ کمپنی لہور۔ ۱۹۹۱ء  
 کاروان سلف۔ محمد اسحاق بھٹی۔ مکتبہ اسلامیہ فیصل آباد۔ ۱۹۹۹ء  
 مباحثہ سرگودھا۔ مکتبہ ناصریہ۔ فیصل آباد  
 مشاہدات کابل و یا گستان۔ محمد علی قصوری۔ نجمن ترقی اردو پاکستان کراچی

مقالات۔ عبدالقیوم۔ مکتبہ سلفیہ لاہور۔ ۱۹۹۷ء  
یاد رفتگان۔ سید سلیمان ندوی۔ مجلس نشریات اسلام کراچی۔ ۱۹۸۳ء

## اخبارات و رسائل


هفت روزہ الہلی حدیث امر تسر، متعدد شمارے

التوعیہ۔ دہلی۔ اگست ۱۹۸۹ء

فکر و نظر۔ اسلام آباد۔ جنوری تا جون ۱۹۹۹ء۔ جلد ۳۶ شمارہ ۲-۳

هفت روزہ الاعتصام لاہور۔ متعدد شمارے

[www.ircpk.com](http://www.ircpk.com)



مکتبہ قدوسیہ